
Shri Shiva Mahapuranam 5 Uma Samhita

ಶ್ರೀಶಿವಮಹಾಪುರಾಣಂ ಔ ಉಮಾಸಂಹಿತಾ

Document Information

Text title : shivapurANam 5 umAsaMhitA

File name : shivapurANam5umAsaMhitA.itx

Category : shiva, purANa, shivapurANa

Location : doc_purana

Proofread by : Revathy Rajaraman and team members Malati Shekar, Latha Murali, Meenakshi

Premanand, Jayalakshmi, Gayathri, Uma Mahesh, Sripriya, Sornavalli

Latest update : January 23, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 23, 2026

sanskritdocuments.org

ಶ್ರೀಶಿವಮಹಾಪುರಾಣಂ ಘಿ ಉಮಾಸಂಹಿತಾ



.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ .. ಪಂಚಮೀ ಉಮಾಸಂಹಿತಾ

ಘಿ.೧. ಪ್ರಥಮೋಽಧ್ಯಾಯಃ . ಋಷೋಪಮನ್ಯುಸಂವಾದೇ ಸ್ವಗತಿವರ್ಣನಂ .

ಯೋ ಧತ್ತೇ ಭುವನಾನಿ ಸತ್ತ್ವ ಗುಣವಾನ್ಪ್ರಾಣಾ ರಜಃಸಂಶ್ರಯಃ
ಸಂಹರ್ತಾ ತಮಸಾನ್ವಿತೋ ಗುಣವತೀಂ ಮಾಯಾಮತೀತ್ಯ ಸ್ಥಿತಃ .
ಸತ್ಯಾನಂದಮನಂತಬೋಧಮಮಲಂ ಬ್ರಹ್ಮಾದಿಸಂಜ್ಞಾಸ್ವದಂ
ನಿತ್ಯಂ ಸತ್ತ್ವ ಸಮನ್ವಯಾದಧಿಗತಂ ಪೂರ್ಣಂ ಶಿವಂ ಧೀಮಹಿ .. ೧..
ಋಷಯ ಊಚುಃ .

ಸೂತ ಸೂತ ಮಹಾಪ್ರಾಜ್ಞ ವ್ಯಾಸಶಿಷ್ಯ ನಮೋಽಸ್ತು ತೇ .
ಚತುರ್ಥೀ ಕೋಟಿರುದ್ರಾಖ್ಯಾ ಶ್ರಾವಿತಾ ಸಂಹಿತಾ ತ್ವಯಾ .. ೨..
ಅಥೋಮಾಸಂಹಿತಾಂತಃಸ್ಥನಾನಾಖ್ಯಾನಸಮನ್ವಿತಂ .
ಬ್ರೂಹಿ ಶಂಭೋಶ್ಚರಿತ್ರಂ ವೈ ಸಾಂಬಸ್ಯ ಪರಮಾತ್ಮನಃ .. ೩..
ಸೂತ ಉವಾಚ .

ಮಹರ್ಷಯಃ ಶೌನಕಾದ್ಯಾಃ ಶೃಣುತ ಪ್ರೇಮತಃ ಶುಭಂ .
ಶಾಂಕರಂ ಚರಿತಂ ದಿವ್ಯಂ ಭುಕ್ತಿಮುಕ್ತಿಪ್ರದಂ ಪರಂ .. ೪..
ಇತೀದೃಶಂ ಪುಣ್ಯಪ್ರಶ್ನಂ ಪೃಷ್ಠವಾನ್ ಮುನಿಸತ್ತಮಃ .
ವ್ಯಾಸಃ ಸನತ್ಕುಮಾರಂ ವೈ ಶೈವಂ ಸಚ್ಚರಿತಂ ಜಗೌ .. ೫..
ಸನತ್ಕುಮಾರ ಉವಾಚ .

ವಾಸುದೇವಾಯ ಯತ್ಪ್ರೋಕ್ತಮುಪಮನ್ಯುಮಹರ್ಷಿಣಾ .
ತದುಚ್ಯತೇ ಮಯಾ ವ್ಯಾಸ ಚರಿತಂ ಹಿ ಮಹೇಶಿತುಃ .. ೬..
ಪುರಾ ಪುತ್ರಾರ್ಥಮಗಮತ್ಕೈಲಾಸಂ ಶಂಕರಾಲಯಂ .
ವಸುದೇವಸುತಃ ಕೃಷ್ಣಸ್ತಪಸ್ತಪ್ತಂ ಶಿವಸ್ಯ ಹಿ .. ೭..
ಅತ್ರೋಪಮನ್ಯುಂ ಸಂದೃಷ್ಟ್ವಾ ತಪಂತಂ ಶೃಂಗ ಉತ್ತಮೇ .
ಪ್ರಣಮ್ಯ ಭಕ್ತ್ಯಾ ಸ ಮುನಿಂ ಪರ್ಯಪೃಚ್ಛತ್ಕೃತಾಂಜಲಿಃ .. ೮..

ಶ್ರೀಕೃಷ್ಣ ಉವಾಚ .

ಉಪಮನ್ಯೋ ಮಹಾಪ್ರಾಜ್ಞ ಶೈವಪ್ರವರ ಸನ್ಮತೇ .

ಪುತ್ರಾರ್ಥಮಗಮಂ ತಪ್ತುಂ ತಪೋಽತ್ರ ಗಿರಿಶಸ್ಯ ಹಿ .. ೯..

ಬ್ರೂಹಿ ಶಂಕರಮಾಹಾತ್ಮ್ಯಂ ಸದಾನಂದಕರಂ ಮುನೇ .

ಯಚ್ಚುತ್ವಾ ಭಕ್ತಿತಃ ಕುರ್ಯಾಂ ತಪ ಐಶ್ವರಮುತ್ತಮಂ .. ೧೦..

ಸನತ್ಕುಮಾರ ಉವಾಚ .

ಇತಿ ಶ್ರುತ್ವಾ ವಚಸ್ತಸ್ಯ ವಾಸುದೇವಸ್ಯ ಧೀಮತಃ .

ಪ್ರತ್ಯುವಾಚ ಪ್ರಸನ್ನಾತ್ಮಾ ಹ್ಯುಪಮನ್ಯುಃ ಸ್ಮರನ್ ಶಿವಂ .. ೧೧..

ಉಪಮನ್ಯುರುವಾಚ .

ಶೃಣು ಕೃಷ್ಣ ಮಹಾಶೈವ ಮಹಿಮಾನಂ ಮಹೇಶಿತುಃ .

ಯಮದ್ರಾಕ್ಷಮಹಂ ಶಂಭೋರ್ಭಕ್ತಿವರ್ಧನಮುತ್ತಮಂ .. ೧೨..

ತಪಃಸ್ಥೋಹಂ ಸಮದ್ರಾಕ್ಷಂ ಶಂಕರಂ ಚ ತದಾಯುಧಾನ್ .

ಪರಿವಾರಂ ಸಮಸ್ತಂ ಚ ವಿಷ್ಣ್ವಾ ದೀನಮರಾದಿಕಾನ್ .. ೧೩..

ತ್ರಿಭಿರಂಶೈಃ ಶೋಭಮಾನಮಜಸ್ರಸುಖಮವ್ಯಯಂ .

ಏಕಪಾದಂ ಮಹಾದಂಷ್ಟ್ರಂ ಸಜ್ವಾಲಕವಲೈರ್ಮುಖೈಃ .. ೧೪..

ದ್ವಿಸಹಸ್ರಮಯೂಖಾನಾಂ ಜ್ಯೋತಿಷಾತಿವಿರಾಜಿತಂ .

ಸರ್ವಾಸ್ತಪ್ರವರಾಬಾಧಮನೇಕಾಕ್ಷಂ ಸಹಸ್ರಪಾತ್ .. ೧೫..

ಯಶ್ಚ ಕಲ್ಪಾಂತಸಮಯೇ ವಿಶ್ವಂ ಸಂಹರತಿ ಧ್ರುವಂ .

ನಾವಧ್ಯೋ ಯಸ್ಯ ಚ ಭವೇತ್ತೈಲೌಕೈಃ ಸಚರಾಚರೇ .. ೧೬..

ಮಹೇಶ್ವರಭುಜೋತ್ಸೃಷ್ಟಂ ತೈಲೋಕ್ಯಂ ಸಚರಾಚರಂ .

ನಿರ್ದದಾಹ ದ್ರುತಂ ಕೃತ್ಸ್ನಂ ನಿಮೇಷಾದ್ಧಾನ್ವ ಸಂಶಯಃ .. ೧೭..

ತಪಃಸ್ಥೋ ರುದ್ರಪಾರ್ಶ್ವಸ್ಥಂ ದೃಷ್ಟವಾನಹಮವ್ಯಯಂ .

ಗುಹ್ಯಮಸ್ತಂ ಪರಂ ಚಾಸ್ಯ ನ ತುಲ್ಯಮಧಿಕಂ ಕ್ವಚಿತ್ .. ೧೮..

ಯತ್ತಚ್ಛೂಲಮಿತಿ ಖ್ಯಾತಂ ಸರ್ವಲೋಕೇಷು ಶೂಲಿನಃ .

ವಿಜಯಾಭಿಧಮತ್ಯುಗ್ರಂ ಸರ್ವಶಸ್ತ್ರಾಸ್ತ್ರನಾಶಕಂ .. ೧೯..

ದಾರಯೇದ್ಯನ್ಮಹೀಂ ಕೃತ್ಸ್ನಾಂ ಶೋಷಯೇದ್ಯನ್ಮಹೋದಧಿಂ .

ಪಾತಯೇದಖಿಲಂ ಜ್ಯೋತಿಶ್ಚಕ್ರಂ ಯನ್ನಾತ್ರ ಸಂಶಯಃ .. ೨೦..

ಯೌವನಾಶ್ವೋ ಹತೋ ಯೇನ ಮಾಂಧಾತಾ ಸಬಲಃ ಪುರಾ .

ಚಕ್ರವರ್ತೀ ಮಹಾತೇಜಾಸ್ತ್ರೈಲೋಕ್ಯವಿಜಯೋ ನೃಪಃ .. ೨೧..

ದರ್ಪಾವಿಷ್ಟೋ ಹೈಹಯಶ್ಚ ನಿಃಕ್ಷಿಪ್ತೋ ಲವಣಾಸುರಃ .

ಶತ್ರುಘ್ನಂ ನೃಪತಿಂ ಯುದ್ಧೇ ಸಮಾಹೂಯ ಸಮಂತತಃ .. ೨೨..

ತಸ್ಮಿಂದೈತ್ಯೇ ವಿನಷ್ಟೇ ತು ರುದ್ರಹಸ್ತೇ ಗತಂ ತು ಯತ್ .
 ತಚ್ಚೂಲಮಿತಿ ತೀಕ್ಷ್ಣಾಗ್ರಂ ಸಂತ್ರಾಸಜನನಂ ಮಹತ್ .. ೨೩..
 ತ್ರಿಶಿಖಾಂ ಭೃಕುಟೀಂ ಕೃತ್ವಾ ತರ್ಜಯಂತಮಿವ ಸ್ಥಿತಂ .
 ವಿಧೂಮ್ರಾನಲಸಂಕಾಶಂ ಬಾಲಸೂರ್ಯಮಿವೋದಿತಂ .. ೨೪..
 ಸರ್ಪಹಸ್ತಮನಿರ್ದೇಶ್ಯಂ ಪಾಶಹಸ್ತಮಿವಾಂತಕಂ .
 ಪರಶುಂ ತೀಕ್ಷ್ಣ ಧಾರಂ ಚ ಸರ್ಪಾದ್ಯೈಶ್ಚ ವಿಭೂಷಿತಂ .. ೨೫..
 ಕಲ್ಪಾಂತದಹನಾಕಾರಂ ತಥಾ ಪುರುಷವಿಗ್ರಹಂ .
 ಯತ್ತದ್ಭಾರ್ಗವರಾಮಸ್ಯ ಕ್ಷತ್ರಿಯಾಂತಕರಂ ರಣೇ .. ೨೬..
 ರಾಮೋ ಯದ್ಬಲಮಾಶ್ರಿತ್ಯ ಶಿವದತ್ತಶ್ಚ ವೈ ಪುರಾ .
 ತ್ರಿಸಪ್ತಕೃತ್ವೋ ಸ ಕ್ಷತ್ರಂ ದದಾಹ ಹೃಷಿತೋ ಮುನಿಃ .. ೨೭..
 ಸುದರ್ಶನಂ ತಥಾ ಚಕ್ರಂ ಸಹಸ್ರವದನಂ ವಿಭುಂ .
 ದ್ವಿಸಹಸ್ರಭುಜಂ ದೇವಮದ್ರಾಕ್ಷಂ ಪುರುಷಾಕೃತಿಂ .. ೨೮..
 ದ್ವಿಸಹಸ್ರೇಕ್ಷಣಂ ದೀಪ್ತಂ ಸಹಸ್ರಚರಣಾಕುಲಂ .
 ಕೋಟಿಸೂರ್ಯಪ್ರತೀಕಾಶಂ ತ್ರೈಲೋಕ್ಯದಹನಕ್ಷಮಂ .. ೨೯..
 ವಜ್ರಂ ಮಹೋಜ್ವಲಂ ತೀಕ್ಷ್ಣಂ ಶತಪರ್ವಮನುತ್ತಮಂ .
 ಮಹಾಧನುಃ ಪಿನಾಕಂ ಚ ಸತೂಣೀರಂ ಮಹಾದ್ಯುತಿಂ .. ೩೦..
 ಶಕ್ತಿಂ ಖಂಗಂ ಚ ಪಾಶಂ ಚ ಮಹಾದೀಪ್ತಂ ಸಮಾಂಕುಶಂ .
 ಗದಾಂ ಚ ಮಹತೀಂ ದಿವ್ಯಾಮನ್ಯಾನ್ಯಸ್ತ್ರಾಣಿ ದೃಷ್ಟವಾನ್ .. ೩೧..
 ತಥಾ ಚ ಲೋಕಪಾಲಾನಾಮಸ್ತ್ರಾಣೈತಾನಿ ಯಾನಿ ಚ .
 ಅದ್ರಾಕ್ಷಂ ತಾನಿ ಸರ್ವಾಣಿ ಭಗವದ್ರುದ್ರಪಾರ್ಶ್ವತಃ .. ೩೨..
 ಸವ್ಯದೇಶೇ ತು ದೇವಸ್ಯ ಬ್ರಹ್ಮಾ ಲೋಕಪಿತಾಮಹಃ .
 ವಿಮಾನಂ ದಿವ್ಯಮಾಸ್ಥಾಯ ಹಂಸಯುಕ್ತಂ ಮನೋಽನುಗಂ .. ೩೩..
 ವಾಮಪಾರ್ಶ್ವೇ ತು ತಸ್ಮೈವ ಶಂಖಚಕ್ರಗದಾಧರಃ .
 ವೈನತೇಯಂ ಸಮಾಸ್ಥಾಯ ತಥಾ ನಾರಾಯಣಃ ಸ್ಥಿತಃ .. ೩೪..
 ಸ್ವಾಯಂಭುವಾದ್ಯಾ ಮನವೋ ಭೃಗ್ವಾದ್ಯಾ ಋಷಯಸ್ತಥಾ .
 ಶಕ್ರಾದ್ಯಾ ದೇವತಾಶ್ಚೈವ ಸರ್ವ ಏವ ಸಮಂ ಯಯುಃ .. ೩೫..
 ಸ್ಕಂದಃ ಶಕ್ತಿಂ ಸಮಾದಾಯ ಮಯೂರಸ್ಥಃ ಸಘಂಟಕಃ .
 ದೇವ್ಯಾಃ ಸಮೀಪೇ ಸಂತಸ್ಥಾ ದ್ವಿತೀಯ ಇವ ಪಾವಕಃ .. ೩೬..
 ನಂದೀ ಶೂಲಂ ಸಮಾದಾಯ ಭವಾಗ್ರೇ ಸಮವಸ್ಥಿತಃ .
 ಸರ್ವಭೂತಗಣಾಶ್ಚೈವ ಮಾತರೋ ವಿವಿಧಾಃ ಸ್ಥಿತಾಃ .. ೩೭..
 ತೇಽಭಿವಾದ್ಯ ಮಹೇಶಾನಂ ಪರಿವಾರ್ಯ ಸಮಂತತಃ .

ಅಸ್ತುವನ್ವಿವಿಧೈಃ ಸ್ತೋತ್ರೈರ್ಮಹಾದೇವಂ ತದಾ ಸುರಾಃ .. ೩೮..
 ಯತ್ಕಿಂಚಿತ್ತು ಜಗತ್ಯಸ್ಮಿಂದೃಶ್ಯತೇ ಶ್ರೂಯತೇಽಥವಾ .
 ತತ್ಸರ್ವಂ ಭಗವತ್ಪಾರ್ಶ್ವೇ ನಿರೀಕ್ಷ್ಯಾಹಂ ಸುವಿಸ್ಮಿತಃ .. ೩೯..
 ಸುಮಹದ್ಧೈರ್ಯಮಾಲಂಬ್ಯ ಪ್ರಾಂಜಲಿವಿವಿಧೈಃ ಸ್ತವೈಃ .
 ಪರಮಾನಂದಸಮ್ಮಗ್ನೋಽಭೂವಂ ಕೃಷ್ಣಾಹಮದ್ವರೇ .. ೪೦..
 ಸಮ್ಮುಖೇ ಶಂಕರಂ ದೃಷ್ಟ್ವಾ ಬಾಷ್ಟಗದ್ಗದಯಾ ಗಿರಾ .
 ಅಪೂಜಯಂ ಸುವಿಧಿವದಹಂ ಶ್ರದ್ಧಾಸಮನ್ವಿತಃ .. ೪೧..
 ಭಗವಾನಥ ಸುಪ್ರೀತಃ ಶಂಕರಃ ಪರಮೇಶ್ವರಃ .
 ವಾಣ್ಯಾ ಮಧುರಯಾ ಪ್ರೀತ್ಯಾ ಮಾಮಾಹ ಪ್ರಹಸನ್ನಿವ .. ೪೨..
 ನ ವಿಚಾಲಯಿತುಂ ಶಕ್ಯೋ ಮಯಾ ವಿಪ್ರ ಪುನಃ ಪುನಃ .
 ಪರೀಕ್ಷಿತೋಽಸಿ ಭದ್ರಂ ತೇ ಭವಾನ್ಲಕ್ಷ್ಯಾನ್ವಿತೋ ದೃಢಃ .. ೪೩..
 ತಸ್ಮಾತ್ತೇ ಪರಿತುಷ್ಟೋಽಸ್ಮಿ ವರಂ ವರಯ ಸುವ್ರತ .
 ದುರ್ಲಭಂ ಸರ್ವದೇವೇಷು ನಾದೇಯಂ ವಿದ್ಯತೇ ತವ .. ೪೪..
 ಸ ಚಾಹಂ ತದ್ವಚಃ ಶ್ರುತ್ವಾ ಶಂಭೋಃ ಸತ್ಪ್ರೇಮಸಂಯುತಂ .
 ದೇವಂ ತಂ ಪ್ರಾಂಜಲಿಭೂತಾಬ್ಜುವಂ ಭಕ್ತಾನುಕಂಪಿನಂ .. ೪೫..
 ಉಪಮನ್ಯುರುವಾಚ .
 ಭಗವನ್ಯದಿ ತುಷ್ಟೋಽಸಿ ಯದಿ ಭಕ್ತಿಃ ಸ್ಥಿರಾ ಮಯಿ .
 ತೇನ ಸತ್ಯೇನ ಮೇ ಜ್ಞಾನಂ ತ್ರಿಕಾಲವಿಷಯಂ ಭವೇತ್ .. ೪೬..
 ಪ್ರಯಚ್ಛ ಭಕ್ತಿಂ ವಿಪುಲಾಂ ತ್ವಯಿ ಚಾವ್ಯಭಿಚಾರಿಣೀಂ .
 ಸಾನ್ವಯಸ್ಯಾಪಿ ನಿತ್ಯಂ ಮೇ ಭೂರಿ ಕ್ಷೀರೌದನಂ ಭವೇತ್ .. ೪೭..
 ಮಮಾಸ್ತು ತವ ಸಾನ್ನಿಧ್ಯಂ ನಿತ್ಯಂ ಚೈವಾಶ್ರಮೇ ವಿಭೋ .
 ತವ ಭಕ್ತೇಷು ಸಖ್ಯಂ ಸ್ಯಾದನ್ಯೋಽನ್ಯೇಷು ಸದಾ ಭವೇತ್ .. ೪೮..
 ಏವಮುಕ್ತೋ ಮಯಾ ಶಂಭುವಿಹಸ್ಯ ಪರಮೇಶ್ವರಃ .
 ಕೃಪಾದೃಷ್ಟ್ವಾ ನಿರೀಕ್ಷ್ಯಾಶು ಮಾಂ ಸ ಪ್ರಾಹ ಯದೂದ್ವಹ .. ೪೯..
 ಶ್ರೀಶಿವ ಉವಾಚ .
 ಉಪಮನ್ಯೋ ಮುನೇ ತಾತ ವರ್ಜಿತಸ್ತ್ವಂ ಭವಿಷ್ಯಸಿ .
 ಜರಾಮರಣಜೈರ್ದೋಷೈಃ ಸರ್ವಕಾಮಾನ್ವಿತೋ ಭವ .. ೫೦..
 ಮುನೀನಾಂ ಪೂಜನೀಯಶ್ಚ ಯಶೋಧನಸಮನ್ವಿತಃ .
 ಶೀಲರೂಪಗುಣೈಶ್ಚರ್ಯಂ ಮತ್ಪ್ರಸಾದಾತ್ಪದೇ ಪದೇ .. ೫೧..
 ಕ್ಷೀರೋದಸಾಗರಸೈವ ಸಾನ್ನಿಧ್ಯಂ ಪಯಸಾಂ ನಿಧೇಃ .
 ತತ್ರ ತೇ ಭವಿತಾ ನಿತ್ಯಂ ಯತ್ರ ಯತ್ರೇಚ್ಛಸೇ ಮುನೇ .. ೫೨..

ಅಮೃತಾತ್ಮಕಂ ತತ್ಕ್ಷೀರಂ ಯಾವತ್ಸಂಯಾಮ್ಯತೇ ತತಃ .
 ಇಮಂ ವೈವಸ್ವತಂ ಕಲ್ಪಂ ಪಶ್ಯನೇ ಬಂಧುಭಿಃ ಸಹ .. ೫೩..
 ತ್ವದ್ಗೋತ್ರಂ ಚಾಕ್ಷಯಂ ಚಾಸ್ತು ಮತ್ಪ್ರಸಾದಾತ್ಸದೈವ ಹಿ .
 ಸಾನ್ನಿಧ್ಯಮಾಶ್ರಮೇ ತೇಽಹಂ ಕರಿಷ್ಯಾಮಿ ಮಹಾಮುನೇ .. ೫೪..
 ಮದ್ಭಕ್ತಿಃ ಸುಸ್ಥಿರಾ ಚಾಸ್ತು ಸದಾ ದಾಸ್ಯಾಮಿ ದರ್ಶನಂ .
 ಸ್ಮೃತಶ್ಚ ಭವತಾ ವತ್ಸ ಪ್ರಿಯಸ್ತ್ವಂ ಸರ್ವಥಾ ಮಮ .. ೫೫..
 ಯಥಾಕಾಮಸುಖಂ ತಿಷ್ಠ ನೋತ್ಕಂಠಾಂ ಕರ್ತುಮರ್ಹಸಿ .
 ಸರ್ವಂ ಪ್ರಪೂರ್ಣತಾಂ ಯಾತು ಚಿಂತಿತಂ ನಾತ್ರ ಸಂಶಯಃ .. ೫೬..
 ಉಪಮನ್ಯುರುವಾಚ .
 ಏವಮುಕ್ತ್ವಾ ಸ ಭಗವಾನ್ ಸುರ್ಯಕೋಟಿಸಮಪ್ರಭಃ .
 ಮಹೇಶಾನೋ ವರಾನ್ ದತ್ತಾ ತತ್ತ್ವೈವಾಂತರಧೀಯತ .. ೫೭..
 ಏವಂ ದೃಷ್ಟೋ ಮಯಾ ಕೃಷ್ಣ ಪರಿವಾರಸಮನ್ವಿತಃ .
 ಶಂಕರಃ ಪರಮೇಶಾನೋ ಭುಕ್ತಿಮುಕ್ತಿಪ್ರದಾಯಕಃ .. ೫೮..
 ಶಂಭುನಾ ಪರಮೇಶೇನ ಯದುಕ್ತಂ ತೇನ ಧೀಮತಾ .
 ತದವಾಪ್ತಂ ಚ ಮೇ ಸರ್ವಂ ದೇವದೇವ ಸಮಾಧಿನಾ .. ೫೯..
 ಪ್ರತ್ಯಕ್ಷಂ ಚೈವ ತೈ ಜಾತಾನ್ ಗಂಧರ್ವಾಪ್ಸರಸಸ್ತಥಾ .
 ಋಷೀನ್ವಿದ್ಯಾಧರಾಂಶ್ಚೈವ ಪಶ್ಯ ಸಿದ್ಧಾನ್ತ್ಯವಸ್ಥಿತಾನ್ .. ೬೦..
 ಪಶ್ಯ ವೃಕ್ಷಾನ್ಮನೋರಮ್ಯಾನ್ ಸ್ನಿಗ್ಧಪತ್ರಾನ್ಸುಗಂಧಿನಃ .
 ಸರ್ವರ್ತುಕುಸುಮೈರ್ಯುಕ್ತಾನ್ಸದಾಪುಷ್ಪಫಲಾನ್ವಿತಾನ್ .. ೬೧..
 ಸರ್ವಮೇತನ್ಮಹಾಬಾಹೋ ಶಂಕರಸ್ಯ ಮಹಾತ್ಮನಃ .
 ಪ್ರಸಾದಾದ್ದೇವದೇವಸ್ಯ ವಿಶ್ವಂ ಭಾವಸಮನ್ವಿತಂ .. ೬೨..
 ಮಮಾಸ್ತಿ ತ್ವಖಿಲಂ ಜ್ಞಾನಂ ಪ್ರಸಾದಾತ್ ಶೂಲಪಾಣಿನಃ .
 ಭೂತಂ ಭವ್ಯಂ ಭವಿಷ್ಯಂ ಚ ಸರ್ವಂ ಜಾನಾಮಿ ತತ್ತ್ವತಃ .. ೬೩..
 ತಮಹಂ ದೃಷ್ಟವಾಂದೇವಮಪಿ ದೇವಾಃ ಸುರೇಶ್ವರಾಃ .
 ಯಂ ನ ಪಶ್ಯಂತ್ಯನಾರಾಧ್ಯ ಕೋಽನ್ಯೋ ಧನ್ಯತರೋ ಮಯಾ .. ೬೪..
 ಷಡ್ವಿಂಶಕಮಿತಿ ಖ್ಯಾತಂ ಪರಂ ತತ್ತ್ವಂ ಸನಾತನಂ .
 ಏವಂ ಧ್ಯಾಯಂತಿ ವಿದ್ವಾಂಸೋ ಮಹತ್ಪರಮಮಕ್ಷರಂ .. ೬೫..
 ಸರ್ವಂ ತತ್ತ್ವವಿಧಾನಜ್ಞಃ ಸರ್ವತತ್ತ್ವಾರ್ಥದರ್ಶನಃ .
 ಸ ಏವ ಭಗವಾನ್ ದೇವಃ ಪ್ರಧಾನಪುರುಷೇಶ್ವರಃ .. ೬೬..
 ಯೋ ನಿಜಾದ್ವಕ್ಷಿಣಾತ್ಪಾರ್ಶ್ವಾರ್ಧ ಬ್ರಹ್ಮಾಣಂ ಲೋಕಕಾರಣಂ .
 ವಾಮಾದಪ್ಯಸೃಜದ್ವಿಷ್ಣುಂ ಲೋಕರಕ್ಷಾರ್ಥಮೀಶ್ವರಃ .. ೬೭..

ಕಲ್ಪಾಂತೇ ಚೈವ ಸಂಪ್ರಾಪ್ತೇಽಸೃಜದ್ ರುದ್ರಂ ಹೃದಃ ಪ್ರಭುಃ .

ತತಃ ಸಮಹರತ್ಕೃತ್ಸ್ನಂ ಜಗತ್ಸ್ಥಾವರಜಂಗಮಂ .. ೬೮..

ಯುಗಾಂತೇ ಸರ್ವಭೂತಾನಿ ಸಂವರ್ತಕ ಇವಾನಲಃ .

ಕಾಲೋ ಭೂತ್ವಾ ಮಹಾದೇವೋ ಗ್ರಸಮಾನಃ ಸ ತಿಷ್ಠತಿ .. ೬೯..

ಸರ್ವಜ್ಞಃ ಸರ್ವಭೂತಾತ್ಮಾ ಸರ್ವಭೂತಭವೋದ್ಭವಃ .

ಆಸ್ತೇ ಸರ್ವಗತೋ ದೇವೋ ದೃಶ್ಯಃ ಸರ್ವೈಶ್ಚ ದೈವತೈಃ .. ೭೦..

ಅತಸ್ತ್ವಂ ಪುತ್ರಲಾಭಾಯ ಸಮಾರಾಧಯ ಶಂಕರಂ .

ಶೀಘ್ರಂ ಪ್ರಸನ್ನೋ ಭವಿತಾ ಶಿವಸ್ತೇ ಭಕ್ತವತ್ಸಲಃ .. ೭೧..

ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಕೃಷ್ಣೋಪಮನ್ಯುಸಂವಾದ

ಸ್ವಗತಿವರ್ಣನಂ ನಾಮ ಪ್ರಥಮೋಽಧ್ಯಾಯಃ .. ೫.೧..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೫.೨. ದ್ವಿತೀಯೋಽಧ್ಯಾಯಃ . ಸನತ್ಕುಮಾರವ್ಯಾಸಸಂವಾದೇ
ಉಪಮನ್ಯೂಪದೇಶಃ .

ಸನತ್ಕುಮಾರ ಉವಾಚ .

ಇತ್ಯಾಕರ್ಣ್ಯ ಮುನೇರ್ವಾಕ್ಯಮುಪಮನ್ಯೋರ್ಮಹಾತ್ಮನಃ .

ಜಾತಭಕ್ತಿರ್ಮಹಾದೇವೇ ಕೃಷ್ಣಃ ಪ್ರೋವಾಚ ತಂ ಮುನಿಂ .. ೧..

ಶ್ರೀಕೃಷ್ಣ ಉವಾಚ .

ಉಪಮನ್ಯೋ ಮುನೇ ತಾತ ಕೃಪಾಂ ಕುರು ಮಮೋಪರಿ .

ಯೇ ಯೇ ಶಿವಂ ಸಮಾರಾಧ್ಯ ಕಾಮಾನಾಪುಶ್ಚ ತಾನ್ವದ .. ೨..

ಸನತ್ಕುಮಾರ ಉವಾಚ .

ಇತ್ಯಾಕರ್ಣೋಪಮನ್ಯುಃ ಸ ಮುನಿಃ ಶೈವವರೋ ಮಹಾನ್ .

ಕೃಷ್ಣವಾಕ್ಯಂ ಸುಪ್ರಶಸ್ಯ ಪ್ರತ್ಯುವಾಚ ಕೃಪಾನಿಧಿಃ .. ೩..

ಉಪಮನ್ಯುರುವಾಚ .

ಯೈರ್ಯೈರ್ಭವಾರಾಧನತಃ ಪ್ರಾಪ್ತೋ ಹೃತ್ಕಾಮ ಏವ ಹಿ .

ತಾಂಸ್ತಾನ್ ಭಕ್ತಾನ್ ಪ್ರವಕ್ಷ್ಯಾಮಿ ಶೃಣು ತ್ವಂ ವೈ ಯದೂದ್ವಹ .. ೪..

ಶರ್ವಾತ್ಸರ್ವಾಮರೈಶ್ಚರ್ವಯಂ ಹಿರಣ್ಯಕಶಿಪುಃ ಪುರಾ .

ವರ್ಷಾಣಾಂ ದಶಲಕ್ಷಾಣಿ ಸೋಽಲಭಚ್ಚಂದ್ರಶೇಖರಾತ್ .. ೫..

ತನ್ಯಾಥ ಪುತ್ರಪ್ರವರೋ ನಂದನೋ ನಾಮ ವಿಶ್ರುತಃ .

ಸ ಚ ಶರ್ವವರಾದಿಂದ್ರಂ ವರ್ಷಾಯುತಮಯೋಧಯತ್ .. ೬..
 ವಿಷ್ಣುಚಕ್ರಂ ಚ ತದ್ ಘೋರಂ ವಜ್ರಮಾಖಂಡಲಸ್ಯ ಚ .
 ಶೀರ್ಣಂ ಪುರಾಭವತ್ಕೃಷ್ಣ ತದಂಗೇಷು ಮಹಾಹವೇ .. ೭..
 ನ ಶಸ್ತ್ರಾಣಿ ವಹಂತ್ಯಂಗೇ ಧರ್ಮತಸ್ತಸ್ಯ ಧೀಮತಃ .
 ಗ್ರಹಸ್ಯಾತಿಬಲಸ್ಯಾಜೌ ಚಕ್ರವಜ್ರಮುಖಾನ್ಯಪಿ .. ೮..
 ಅರ್ಧ್ಯಮಾನಾಶ್ಚ ವಿಬುಧಾ ಗ್ರಹೇಣ ಸುಬಲೀಯಸಾ .
 ದೇವದತ್ತವರಾ ಜಘ್ನುರಸುರೇಂದ್ರಾನ್ ಸುರಾ ಭೃಶಂ .. ೯..
 ತುಷ್ಟೋ ವಿದ್ಯುತ್ಪ್ರಭಸ್ಯಾಪಿ ತ್ರೈಲೋಕ್ಯೇಶ್ವರತಾಮದಾತ್ .
 ಶತವರ್ಷಸಹಸ್ರಾಣಿ ಸರ್ವಲೋಕೇಶ್ವರೋ ಭವಃ .. ೧೦..
 ತಥಾ ಪುತ್ರಸಹಸ್ರಾಣಾಮಯುತಂ ಚ ದದೌ ಶಿವಃ .
 ಮಮ ಚಾನುಚರೋ ನಿತ್ಯಂ ಭವಿಷ್ಯಸ್ಯಬ್ರವೀದಿತಿ .. ೧೧..
 ಕುಶದ್ವೀಪೇ ಶುಭಂ ರಾಜ್ಯಮದದಾಡ್ಭಗವಾನ್ ಭವಃ .
 ಸ ತಸ್ಮೈ ಶಂಕರಃ ಪ್ರೀತ್ಯಾ ವಾಸುದೇವ ಪ್ರಹೃಷ್ಣಧೀಃ .. ೧೨..
 ಧಾತ್ರಾ ಸೃಷ್ಟಃ ಶತಮಖೋ ದೈತ್ಯೋ ವರ್ಷಶತಂ ಪುರಾ .
 ತಪಃ ಕೃತ್ವಾ ಸಹಸ್ರಂ ತು ಪುತ್ರಾಣಾಮಲಭದ್ಭವಾತ್ .. ೧೩..
 ಯಾಜ್ಞವಲ್ಯು ಇತಿ ಖ್ಯಾತೋ ಗೀತೋ ವೇದೇಷು ವೈ ಮುನಿಃ .
 ಆರಾಧ್ಯ ಸ ಮಹಾದೇವಂ ಪ್ರಾಪ್ತವಾನ್ ಜ್ಞಾನಮುತ್ತಮಂ .. ೧೪..
 ವೇದವ್ಯಾಸಸ್ತು ಯೋ ನಾಮ್ನಾ ಪ್ರಾಪ್ತವಾನತುಲಂ ಯಶಃ .
 ಸೋಽಪಿ ಶಂಕರಮಾರಾಧ್ಯ ತ್ರಿಕಾಲಜ್ಞಾನಮಾಪ್ತವಾನ್ .. ೧೫..
 ಇಂದ್ರೇಣ ವಾಲಖಿಲ್ಯಾಸ್ತೇ ಪರಿಭೂತಾಸ್ತು ಶಂಕರಾತ್ .
 ಲೇಭಿರೇ ಸೋಮಹರ್ತಾರಂ ಗರುಡಂ ಸರ್ವದುರ್ಜಯಂ .. ೧೬..
 ಆಪಃ ಪ್ರನಷ್ಟಾಃ ಸರ್ವಾಶ್ಚ ಪೂರ್ವರೋಷಾತ್ಕಪರ್ದಿನಃ .
 ಶರ್ವಂ ಸಮಕಪಾಲೇನ ದೇವೈರಿಷ್ಟಾಃ ಪ್ರವರ್ತಿತಾಃ .. ೧೭..
 ಅತ್ರೇರ್ಭಾರ್ಯಾ ಚಾನಸೂಯಾ ತ್ರೀಣಿ ವರ್ಷಶತಾನಿ ಚ .
 ಮುಶಲೇಷು ನಿರಾಹಾರಾ ಸುಪ್ತಾಶ್ಚ ಶರ್ವಾತ್ಮತಃ ಸುತಾನ್ .. ೧೮..
 ದತ್ತಾತ್ರೇಯಂ ಮುನಿಂ ಲೇಭೇ ಚಂದ್ರಂ ದುರ್ವಾಸಸಂ ತಥಾ .
 ಗಂಗಾಂ ಪ್ರವರ್ತಯಾಮಾಸ ಚಿತ್ರಕೂಟೇ ಪತಿವ್ರತಾ .. ೧೯..
 ವಿಕರ್ಣಶ್ಚ ಮಹಾದೇವಂ ತಥಾ ಭಕ್ತಸುಖಾವಹಂ .
 ಪ್ರಸಾದ್ಯ ಮಹತೀಂ ಸಿದ್ಧಿಮಾಪ್ತವಾನ್ ಮಧುಸೂದನ .. ೨೦..
 ಚಿತ್ರಸೇನೋ ನೃಪಃ ಶಂಭುಂ ಪ್ರಸಾದ್ಯ ದೃಢಭಕ್ತಿಮಾನ್ .
 ಸಮಸ್ತನೃಪಭೀತಿಭ್ಯೋಽಭಯಂ ಪ್ರಾಪಾತುಲಂ ಚ ಕಂ .. ೨೧..

ಶ್ರೀಕರೋ ಗೋಪಿಕಾಸೂನುರ್ನೃಪಪೂಜಾವಿಲೋಕನಾತ್ .
 ಜಾತಭಕ್ತಿರ್ಮಹಾದೇವೇ ಪರಮಾಂ ಸಿದ್ಧಿಮಾಪ್ತವಾನ್ .. ೨೨..
 ಚಿತ್ರಾಂಗದೋ ನೃಪಸುತಃ ಸೀಮಂತಿನ್ಯಾಃ ಪತಿರ್ಹರೇ .
 ಶಿವಾನುಗ್ರಹತೋ ಮಗ್ನೋ ಯಮುನಾಯಾಂ ಮೃತೋ ನ ಹಿ .. ೨೩..
 ಸ ಚ ತಕ್ಷಾಲಯಂ ಗತ್ವಾ ತನ್ಮೈತ್ರೀಂ ಪ್ರಾಪ್ಯ ಸುವ್ರತಃ .
 ಆಯಾತಃ ಸ್ವಗೃಹಂ ಪ್ರೀತೋ ನಾನಾಧನಸಮನ್ವಿತಃ .. ೨೪..
 ಸೀಮಂತಿನೀ ಪ್ರಿಯಾ ತಸ್ಯ ಸೋಮವ್ರತಪರಾಯಣಾ .
 ಶಿವಾನುಗ್ರಹತಃ ಕೃಷ್ಣ ಲೇಭೇ ಸೌಭಾಗ್ಯಮುತ್ತಮಂ .. ೨೫..
 ತತ್ಪ್ರಭಾವಾದ್ ವ್ರತೇ ತಸ್ಮಿನ್ನೇಕೋ ದ್ವಿಜಸುತಃ ಪುರಾ .
 ಕಶ್ಚಿತ್ತೀತ್ಸಂ ಗತೋ ಲೋಭಾತ್ಕೃತದಾರಾಕೃತಿಶ್ಚಲಾತ್ .. ೨೬..
 ಚಂಚುಕಾ ಪುಂಶ್ಚಲೀ ದುಷ್ಟಾ ಗೋಕರ್ಣೇ ದ್ವಿಜತಃ ಪುರಾ .
 ಶ್ರುತ್ವಾ ಧರ್ಮಕಥಾಂ ಶಂಭೋರ್ಭಕ್ತ್ಯಾ ಪ್ರಾಪ ಪರಾಂ ಗತಿಂ .. ೨೭..
 ಸ್ವಸ್ತ್ರೈನುಗ್ರಹತಃ ಪಾಪೀ ಬಿಂದುಗೋ ಚಂಚುಕಾಪತಿಃ .
 ಶ್ರುತ್ವಾ ಶಿವಪುರಾಣಂ ಸ ಸದ್ಗತಿಂ ಪ್ರಾಪ ಶಾಂಕರೀಂ .. ೨೮..
 ಪಿಂಗಲಾ ಗಣಿಕಾ ಖ್ಯಾತಾ ಮದರಾಹ್ವೋ ದ್ವಿಜಾಧಮಃ .
 ಶೈವಮೃಷಭಮಭ್ಯರ್ಚ್ಯ ಲೇಭಾತೇ ಸದ್ಗತಿಂ ಚ ತೌ .. ೨೯..
 ಮಹಾನಂದಾಭಿಧಾ ಕಶ್ಚಿದ್ವೇಶ್ಯಾ ಶಿವಪದಾರತಾ .
 ದೃಢಾತ್ಪಣಾತ್ನುಪ್ರಸಾದ್ಯ ಶಿವಂ ಲೇಭೇ ಚ ಸದ್ಗತಿಂ .. ೩೦..
 ಕೈಕೇಯೀ ದ್ವಿಜಬಾಲಾ ಚ ಸಾದರಾಹ್ವಾ ಶಿವವ್ರತಾ .
 ಪರಮಂ ಹಿ ಸುಖಂ ಪ್ರಾಪ ಶಿವೇಶವ್ರತಧಾರಣಾತ್ .. ೩೧..
 ವಿಮರ್ಷಣಶ್ಚ ನೃಪತಿಃ ಶಿವಭಕ್ತಿಂ ವಿಧಾಯ ವೈ .
 ಗತಿಂ ಲೇಭೇ ಪರಾಂ ಕೃಷ್ಣ ಶಿವಾನುಗ್ರಹತಃ ಪುರಾ .. ೩೨..
 ದುರ್ಜನಶ್ಚ ನೃಪಃ ಪಾಪೀ ಬಹುಸ್ತ್ರೀಲಂಪಟಃ ಖಲಃ .
 ಶಿವಭಕ್ತ್ಯಾ ಶಿವಂ ಪ್ರಾಪ ನಿರ್ಲಿಪ್ತಃ ಸರ್ವಕರ್ಮಸು .. ೩೩..
 ಸಸ್ತೀಕಃ ಶಂಬರೋ ನಾಮ್ನಾ ಶಂಕರಶ್ಚ ಶಿವವ್ರತೀ .
 ಚಿತಾಭಸ್ಮರತೋ ಭಕ್ತ್ಯಾ ಲೇಭೇ ತದ್ಗತಿಮುತ್ತಮಾಂ .. ೩೪..
 ಸೌಮಿನೀ ನಾಮ ಚಾಂಡಾಲೀ ಸಂಪೂಜ್ಯಾಜ್ಞಾನತೋ ಹಿ ಸಾ .
 ಲೇಭೇ ಶೈವೀಂ ಗತಿಂ ಕೃಷ್ಣ ಶಂಕರಾನುಗ್ರಹಾತ್ಪರಾತ್ .. ೩೫..
 ಮಹಾಕಾಲಾಭಿಧೋ ವ್ಯಾಧಃ ಕಿರಾತಃ ಪರಹಿಂಸಕಃ .
 ಸಮಭ್ಯರ್ಚ್ಯ ಶಿವಂ ಭಕ್ತ್ಯಾ ಲೇಭೇ ಸದ್ಗತಿಮುತ್ತಮಾಂ .. ೩೬..
 ದುರ್ವಾಸಾ ಮುನಿಶಾರ್ದೂಲಃ ಶಿವಾನುಗ್ರಹತಃ ಪುರಾ .
 ತನ್ತಾರ ಸ್ವಮತಂ ಲೋಕೇ ಶಿವಭಕ್ತಿಂ ವಿಮುಕ್ತಿದಾಂ .. ೩೭..

ಕೌಶಿಕಶ್ಚ ಸಮಾರಾಧ್ಯ ಶಂಕರಂ ಲೋಕ ಶಂಕರಂ .
 ಬ್ರಾಹ್ಮಣೋಽಭೂತ್ಕೃತ್ಯ ತ್ರಿಯಶ್ಚ ದ್ವಿತೀಯ ಇವ ಪದ್ಮಭೂಃ .. ೩೮..
 ಶಿವಮಭ್ಯರ್ಚ್ಯ ಸದ್ಭಕ್ತ್ಯಾ ವಿರಂಚಿಃ ಶೈವಸತ್ತಮಃ .
 ಅಭೂತ್ಸರ್ಗಕರಃ ಕೃಷ್ಣ ಸರ್ವಲೋಕಪಿತಾಮಹಃ .. ೩೯..
 ಮಾರ್ಕಂಡೇಯೋ ಮುನಿವರಶ್ಚಿರಂಜೀವೀ ಮಹಾಪ್ರಭುಃ .
 ಶಿವಭಕ್ತವರಃ ಶ್ರೀಮಾನ್ ಶಿವಾನುಗ್ರಹತೋ ಹರೇ .. ೪೦..
 ದೇವೇಂದ್ರೋ ಹಿ ಮಹಾಶೈವಸ್ತ್ರೈಲೋಕ್ಯಂ ಬುಭುಜೇ ಪುರಾ .
 ಶಿವಾನುಗ್ರಹತಃ ಕೃಷ್ಣ ಸರ್ವದೇವಾಧಿಪಃ ಪ್ರಭುಃ .. ೪೧..
 ಬಲಿಪುತ್ರೋ ಮಹಾಶೈವಃ ಶಿವಾನುಗ್ರಹತೋ ವಶೀ .
 ಬಾಣೋ ಬಭೂವ ಬ್ರಹ್ಮಾಂಡನಾಯಕಃ ಸಕಲೇಶ್ವರಃ .. ೪೨..
 ಹರಿಃ ಶಕ್ತಿಶ್ಚ ಸದ್ಭಕ್ತ್ಯಾ ದಧೀಚಶ್ಚ ಮಹೇಶ್ವರಃ .
 ಶಿವಾನುಗ್ರಹತೋಽಭೂವಂಸ್ತಥಾ ರಾಮೋ ಹಿ ಶಾಂಕರಃ .. ೪೩..
 ಕಣಾದೋ ಭಾರ್ಗವಶ್ಚೈವ ಗುರುರ್ಗೌತಮ ಏವ ಚ .
 ಶಿವಭಕ್ತ್ಯಾ ಬಭೂವುಸ್ತೇ ಮಹಾಪ್ರಭವ ಈಶ್ವರಾಃ .. ೪೪..
 ಶಾಕಲ್ಯಃ ಶಂಸಿತಾತ್ಮಾ ಚ ನವವರ್ಷಶತಾನ್ಯಪಿ .
 ಭವಮಾರಾಧಯಾಮಾಸ ಮನೋಯಜ್ಞೇನ ಮಾಧವ .. ೪೫..
 ತುತೋಷ ಭಗವಾನಾಹ ಗ್ರಂಥಕರ್ತಾ ಭವಿಷ್ಯಸಿ .
 ವತ್ಸಾಕ್ಷಯಾ ಚ ತೇ ಕೀರ್ತಿಸ್ತ್ರೈಲೋಕ್ಯೇ ಪ್ರಭವಿಷ್ಯತಿ .. ೪೬..
 ಅಕ್ಷಯಂ ಚ ಕುಲಂ ತೇಽಸ್ತು ಮಹರ್ಷಿಭಿರಲಂಕೃತಂ .
 ಭವಿಷ್ಯಸಿ ಋಷಿಶ್ರೇಷ್ಠ ಸೂತ್ರಕರ್ತಾ ಸುತಸ್ತತಃ .. ೪೭..
 ಇತ್ಯೇವಂ ಶಂಕರಾತ್ಪಾಪ ವರಂ ಮುನಿವರಃ ಸ ವೈ .
 ತೈಲೋಕ್ಯೇ ವಿತತಶ್ಚಾಸೀತ್ಸೂಜ್ಯಶ್ಚ ಯದುನಂದನ .. ೪೮..
 ಸಾವರ್ಣಿರಿತಿ ವಿಖ್ಯಾತ ಋಷಿರಾಸೀತ್ಯತೇ ಯುಗೇ .
 ಇಹ ತೇನ ತಪಸ್ತಪ್ತಂ ಷಷ್ಠಿವರ್ಷಶತಾನಿ ಚ .. ೪೯..
 ತಮಾಹ ಭಗವಾನ್ ರುದ್ರಃ ಸಾಕ್ಷಾತ್ಪುಷ್ಪೋಽಸ್ಮಿ ತೇನಘ .
 ಗ್ರಂಥಕೃಲ್ಲೋಕವಿಖ್ಯಾತೋ ಭವಿತಾಸ್ಯಜರಾಮರಃ .. ೫೦..
 ಏವಂವಿಧೋ ಮಹಾದೇವಃ ಪುಣ್ಯಪೂರ್ವತರೈಸ್ತತಃ .
 ಸಮರ್ಚಿತಃ ಶುಭಾನ್ ಕಾಮಾನ್ ಪ್ರದದಾತಿ ಯಥೇಷ್ಟಿತಾನ್ .. ೫೧..
 ಏಕೇನೈವ ಮುಖೇನಾಹಂ ವಕ್ತುಂ ಭಗವತೋ ಗುಣಾಃ .
 ಯೇ ಸಂತಿ ತಾನ್ ಶಕ್ನೋಮಿ ಹ್ಯಪಿ ವರ್ಷಶತ್ಕೈರಪಿ .. ೫೨..

ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಸನತ್ಕುಮಾರವ್ಯಾಸಸಂವ
 ಉಪಮನ್ಯೂಪದೇಶೋ ನಾಮ ದ್ವಿತೀಯೋಽಧ್ಯಾಯಃ .. ಗೆ.೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

ಗೆ.೩. ತೃತೀಯೋಽಧ್ಯಾಯಃ . ಕೃಷ್ಣಾದಿಶಿವಭಕ್ತೋದ್ಧಾರಣ
 ಶಿವಮಾಹಾತ್ಮ್ಯವರ್ಣನಂ .

ಸನತ್ಕುಮಾರ ಉವಾಚ .
 ಏತಚ್ಚುತ್ವಾ ವಚಸ್ತಸ್ಯ ಸೋಽಬ್ರವೀತ್ತಂ ಮಹಾಮುನಿಂ .
 ವಿಸ್ಮಯಂ ಪರಮಂ ಗತ್ವೋಪಮನ್ಯುಂ ಶಾಂತಮಾನಸಂ .. ೧..
 ವಾಸುದೇವ ಉವಾಚ .
 ಧನ್ಯಸ್ತ ಮಸಿ ವಿಪ್ರೇಂದ್ರ ಕಸ್ತ್ವಾಂ ಸ್ತೋತುಮಲಂ ಕೃತೀ .
 ಯಸ್ಯ ದೇವಾದಿದೇವಸ್ತೇ ಸಾನ್ನಿಧ್ಯಂ ಕುರುತೇ ಶ್ರಮೇ .. ೨..
 ದರ್ಶನಂ ಮುನಿಶಾರ್ದೂಲ ದದ್ಯಾತ್ ಭಗವಾನ್ ಶಿವಃ .
 ಅಪಿ ತಾವನ್ಮಮಾಪ್ಯೇವಂ ಪ್ರಸಾದಂ ವಾ ಕರೋತ್ವಸೌ .. ೩..
 ಉಪಮನ್ಯುರುವಾಚ .
 ಅಚಿರೇಣೈವ ಕಾಲೇನ ಮಹಾದೇವಂ ನ ಸಂಶಯಃ .
 ತಸ್ಯೈವ ಕೃಪಯಾ ತ್ವಂ ವೈ ದ್ರಕ್ಷ್ಯಸೇ ಪುರುಷೋತ್ತಮ .. ೪..
 ಷೋಡಶೇ ಮಾಸಿ ಸುವರಾನ್ ಪ್ರಾಪ್ಸ್ಯಸಿ ತ್ವಂ ಮಹೇಶ್ವರಾತ್ .
 ಸಪತ್ನೀಕಾತ್ಕಥಂ ನೋ ದಾಸ್ಯತೇ ದೇವೋ ವರಾನ್ದರೇ .. ೫..
 ಪೂಜ್ಯೋಽಸಿ ದೈವತೈಃ ಸರ್ವೈಃ ಶ್ಲಾಘನೀಯಃ ಸದಾ ಗುಣೈಃ .
 ಜಾಪ್ಯಂ ತೇಹಂ ಪ್ರವಕ್ಷ್ಯಾಮಿ ಶ್ರದ್ಧಧಾನಾಯ ಚಾಚ್ಯುತ .. ೬..
 ತೇನ ಜಪಪ್ರಭಾವೇಣ ಸತ್ಯಂ ದ್ರಕ್ಷ್ಯಸಿ ಶಂಕರಂ .
 ಆತ್ಮತುಲ್ಯಬಲಂ ಪುತ್ರಂ ಲಭಿಷ್ಯಸಿ ಮಹೇಶ್ವರಾತ್ .. ೭..
 ಜಪೋ ನಮಃ ಶಿವಾಯೇತಿ ಮಂತ್ರರಾಜಮಿಮಂ ಹರೇ .
 ಸರ್ವಕಾಮಪ್ರದಂ ದಿವ್ಯಂ ಭುಕ್ತಿಮುಕ್ತಿಪ್ರದಾಯಕಂ .. ೮..
 ಸನತ್ಕುಮಾರ ಉವಾಚ .
 ಏವಂ ಕಥಯತಸ್ತಸ್ಯ ಮಹಾದೇವಾಶ್ರಿತಾಃ ಕಥಾಃ .
 ದಿನಾನ್ಯಷ್ಟೈ ಪ್ರಯಾತಾನಿ ಮುಹೂರ್ತಮಿವ ತಾಪಸ .. ೯..
 ನವಮೇ ತು ದಿನೇ ಪ್ರಾಪ್ತೇ ಮುನಿನಾ ಸ ಚ ದೀಕ್ಷಿತಃ .

ಮಂತ್ರಮಧ್ಯಾಪಿತಂ ಶಾರ್ವಮಾಥರ್ವಶಿರಸಂ ಮಹತ್ .. ೧೦..
ದಂಡೀ ಮುಂಡೀ ಚ ಸದ್ಯೋಽಸೌ ಬಭೂವ ಸುಸಮಾಹಿತಃ .
ಪಾದಾಂಗುಷ್ಠೋದ್ಧೃತತನುಸ್ತೇಪೇ ಚೋರ್ಧ್ವಭುಜಸ್ತಥಾ .. ೧೧..
ಸಂಪ್ರಾಪ್ತೇ ಷೋಡಶೇ ಮಾಸಿ ಸಂತುಷ್ಟಃ ಪರಮೇಶ್ವರಃ .
ಪಾರ್ವತ್ಯಾ ಸಹಿತಃ ಶಂಭುದೌ ಕೃಷ್ಣಾಯ ದರ್ಶನಂ .. ೧೨..
ಪಾರ್ವತ್ಯಾ ಸಹಿತಂ ದೇವಂ ತ್ರಿನೇತ್ರಂ ಚಂದ್ರಶೇಖರಂ .
ಬ್ರಹ್ಮಾದ್ಯೈಃ ಸ್ತೂಯಮಾನಂ ತು ಪೂಜಿತಂ ಸಿದ್ಧಕೋಟಿಭಿಃ .. ೧೩..
ದಿವ್ಯಮಾಲ್ಯಾಂಬರಧರಂ ಭಕ್ತಿನಮೈಃ ಸುರಾಸುರೈಃ .
ಪ್ರಣತಂ ಚ ವಿಶೇಷೇಣ ನಾನಾಭೂಷಣಭೂಷಿತಂ .. ೧೪..
ಸರ್ವಾಶ್ಚರ್ಯಮಯಂ ಕಾಂತಂ ಮಹೇಶಮಜಮವ್ಯಯಂ .
ನಾನಾಗಣಾನ್ವಿತಂ ತುಷ್ಟಂ ಪುತ್ರಾಭ್ಯಾಂ ಸಂಯುತಂ ಪ್ರಭುಂ .. ೧೫..
ಶ್ರೀಕೃಷ್ಣಃ ಪ್ರಾಂಜಲಿದೃಷ್ಟ್ವಾ ವಿಸ್ಮಯೋತ್ಪಲ್ಲಲೋಚನಃ .
ಈದೃಶಂ ಶಂಕರಂ ಪ್ರೀತಃ ಪ್ರಣನಾಮ ಮಹೋತ್ಸವಃ .. ೧೬..
ನಾನಾವಿದ್ಯೈಃ ಸ್ತುತಿಪದೈರ್ವಾಙ್ಮಯೇನಾರ್ಚಯತ್ತದಾ .
ಸಹಸ್ರನಾಮಾ ದೇವೇಶಂ ತುಷ್ಟಾವ ನತಕಂಧರಃ .. ೧೭..
ತತೋ ದೇವಾಃ ಸಗಂಧರ್ವಾ ವಿದ್ಯಾಧರಮಹೋರಗಾಃ .
ಮುಮುಚುಃ ಪುಷ್ಪವೃಷ್ಟಿಂ ಚ ಸಾಧುವಾದಾನ್ ಮನೋನುಗಾನ್ .. ೧೮..
ಪಾರ್ವತ್ಯಾಶ್ಚ ಮುಖಂ ದೃಷ್ಟ್ವಾ ಭಗವಾನ್ ಭಕ್ತವತ್ಸಲಃ .
ಉವಾಚ ಕೇಶವಂ ತುಷ್ಟೋ ರುದ್ರಶ್ಚಾಥ ಮಹೇಶ್ವರಃ .. ೧೯..
ಶ್ರೀಮಹಾದೇವ ಉವಾಚ .
ಕೃಷ್ಣ ಜಾನಾಮಿ ಭಕ್ತಂ ತ್ವಾಂ ಮಯಿ ನಿತ್ಯಂ ದೃಢವ್ರತಂ .
ವೃಣೇಷ್ವ ತ್ವಂ ವರಾನ್ ಮತ್ತಃ ಪುಣ್ಯಾಂಸ್ತ್ರೈಲೋಕೈದುರ್ಲಭಾನ್ .. ೨೦..
ಸನತ್ಕುಮಾರ ಉವಾಚ .
ತಸ್ಯ ತದ್ವಚನಂ ಶ್ರುತ್ವಾ ಕೃಷ್ಣಃ ಪ್ರಾಂಜಲಿರಾದರಾತ್ .
ಪ್ರಾಹ ಸರ್ವೇಶ್ವರಂ ಶಂಭುಂ ಸುಪ್ರಣಮ್ಯ ಪುನಃ ಪುನಃ .. ೨೧..
ಶ್ರೀಕೃಷ್ಣ ಉವಾಚ .
ದೇವದೇವ ಮಹಾದೇವ ಯಾಚೇಹಂ ಹ್ಯುತ್ತಮಾನ್ ವರಾನ್ .
ತ್ವತ್ಪೋಷ್ಣಪ್ರಮಿತಾನ್ನಾಥ ತ್ವಯೋದ್ದಿಷ್ಟಾನ್ ಮಹೇಶ್ವರ .. ೨೨..
ತವ ಧರ್ಮೇ ಮತಿನಿತ್ಯಂ ಯಶಶ್ಚಾಪ್ರಚಲಂ ಮಹತ್ .
ತ್ವತ್ಪ್ರಾಮೀಪ್ಯಂ ಸ್ಥಿರಾ ಭಕ್ತಿಸ್ತ್ವಯಿ ನಿತ್ಯಂ ಮಮಾಸ್ತಿ ತಿ .. ೨೩..
ಸ್ತ್ರೀಣಾಂ ಮಮ ದಶಾದ್ಯಾನಾಂ ಪುತ್ರಾಃ ಶಂಭೋ ಭವಂತು ವೈ .

ವಧ್ಯಾಶ್ಚ ರಿಪವಃ ಸರ್ವೇ ಸಂಗ್ರಾಮೇ ಬಲದರ್ಪಿತಾಃ .. ೨೪..
 ಅಪಮಾನೋ ಭವೇನ್ಮೈವ ಕ್ವಚಿನ್ನೇ ಶತ್ರುತಃ ಪ್ರಭೋ .
 ಯೋಗಿನಾಮಪಿ ಸರ್ವೇಷಾಂ ಭವೇಯಮತಿವಲ್ಲಭಃ .. ೨೫..
 ಇತ್ಯಷ್ಟೈ ಸುವರಾಂದೇಹಿ ದೇವದೇವ ನಮೋಽಸ್ತು ತೇ .
 ಸರ್ವೇಶ್ವರಸ್ತ್ವ ಮೇವಾಸಿ ಮತ್ಪ್ರಭುಶ್ಚ ವಿಶೇಷತಃ .. ೨೬..
 ಸನತ್ಕುಮಾರ ಉವಾಚ .
 ತಸ್ಯ ತದ್ವಚನಂ ಶ್ರುತ್ವಾ ತಮಾಹ ಭಗವಾನ್ ಭವಃ .
 ಸರ್ವಂ ಭವಿಷ್ಯತೀತ್ಯೇವಂ ಪುನಃ ತಂ ಪ್ರಾಹ ಶೂಲಧೃಕ್ .. ೨೭..
 ಸಾಂಬೋ ನಾಮ ಮಹಾವೀರ್ಯಃ ಪುತ್ರಸ್ತೇ ಭವಿತಾ ಬಲೀ .
 ಘೋರಸಂವರ್ತಕಾದಿತ್ಯಃ ಶಪ್ನೋ ಮುನಿಭಿರೇವ ಚ .. ೨೮..
 ಮಾನುಷೋ ಭವಿತಾಸೀತಿ ಸ ತೇ ಪುತ್ರೋ ಭವಿಷ್ಯತಿ .
 ಯದ್ಭೃಚ್ಚ ಪ್ರಾರ್ಥಿತಂ ಕಿಂಚಿತ್ತತ್ಸರ್ವಂ ಲಭಸ್ವ ವೈ .. ೨೯..
 ಸನತ್ಕುಮಾರ ಉವಾಚ .
 ಏವಂ ಲಬ್ಧ್ವಾ ವರಾನ್ ಸರ್ವಾನ್ ಶ್ರೀಕೃಷ್ಣಃ ಪರಮೇಶ್ವರಾತ್ ..
 ನಾನಾವಿಧಾಭಿರ್ಬಕ್ಷೀಭಿಃ ಸ್ತುತಿಭಿಃ ಸಮತೋಷಯತ್ .. ೩೦..
 ತಮಾಹಾಥ ಶಿವಾ ತುಷ್ಟಾ ಪಾರ್ವತೀ ಭಕ್ತವತ್ಸಲಾ .
 ವಾಸುದೇವಂ ಮಹಾತ್ಮಾನಂ ಶಂಭುಭಕ್ತಂ ತಪಸ್ವಿನಂ .. ೩೧..
 ಪಾರ್ವತ್ಯುವಾಚ .
 ವಾಸುದೇವ ಮಹಾಬುದ್ಧೇ ಕೃಷ್ಣ ತುಷ್ಟಾಸ್ಮಿ ತೇಽನಘ .
 ಗೃಹಾಣ ಮತ್ತಶ್ಚ ವರಾನ್ ಮನೋಜ್ಞಾನ್ ಭುವಿ ದುರ್ಲಭಾನ್ .. ೩೨..
 ಸನತ್ಕುಮಾರ ಉವಾಚ .
 ಇತ್ಯಾರ್ಕರ್ಣ್ಯ ವಚಸ್ತನ್ಯಾಃ ಪಾರ್ವತ್ಯಾಃ ಸ ಯದೂದ್ವಹಃ .
 ಉವಾಚ ಸುಪ್ರಸನ್ನಾತ್ಮಾ ಭಕ್ತಿಯುಕ್ತೇನ ಚೇತಸಾ .. ೩೩..
 ಶ್ರೀಕೃಷ್ಣ ಉವಾಚ .
 ದೇವಿ ತ್ವಂ ಪರಿತುಷ್ಟಾಸಿ ಚೇದ್ದದಾಸಿ ವರಾನ್ವಿ ಮೇ .
 ತಪಸಾನೇನ ಸತ್ಯೇನ ಬ್ರಾಹ್ಮಣಾನ್ ಪ್ರತಿ ಮಾಸ್ಮಭೂತ್ .. ೩೪..
 ದ್ವೇಷಃ ಕದಾಚಿದ್ಭದ್ರಂ ತು ಪೂಜಯೇಯಂ ದ್ವಿಜಾನ್ ಸದಾ .
 ತುಷ್ಟಾ ಚ ಮಾತಾಪಿತರೌ ಭವೇತಾಂ ಮಮ ಸರ್ವದಾ .. ೩೫..
 ಸರ್ವಭೂತೇಷ್ಟಾನುಕೂಲ್ಯಂ ಭಜೇಯಂ ಯತ್ರ ತತ್ರಗಃ .
 ಕುಲೇ ಪ್ರಭೃತಿರುಚಿತಾ ಮಮಾಸ್ತು ತವ ದರ್ಶನಾತ್ .. ೩೬..
 ತರ್ಪಯೇಯಂ ಸುರೇಂದ್ರಾದೀಂದೇವಾನ್ ಯಜ್ಞಶತೇನ ತು .
 ಯತೀನಾಮತಿಥೀನಾಂ ಚ ಸಹಸ್ರಾಣ್ಯಥ ಸರ್ವದಾ .. ೩೭..

ಭೋಜಯೇಯಂ ಸದಾ ಗೇಹೇ ಶ್ರದ್ಧಾಪೂತಂ ತು ಭೋಜನಂ .
 ಬಾಂಧವೈಃ ಸಹ ಪ್ರೀತಿಸ್ತು ನಿತ್ಯಮಸ್ತು ಸುನಿರ್ವೃತಿಃ .. ೩೮..
 ದೇವಿ ಭಾರ್ಯಾಸಹಸ್ರಾಣಾಂ ಭವೇಯಂ ಪ್ರಾಣವಲ್ಲಭಃ .
 ಅಕ್ಷೀಣಾ ಕಾಮ್ಯತಾ ತಾಸು ಪ್ರಸಾದಾತ್ತವ ಶಾಂಕರಿ .. ೩೯..
 ಆಸಾಂ ಚ ಪಿತರೋ ಲೋಕೇ ಭವೇಯುಃ ಸತ್ಯವಾದಿನಃ .
 ಇತ್ಯಾದ್ಯಾಃ ಸುವರಾಃ ಸಂತು ಪ್ರಸಾದಾತ್ತವ ಪಾರ್ವತಿ .. ೪೦..
 ಸನತ್ಕುಮಾರ ಉವಾಚ .
 ತಸ್ಯ ತದ್ವಚನಂ ಶ್ರುತ್ವಾ ದೇವೀ ತಂ ಚಾಹ ವಿಸ್ಮಿತಾ .
 ಏವಮಸ್ತಿ ತಿ ಭದ್ರಂ ತೇ ಶಾಶ್ವತೀ ಸರ್ವಕಾಮದಾ .. ೪೧..
 ತಸ್ಮಿಂಸ್ತಾಂಶ್ಚ ವರಾನ್ ದತ್ತ್ವಾ ಪಾರ್ವತೀಪರಮೇಶ್ವರೌ .
 ತತ್ಪ್ರೇವಾಂತಶ್ಚ ದಧತುಃ ಕೃತ್ವಾ ಕೃಷ್ಣಸ್ಯ ಸತ್ಕೃಪಾಂ .. ೪೨..
 ಕೃಷ್ಣಃ ಕೃತಾರ್ಥಮಾತ್ಮಾನಮಮನ್ಯತ ಮುನೀಶ್ವರ .
 ಉಪಮನ್ಯೋರ್ಮುನೇರಾಶು ಪ್ರಾಪಾಶ್ರಮಮನುತ್ತಮಂ .. ೪೩..
 ಪ್ರಣಮ್ಯ ಶಿರಸಾ ತತ್ರ ತಂ ಮುನಿಂ ಕೇಶಿಹಾ ತತಃ .
 ತಥಾ ವೃತ್ತಂ ಚ ತಸ್ಮೈ ತತ್ ಸಮಾಚಷ್ಟೋಪಮನ್ಯವೇ .. ೪೪..
 ಸ ಚ ತಂ ಪ್ರಾಹ ಕೋಽನ್ಯಃ ಸ್ಯಾಚ್ಛರ್ವಾದ್ವೇವಾಜ್ಞನಾದನ .
 ಮಹಾದಾನಪತಿಲೋಕೇ ಕ್ರೋಧೇ ವಾತೀವ ದುಃಸಹಃ .. ೪೫..
 ಜ್ಞಾನೇ ತಪಸಿ ವಾ ಶೌರ್ಯೇ ಸ್ಥೈರ್ಯೇ ವಾ ಪದ ಏವ ಚ .
 ಶೃಣು ಶಂಭೋಸ್ತು ಗೋವಿಂದ ದೇವೈಶ್ಚರ್ಯಂ ಮಹಾಯಶಾಃ .. ೪೬..
 ತಚ್ಛ್ರುತ್ವಾ ಶ್ರದ್ಧಯಾ ಯುಕ್ತೋಽಭವಚ್ಛಂಭೋಸ್ತು ಭಕ್ತಿಮಾನ್ .
 ಪಪ್ರಚ್ಛ ಶಿವಮಾಹಾತ್ಮ್ಯಂ ಸ ತಂ ಪ್ರಾಹ ಮುನೀಶ್ವರಃ .. ೪೭..
 ಉಪಮನ್ಯುರುವಾಚ .
 ಭಗವಾನ್ ಶಂಕರಃ ಪೂರ್ವಂ ಬ್ರಹ್ಮಲೋಕೇ ಮಹಾತ್ಮನಾ .
 ಸ್ತುತೋ ನಾಮಸಹಸ್ರೇಣ ತಂಡಿನಾ ಬ್ರಹ್ಮಯೋಗಿನಾ .. ೪೮..
 ಸಾಂಖ್ಯಾಃ ಪಠಂತಿ ತದ್ಗೀತಂ ವಿಸ್ತೀರ್ಣಂ ಚ ನಿಘಂಟುವತ್ .
 ದುರ್ಜ್ಞಾನಂ ಮಾನುಷಾಣಾಂ ತು ಸ್ತೋತ್ರಂ ತತ್ಸರ್ವಕಾಮದಂ .. ೪೯..
 ಸ್ಮರನ್ನಿತ್ಯಂ ಶಂಕರಂ ತ್ವಂ ಗಚ್ಛ ಕೃಷ್ಣ ಗೃಹಂ ಸುಖೀ .
 ಭವಿಷ್ಯಸಿ ಸದಾ ತಾತ ಶಿವಭಕ್ತಗಣಾಗ್ರಣೀಃ .. ೫೦..
 ಇತ್ಯುಕ್ತಸ್ತಂ ನಮಸ್ಕೃತ್ಯ ವಾಸುದೇವೋ ಮುನೀಶ್ವರಂ .
 ಮನಸಾ ಸಂಸ್ಮರನ್ ಶಂಭುಂ ಕೇಶವೋ ದ್ವಾರಕಾಂ ಯಯೌ .. ೫೧..
 ಸನತ್ಕುಮಾರ ಉವಾಚ .

ಏವಂ ಕೃಷ್ಣಃ ಸಮಾರಾಧ್ಯ ಶಂಕರಂ ಲೋಕಶಂಕರಂ .
 ಕೃತಾರ್ಥೋಽಭೂನ್ಮುನಿಶ್ರೇಷ್ಠ ಸರ್ವಾರ್ಜುನೋಽಭವತ್ಪಥಾ .. ೫೨..
 ತಥಾ ದಾಶರಥೀ ರಾಮಃ ಶಿವಮಾರಾಧ್ಯ ಭಕ್ತಿತಃ .
 ಕೃತಾರ್ಥೋಽಭೂನ್ಮುನಿಶ್ರೇಷ್ಠ ವಿಜಯೀ ಸರ್ವತೋಽಭವತ್ .. ೫೩..
 ತಪಸ್ವಿಪ್ತ್ವಾ ತಿವಿಪುಲಂ ಪುರಾ ರಾಮೋ ಗಿರೌ ಮುನೇ .
 ಶಿವಾದ್ಧನುಃ ಶರಂ ಚಾಪಂ ಜ್ಞಾನಂ ವೈ ಪರಮುತ್ತಮಂ .. ೫೪..
 ರಾವಣಂ ಸಗಣಂ ಹತ್ವಾ ಸೇತುಂ ಬದ್ಧ್ವಾಂಭಸಾಂ ನಿಧೌ .
 ಸೀತಾಂ ಪ್ರಾಪ್ಯ ಗೃಹಂ ಯಾತೋ ಬುಭುಜೇ ನಿಖಿಲಾಂ ಮಹೀಂ .. ೫೫..
 ತಥಾ ಚ ಭಾರ್ಗವೋ ರಾಮೋ ಹ್ಯಾರಾಧ್ಯ ತಪಸಾ ವಿಭುಂ .
 ನಿರೀಕ್ಷ್ಯ ದುಃಖಿತಃ ಶರ್ವಾತ್ತಿತರಂ ಕ್ಷತ್ರಿಯೈರ್ಹತಂ .. ೫೬..
 ತೀಕ್ಷ್ಣಂ ಸ ಪರಶುಂ ಲೇಭೇ ನಿರ್ದದಾಹ ಚ ತೇನ ತಾನ್ .
 ತ್ರಿಸಪ್ತಕೃತ್ವಃ ಕ್ಷತ್ರಾಂಶ್ಚ ಪ್ರಸನ್ನಾತ್ಪರಮೇಶ್ವರಾತ್ .. ೫೭..
 ಅಜೇಯಶ್ಚಾಮರಶ್ಚೈವ ಸೋಽದ್ಯಾಪಿ ತಪಸಾಂ ನಿಧಿಃ .
 ಲಿಂಗಾರ್ಚನಾರತೋ ನಿತ್ಯಂ ದೃಶ್ಯತೇ ಸಿದ್ಧಚಾರಣೈಃ .. ೫೮..
 ಮಹೇಂದ್ರಪರ್ವತೇ ರಾಮಃ ಸ್ಥಿತಸ್ತಪಸಿ ತಿಷ್ಠತಿ .
 ಕಲ್ಪಾಂತೇ ಪುನರೇವಾಸಾವೃಷಿಸ್ಥಾನಮವಾಪ್ಯತಿ .. ೫೯..
 ಅಸಿತನ್ಯಾನುಜಃ ಪೂರ್ವಂ ಪೀಡಯಾ ಕೃತವಾಂಸ್ತಪಃ .
 ಮೂಲಗ್ರಾಹೇಣ ವಿಶ್ವಸ್ಯ ದೇವಲೋ ನಾಮ ತಾಪಸಃ .. ೬೦..
 ಪುರಂದರೇಣ ಶಪ್ತಸ್ತು ತಪಸ್ವೀ ಯಶ್ಚ ಸುಸ್ಥಿರಂ .
 ಅಧರ್ಮ್ಯಂ ಧರ್ಮಮಲಭಲ್ಲಿಂಗಮಾರಧ್ಯ ಕಾಮದಂ .. ೬೧..
 ಚಾಕ್ಷುಷಸ್ಯ ಮನೋಃ ಪುತ್ರೋ ಮೃಗೋಽಭೂತ್ತು ಮರುಸ್ಥಲೇ .
 ವಸಿಷ್ಠಶಾಪಾದ್ ಗೃತ್ವಮದೋ ದಂಡಕಾರಣ್ಯ ಏಕಲಃ .. ೬೨..
 ಹೃದಯೇ ಸಂಸ್ಮನ್ ಭಕ್ತ್ಯಾ ಪ್ರಣವೇನ ಯುತಂ ಶಿವಂ .
 ತನ್ಮಾನ್ಮೃತ್ಯುಮುಖಾಕಾರೋ ಗಣೋ ಮೃಗಮುಖೋಽಭವತ್ .. ೬೩..
 ಅಜರಾಮರತಾಂ ನೀತಸ್ತೀರ್ತ್ವಾ ಶಾಪಂ ಪುನಶ್ಚ ಸಃ .
 ಶಂಕರೇಣ ಕೃತಃ ಪ್ರೀತ್ಯಾ ನಿತ್ಯಂ ಲಂಬೋದರಾನುಗಃ .. ೬೪..
 ಗಾರ್ಗ್ಯಾಯ ಪ್ರದದೌ ಶರ್ವೋ ಮೋಕ್ಷಂ ಚ ಭುವಿ ದುರ್ಲಭಂ .
 ಕಾಮಚಾರೀ ಮಹಾಕ್ಷೇತ್ರಂ ಕಾಲಜ್ಞಾನಂ ಮಹರ್ಧಿಮತ್ .. ೬೫..
 ಚತುಷ್ಪಾದಂ ಸರಸ್ವತ್ಯಾಃ ಪಾರಗತ್ವಂ ಚ ಶಾಶ್ವತಂ .
 ನ ತುಲ್ಯಂ ಚ ಸಹಸ್ರಂ ತು ಪುತ್ರಾಣಾಂ ಪ್ರದದೌ ಶಿವಃ .. ೬೬..
 ವೇದವ್ಯಾಸಂ ತು ಯೋಗೀಂದ್ರಂ ಪುತ್ರಂ ತುಷ್ಠಃ ಪಿನಾಕ ಧೃಕ್ .

ಪರಾಶರಾಯ ಚ ದದೌ ಜರಾಮೃತ್ಯುವಿವರ್ಜಿತಂ .. ೬೭..
 ಮಾಂಡವ್ಯಃ ಶಂಕರೇಣೈವ ಜೀವಂ ದತ್ತ್ವಾ ವಿಸರ್ಜಿತಃ .
 ವರ್ಷಾಣಾಂ ದಶ ಲಕ್ಷಾಣಿ ಶೂಲಾಗ್ರಾದವರೋಪಿತಃ .. ೬೮..
 ದರಿದ್ರೋ ಬ್ರಾಹ್ಮಣಃ ಕಶ್ಚಿನ್ನಿಕ್ಷಿಪ್ಯ ಗುರುವೇಶ್ಮನಿ .
 ಪುತ್ರಂ ತು ಗಾಲವಂ ಯಶ್ಚ ಪೂರ್ವಮಾಸೀದ್ ಗೃಹಾಶ್ರಮೀ .. ೬೯..
 ಗುಪ್ತೋ ವಾ ಮುನಿಶಾಲಾಯಾಂ ಭಿಕ್ಷುರಾಯಾತಿ ತದ್ಗೃಹಂ .
 ಭಾರ್ಯಾಮುವಾಚ ಯಃ ಕಶ್ಚಿದವಶ್ಯಂ ನಿರ್ಧನೋ ಯತಃ .. ೭೦..
 ಸ ತು ವಾಚ್ಯೋ ಭವತ್ಯಾ ಚ ನ ದೃಶ್ಯಂತ ಇತಿ ಪ್ರಿಯಃ .
 ಅತಿಥೇರಾಗತಸ್ಯಾಪಿ ಕಿಂ ದಾಸ್ಯಾಮಿ ಗೃಹೇ ವಸನ್ .. ೭೧..
 ಕದಾಚಿದತಿಥಿಃ ಕಶ್ಚಿತ್ಕುತ್ಪಷಾಕ್ಷಾಮತರ್ಪಿತಃ .
 ತಾಮುವಾಚ ಸ ಭರ್ತಾ ತೇ ಕ್ಷ ಗತಶ್ಚೇತಿ ತಂ ಚ ಸಾ .. ೭೨..
 ಪ್ರಾಹ ಭರ್ತಾ ಮದೀಯಸ್ತು ಸಾಂಪ್ರತಂ ನ ಚ ದೃಶ್ಯತೇ .
 ಸ ಋಷಿಸ್ತಾಮುವಾಚೇದಂ ಜ್ಞಾತ್ವಾ ದಿವ್ಯೇನ ಚಕ್ಷುಷಾ .. ೭೩..
 ಗೃಹಸ್ಥಿತಃ ಪ್ರತಿಚ್ಛನ್ನಸ್ತತ್ಯೈವ ಸ ಮೃತೋ ದ್ವಿಜಃ .
 ವಿಶ್ವಾಮಿತ್ರಾಭ್ಯನುಜ್ಞಾತಸ್ತತ್ಪ್ರತೋ ಗಾಲವಸ್ತಥಾ .. ೭೪..
 ಗೃಹಮಾಗತ್ಯ ಮಾತುಃ ಸ ಶ್ರುತ್ವಾ ಶಾಪಂ ಸುದಾರುಣಂ .
 ಆರಾಧ್ಯ ಶಂಕರಂ ದೇವಂ ಪೂಜಾಂ ಕೃತ್ವಾ ತು ಶಾಂಭವೀಂ .. ೭೫..
 ಗೃಹಾದಸೌ ವಿನಿಷ್ಠಾಂತಃ ಸಸ್ಮರನ್ ಶಂಕರಂ ಹೃದಾ .
 ಅಥ ತಂ ತನಯಂ ದೃಷ್ಟ್ವಾ ಪಿತಾ ತಂ ಪ್ರಾಹ ಸಾಂಜಲಿಂ .. ೭೬..
 ಮಹಾದೇವಪ್ರಸಾದಾಚ್ಚ ಕೃತಕೃತ್ಯೋಽಸ್ಮಿ ಕೃತ್ಯತಃ .
 ಧನವಾನ್ ಪುತ್ರವಾಂಶ್ಚೈವ ಮೃತೋಽಹಂ ಜೀವಿತಃ ಪುನಃ .. ೭೭..
 ಇತಿ ವಃ ಕಥಿತಮಶೇಷಂ ನಾಹಂ ಶಕ್ತಃ ಸಮಾಸತೋ ವ್ಯಾಸಾತ್ .
 ವಕ್ತುಂ ಶಂಭೋಶ್ಚ ಗುಣಾನ್ ಶೇಷಸ್ಯಾಪಿ ನ ಮುಖಾನಿ ಸ್ಯುಃ .. ೭೮..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಕೃಷ್ಣಾದಿಶಿವಭಕ್ತೋದ್ಧಾರಂ
 ಶಿವಮಾಹಾತ್ಮ್ಯವರ್ಣನಂ ನಾಮ ತೃತೀಯೋಧ್ಯಾಯಃ .. ೫.೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೪. ಚತುರ್ಥೋಧ್ಯಾಯಃ . ಶಿವಮಾಯಾಪ್ರಭಾವವರ್ಣನಂ .

ಮುನಯ ಊಚುಃ .

ತಾತ ತಾತ ಮಹಾಭಾಗ ಧನ್ಯಸ್ತ್ವಂ ಹಿ ಮಹಾಮತೇ .
 ಅದ್ಭುತೇಯಂ ಕಥಾ ಶಂಭೋಃ ಶ್ರಾವಿತಾ ಪರಭಕ್ತಿದಾ .. ೧..
 ಪುನರ್ಬ್ರೂಹಿ ಕಥಾಂ ಶಂಭೋವ್ಯಾಸಪ್ರಶ್ನಾನುಸಾರತಃ .
 ಸರ್ವಜ್ಞಸ್ತ್ವಂ ವ್ಯಾಸಶಿಷ್ಯಃ ಶಿವತತ್ತ್ವವಿಚಕ್ಷಣಃ .. ೨..
 ಸೂತ ಉವಾಚ .
 ಏವಮೇವ ಗುರುವ್ಯಾಸಃ ಪೃಷ್ಠವಾನ್ ಮೇಽಜಸಂಭವಂ .
 ಸನತ್ಕುಮಾರಂ ಸರ್ವಜ್ಞಂ ಶಿವಭಕ್ತಂ ಮುನೀಶ್ವರಂ .. ೩..
 ವ್ಯಾಸ ಉವಾಚ .
 ಸನತ್ಕುಮಾರ ಸರ್ವಜ್ಞ ಶ್ರಾವಿತೇಯಂ ಶುಭಾ ಕಥಾ .
 ಶಂಕರಸ್ಯ ಮಹೇಶಸ್ಯ ನಾನಾಲೀಲಾವಿಹಾರಿಣಃ .. ೪..
 ಪುನರ್ಬ್ರೂಹಿ ಮಹಾದೇವಮಹಿಮಾನಂ ವಿಶೇಷತಃ .
 ಶ್ರದ್ಧಾ ಚ ಮಹತೀ ಶ್ರೋತುಂ ಮಮ ತಾತ ಪ್ರವರ್ಧತೇ .. ೫..
 ಮಹಿಮ್ನಾ ಯೇನ ಶಂಭೋಸ್ತು ಯೇ ಯೇ ಲೋಕೇ ವಿಮೋಹಿತಾಃ .
 ಮಾಯಯಾ ಜ್ಞಾನಮಾಹೃತ್ಯ ನಾನಾಲೀಲಾವಿಹಾರಿಣಃ .. ೬..
 ಸನತ್ಕುಮಾರ ಉವಾಚ .
 ಶೃಣು ವ್ಯಾಸ ಮಹಾಬುದ್ಧೇ ಶಾಂಕರೀಂ ಸುಖದಾಂ ಕಥಾಂ .
 ಯಸ್ಯಾಃ ಶ್ರವಣಮಾತ್ರೇಣ ಶಿವೇ ಭಕ್ತಿಃ ಪ್ರಜಾಯತೇ .. ೭..
 ಶಿವಃ ಸರ್ವೇಶ್ವರೋ ದೇವಃ ಸರ್ವಾತ್ಮಾ ಸರ್ವದರ್ಶನಃ .
 ಮಹಿಮ್ನಾ ತಸ್ಯ ಸರ್ವಂ ಹಿ ವ್ಯಾಪ್ತಂ ಚ ಸಕಲಂ ಜಗತ್ .. ೮..
 ಶಿವಸ್ಯೈವ ಪರಾ ಮೂರ್ತಿರ್ಬ್ರಹ್ಮವಿಷ್ಟಿಶ್ಚರಾತ್ಮಿಕಾ .
 ಸರ್ವಭೂತಾತ್ಮಭೂತಾಖ್ಯಾ ತ್ರಿಲಿಂಗಾಲಿಂಗರೂಪಿಣೀ .. ೯..
 ದೇವಾನಾಂ ಯೋನಯಶ್ಚಾಷ್ಟೌ ಮಾನುಷೀ ನವಮೀ ಚ ಯಾ .
 ತಿರಶ್ಚಾಂ ಯೋನಯಃ ಪಂಚ ಭವಂತ್ಯೇವಂ ಚತುರ್ದಶ .. ೧೦..
 ಭೂತಾ ವಾ ವರ್ತಮಾನಾ ವಾ ಭವಿಷ್ಯಾಶ್ಚೈವ ಸರ್ವಶಃ .
 ಶಿವಾತ್ಸರ್ವೇ ಪ್ರವರ್ತಂತೇ ಲೀಯಂತೇ ವೃದ್ಧಿಮಾಗತಾಃ .. ೧೧..
 ಬ್ರಹ್ಮೇಂದ್ರೋಪೇಂದ್ರಚಂದ್ರಾಣಾಂ ದೇವದಾನವಭೋಗಿನಾಂ .
 ಗಂಧರ್ವಾಣಾಂ ಮನುಷ್ಯಾಣಾಮನೈಷಾಂ ವಾಪಿ ಸರ್ವಶಃ .. ೧೨..
 ಬಂಧುರ್ಮಿತ್ರಮಥಾಚಾರ್ಯೋ ರಕ್ಷಣೇತಾರ್ಥವಾನ್ ಗುರುಃ .
 ಕಲ್ಪದ್ರವೋಽಥ ವಾ ಭ್ರಾತಾ ಪಿತಾ ಮಾತಾ ಶಿವೋ ಮತಃ .. ೧೩..
 ಶಿವಃ ಸರ್ವಮಯಃ ಪುಂಸಾಂ ಸ್ವಯಂ ವೇದ್ಯಃ ಪರಾತ್ಪರಃ .
 ವಕ್ತುಂ ನ ಶಕ್ಯತೇ ಯಶ್ಚ ಪರಂ ಚಾನುಪರಂ ಚ ಯತ್ .. ೧೪..
 ತನ್ಮಾಯಾ ಪರಮಾ ದಿವ್ಯಾ ಸರ್ವತ್ರ ವ್ಯಾಪಿನೀ ಮುನೇ .

ತದಧೀನಂ ಜಗತ್ಸರ್ವಂ ಸದೇವಾಸುರಮಾನುಷಂ .. ೧೫..
 ಕಾಮೇನ ಸ್ವಸಹಾಯೇನ ಪ್ರಬಲೇನ ಮನೋಭುವಾ .
 ಸರ್ವಃ ಪ್ರಧರ್ಷಿತೋ ವೀರೋ ವಿಷ್ಣ್ವಾ ದಿಪ್ರಬಲೋಽಪಿ ಹಿ .. ೧೬..
 ಶಿವಮಾಯಾಪ್ರಭಾವೇಣಾಭೂದ್ಧರಿಃ ಕಾಮಮೋಹಿತಃ .
 ಪರಸ್ತ್ರೀಧರ್ಷಣಂ ಚಕ್ರೇ ಬಹುವಾರಂ ಮುನೀಶ್ವರಂ .. ೧೭..
 ಇಂದ್ರಸ್ತ್ರಿದಶಪೋ ಭೂತ್ವಾ ಗೌತಮಸ್ತ್ರೀವಿಮೋಹಿತಃ .
 ಪಾಪಂ ಚಕಾರ ದುಷ್ಟಾತ್ಮಾ ಶಾಪಂ ಪ್ರಾಪ ಮುನೇಸ್ತದಾ .. ೧೮..
 ಪಾವಕೋಽಪಿ ಜಗಚ್ಛ್ರೇಷ್ಠೋ ಮೋಹಿತಃ ಶಿವಮಾಯಯಾ .
 ಕಾಮಾಧೀನಃ ಕೃತೋ ಗರ್ವಾತ್ತತಸ್ತೇನೈವ ಚೋದ್ಧೃತಃ .. ೧೯..
 ಜಗತ್ಪಾಣೋಽಪಿ ಗರ್ವೇಣ ಮೋಹಿತಃ ಶಿವಮಾಯಯಾ .
 ಕಾಮೇನ ನಿರ್ಜಿತೋ ವ್ಯಾಸ ಚಕ್ರೇಽನ್ಯಸ್ತ್ರೀರತಿಂ ಪುರಾ .. ೨೦..
 ಚಂಡರಶ್ಮಿಸ್ತು ಮಾರ್ತಂಡೋ ಮೋಹಿತಃ ಶಿವಮಾಯಯಾ .
 ಕಾಮಾಕುಲೋ ಬಭೂವಾಶು ದೃಷ್ಟ್ವಾ ಶ್ವೀಂ ಹಯರೂಪದೃಕ್ .. ೨೧..
 ಚಂದ್ರಶ್ಚ ಮೋಹಿತಃ ಶಂಭೋರ್ಮಾಯಯಾ ಕಾಮಸಂಕುಲಃ .
 ಗುರುಪತ್ನೀಂ ಜಹಾರಾಥ ಯುತಸ್ತೇನೈವ ಚೋದ್ಧೃತಃ .. ೨೨..
 ಪೂರ್ವಂ ತು ಮಿತ್ರಾವರುಣೌ ಘೋರೇ ತಪಸಿ ಸಂಸ್ಥಿತೌ .
 ಮೋಹಿತೌ ತಾವಪಿ ಮುನೀ ಶಿವಮಾಯಾವಿಮೋಹಿತೌ .. ೨೩..
 ಉರ್ವಶೀಂ ತರುಣೀಂ ದೃಷ್ಟ್ವಾ ಕಾಮುಕೌ ಸಂಬಭೂವತುಃ .
 ಮಿತ್ರಃ ಕುಂಭೇ ಜಹೌ ರೇತೋ ವರುಣೋಽಪಿ ತಥಾ ಜಲೇ .. ೨೪..
 ತತಃ ಕುಂಭಾತ್ಸಮುತ್ಪನ್ನೋ ವಸಿಷ್ಠೋ ಮಿತ್ರಸಂಭವಃ .
 ಅಗಸ್ತ್ಯೋ ವರುಣಾಜ್ಜಾತೋ ವಡವಾಗ್ನಿಸಮದ್ಯುತಿಃ .. ೨೫..
 ದಕ್ಷಶ್ಚ ಮೋಹಿತಃ ಶಂಭೋರ್ಮಾಯಯಾ ಬ್ರಹ್ಮಣಃ ಸುತಃ .
 ಭ್ರಾತೃಭಿಃ ಸ ಭಗಿನ್ಯಾಂ ವೈ ಭೋಕ್ತುಕಾಮೋಽಭವತ್ಪುರಾ .. ೨೬..
 ಬ್ರಹ್ಮಾ ಚ ಬಹುವಾರಂ ಹಿ ಮೋಹಿತಃ ಶಿವಮಾಯಯಾ .
 ಅಭವದ್ಭೋಕ್ತುಕಾಮಶ್ಚ ಸ್ವಸುತಾಯಾಂ ಪರಾಸು ಚ .. ೨೭..
 ಚ್ಯವನೋಽಪಿ ಮಹಾಯೋಗೀ ಮೋಹಿತಃ ಶಿವಮಾಯಯಾ .
 ಸುಕನ್ಯಯಾ ವಿಜಹ್ರೇ ಸ ಕಾಮಾಸಕ್ತೋ ಬಭೂವ ಹ .. ೨೮..
 ಕಶ್ಯಪಃ ಶಿವಮಾಯಾತೋ ಮೋಹಿತಃ ಕಾಮಸಂಕುಲಃ .
 ಯಯಾಚೇ ಕನ್ಯಾಕಾಂ ಮೋಹಾದ್ಧನ್ವನೋ ನೃಪತೇಃ ಪುರಾ .. ೨೯..
 ಗರುಡಃ ಶಾಂಡಿಲೀಂ ಕನ್ಯಾಂ ನೇತುಕಾಮಃ ಸುಮೋಹಿತಃ .
 ವಿಜ್ಞಾತಸ್ತು ತಯಾ ಸದ್ಯೋ ದಗ್ಧಪಕ್ಷೋ ಬಭೂವ ಹ .. ೩೦..

ವಿಭಾಂಡಕೋ ಮುನಿನಾರೀಂ ದೃಷ್ಟ್ವಾ ಕಾಮವಶಂ ಗತಃ .
 ಋಷ್ಯಶೃಂಗಸುತಸ್ತಸ್ಯ ಮೃಗ್ಯಾಂ ಜಾತಃ ಶಿವಾಜ್ಞಯಾ .. ೩೧..
 ಗೌತಮಶ್ಚ ಮುನಿಃ ಶಂಭೋರ್ಮಾಮೋಹಿತಮಾನಸಃ .
 ದೃಷ್ಟ್ವಾ ಶಾರದ್ವತೀಂ ನಗ್ನಾಂ ರರಾಮ ಕ್ಷುಭಿತಸ್ತಯಾ .. ೩೨..
 ರೇತಃ ಸ್ಯನ್ನಂ ದಧಾರ ಸ್ವಂ ದ್ರೋಣ್ಯಾಂ ಚೈವ ಸ ತಾಪಸಃ .
 ತಸ್ಮಾಚ್ಚ ಕಲಶಾಜ್ಞತೋ ದ್ರೋಣಃ ಶಸ್ತೃಭೃತಾಂ ವರಃ .. ೩೩..
 ಪರಾಶರೋ ಮಹಾಯೋಗೀ ಮೋಹಿತಃ ಶಿವಮಾಯಯಾ .
 ಮತ್ಸ್ಯೋದರ್ಯಾ ಚ ಚಿಕ್ರೀಡೇ ಕುಮಾರ್ಯಾ ದಾಶಕನ್ಯಯಾ .. ೩೪..
 ವಿಶ್ವಾಮಿತ್ರೋ ಬಭೂವಾಥ ಮೋಹಿತಃ ಶಿವಮಾಯಯಾ .
 ರೇಮೇ ಮೇನಕಯಾ ವ್ಯಾಸ ವನೇ ಕಾಮವಶಂ ಗತಃ .. ೩೫..
 ವಸಿಷ್ಠೇನ ವಿರೋಧಂ ತು ಕೃತವಾನ್ನಷ್ಟಚೇತನಃ .
 ಪುನಃ ಶಿವಪ್ರಸಾದಾಚ್ಚ ಬ್ರಾಹ್ಮಣೋಽಭೂತ್ಸ ಏವ ವೈ .. ೩೬..
 ರಾವಣೋ ವೈಶ್ರವಾಃ ಕಾಮೀ ಬಭೂವ ಶಿವಮಾಯಯಾ .
 ಸೀತಾಂ ಜಹ್ನೇ ಕುಬುದ್ಧಿಸ್ತು ಮೋಹಿತೋ ಮೃತ್ಯುಮಾಪ ಚ .. ೩೭..
 ಬೃಹಸ್ಪತಿರ್ಮುನಿವರೋ ಮೋಹಿತಃ ಶಿವಮಾಯಯಾ .
 ಭಾತೃಪತ್ನ್ಯಾ ವಶೀ ರೇಮೇ ಭರದ್ವಾಜಸ್ತತೋಽಭವತ್ .. ೩೮..
 ಇತಿ ಮಾಯಾಪ್ರಭಾವೋ ಹಿ ಶಂಕರಸ್ಯ ಮಹಾತ್ಮನಃ .
 ವರ್ಣಿತಸ್ತೇ ಮಯಾ ವ್ಯಾಸ ಕಿಮನ್ಯಚ್ಛೋತುಮಿಚ್ಛಸಿ .. ೩೯..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಶಿವಮಾಯಾಪ್ರಭಾವವರ್ಣನಾಮ
 ಚತುರ್ಥೋಽಧ್ಯಾಯಃ .. ೫.೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೫. ಪಂಚಮೋಽಧ್ಯಾಯಃ . ಮಹಾಪಾತಕವರ್ಣನಂ .

ವ್ಯಾಸ ಉವಾಚ .

ಯೇ ಪಾಪನಿರತಾ ಜೀವಾ ಮಹಾನರಕಹೇತವಃ .

ಭಗವಂಸ್ತಾನ್ ಸಮಾಚಕ್ಷ್ಯ ಬ್ರಹ್ಮಪುತ್ರ ನಮೋಽಸ್ತು ತೇ .. ೧..
 ಸನತ್ಕುಮಾರ ಉವಾಚ .

ಯೇ ಪಾಪನಿರತಾ ಜೀವಾ ಮಹಾನರಕಹೇತವಃ .

ತೇ ಸಮಾಸೇನ ಕಥ್ಯಂತೇ ಸಾವಧಾನತಯಾ ಶೃಣು .. ೨..

ಪರಸ್ತ್ರೀದ್ರವ್ಯಸಂಕಲ್ಪಶ್ಚೇತಸಾನಿಷ್ಟಚಿಂತನಂ .
 ಅಕಾರ್ಯಾಭಿನಿವೇಶಶ್ಚ ಚತುರ್ಥಾ ಕರ್ಮ ಮಾನಸಂ .. ೩..
 ಅವಿಬದ್ಧಪ್ರಲಾಪತ್ವಮಸತ್ಯಂ ಚಾಪ್ರಿಯಂ ಚ ಯತ್ .
 ಪರೋಕ್ಷತಶ್ಚ ಪೈಶುನ್ಯಂ ಚತುರ್ಥಾ ಕರ್ಮ ವಾಚಿಕಂ .. ೪..
 ಅಭಕ್ತ್ಯಭಕ್ಷಣಂ ಹಿಂಸಾ ಮಿಥ್ಯಾಕಾರ್ಯನಿವೇಶನಂ .
 ಪರಸ್ವಾನಾಮುಪಾದಾನಂ ಚತುರ್ಥಾ ಕರ್ಮ ಕಾಯಿಕಂ .. ೫..
 ಇತ್ಯೇತದ್ ದ್ವಾದಶವಿಧಂ ಕರ್ಮ ಪ್ರೋಕ್ತಂ ತ್ರಿಸಾಧನಂ .
 ಅಸ್ಯ ಭೇದಾನ್ ಪುನರ್ವಕ್ಷ್ಯೇ ಯೇಷಾಂ ಫಲಮನಂತಕಂ .. ೬..
 ಯೇ ದ್ವಿಷಂತಿ ಮಹಾದೇವಂ ಸಂಸಾರಾರ್ಣವತಾರಕಂ .
 ಸುಮಹತ್ಪಾತಕಂ ತೇಷಾಂ ನಿರಯಾರ್ಣವಗಾಮಿನಾಂ .. ೭..
 ಯೇ ಶಿವಜ್ಞಾನವಕ್ತಾರಂ ನಿಂದಂತಿ ಚ ತಪಸ್ವಿನಂ .
 ಗುರೂನ್ ಪಿತೃನಧೋನ್ಮತ್ತಾಸ್ತೇ ಯಾಂತಿ ನಿರಯಾರ್ಣವಂ .. ೮..
 ಶಿವನಿಂದಾ ಗುರೋರ್ನಿಂದಾ ಶಿವಜ್ಞಾನಸ್ಯ ದೂಷಣಂ .
 ದೇವದ್ರವ್ಯಾಪಹರಣಂ ದ್ವಿಜದ್ರವ್ಯವಿನಾಶನಂ .. ೯..
 ಹರಂತಿ ಯೇ ಚ ಸಮ್ಮೂಢಾಶ್ಶಿವಜ್ಞಾನಸ್ಯ ಪುಸ್ತಕಂ .
 ಮಹಾಂತಿ ಪಾತಕಾನ್ಮಾಹುರನಂತಫಲದಾನಿ ಷಟ್ .. ೧೦..
 ನಾಭಿನಂದಂತಿ ಯೇ ದೃಷ್ಟ್ವಾ ಶಿವಪೂಜಾಂ ಪ್ರಕಲ್ಪಿತಾಂ .
 ನ ನಮಂತ್ಯರ್ಚಿತಂ ದೃಷ್ಟ್ವಾ ಶಿವಲಿಂಗಂ ಸ್ತುವಂತಿ ನ .. ೧೧..
 ಯಥೇಷ್ಟಚೇಷ್ಟಾ ನಿಃಶಂಕಾಃ ಸಂತಿಷ್ಠಂತೇ ರಮಂತಿ ಚ .
 ಉಪಚಾರವಿನಿರ್ಮುಕ್ತಾಃ ಶಿವಾಗ್ರೇ ಗುರುಸನ್ನಿಧೌ .. ೧೨..
 ಸ್ಥಾನಸಂಸ್ಕಾರಪೂಜಾಂ ಚ ಯೇ ನ ಕುರ್ವಂತಿ ಪರ್ವಸು .
 ವಿಧಿವದ್ವಾ ಗುರುಣಾಂ ಚ ಕರ್ಮಯೋಗವ್ಯವಸ್ಥಿತಾಃ .. ೧೩..
 ಯೇ ತ್ಯಜಂತಿ ಶಿವಾಚಾರಂ ಶಿವಭಕ್ತಾಂದ್ವಿಷಂತಿ ಚ .
 ಅಸಂಪೂಜ್ಯ ಶಿವಜ್ಞಾನಂ ಯೇಽಧೀಯಂತೇ ಲಿಖಂತಿ ಚ .. ೧೪..
 ಅನ್ಯಾಯತಃ ಪ್ರಯಚ್ಛಂತಿ ಶೃಣ್ವಂತ್ಯುಚ್ಚಾರಯಂತಿ ಚ .
 ವಿಕ್ರೇಡಂತಿ ಚ ಲೋಭೇನ ಕುಜ್ಞಾನನಿಯಮೇನ ಚ .. ೧೫..
 ಅಸಂಸ್ಕೃತಪ್ರದೇಶೇಷು ಯಥೇಷ್ಟಂ ಸ್ವಾಪಯಂತಿ ಚ .
 ಶಿವಜ್ಞಾನಕಥಾಕ್ಷೇಪಂ ಯಃ ಕೃತ್ವಾನ್ಯತ್ಪ್ರಭಾಷತೇ .. ೧೬..
 ನ ಬ್ರವೀತಿ ಚ ಯಃ ಸತ್ಯಂ ನ ಪ್ರದಾನಂ ಕರೋತಿ ಚ .
 ಅಶುಚಿರ್ವಾಶುಚಿಸ್ಥಾನೇ ಯಃ ಪ್ರವಕ್ತಿ ಶೃಣೋತಿ ಚ .. ೧೭..
 ಗುರುಪೂಜಾಮಕೃತ್ತ್ವೈವ ಯಃ ಶಾಸ್ತ್ರಂ ಶ್ರೋತುಮಿಚ್ಛತಿ .

ನ ಕರೋತಿ ಚ ಶುಶ್ರೂಷಾಮಾಜ್ಞಾಂ ಚ ಭಕ್ತಿಭಾವತಃ .. ೧೮..
 ನಾಭಿನಂದತಿ ತದ್ವಾಕ್ಯಮುತ್ತರಂ ಚ ಪ್ರಯಚ್ಛತಿ .
 ಗುರುಕರ್ಮಣ್ಯಸಾಧ್ಯಂ ಯತ್ತದುಪೇಕ್ಷಾಂ ಕರೋತಿ ಚ .. ೧೯..
 ಗುರುಮಾರ್ತಮಶಕ್ತಂ ಚ ವಿದೇಶಂ ಪ್ರಸ್ಥಿತಂ ತಥಾ .
 ವೈರಿಭಿಃ ಪರಿಭೂತಂ ವಾ ಯಃ ಸಂತ್ಯಜತಿ ಪಾಪಕೃತ್ .. ೨೦..
 ತದ್ಭಾರ್ಯಾಪುತ್ರಮಿತ್ರೇಷು ಯಶ್ಚಾವಜ್ಞಾಂ ಕರೋತಿ ಚ .
 ಏವಂ ಸುವಾಚಕಸ್ಯಾಪಿ ಗುರೋರ್ಧರ್ಮಾನುದರ್ಶಿನಃ .. ೨೧..
 ಏತಾನಿ ಖಲು ಸರ್ವಾಣಿ ಕರ್ಮಾಣಿ ಮುನಿಸತ್ತಮ .
 ಸುಮಹತ್ಪಾತಕಾನ್ಯಾಹುಃ ಶಿವನಿಂದಾಸಮಾನಿ ಚ .. ೨೨..
 ಬ್ರಹ್ಮಘ್ನಶ್ಚ ಸುರಾಪಶ್ಚ ಸ್ತೇಯೀ ಚ ಗುರುತಲ್ಪಗಃ .
 ಮಹಾಪಾತಕಿನಸ್ತೇತೇ ತತ್ಸಂಯೋಗೀ ಚ ಪಂಚಮಃ .. ೨೩..
 ಕ್ರೋಧಾಲೋಭಾದ್ಭಯಾದ್ ದ್ವೇಷಾದ್ಬ್ರಾಹ್ಮಣಸ್ಯ ವಧೇ ತು ಯಃ .
 ಮರ್ಮಾಂತಿಕಂ ಮಹಾದೋಷಮುಕ್ತ್ವಾ ಸ ಬ್ರಹ್ಮಹಾ ಭವೇತ್ .. ೨೪..
 ಬ್ರಾಹ್ಮಣಂ ಯಃ ಸಮಾಹೂಯ ದತ್ತ್ವಾ ಯಶ್ಚಾದದಾತಿ ಚ .
 ನಿರ್ದೋಷಂ ದೂಷಯೇದ್ಯಸ್ತು ಸ ನರೋ ಬ್ರಹ್ಮಹಾ ಭವೇತ್ .. ೨೫..
 ಯಶ್ಚ ವಿದ್ಯಾಭಿಮಾನೇನ ನಿಸ್ತೇಜಯತಿ ಸುದ್ವಿಜಂ .
 ಉದಾಸೀನಂ ಸಭಾಮಧ್ಯೇ ಬ್ರಹ್ಮಹಾ ಸ ಪ್ರಕೀರ್ತಿತಃ .. ೨೬..
 ಮಿಥ್ಯಾಗುಣೈರ್ಯ ಆತ್ಮಾನಂ ನಯತ್ಯುತ್ಕರ್ಷತಾಂ ಬಲಾತ್ .
 ಗುಣಾನಪಿ ನಿರುದ್ವಾಸ್ಯ ಸ ಚ ವೈ ಬ್ರಹ್ಮಹಾ ಭವೇತ್ .. ೨೭..
 ಗವಾಂ ವೃಷಾಭಿಭೂತಾನಾಂ ದ್ವಿಜಾನಾಂ ಗುರುಪೂರ್ವಕಂ .
 ಯಃ ಸಮಾಚರತೇ ವಿಘ್ನಂ ತಮಾಹುರ್ಬ್ರಹ್ಮಘಾತಕಂ .. ೨೮..
 ದೇವದ್ವಿಜಗವಾಂ ಭೂಮಿಂ ಪ್ರದತ್ತಾಂ ಹರತೇ ತು ಯಃ .
 ಪ್ರನಷ್ಟಾಮಪಿ ಕಾಲೇನ ತಮಾಹುರ್ಬ್ರಹ್ಮಘಾತಕಂ .. ೨೯..
 ದೇವದ್ವಿಜಸ್ವಹರಣಮನ್ಯಾಯೇನಾರ್ಜಿತಂ ತು ಯತ್ .
 ಬ್ರಹ್ಮಹತ್ಯಾಸಮಂ ಜ್ಞೇಯಂ ಪಾತಕಂ ನಾತ್ರ ಸಂಶಯಃ .. ೩೦..
 ಅಧೀತ್ಯ ಯೋ ದ್ವಿಜೋ ವೇದಂ ಬ್ರಹ್ಮಜ್ಞಾನಂ ಶಿವಾತ್ಮಕಂ .
 ಯದಿ ತ್ಯಜತಿ ಯೋ ಮೂಢಃ ಸುರಾಪಾನಸ್ಯ ತತ್ಸಮಂ .. ೩೧..
 ಯತ್ಕಿಂಚಿದ್ಧಿ ವ್ರತಂ ಗೃಹ್ಯ ನಿಯಮಂ ಯಜನಂ ತಥಾ .
 ಸಂತ್ಯಾಗಃ ಪಂಚಯಜ್ಞಾನಾಂ ಸುರಾಪಾನಸ್ಯ ತತ್ಸಮಂ .. ೩೨..
 ಪಿತೃಮಾತೃಪರಿತ್ಯಾಗಃ ಕೂಟಸಾಕ್ಷ್ಯಂ ದ್ವಿಜಾನ್ವತಂ .
 ಆಮಿಷಂ ಶಿವಭಕ್ತಾನಾಮಭಕ್ಷ್ಯಸ್ಯ ಚ ಭಕ್ಷಣಂ .. ೩೩..

ವನೇ ನಿರಪರಾಧಾನಾಂ ಪ್ರಾಣಿನಾಂ ಚಾಪಘಾತನಂ .
 ದ್ವಿಜಾರ್ಥಂ ಪ್ರಕ್ಷಿಪೇತ್ಸಾಧುರ್ನ ಧರ್ಮಾರ್ಥಂ ನಿಯೋಜಯೇತ್ .. ೩೪..
 ಗವಾಂ ಮಾರ್ಗೇ ವನೇ ಗ್ರಾಮೇ ಯೈಶ್ಚೈವಾಗ್ನಿಃ ಪ್ರದೀಯತೇ .
 ಇತಿ ಪಾಪಾನಿ ಘೋರಾಣಿ ಬ್ರಹ್ಮಹತ್ಯಾಸಮಾನಿ ಚ .. ೩೫..
 ದೀನಸರ್ವಸ್ವಹರಣಂ ನರಸ್ತ್ರೀಗಜವಾಜಿನಾಂ .
 ಗೋಭೂರಜತವಸ್ತ್ರಾಣಾಮೌಷಧೀನಾಂ ರಸಸ್ಯ ಚ .. ೩೬..
 ಚಂದನಾಗರುಕರ್ಪೂರಕಸ್ತೂರೀಪಟ್ಟವಾಸಸಾಂ .
 ವಿಕ್ರಯಸ್ತ್ವ ವಿಪತ್ತೌ ಯಃ ಕೃತೋ ಜ್ಞಾನಾದ್ ದ್ವಿಜಾತಿಭಿಃ .. ೩೭..
 ಹಸ್ತನ್ಯಾಸಾಪಹರಣಂ ರುಕ್ಮಸ್ತ್ರೇಯಸಮಂ ಸ್ಮೃತಂ .
 ಕನ್ಯಾನಾಂ ವರಯೋಗ್ಯಾನಾಮದಾನಂ ಸದೃಶೇ ವರೇ .. ೩೮..
 ಪುತ್ರಮಿತ್ರಕಲತ್ರೇಷು ಗಮನಂ ಭಗಿನೀಷು ಚ .
 ಕುಮಾರೀಸಾಹಸಂ ಘೋರಮದ್ಯಪಸ್ತ್ರೀನಿಷೇವಣಂ .. ೩೯..
 ಸರ್ವರ್ಣಾಯಾಶ್ಚ ಗಮನಂ ಗುರುಭಾರ್ಯಾಸಮಂ ಸ್ಮೃತಂ .
 ಮಹಾಪಾಪಾನಿ ಚೋಕ್ತಾನಿ ಶೃಣು ತ್ವಮುಪಪಾತಕಂ .. ೪೦..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಮಹಾಪಾತಕವರ್ಣನಂ
 ನಾಮ ಪಂಚಮೋಽಧ್ಯಾಯಃ .. ೫೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೬. ಷಷ್ಠೋಽಧ್ಯಾಯಃ . ಪಾಪಭೇದವರ್ಣನಂ .

ಸನತ್ತುಮಾರ ಉವಾಚ .
 ದ್ವಿಜದ್ರವ್ಯಾಪಹರಣಮಪಿ ದಾಯವ್ಯತಿಕ್ರಮಃ .
 ಅತಿಮಾನೋಽತಿಕೋಪಶ್ಚ ದಾಂಭಿಕತ್ವಂ ಕೃತಘ್ನತಾ .. ೧..
 ಅತ್ಯಂತವಿಷಯಾಸಕ್ತಿಃ ಕಾರ್ಪಣ್ಯಂ ಸಾಧುಮತ್ಸರಂ .
 ಪರದಾರಾಭಿಗಮನಂ ಸಾಧುಕನ್ಯಾಸು ದೂಷಣಂ .. ೨..
 ಪರಿವಿತ್ತಿಃ ಪರಿವೇತ್ತಾ ಯಯಾ ಚ ಪರಿವಿದ್ಯತೇ .
 ತಯೋರ್ದಾನಂ ಚ ಕನ್ಯಾಯಾಸ್ತಯೋರೇವ ಚ ಯಾಜನಂ .. ೩..
 ಶಿವಾಶ್ರಮತರೂಣಾಂ ಚ ಪುಷ್ಪಾರಾಮವಿನಾಶನಂ .
 ಯಃ ಪೀಡಾಮಾಶ್ರಮಸ್ಥಾನಾಮಾಚರೇದಲ್ಪಿಕಾಮಪಿ .. ೪..
 ಸಭೃತ್ಯಪರಿವಾರಸ್ಯ ಪಶುಧಾನ್ಯಧನಸ್ಯ ಚ .

ಕುಪ್ಯಧಾನ್ಯಪಶುಸ್ತೇಯಮಪಾಂ ವ್ಯಾಪಾವನಂ ತಥಾ .. ೫..
 ಯಜ್ಞಾರಾಮತಡಾಗಾನಾಂ ದಾರಾಪತ್ಯಸ್ಯ ವಿಕ್ರಯಂ .
 ತೀರ್ಥಯಾತ್ರೋಪವಾಸಾನಾಂ ವ್ರತೋಪನಯಕರ್ಮಿಣಾಂ .. ೬..
 ಸ್ತ್ರೀಧನಾನ್ಯುಪಜೀವಂತಿ ಸ್ತ್ರೀಭಿರತ್ಯಂತನಿರ್ಜಿತಾಃ .
 ಅರಕ್ಷಣಂ ಚ ನಾರೀಣಾಂ ಮಾಯಯಾ ಸ್ತ್ರೀನಿಷೇವಣಂ .. ೭..
 ಕಾಲಾಗತಾಪ್ರದಾನಂ ಚ ಧಾನ್ಯವೃದ್ಧ್ಯುಪಸೇವನಂ .
 ನಿಂದಿತಾಚ್ಚ ಧನಾದಾನಂ ಪಣ್ಯಾನಾಂ ಕೂಟಜೀವನಂ .. ೮..
 ವಿಷಮಾರಣಮಂತ್ರಾಣಾಂ ಸತತಂ ವೃಷವಾಹನಂ .
 ಉಚ್ಚಾಟನಾಭಿಚಾರಂ ಚ ಧಾನ್ಯಾದಾನಂ ಭಿಷಕ್ಪ್ರಿಯಾ .. ೯..
 ಜಿಹ್ವಾಕಾಮೋಪಭೋಗಾರ್ಥಂ ಯಸ್ಯಾರಂಭಃ ಸುಕರ್ಮಸು .
 ಮೂಲೇನಾಧ್ಯಾಪಕೋ ನಿತ್ಯಂ ವೇದಜ್ಞಾನಾದಿಕಂ ಚ ಯತ್ .. ೧೦..
 ಬ್ರಾಹ್ಮ್ಯಾದಿವ್ರತಸಂತ್ಯಾಗಶ್ಚಾನ್ಯಾಚಾರನಿಷೇವಣಂ .
 ಅಸಚ್ಚಾಸ್ತಾಧಿಗಮನಂ ಶುಷ್ಕತರ್ಕಾವಲಂಬನಂ .. ೧೧..
 ದೇವಾಗ್ನಿಗುರುಸಾಧೂನಾಂ ನಿಂದಾ ಯಾ ಬ್ರಾಹ್ಮಣಸ್ಯ ಚ .
 ಪ್ರತ್ಯಕ್ಷಂ ವಾ ಪರೋಕ್ಷಂ ವಾ ರಾಜ್ಞಾಂ ಮಂಡಲಿನಾಮಪಿ .. ೧೨..
 ಉತ್ಸನ್ನಪಿತೃದೇವೇಜ್ಯಾಃ ಸ್ವಕರ್ಮತ್ಯಾಗಿನಶ್ಚ ಯೇ .
 ದುಃಶೀಲಾ ನಾಸ್ತಿಕಾಃ ಪಾಪಾಃ ಸದಾ ವಾಸತ್ಯವಾದಿನಃ .. ೧೩..
 ಪರ್ವಕಾಲೇ ದಿವಾ ವಾಪ್ನು ವಿಯೋನೌ ಪಶುಯೋನಿಷು .
 ರಜಸ್ವಲಾಯಾ ಯೋನೌ ಚ ಮೈಥುನಂ ಯಃ ಸಮಾಚರೇತ್ .. ೧೪..
 ಸ್ತ್ರೀಪುತ್ರಮಿತ್ರಸಂಪ್ರಾಪ್ತೇ ಆಶಾಚ್ಛೇದಕರಾಶ್ಚ ಯೇ .
 ಜನಸ್ಯಾಪ್ರಿಯವಕ್ತಾರಃ ಕ್ರೂರಾಃ ಸಮಯಭೇದಿನಃ .. ೧೫..
 ಭೇತ್ತಾ ತಡಾಗಕೂಪಾನಾಂ ವಿಕೃತಾರೋ ರಸಸ್ಯ ಚ .
 ಏಕಪಂಕ್ತಿಸ್ಥಿತಾನಾಂ ಚ ಪಾಕಭೇದಂ ಕರೋತಿ ಯಃ .. ೧೬..
 ಇತ್ಯೇತೈಃ ಸ್ತ್ರೀನರಾಃ ಪಾಪೈರುಪಪಾತಕಿನಃ ಸ್ಮೃತಾಃ .
 ಯುಕ್ತಾ ಏಭಿಸ್ತಥಾನ್ಯೇಽಪಿ ಶೃಣು ತಾಂಸ್ತು ಬ್ರವೀಮಿ ತೇ .. ೧೭..
 ಯೇ ಗೋಬ್ರಾಹ್ಮಣಕನ್ಯಾನಾಂ ಸ್ವಾಮಿಮಿತ್ರತಪಸ್ವಿನಾಂ .
 ವಿನಾಶಯಂತಿ ಕಾರ್ಯಾಣಿ ತೇ ನರಾ ನಾರಕಾಃ ಸ್ಮೃತಾಃ .. ೧೮..
 ಪರಸ್ತ್ರಿಯಾಭಿತಪ್ಯಂತೇ ಯೇ ಪರದ್ರವ್ಯಸೂಚಕಾಃ .
 ಪರದ್ರವ್ಯಹರಾ ನಿತ್ಯಂ ತೌಲಮಿಥ್ಯಾನುಸಾರಕಾಃ .. ೧೯..
 ದ್ವಿಜದುಃಖಕರಾ ಯೇ ಚ ಪ್ರಹಾರಂ ಚೋದ್ಧರಂತಿ ಯೇ .
 ಸೇವಂತೇ ತು ದ್ವಿಜಾಃ ಶೂದ್ರಾಂ ಸುರಾಂ ಬದ್ಧಂತಿ ಕಾಮತಃ .. ೨೦..
 ಯೇ ವಾಪನಿರತಾಃ ಕ್ರೂರಾಃ ಯೇಽಪಿ ಹಿಂಸಾಪ್ರಿಯಾ ನರಾಃ .

ವೃತ್ತ್ಯರ್ಥಂ ಯೇಽಪಿ ಕುವಂತಿ ದಾನಯಜ್ಞಾದಿಕಾಃ ಕ್ರಿಯಾಃ .. ೨೧..
 ಗೋಷ್ಠಾಗ್ನಿಜಲರಧ್ಯಾಸು ತರುಚ್ಛಾಯಾನಗೇಷು ಚ .
 ತ್ಯಜಂತಿ ಯೇ ಪುರೀಷಾದ್ಯಾನಾರಾಮಾಯತನೇಷು ಚ .. ೨೨..
 ಲಜ್ಜಾಶ್ರಮಪ್ರಾಸಾದೇಷು ಮದ್ಯಪಾನರತಾಶ್ಚ ಯೇ .
 ಕೃತಕೇಲಿಭುಜಂಗಾಶ್ಚ ರಂಧ್ರಾನ್ವೇಷಣತತ್ಪರಾಃ .. ೨೩..
 ವಂಶೇಷ್ಟಕಾಶಿಲಾಕಾಷ್ಠೈಃ ಶೃಂಗೈಃ ಶಂಕುಭಿರೇವ ಚ .
 ಯೇ ಮಾರ್ಗಮನುರುಂಧಂತಿ ಪರಸೀಮಾಂ ಹರಂತಿ ಯೇ .. ೨೪..
 ಕೂಟಶಾಸನಕರ್ತಾರಃ ಕೂಟಕರ್ಮಕ್ರಿಯಾರತಾಃ .
 ಕೂಟಪಾಕಾನ್ನವಸ್ತ್ರಾಣಾಂ ಕೂಟಸಂವ್ಯವಹಾರಿಣಃ .. ೨೫..
 ಧನುಷಃ ಶಸ್ತ್ರಶಲ್ಯಾನಾಂ ಕರ್ತಾರ ಯಃ ಕ್ರಯವಿಕ್ರಯೇ .
 ನಿರ್ದಯೋಽತೀವ ಭೃತ್ಯೇಷು ಪಶೂನಾಂ ದಮನಶ್ಚ ಯಃ .. ೨೬..
 ಮಿಥ್ಯಾ ಪ್ರವದತೋ ವಾಚ ಆಕರ್ಣಯತಿ ಯಃ ಶನೈಃ .
 ಸ್ವಾಮಿಮಿತ್ರಗುರುದ್ರೋಹೀ ಮಾಯಾವೀ ಚಪಲಃ ಶರಃ .. ೨೭..
 ಯೇ ಭಾರ್ಯಾಪುತ್ರಮಿತ್ರಾಣಿ ಬಾಲವೃದ್ಧಕೃಶಾತುರಾನ್ .
 ಭೃತ್ಯಾನತಿಥಿಬಂಧೂಂಶ್ಚ ತ್ಯಕ್ತ್ವಾ ಶ್ವಂತಿ ಬುಭುಕ್ಷಿತಾನ್ .. ೨೮..
 ಯಃ ಸ್ವಯಂ ಮಿಷ್ಟಮಶ್ನಾತಿ ವಿಪ್ರೇಭ್ಯೋ ನ ಪ್ರಯಚ್ಛತಿ .
 ವೃಥಾಪಾಕಃ ಸ ವಿಜ್ಞೇಯೋ ಬ್ರಹ್ಮವಾದಿಷು ಗರ್ಹಿತಃ .. ೨೯..
 ನಿಯಮಾನ್ ಸ್ವಯಮಾದಾಯ ಯೇ ತ್ಯಜಂತ್ಯಜಿತೇಂದ್ರಿಯಾಃ .
 ಪ್ರವ್ರಜ್ಯಾವಾಸಿತಾ ಯೇ ಚ ಹರಸ್ಯಾಸ್ಯಪ್ರಭೇದಕಾಃ .. ೩೦..
 ಯೇ ತಾಡಯಂತಿ ಗಾಂ ಕ್ರೂರಾ ದಮಯಂತೇ ಮುಹುರ್ಮುಹುಃ .
 ದುರ್ಬಲಾನ್ಯೇ ನ ಪುಷ್ಟಂತಿ ಸತತಂ ಯೇ ತ್ಯಜಂತಿ ಚ .. ೩೧..
 ಪೀಡಯಂತ್ಯತಿಭಾರೇಣಾಸಹಂತಂ ವಾಹಯಂತಿ ಚ .
 ಯೋಜಯಂತ್ಯಕೃತಾಹಾರಾನ್ನ ವಿಮುಂಚಂತಿ ಸಂಯತಾನ್ .. ೩೨..
 ಯೇ ಭಾರಕ್ಷತರೋಗಾರ್ತಾನ್ ಗೋವೃಷಾಂಶ್ಚ ಕ್ಷುಧಾತುರಾನ್ .
 ನ ಪಾಲಯಂತಿ ಯತ್ನೇನ ಗೋಘ್ನಾಸ್ತೇ ನಾರಕಾಃ ಸ್ತುತಾಃ .. ೩೩..
 ವೃಷಾಣಾಂ ವೃಷಣಾನ್ಯೇ ಚ ಪಾಪಿಷ್ಠಾ ಗಾಲಯಂತಿ ಚ .
 ವಾಹಯಂತಿ ಚ ಗಾಂ ವಂಧ್ಯಾಂ ಮಹಾನಾರಕಿನೋ ನರಾಃ .. ೩೪..
 ಆಶಯಾ ಸಮನುಪ್ರಾಪ್ತಾನ್ ಕ್ಷುತ್ರಷ್ಟಾಶ್ರಮಕರ್ಶಿತಾನ್ .
 ಅತಿಥಿಂಶ್ಚ ತಥಾನಾಥಾನ್ ಸ್ವತಂತ್ರಾನ್ ಗೃಹಮಾಗತಾನ್ .. ೩೫..
 ಅನ್ನಾಭಿಲಾಷಾನ್ ದೀನಾನ್ವಾ ಬಾಲವೃದ್ಧಕೃಶಾತುರಾನ್ .
 ನಾನುಕಂಪಂತಿ ಯೇ ಮೂಢಾಸ್ತೇ ಯಾಂತಿ ನರಕಾರ್ಣವಂ .. ೩೬..
 ಗೃಹೇಷ್ಟರ್ಥಾ ನಿವರ್ತಂತೇ ಶ್ಕಶಾನಾದಪಿ ಬಾಂಧವಾಃ .

ಸುಕೃತಂ ದುಷ್ಕೃತಂ ಚೈವ ಗಚ್ಛಂತಮನುಗಚ್ಛತಿ .. ೩೭..
 ಅಜಾವಿಕೋ ಮಾಹಿಷಿಕಃ ಸಾಮುದ್ರೋ ವೃಷಲೀಪತಿಃ .
 ಶೂದ್ರವತ್ಕೃತ್ವೃತ್ತಿಶ್ಚ ನಾರಕೀ ಸ್ಯಾದ್ ದ್ವಿಜಾಧಮಃ .. ೩೮..
 ಶಿಲ್ಪಿನಃ ಕಾರವೋ ವೈದ್ಯಾ ಹೇಮಕಾರಾ ನೃಪಧ್ವಜಾಃ .
 ಭೃತಕಾಃ ಕೂಟಸಂಯುಕ್ತಾಃ ಸರ್ವೇ ತೇ ನಾರಕಾಃ ಸ್ಮೃತಾಃ .. ೩೯..
 ಯಶ್ಶೋಚಿತಮತಿಕ್ರಮ್ಯ ಸ್ವೇಚ್ಛಯೈವಾಹರೇತ್ಕರಂ .
 ನರಕೇ ಪಚ್ಯತೇ ಸೋಽಪಿ ಯೋಽಪಿ ದಂಡರುಚಿರ್ನರಃ .. ೪೦..
 ಉತ್ಕೋಚಕೈ ರುಚಿಕ್ರೀತ್ಯೈಸ್ಸಸ್ಮರೈಶ್ಚ ಪ್ರಪೀಡ್ಯತೇ .
 ಯಸ್ಯ ರಾಜ್ಞಃ ಪ್ರಜಾ ರಾಷ್ಟ್ರೇ ಪಚ್ಯತೇ ನರಕೇಷು ಸಃ .. ೪೧..
 ಯೇ ದ್ವಿಜಾಃ ಪರಿಗೃಹ್ಣಂತಿ ನೃಪಸ್ಯಾನ್ಯಾಯವರ್ತಿನಃ .
 ತೇ ಪ್ರಯಾಂತಿ ತು ಘೋರೇಷು ನರಕೇಷು ನ ಸಂಶಯಃ .. ೪೨..
 ಅನ್ಯಾಯಾತ್ಮಮುಪಾದಾಯ ದ್ವಿಜೇಭ್ಯೋ ಯಃ ಪ್ರಯಚ್ಛತಿ .
 ಪ್ರಜಾಭ್ಯಃ ಪಚ್ಯತೇ ಸೋಽಪಿ ನರಕೇಷು ನೃಪೋ ಯಥಾ .. ೪೩..
 ಪಾರದಾರಿಕಚೌರಾಣಾಂ ಚಂಡಾನಾಂ ವಿದ್ಯತೇ ತ್ವಘಂ .
 ಪರದಾರರತಸ್ಯಾಪಿ ರಾಜ್ಞೋ ಭವತಿ ನಿತ್ಯಶಃ .. ೪೪..
 ಅಚೌರಂ ಚೌರವತ್ಪಶ್ಯೇಚ್ಛೌರಂ ವಾಚೌರರೂಪಿಣಂ .
 ಅವಿಚಾರ್ಯ ನೃಪಸ್ತಸ್ಮಾದ್ ಘಾತಯನ್ನರಕಂ ವ್ರಜೇತ್ .. ೪೫..
 ಘೃತತೈಲಾನ್ನಪಾನಾನಿ ಮಧುಮಾಂಸಸುರಾಸವಂ .
 ಗುಡೇಕ್ಷುಶಾಕದುಗ್ಧಾನಿ ದಧಿಮೂಲಫಲಾನಿ ಚ .. ೪೬..
 ತೃಣಂ ಕಾಷ್ಠಂ ಪತ್ರಪುಷ್ಪಮೌಷಧಂ ಚಾತ್ಮಭೋಜನಂ .
 ಉಪಾನತ್ಪತ್ರಶಕಟಮಾಸನಂ ಚ ಕಮಂಡಲುಂ .. ೪೭..
 ತಾಮ್ರಸೀಸತ್ರಪುಃ ಶಸ್ತ್ರಂ ಶಂಖಾದ್ಯಂ ಚ ಜಲೋದ್ಭವಂ .
 ವಾದ್ಯಂ ಚ ವೈಣವಂ ಚಾನ್ಯಧ್ವಹೋಪಸ್ಕರಣಾನಿ ಚ .. ೪೮..
 ಔಣ್ಣಕಾಪಾಸಕೌಶೇಯಪಟ್ಟಸೂತ್ರೋದ್ಭವಾನಿ ಚ .
 ಸ್ಥೂಲಸೂಕ್ಷ್ಮಾಣಿ ವಸ್ತ್ರಾಣಿ ಯೇ ಲೋಭಾದ್ಧಿ ಹರಂತಿ ಚ .. ೪೯..
 ಏವಮಾದೀನಿ ಚಾನ್ಯಾನಿ ದ್ರವ್ಯಾಣಿ ವಿವಿಧಾನಿ ಚ .
 ನರಕೇಷು ಧ್ರುವಂ ಯಾಂತಿ ಚಾಪಹೃತ್ಯಾಲ್ಪಕಾನಿ ಚ .. ೫೦..
 ತದ್ವಾ ಯದ್ವಾ ಪರದ್ರವ್ಯಮಪಿ ಸರ್ಷಪಮಾತ್ರಕಂ .
 ಅಪಹೃತ್ಯ ನರಾ ಯಾಂತಿ ನರಕಂ ನಾತ್ರ ಸಂಶಯಃ .. ೫೧..
 ಏವಮಾದ್ಯೈರ್ನರಃ ಪಾಪೈರುತ್ಪಾಂತಿಸಮನಂತರಂ .
 ಶರೀರಯಾತನಾರ್ಥಾಯ ಸರ್ವಾಕಾರಮವಾಪ್ನುಯಾತ್ .. ೫೨..

ಯಮಲೋಕಂ ವ್ರಜಂತ್ಯೇತೇ ಶರೀರೇಣ ಯಮಾಜ್ಞಯಾ .
ಯಮದೂತೈರ್ಮಹಾಘೋರೈರ್ನೀಯಮಾನಾಃ ಸುದುಃಖಿತಾಃ .. ೫೩..
ದೇವತಿಯೃಜ್ಮನುಷ್ಯಾಣಾಮಧರ್ಮನಿರತಾತ್ಮನಾಂ .
ಧರ್ಮರಾಜಃ ಸ್ತೃತಃ ಶಾಸ್ತಾ ಸುಘೋರೈರ್ವಿವಿಧೈರ್ವಧೈಃ .. ೫೪..
ನಿಯಮಾಚಾರಯುಕ್ತಾನಾಂ ಪ್ರಮಾದಾತ್ಸ್ವಲಿತಾತ್ಮನಾಂ .
ಪ್ರಾಯಶ್ಚಿತ್ತೈರ್ಗುರುಃ ಶಾಸ್ತಾ ನ ಬುದ್ಧೈರಿಷ್ಯತೇ ಯಮಃ .. ೫೫..
ಪಾರದಾರಿಕಚೌರಾಣಾಮನ್ಯಾಯವ್ಯವಹಾರಿಣಾಂ .
ನೃಪತಿಃ ಶಾಸಕಃ ಪ್ರೋಕ್ತಃ ಪ್ರಚ್ಯನ್ನಾನಾಂ ಸ ಧರ್ಮರಾಟ್ .. ೫೬..
ತನ್ಮಾತ್ ಕೃತಸ್ಯ ಪಾಪಸ್ಯ ಪ್ರಾಯಶ್ಚಿತ್ತಂ ಸಮಾಚರೇತ್ .
ನಾಭುಕ್ತಸ್ಯಾನ್ಯಥಾ ನಾಶಃ ಕಲ್ಪಕೋಟಿಶತೈರಪಿ .. ೫೭..
ಯಃ ಕರೋತಿ ಸ್ವಯಂ ಕರ್ಮ ಕಾರಯೇಚ್ಚಾನುಮೋದಯೇತ್ .
ಕಾಯೇನ ಮನಸಾ ವಾಚಾ ತಸ್ಯ ಪಾಪಗತಿಃ ಫಲಂ .. ೫೮..
ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಪಾಪಭೇದವರ್ಣನಂ
ನಾಮ ಷಷ್ಠೋಽಧ್ಯಾಯಃ .. ೫೯..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..

೫.೭. ಸಪ್ತಮೋಽಧ್ಯಾಯಃ .

ನರಕಲೋಕಮಾರ್ಗಯಮದೂತಸ್ವರೂಪವರ್ಣನಂ .

ಸನತ್ಕುಮಾರ ಉವಾಚ .
ಅಥ ಪಾಪೈರ್ನರಾ ಯಾಂತಿ ಯಮಲೋಕಂ ಚತುರ್ವಿಧೈಃ .
ಸಂತ್ರಾಸಜನನಂ ಘೋರಂ ವಿವಶಾಃ ಸರ್ವದೇಹಿನಃ .. ೧..
ಗರ್ಭಸ್ಥೈರ್ಜ್ವಾಲಯಮಾನೈಶ್ಚ ಬಾಲೈಸ್ತರುಣಮಧ್ಯಮೈಃ .
ಸ್ತ್ರೀಪುನ್ನಪುಂಸಕೈರ್ಜೀವೈರ್ಜ್ವಾಲತವ್ಯಂ ಸರ್ವಜಂತುಷು .. ೨..
ಶುಭಾಶುಭಫಲಂ ಚಾತ್ರ ದೇಹಿನಾಂ ಸಂವಿಚಾರ್ಯತೇ .
ಚಿತ್ರಗುಪ್ತಾದಿಭಿಃ ಸರ್ವೈಃ ವಸಿಷ್ಠಪ್ರಮುಖೈಸ್ತಥಾ .. ೩..
ನ ಕೇಚಿತ್ಪ್ರಾಣಿನಃ ಸಂತಿ ಯೇ ನ ಯಾಂತಿ ಯಮಕ್ಷಯಂ .
ಅವಶ್ಯಂ ಹಿ ಕೃತಂ ಕರ್ಮ ಭೋಕ್ತವ್ಯಂ ತದ್ವಿಚಾರ್ಯತಾಂ .. ೪..
ತತ್ರ ಯೇ ಶುಭಕರ್ಮಾಣಃ ಸೌಮ್ಯಚಿತ್ತಾ ದಯಾನ್ವಿತಾಃ .
ತೇ ನರಾ ಯಾಂತಿ ಸೌಮ್ಯೇನ ಪೂರ್ವಂ ಯಮನಿಕೇತನಂ .. ೫..

ಯೇ ಪುನಃ ಪಾಪಕರ್ಮಾಣಃ ಪಾಪಾ ದಾನವಿವರ್ಜಿತಾಃ .
ತೇ ಘೋರೇಣ ಪಥಾ ಯಾಂತಿ ದಕ್ಷಿಣೇನ ಯಮಾಲಯಂ .. ೬..
ಷಡಶೀತಿಸಹಸ್ರಾಣಿ ಯೋಜನಾನಾಮತೀತ್ಯ ತತ್ .
ವೈವಸ್ವತಪುರಂ ಜ್ಞೇಯಂ ನಾನಾರೂಪಮವಸ್ಥಿತಂ .. ೭..
ಸಮೀಪಸ್ಥಮಿವಾಭಾತಿ ನರಾಣಾಂ ಪುಣ್ಯಕರ್ಮಣಾಂ .
ಪಾಪಿನಾಮತಿದೂರಸ್ಥಂ ಯಥಾ ರೌದ್ರೇಣ ಗಚ್ಛತಾಂ .. ೮..
ತೀಕ್ಷ್ಣ ಕಂಟಕಯುಕ್ತೇನ ಶರ್ಕರಾವಿಚಿತೇನ ಚ .
ಕ್ಷುರಧಾರಾನಿಭೈಸ್ತೀಕ್ಷ್ಣೈಃ ಪಾಷಾಣೈ ರಚಿತೇನ ಚ .. ೯..
ಕ್ಷಚಿತ್ತಂಕೇನ ಮಹತಾ ಜಲೌಕಾಭಿಶ್ಚ ಸಂಕುಲೈಃ .
ಲೋಹಸೂಚೀನಿಭೈರ್ದರ್ಭೈಃ ಸಂಪನ್ನೇನ ಪಥಾ ಕ್ಷಚಿತ್ .. ೧೦..
ತಟಪ್ರಾಯಾತಿವಿಷಮೈಃ ಪರ್ವತೈರ್ವ್ಯಕ್ಷಸಂಕುಲೈಃ .
ಪ್ರತಪ್ತಾಂಗಾರಯುಕ್ತೇನ ಯಾಂತಿ ಮಾರ್ಗೇಣ ದುಃಖಿತಾಃ .. ೧೧..
ಕ್ಷಚಿದ್ವಿಷಮಗರ್ತೈಶ್ಚ ಕ್ಷಚಿಲ್ಲೋಷೈಃ ಸುದುಷ್ಕರೈಃ .
ಸುತಪ್ತಬಾಲುಕಾಭಿಶ್ಚ ತಥಾ ತೀಕ್ಷ್ಣೈಶ್ಚ ಶಂಕುಭಿಃ .. ೧೨..
ಅನೇಕಶಾಖಾವಿತತೈರ್ವ್ಯಾಪ್ತಂ ವಂಶವನೈಃ ಕ್ಷಚಿತ್ .
ಕಷ್ಟೇನ ತಮಸಾ ಮಾರ್ಗೇಣಾನಾಲಂಬೇನ ಕುತ್ರಚಿತ್ .. ೧೩..
ಅಯಃ ಶೃಂಗಾಟಕೈಸ್ತೀಕ್ಷ್ಣೈಃ ಕ್ಷಚಿದ್ವಾವಾಗ್ನಿನಾ ಪುನಃ .
ಕ್ಷಚಿತ್ತಪ್ರಶಿಲಾಭಿಶ್ಚ ಕ್ಷಚಿದ್ವ್ಯಾಪ್ತಂ ಹಿಮೇನ ಚ .. ೧೪..
ಕ್ಷಚಿದ್ವಾಲುಕಯಾ ವ್ಯಾಪ್ತಮಾಕಂಠಾಂತಃ ಪ್ರವೇಶಯಾ .
ಕ್ಷಚಿದ್ಧೃಷ್ಟಾಂಬುನಾ ವ್ಯಾಪ್ತಂ ಕ್ಷಚಿಚ್ಚ ಕರಿಷಾಗ್ನಿನಾ .. ೧೫..
ಕ್ಷಚಿತ್ ಸಿಹೈರ್ವ್ಯಕೈರ್ವ್ಯಾಘೈರ್ಮುಷ್ಕೈಶ್ಚ ಸುದಾರುಣೈಃ .
ಕ್ಷಚಿನ್ಮಹಾಜಲೌಕಾಭಿಃ ಕ್ಷಚಿಚ್ಚಾಜಗರೈಸ್ತಥಾ .. ೧೬..
ಮಕ್ಷಿಕಾಭಿಶ್ಚ ರೌದ್ರಾಭಿಃ ಕ್ಷಚಿತ್ ಸರ್ಪೈರ್ವಿಷೋಲ್ಮಣೈಃ .
ಮತ್ತಮಾತಂಗಯೂಥೈಶ್ಚ ಬಲೋನ್ಮತೈಃ ಪ್ರಮಾಥಿಭಿಃ .. ೧೭..
ಪಂಥಾನಮುಲ್ಲಿಖದ್ಭಿಶ್ಚ ಸೂಕರೈಸ್ತೀಕ್ಷ್ಣ ದಂಷ್ಟ್ರಿಭಿಃ .
ತೀಕ್ಷ್ಣ ಶೃಂಗೈಶ್ಚ ಮಹಿಷೈಃ ಸರ್ವಭೂತೈಶ್ಚ ಶ್ವಾಪದೈಃ .. ೧೮..
ಡಾಕಿನೀಭಿಶ್ಚ ರೌದ್ರಾಭಿರ್ವಿಕರಾಲೈಶ್ಚ ರಾಕ್ಷಸೈಃ .
ವ್ಯಾಧಿಭಿಶ್ಚ ಮಹಾಘೋರೈಃ ಪೀಡ್ಯಮಾನಾ ವ್ರಜಂತಿ ಹಿ .. ೧೯..
ಮಹಾಧೂಲಿವಿಮಿಶ್ರೇಣ ಮಹಾಚಂಡೇನ ವಾಯುನಾ .
ಮಹಾಪಾಷಾಣವರ್ಷೇಣ ಹನ್ಯಮಾನಾ ನಿರಾಶ್ರಯಾಃ .. ೨೦..
ಕ್ಷಚಿದ್ವಿದ್ಯುತ್ಪಪಾತೇನ ದಹ್ಯಮಾನಾ ವ್ರಜಂತಿ ಚ .

ಮಹತಾ ಬಾಣವರ್ಷೇಣ ವಿದ್ಯಮಾನಾಶ್ಚ ಸರ್ವತಃ .. ೨೧..
ಪತದ್ವಿವೃಜ್ರಪಾತ್ಯೈಶ್ಚ ಉಲ್ಕಾಪಾತ್ಯೈಶ್ಚ ದಾರುಣೈಃ .
ಪ್ರದೀಪ್ತಾಂಗಾರವರ್ಷೇಣ ದಹ್ಯಮಾನಾಶ್ಚ ಸಂತಿ ಹಿ .. ೨೨..
ಮಹತಾ ಪಾಂಸುವರ್ಷೇಣ ಪೂರ್ಯಮಾಣಾ ರುದಂತಿ ಚ .
ಮಹಾಮೇಘರವೈಘೋರೈಸ್ತಸ್ಯಂತೇ ಚ ಮುಹುರ್ಮುಹುಃ .. ೨೩..
ನಿಶಿತಾಯುಧವರ್ಷೇಣ ಭಿದ್ಯಮಾನಾಶ್ಚ ಸರ್ವತಃ .
ಮಹಾಕ್ಷಾರಾಂಬುಧಾರಾಭಿಃ ಸಿಚ್ಯಮಾನಾ ವ್ರಜಂತಿ ಚ .. ೨೪..
ಮಹೀಶೀತೇನ ಮರುತಾ ರೂಕ್ಷೇಣ ಪರುಷೇಣ ಚ .
ಸಮಂತಾದ್ ಬಾಧ್ಯಮಾನಾಶ್ಚ ಶುಷ್ಯಂತೇ ಸಂಕುಚಂತಿ ಚ .. ೨೫..
ಇತ್ಥಂ ಮಾರ್ಗೇಣ ರೌದ್ರೇಣ ಪಾಥೇಯರಹಿತೇನ ಚ .
ನಿರಾಲಂಬೇನ ದುರ್ಗೇಣ ನಿರ್ಜಲೇನ ಸಮಂತತಃ .. ೨೬..
ವಿಷಮೇಣೈವ ಮಹತಾ ನಿರ್ಜನಾಪಾಶ್ರಯೇಣ ಚ .
ತಮೋರೂಪೇಣ ಕಷ್ಟೇನ ಸರ್ವದುಷ್ಟಾಶ್ರಯೇಣ ಚ .. ೨೭..
ನೀಯಂತೇ ದೇಹಿನಃ ಸರ್ವೇ ಯೇ ಮೂಢಾಃ ಪಾಪಕರ್ಮಿಣಃ .
ಯಮದೂತೈರ್ಮಹಾಘೋರೈಸ್ತದಾಜ್ಞಾಕಾರಿಭಿರ್ಬಲಾತ್ .. ೨೮..
ಏಕಾಕಿನಃ ಪರಾಧೀನಾ ಮಿತ್ರಬಂಧುವಿವರ್ಜಿತಾಃ .
ಶೋಚಂತಃ ಸ್ವಾನಿ ಕರ್ಮಾಣಿ ರುದಂತಶ್ಚ ಮುಹುರ್ಮುಹುಃ .. ೨೯..
ಪ್ರೇತಾ ಭೂತ್ವಾ ವಿವಸ್ತಾಶ್ಚ ಶುಷ್ಯಕಂಠೌಷ್ಣತಾಲುಕಾಃ .
ಅಸೌಮ್ಯಾ ಭಯಭೀತಾಶ್ಚ ದಹ್ಯಮಾನಾಃ ಕ್ಷುಧಾನ್ವಿತಾಃ .. ೩೦..
ಬದ್ಧಾಃ ಶೃಂಖಲಯಾ ಕೇಚಿದುತ್ತಾ ನಪಾದಕಾ ನರಾಃ .
ಕೃಷ್ಯಂತೇ ಕೃಷ್ಯಮಾಣಾಶ್ಚ ಯಮದೂತೈರ್ಬಲೋತ್ಕಟೈಃ .. ೩೧..
ಉರಸಾರ್ಥೋಮುಖಾಶ್ಚಾನ್ಯೇ ಘೃಷ್ಯಮಾಣಾಃ ಸುದುಃಖಿತಾಃ .
ಕೇಶಪಾಶನಿಬಂಧೇನ ಸಂಕೃಷ್ಯಂತೇ ಚ ರಜ್ಜುನಾ .. ೩೨..
ಲಲಾಟೇ ಚಾಂಕುಶೇನಾನ್ಯೇ ಭಿನ್ನಾ ದುಷ್ಯಂತಿ ದೇಹಿನಃ .
ಉತ್ತಾನಾಃ ಕಂಟಕಪಥಾ ಕ್ಷಚಿದಂಗಾರವರ್ತಮಾನಾ .. ೩೩..
ಪಶ್ಚಾದ್ ಬಾಹುನಿಬದ್ಧಾಶ್ಚ ಜರರೇಣ ಪ್ರಪೀಡಿತಾಃ .
ಪೂರಿತಾಃ ಶೃಂಖಲಾಭಿಶ್ಚ ಹಸ್ತಯೋಶ್ಚ ಸುಕೀಲಿತಾಃ .. ೩೪..
ಗ್ರೀವಾಪಾಶೇನ ಕೃಷ್ಯಂತೇ ಪ್ರಯಾಂತ್ಯನ್ಯೇ ಸುದುಃಖಿತಾಃ .
ಜಿಹ್ವಾಂಕುಶಪ್ರವೇಶೇನ ರಜ್ಜ್ವಾ ಕೃಷ್ಯಂತ ಏವ ತೇ .. ೩೫..
ನಾಸಾಭೇದೇನ ರಜ್ಜ್ವಾ ಚ ತ್ವಾಕೃಷ್ಯಂತೇ ತಥಾಪರೇ .
ಭಿನ್ನಾಃ ಕಪೋಲಯೋ ರಜ್ಜ್ವಾ ಕೃಷ್ಯಂತೇಽನ್ಯೇ ತಥೌಷ್ಣಯೋಃ .. ೩೬..
ಭಿನ್ನಾಗ್ರಪಾದಹಸ್ತಾಶ್ಚ ಭಿನ್ನಕರ್ಣೋಷ್ಣನಾಸಿಕಾಃ .

ಸಂಭಿನ್ನಶಿಶ್ನವೃಷಣಾಃ ಭಿನ್ನಭಿನ್ನಾಂಗಸಂಧಯಃ .. ೩೭..
 ಆಭಿದ್ಯಮಾನಾಃ ಕುಂತ್ಯೆಶ್ಚ ಭಿದ್ಯಮಾನಾಶ್ಚ ಸಾಯಕೈಃ .
 ಇತಶ್ಚೇತಶ್ಚ ಧಾವಂತಃ ಕ್ರಂದಮಾನಾ ನಿರಾಶ್ರಯಾಃ .. ೩೮..
 ಮುದ್ಗರೈಲೋಹದಂಡೈಶ್ಚ ಹನ್ಯಮಾನಾ ಮುಹುರ್ಮುಹುಃ .
 ಕಂಟಕೈರ್ವಿದ್ಯೈಘೋರೈರ್ಜ್ವಲನಾರ್ಕಸಮಪ್ರಭೈಃ .. ೩೯..
 ಭಿಂದಿಪಾಲ್ಯೈರ್ವಿಭಿದ್ಯಂತೇ ಸ್ರವತಃ ಪೂಯಶೋಣಿತಂ .
 ಶಕೃತಾ ಕೃಮಿದಿಗ್ಲಾಶ್ಚ ನೀಯಂತೇ ವಿವಶಾ ನರಾಃ .. ೪೦..
 ಯಾಚಮಾನಾಶ್ಚ ಸಲಿಲಮನ್ನಂ ವಾಪಿ ಬುಭುಕ್ಷಿತಾಃ .
 ಛಾಯಾಂ ಪ್ರಾರ್ಥಯಮಾನಾಶ್ಚ ಶೀತಾರ್ತಾಶ್ಚಾನಲಂ ಪುನಃ .. ೪೧..
 ದಾನಹೀನಾಃ ಪ್ರಯಾಂತೈವಂ ಪ್ರಾರ್ಥಯಂತಃ ಸುಖಂ ನರಾಃ .
 ಗೃಹೀತದಾನಪಾಥೇಯಾಃ ಸುಖಂ ಯಾಂತಿ ಯಮಾಲಯಂ .. ೪೨..
 ಏವಂ ನ್ಯಾಯೇನ ಕಷ್ಟೇನ ಪ್ರಾಪ್ತಾಃ ಪ್ರೇತಪುರಂ ಯದಾ .
 ಪ್ರಜ್ಞಾಪಿತಾಸ್ತತೋ ದೂತೈರ್ನಿವೇಶ್ಯಂತೇ ಯಮಾಗ್ರತಃ .. ೪೩..
 ತತ್ರ ಯೇ ಶುಭಕರ್ಮಾಣಸ್ತಾಂಸ್ತು ಸಮಾನಯೇದ್ಯಮಃ .
 ಸ್ವಾಗತಾಸನದಾನೇನ ಪಾದ್ಯಾಘೈರ್ನಾಪ್ತಿಯೇಣ ಚ .. ೪೪..
 ಧನ್ಯಾ ಯೂಯಂ ಮಹಾತ್ಮಾನೋ ನಿಗಮೋದಿತಕಾರಿಣಃ .
 ಯೈಶ್ಚ ದಿವ್ಯಸುಖಾರ್ಥಾಯ ಭವದ್ಭಿಃ ಸುಕೃತಂ ಕೃತಂ .. ೪೫..
 ದಿವ್ಯಂ ವಿಮಾನಮಾರುಹ್ಯ ದಿವ್ಯಸ್ತ್ರೀಭೋಗಭೂಷಿತಂ .
 ಸ್ವರ್ಗಂ ಗಚ್ಛದ್ವಮಮಲಂ ಸರ್ವಕಾಮಸಮನ್ವಿತಂ .. ೪೬..
 ತತ್ರ ಭುಕ್ತ್ವಾ ಮಹಾಭೋಗಾನಂತೇ ಪುಣ್ಯಸ್ಯ ಸಂಕ್ಷಯಾತ್ .
 ಯತ್ಕಿಂಚಿದಲ್ಪಮಶುಭಂ ಪುನಸ್ತದಿಹ ಭೋಕ್ಷ್ಯಥ .. ೪೭..
 ಧರ್ಮಾತ್ಮಾನೋ ನರಾ ಯೇ ಚ ಮಿತ್ರಭೂತಾ ಇವಾತ್ಮನಃ .
 ಸೌಮ್ಯಂ ಮುಖಂ ಪ್ರಪಶ್ಯಂತಿ ಧರ್ಮರಾಜನಮೇವ ಚ .. ೪೮..
 ಯೇ ಪುನಃ ಕ್ರೂರಕರ್ಮಾಣಸ್ತೇ ಪಶ್ಯಂತಿ ಭಯಾನಕಂ .
 ದಂಷ್ಟ್ರಾಕರಾಲವದನಂ ಭೃಕುಟೀಕುಟಿಲೇಕ್ಷಣಂ .. ೪೯..
 ಊರ್ಧ್ವಕೇಶಂ ಮಹಾಶ್ಮಶ್ರುಮೂರ್ಧ್ವಪ್ರಸ್ಫುರಿತಾಧರಂ .
 ಅಷ್ಟಾದಶಭುಜಂ ಕ್ರುದ್ಧಂ ನೀಲಾಂಜನಚಯೋಪಮಂ .. ೫೦..
 ಸರ್ವಾಯುಧೋದ್ಧೃತಕರಂ ಸರ್ವದಂಡೇನ ತರ್ಜಯನ್ .
 ಮಹಾಮಹಿಷಮಾರೂಢಂ ದೀಪ್ತಾಗ್ನಿಸಮಲೋಚನಂ .. ೫೧..
 ರಕ್ತಮಾಲ್ಯಾಂಬರಧರಂ ಮಹಾಮೇರುಮಿವೋಚ್ಛಿತಂ .
 ಪ್ರಲಯಾಂಬುದನಿಘೋಷಂ ಪಿಬನ್ನಿವ ಮಹೋದಧಿಂ .. ೫೨..

ಗ್ರಸಂತಮಿವ ಶೈಲೇಂದ್ರಮುದ್ಗಿರಂತಮಿವಾನಲಂ .
 ಮೃತ್ಯುಶ್ಚೈವ ಸಮೀಪಸ್ಥಃ ಕಾಲಾನಲಸಮಪ್ರಭಃ .. ೫೩..
 ಕಾಲಶ್ಚಾಂಜನಸಂಕಾಶಃ ಕೃತಾಂತಶ್ಚ ಭಯಾನಕಃ .
 ಮಾರೀ ಚೋಗ್ರಮಹಾಮಾರೀ ಕಾಲರಾತ್ರಿಶ್ಚ ದಾರುಣಾ .. ೫೪..
 ವಿವಿಧಾ ವ್ಯಾಧಯಃ ಕುಷ್ಠಾ ನಾನಾರೂಪಾ ಭಯಾವಹಾಃ .
 ಶಕ್ತಿಶೂಲಾಂಕುಶಧರಾಃ ಪಾಶಚಕ್ರಾಸಿಪಾಣಯಃ .. ೫೫..
 ವಜ್ರತುಂಡಧರಾ ರೌದ್ರಾಃ ಕ್ಷುರತೂಣಧನುರ್ಧರಾಃ .
 ನಾನಾಯುಧಧರಾಃ ಸರ್ವೇ ಮಹಾವೀರಾ ಭಯಂಕರಾಃ .. ೫೬..
 ಅಸಂಖ್ಯಾತಾ ಮಹಾವೀರಾಃ ಕಾಲಾಂಜನಸಮಪ್ರಭಾಃ .
 ಸರ್ವಾಯುಧೋದ್ಯತಕರಾ ಯಮದೂತಾ ಭಯಾನಕಾಃ .. ೫೭..
 ಅನೇನ ಪರಿಚಾರೇಣ ವೃತಂ ತಂ ಘೋರದರ್ಶನಂ .
 ಯಮಂ ಪಶ್ಯಂತಿ ಪಾಪಿಷ್ಠಾಶ್ಚಿತ್ರಗುಪ್ತಂ ಚ ಭೀಷಣಂ .. ೫೮..
 ನಿರ್ಭರ್ತ್ಸಯತಿ ಚಾತ್ಯಂತಂ ಯಮಸ್ತಾನ್ವಾಪಕರ್ಮಣಃ .
 ಚಿತ್ರಗುಪ್ತಶ್ಚ ಭಗವಾನ್ ಧರ್ಮವಾಕ್ಯೈಃ ಪ್ರಬೋಧಯೇತ್ .. ೫೯..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ನರಕಲೋಕಮಾರ್ಗಯಮ
 ನಾಮ ಸಪ್ತಮೋಽಧ್ಯಾಯಃ .. ೫.೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೮. ಅಷ್ಟಮೋಽಧ್ಯಾಯಃ . ನರಕಲೋಕವರ್ಣನಂ .

ಚಿತ್ರಗುಪ್ತ ಉವಾಚ .
 ಭೋ ಭೋ ದುಷ್ಕೃತಕರ್ಮಣಃ ಪರದ್ರವ್ಯಾಪಹಾರಕಾಃ .
 ಗರ್ವಿತಾ ರೂಪವೀರ್ಯೇಣ ಪರದಾರಾವಮರ್ದಕಾಃ .. ೧..
 ಯತ್ ಸ್ವಯಂ ಕ್ರಿಯತೇ ಕರ್ಮ ತದಿದಂ ಭುಜ್ಯತೇ ಪುನಃ .
 ತತ್ಕಿಮಾತ್ಮೋಪಘಾತಾರ್ಥಂ ಭವದ್ವಿದುಷ್ಕೃತಂ ಕೃತಂ .. ೨..
 ಇದಾನೀಂ ಕಿಂ ಪ್ರಲಪ್ಯಧ್ವಂ ಪೀಡ್ಯಮಾನಾಃ ಸ್ವಕರ್ಮಭಿಃ .
 ಭುಜ್ಯಂತಾಂ ಸ್ವಾನಿ ಕರ್ಮಾಣಿ ನಾಸ್ತಿ ದೋಷೋ ಹಿ ಕಸ್ಯಚಿತ್ .. ೩..
 ಸನತ್ಕುಮಾರ ಉವಾಚ .
 ಏವಂ ತೇ ಪೃಥಿವೀಪಾಲಾಃ ಸಂಪ್ರಾಪ್ತಾಸ್ತತ್ಸಮೀಪತಃ .
 ಸ್ವಕೀರ್ಯೈಃ ಕರ್ಮಭಿಘ್ನೈರೈರ್ದುಷ್ಕರ್ಮಬಲದರ್ಪಿಣಃ .. ೪..

ತಾನಪಿ ಕ್ರೋಧಸಂಯುಕ್ತಶ್ಚಿತ್ರಗುಪ್ತೋ ಮಹಾಪ್ರಭುಃ .
 ಸಂಶಿಕ್ಷಯತಿ ಧರ್ಮಜ್ಞೋ ಯಮರಾಜಾನುಶಿಕ್ಷಯಾ .. ೫..
 ಚಿತ್ರಗುಪ್ತ ಉವಾಚ .
 ಭೋ ಭೋ ನೃಪಾ ದುರಾಚಾರಾಃ ಪ್ರಜಾವಿದ್ವಂಸಕಾರಿಣಃ .
 ಅಲ್ಪಕಾಲಸ್ಯ ರಾಜ್ಯಸ್ಯ ಕೃತೇ ಕಿಂ ದುಷ್ಕೃತಂ ಕೃತಂ .. ೬..
 ರಾಜ್ಯಭೋಗೇನ ಮೋಹೇನ ಬಲಾದನ್ಯಾಯತಃ ಪ್ರಜಾಃ .
 ಯದ್ಧಂಡಿತಾಃ ಫಲಂ ತಸ್ಯ ಭುಜ್ಯತಾಮಧುನಾ ನೃಪಾಃ .. ೭..
 ಕ್ಷ ತದ್ರಾಜ್ಯಂ ಕಲತ್ರಂ ಚ ಯದರ್ಥಮಶುಭಂ ಕೃತಂ .
 ತತ್ಸರ್ವಂ ಸಂಪರಿತ್ಯಜ್ಯ ಯೂಯಮೇಕಾಕಿನಃ ಸ್ಥಿತಾಃ .. ೮..
 ಪಶ್ಯಾಮಿ ತದ್ಬಲಂ ನಷ್ಟಂ ಯೇನ ವಿದ್ವಂಸಿತಾಃ ಪ್ರಜಾಃ .
 ಯಮದೂತೈರ್ಯೋಜ್ಯಮಾನಾ ಅಧುನಾ ಕೇದೃಶಂ ಭವೇತ್ .. ೯..
 ಸನತ್ಕುಮಾರ ಉವಾಚ .
 ಏವಂ ಬಹುವಿದ್ವೈರ್ವಾಕ್ಯೈರುಪಲಬ್ಧಾ ಯಮೇನ ತೇ .
 ಸ್ವಾನಿ ಕರ್ಮಾಣಿ ಶೋಚಂತಿ ತೂಷ್ಟಿಣಿ ತಿಷ್ಠಂತಿ ಪಾರ್ಥಿವಾಃ .. ೧೦..
 ಇತಿ ಕರ್ಮ ಸಮುದ್ದಿಶ್ಯ ನೃಪಾಣಾಂ ಧರ್ಮರಾಡ್ ಯಮಃ .
 ತತ್ಪಾಪಪಂಕಶುದ್ಧ್ಯರ್ಥಮಿದಂ ದೂತಾನ್ ಬ್ರವೀತಿ ಚ .. ೧೧..
 ಯಮರಾಜ ಉವಾಚ .
 ಭೋ ಭೋಶ್ಚಂಡ ಮಹಾಚಂಡ ಗೃಹೀತ್ವಾ ನೃಪತೀನ್ಬಲಾತ್ .
 ನಿಯಮೇನ ವಿಶುದ್ಧ್ಯದ್ಧಂ ಕ್ರಮೇಣ ನರಕಾಗ್ನಿಷು .. ೧೨..
 ಸನತ್ಕುಮಾರ ಉವಾಚ .
 ತತಃ ಶೀಘ್ರಂ ಸಮಾದಾಯ ನೃಪಾನ್ ಸಂಗೃಹ್ಯ ಪಾದಯೋಃ .
 ಭ್ರಾಮಯಿತ್ವಾ ತು ವೇಗೇನ ನಿಕ್ಷಿಪ್ಯೋರ್ಧ್ವಂ ಪ್ರಗೃಹ್ಯ ಚ .. ೧೩..
 ಸರ್ವಪ್ರಾಯೇಣ ಮಹತಾತಿವ ತಪ್ತೇ ಶಿಲಾತಲೇ .
 ಆಸ್ಥಾಲಯಂತಿ ತರಸಾ ವಜ್ರೇಣೇವ ಮಹಾದ್ರುಮಾನ್ .. ೧೪..
 ತತಃ ಸ ರಕ್ತಂ ಶ್ರೋತ್ರೇಣ ಸ್ರವತೇ ಜರ್ಜರೀಕೃತಃ .
 ನಿಸಂಜ್ಞಃ ಸ ತದಾ ದೇಹೀ ನಿಶ್ಚೇಷ್ಟಃ ಸಂಪ್ರಜಾಯತೇ .. ೧೫..
 ತತಃ ಸ ವಾಯುನಾ ಸ್ಪೃಷ್ಟಃ ಸ ತೈರುಜ್ಜೀವಿತಃ ಪುನಃ .
 ತತಃ ಪಾಪವಿಶುದ್ಧ್ಯರ್ಥಂ ಕ್ಷಿಪಂತಿ ನರಕಾರ್ಣವೇ .. ೧೬..
 ಅಷ್ಟಾವಿಂಶತಿಸಂಖ್ಯಾಭಿಃ ಕ್ಷಿತ್ಯಧಃ ಸಪ್ತಕೋಟಯಃ .
 ಸಪ್ತಮಸ್ಯ ತಲಸ್ಯಾಂತೇ ಘೋರೇ ತಮಸಿ ಸಂಸ್ಥಿತಃ .. ೧೭..
 ಘೋರಾಖ್ಯಾ ಪ್ರಥಮಾ ಕೋಟಿಃ ಸುಘೋರಾ ತದಧಃ ಸ್ಥಿತಾ .
 ಅತಿಘೋರಾ ಮಹಾಘೋರಾ ಘೋರರೂಪಾ ಚ ಪಂಚಮೀ .. ೧೮..

ಷಷ್ಠೀ ತಲಾತಲಾಖ್ಯಾ ಚ ಸಪ್ತಮೀ ಚ ಭಯಾನಕಾ .
ಅಷ್ಟಮೀ ಕಾಲರಾತ್ರಿಶ್ಚ ನವಮೀ ಚ ಭಯೋತ್ಕಟಾ .. ೧೯..
ದಶಮೀ ತದಧಶ್ಚಂಡಾ ಮಹಾಚಂಡಾ ತತೋಽಪ್ಯಧಃ .
ಚಂಡಕೋಲಾಹಲಾ ಚಾನ್ಯಾ ಪ್ರಚಂಡಾ ಚಂಡನಾಯಿಕಾ .. ೨೦..
ಪದ್ಮಾ ಪದ್ಮಾವತೀ ಭೀತಾ ಭೀಮಾ ಭೀಷಣನಾಯಿಕಾ .
ಕರಾಲಾ ವಿಕರಾಲಾ ಚ ವಜ್ರಾ ವಿಂಶತಿಮಾ ಸ್ಮೃತಾ .. ೨೧..
ತ್ರಿಕೋಣಾ ಪಂಚಕೋಣಾ ಚ ಸುದೀರ್ಘಾ ಚಾಖಿಲಾರ್ತಿದಾ .
ಸಮಾ ಭೀಮಬಲಾಭೋಗ್ರಾ ದೀಪ್ತಪ್ರಾಯೇತಿ ಚಾಷ್ಟಮೀ .. ೨೨..
ಇತಿ ತೇ ನಾಮತಃ ಪ್ರೋಕ್ತಾ ಘೋರಾ ನರಕಕೋಟಯಃ .
ಅಷ್ಟಾವಿಂಶತಿರೇವೈತಾಃ ಪಾಪಾನಾಂ ಯಾತನಾತ್ಮಿಕಾಃ .. ೨೩..
ತಾಸಾಂ ಕ್ರಮೇಣ ವಿಜ್ಞೇಯಾಃ ಪಂಚ ಪಂಚೈವ ನಾಯಕಾಃ .
ಪ್ರತ್ಯೇಕಂ ಸರ್ವಕೋಟೀನಾಂ ನಾಮತಃ ಸನ್ನಿಬೋಧತಃ .. ೨೪..
ರೌರವಃ ಪ್ರಥಮಸ್ತೇಷಾಂ ರುದಂತೇ ಯತ್ರ ದೇಹಿನಃ .
ಮಹಾರೌರವಪೀಡಾಭಿರ್ಮಹಾಂತೋಽಪಿ ರುದಂತಿ ಚ .. ೨೫..
ತತಃ ಶೀತಂ ತಥಾ ಚೋಷ್ಣಂ ಪಂಚಾದ್ಯಾ ನಾಯಕಾಃ ಸ್ಮೃತಾಃ .
ಸುಘೋರಃ ಸುಮಹಾತೀಕ್ಷ್ಣಸ್ತಥಾ ಸಂಜೀವನಃ ಸ್ಮೃತಃ .. ೨೬..
ಮಹಾತಮೋ ವಿಲೋಮಶ್ಚ ವಿಲೋಪಶ್ಚಾಪಿ ಕಂಟಕಃ .
ತೀವ್ರವೇಗಃ ಕರಾಲಶ್ಚ ವಿಕರಾಲಃ ಪ್ರಕಂಪನಃ .. ೨೭..
ಮಹಾವಕ್ರಶ್ಚ ಕಾಲಶ್ಚ ಕಾಲಸೂತ್ರಃ ಪ್ರಗರ್ಜನಃ .
ಸೂಚೀಮುಖಃ ಸುನೇತಿಶ್ಚ ಖಾದಕಃ ಸುಪ್ರಪೀಡನಃ .. ೨೮..
ಕುಂಭೀಪಾಕಸುಪಾಕೌ ಚ ಕ್ರಕಚಶ್ಚಾತಿದಾರುಣಃ .
ಅಂಗಾರರಾಶಿಭವನಂ ಮೇದೋಽಸೃಕ್ಪ್ರಹಿತಸ್ತತಃ .. ೨೯..
ತೀಕ್ಷ್ಣ ತುಂಡಶ್ಚ ಶಕುನಿರ್ಮಹಾಸಂವರ್ತಕಃ ಕ್ರತುಃ .
ತಪ್ತಜಂತುಃ ಪಂಕಲೇಪಃ ಪ್ರತಿಮಾಂಸಸ್ತಪೂಧ್ಭವಃ .. ೩೦..
ಉಚ್ಚ್ವಾಸಃ ಸುನಿರುಚ್ಚ್ವಾಸೋ ಸುದೀರ್ಘಃ ಕೂಟಶಾಲ್ಮಲಿಃ .
ದುರಿಷ್ಟಃ ಸುಮಹಾವಾದಃ ಪ್ರವಾಹಃ ಸುಪ್ರತಾಪನಃ .. ೩೧..
ತತೋ ಮೇಘೋ ವೃಷಃ ಶಾಲ್ಮುಃ ಸಿಂಹವ್ಯಾಘ್ರಗಜಾನನಾಃ .
ಶ್ವಸೂಕರಾಜಮಹಿಷಘೋಕಕೋಕವೃಕಾನನಾಃ .. ೩೨..
ಗ್ರಾಹಕುಂಭೀನನಕ್ರಾಖ್ಯಾಃ ಸರ್ಪಕೂರ್ಮಾಖ್ಯವಾಯುಸಾಃ .
ಗೃಧ್ರೋಲೂಕಹಲೌಕಾಖ್ಯಾಃ ಶಾರ್ದೂಲಕ್ರಥಕರ್ಕಟಾಃ .. ೩೩..
ಮಂಡೂಕಃ ಪೂತಿವಕ್ತ್ರಾಶ್ಚ ರಕ್ತಾಕ್ಷಃ ಪೂತಿಮೃತ್ತಿಕಾಃ .
ಕಣಧೂಮ್ರಸ್ತಥಾಗ್ನಿಶ್ಚ ಕೃಮಿಗಂಧಿವಪುಸ್ತಥಾ .. ೩೪..

ಅಗ್ನೀಧೃಶ್ಚಾಪ್ರತಿಷ್ಠಶ್ಚ ರುಧಿರಾಭಃ ಶ್ವಭೋಜನಃ .
 ಲಾಲಾಭಕ್ಷಾಂತ್ರಭಕ್ಷೌ ಚ ಸರ್ವಭಕ್ಷಃ ಸುದಾರುಣಃ .. ೩೫..
 ಕಂಟಕಃ ಸುವಿಶಾಲಶ್ಚ ವಿಕಟಃ ಕಟಪೂತನಃ .
 ಅಂಬರೀಷಃ ಕಟಾಹಶ್ಚ ಕಷ್ಟಾ ವೈತರಣೀ ನದೀ .. ೩೬..
 ಸುತಪ್ತಲೋಹಶಯನ ಏಕಪಾದಃ ಪ್ರಪೂರಣಃ .
 ಅಸಿತಾಲವನಂ ಘೋರಮಸ್ಥಿಭಂಗಃ ಸುಪೂರಣಃ .. ೩೭..
 ವಿಲಾತಸೋಽಸುಯಂತ್ರೋಪಿ ಕೂಟಪಾಶಃ ಪ್ರಮರ್ದನಃ .
 ಮಹಾಚೂರಣೋಽಸುಚೂರ್ಣೋಽಪಿ ತಪ್ತಲೋಹಮಯಂ ತಥಾ .. ೩೮..
 ಪರ್ವತಃ ಕ್ಷುರಧಾರಾ ಚ ತಥಾ ಯಮಲಪರ್ವತಃ .
 ಮೂತ್ರವಿಷ್ಣಾಶ್ರುಕೂಪಶ್ಚ ಕ್ಷಾರಕೂಪಶ್ಚ ಶೀತಲಃ .. ೩೯..
 ಮುಸಲೋಲೂಖಲಂ ಯಂತ್ರಂ ಶಿಲಾಶಕಟಲಾಂಗಲಂ .
 ತಾಲಪತ್ರಾಸಿಗಹನಂ ಮಹಾಶಕಟಮಂಡಪಂ .. ೪೦..
 ಸಮೋಹಮಸ್ಥಿಭಂಗಶ್ಚ ತಪ್ತಶ್ಚಲಮಯೋಗುಡಂ .
 ಬಹುದುಃಖಂ ಮಹಾಕ್ಲೇಶಃ ಕಶ್ಮಲಂ ಸಮಲಂ ಮಲಾತ್ .. ೪೧..
 ಹಾಲಾಹಲೋ ವಿರೂಪಶ್ಚ ಸ್ವರೂಪಶ್ಚ ಯಮಾನುಗಃ .
 ಏಕಪಾದಸ್ತಿಪಾದಶ್ಚ ತೀವ್ರಶ್ಚಾಚೀವರಂ ತಮಃ .. ೪೨..
 ಅಷ್ಟಾವಿಂಶತಿರಿತ್ಯೇತೇ ಕ್ರಮಶಃ ಪಂಚಪಂಚಕಂ .
 ಕೋಟೀನಾಮಾನುಪೂರ್ವ್ಯೇಣ ಪಂಚ ಪಂಚೈವ ನಾಯಕಾಃ .. ೪೩..
 ರೌರವಾಯ ಪ್ರಬೋಧ್ಯಂತೇ ನರಕಾಣಾಂ ಶತಂ ಸ್ಮೃತಂ .
 ಚತ್ವಾರಿಂಶತ್ಚ ತತ್ಪ್ರೋಕ್ತಂ ಮಹಾನರಕಮಂಡಲಂ .. ೪೪..
 ಇತಿ ತೇ ವ್ಯಾಸ ಸಂಪ್ರೋಕ್ತಾ ನರಕಸ್ಯ ಸ್ಥಿತಿರ್ಮಯಾ .
 ಪ್ರಸಂಖ್ಯಾನಾಚ್ಚ ವೈರಾಗ್ಯಂ ಶೃಣು ಪಾಪಗತಿಂ ಚ ತಾಂ .. ೪೫..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ನರಕಲೋಕವರ್ಣನಂ
 ನಾಮಾಷ್ಟಮೋಽಧ್ಯಾಯಃ .. ೫.೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೯. ನವಮೋಽಧ್ಯಾಯಃ . ನರಕಗತಿವರ್ಣನಂ .

ಸನತ್ಕುಮಾರ ಉವಾಚ .
 ಏಷು ಪಾಪಾಃ ಪ್ರಪಚ್ಯಂತೇ ಶೋಷ್ಯಂತೇ ನರಕಗ್ನಿಷು .
 ಯಾತನಾಭಿವಿಚಿತ್ರಾಭಿರಾಸ್ವಕರ್ಮಕ್ಷಯಾದ್ ಭೃಶಂ .. ೧..

ಸ್ವಮಲಪ್ರಕ್ಷಯಾದ್ಯದ್ವದಗ್ನೌ ಧಾಸ್ಯಂತಿ ಧಾತವಃ .
 ತತ್ರ ಪಾಪಕ್ಷಯಾತ್ಪಾಪಾ ನರಾಃ ಕರ್ಮಾನುರೂಪತಃ .. ೨..
 ಸುಗಾಢಂ ಹಸ್ತಯೋರ್ಬದ್ಧ್ವಾ ತತಃ ಶೃಂಖಲಯಾ ನರಾಃ .
 ಮಹಾವೃಕ್ಷಾಗ್ರಶಾಖಾಸು ಲಂಬ್ಯಂತೇ ಯಮಕಿಂಕರೈಃ .. ೩..
 ತತಸ್ತೇ ಸರ್ವಯತ್ನೇನ ಕ್ಷಿಪ್ತಾ ದೋಲಂತಿ ಕಿಂಕರೈಃ .
 ದೋಮ್ಯಂತಶ್ಚಾತಿವೇಗೇನ ವಿಸಂಜ್ಞಾ ಯಾಂತಿ ಯೋಜನಂ .. ೪..
 ಅಂತರಿಕ್ಷಸ್ಥಿತಾನಾಂ ಚ ಲೋಹಭಾರಶತಂ ಪುನಃ .
 ಪಾದಯೋರ್ಬದ್ಧ್ಯತೇ ತೇಷಾಂ ಯಮದೂತೈರ್ಮಹಾಬಲೈಃ .. ೫..
 ತೇನ ಭಾರೇಣ ಮಹತಾ ಪ್ರಭೃಶಂ ತಾಡಿತಾ ನರಾಃ .
 ಧ್ಯಾಯಂತಿ ಸ್ವಾನಿ ಕರ್ಮಾಣಿ ತೂಷ್ಣೀಂ ತಿಷ್ಠಂತಿ ನಿಶ್ಚಲಾಃ .. ೬..
 ತತೋಽಜ್ಜುಶೈರಗ್ನಿವರ್ಣೈರ್ಲೋಹದಂಡೈಶ್ಚ ದಾರುಣೈಃ .
 ಹನ್ಯಂತೇ ಕಿಂಕರೈರ್ಘೋರೈಃ ಸಮಂತಾತ್ಪಾಪಕರ್ಮಿಣಃ .. ೭..
 ತತಃ ಕ್ಷಾರೇಣ ದೀಪ್ತೇನ ವಹ್ನೇರಪಿ ವಿಶೇಷತಃ .
 ಸಮಂತತಃ ಪ್ರಲಿಪ್ಯಂತೇ ತೀವ್ರೇಣ ತು ಪುನಃ ಪುನಃ .. ೮..
 ದ್ರುತೇನಾತ್ಯಂತಲಿಪ್ತೇನ ಕೃತ್ತಾಂಗಾ ಜರ್ಜರೀಕೃತಾಃ .
 ಪುನರ್ವಿದಾಯುರ್ ಚಾಂಗಾನಿ ಶಿರಸಃ ಪ್ರಭೃತಿ ಕ್ರಮಾತ್ .. ೯..
 ವೃಂತಾಕವತ್ಪಪಚ್ಯಂತೇ ತಪ್ತಲೋಹಕಟಾಹಕೈಃ .
 ವಿಷ್ಣಾಪೂರ್ಣೇ ತಥಾ ಕೂಪೇ ಕೃಮೀಣಾಂ ನಿಚಯೇ ಪುನಃ .. ೧೦..
 ಮೇದೋಽಸೃಕ್ಪಯಪೂರ್ಣಾಯಾಂ ವಾಪ್ಯಾಂ ಕ್ಷಿಪ್ಯಂತಿ ತೇ ಪುನಃ .
 ಭಕ್ಷ್ಯಂತೇ ಕೃಮಿಭಿಸ್ತೀಕ್ಷ್ಣೈರ್ಲೋಹತುಂಡೈಶ್ಚ ವಾಯುಸೈಃ .. ೧೧..
 ಶ್ವಭಿದೇಂಶೈರ್ವೃಕೈರ್ವ್ಯಾಘೈ ರಾದೈಶ್ಚ ವಿಕೃತಾನನೈಃ .
 ಪಚ್ಯಂತೇ ಮತ್ಸ್ಯವಚ್ಚಾಪಿ ಪ್ರದೀಪ್ತಾಂಗಾರರಾಶಿಷು .. ೧೨..
 ಭಿನ್ನಾಃ ಶೂಲೈಃ ಸುತೀಕ್ಷ್ಣೈಶ್ಚ ನರಾಃ ಪಾಪೇನ ಕರ್ಮಣಾ .
 ತೈಲಯಂತ್ರೇಷು ಚಾಕ್ರಮ್ಯ ಘೋರೈಃ ಕರ್ಮಭಿರಾತ್ಮನಃ .. ೧೩..
 ತಿಲಾ ಇವ ಪ್ರಪೀಡ್ಯಂತೇ ಚಕ್ರಾಖ್ಯೇ ಜನಪಿಂಡಕಾಃ .
 ಭ್ರಜ್ಯಂತೇ ಚಾತಪೇ ತಪ್ತಲೋಹಭಾಂಡೇಷ್ವನೇಕಧಾ .. ೧೪..
 ತೈಲಪೂರ್ಣಕಟಾಹೇಷು ಸುತಪ್ತೇಷು ಪುನಃಪುನಃ .
 ಬಹುಧಾ ಪಚ್ಯತೇ ಜಿಹ್ವಾ ಪ್ರಪೀಡ್ಯೋರಸಿ ಪಾದಯೋಃ .. ೧೫..
 ಯಾತನಾಶ್ಚ ಮಹತ್ಕೋಪತ್ರ ಶರೀರಸ್ಯಾತಿ ಸರ್ವತಃ .
 ನಿಶೇಷನರಕೇಷ್ವೇವಂ ಕ್ರಮಂತಿ ಕ್ರಮಶೋ ನರಾಃ .. ೧೬..
 ನರಕೇಷು ಚ ಸರ್ವೇಷು ವಿಚಿತ್ರಾ ಯಮಯಾತನಾಃ .

ಯಾಮೈಶ್ಚ ದೀಯತೇ ವ್ಯಾಸ ಸರ್ವಾಂಗೇಷು ಸುಕಷ್ಟದಾಃ .. ೧೭..
ಜ್ವಲದಂಗಾರಮಾದಾಯ ಮುಖಮಾಪೂರ್ಯ ತಾಡ್ಯತೇ .
ತತಃ ಕ್ಷಾರೇಣ ದೀಪ್ತೇನ ತಾಮ್ರೇಣ ಚ ಪುನಃಪುನಃ .. ೧೮..
ಘೃತೇನಾತ್ಯಂತತಪ್ತೇನ ತದಾ ತೈಲೇನ ತನ್ಮುಖಂ .
ಇತಸ್ತತಃ ಪೀಡಯಿತ್ವಾ ಭೃಶಮಾಪೂರ್ಯ ಹನ್ಯತೇ .. ೧೯..
ವಿಷ್ಣುಭಿಃ ಕೃಮಿಭಿಶ್ಚಾಪಿ ಪೂರ್ಯಮಾಣಾಃ ಕ್ವಚಿತ್ ಕ್ವಚಿತ್ .
ಪರಿಷ್ಕಜಂತಿ ಚಾತ್ಯುಗ್ರಾಂ ಪ್ರದೀಪ್ತಾಂ ಲೋಹಶಾಲ್ಮಲೀಂ .. ೨೦..
ಹನ್ಯಂತೇ ಪೃಷ್ಠದೇಶೇ ಚ ಪುನರ್ದೀಪ್ತೈರ್ಮಹಾಘನೈಃ .
ದಂತುರೇಣಾದಿಕುಂಠೇನ ಕ್ರಕಚೇನ ಬಲೀಸಯಾ .. ೨೧..
ಶಿರಃಪ್ರಭೃತಿ ಪೀಡ್ಯಂತೇ ಘೋರೈಃ ಕರ್ಮಭಿರಾತ್ಮಜೈಃ .
ಖಾದ್ಯಂತೇ ಚ ಸ್ವಮಾಂಸಾನಿ ಪೀಯತೇ ಶೋಣಿತಂ ಸ್ವಕಂ .. ೨೨..
ಅನ್ನಂ ಪಾನಂ ನ ದತ್ತಂ ಯೈಃ ಸರ್ವದಾ ಸ್ವಾತ್ಮಪೋಷಕೈಃ .
ಇಕ್ಷುವತ್ತೇ ಪ್ರಪೀಡ್ಯಂತೇ ಜರ್ಜರೀಕೃತ್ಯ ಮುದ್ಗರೈಃ .. ೨೩..
ಅಸಿತಾಲವನೇ ಘೋರೇ ಭಿದ್ಯಂತೇ ಖಂಡಶಸ್ತತಃ .
ಸೂಚೀಭಿರ್ಭಿನ್ನಸರ್ವಾಂಗಾಃ ತಪ್ತಶೂಲಾಗ್ರರೋಪಿತಾಃ .. ೨೪..
ಸಂಚಾಲ್ಯಮಾನಾ ಬಹುಶಃ ಕ್ಲಿಶ್ಯಂತೇ ನ ಮ್ರಿಯಂತಿ ಚ .
ತಥಾ ಚ ತಚ್ಚರೀರಾಣಿ ಸುಖದುಃಖಸಹಾನಿ ಚ .. ೨೫..
ದೇಹಾದುತ್ಪಾಟ್ಯ ಮಾಂಸಾನಿ ಭಿದ್ಯಂತೇ ಸ್ವೈಶ್ಚ ಮುದ್ಗರೈಃ .
ದಂತುರಾಕೃತಿಭಿಘೋರೈರ್ಯಮದೂತೈರ್ಬಲೋತ್ಕಟೈಃ .. ೨೬..
ನಿರುಚ್ಛ್ವಾಸೇ ನಿರುಚ್ಛ್ವಾಸಾಸ್ತಿಷ್ಠಂತಿ ನರಕೇ ಚಿರಂ .
ಉತ್ಪಾಡ್ಯಂತೇ ತಥೋಚ್ಛ್ವಾಸೇ ವಾಲುಕಾಸದನೇ ನರಾಃ .. ೨೭..
ರೌರವೇ ರೋದಮಾನಾಶ್ಚ ಪೀಡ್ಯಂತೇ ವಿವಿಧೈರ್ವಧೈಃ .
ಮಹಾರೌರವಪೀಡಾಭಿರ್ಮಹಾಂತೋಽಪಿ ರುದಂತಿ ಚ .. ೨೮..
ಪತ್ನು ವಕ್ತ್ರೇ ಗುದೇ ಮುಂಡೇ ನೇತ್ರಯೋಶ್ಚೈವ ಮಸ್ತಕೇ .
ನಿಹನ್ಯಂತೇ ಘನೈಸ್ತೀಕ್ಷ್ಣೈಃ ಸುತಪೈರ್ಲೋಹಶಂಕುಭಿಃ .. ೨೯..
ಸುತಪ್ತವಾಲುಕಾಯಾಂ ತು ಪ್ರಯೋಜ್ಯಂತೇ ಮುಹುರ್ಮುಹುಃ .
ಜಂತುಪಂಕೇ ಭೃಶಂ ತಪ್ತೇ ಕ್ಷಿಪ್ತಾಃ ಕ್ರಂದಂತಿ ವಿನ್ವರಂ .. ೩೦..
ಕುಂಭೀಪಾಕೇಷು ಪಚ್ಯಂತೇ ತಪ್ತತೈಲೇಷು ವೈ ಮುನೇ .
ಪಾಪಿನಃ ಕ್ರೂರಕರ್ಮಾಣೋಽಸಹ್ಯೇಷು ಸರ್ವಥಾ ಪುನಃ .. ೩೧..
ಲಾಲಾಭಕ್ಷೇಷು ಪಾಪಾಸ್ತೇ ಪಾತ್ಯಂತೇ ದುಃಖದೇಷು ವೈ .
ನಾನಾಸ್ಥಾನೇಷು ಚ ತಥಾ ನರಕೇಷು ಪುನಃಪುನಃ .. ೩೨..

ಸೂಚೀಮುಖೇ ಮಹಾಕ್ಷೇಶೇ ನರಕೇ ಪಾತ್ಯತೇ ನರಃ .
 ಪಾಪೀ ಪುಣ್ಯವಿಹೀನಶ್ಚ ತಾಡ್ಯತೇ ಯಮಕಿಂಕರೈಃ .. ೩೩..
 ಲೋಹಕುಂಭೇ ವಿನಿಕ್ಷಿಪ್ತಾಃ ಶ್ವಸಂತಶ್ಚ ಶನೈಃ ಶನೈಃ .
 ಮಹಾಗ್ನಿನಾ ಪ್ರಪಚ್ಯಂತೇ ಸ್ವಪಾಪೈರೇವ ಮಾನವಾಃ .. ೩೪..
 ದೃಢಂ ರಜ್ಜ್ವಾ ದಿಭಿರ್ಬದ್ಧ್ವಾ ಪ್ರಪೀಡ್ಯಂತೇ ಶಿಲಾಸು ಚ .
 ಕ್ಷಿಪ್ಯಂತೇ ಚಾಂಧಕೂಪೇಷು ದಶ್ಯಂತೇ ಭ್ರಮರೈರ್ಭೃಶಂ .. ೩೫..
 ಕೃಮಿಭಿರ್ಭಿನ್ನಸರ್ವಾಂಗಾಃ ಶತಶೋ ಜರ್ಜರೀಕೃತಾಃ .
 ಸುತೀಕ್ಷ್ಣ ಕ್ಷಾರಕೂಪೇಷು ಕ್ಷಿಪ್ಯಂತೇ ತದನಂತರಂ .. ೩೬..
 ಮಹಾಜ್ವಾಲೇಶ್ವರ ನರಕೇ ಪಾಪಾಃ ಕ್ರಂದಂತಿ ದುಃಖಿತಾಃ .
 ಇತಶ್ಚೇತಶ್ಚ ಧಾವಂತಿ ದಹ್ಯಮಾನಾಸ್ತದರ್ಚಿಷಾ .. ೩೭..
 ಪೃಷ್ಠೇ ಚಾನೀಯ ತುಂಡಾಭ್ಯಾಂ ವಿನ್ಯಸ್ತಸ್ಯಂಧಯೋಜಿತೇ .
 ತಯೋರ್ಮಧ್ಯೇನ ವಾಕ್ಯಷ್ಯ ಬಾಹುಪೃಷ್ಠೇನ ಗಾಢತಃ .. ೩೮..
 ಬದ್ಧಾಃ ಪರಸ್ಪರಂ ಸರ್ವೇ ಸುಭೃಶಂ ಪಾಶರಜ್ಜುಭಿಃ .
 ಬದ್ಧಪಿಂಡಾಸ್ತು ದೃಶ್ಯಂತೇ ಮಹಾಜ್ವಾಲೇ ತು ಯಾತನಾಃ .. ೩೯..
 ರಜ್ಜುಭಿರ್ವೇಷ್ಟಿತಾಶ್ಚೈವ ಪ್ರಲಿಪ್ತಾಃ ಕರ್ದಮೇನ ಚ .
 ಕರೀಷತುಷವಹ್ನೌ ಚ ಪಚ್ಯಂತೇ ನ ಮ್ರಿಯಂತಿ ಚ .. ೪೦..
 ಸುತೀಕ್ಷ್ಣ ಚರಿತಾಸ್ತೇ ಹಿ ಕರ್ಕಶಾಸು ಶಿಲಾಸು ಚ .
 ಆಸ್ಫಾಲ್ಯ ಶತಶಃ ಪಾಪಾಃ ಪಚ್ಯಂತೇ ತೃಣವತ್ತತಃ .. ೪೧..
 ಶರೀರಾಭ್ಯಂತರಗತೈಃ ಪ್ರಭೂತೈಃ ಕೃಮಿಭಿರ್ನರಾಃ .
 ಭಕ್ಷ್ಯಂತೇ ತೀಕ್ಷ್ಣ ವದನೈರಾತ್ಮದೇಹಕ್ಷಯಾದ್ ಭೃಶಂ .. ೪೨..
 ಕೃಮೀಣಾಂ ನಿಚಯೇ ಕ್ಷಿಪ್ತಾಃ ಪೂಯಮಾಂಸಾಸ್ಥಿರಾಶಿಷು .
 ತಿಷ್ಠಂತ್ಯುದ್ವಿಗ್ನಹೃದಯಾಃ ಪರ್ವತಾಭ್ಯಾಂ ನಿಪೀಡಿತಾಃ .. ೪೩..
 ತಪ್ತೇನ ವಜ್ರಲೇಪೇನ ಶರೀರಮನುಲಿಪ್ಯತೇ .
 ಅಧೋಮುಖೋರ್ಧ್ವಪಾದಶ್ಚ ತಾತಪ್ಯಂತೇ ಸ್ಮ ವಕ್ಷಿನಾ .. ೪೪..
 ವದನಾಂತಃಪ್ರವಿನ್ಯಸ್ತಾಂ ಸುಪ್ರತಪ್ತಾಮಯೋಗದಾಂ .
 ತೇ ಖಾದಂತಿ ಪರಾಧೀನಾಸ್ಪೈಸ್ತಾಡ್ಯಂತೇ ಚ ಮುದ್ಗರೈಃ .. ೪೫..
 ಇತ್ಥಂ ವ್ಯಾಸ ಕುಕರ್ಮಾಣೋ ನರಕೇಷು ಪಚಂತಿ ಹಿ .
 ವರ್ಣಯಾಮಿ ವಿವರ್ಣತ್ವಂ ತೇಷಾಂ ತತ್ತ್ವಾ ಯ ಕರ್ಮಿಣಾಂ .. ೪೬..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಸಾಮಾನ್ಯತೋ
 ನರಕಗತಿವರ್ಣನಂ ನಾಮ ನವಮೋಽಧ್ಯಾಯಃ .. ೫.೯..
 .. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೫.೧೦. ದಶಮೋಽಧ್ಯಾಯಃ . ನರಕಗತಿಭೋಗವರ್ಣನಂ .

ಸನತ್ಕುಮಾರ ಉವಾಚ .

ಮಿಥ್ಯಾಗಮಂ ಪ್ರವೃತ್ತಸ್ತು ದ್ವಿಜಿಹ್ವಾಖ್ಯಂ ಚ ಗಚ್ಛತಿ .

ಜಿಹ್ವಾರ್ಧಕೋಶವಿಸ್ತೀರ್ಣಹಲೈಸ್ತೀಕ್ಷ್ಣೈಃ ಪ್ರಪೀಡ್ಯತೇ .. ೧..

ನಿರ್ಭರ್ತ್ಸಯತಿ ಯಃ ಕ್ರೂರೋ ಮಾತರಂ ಪಿತರಂ ಗುರುಂ .

ವಿಷ್ಣಾಭಿಃ ಕೃಮಿಮಿಶ್ರಾಭಿರ್ಮುಖಮಾಪೂರ್ಯ ಹನ್ಯತೇ .. ೨..

ಯೇ ಶಿವಾಯತನಾರಾಮವಾಪೀಕೂಪತಡಾಗಕಾನ್ .

ವಿದ್ರವಂತಿ ದ್ವಿಜಸ್ಥಾನಂ ನರಾಸ್ತತ್ರ ರಮಂತಿ ಚ .. ೩..

ಕಾಮಾಯೋದ್ವರ್ತನಾಭ್ಯಂಗ ಸ್ನಾನಪಾನಾಂಬುಭೋಜನಂ .

ಕ್ರೀಡನಂ ಮೈಥುನಂ ದ್ಯೂತಮಾಚರಂತಿ ಮದೋದ್ಧತಾಃ .. ೪..

ಪೇಚಿರೇ ವಿವಿಧೈರ್ಧೋರೈರಿಕ್ಷುಯಂತ್ರಾದಿಪೀಡನೈಃ .

ನಿರಯಾಗ್ನಿಷು ಪಚ್ಯಂತೇ ಯಾವದಾಭೂತಸಂಪ್ಲವಂ .. ೫..

ತೇನ ತೇನೈವ ರೂಪೇಣ ತಾಡ್ಯಂತೇ ಪಾರದಾರಿಕಾಃ .

ಗಾಢಮಾಲಿಂಗ್ಯ ತೇ ನಾರೀಂ ಸುತಪ್ತಾಂ ಲೋಹನಿರ್ಮಿತಾಂ .. ೬..

ಪೂರ್ವಾಕಾರಾಶ್ಚ ಪುರುಷಾಃ ಪ್ರಜ್ವಲಂತಿ ಸಮಂತತಃ .

ದುಶ್ಚಾರಿಣೀಂ ಸ್ತ್ರಿಯಂ ಗಾಢಮಾಲಿಂಗಂತಿ ರುದಂತಿ ಚ .. ೭..

ಯೇ ಶೃಣ್ವಂತಿ ಸತಾಂ ನಿಂದಾಂ ತೇಷಾಂ ಕರ್ಣಪ್ರಪೂರಣಂ .

ಅಗ್ನಿವರ್ಣೈರಯಃಕೀಲೈಸ್ತಪೈಸ್ತಾಮ್ರಾದಿನಿರ್ಮಿತೈಃ .. ೮..

ತ್ರಪುಸೀಸಾರಕೂಟಾದ್ಭಿಃ ಕ್ಷೀರೇಣ ಚ ಪುನಃಪುನಃ .

ಸುತಪ್ತಾಃ ತೈಲೇನ ವಜ್ರಲೇಪೇನ ವಾ ಪುನಃ .. ೯..

ಕ್ರಮಾದಾಪೂರ್ಯ ಕರ್ಣಾಂಸ್ತು ನರಕೇಷು ಚ ಯಾತನಾಃ .

ಅನುಕ್ರಮೇಣ ಸರ್ವೇಷು ಭವಂತೈತಾಃ ಸಮಂತತಃ .. ೧೦..

ಸರ್ವೇಂದ್ರಿಯಾಣಾಮಪ್ಯೇವಂ ಕ್ರಮಾತ್ಪಾಪೇನ ಯಾತನಾಃ .

ಭವಂತಿ ಘೋರಾಃ ಪ್ರತ್ಯೇಕಂ ಶರೀರೇಣ ಕೃತೇನ ಚ .. ೧೧..

ಸ್ತರ್ಶದೋಷೇಣ ಯೇ ಮೂಢಾಃ ಸ್ವಶಂತಿ ಚ ಪರಸ್ತ್ರಿಯಂ .

ತೇಷಾಂ ಕರೋಽಗ್ನಿವರ್ಣಾಭಿಃ ಪಾಂಸುಭಿಃ ಪೂರ್ಯತೇ ಭೃಶಂ .. ೧೨..

ತೇಷಾಂ ಕ್ಷಾರಾದಿಭಿಃ ಸರ್ವೈಃ ಶರೀರಮನುಲಿಪ್ಯತೇ .

ಯಾತನಾಶ್ಚ ಮಹಾಕಷ್ಟಾಃ ಸರ್ವೇಷು ನರಕೇಷು ಚ .. ೧೩..

ಕುರ್ವಂತಿ ಪಿತ್ರೋರ್ಭೃತುಕುಟಿಂ ಕರನೇತ್ರಾಣಿ ಯೇ ನರಾಃ .
 ವಕ್ತ್ರಾಣಿ ತೇಷಾಂ ಸಾಂತಾನಿ ಕೀರ್ಯಂತೇ ಶಂಕುಭಿದ್ಧೃಢಂ .. ೧೪..
 ಯೈರಿಂದ್ರಿಯೈರ್ನರಾ ಯೇ ಚ ವಿಕುರ್ವಂತಿ ಪರಸ್ತ್ರಿಯಂ .
 ಇಂದ್ರಿಯಾಣಿ ಚ ತೇಷಾಂ ವೈ ವಿಕುರ್ವಂತಿ ತಥೈವ ಚ .. ೧೫..
 ಪರದಾರಾಂಶ್ಚ ಪಶ್ಯಂತಿ ಲುಬ್ಧಾಃ ಸ್ತಬ್ಧೇನ ಚಕ್ಷುಷಾ .
 ಸೂಚೀಭಿಶ್ಚಾಗ್ನಿವರ್ಣಾಭಿಸ್ತೇಷಾಂ ನೇತ್ರಪ್ರಪೂರಣಂ .. ೧೬..
 ಕ್ಷಾರಾದ್ಯೈಶ್ಚ ಕ್ರಮಾತ್ಸರ್ವಾ ಇಹೈವ ಯಮಯಾತನಾಃ .
 ಭವಂತಿ ಮುನಿಶಾದೂಲ ಸತ್ಯಂ ಸತ್ಯಂ ನ ಸಂಶಯಃ .. ೧೭..
 ದೇವಾಗ್ನಿಗುರುವಿಪ್ರೇಭ್ಯಶ್ಚಾನಿವೇದ್ಯ ಪ್ರಭುಂಜತೇ .
 ಲೋಹಕೀಲಶತ್ಯೈಸ್ತಪೈಸ್ತಜ್ಜಿಹ್ವಾಸ್ಯಂ ಚ ಪೂರ್ಯತೇ .. ೧೮..
 ಯೇ ದೇವಾರಾಮಪುಷ್ಪಾಣಿ ಲೋಭಾತ್ಸಂಗೃಹ್ಯ ಪಾಣಿನಾ .
 ಜಿಘ್ರಂತಿ ಚ ನರಾ ಭೂಯಃ ಶಿರಸಾ ಧಾರಯಂತಿ ಚ .. ೧೯..
 ಆಪೂರ್ಯತೇ ಶಿರಸ್ತೇಷಾಂ ತಪೈರ್ಲೋಹಸ್ಯ ಶಂಕುಭಿಃ .
 ನಾಸಿಕಾ ಚಾತಿಬಹುಲೈಸ್ತತಃ ಕ್ಷಾರಾದಿಭಿರ್ಭೃಶಂ .. ೨೦..
 ಯೇ ನಿಂದಂತಿ ಮಹಾತ್ಮಾನಂ ವಾಚಕಂ ಧರ್ಮದೇಶಿಕಂ .
 ದೇವಾಗ್ನಿಗುರುಭಕ್ತಾಂಶ್ಚ ಧರ್ಮಶಾಸ್ತ್ರಂ ಚ ಶಾಶ್ವತಂ .. ೨೧..
 ತೇಷಾಮುರಸಿ ಕಂಠೇ ಚ ಜಿಹ್ವಾಯಾಂ ದಂತಸಂಧಿಷು .
 ತಾಲುನ್ಯೋಷ್ಠೇ ನಾಸಿಕಾಯಾಂ ಮೂರ್ಧ್ನಿ ಸರ್ವಾಂಗಸಂಧಿಷು .. ೨೨..
 ಅಗ್ನಿವರ್ಣಾಸ್ತು ತಪ್ತಾಶ್ಚ ತ್ರಿಶಾಖಾ ಲೋಹಶಂಕವಃ .
 ಆಖಿದ್ಯಂತೇ ಚ ಬಹುಶಃ ಸ್ಥಾನೇಷ್ಟೇತೇಷು ಮುದ್ಗರೈಃ .. ೨೩..
 ತತಃ ಕ್ಷಾರೇಣ ದೀಪ್ತೇನ ಪೂರ್ಯತೇ ಹಿ ಸಮಂತತಃ .
 ಯಾತನಾಶ್ಚ ಮಹತ್ಕೋ ವೈ ಶರೀರಸ್ಯಾತಿ ಸರ್ವತಃ .. ೨೪..
 ಅಶೇಷನರಕೇಷ್ಟೇವ ಕ್ರಮಂತಿ ಕ್ರಮಶಃ ಪುನಃ .
 ಯೇ ಗೃಹ್ಣಂತಿ ಪರದ್ರವ್ಯಂ ಪದ್ಭ್ಯಾಂ ವಿಪ್ರಂ ಸ್ಪೃಶಂತಿ ಚ .. ೨೫..
 ಶಿವೋಪಕರಣಂ ಗಾಂ ಚ ಜ್ಞಾನಾದಿಲಿಖಿತಂ ಚ ಯತ್ .
 ಹಸ್ತಪಾದಾದಿಭಿಸ್ತೇಷಾಮಾಪೂರ್ಯಂತೇ ಸಮಂತತಃ .. ೨೬..
 ನರಕೇಷು ಚ ಸರ್ವೇಷು ವಿಚಿತ್ರಾ ಬಹುಯಾತನಾಃ .
 ಭವಂತಿ ಬಹುಶಃ ಕಷ್ಟಾಃ ಪಾಣಿಪಾದಸಮುದ್ಭವಾಃ .. ೨೭..
 ಶಿವಾಯತನಪರ್ಯಂತೇ ದೇವಾರಾಮೇಷು ಕುತ್ರಚಿತ್ .
 ಸಮುತ್ಸೃಜಂತಿ ಯೇ ಪಾಪಾಃ ಪುರೀಷಂ ಮೂತ್ರಮೇವ ಚ .. ೨೮..
 ತೇಷಾಂ ಶಿಶ್ನಂ ಸವೃಷಣಂ ಚೂರ್ಣ್ಯತೇ ಲೋಹಮುದ್ಗರೈಃ .
 ಸೂಚೀಭಿರಗ್ನಿವರ್ಣಾಭಿಸ್ತಥಾ ತ್ವಾಪೂರ್ಯತೇ ಪುನಃ .. ೨೯..

ತತಃ ಕ್ಷಾರೇಣ ಮಹತಾ ತೀವ್ರೇಣ ಚ ಪುನಃ ಪುನಃ .
 ದ್ರುತೇನ ಪೂರ್ಯತೇ ಗಾಢಂ ಗುದೇ ಶಿಶ್ನೇ ಚ ದೇಹಿನಃ .. ೩೦..
 ಮನಃ ಸರ್ವೇಂದ್ರಿಯಾಣಾಂ ಚ ಯಸ್ಮಾದ್ಭುಃಪುಂ ಪ್ರಜಾಯತೇ .
 ಧನೇ ಸತ್ಯಪಿ ಯೇ ದಾನಂ ನ ಪ್ರಯಚ್ಛಂತಿ ತೃಷ್ಣಯಾ .. ೩೧..
 ಅತಿಧಿಂ ಚಾವಮನ್ಯಂತೇ ಕಾಲೇ ಪ್ರಾಪ್ತೇ ಗೃಹಾಶ್ರಮೇ .
 ತಸ್ಮಾತ್ತೇ ದುಷ್ಕೃತಂ ಪ್ರಾಪ್ಯ ಗಚ್ಛಂತಿ ನಿರಯೇಶುಚೌ .. ೩೨..
 ಯೇಽನ್ನಂ ದತ್ತ್ವಾ ಹಿ ಭುಂಜಂತಿ ನ ಶ್ವಭ್ಯಃ ಸಹ ವಾಯಸೈಃ .
 ತೇಷಾಂ ಚ ವಿವೃತಂ ವಕ್ತ್ರಂ ಕೀಲಕದ್ವಯತಾಡಿತಂ .. ೩೩..
 ಕೃಮಿಭಿಃ ಪ್ರಾಣಿಭಿಶ್ಚೋಗೈಃ ಲೋಹತುಂಡೈಶ್ಚ ವಾಯಸೈಃ .
 ಉಪದ್ರವೈರ್ಬಹುವಿದೈರುಗೈರಂತಃ ಪ್ರಪೀಡ್ಯತೇ .. ೩೪..
 ಶ್ಯಾಮಶ್ಚ ಶಬಲಶ್ಚೈವ ಯಮಮಾರ್ಗಾನುರೋಧಕೌ .
 ಯೌ ಸ್ತಸ್ಮಾಭ್ಯಾಂ ಪ್ರಯಚ್ಛಾಮಿ ತೌ ಗೃಹ್ಣೀತಾಮಿಮಂ ಬಲಿಂ .. ೩೫..
 ಯೇ ವಾ ವರುಣವಾಯವ್ಯಾ ಯಾಮ್ಯಾ ನೈರ್ಋತ್ಯವಾಯಸಾಃ .
 ವಾಯಸಾಃ ಪುಣ್ಯಕರ್ಮಾಣಸ್ತೇ ಪ್ರಗೃಹ್ಣಂತು ಮೇ ಬಲಿಂ .. ೩೬..
 ಶಿವಾಮಭ್ಯರ್ಚ್ಯ ಯತ್ನೇನ ಹುತ್ವಾಗ್ನಿ ವಿಧಿಪೂರ್ವಕಂ .
 ಶೈವೈರ್ಮಂತ್ರೈರ್ಬಲಿಂ ಯೇ ಚ ದದಂತೇ ನ ಚ ತೇ ಯಮಂ .. ೩೭..
 ಪಶ್ಯಂತಿ ತ್ರಿದಿವಂ ಯಾಂತಿ ತಸ್ಮಾದ್ಧದ್ಯಾದ್ಧಿನೇದಿನೇ .
 ಮಂಡಲಂ ಚತುರಸ್ರಂ ತು ಕೃತ್ವಾ ಗಂಧಾದಿವಾಸಿತಂ .. ೩೮..
 ಧನ್ವಂತರ್ಯಥಮೀಶಾನ್ಯಾಂ ಪ್ರಾಚ್ಯಾಮಿಂದ್ರಾಯ ನಿಃಕ್ಷಿಪೇತ್ .
 ಯಾಮ್ಯಾಂ ಯಮಾಯ ವಾರುಣ್ಯಾಂ ಸುದಕ್ಷೋಮಾಯ ದಕ್ಷಿಣೇ .. ೩೯..
 ಪಿತೃಭ್ಯಸ್ತು ವಿನಿಕ್ಷಿಪ್ಯ ಪ್ರಾಚ್ಯಾಮರ್ಯಮಣಂ ತತಃ .
 ಧಾತುಶ್ಚೈವ ವಿಧಾತುಶ್ಚ ದ್ವಾರದೇಶೇ ವಿನಿಕ್ಷಿಪೇತ್ .. ೪೦..
 ಶ್ವಭ್ಯಶ್ಚ ಶ್ವಪತಿಭ್ಯಶ್ಚ ವಯೋಭ್ಯೋ ವಿಕ್ಷಿಪೇದ್ಭುವಿ .
 ದೇವೈಃ ಪಿತೃಮನುಷ್ಯೈಶ್ಚ ಪ್ರೇತೈರ್ಭೂತೈಃ ಸಗುಹ್ಯಕೈಃ .. ೪೧..
 ವಯೋಭಿಃ ಕೃಮಿಕೀಟೈಶ್ಚ ಗೃಹಸಥಶ್ಚೋಪಜೀವ್ಯತೇ .
 ಸ್ವಾಹಾಕಾರಃ ಸ್ವಧಾಕಾರೋ ವಷಟ್ಕಾರಸ್ತುತೀಯಕಃ .. ೪೨..
 ಹಂತಕಾರಸ್ತಥೈವಾನೋ ಧೇನ್ವಾಃ ಸ್ತನಚತುಷ್ಟಯಂ .
 ಸ್ವಾಹಾಕಾರಂ ಸ್ತನಂ ದೇವಾಃ ಸ್ವಧಾಂ ಚ ಪಿತರಸ್ತಥಾ .. ೪೩..
 ವಷಟ್ಕಾರಂ ತಥೈವಾನೈ ದೇವಾ ಭೂತೇಶ್ವರಾಸ್ತಥಾ .
 ಹಂತಕಾರಂ ಮನುಷ್ಯಾಶ್ಚ ಪಿಬಂತಿ ಸತತಂ ಸ್ತನಂ .. ೪೪..
 ಯಸ್ತೇತಾಂ ಮಾನವೋ ಧೇನುಂ ಶ್ರದ್ಧಯಾ ಹ್ಯನುಪೂರ್ವಿಕಾಂ .

ಕರೋತಿ ಸತತಂ ಕಾಲೇ ಸಾಗ್ನಿತ್ವಾಯೋಪಕಲ್ಪ್ಯತೇ .. ೪೫..
 ಯಸ್ತಾಂ ಜಹಾತಿ ವಾಸ್ತಸ್ಥಸ್ತಾಮಿಸ್ರೇ ಸ ತು ಮಜ್ಜತಿ .
 ತನ್ಮಾದ್ಧತ್ವಾ ಬಲಿಂ ತೇಭ್ಯೋ ದ್ವಾರಸ್ಥಶ್ಚಿಂತಯೇತ್ಕೃಣಂ .. ೪೬..
 ಕ್ಷುಧಾರ್ತಮತಿಥಿಂ ಸಮ್ಯಗೇಕಗ್ರಾಮನಿವಾಸಿನಂ .
 ಭೋಜಯೇತ್ತಂ ಶುಭಾನ್ನೇನ ಯಥಾಶಕ್ಯಾತ್ಮಭೋಜನಾತ್ .. ೪೭..
 ಅತಿಧಿರ್ಯಸ್ಯ ಭಗ್ನಾಶೋ ಗೃಹಾತ್ಪ್ರತಿನಿವರ್ತತೇ .
 ಸ ತಸ್ಮೈ ದುಷ್ಕೃತಂ ದತ್ವಾ ಪುಣ್ಯಮಾದಾಯ ಗಚ್ಛತಿ .. ೪೮..
 ತತೋಽನ್ಯಂ ಪ್ರಿಯಮೇವಾಶ್ನನ್ನರಃ ಶೃಂಖಲವಾನ್ ಪುನಃ .
 ಜಿಹ್ವಾವೇಗೇನ ವಿದ್ಧೋಽತ್ರ ಚಿರಂ ಕಾಲಂ ಸ ತಿಷ್ಠತಿ .. ೪೯..
 ಯತಸ್ತಮ್ನಾಂಸಮುದ್ಧೃತ್ಯ ತಿಲಮಾತ್ರಪ್ರಮಾಣತಃ .
 ಖಾದಿತುಂ ದೀಯತೇ ತೇಷಾಂ ಭಿತ್ತಾ ಚೈವ ತು ಶೋಣಿತಂ .. ೫೦..
 ನೀಶೇಷತಃ ಕಶಾಭಿಸ್ತು ಪೀಡ್ಯತೇ ಕ್ರಮಶಃ ಪುನಃ .
 ಬುಭುಕ್ಷಯಾತಿಕಷ್ಟಂ ಹಿ ತಥಾಚಾತಿಪಿಪಾಸಯಾ .. ೫೧..
 ಏವಮಾದ್ಯಾ ಮಹಾಘೋರಾಃ ಯಾತನಾಃ ಪಾಪಕರ್ಮಣಾಂ .
 ಅಂತೇ ಯತ್ಪ್ರತಿಪನ್ನಂ ಹಿ ತತ್ಸಂಕ್ಷೇಪೇಣ ಸಂಶೃಣು .. ೫೨..
 ಯಃ ಕರೋತಿ ಮಹಾಪಾಪಂ ಧರ್ಮಂ ಚರತಿ ವೈ ಲಘು .
 ಧರ್ಮಂ ಗುರುತರಂ ವಾಪಿ ತಥಾವಸ್ಥೇ ತಯೋಃ ಶೃಣು .. ೫೩..
 ಸುಕೃತಸ್ಯ ಫಲಂ ನೋಕ್ತಂ ಗುರುಪಾಪಪ್ರಭಾವತಃ .
 ನ ಮಿನೋತಿ ಸುಖಂ ತತ್ರ ಭೋಗೈರ್ಬಹುಭಿರನ್ವಿತಃ .. ೫೪..
 ತಥೋದ್ವಿಗ್ನೋಽತಿಸಂತಪ್ತೋ ನ ಭಕ್ಷ್ಯೈರ್ಮನ್ಯತೇ ಸುಖಂ .
 ಅಭಾವಾದಗ್ರತೋಽನ್ಯಸ್ಯ ಪ್ರತಿಕಲ್ಯಾಂ ದಿನೇ ದಿನೇ .. ೫೫..
 ಪುಮಾನ್ಯೋ ಗುರುಧರ್ಮಾಪಿ ಸೋಪವಾಸೋ ಯಥಾ ಗೃಹೀ .
 ವಿತ್ತವಾನ್ನ ವಿಜಾನಾತಿ ಪೀಡಾಂ ನಿಯಮಸಂಸ್ಥಿತಃ .. ೫೬..
 ತಾನಿ ಪಾಪಾನಿ ಘೋರಾಣಿ ಸಂತಿ ಯೈಶ್ಚ ನರೋ ಭುವಿ .
 ಶತಥಾ ಭೇದಮಾಪ್ನೋತಿ ಗಿರಿವರ್ಜ್ರಹತೋ ಯಥಾ .. ೫೭..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ನರಕಗತಿಭೋಗವರ್ಣನ
 ನಾಮ ದಶಮೋಧ್ಯಾಯಃ .. ೫.೧೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೧೧. ಏಕಾದಶೋಽಧ್ಯಾಯಃ . ಅನ್ನದಾನಮಾಹಾತ್ಮ್ಯವರ್ಣನಂ .

ವ್ಯಾಸ ಉವಾಚ .

ಕೃತಪಾಪಾ ನರಾ ಯಾಂತಿ ದುಃಖೇನ ಮಹತಾನ್ವಿತಾಃ .

ಯಮಮಾರ್ಗೇ ಸುಖಂ ಯೈಶ್ಚ ತಾಂಧರ್ಮಾನ್ವದ ಮೇ ಪ್ರಭೋ .. ೧..

ಸನತ್ಕುಮಾರ ಉವಾಚ .

ಅವಶ್ಯಂ ಹಿ ಕೃತಂ ಕರ್ಮ ಭೋಕ್ತವ್ಯಮವಿಚಾರತಃ .

ಶುಭಾಶುಭಮಥೋ ವಕ್ಷ್ಯೇ ತಾಂಧರ್ಮಾನ್ ಸುಖದಾಯಕಾನ್ .. ೨..

ಅತ್ರ ಯೇ ಶುಭಕರ್ಮಾಣಃ ಸೌಮ್ಯಚಿತ್ತಾ ದಯಾನ್ವಿತಾಃ .

ಸುಖೇನ ತೇ ನರಾ ಯಾಂತಿ ಯಮಮಾರ್ಗಂ ಭಯಾವಹಂ .. ೩..

ಯಃ ಪ್ರದದ್ಯಾದ್ ದ್ವಿಜೇಂದ್ರಾಣಾಮುಪಾನತ್ಕಾಷ್ಠಪಾದುಕೇ .

ಸ ನರೋಶ್ವೇನ ಮಹತಾ ಸುಖಂ ಯಾತಿ ಯಮಾಲಯಂ .. ೪..

ಭತ್ತದಾನೇನ ಗಚ್ಛಂತಿ ಯಥಾ ಭತ್ತೇಣ ದೇಹಿನಃ .

ಶಿಬಿಕಾಯಾಃ ಪ್ರದಾನೇನ ತದ್ರಥೇನ ಸುಖಂ ವ್ರಜೇತ್ .. ೫..

ಶಯ್ಯಾಸನಪ್ರದಾನೇನ ಸುಖಂ ಯಾತಿ ಸುವಿಶ್ರಮಂ .

ಆರಾಮಚ್ಛಾಯಾಕರ್ತಾರೋ ಮಾರ್ಗೇ ವಾ ವೃಕ್ಷರೋಪಕಾಃ .

ವ್ರಜಂತಿ ಯಮಲೋಕಂ ಚ ಆತಪೇತಿ ಗತಕ್ಲಮಾಃ .. ೬..

ಯಾಂತಿ ಪುಷ್ಪಕಯಾನೇನ ಪುಷ್ಪಾರಾಮಕರಾ ನರಾಃ .

ದೇವಾಯತನಕರ್ತಾರಃ ಕ್ರೀಡಂತಿ ಚ ಗೃಹೋದರೇ .. ೭..

ಕರ್ತಾರಶ್ಚ ತಥಾ ಯೇ ಚ ಯತೀನಾಮಾಶ್ರಮಸ್ಯ ಚ .

ಅನಾಥಮಂಡಪಾನಾಂ ತು ಕ್ರೀಡಂತಿ ಚ ಗೃಹೋದರೇ .. ೮..

ದೇವಾಗ್ನಿಗುರುವಿಪ್ರಾಣಾಂ ಮಾತಾಪಿತೋಶ್ಚ ಪೂಜಕಾಃ .

ಪೂಜ್ಯಮಾನಾ ನರಾ ಯಾಂತಿ ಕಾಮುಕೇನ ಯಥಾಸುಖಂ .. ೯..

ದ್ಯೋತಯಂತೋ ದಿಶಃ ಸರ್ವಾ ಯಾಂತಿ ದೀಪಪ್ರದಾಯಿನಃ .

ಪ್ರತಿಶ್ರಯಪ್ರದಾನೇನ ಸುಖಂ ಯಾಂತಿ ನಿರಾಮಯಾಃ .. ೧೦..

ವಿಶ್ರಾಮ್ಯಮಾಣಾ ಗಚ್ಛಂತಿ ಗುರುಶುಶ್ರೂಷಕಾ ನರಾಃ .

ಆತೋದ್ಯವಿಪ್ರದಾತಾರಃ ಸುಖಂ ಯಾಂತಿ ಸ್ವಕೇ ಗೃಹೇ .. ೧೧..

ಸರ್ವಕಾಮಸಮೃದ್ಧೇನ ಯಥಾ ಗಚ್ಛಂತಿ ಗೋಪ್ರದಾಃ .

ಅತ್ರ ದತ್ತಾನ್ನಪಾನಾನಿ ತಾನ್ಯಾಪ್ನೋತಿ ನರಃ ಪಥಿ .. ೧೨..

ಪಾದಶೌಚಪ್ರದಾನೇನ ಸಜಲೇನ ಪಥಾ ವ್ರಜೇತ್ .

ಪಾದಾಭ್ಯಂಗಂ ಚ ಯಃ ಕುರ್ಯಾದಶ್ಚಪೃಷ್ಠೇನ ಗಚ್ಛತಿ .. ೧೩..

ಪಾದಶೌಚಂ ತಥಾಭ್ಯಂಗಂ ದೀಪಮನ್ನಂ ಪ್ರತಿಶ್ರಯಂ .

ಯೋ ದದಾತಿ ಸದಾ ವ್ಯಾಸ ನೋಪಸರ್ಪತಿ ತಂ ಯಮುಃ .. ೧೪..
ಹೇಮರತ್ನಪ್ರದಾನೇನ ಯಾತಿ ದುರ್ಗಾಣಿ ನಿಸ್ತರನ್ .
ರೌಪ್ಯಾನಡುತ್ಪದಾನೇನ ಯಮಲೋಕಂ ಸುಖೇನ ಸಃ .. ೧೫..
ಇತ್ಯೇವಮಾದಿಭಿದಾರ್ಥೈಃ ಸುಖಂ ಯಾಂತಿ ಯಮಾಲಯಂ .
ಸ್ವರ್ಗೇ ತು ವಿವಿಧಾನ್ಭೋಗಾನ್ ಪ್ರಾಪ್ನುವಂತಿ ಸದಾ ನರಾಃ .. ೧೬..
ಸರ್ವೇಷಾಮೇವ ದಾನಾನಾಮನ್ನದಾನಂ ಪರಂ ಸ್ಮೃತಂ .
ಸದ್ಯಃ ಪ್ರೀತಿಕರಂ ಹೃದ್ಯಂ ಬಲಬುದ್ಧಿವಿವರ್ಧನಂ .. ೧೭..
ನಾನ್ನದಾನಸಮಂ ದಾನಂ ವಿದ್ಯತೇ ಮುನಿಸತ್ತಮ .
ಅನ್ನಾದ್ಭವಂತಿ ಭೂತಾನಿ ತದಭಾವೇ ಮ್ನಿಯಂತಿ ಚ .. ೧೮..
ರಕ್ತಂ ಮಾಂಸಂ ವಸಾ ಶುಕ್ರಂ ಕ್ರಮಾದನ್ನಾತ್ಮವರ್ಧತೇ .
ಶುಕ್ರಾದ್ಭವಂತಿ ಭೂತಾನಿ ತಸ್ಮಾದನ್ನಮಯಂ ಜಗತ್ .. ೧೯..
ಹೇಮರತ್ನಾಶ್ವನಾಗೇಂದ್ರೈರ್ನಾರೀಸ್ರಕ್ಷಂದನಾದಿಭಿಃ .
ಸಮಸ್ತೈರಪಿ ಸಂಪ್ರಾಪ್ತೈರ್ನ ರಮಂತಿ ಬುಭುಕ್ಷಿತಾಃ .. ೨೦..
ಗರ್ಭಸ್ಥಾ ಜಾಯಮಾನಾಶ್ಚ ಬಾಲವೃದ್ಧಾಶ್ಚ ಮಧ್ಯಮಾಃ .
ಆಹಾರಮಭಿಕಾಂಕ್ಷಂತಿ ದೇವದಾನವರಾಕ್ಷಸಾಃ .. ೨೧..
ಕ್ಷುಧಾ ನಿಃಶೇಷರೋಗಾಣಾಂ ವ್ಯಾಧಿಃ ಶ್ರೇಷ್ಠತಮಃ ಸ್ಮೃತಃ .
ಸ ಚಾನ್ಮೋಷಧಿಲೇಪೇನ ನಶ್ಯತೀಹ ನ ಸಂಶಯಃ .. ೨೨..
ನಾಸ್ತಿ ಕ್ಷುಧಾಸಮಂ ದುಃಖಂ ನಾಸ್ತಿ ರೋಗಃ ಕ್ಷುಧಾಸಮಃ .
ನಾಸ್ತ್ಯರೋಗಸಮಂ ಸೌಖ್ಯಂ ನಾಸ್ತಿ ಕ್ರೋಧಸಮೋ ರಿಪುಃ .. ೨೩..
ಅಂತ ಏವ ಮಹತ್ಪುಣ್ಯಮನ್ನದಾನೇ ಪ್ರಕೀರ್ತಿತಂ .
ತಥಾ ಕ್ಷುಧಾಗ್ನಿನಾ ತಪ್ತಾ ಮ್ನಿಯಂತೇ ಸರ್ವದೇಹಿನಃ .. ೨೪..
ಅನ್ನದಃ ಪ್ರಾಣದಃ ಪ್ರೋಕ್ತಃ ಪ್ರಾಣದಶ್ಚಾಪಿ ಸರ್ವದಃ .
ತಸ್ಮಾದನ್ನಪ್ರದಾನೇನ ಸರ್ವದಾನಫಲಂ ಲಭೇತ್ .. ೨೫..
ಯಸ್ಯಾನ್ನಪಾನಪುಷ್ಪಾಂಗಃ ಕುರುತೇ ಪುಣ್ಯಸಂಚಯಂ .
ಅನ್ನಪ್ರದಾತುಸ್ತಸ್ಯಾರ್ಥಂ ಕರ್ತುಶ್ಚಾರ್ಥಂ ನ ಸಂಶಯಃ .. ೨೬..
ತ್ರೈಲೋಕ್ಯೇ ಯಾನಿ ರತ್ನಾನಿ ಭೋಗಸ್ತ್ರೀವಾಹನಾನಿ ಚ .
ಅನ್ನದಾನಪ್ರದಃ ಸರ್ವಮಿಹಾಮುತ್ರ ಚ ತಲ್ಲಭೇತ್ .. ೨೭..
ಧರ್ಮಾರ್ಥಕಾಮಮೋಕ್ಷಾಣಾಂ ದೇಹಃ ಪರಮಸಾಧನಂ .
ತಸ್ಮಾದನ್ನೇನ ಪಾನೇನ ಪಾಲಯೇದ್ಧೇಹಮಾತ್ಮನಃ .. ೨೮..
ಅನ್ನಮೇವ ಪ್ರಶಂಸಂತಿ ಸರ್ವಮನ್ನೇ ಪ್ರತಿಷ್ಠಿತಂ .
ಅನ್ನೇನ ಸದೃಶಂ ದಾನಂ ನ ಭೂತಂ ನ ಭವಿಷ್ಯತಿ .. ೨೯..
ಅನ್ನೇನ ಧಾರ್ಯತೇ ಸರ್ವಂ ವಿಶ್ವಂ ಜಗದಿದಂ ಮುನೇ .

ಅನ್ನಮೂರ್ಜಸ್ಕರಂ ಲೋಕೇ ಪ್ರಾಣಾ ಹ್ಯನ್ನೇ ಪ್ರತಿಷ್ಠಿತಾಃ .. ೩೦..
 ದಾತವ್ಯಂ ಭಿಕ್ಷವೇ ಚಾನ್ನಂ ಬ್ರಾಹ್ಮಣಾಯ ಮಹಾತ್ಮನೇ .
 ಕುಟುಂಬಂ ಪೀಡಯಿತ್ವಾಪಿ ಹ್ಯಾತ್ಮನೋ ಭೂತಿಮಿಚ್ಛತಾ .. ೩೧..
 ವಿದದಾತಿ ನಿಧಿಶ್ರೇಷ್ಠಂ ಯೋ ದದ್ಯಾದನ್ನಮರ್ಥಿನೇ .
 ಬ್ರಾಹ್ಮಣಾಯಾರ್ತರೂಪಾಯ ಪಾರಲೌಕಿಕಮಾತ್ಮನಃ .. ೩೨..
 ಅರ್ಚಯೇದ್ಭೂತಿಮನ್ವಿಚ್ಛನ್ನಾಲೇ ದ್ವಿಜಮುಪಸ್ಥಿತಂ .
 ಶ್ರಾಂತಮಧ್ವನಿ ವೃತ್ತ್ಯರ್ಥಂ ಗೃಹಸ್ಥೋ ಗೃಹಮಾಗತಂ .. ೩೩..
 ಅನ್ನದಃ ಪೂಜಯೇದ್ ವ್ಯಾಸ ಸುಶೀಲಸ್ತು ವಿಮತ್ಸರಃ .
 ಕ್ರೋಧಮುತ್ತತಿತಂ ಹಿತ್ವಾ ದಿವಿ ಚೇಹ ಮಹತ್ಸುಖಂ .. ೩೪..
 ನಾಭಿನಿಂದೇದಧಿಗತಂ ನ ಪ್ರಣುದ್ಯಾತ್ಕಥಂಚನ .
 ಅಪಿ ಶ್ವಪಾಕೇ ಶುನಿ ವಾ ನಾನ್ನದಾನಂ ಪ್ರಣಶ್ಯತಿ .. ೩೫..
 ಶ್ರಾಂತಾಯಾದೃಷ್ಟಪೂರ್ವಾಯ ಹ್ಯನ್ನಮಧ್ವನಿ ವರ್ತತೇ .
 ಯೋ ದದ್ಯಾದಪರಿಕ್ಲಿಷ್ಟಃ ಸ ಸಮೃದ್ಧಿಮವಾಪ್ನುಯಾತ .. ೩೬..
 ಪಿತೃನ್ ದೇವಾಂಸ್ತಥಾ ವಿಪ್ರಾನತಿಥೀಂಶ್ಚ ಮಹಾಮುನೇ .
 ಯೋ ನರಃ ಪ್ರೀಣಯತ್ಯನ್ನೈಃ ತಸ್ಯ ಪುಣ್ಯಫಲಂ ಮಹತ್ .. ೩೭..
 ಅನ್ನಂ ಪಾನಂ ಚ ಶೂದ್ರೇಽಪಿ ಬ್ರಾಹ್ಮಣೇ ಚ ವಿಶಿಷ್ಯತೇ .
 ನ ಪೃಚ್ಛೇದ್ಗೋತ್ರಚರಣಂ ಸ್ವಾಧ್ಯಾಯಂ ದೇಶಮೇವ ಚ .. ೩೮..
 ಭಿಕ್ಷಿತೋ ಬ್ರಾಹ್ಮಣೇನೇಹ ದದ್ಯಾದನ್ನಂ ಚ ಯಃ ಪುಮಾನ್ .
 ಸ ಯಾತಿ ಪರಮಂ ಸ್ವರ್ಗಂ ಯಾವದಾಭೂತಸಂಫಲವಂ .. ೩೯..
 ಅನ್ನದಸ್ಯ ಚ ವೃಕ್ಷಾಶ್ಚ ಸರ್ವಕಾಮಫಲಾನ್ವಿತಾಃ .
 ಭವಂತೀಹ ಯಥಾ ವಿಪ್ರಾ ಹರ್ಷಯುಕ್ತಾಸ್ತಿವಿಷ್ವಪೇ .. ೪೦..
 ಅನ್ನದಾನೇನ ಯೇ ಲೋಕಾಃ ಸ್ವರ್ಗೇ ವಿರಚಿತಾ ಮುನೇ .
 ಅನ್ನದಾತುರ್ಮಹಾದಿವ್ಯಾಸ್ತಾನ್ ಶೃಣುಷ್ವ ಮಹಾಮುನೇ .. ೪೧..
 ಭವನಾನಿ ಪ್ರಕಾಶಂತೇ ದಿವಿ ತೇಷಾಂ ಮಹಾತ್ಮನಾಂ .
 ನಾನಾಸಂಸ್ಥಾನರೂಪಾಣಿ ನಾನಾಕಾಮಾನ್ವಿತಾನಿ ಚ .. ೪೨..
 ಸರ್ವಕಾಮಫಲಾಶ್ಚಾಪಿ ವೃಕ್ಷಾ ಭವನಸಂಸ್ಥಿತಾಃ .
 ಹೇಮವಾಪ್ಯಃ ಶುಭಾಃ ಕೂಪಾ ದೀರ್ಘಿಕಾಶ್ಚೈವ ಸರ್ವಶಃ .. ೪೩..
 ಘೋಷಯಂತಿ ಚ ಪಾನಾನಿ ಶುಭಾನ್ಯಥ ಸಹಸ್ರಶಃ .
 ಭಕ್ಷ್ಯಭೋಜ್ಯಮಯಾಃ ಶೈಲಾ ವಾಸಾಂಸ್ಯಾಭರಣಾನಿ ಚ .. ೪೪..
 ಕ್ಷೀರಂ ಸ್ರವಂತ್ಯಃ ಸರಿತಸ್ತಥೈವಾಜ್ಯಸ್ಯ ಪರ್ವತಾಃ .
 ಪ್ರಾಸಾದಾಃ ಪಾಂಡುರಾಭಾಸಾಃ ಶಯ್ಯಾಶ್ಚ ಕನಕೋಜ್ಜ್ವಲಾಃ .. ೪೫..

ತಾನನ್ನದಾಶ್ಚ ಗಚ್ಛಂತಿ ತಸ್ಮಾದನ್ನಪ್ರದೋ ಭವೇತ್ .
ಯದೀಚ್ಛೇದಾತ್ಮನೋ ಭವ್ಯಮಿಹ ಲೋಕೇ ಪರತ್ರ ಚ .. ೪೬..
ಏತೇ ಲೋಕಾಃ ಪುಣ್ಯಕೃತಾಮನ್ನದಾನಾಂ ಮಹಾಪ್ರಭಾಃ .
ತಸ್ಮಾದನ್ನಂ ವಿಶೇಷೇಣ ದಾತವ್ಯಂ ಮಾನವೈರ್ಧ್ರುವಂ .. ೪೭..
ಅನ್ನಂ ಪ್ರಜಾಪತಿಃ ಸಾಕ್ಷಾದನ್ನಂ ವಿಷ್ಣುಃ ಸ್ವಯಂ ಹರಃ .
ತಸ್ಮಾದನ್ನಸಮಂ ದಾನಂ ನ ಭೂತಂ ನ ಭವಿಷ್ಯತಿ .. ೪೮..
ಕೃತ್ವಾಪಿ ಸುಮಹತ್ಪಾಪಂ ಯಃ ಪಶ್ಚಾದನ್ನದೋ ಭವೇತ್ .
ವಿಮುಕ್ತಃ ಸರ್ವಪಾಪೇಭ್ಯಃ ಸ್ವರ್ಗಲೋಕಂ ನ ಗಚ್ಛತಿ .. ೪೯..
ಅನ್ನಪಾನಾಶ್ಚಗೋವಸ್ತ್ರಶಯ್ಯಾಚ್ಛ್ರಾಸನಾನಿ ಚ .
ಪ್ರೇತಲೋಕೇ ಪ್ರಶಸ್ತಾನಿ ದಾನಾನ್ಯಷ್ಟೈ ವಿಶೇಷತಃ .. ೫೦..
ಏವಂ ದಾನವಿಶೇಷೇಣ ಧರ್ಮರಾಜಪುರಂ ನರಃ .
ಯಸ್ಮಾದ್ಯಾತಿ ವಿಮಾನೇನ ತಸ್ಮಾದ್ದಾನಂ ಸಮಾಚರೇತ್ .. ೫೧..
ಏತದಾಖ್ಯಾನಮನಘಮನ್ನದಾನಪ್ರಭಾವತಃ .
ಯಃ ಪಠೇತ್ಪಾರಯೇದನ್ಯಾನ್ನ ಸಮೃದ್ಧಃ ಪ್ರಜಾಯತೇ .. ೫೨..
ಶೃಣುಯಾಚ್ಛ್ರಾವಯೇಚ್ಛ್ರಾದ್ಧೇ ಬ್ರಾಹ್ಮಣಾನ್ಯೋ ಮಹಾಮುನೇ .
ಅಕ್ಷಯ್ಯಮನ್ನದಾನಂ ಚ ಪಿತೃಣಾಮುಪತಿಷ್ಠತಿ .. ೫೩..
ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಅನ್ನದಾನಮಾಹಾತ್ಮ್ಯವರ್ಣನಾ
ನಾಮೈಕಾದಶೋಽಧ್ಯಾಯಃ .. ೫.೧೧..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..

೫.೧೨. ದ್ವಾದಶೋಽಧ್ಯಾಯಃ . ತಪೋಮಾಹಾತ್ಮ್ಯವರ್ಣನಂ .

ಸನತ್ಕುಮಾರ ಉವಾಚ .
ಪಾನೀಯದಾನಂ ಪರಮಂ ದಾನಾನಾಮುತ್ತಮಂ ಸದಾ .
ಸರ್ವೇಷಾಂ ಜೀವಪುಂಜಾನಾಂ ತರ್ಪಣಂ ಜೀವನಂ ಸ್ಮೃತಂ .. ೧..
ಪ್ರಪಾದಾನಮತಃ ಕುರ್ಯಾತ್ ಸುಸ್ನೇಹಾದನಿವಾರಿತಂ .
ಜಲಾಶ್ರಯವಿನಿರ್ಮಾಣಂ ಮಹಾನಂದಕರಂ ಭವೇತ್ .. ೨..
ಇಹ ಲೋಕೇ ಪಠೇ ವಾಪಿ ಸತ್ಯಂ ಸತ್ಯಂ ನ ಸಂಶಯಃ .
ತಸ್ಮಾದ್ವಾಪಿಶ್ಚ ಕೂಪಾಂಶ್ಚ ತಡಾಗಾನ್ ಕಾರಯೇನ್ನರಃ .. ೩..
ಅರ್ಧಂ ವಾಪಸ್ಯ ಹರತಿ ಪುರುಷಸ್ಯ ವಿಕರ್ಮಣಃ .

ಕೂಪಃ ಪ್ರವೃತ್ತಪಾನೀಯಃ ಸುಪ್ರವೃತ್ತಸ್ಯ ನಿತ್ಯಶಃ .. ೪..
 ಸರ್ವಂ ತಾರಯತೇ ವಂಶಂ ಯಸ್ಯ ಖಾತೇ ಜಲಾಶಯೇ .
 ಗಾವಃ ಪಿಬಂತಿ ವಿಪ್ರಾಶ್ಚ ಸಾಧವಶ್ಚ ನರಾಃ ಸದಾ .. ೫..
 ನಿದಾಘಕಾಲೇ ಪಾನೀಯಂ ಯಸ್ಯ ತಿಷ್ಠತ್ಯವಾರಿತಂ .
 ಸುದುರ್ಗಂ ವಿಷಮಂ ಕೃಚ್ಛಂ ನ ಕದಾಚಿದವಾಪ್ಯತೇ .. ೬..
 ತಡಾಗಾನಾಂ ಚ ವಕ್ಷ್ಯಾಮಿ ಕೃತಾನಾಂ ಯೇ ಗುಣಾಃ ಸ್ಮೃತಾ .
 ತ್ರಿಷು ಲೋಕೇಷು ಸರ್ವತ್ರ ಪೂಜಿತೋ ಯಸ್ತಡಾಗವಾನ್ .. ೭..
 ಅಥವಾ ಮಿತ್ರಸದನೇ ಮೈತ್ರಂ ಮಿತ್ರಾರ್ಥವರ್ಜಿತಂ .
 ಕೀರ್ತಿಸಂಜನನಂ ಶ್ರೇಷ್ಠಂ ತಡಾಗಾನಾಂ ನಿವೇಶನಂ .. ೮..
 ಧರ್ಮಸ್ಯಾರ್ಥಸ್ಯ ಕಾಮಸ್ಯ ಫಲಮಾಹುರ್ಮನೀಷಿಣಃ .
 ತಡಾಗಃ ಸುಕೃತೋ ಯೇನ ತಸ್ಯ ಪುಣ್ಯಮನಂತಕಂ .. ೯..
 ಚತುರ್ವಿಧಾನಾಂ ಭೂತಾನಾಂ ತಡಾಗಃ ಪರಮಾಶ್ರಯಃ .
 ತಡಾಗಾದೀನಿ ಸರ್ವಾಣಿ ದಿಶಂತಿ ಶ್ರಿಯಮುತ್ತಮಾಂ .. ೧೦..
 ದೇವಾ ಮನುಷ್ಯಾ ಗಂಧರ್ವಾಃ ಪಿತರೋ ನಾಗರಾಕ್ಷಸಾಃ .
 ಸ್ಥಾವರಾಣಿ ಚ ಭೂತಾನಿ ಸಂಶ್ರಯಂತಿ ಜಲಾಶಯಂ .. ೧೧..
 ಪ್ರಾವೃಡ್ಯತೌ ತಡಾಗೇ ತು ಸಲಿಲಂ ಯಸ್ಯ ತಿಷ್ಠತಿ .
 ಅಗ್ನಿಹೋತ್ರಫಲಂ ತಸ್ಯ ಭವತೀತ್ಯಾಹ ಚಾತ್ಮಭೂಃ .. ೧೨..
 ಶರತ್ಕಾಲೇ ತು ಸಲಿಲಂ ತಡಾಗೇ ಯಸ್ಯ ತಿಷ್ಠತಿ .
 ಗೋಸಹಸ್ರಫಲಂ ತಸ್ಯ ಭವೇನ್ಮೈವಾತ್ರ ಸಂಶಯಃ .. ೧೩..
 ಹೇಮಂತೇ ಶಿಶಿರೇ ಚೈವ ಸಲಿಲಂ ಯಸ್ಯ ತಿಷ್ಠತಿ .
 ಸ ವೈ ಬಹುಸುವರ್ಣಸ್ಯ ಯಜ್ಞಸ್ಯ ಲಭತೇ ಫಲಂ .. ೧೪..
 ವಸಂತೇ ಚ ತಥಾ ಗ್ರೀಷ್ಮೇ ಸಲಿಲಂ ಯಸ್ಯ ತಿಷ್ಠತಿ .
 ಅತಿರಾತ್ರಾಶ್ವಮೇಧಾನಾಂ ಫಲಮಾಹುರ್ಮನೀಷಿಣಃ .. ೧೫..
 ಮುನೇ ವ್ಯಾಸಾಥ ವೃಕ್ಷಾಣಾಂ ರೋಪಣೇ ಚ ಗುಣಾನ್ ಶೃಣು .
 ಪ್ರೋಕ್ತಂ ಜಲಾಶಯಫಲಂ ಜೀವಪ್ರೀಣನಮುತ್ತಮಂ .. ೧೬..
 ಅತೀತಾನಾಗತಾನ್ ಸರ್ವಾನ್ ಪಿತೃವಂಶಾಂಸ್ತು ತಾರಯೇತ್ .
 ಕಾಂತಾರೇ ವೃಕ್ಷರೋಪೀ ಯಸ್ತಸ್ಮಾದ್ ವೃಕ್ಷಾಂಸ್ತು ರೋಪಯೇತ್ .. ೧೭..
 ತತ್ರ ಪುತ್ರಾ ಭವಂತ್ಯೇತೇ ಪಾದಪಾ ನಾತ್ರ ಸಂಶಯಃ .
 ಪರಂ ಲೋಕಂ ಗತಃ ಸೋಽಪಿ ಲೋಕಾನಾಪ್ನೋತಿ ಚಾಕ್ಷಯಾನ್ .. ೧೮..
 ಪುಷ್ಪೈಃ ಸುರಗಣಾನ್ ಸರ್ವಾನ್ ಫಲೈಶ್ಚಾಪಿ ತಥಾ ಪಿತೃನ್ .
 ಛಾಯಯಾ ಚಾತಿಥೀನ್ ಸರ್ವಾನ್ ಪೂಜಯಂತಿ ಮಹೀರುಹಾಃ .. ೧೯..
 ಕಿನ್ನರೋರಗರಕ್ಷಾಂಸಿ ದೇವಗಂಧರ್ವಮಾನವಾಃ .

ತಥೈವರ್ಷಿಗಣಾಶ್ಚೈವ ಸಂಶ್ರಯಂತಿ ಮಹೀರುಹಾನ್ .. ೨೦..
 ಪುಷ್ಪಿತಾಃ ಫಲವಂತಶ್ಚ ತರ್ಪಯಂತೀಹ ಮಾನವಾನ್ .
 ಇಹ ಲೋಕೇ ಪರೇ ಚೈವ ಪುತ್ರಾಸ್ತೇ ಧರ್ಮತಃ ಸ್ಮೃತಾಃ .. ೨೧..
 ತಡಾಗಕೃದ್ ವೃಕ್ಷರೋಪೀ ಚೇಷ್ಟಯಜ್ಞಶ್ಚ ಯೋ ದ್ವಿಜಃ .
 ಏತೇ ಸ್ವರ್ಗಾನ್ ಹೀಯಂತೇ ಯೇ ಚಾನ್ಯೇ ಸತ್ಯವಾದಿನಃ .. ೨೨..
 ಸತ್ಯಮೇವ ಪರಂ ಬ್ರಹ್ಮ ಸತ್ಯಮೇವ ಪರಂ ತಪಃ .
 ಸತ್ಯಮೇವ ಪರೋ ಯಜ್ಞಃ ಸತ್ಯಮೇವ ಪರಂ ಶ್ರುತಂ .. ೨೩..
 ಸತ್ಯಂ ಸುಪ್ತೇಷು ಜಾಗರ್ತಿ ಸತ್ಯಂ ಚ ಪರಮಂ ಪದಂ .
 ಸತ್ಯೇನೈವ ಧೃತಾ ಪೃಥ್ವೀ ಸತ್ಯೇ ಸರ್ವಂ ಪ್ರತಿಷ್ಠಿತಂ .. ೨೪..
 ತಪೋ ಯಜ್ಞಶ್ಚ ಪುಣ್ಯಂ ಚ ದೇವರ್ಷಿಪಿತೃಪೂಜನೇ .
 ಆಪೋ ವಿದ್ಯಾ ಚ ತೇ ಸರ್ವೇ ಸರ್ವಂ ಸತ್ಯೇ ಪ್ರತಿಷ್ಠಿತಂ .. ೨೫..
 ಸತ್ಯಂ ಯಜ್ಞಸ್ತಪೋ ದಾನಂ ಮಂತ್ರಾ ದೇವೀ ಸರಸ್ವತೀ .
 ಬ್ರಹ್ಮಚರ್ಯಂ ತಥಾ ಸತ್ಯಮೋಂಕಾರಃ ಸತ್ಯಮೇವ ಚ .. ೨೬..
 ಸತ್ಯೇನ ವಾಯುರಭ್ಯೇತಿ ಸತ್ಯೇನ ತಪತೇ ರವಿಃ .
 ಸತ್ಯೇನಾಗ್ನಿರ್ನಿರ್ದಹತಿ ಸ್ವರ್ಗಃ ಸತ್ಯೇನ ತಿಷ್ಠತಿ .. ೨೭..
 ಪಾಲನಂ ಸರ್ವವೇದಾನಾಂ ಸರ್ವತೀರ್ಥಾವಗಾಹನಂ .
 ಸತ್ಯೇನ ವಹತೇ ಲೋಕೇ ಸರ್ವಮಾಪ್ನೋತ್ಯಸಂಶಯಂ .. ೨೮..
 ಅಶ್ವಮೇಧಸಹಸ್ರಂ ಚ ಸತ್ಯಂ ಚ ತುಲಯಾ ಧೃತಂ .
 ಲಕ್ಷಾಣಿ ಕೃತವಶ್ಚೈವ ಸತ್ಯಮೇವ ವಿಶಿಷ್ಯತೇ .. ೨೯..
 ಸತ್ಯೇನ ದೇವಾಃ ಪಿತರೋ ಮಾನವೋರಗರಾಕ್ಷಸಾಃ .
 ಪ್ರಿಯಂತೇ ಸತ್ಯತಃ ಸರ್ವೇ ಲೋಕಾಶ್ಚ ಸಚರಾಚರಾಃ .. ೩೦..
 ಸತ್ಯಮಾಹುಃ ಪರಂ ಧರ್ಮಂ ಸತ್ಯಮಾಹುಃ ಪರಂ ಪದಂ .
 ಸತ್ಯಮಾಹುಃ ಪರಂ ಬ್ರಹ್ಮ ತಸ್ಮಾತ್ಸತ್ಯಂ ಸದಾ ವದೇತ್ .. ೩೧..
 ಮುನಯಃ ಸತ್ಯನಿರತಾಸ್ತಪಸ್ತಪ್ತಾ ಸುದುಶ್ಚರಂ .
 ಸತ್ಯಧರ್ಮರತಾಃ ಸಿದ್ಧಾಃ ತತಃ ಸ್ವರ್ಗಂ ಚ ತೇ ಗತಾಃ .. ೩೨..
 ಅಪ್ಸರೋಗಣಸಂವಿಷ್ಟೈರ್ವಿಮಾನೈಃ ಪರಿಮಾತ್ರಭಿಃ .
 ವಕ್ತವ್ಯಂ ಚ ಸದಾ ಸತ್ಯಂ ನ ಸತ್ಯಾದ್ವಿದ್ಯತೇ ಪರಂ .. ೩೩..
 ಅಗಾಧೇ ವಿಪುಲೇ ಸಿದ್ಧೇ ಸತ್ಯತೀರ್ಥೇ ಶುಚಿಹೃದೇ .
 ಸ್ನಾತವ್ಯಂ ಮನಸಾ ಯುಕ್ತಂ ಸ್ನಾನಂ ತತ್ಪರಮಂ ಸ್ಮೃತಂ .. ೩೪..
 ಆತ್ಮಾರ್ಥೇ ವಾ ಪರಾರ್ಥೇ ವಾ ಪುತ್ರಾರ್ಥೇ ವಾಪಿ ಮಾನವಾಃ .
 ಅನ್ಯತಂ ಯೇ ನ ಭಾಷಂತೇ ತೇ ನರಾಃ ಸ್ವರ್ಗಗಾಮಿನಃ .. ೩೫..

ವೇದಾ ಯಜ್ಞಾಸ್ತಥಾ ಮಂತ್ರಾಃ ಸಂತಿ ವಿಪ್ರೇಷು ನಿತ್ಯಶಃ .
 ನೌ ಭಾಂತ್ಯಪಿ ಹ್ಯಸತ್ಯೇಷು ತಸ್ಮಾತ್ಸತ್ಯಂ ಸಮಾಚರೇತ್ .. ೩೬..
 ವ್ಯಾಸ ಉವಾಚ .
 ತಪಸೋ ಮೇ ಫಲಂ ಬ್ರೂಹಿ ಪುನರೇವ ವಿಶೇಷತಃ .
 ಸರ್ವೇಷಾಂ ಚೈವ ವರ್ಣಾನಾಂ ಬ್ರಾಹ್ಮಣಾನಾಂ ತಪೋಧನ .. ೩೭..
 ಸನತ್ಕುಮಾರ ಉವಾಚ .
 ಪ್ರವಕ್ಷ್ಯಾಮಿ ತಪೋಽಧ್ಯಾಯಂ ಸರ್ವಕಾಮಾರ್ಥಸಾಧಕಂ .
 ಸುದುಶ್ಚರಂ ದ್ವಿಜಾತೀನಾಂ ತನ್ಮೇ ನಿಗದತಃ ಶೃಣು .. ೩೮..
 ತಪೋ ಹಿ ಪರಮಂ ಪ್ರೋಕ್ತಂ ತಪಸಾ ವಿದ್ಯತೇ ಫಲಂ .
 ತಪೋರತಾ ಹಿ ಯೇ ನಿತ್ಯಂ ಮೋದಂತೇ ಸಹ ದೈವತೈಃ .. ೩೯..
 ತಪಸಾ ಪ್ರಾಪ್ಯತೇ ಸ್ವರ್ಗಸ್ತಪಸಾ ಪ್ರಾಪ್ಯತೇ ಯಶಃ .
 ತಪಸಾ ಪ್ರಾಪ್ಯತೇ ಕಾಮಸ್ತಪಃ ಸರ್ವಾರ್ಥಸಾಧನಂ .. ೪೦..
 ತಪಸಾ ಮೋಕ್ಷಮಾಪ್ನೋತಿ ತಪಸಾ ವಿಂದತೇ ಮಹತ್ .
 ಜ್ಞಾನವಿಜ್ಞಾನಸಂಪತ್ತಿಃ ಸೌಭಾಗ್ಯಂ ರೂಪಮೇವ ಚ .. ೪೧..
 ನಾನಾವಿಧಾನಿ ವಸ್ತುನಿ ತಪಸಾ ಲಭತೇ ನರಃ .
 ತಪಸಾ ಲಭತೇ ಸರ್ವಂ ಮನಸಾ ಯದ್ಯದಿಚ್ಛತಿ .. ೪೨..
 ನಾತಪ್ತತಪಸೋ ಯಾಂತಿ ಬ್ರಹ್ಮಲೋಕಂ ಕದಾಚನ .
 ನಾತಪ್ತತಪಸಾಂ ಪ್ರಾಪ್ಯಃ ಶಂಕರಃ ಪರಮೇಶ್ವರಃ .. ೪೩..
 ಯತ್ಕಾರ್ಯಂ ಕಿಂಚಿದಾಸ್ಥಾಯ ಪುರುಷಸ್ತಪತೇ ತಪಃ .
 ತತ್ಸರ್ವಂ ಸಮವಾಪ್ನೋತಿ ಪರತ್ರೇಹ ಚ ಮಾನವಃ .. ೪೪..
 ಸುರಾಪಃ ಪರದಾರೀ ಚ ಬ್ರಹ್ಮಹಾ ಗುರುತಲ್ಪಗಃ .
 ತಪಸಾ ತರತೇ ಸರ್ವಂ ಸರ್ವತಶ್ಚ ವಿಮುಂಚತಿ .. ೪೫..
 ಅಪಿ ಸರ್ವೇಶ್ವರಃ ಸ್ಥಾನುವಿಷ್ಣುಶ್ಚೈವ ಸನಾತನಃ .
 ಬ್ರಹ್ಮಾ ಹುತಾಶನಃ ಶಕ್ರೋ ಯೇ ಚಾನೈ ತಪಸಾನ್ವಿತಾಃ .. ೪೬..
 ಅಷ್ಟಾಶೀತಿಸಹಸ್ರಾಣಿ ಮುನೀನಾಮೂರ್ಧ್ವರೇತಸಾಂ .
 ತಪಸಾ ದಿವಿ ಮೋದಂತೇ ಸಮೇತಾ ದೈವತೈಃ ಸಹ .. ೪೭..
 ತಪಸಾ ಲಭ್ಯತೇ ರಾಜ್ಯಂ ಸ ಚ ಶಕ್ರಃ ಸುರೇಶ್ವರಃ .
 ತಪಸಾಪಾಲಯತ್ಸರ್ವಮಹನ್ಯಹನಿ ವೃತ್ರಹಾ .. ೪೮..
 ಸೂರ್ಯಾಚಂದ್ರಮಸೌ ದೇವೌ ಸರ್ವಲೋಕಹಿತೇ ರತೌ .
 ತಪಸೈವ ಪ್ರಕಾಶಂತೇ ನಕ್ಷತ್ರಾಣಿ ಗ್ರಹಾಸ್ತಥಾ .. ೪೯..
 ನ ಚಾಸ್ತಿ ತತ್ಸುಖಂ ಲೋಕೇ ಯದ್ವಿನಾ ತಪಸಾ ಕಿಲ .
 ತಪಸೈವ ಸುಖಂ ಸರ್ವಮಿತಿ ವೇದವಿದೋ ವಿದುಃ .. ೫೦..

ಜ್ಞಾನಂ ವಿಜ್ಞಾನಮಾರೋಗ್ಯಂ ರೂಪವತ್ತ್ವಂ ತಥೈವ ಚ .

ಸೌಭಾಗ್ಯಂ ಚೈವ ತಪಸಾ ಪ್ರಾಪ್ಯತೇ ಸರ್ವದಾ ಸುಖಂ .. ೫೧..

ತಪಸಾ ಸೃಜ್ಯತೇ ವಿಶ್ವಂ ಬ್ರಹ್ಮಾ ವಿಶ್ವಂ ವಿನಾ ಶ್ರಮಂ .

ಪಾತಿ ವಿಷ್ಣುರ್ಹರೋಽಪ್ಯತ್ತಿ ಧತ್ತೇ ಶೇಷೋಽಖಿಲಾಂ ಮಹೀಂ .. ೫೨..

ವಿಶ್ವಾಮಿತ್ರೋ ಗಾಧಿಸುತಸ್ತಪಸೈವ ಮಹಾಮುನೇ .

ಕ್ಷತ್ರಿಯೋಽಧಾಭವದ್ವಿಪ್ರಃ ಪ್ರಸಿದ್ಧಂ ತ್ರಿಭವೇ ತ್ವಿದಂ .. ೫೩..

ಇತ್ಯುಕ್ತಂ ತೇ ಮಹಾಪ್ರಾಜ್ಞ ತಪೋಮಾಹಾತ್ಮ್ಯಮುತ್ತಮಂ .

ಶೃಣ್ವದ್ಧ್ಯಯನಮಾಹಾತ್ಮ್ಯಂ ತಪಸೋಽಧಿಕಮುತ್ತಮಂ .. ೫೪..

ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ತಪೋಮಾಹಾತ್ಮ್ಯವರ್ಣನಾಮ ದ್ವಾದಶೋಽಧ್ಯಾಯಃ .. ೫೧.೧೨..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೫.೧೩. ತ್ರಯೋದಶೋಽಧ್ಯಾಯಃ . ಪುರಾಣಮಾಹಾತ್ಮ್ಯವರ್ಣನಂ .

ಸನತ್ಕುಮಾರ ಉವಾಚ .

ತಪಸ್ತಪತಿ ಯೋಽರಣ್ಯೇ ವನ್ಯಮೂಲಫಲಾಶನಃ .

ಯೋಽಧೀತೇ ಋಚಮೇಕಾಂ ಹಿ ಫಲಂ ಸ್ಯಾತ್ತ್ವಮಂ ಮುನೇ .. ೧..

ಶ್ರುತೇರಧ್ಯಯನಾತ್ಪುಣ್ಯಂ ಯದಾಪ್ನೋತಿ ದ್ವಿಜೋತ್ತಮಃ .

ತದಧ್ಯಾಪನತಶ್ಚಾಪಿ ದ್ವಿಗುಣಂ ಫಲಮಶ್ನುತೇ .. ೨..

ಜಗದ್ಯಥಾ ನಿರಾಲೋಕಂ ಜಾಯತೇಽಶಶಿಭಾಸ್ಕರಂ .

ವಿನಾ ತಥಾ ಪುರಾಣಂ ಹ್ಯಧ್ಯೇಯಮಸ್ಮಾನ್ಮನೇ ಸದಾ .. ೩..

ತಪ್ಯಮಾನಂ ಸದಾಜ್ಞಾನಾನಿರಯೇ ಯೋಽಪಿ ಶಾಸ್ತ್ರತಃ .

ಸಂಬೋಧಯತಿ ಲೋಕಂ ತಂ ತಸ್ಮಾತ್ ಪೂಜ್ಯಃ ಪುರಾಣಗಃ .. ೪..

ಸರ್ವೇಷಾಂ ಚೈವ ಪಾತ್ರಾಣಾಂ ಮಧ್ಯೇ ಶ್ರೇಷ್ಠಃ ಪುರಾಣವಿತ್ .

ಪತನಾತ್ ತ್ರಾಯತೇ ಯಸ್ಮಾತ್ ತಸ್ಮಾತ್ಪಾತ್ರಮುದಾಹೃತಂ .. ೫..

ಮರ್ತ್ಯಬುದ್ಧಿರ್ನ ಕರ್ತವ್ಯಾ ಪುರಾಣಜ್ಞೇ ಕದಾಚನ .

ಪುರಾಣಜ್ಞಃ ಸರ್ವವೇತ್ತಾ ಬ್ರಹ್ಮಾ ವಿಷ್ಣುರ್ಹರೋ ಗುರುಃ .. ೬..

ಧನಂ ಧಾನ್ಯಂ ಹಿರಣ್ಯಂ ಚ ವಾಸಾಂಸಿ ವಿವಿಧಾನಿ ಚ .

ದೇಯಂ ಪುರಾಣವಿಜ್ಞಾಯ ಪರತ್ರೇಹ ಚ ಶರ್ಮಣೇ .. ೭..

ಯೋ ದದಾತಿ ಮಹಾಪ್ರೀತ್ಯಾ ಪುರಾಣಜ್ಞಾಯ ಸಜ್ಜನಃ .

ಪಾತ್ರಾಯ ಶುಭವಸ್ತುನಿ ಸ ಯಾತಿ ಪರಮಾಂ ಗತಿಂ .. ೮..
ಮಹೀಂ ಗಾಂ ವಾ ಸ್ಯಂದನಾಂಶ್ಚ ಗಜಾನಶ್ವಾಂಶ್ಚ ಶೋಭನಾನ್ .
ಯಃ ಪ್ರಯಚ್ಛತಿ ಪಾತ್ರಾಯ ತಸ್ಯ ಪುಣ್ಯಫಲಂ ಶೃಣು .. ೯..
ಅಕ್ಷಯಾನ್ಸರ್ವಕಾಮಾಂಶ್ಚ ಪರತ್ರೇಹ ಚ ಜನ್ಮನಿ .
ಅಶ್ವಮೇಧಮಖನ್ಯಾಪಿ ಸ ಫಲಂ ಲಭತೇ ಪುಮಾನ್ .. ೧೦..
ಮಹೀಂ ದದಾತಿ ಯಸ್ತಸ್ಮೈ ಕೃಷ್ಣಾಂ ಫಲವತೀಂ ಶುಭಾಂ .
ಸ ತಾರಯತಿ ವೈ ವಂಶ್ಯಾಂದಶ ಪೂರ್ವಾನ್ ದಶಾಪರಾನ್ .. ೧೧..
ಇಹ ಭುಕ್ತ್ವಾ ಖಿಲಾನ್ ಕಾಮಾನಂತೇ ದಿವ್ಯಶರೀರವಾನ್ .
ವಿಮಾನೇನ ಚ ದಿವ್ಯೇನ ಶಿವಲೋಕಂ ಸ ಗಚ್ಛತಿ .. ೧೨..
ನ ಯಜ್ಞೈಸ್ತುಷ್ಟಿಮಾಯಾಂತಿ ದೇವಾಃ ಪ್ರೋಕ್ಷಣಕೈರಪಿ .
ಬಲಿಭಿಃ ಪುಷ್ಪಪೂಜಾಭಿಯಥಾ ಪುಸ್ತಕವಾಚನೈಃ .. ೧೩..
ಶಂಭೋರಾಯತನೇ ಯಸ್ತು ಕಾರಯೇದ್ಧರ್ಮಪುಸ್ತಕಂ .
ವಿಷ್ಣೋರರ್ಕಸ್ಯ ಕನ್ಯಾಪಿ ಶೃಣು ತನ್ಯಾಪಿ ತತ್ಪಲಂ .. ೧೪..
ರಾಜಸೂಯಾಶ್ವಮೇಧಾನಾಂ ಫಲಮಾಪ್ನೋತಿ ಮಾನವಃ .
ಸೂರ್ಯಲೋಕಂ ಚ ಭಿತ್ವಾ ಶು ಬ್ರಹ್ಮಲೋಕಂ ಸ ಗಚ್ಛತಿ .. ೧೫..
ಸ್ಥಿತ್ವಾ ಕಲ್ಪಶತಾನ್ಯತ್ರ ರಾಜಾ ಭವತಿ ಭೂತಲೇ .
ಭುಂಕ್ತೇ ನಿಷ್ಕಂಟಕಂ ಭೋಗಾನ್ನಾತ್ರ ಕಾರ್ಯಾ ವಿಚಾರಣಾ .. ೧೬..
ಅಶ್ವಮೇಧಸಹಸ್ರಸ್ಯ ಯತ್ಪಲಂ ಸಮುದಾಹೃತಂ .
ತತ್ಪಲಂ ಸಮಾವಾಪ್ನೋತಿ ದೇವಾಗ್ರೇ ಯೋ ಜಪಂ ಚರೇತ್ .. ೧೭..
ಇತಿಹಾಸಪುರಾಣಾಭ್ಯಾಂ ಶಂಭೋರಾಯತನೇ ಶುಭೇ .
ನಾನ್ಯತ್ಪ್ರೀತಿಕರಂ ಶಂಭೋಸ್ತಥಾನ್ಯೇಷಾಂ ದಿವೌಕಸಾಂ .. ೧೮..
ತನ್ಮಾತ್ಸರ್ವಪ್ರಯತ್ನೇನ ಕಾರ್ಯಂ ಪುಸ್ತಕವಾಚನಂ .
ತಥಾಸ್ಯ ಶ್ರವಣಂ ಪ್ರೇಮ್ಣಾ ಸರ್ವಕಾಮಫಲಪ್ರದಂ .. ೧೯..
ಪುರಾಣಶ್ರವಣಾತ್ ಶಂಭೋರ್ನಿಷ್ಣಾಪೋ ಜಾಯತೇ ನರಃ .
ಭುಕ್ತ್ವಾ ಭೋಗಾನ್ ಸುವಿಪುಲಾನ್ ಶಿವಲೋಕಮವಾಪ್ನುಯಾತ್ .. ೨೦..
ರಾಜಸೂಯೇನ ಯತ್ಪುಣ್ಯಮಗ್ನಿಷ್ಟೋಮಶತೇನ ಚ .
ತತ್ಪುಣ್ಯಂ ಲಭತೇ ಶಂಭೋಃ ಕಥಾಶ್ರವಣಮಾತ್ರತಃ .. ೨೧..
ಸರ್ವತೀರ್ಥಾವಗಾಹೇನ ಗವಾಂ ಕೋಟಿಪ್ರದಾನತಃ .
ತತ್ ಫಲಂ ಲಭತೇ ಶಂಭೋಃ ಕಥಾಶ್ರವಣತೋ ಮುನೇ .. ೨೨..
ಯೇ ಶೃಣ್ವಂತಿ ಕಥಾಂ ಶಂಭೋಃ ಸದಾ ಭುವನಪಾವನೀಂ .
ತೇ ಮನುಷ್ಯಾ ನ ಮಂತವ್ಯಾ ರುದ್ರಾ ಏವ ನ ಸಂಶಯಃ .. ೨೩..

ಶೃಣ್ವತಾಂ ಶಿವಸತ್ಕೀರ್ತಿಂ ಸತಾಂ ಕೀರ್ತಯತಾಂ ಚ ತಾಂ .
 ಪಾದಾಂಬುಜರಜಾಂಸ್ಯೈವ ತೀರ್ಥಾನಿ ಮುನಯೋ ವಿದುಃ .. ೨೪..
 ಗಂತುಂ ನಿಃಶ್ರೇಯಸಂ ಸ್ಥಾನಂ ಯೇಽಭಿವಾಂಛಂತಿ ದೇಹಿನಃ .
 ಕಥಾಂ ಪೌರಾಣಿಕೀಂ ಶೈವೀಂ ಭಕ್ತ್ಯಾ ಶೃಣ್ವಂತು ತೇ ಸದಾ .. ೨೫..
 ಕಥಾಂ ಪೌರಾಣಿಕೀಂ ಶ್ರೋತುಂ ಯದ್ಯಶಕ್ತಃ ಸದಾ ಭವೇತ್ .
 ನಿಯತಾತ್ಮಾ ಪ್ರತಿದಿನಂ ಶೃಣುಯಾದ್ವಾ ಮುಹೂರ್ತಕಂ .. ೨೬..
 ಯದಿ ಪ್ರತಿದಿನಂ ಶ್ರೋತುಮಶಕ್ತೋ ಮಾನವೋ ಭವೇತ್ .
 ಪುಣ್ಯಮಾಸಾದಿಷು ಮುನೇ ಶೃಣುಯಾಚ್ಛಾಂಕರೀಂ ಕಥಾಂ .. ೨೭..
 ಶೈವೀಂ ಕಥಾಂ ಹಿ ಶೃಣ್ವಾನಃ ಪುರುಷೋ ಹಿ ಮುನೀಶ್ವರ .
 ಸ ನಿಸ್ತರತಿ ಸಂಸಾರಂ ದಗ್ಧ್ವಾ ಕರ್ಮಮಹಾಟವೀಂ .. ೨೮..
 ಕಥಾಂ ಶೈವೀಂ ಮುಹೂರ್ತಂ ವಾ ತದರ್ಥಂ ವಾ ಕ್ಷಣಂ ಚ ವಾ .
 ಯೇ ಶೃಣ್ವಂತಿ ನರಾ ಭಕ್ತ್ಯಾ ನ ತೇಷಾಂ ದುರ್ಗತಿರ್ಭವೇತ್ .. ೨೯..
 ಯತ್ಪುಣ್ಯಂ ಸರ್ವದಾನೇಷು ಸರ್ವಯಜ್ಞೇಷು ವಾ ಮುನೇ .
 ಶಂಭೋಃ ಪುರಾಣಶ್ರವಣಾತ್ಪಲಂ ನಿಶ್ಚಲಂ ಭವೇತ್ .. ೩೦..
 ವಿಶೇಷತಃ ಕಲೌ ವ್ಯಾಸ ಪುರಾಣಶ್ರವಣಾದೃತೇ .
 ಪರೋ ಧರ್ಮೋ ನ ಪುಂಸಾಂ ಹಿ ಮುಕ್ತಿಧ್ಯಾನಪರಃ ಸ್ಮೃತಃ .. ೩೧..
 ಪುರಾಣಶ್ರವಣಂ ಶಂಭೋರ್ನಾಮಸಂಕೀರ್ತನಂ ತಥಾ .
 ಕಲ್ಪದ್ರುಮಫಲಂ ರಮ್ಯಂ ಮನುಷ್ಯಾಣಾಂ ನ ಸಂಶಯಃ .. ೩೨..
 ಕಲೌ ದುರ್ಮೇಧಸಾಂ ಪುಂಸಾಂ ಧರ್ಮಾಚಾರೋಜ್ಞಿತಾತ್ಮನಾಂ .
 ಹಿತಾಯ ವಿದಧೇ ಶಂಭುಃ ಪುರಾಣಾಖ್ಯಂ ಸುಧಾರಸಂ .. ೩೩..
 ಏಕೋಽಜರಾಮರಃ ಸ್ಯಾದ್ವೈ ಪಿಬನ್ನೇವಾಮೃತಂ ಪುಮಾನ್ .
 ಶಂಭೋಃ ಕಥಾಮೃತಾಪಾನಾತ್ ಕುಲಮೇವಾಜರಾಮರಂ .. ೩೪..
 ಯಾ ಗತಿಃ ಪುಣ್ಯಶೀಲಾನಾಂ ಯಜ್ಞಿನಾಂ ಚ ತಪಸ್ವಿನಾಂ .
 ಸಾ ಗತಿಃ ಸಹಸಾ ತಾತ ಪುರಾಣಶ್ರವಣಾತ್ಪಲಾ .. ೩೫..
 ಜ್ಞಾನಾವಾಪ್ತಿಯದಾ ನ ಸ್ಯಾದ್ಯೋಗಶಾಸ್ತ್ರಾಣಿ ಯತ್ನತಃ .
 ಅಧ್ಯೇತವ್ಯಾನಿ ಪೌರಾಣಂ ಶಾಸ್ತ್ರಂ ಶ್ರೋತವ್ಯಮೇವ ಚ .. ೩೬..
 ಪಾಪಂ ಸಂಕ್ಷೀಯತೇ ನಿತ್ಯಂ ಧರ್ಮಶ್ಚೈವ ವಿವರ್ಧತೇ .
 ಪುರಾಣಶ್ರವಣಾಜ್ಞಾನೀ ನ ಸಂಸಾರಂ ಪ್ರಪದ್ಯತೇ .. ೩೭..
 ಅತಃಪವ ಪುರಾಣಾನಿ ಶ್ರೋತವ್ಯಾನಿ ಪ್ರಯತ್ನತಃ .
 ಧರ್ಮಾರ್ಥಕಾಮಲಾಭಾಯ ಮೋಕ್ಷಮಾರ್ಗಾಪ್ತಯೇ ತಥಾ .. ೩೮..
 ಯಜ್ಞೈರ್ವಾ ನೈಸ್ತಪೋಭಿಸ್ತು ಯತ್ಪಲಂ ತೀರ್ಥಸೇವಯಾ .

ತತ್ಪಲಂ ಸಮವಾಪ್ನೋತಿ ಪುರಾಣಶ್ರವಣಾನ್ನರಃ .. ೩೯..

ನ ಭವೇಯುಃ ಪುರಾಣಾನಿ ಧರ್ಮಮಾರ್ಗೇಕ್ಷಣಾನಿ ತು .

ಯದ್ಯತ್ರ ಯದ್ ವ್ರತೀ ಸ್ಥಾತಾ ಕೋಽತ್ರ ಪಾರತ್ರಿಕೀಂ ಕಥಾಂ .. ೪೦..

ಷಡ್ವಿಂಶತಿ ಪುರಾಣಾನಾಂ ಮಧ್ಯೇಽಪ್ಯೇಕಂ ಶೃಣೋತಿ ಯಃ .

ಪಠೇದ್ವಾ ಭಕ್ತಿಯುಕ್ತಸ್ತು ಸ ಮುಕ್ತೋ ನಾತ್ರ ಸಂಶಯಃ .. ೪೧..

ಅನ್ಯೋ ನ ದೃಷ್ಟಃ ಸುಖದೋ ಹಿ ಮಾರ್ಗಃ

ಪುರಾಣಮಾರ್ಗೋ ಹಿ ಸದಾ ವರಿಷ್ಠಃ .

ಶಾಸ್ತ್ರಂ ವಿನಾ ಸರ್ವಮಿದಂ ನ ಭಾತಿ

ಸೂರ್ಯೇಣ ಹೀನಾ ಇವ ಜೀವಲೋಕಾಃ .. ೪೨..

ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಪುರಾಣಮಾಹಾತ್ಮ್ಯವಣಿ

ನಾಮ ತ್ರಯೋದಶೋಽಧ್ಯಾಯಃ .. ೫೧.೧೩..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೫೧.೧೪. ಚತುರ್ದಶೋಽಧ್ಯಾಯಃ . ಸಾಮಾನ್ಯದಾನವರ್ಣನಂ .

ಸನತ್ಕುಮಾರ ಉವಾಚ .

ಶಸ್ತಾನಿ ಘೋರದಾನಾನಿ ಮಹಾದಾನಾನಿ ನಿತ್ಯಶಃ .

ಪಾತ್ರೇಭ್ಯಸ್ತು ಪ್ರದೇಯಾನಿ ಆತ್ಮಾನಂ ತಾರಯಂತಿ ಚ .. ೧..

ಹಿರಣ್ಯದಾನಂ ಗೋದಾನಂ ಭೂಮಿದಾನಂ ದ್ವಿಜೋತ್ತಮ .

ಗೃಹ್ಣಂತೋ ವೈ ಪವಿತ್ರಾಣಿ ತಾರಯಂತಿ ಸ್ವಮೇವ ತಂ .. ೨..

ಸುವರ್ಣದಾನಂ ಗೋದಾನಂ ಪೃಥಿವೀದಾನಮೇವ ಚ .

ಏತಾನಿ ಶ್ರೇಷ್ಠದಾನಾನಿ ಕೃತ್ವಾ ಪಾಪೈಃ ಪ್ರಮುಚ್ಯತೇ .. ೩..

ತುಲಾದಾನಾನಿ ಶಸ್ತಾನಿ ಗಾವಃ ಪೃಥ್ವೀ ಸರಸ್ವತೀ .

ದ್ವೇ ತು ತುಲ್ಯಬಲೇ ಶಸ್ತ್ರೇ ಹ್ಯಧಿಕಾ ಚ ಸರಸ್ವತೀ .. ೪..

ನಿತ್ಯ ಹ್ಯನುಡುಹೋ ಗಾವಚ್ಯತ್ರಂ ವಸ್ತ್ರಮುಪಾನಹೌ .

ದೇಯಾನಿ ಯಾಚಮಾನೇಭ್ಯಃ ಪಾನಮನ್ಮಂ ತಥೈವ ಚ .. ೫..

ಸಂಕಲ್ಪವಿಹಿತೋ ಯೋಽರ್ಥೋ ಬ್ರಾಹ್ಮಣೇಭ್ಯಃ ಪ್ರದೀಯತೇ .

ಅರ್ಥಿಭ್ಯೋಽಪೀಡಿತೇಭ್ಯಶ್ಚ ಮನಸ್ವೀ ತೇನ ಜಾಯತೇ .. ೬..

ಕನಕಂ ಚ ತಿಲಾ ನಾಗಾಃ ಕನ್ಯಾ ದಾಸೀ ಗೃಹಂ ರಥಃ .

ಮಣಯಃ ಕಪಿಲಾ ಗಾವೋ ಮಹಾದಾನಾನಿ ವೈ ದಶ .. ೭..

ಗೃಹೀತ್ವೈತಾನಿ ಸರ್ವಾಣಿ ಬ್ರಾಹ್ಮಣೋ ಜ್ಞಾನವಿತ್ಸದಾ .
 ವದಾನ್ಯಾಂಸ್ತಾರಯೇತ್ಸದ್ಯೋ ಹ್ಯಾತ್ಮಾನಂ ಚ ನ ಸಂಶಯಃ .. ೮..
 ಸುವರ್ಣಂ ಯೇ ಪ್ರಯಚ್ಛಂತಿ ನರಾಃ ಶುದ್ಧೇನ ಚೇತಸಾ .
 ದೇವತಾಸ್ತಂ ಪ್ರಯಚ್ಛಂತಿ ಸಮಂತಾದಿತಿ ಮೇ ಶ್ರುತಂ .. ೯..
 ಅಗ್ನಿಹಿಂ ದೇವತಾಃ ಸರ್ವಾಃ ಸುವರ್ಣಂ ಚ ಹುತಾಶನಃ .
 ತನ್ಮಾತ್ ಸುವರ್ಣಂ ದತ್ತ್ವಾ ಚ ದತ್ತಾಃ ಸ್ಯುಃ ಸರ್ವದೇವತಾಃ .. ೧೦..
 ಪೃಥ್ವೀದಾನಂ ಮಹಾಶ್ರೇಷ್ಠಂ ಸರ್ವಕಾಮಫಲಪ್ರದಂ .
 ಸೌವರ್ಣಂ ಚ ವಿಶೇಷೇಣ ಯತ್ಕೃತಂ ಪೃಥುನಾ ಪುರಾ .. ೧೧..
 ದೀಯಮಾನಾಂ ಪ್ರಪಶ್ಯಂತಿ ಪೃಥ್ವೀಂ ರುಕ್ಮಸಮನ್ವಿತಾಂ .
 ಸರ್ವಪಾಪವಿನಿರ್ಮುಕ್ತಾಸ್ತೇ ಯಾಂತಿ ಪರಮಾಂ ಗತಿಂ .. ೧೨..
 ಅಥಾನೃಚ್ಛ ಪ್ರವಕ್ಷ್ಯಾಮಿ ದಾನಂ ಸರ್ವೋತ್ತಮಂ ಮುನೇ .
 ಕಾಂತಾರಂ ಯನ್ನ ಪಶ್ಯಂತಿ ಯಮಸ್ಯ ಬಹುದುಃಖದಂ .. ೧೩..
 ಕುರ್ಯಾತ್ ಕಾಂತಾರದಾನಂ ಹಿ ವಿಧಿನಾ ಶುದ್ಧಮಾನಸಃ .
 ನ್ಯಾಯಾರ್ಜಿತೇನ ದ್ರವ್ಯೇಣ ವಿತ್ತಶಾಲ್ಯವಿವರ್ಜಿತಃ .. ೧೪..
 ತಿಲಪ್ರಸ್ಥಮಯೀಂ ಕೃತ್ವಾ ಧೇನುಂ ಸರ್ವಗುಣಾನ್ವಿತಾಂ .
 ಧೇನುವತ್ಸಂ ಸುವರ್ಣಂ ಚ ಸುದಿವ್ಯಂ ಸರ್ವಲಕ್ಷಣಂ .. ೧೫..
 ಪದ್ಮಮಷ್ಟದಲಂ ಕೃತ್ವಾ ಕುಂಕುಮಾಕ್ಷಾಕ್ಷತ್ರೈಃ ಶುಭೈಃ .
 ಪೂಜಯೇತ್ತತ್ರ ರುದ್ರಾದೀನ್ಸರ್ವಾದೇವಾನ್ಸುಭಕ್ತಿತಃ .. ೧೬..
 ಏವಂ ಸಂಪೂಜ್ಯ ತಾಂ ದದ್ಯಾದ್ ಬ್ರಾಹ್ಮಣಾಯ ಸ್ವಶಕ್ತಿತಃ .
 ಸರತ್ನಾಂ ಸಹಿರಣ್ಯಾಂ ಚ ಸರ್ವಾಭರಣಭೂಷಿತಾಂ .. ೧೭..
 ತತೋ ನಕ್ತಂ ಸಮಶ್ನೀಯಾದ್ಧೀಪಾನ್ ದದ್ಯಾತ್ಪು ವಿಸ್ತರಾತ್ .
 ಕಾರ್ತಿಕ್ಯಾಮಿತಿ ಕರ್ತವ್ಯಂ ಪೂರ್ಣಮಾಯಾಂ ಪ್ರಯತ್ನತಃ .. ೧೮..
 ಏವಂ ಯಃ ಕುರುತೇ ಸಮ್ಯಗ್ವಿಧಾನೇನ ಸ್ವಶಕ್ತಿತಃ .
 ಯಮಮಾರ್ಗಭಯಂ ಘೋರಂ ನರಕಂ ಚ ನ ಪಶ್ಯತಿ .. ೧೯..
 ಕೃತ್ವಾ ಪಾಪಾನ್ಯಶೇಷಾಣಿ ಸಬಂಧುಃ ಸಸುಹೃಜ್ಜನಃ .
 ದಿವಿ ಸಂಕ್ರೀಡತೇ ವ್ಯಾಸ ಯಾವದಿಂದ್ರಾಶ್ಚತುರ್ದಶ .. ೨೦..
 ವಿಧಿತೋ ಗೋಶ್ಚ ದಾನಂ ವೈ ಸರ್ವೋತ್ತಮಮಿಹ ಸ್ಮೃತಂ .
 ನ ತೇನ ಸದೃಶಂ ವ್ಯಾಸ ಪರಂ ದಾನಂ ಪ್ರಕೀರ್ತಿತಂ .. ೨೧..
 ಪ್ರಯಚ್ಛತೇ ಯಃ ಕಪಿಲಾಂ ಸವತ್ಸಾಂ ಸ್ವರ್ಣಶೃಂಗಿಕಾಂ .
 ಕಾಂಸ್ಯಪಾತ್ರಾಂ ರೌಪ್ಯಖುರಾಂ ಸರ್ವಲಕ್ಷಣಲಕ್ಷಿತಾಂ .. ೨೨..
 ತೈಸ್ತೈರ್ಗುಣೈಃ ಕಾಮದುಘಾ ಭೂತ್ವಾ ಸಾ ಗೌರುಪೈತಿ ತಂ .
 ಪ್ರದಾತಾರಂ ನರಂ ವ್ಯಾಸ ಪರತ್ರೇಹ ಚ ಜನ್ಮನಿ .. ೨೩..

ಯದ್ಯದಿಷ್ಟತಮಂ ಲೋಕೇ ತದಸ್ತಿ ದಯಿತಂ ಗೃಹೇ .
ತತ್ತದ್ ಗುಣವತೇ ದೇಯಂ ತದೇವಾಕ್ಷಯಮಿಚ್ಛತಾ .. ೨೪..
ತುಲಾಪುರುಷದಾನಂ ಹಿ ದಾನಾನಾಂ ದಾನಮುತ್ತಮಂ .
ತುಲಾಸಂರೋಹಣಂ ಕಾರ್ಯಂ ಯದೀಚ್ಛೇಚ್ಛೇಯ ಆತ್ಮನಃ .. ೨೫..
ಯತ್ಕೃತ್ವಾ ಮುಚ್ಯತೇ ಪಾಪೈರ್ವಧಬಂಧಕೃತೋದ್ಭವೈಃ .
ತುಲಾದಾನಂ ಮಹತ್ಪುಣ್ಯಂ ಸರ್ವಪಾಪಕ್ಷಯಂಕರಂ .. ೨೬..
ಕೃತ್ವಾ ಪಾಪಾನ್ಯಶೇಷಾಣಿ ತುಲಾದಾನಂ ಕರೋತಿ ಯಃ .
ಸರ್ವೈಸ್ತು ಪಾತಕೈರ್ಮುಕ್ತಃ ಸ ದಿವಂ ಯಾತ್ಯಸಂಶಯಂ .. ೨೭..
ಪಾಪಂ ಕೃತಂ ಯದ್ಧಿವಸೇ ನಿಶಾಯಾಂ
ದ್ವಿಸಂಧ್ಯಯೋರ್ಮಧ್ಯದಿನೇ ನಿಶಾಂತೇ .
ಕಾಲತ್ರಯೇ ಕಾಯಮನೋವಚೋಭಿಃ
ತುಲಾಪುಮಾನ್ವೈ ತದಪಾಕರೋತಿ .. ೨೮..
ಬಾಲೇನ ವೃದ್ಧೇನ ಮಯಾ ಹಿ ಯೂನಾ
ವಿಜಾನತಾ ಜ್ಞಾನಪರೇಣ ಪಾಪಂ .
ತತ್ಸರ್ವಮೇವಾಶು ಕೃತಂ ಮದೀಯಂ
ತುಲಾಪುಮಾನ್ ವೈ ಹರತು ಸ್ಮರಾರಿಃ .. ೨೯..
ಪಾತ್ರೇ ಪ್ರಯುಕ್ತಂ ದ್ರವಿಣಂ ಮಯಾದ್ಯ
ಪ್ರಮಾಣಪೂರ್ಣಂ ನಿಹಿತಂ ತುಲಾಯಾಂ .
ತೇನೈವ ಸಾರ್ಧಂ ತು ಮಮಾವಶೇಷಂ
ಕೃತಾಕೃತಂ ಯತ್ಸುಕೃತಂ ಸಮೇತು .. ೩೦..
ಸನತ್ಕುಮಾರ ಉವಾಚ .
ಏವಮುಚ್ಚಾರ್ಯ ತಂ ದದ್ಯಾತ್ ದ್ವಿಜೇಭ್ಯಃ ಸರ್ವದಾ ಹಿತಃ .
ನೈಕಸ್ಯಾಪಿ ಪ್ರದಾತವ್ಯಂ ನ ನಿಸ್ತಾರಸ್ತತೋ ಭವೇತ್ .. ೩೧..
ದದಾತ್ಯೇವಂ ತು ಯೋ ವ್ಯಾಸ ತುಲಾಪುರುಷಮುತ್ತಮಂ .
ಹತ್ವಾ ಪಾಪಂ ದಿವ್ಯಂ ತಿಷ್ಠೇದ್ಯಾವದಿಂದ್ರಾಶ್ಚತುರ್ದಶ .. ೩೨..
ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಸಾಮಾನ್ಯದಾನವರ್ಣನಂ
ನಾಮ ಚತುರ್ದಶೋಧ್ಯಾಯಃ .. ೫.೧೪..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..

೫.೧೫. ಪಂಚದಶೋಽಧ್ಯಾಯಃ . ಪಾತಾಲಲೋಕವರ್ಣನಂ .

ವ್ಯಾಸ ಉವಾಚ .

ಯೇನೈಕೇನ ಹಿ ದತ್ತೇನ ಸರ್ವೇಷಾಂ ಪ್ರಾಪ್ಯತೇ ಫಲಂ .

ದಾನಾನಾಂ ತನ್ಮಮಾಖ್ಯಾಹಿ ಮಾನುಷಾಣಾಂ ಹಿತಾರ್ಥತಃ .. ೧..

ಸನತ್ಕುಮಾರ ಉವಾಚ .

ಶೃಣು ಕಾಲೇ ಪ್ರದತ್ತಾದ್ವೈ ಫಲಂ ವಿಂದಂತಿ ಮಾನವಾಃ .

ಏಕಸ್ಮಾದಪಿ ಸರ್ವೇಷಾಂ ದಾನಾನಾಂ ತದ್ವದಾಮಿ ತೇ .. ೨..

ದಾನಾನಾಮುತ್ತಮಂ ದಾನಂ ಬ್ರಹ್ಮಾಂಡಂ ಖಲು ಮಾನವೈಃ .

ದಾತವ್ಯಂ ಮುಕ್ತಿಕಾಮೈಸ್ತು ಸಂಸಾರೋತ್ತಾರಣಾಯ ವೈ .. ೩..

ಬ್ರಹ್ಮಾಂಡೇ ಸಕಲೇ ದತ್ತೇ ಯತ್ಪಲಂ ಲಭತೇ ನರಃ .

ತದೇಕಭಾವಾದಾಪ್ನೋತಿ ಸಪ್ತಲೋಕಾಧಿಪೋ ಭವೇತ್ .. ೪..

ಯಾವಚ್ಚಂದ್ರದಿವಾಕರೌ ನಭಸಿ ವಾ ಯಾವತ್ ಸ್ಥಿರಾ ಮೇದಿನೀ

ತಾವತ್ಸೋಽಪಿ ನರಃ ಸ್ವಬಾಂಧವಯುತಃ ಸ್ವರ್ಗೌಕಸಾಮೋಕಸಿ .

ಸರ್ವೇಷ್ಟೇವ ಮನೋನುಗೇಷು ಕಕುಭಿರ್ಬ್ರಹ್ಮಾಂಡದಃ ಕ್ರೀಡತೇ

ಪಶ್ಚಾದ್ಯಾತಿ ಪದಂ ಸುದುರ್ಲಭತರಂ ದೇವೈರ್ಮುರ್ದೇ ಮಾಧವಂ .. ೫..

ವ್ಯಾಸ ಉವಾಚ .

ಭಗವನ್ ಬ್ರಹ್ಮಿ ಬ್ರಹ್ಮಾಂಡಂ ಯತ್ಪ್ರಮಾಣಂ ಯದಾತ್ಮಕಂ .

ಯದಾಧಾರಂ ಯಥಾಭೂತಂ ಯೇನ ಮೇ ಪ್ರತ್ಯಯೋ ಭವೇತ್ .. ೬..

ಸನತ್ಕುಮಾರ ಉವಾಚ .

ಮುನೇ ಶೃಣು ಪ್ರವಕ್ಷ್ಯಾಮಿ ಯದುತ್ಸೇಧಂ ತು ವಿಸ್ತರಂ .

ಬ್ರಹ್ಮಾಂಡಂ ತತ್ತು ಸಂಕ್ಷೇಪಾಚ್ಛುತ್ವಾ ಪಾಪಾತ್ಪ್ರಮುಚ್ಯತೇ .. ೭..

ಯತ್ತತ್ಕಾರಣಮವ್ಯಕ್ತಂ ವ್ಯಕ್ತಂ ಶಿವಮನಾಮಯಂ .

ತಸ್ಮಾತ್ಸಂಜಾಯತೇ ಬ್ರಹ್ಮಾ ದ್ವಿಧಾಭೂತಾದ್ಧಿ ಕಾಲತಃ .. ೮..

ಬ್ರಹ್ಮಾಂಡಂ ಸೃಜತಿ ಬ್ರಹ್ಮಾ ಚತುರ್ದಶಭವಾತ್ಮಕಂ .

ತದ್ವಚ್ಚಿ ಕ್ರಮತಸ್ತಾತ ಸಮಾಸಾಚ್ಛು ಣು ಯತ್ನತಃ .. ೯..

ಪಾತಾಲಾನಿ ತು ಸಪೈವ ಭುವನಾನಿ ತಥೋರ್ಧ್ವತಃ .

ಉಚ್ಛಾಯೋ ದ್ವಿಗುಣಸ್ತಸ್ಯ ಜಲಮಧ್ಯೇ ಸ್ಥಿತಸ್ಯ ಚ .. ೧೦..

ತಸ್ಯಾಧಾರಃ ಸ್ಥಿತೋ ನಾಗಃ ಸ ಚ ವಿಷ್ಣುಃ ಪ್ರಕೀರ್ತಿತಃ .

ಬ್ರಹ್ಮಣೋ ವಚಸಾಂ ಹೇತೋರ್ಬಿಭರ್ತಿ ಸಕಲಂ ತ್ವಿದಂ .. ೧೧..

ಶೇಷಸ್ಯಾಸ್ಯ ಗುಣಾನ್ ವಕ್ತುಂ ನ ಶಕ್ತಾ ದೇವದಾನವಾಃ .

ಯೋಽನಂತಃ ಪಠ್ಯತೇ ಸಿದ್ಧೈರ್ದೇವರ್ಷಿಗಣಪೂಜಿತಃ .. ೧೨..

ಶಿರಃ ಸಹಸ್ರಯುಕ್ತಃ ಸ ಸರ್ವಾ ವಿದ್ಯೋತಯಂದಿಶಃ .
 ಫಣಾಮಣಿಸಹಸ್ರೇಣ ಸ್ವಸ್ತಿಕಾಮಲಭೂಷಣಃ .. ೧೩..
 ಮದಾಘೂರ್ಣಿತನೇತ್ರೋಽಸೌ ಸಾಗ್ನಿಃ ಶ್ವೇತ ಇವಾಚಲಃ .
 ಸ್ವಗ್ನೀ ಕಿರೀಟೀ ಹ್ಯಾಭಾತಿ ಯಃ ಸದೈವೈಕಕುಂಡಲಃ .. ೧೪..
 ಸಾಭ್ರಗಂಗಾಪ್ರವಾಹೇಣ ಶ್ವೇತಶೈಲೋಪಶೋಭಿತಃ .
 ನೀಲವಾಸಾ ಮದೋದ್ರಿಕ್ತಃ ಕೈಲಾಸಾದ್ರಿರಿವಾಪರಃ .. ೧೫..
 ಲಾಂಗಲಾಸಕ್ತಹಸ್ತಾಗ್ರೋ ಬಿಭ್ರನ್ಮಸಲಮುತ್ತಮಂ .
 ಯೋಽಚ್ಯತೇ ನಾಗಕನ್ಯಾಭಿಃ ಸ್ವರ್ಣವರ್ಣಾಭಿರಾದರಾತ್ .. ೧೬..
 ಸಂಕರ್ಷಣಾತ್ಮಕೋ ರುದ್ರೋ ವಿಷಾನಲಶಿಖೋಜ್ವಲಃ .
 ಕಲ್ಪಾಂತೇ ನಿಷ್ಯಮಂತೇ ಯದ್ವಕ್ತ್ರೇಭ್ಯೋಽಗ್ನಿಶಿಖಾ ಮುಹುಃ .
 ದಗ್ಧ್ವಾ ಜಗತ್ತಯಂ ಶಾಂತಾ ಭವಂತೀತ್ಯನುಶುಶ್ರುಮಃ .. ೧೭..
 ಆಸ್ತೇ ಪಾತಾಲಮೂಲಸ್ಥಃ ಸಶೇಷಃ ಕ್ಷಿತಿಮಂಡಲಂ .
 ಬಿಭ್ರತ್ಸ ಪೃಷ್ಠೇ ಭೂತೇಶಃ ಶೇಷೋಽಶೇಷಗುಣಾರ್ಚಿತಃ .. ೧೮..
 ತಸ್ಯ ವೀರ್ಯಪ್ರಭಾವಶ್ಚ ಸಾಕಾಂಕ್ಷೈಸ್ತ್ರಿದಶೈರಪಿ .
 ನ ಹಿ ವರ್ಣಯಿತುಂ ಶಕ್ಯಃ ಸ್ವರೂಪಂ ಜ್ಞಾತುಮೇವ ವಾ .. ೧೯..
 ಆಸ್ತೇ ಕುಸುಮಮಾಲೇವ ಫಣಾಮಣಿಶಿಖಾರುಣಾ .
 ಯಸ್ಯೈಷಾ ಸಕಲಾ ಪೃಥ್ವೀ ಕಸ್ತದ್ವೀರ್ಯಂ ವದಿಷ್ಯತಿ .. ೨೦..
 ಯದಾ ವಿಜೃಂಭತೇಽನಂತೋ ಮದಾಘೂರ್ಣಿತಲೋಚನಃ .
 ತದಾ ಚಲತಿ ಭೂರೇಷಾ ಸಾದ್ರಿತೋಯಾಧಿಕಾನನಾ .. ೨೧..
 ದಶಸಾಹಸ್ರಮೇಕೈಕಂ ಪಾತಾಲಂ ಮುನಿಸತ್ತಮ .
 ಅತಲಂ ವಿತಲಂ ಚೈವ ಸುತಲಂ ಚ ರಸಾತಲಂ .. ೨೨..
 ತಲಂ ತಲಾತಲಂ ಚಾಗ್ನ್ಯಂ ಪಾತಾಲಂ ಸಪ್ತಮಂ ಮತಂ .
 ಭೂಮೇರಧಃ ಸಪ್ತಲೋಕಾ ಇಮೇ ಜ್ಞೇಯಾ ವಿಚಕ್ಷಣೈಃ .. ೨೩..
 ಉಚ್ಛ್ರಾಯೋ ದ್ವಿಗುಣಶ್ಚೈಷಾಂ ಸರ್ವೇಷಾಂ ರತ್ನಭೂಮಯಃ .
 ರತ್ನವಂತೋಽಥ ಪ್ರಾಸಾದಾ ಭೂಮಯೋ ಹೇಮಸಂಭವಾಃ .. ೨೪..
 ತೇಷು ದಾನವದೈತೇಯಾ ನಾಗಾನಾಂ ಜಾತಯಸ್ತಥಾ .
 ನಿವಸಂತಿ ಮಹಾನಾಗಾ ರಾಕ್ಷಸಾ ದೈತ್ಯಸಂಭವಾಃ .. ೨೫..
 ಪ್ರಾಹ ಸ್ವರ್ಗಸದೋಮಧ್ಯೇ ಪಾತಾಲಾನೀತಿ ನಾರದಃ .
 ಸ್ವಲೋಕಾದತಿ ರಮ್ಯಾಣಿ ತೇಭ್ಯೋಽಸಾವಾಗತೋ ದಿವಿ .. ೨೬..
 ನಾನಾಭೂಷಣಭೂಷಾಶ್ಚ ಮಣಯೋ ಯತ್ರ ಸುಪ್ರಭಾಃ .
 ಆಹ್ಲಾದಕಾರಿಣಃ ಶುಭ್ರಾಃ ಪಾತಾಲಂ ಕೇನ ತತ್ಸಮಂ .. ೨೭..

ಪಾತಾಲೇ ಕಸ್ಯ ನ ಪ್ರೀತಿರಿತಶ್ಚೇತಶ್ಚ ಶೋಭಿತೇ .
 ದೇತ್ಯದಾನವಕನ್ಯಾಭಿವಿಮುಕ್ತಸ್ಯಾಭಿಜಾಯತೇ .. ೨೮..
 ದಿವಾರ್ಕರಶ್ಮಯೋ ಯತ್ರ ನ ಭವಂತಿ ವಿಧೋನಿಶಿ .
 ನ ಶೀತಮಾತಪೋ ಯತ್ರ ಮಣಿತೇಜೋಽತ್ರ ಕೇವಲಂ .. ೨೯..
 ಭಕ್ಷ್ಯಭೋಜ್ಯಾನ್ನಪಾನಾನಿ ಭುಜ್ಯಂತೇ ಮುದಿತೈರ್ಭೃಶಂ .
 ಯತ್ರ ನ ಜ್ಞಾಯತೇ ಕಾಲೋ ಗತೋಽಪಿ ಮುನಿಸತ್ತಮ .. ೩೦..
 ಪುಂಸ್ಕೋಕಿಲರುತಂ ಯತ್ರ ಪದ್ಮಾನಿ ಕಮಲಾಕರಾಃ .
 ನದ್ಯಃ ಸರಾಂಸಿ ರಮ್ಯಾಣಿ ಮನೋಜ್ಞಾನ್ಯಂಬರಾಣಿ ಚ .. ೩೧..
 ಭೂಷಣಾನ್ಯತಿಶುಭ್ರಾಣಿ ಗಂಧಾಡ್ಯಂ ಚಾನುಲೇಪನಂ .
 ವೀಣಾವೇಣುಮೃದಂಗಾನಾಂ ಸ್ವನಾ ಗೇಯಾನಿ ಚ ದ್ವಿಜ .. ೩೨..
 ದೈತ್ಯೋರಗೈಶ್ಚ ಭುಜ್ಯಂತೇ ಪಾತಾಲೇ ವೈ ಸುಖಾನಿ ಚ .
 ತಪಸಾ ಸಮವಾಪ್ನೋತಿ ದಾನವೈಃ ಸಿದ್ಧಮಾನವೈಃ .. ೩೩..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಬ್ರಹ್ಮಾಂಡಕಥನೇ
 ಪಾತಾಲಲೋಕವರ್ಣನಂ ನಾಮ ಪಂಚದಶೋಽಧ್ಯಾಯಃ .. ೫.೧೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೧೬. ಷೋಡಶೋಽಧ್ಯಾಯಃ . ನರಕೋದ್ಧಾರವರ್ಣನಂ .

ಸನತ್ಕುಮಾರ ಉವಾಚ .
 ತೇಷಾಂ ಮೂರ್ಧೋಪರಿಷ್ಠಾದ್ವೈ ನರಕಾಂಸ್ತಾನ್ ಶ್ರುಣುಷ್ವ ಚ .
 ಮತ್ತೋ ಮುನಿವರಶ್ರೇಷ್ಠ ಪಚ್ಯಂತೇ ಯತ್ರ ಪಾಪಿನಃ .. ೧..
 ರೌರವಃ ಶೂಕರೋ ರೋಧಸ್ತಾಲೋ ವಿವಸನಸ್ತಥಾ .
 ಮಹಾಜ್ವಾಲಸ್ತಪ್ತಕುಂಭೋ ಲವಣೋಽಪಿ ವಿಲೋಹಿತಃ .. ೨..
 ವೈತರಣೀ ಪೂಯವಹಾ ಕೃಮಿಶಃ ಕೃಮಿಭೋಜನಃ .
 ಅಸಿಪತ್ರವನಂ ಘೋರಂ ಲಾಲಾಭಕ್ಷಶ್ಚ ದಾರುಣಃ .. ೩..
 ತಥಾ ಪೂಯವಹಃ ಪ್ರಾಯೋ ವನ್ನಿಜ್ವಾಲೋ ಹ್ಯಧಃಶಿರಾಃ .
 ಸಂದಂಶಃ ಕಾಲಸೂತ್ರಶ್ಚ ತಮಶ್ಚಾವೀಚಿರೋಧನಃ .. ೪..
 ಶ್ವಭೋಜನೋಽಥ ರುಷ್ಣಶ್ಚ ಮಹಾರೌರವಶಾಲ್ಮಲೀ .
 ಇತ್ಯಾದ್ಯಾ ಬಹವಸ್ತತ್ರ ನರಕಾ ದುಃಖದಾಯಕಾಃ .. ೫..
 ಪಚ್ಯಂತೇ ತೇಷು ಪುರುಷಾಃ ಪಾಪಕರ್ಮರತಾಸ್ತು ಯೇ .

ಕ್ರಮಾದ್ವಕ್ಷ್ಯೇ ತು ತಾನ್ ವ್ಯಾಸ ಸಾವಧಾನತಯಾ ಶೃಣು .. ೬..
 ಕೂಟಸಾಕ್ಷ್ಯಂ ತು ಯೋ ವಕ್ತಿ ವಿನಾ ವಿಪ್ರಾನ್ ಸುರಾಂಶ್ಚ ಗಾಃ .
 ಸದಾನೃತಂ ವದೇದ್ಯಸ್ತು ಸ ನರೋ ಯಾತಿ ರೌರವಂ .. ೭..
 ಭ್ರೂಣಹಾ ಸ್ವರ್ಣಹರ್ತಾ ಚ ಗೋರೋಧೀ ವಿಶ್ವಘಾತಕಃ .
 ಸುರಾಪೋ ಬ್ರಹ್ಮಹಂತಾ ಚ ಪರದ್ರವ್ಯಾಪಹಾರಕಃ .. ೮..
 ಯಸ್ತತ್ಸಂಗೀ ಸ ವೈ ಯಾತಿ ಮೃತೋ ವ್ಯಾಸ ಗುರೋರ್ವಧಾತ್ .
 ತಪ್ತಕುಂಭೇ ಸ್ವಸುರ್ಮಾತುಗೋಶ್ಚೈವ ದುಹಿತುಸ್ತಥಾ .. ೯..
 ಸಾಧ್ಯಾ ವಿಕ್ರಯಕೃಚ್ಛಾಥ ವಾರ್ಧಕೀ ಕೇಶವಿಕ್ರಯೀ .
 ತಪ್ತಲೋಹೇಷು ಪಚ್ಯಂತೇ ಯಶ್ಚ ಭಕ್ತಂ ಪರಿತ್ಯಜೇತ್ .. ೧೦..
 ಅವಮಂತಾ ಗುರೂಣಾಂ ಯಃ ಪಶ್ಚಾದ್ಭೋಕ್ತಾ ನರಾಧಮಃ .
 ದೇವದೂಷಯಿತಾ ಚೈವ ದೇವವಿಕ್ರಯಿಕಶ್ಚ ಯಃ .. ೧೧..
 ಅಗಮ್ಯಗಾಮೀ ಯಶ್ಚಾಂತೇ ಯಾತಿ ಸಪ್ತಬಲಂ ದ್ವಿಜ .
 ಚಾರೋ ಗೋಘ್ನೋ ಹಿ ಪತಿತೋ ಮರ್ಯಾದಾದೂಷಕಸ್ತಥಾ .. ೧೨..
 ದೇವದ್ವಿಜಪಿತೃದ್ವೇಷ್ವಾ ರತ್ನದೂಷಯಿತಾ ಚ ಯಃ .
 ಸ ಯಾತಿ ಕೃಮಿಭಕ್ಷಂ ವೈ ಕೃಮೀನತ್ತಿ ದುರಿಷ್ಟಿಕೃತ್ .. ೧೩..
 ಪಿತೃದೇವಸುರಾನ್ ಯಸ್ತು ಪರ್ಯಶ್ನಾತಿ ನರಾಧಮಃ .
 ಲಾಲಾಭಕ್ಷಂ ಸ ಯಾತ್ಯಜ್ಞೋ ಯಃ ಶಾಸ್ತ್ರಕೂಟಕೃನ್ನರಃ .. ೧೪..
 ಯಶ್ಚಾಂತೈಜೇನ ಸಂಸೇವ್ಯೋ ಹ್ಯಸದ್ಗ್ರಾಹೀ ತು ಯೋ ದ್ವಿಜಃ .
 ಅಯಾಜ್ಯಯಾಜಕಶ್ಚೈವ ತಥೈವಾಭಕ್ಷ್ಯಭಕ್ಷಕಃ .. ೧೫..
 ರುಧಿರೌಘೇ ಪತಂತೈತೇ ಸೋಮವಿಕ್ರಯಿಣಶ್ಚ ಯೇ .
 ಮಧುಹಾ ಗ್ರಾಮಹಾ ಯಾತಿ ಕ್ರೂರಾಂ ವೈತರಣೀಂ ನದೀಂ .. ೧೬..
 ನವಯೌವನಮತ್ತಾಶ್ಚ ಮರ್ಯಾದಾಭೇದಿನಶ್ಚ ಯೇ .
 ತೇ ಕೃಮ್ಯಂ ಯಾಂತ್ಯಶೌಚಾಶ್ಚ ಕುಲಟಾಜೀವಿನಶ್ಚ ಯೇ .. ೧೭..
 ಅಸಿಪತ್ರವನಂ ಯಾತಿ ವೃಕ್ಷಚ್ಛೇದೀ ವೃಥೈವ ಯಃ .
 ಕ್ಷುರಭ್ರಕಾ ಮೃಗವ್ಯಾಧಾ ವಹ್ನಿಜ್ವಾಲೇ ಪತಂತಿ ತೇ .. ೧೮..
 ಭ್ರಷ್ಟಾಚಾರೋ ಹಿ ಯೋ ವಿಪ್ರಃ ಕ್ಷತ್ರಿಯೋ ವೈಶ್ಯ ಏವ ಚ .
 ಯಾತ್ಯಂತೇ ದ್ವಿಜ ತತ್ತ್ವೈವ ಯಃ ಶ್ವಪಾಕೇಷು ವಹ್ನಿದಃ .. ೧೯..
 ವ್ರತಸ್ಯ ಲೋಪಕಾ ಯೇ ಚ ಸ್ವಾಶ್ರಮಾದ್ವಿಚ್ಯುತಾಶ್ಚ ಯೇ .
 ಸಂದಂಶಯಾತನಾಮಧ್ಯೇ ಪತಂತಿ ಭೃಶದಾರುಣೇ .. ೨೦..
 ವೀರ್ಯಂ ಸ್ವಪ್ನೇಷು ಸ್ಕಂದೇಯುರ್ಯೇ ನರಾ ಬ್ರಹ್ಮಚಾರಿಣಃ .
 ಪುತ್ರಾ ನಾಧ್ಯಾಪಿತಾ ಯೈಶ್ಚ ತೇ ಪತಂತಿ ಶ್ವಭೋಜನೇ .. ೨೧..

ಏತೇ ಚಾನ್ಯೇ ಚ ನರಕಾಃ ಶತಶೋಽಥ ಸಹಸ್ರಶಃ .
 ಯೇಷು ದುಷ್ಕೃತಕರ್ಮಾಣಃ ಪಚ್ಯಂತೇ ಯಾತನಾಗತಾಃ .. ೨೨..
 ತಥೈವ ಪಾಪಾನ್ಯೇತಾನಿ ತಥಾನ್ಯಾನಿ ಸಹಸ್ರಶಃ .
 ಭುಜ್ಯಂತೇ ಯಾನಿ ಪುರುಷೈರ್ನರಕಾಂತರಗೋಚರೈಃ .. ೨೩..
 ವರ್ಣಾಶ್ರಮವಿರುದ್ಧಂ ಚ ಕರ್ಮ ಕುರ್ವಂತಿ ಯೇ ನರಾಃ .
 ಕರ್ಮಣಾ ಮನಸಾ ವಾಚಾ ನಿರಯೇ ತು ಪತಂತಿ ತೇ .. ೨೪..
 ಅಧಃಶಿರೋಭಿದ್ಧೃಶ್ಯಂತೇ ನಾರಕಾ ದಿವಿ ದೈವತೈಃ .
 ದೇವಾನಧೋಮುಖಾನ್ ಸರ್ವಾನಧಃ ಪಶ್ಯಂತಿ ನಾರಕಾಃ .. ೨೫..
 ಸ್ಥಾವರಾಃ ಕೃಮಯೋಽಬ್ಜಾಶ್ಚ ಪಕ್ಷಿಣಃ ಪಶವೋ ನರಾಃ .
 ಧಾರ್ಮಿಕಾಸ್ತ್ರಿದಶಾಸ್ತದ್ವನ್ಮೋಕ್ಷಿಣಶ್ಚ ಯಥಾಕ್ರಮಂ .. ೨೬..
 ಯಾವಂತೋ ಜಂತವಃ ಸ್ವರ್ಗೇ ತಾವಂತೋ ನರಕೌಕಸಃ .
 ಪಾಪಕೃತ್ಯಾತಿ ನರಕಂ ಪ್ರಾಯಶ್ಚಿತ್ತಪರಾಙ್ಮುಖಃ .. ೨೭..
 ಗುರೂಣಿ ಗುರುಭಿಶ್ಚೈವ ಲಘೂನಿ ಲಘುಭಿಸ್ತಥಾ .
 ಪ್ರಾಯಶ್ಚಿತ್ತಾನಿ ಕಾಲೇಯ ಮನುಃ ಸ್ವಾಯಂಭುವೋಽಬ್ರವೀತ್ .. ೨೮..
 ಯಾನಿ ತೇಷಾಮಶೇಷಾಣಾಂ ಕರ್ಮಾಣ್ಯುಕ್ತಾನಿ ತೇಷು ವೈ .
 ಪ್ರಾಯಶ್ಚಿತ್ತಮಶೇಷೇಣ ಹರಾನುಸ್ಮರಣಂ ಪರಂ .. ೨೯..
 ಪ್ರಾಯಶ್ಚಿತ್ತಂ ತು ತಸ್ಯೈಕಂ ಯಸ್ಯ ಪುಂಸಃ ಪ್ರಜಾಯತೇ .
 ಕೃತೇ ಪಾಪೇನುತಾಪೋಽಪಿ ಶಿವಸಂಸ್ಮರಣಂ ಪರಂ .. ೩೦..
 ಮಾಹೇಶ್ವರಮವಾಪ್ನೋತಿ ಮಧ್ಯಾಹ್ನಾದಿಷು ಸಂಸ್ಮರನ್ .
 ಪ್ರಾತರ್ನಿಶಿ ಚ ಸಂಧ್ಯಾಯಾಂ ಕ್ಷೀಣಪಾಪೋ ಭವೇನ್ನರಃ .. ೩೧..
 ಮುಕ್ತಿಂ ಪ್ರಯಾತಿ ಸ್ವರ್ಗಂ ವಾ ಸಮಸ್ತಕ್ಷೇಶಸಂಕ್ಷಯಂ .
 ಶಿವಸ್ಯ ಸ್ಮರಣಾದೇವ ತಸ್ಯ ಶಂಭೋರುಮಾಪತೇಃ .. ೩೨..
 ಪಾಪಂತರಾಯೋ ವಿಪ್ರೇಂದ್ರ ಜಪಹೋಮಾರ್ಚನಾದಿ ಚ .
 ಭವತ್ಯೇವ ನ ಕುತ್ರಾಪಿ ತೈಲೋಕ್ಯೇ ಮುನಿಸತ್ತಮಂ .. ೩೩..
 ಮಹೇಶ್ವರೇ ಮತಿಯಸ್ಯ ಜಪಹೋಮಾರ್ಚನಾದಿಷು .
 ಯತ್ಪುಣ್ಯಂ ತತ್ಕೃತಂ ತೇನ ದೇವೇಂದ್ರತ್ವಾದಿಕಂ ಫಲಂ .. ೩೪..
 ಪುಮಾನ್ ನರಕಂ ಯಾತಿ ಯಃ ಸ್ಮರೇದ್ ಭಕ್ತಿತೋ ಮುನೇ .
 ಅಹರ್ನಿಶಂ ಶಿವಂ ತಸ್ಮಾತ್ ಸ ಕ್ಷೀಣಾಶೇಷಪಾತಕಃ .. ೩೫..
 ನರಕಸ್ವರ್ಗಸಂಜ್ಞೇ ವೈ ಪಾಪಪುಣ್ಯೇ ದ್ವಿಜೋತ್ತಮ .
 ಯಯೋಸ್ತ್ವೇಕಂ ತು ದುಃಖಾಯಾನ್ಯತ್ಪುಖಾಯೋದ್ಭವಾಯ ಚ .. ೩೬..
 ತದೇವ ಪ್ರೀತಯೇ ಭೂತ್ವಾ ಪುನರ್ದುಃಖಾಯ ಜಾಯತೇ .

ತತ್ಸಾಧ್ವುಃಖಾತ್ಮಕಂ ನಾಸ್ತಿ ನ ಚ ಕಿಂಚಿತ್ಸುಖಾತ್ಮಕಂ .. ೩೭..
ಮನಸಃ ಪರಿಣಾಮೋಽಯಂ ಸುಖದುಃಖೋಪಲಕ್ಷಣಃ .
ಜ್ಞಾನಮೇವ ಪರಂ ಬ್ರಹ್ಮ ಜ್ಞಾನಂ ತತ್ತ್ವಾಯ ಕಲ್ಪತೇ .. ೩೮..
ಜ್ಞಾನಾತ್ಮಕಮಿದಂ ವಿಶ್ವಂ ಸಕಲಂ ಸಚರಾಚರಂ .
ಪರವಿಜ್ಞಾನತಃ ಕಿಂಚಿತ್ ವಿದ್ಯತೇ ನ ಪರಂ ಮುನೇ .. ೩೯..
ಏವಮೇತನ್ಮಯಾಖ್ಯಾತಂ ಸರ್ವಂ ನರಕಮಂಡಲಂ .
ಅತ ಊರ್ಧ್ವಂ ಪ್ರವಕ್ಷ್ಯಾಮಿ ಸಾಂಪ್ರತಂ ಮಂಡಲಂ ಭುವಃ .. ೪೦..
ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಬ್ರಹ್ಮಾಂಡವರ್ಣನೇ
ನರಕೋದ್ಧಾರವರ್ಣನಂ ನಾಮ ಷೋಡಶೋಧ್ಯಾಯಃ .. ೫.೧೬..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..

೫.೧೭. ಸಪ್ತದಶೋಧ್ಯಾಯಃ . ಜಂಬೂದ್ವೀಪವರ್ಷವರ್ಣನಂ .

ಸನತ್ಕುಮಾರ ಉವಾಚ .
ಪಾರಾಶರ್ಯ ಸುಸಂಕ್ಷೇಪಾಚ್ಛೃಣು ತ್ವಂ ವದತೋ ಮಮ .
ಮಂಡಲಂ ಚ ಭುವಃ ಸಮ್ಯಕ್ ಸಪ್ತದ್ವೀಪಾದಿಸಂಯುತಂ .. ೧..
ಜಂಬೂಃ ಪ್ಲಕ್ಷಃ ಶಾಲ್ಮಲಿಶ್ಚ ಕುಶಃ ಕ್ರಿಂಚಿಶ್ಚ ಶಾಕಕಃ .
ಪುಷ್ಕರಃ ಸಪ್ತಮಃ ಸರ್ವೇ ಸಮುದ್ರೈಃ ಸಪ್ತಭಿರ್ವೃತಾಃ .. ೨..
ಲವಣೇಕ್ಷುರಸೌ ಸರ್ಪಿದರ್ಧಿದುಗ್ಧಜಲಾಶಯಾಃ .
ಜಂಬುದ್ವೀಪಃ ಸಮಸ್ತಾನಾಮೇತೇಷಾಂ ಮಧ್ಯತಃ ಸ್ಥಿತಃ .. ೩..
ತಸ್ಯಾಪಿ ಮೇರುಃ ಕಾಲೇಯ ಮಧ್ಯೇ ಕನಕಪರ್ವತಃ .
ಪ್ರವಿಷ್ಟಃ ಷೋಡಶಾಧಸ್ತಾದ್ಯೋಜನೈಸ್ತಸ್ಯ ಚೋಚ್ಚಯಃ .. ೪..
ಚತುರಶೀತಿಮಾನೈಸ್ತೈರ್ದ್ವಾರ್ತಿಂಶನ್ಮೂರ್ಧ್ನಿ ವಿಸ್ತೃತಃ .
ಭೂಮಿಪೃಷ್ಠಸ್ಥಲೋಽಯಂ ವಿಸ್ತರಸ್ತಸ್ಯ ಸರ್ವತಃ .. ೫..
ಮೂಲೇ ಷೋಡಶಸಾಹಸ್ತ್ರ ಕರ್ಣಿಕಾಕಾರಸಂಸ್ಥಿತಃ .
ಹಿಮವಾನ್ ಹೇಮಕೂಟಶ್ಚ ನಿಷಧಶ್ಚಾಸ್ಯ ದಕ್ಷಿಣೇ .. ೬..
ನೀಲಃ ಶ್ವೇತಶ್ಚ ಶೃಂಗೀ ಚ ಉತ್ತರೇ ವರ್ಷಪರ್ವತಾಃ .
ದಶಸಾಹಸ್ರಿಕಾ ಹ್ಯೇತೇ ರತ್ನವಂತೋಽರುಣಪ್ರಭಾಃ .. ೭..
ಸಹಸ್ರಯೋಜನೋತ್ಸೇಧಾಸ್ತಾವದ್ವಿಸ್ತಾರಿಣಶ್ಚ ತೇ .
ಭಾರತಂ ಪ್ರಥಮಂ ವರ್ಷಂ ತತಃ ಕಿಂಪುರುಷಂ ಸ್ಮೃತಂ .. ೮..

ಹರಿವರ್ಷಂ ತತೋಽನ್ಯದ್ವೈ ಮೇರೋರ್ದಕ್ಷಿಣತೋ ಮುನೇ .
ರಮ್ಯಕಂ ಚೋತ್ತರೇ ಪಾರ್ಶ್ವೇ ತಸ್ಯಾಂಶೇ ತು ಹಿರಣ್ಮಯಂ .. ೯..
ಉತ್ತರೇ ಕುರವಶ್ಚೈವ ಯಥಾ ವೈ ಭಾರತಂ ತಥಾ .
ನವಸಾಹಸ್ರಮೇಕೈಕಮೇತೇಷಾಂ ಮುನಿಸತ್ತಮ .. ೧೦..
ಇಲಾವೃತಂ ತು ತನ್ಮಧ್ಯೇ ತನ್ಮಧ್ಯೇ ಮೇರುರುಚ್ಚಿತ್ರಃ .
ಮೇರೋಶ್ಚತುರ್ದಿಶಂ ತತ್ರ ನವಸಾಹಸ್ರಮುಚ್ಚಿತ್ರಂ .. ೧೧..
ಇಲಾವೃತಮೃಷಿಶ್ರೇಷ್ಠ ಚತ್ವಾರಶ್ಚಾತ್ರ ಪರ್ವತಾಃ .
ವಿಷ್ಕಂಭಾ ರಚಿತಾ ಮೇರೋರ್ಯೋಜಿತಾಃ ಪುನರುಚ್ಚಿತ್ರಾಃ .. ೧೨..
ಪೂರ್ವೇ ಹಿ ಮಂದರೋ ನಾಮ ದಕ್ಷಿಣೇ ಗಂಧಮಾದನಃ .
ವಿಪುಲಃ ಪಶ್ಚಿಮೇ ಭಾಗೇ ಸುಪಾರ್ಶ್ವಶ್ಲೋತ್ತರೇ ಸ್ಥಿತಃ .. ೧೩..
ಕದಂಬೋ ಜಂಬುವೃಕ್ಷಶ್ಚ ಪಿಪ್ಪಲೋ ವಟ ಏವ ಚ .
ಏಕಾದಶಶತಾಯಾಮಾಃ ಪಾದಪಾ ಗಿರಿಕೇತವಃ .. ೧೪..
ಜಂಬೂದ್ವೀಪಸ್ಯ ನಾಮ್ನೋ ವೈ ಹೇತುಂ ಶೃಣು ಮಹಾಮುನೇ .
ವಿರಾಜಂತೇ ಮಹಾವೃಕ್ಷಾಸ್ತತ್ತ್ವ ಭಾವಂ ವದಾಮಿ ತೇ .. ೧೫..
ಮಹಾಗಜಪ್ರಮಾಣಾನಿ ಜಂಬ್ವಾಸ್ತಸ್ಯಾಃ ಫಲಾನಿ ಚ .
ಪತಂತಿ ಭೂಭೃತಃ ಪೃಷ್ಠೇ ಶೀರ್ಯಮಾಣಾನಿ ಸರ್ವತಃ .. ೧೬..
ರಸೇನ ತೇಷಾಂ ವಿಖ್ಯಾತಾ ತತ್ರ ಜಂಬೂನದೀತಿ ವೈ .
ಪರಿತೋ ವರ್ತತೇ ತತ್ರ ಪೀಯತೇ ತನ್ನಿವಾಸಿಭಿಃ .. ೧೭..
ನ ಸ್ವೇದೋ ನ ಚ ದೌರ್ಗಂಧ್ಯಂ ನ ಜರಾ ಚೇಂದ್ರಿಯಗ್ರಹಃ .
ತಸ್ಯಾಸ್ತಟೇ ಸ್ಥಿತಾನಾಂ ತು ಜನಾನಾಂ ತನ್ನ ಜಾಯತೇ .. ೧೮..
ತೀರಮೃತ್ನಾಂ ಚ ಸಂಪ್ರಾಪ್ಯ ಸುಖವಾಯುವಿಶೋಷಿತಾಂ .
ಜಾಂಬೂನದಾಖ್ಯಂ ಭವತಿ ಸುವರ್ಣಂ ಸಿದ್ಧಭೂಷಣಂ .. ೧೯..
ಭದ್ರಾಶ್ವಂ ಪೂರ್ವತೋ ಮೇರೋಃ ಕೇತುಮಾಲಂ ಚ ಪಶ್ಚಿಮೇ .
ವರ್ಷೇ ದ್ವೇ ತು ಮುನಿಶ್ರೇಷ್ಠ ತಯೋರ್ಮಧ್ಯ ಇಲಾವೃತಂ .. ೨೦..
ವನಂ ಚೈತ್ರರಥಂ ಪೂರ್ವೇ ದಕ್ಷಿಣೇ ಗಂಧಮಾದನಃ .
ವಿಭ್ರಾಜಂ ಪಶ್ಚಿಮೇ ತದ್ವದುತ್ತರೇ ನಂದನಂ ಸ್ಮೃತಂ .. ೨೧..
ಅರುಣೋದಂ ಮಹಾಭದ್ರಂ ಶೀತೋದಂ ಮಾನಸಂ ಸ್ಮೃತಂ .
ಸರಾಂಸ್ಯೇತಾನಿ ಚತ್ವಾರಿ ದೇವಭೋಗ್ಯಾನಿ ಸರ್ವಶಃ .. ೨೨..
ಶೀತಾಂಜನಃ ಕುರುಂಗಳಶ್ಚ ಕುರರೋ ಮಾಲ್ಯವಾಂಸ್ತಥಾ .
ಏಕೈಕಪ್ರಮುಖಾ ಮೇರೋಃ ಪೂರ್ವತಃ ಕೇಸರಾಚಲಾಃ .. ೨೩..
ತ್ರಿಕೂಟಃ ಶಿಶಿರಶ್ಚೈವ ಪತಂಗೋ ರುಚಕಸ್ತಥಾ .

ನಿಷಧಃ ಕಪಿಲಾದ್ಯಾಶ್ಚ ದಕ್ಷಿಣೇ ಕೇಸರಾಚಲಾಃ .. ೨೪..
 ಸಿನೀವಾಸಃ ಕುಸುಂಭಶ್ಚ ಕಪಿಲೋ ನಾರದಸ್ತಥಾ .
 ನಾಗಾದಯಶ್ಚ ಗಿರಯಃ ಪಶ್ಚಿಮೇ ಕೇಸರಾಚಲಾಃ .. ೨೫..
 ಶಂಖಚೂಡೋಽಥ ಋಷಭೋ ಹಂಸೋ ನಾಮ ಮಹೀಧರಃ .
 ಕಾಲಂಜರಾದ್ಯಾಶ್ಚ ತಥಾ ಉತ್ತರೇ ಕೇಸರಾಚಲಾಃ .. ೨೬..
 ಮೇರೋರುಪರಿ ಮಧ್ಯೇ ಹಿ ಶಾತಕೌಂಭಂ ವಿಧೇಃ ಪುರಂ .
 ಚತುರ್ದಶಹಸ್ತ್ರಾಣಿ ಯೋಜನಾನಿ ಚ ಸಂಖ್ಯಯಾ .. ೨೭..
 ಅಷ್ಟಾನಾಂ ಲೋಕಪಾಲಾನಾಂ ಪರಿತಸ್ತದನುಕ್ರಮಾತ್ .
 ಯಥಾದಿಶಂ ಯಥಾರೂಪಂ ಪುರೋಽಷ್ಟಾವುಪಕಲ್ಪಿತಾಃ .. ೨೮..
 ತಸ್ಯಾಂ ಚ ಬ್ರಹ್ಮಣಃ ಪುರ್ಯಾಂ ಪ್ಲಾವಯಿತ್ವೇಂದುಮಂಡಲಂ .
 ವಿಷ್ಣುಪಾದವಿನಿಷ್ಕ್ರಾಂತಾ ಗಂಗಾ ಪತತಿ ವೈ ನದೀ .. ೨೯..
 ಸೀತಾ ಚಾಲಕನಂದಾ ಚ ಚಕ್ಷುರ್ಭದ್ರಾ ಚ ವೈ ಕ್ರಮಾತ್ .
 ಸಾ ತತ್ರ ಪತಿತಾ ದಿಕ್ಷು ಚತುರ್ಧಾ ಪ್ರತ್ಯಪದ್ಯತ .. ೩೦..
 ಸೀತಾ ಪೂರ್ವೇಣ ಶೈಲಂ ಹಿ ನಂದಾ ಚೈವ ತು ದಕ್ಷಿಣೇ .
 ಸಾ ಚಕ್ಷುಃ ಪಶ್ಚಿಮೇ ಚೈವ ಭದ್ರಾ ಚೋತ್ತರತೋ ವ್ರಜೇತ್ .. ೩೧..
 ಗಿರೀನತೀತ್ಯ ಸಕಲಾಂಶ್ಚತುರ್ದಿಕ್ಷು ಮಹಾಂಬುಧಿಂ .
 ಸಾ ಯಯೌ ಪ್ರಯತಾ ಭೂತಾ ಗಂಗಾ ತ್ರಿಪಥಗಾಮಿನೀ .. ೩೨..
 ಸುನೀಲನಿಷಧೌ ಯೌ ತೌ ಮಾಲ್ಯವದ್ಗಂಧಮಾದನೌ .
 ತೇಷಾಂ ಮಧ್ಯಗತೋ ಮೇರುಃ ಕರ್ಣಿಕಾಕಾರಸಂಸ್ಥಿತಃ .. ೩೩..
 ಭಾರತಃ ಕೇತುಮಾಲಶ್ಚ ಭದ್ರಾಶ್ಚಃ ಕುರವಸ್ತಥಾ .
 ಪತ್ರಾಣಿ ಲೋಕಪದ್ಮಸ್ಯ ಮರ್ಯಾದಾಲೋಕಪರ್ವತಾಃ .. ೩೪..
 ಜಠರಂ ದೇವಕೂಟಶ್ಚ ಆಯಾಮೇ ದಕ್ಷಿಣೋತ್ತರೇ .
 ಗಂಧಮಾದನಕೈಲಾಸೌ ಪೂರ್ವಪಶ್ಚಿಮತೋ ಗತೌ .. ೩೫..
 ಪೂರ್ವಪಶ್ಚಿಮತೋ ಮೇರೋರ್ನಿಷಧೋ ನೀಲಪರ್ವತಃ .
 ದಕ್ಷಿಣೋತ್ತರಮಾಯಾತೌ ಕರ್ಣಿಕಾಂತವ್ಯವಸ್ಥಿತೌ .. ೩೬..
 ಜಠರಾದ್ಯಾಃ ಸ್ಥಿತಾ ಮೇರೋರ್ಯೇಷಾಂ ದ್ವೌ ದ್ವೌ ವ್ಯವಸ್ಥಿತೌ .
 ಕೇಸರಾಃ ಪರ್ವತಾ ಏತೇ ಶ್ವೇತಾದ್ಯಾಃ ಸುಮನೋರಮಾಃ .. ೩೭..
 ಶೈಲಾನಾಮಂತರೇ ದ್ರೋಣ್ಯಾಃ ಸಿದ್ಧಚಾರಣಸೇವಿತಾಃ .
 ಸುರಮ್ಯಾಣಿ ತಥಾ ತಾಸು ಕಾನನಾನಿ ಪುರಾಣಿ ಚ .. ೩೮..
 ಸರ್ವೇಷಾಂ ಚೈವ ದೇವಾನಾಂ ಯಕ್ಷಗಂಧರ್ವರಕ್ಷಸಾಂ .
 ಕ್ರೀಡಂತಿ ದೇವದೈತೇಯಾಃ ಶೈಲಪ್ರಾಯೇಷ್ವಹರ್ನಿಶಂ .. ೩೯..
 ಧರ್ಮಿಣಾಮಾಲಯಾ ಹ್ಯೇತೇ ಭೌಮಾಃ ಸ್ವರ್ಗಾಃ ಪ್ರಕೀರ್ತಿತಾಃ .

ನ ತೇಷು ಪಾಪಕರ್ತಾರೋ ಯಾಂತಿ ಪಶ್ಯಂತಿ ಕುತ್ರಚಿತ್ .. ೪೦..
ಯಾನಿ ಕಿಂಪುರುಷಾದೀನಿ ವರ್ಷಾಣ್ಯಷ್ಟೈ ಮಹಾಮುನೇ .
ನ ತೇಷು ಶೋಕೋ ನಾಪತ್ಯೋ ನೋದ್ವೇಗಃ ಕ್ಷುದ್ಧಯಾದಿಕಂ .. ೪೧..
ಸ್ವಸ್ಥಾಃ ಪ್ರಜಾ ನಿರಾತಂಕಾಃ ಸರ್ವದುಃಖವಿವರ್ಜಿತಾಃ .
ದಶದ್ವಾದಶವರ್ಷಾಣಾಂ ಸಹಸ್ರಾಣಿ ಸ್ಥಿರಾಯುಷಃ .. ೪೨..
ಕೃತತ್ರೇತಾದಿಕಾಶ್ಚೈವ ಭೌಮಾನ್ಯಂಭಾಂಸಿ ಸರ್ವತಃ .
ನ ತೇಷು ವರ್ಷತೇ ದೇವಸ್ತೇಷು ಸ್ಥಾನೇಷು ಕಲ್ಪನಾ .. ೪೩..
ಸಪ್ತಸ್ತೇತೇಷು ನದ್ಯಶ್ಚ ಸುಜಾತಾಃ ಸ್ವರ್ಣವಾಲುಕಾಃ .
ಶತಶಃ ಸಂತಿ ಕ್ಷುದ್ರಾಶ್ಚ ತಾಸು ಕ್ರೀಡೇಚ್ಛುಭೋ ಜನಃ .. ೪೪..
ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಬ್ರಹ್ಮಾಂಡಕಥನೇ
ಜಂಬೂದ್ವೀಪವರ್ಷವರ್ಣನಂ ನಾಮ ಸಪ್ತದಶೋಽಧ್ಯಾಯಃ .. ೫೧.೧೨..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..

೫೧.೧೮. ಅಷ್ಟಾದಶೋಽಧ್ಯಾಯಃ . ಸಪ್ತದ್ವೀಪವರ್ಣನಂ .

ಸನತ್ಕುಮಾರ ಉವಾಚ .
ವಕ್ಷ್ಯೇಽಹಂ ಭಾರತಂ ವರ್ಷಂ ಹಿಮಾದ್ರೇಶ್ಚೈವ ದಕ್ಷಿಣೇ .
ಉತ್ತರೇ ತು ಸಮುದ್ರಸ್ಯ ಭಾರತೀ ಯತ್ರ ಸಂಸೃತಿಃ .. ೧..
ನವಯೋಜನಸಾಹಸ್ರೋ ವಿನ್ತಾರೋಽಸ್ಯ ಮಹಾಮುನೇ .
ಸ್ವರ್ಗಾಪವರ್ಗಯೋಃ ಕರ್ಮಭೂಮಿರೇಷಾ ಸ್ಮ ತಾ ಬುದ್ಧಿಃ .. ೨..
ಅತಃ ಸಂಪ್ರಾಪ್ಯತೇ ಪುಂಭಿಃ ಸ್ವರ್ಗೋ ನರಕ ಏವ ಚ .
ಭಾರತಸ್ಯಾಪಿ ವರ್ಷಸ್ಯ ನವ ಭೇದಾನ್ ಬ್ರವೀಮಿ ತೇ .. ೩..
ಇಂದ್ರದ್ಯುಮ್ನಃ ಕನೇರುಶ್ಚ ತಾಮ್ರವರ್ಣೋ ಗಭಸ್ತಿಮಾನ್ .
ನಾಗದ್ವೀಪಸ್ತಥಾ ಸೌಮ್ಯೋ ಗಂಧರ್ವಸ್ತ್ವ ಥ ವಾರುಣಃ .. ೪..
ಅಯಂ ತು ನವಮಸ್ತೇಷಾಂ ದ್ವೀಪಃ ಸಾಗರಸಂಭೃತಃ .
ಯೋಜನಾನಾಂ ಸಹಸ್ರಂ ತು ದ್ವೀಪೋಽಯಂ ದಕ್ಷಿಣೋತ್ತರಃ .. ೫..
ಪೂರ್ವೇ ಕಿರಾತಾ ಯಸ್ಯ ಸ್ಯುರ್ದಕ್ಷಿಣೇ ಯವನಾಃ ಸ್ಥಿತಾಃ .
ಪಶ್ಚಿಮೇ ಚ ತಥಾ ಜ್ಞೇಯಾ ಉತ್ತರೇ ಹಿ ತಪಸ್ವಿನಃ .. ೬..
ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾ ಮಧ್ಯೇ ಶೂದ್ರಾಶ್ಚ ಭೂಯಶಃ .
ಇಜ್ಯಾಯುದ್ಧಪಣಾಸೇವಾ ವರ್ತಯಂತೋ ವ್ಯವಸ್ಥಿತಾಃ .. ೭..

ಮಹೇಂದ್ರೋ ಮಲಯಃ ಸಹ್ಯಃ ಸುದಾಮಾ ಚಕ್ಷುಪರ್ವತಃ .
ವಿಂಧ್ಯಶ್ಚ ಪಾರಿಯಾತ್ರಶ್ಚ ಸಪ್ತಾತ್ರ ಕುಲಪರ್ವತಾಃ .. ೮..
ವೇದಸ್ಮೃತಿಪುರಾಣಾದ್ಯಾಃ ಪಾರಿಯಾತ್ರೋದ್ಭವಾ ಮುನೇ .
ಸರ್ವಪಾಪಹರಾ ಜ್ಞೇಯಾ ದರ್ಶನಾತ್ಪ್ವ ಶರ್ವನಾದಪಿ .. ೯..
ನರ್ಮದಾ ಸುರಸಾದ್ಯಾಶ್ಚ ಸಪ್ತಾನ್ಯಾಶ್ಚ ಸಹಸ್ರಶಃ .
ವಿಂಧ್ಯೋದ್ಭವಾ ಮಹಾನದ್ಯಃ ಸರ್ವಪಾಪಹರಾಃ ಶುಭಾಃ .. ೧೦..
ಗೋದಾವರೀಭೀಮರಥೀತಾಪೀಪ್ರಮುಖನಿಮ್ಮಗಾಃ .
ಗಿರೇರ್ವಿನಿರ್ಗತಾ ಋಕ್ಷಾತ್ಪದ್ಯಃ ಪಾಪಭಯಾಪಹಾಃ .. ೧೧..
ಸಹ್ಯಪಾದೋದ್ಭವಾ ನದ್ಯಃ ಕೃಷ್ಣಾವೇಣ್ಯಾದಿಕಾಸ್ತಥಾ .
ಕೃತಮಾಲಾತಾಮ್ರಪರ್ಣೀಪ್ರಮುಖಾ ಮಲಯೋದ್ಭವಾಃ .. ೧೨..
ತ್ರಿಯಾಮಾ ಚರ್ಷಿಕುಲ್ಯಾದ್ಯಾ ಮಹೇಂದ್ರಪ್ರಭವಾಃ ಸ್ಮೃತಾಃ .
ಋಷಿಕುಲ್ಯಾ ಕುಮಾರ್ಯಾದ್ಯಾಃ ಶುಕ್ತಿಮತ್ಪಾದಸಂಭವಾಃ .. ೧೩..
ನಾನಾಜನಪದಾಸ್ತೇಷು ಮಂಡಲೇಷು ವಸಂತಿ ವೈ .
ಆಸಾಂ ಪಿಬಂತಿ ಪಾನೀಯಂ ಸರಃಸು ವಿವಿಧೇಷು ಚ .. ೧೪..
ಚತ್ವಾರಿ ಭಾರತೇ ವರ್ಷೇ ಯುಗಾನ್ಯಾಸನ್ ಮಹಾಮುನೇ .
ಕೃತಾದೀನಿ ನ ಚಾನ್ಯೇಷು ದ್ವೀಪೇಷು ಪ್ರಭವಂತಿ ಹಿ .. ೧೫..
ದಾನಾನಿ ಚಾತ್ರ ದೀಯಂತೇ ಸುಕೃತೈಶ್ಚಾತ್ರ ಯಾಜ್ಞಿಕೈಃ .
ತಪಸ್ತಪಂತಿ ಯತಯಃ ಪರಲೋಕಾರ್ಥಮಾದರಾತ್ .. ೧೬..
ಯತೋ ಹಿ ಕರ್ಮಭೂರೇಷಾ ಜಂಬೂದ್ವೀಪೇ ಮಹಾಮುನೇ .
ಅತ್ರಾಪಿ ಭಾರತಂ ಶ್ರೇಷ್ಠಮತೋಽನ್ಯಾ ಭೋಗಭೂಮಯಃ .. ೧೭..
ಕದಾಚಿಲ್ಲಭತೇ ಮರ್ತ್ಯಃ ಸಹಸ್ರೈರ್ಮುನಿಸತ್ತಮ .
ಅತ್ರ ಜನ್ಮಸಹಸ್ರಾಣಾಂ ಮಾನುಷ್ಯಂ ಪುಣ್ಯಸಂಚಯೈಃ .. ೧೮..
ಸ್ವರ್ಗಾಪವರ್ಗಾಸ್ವದಮಾರ್ಗಭೂತೇ
ಧನ್ಯಾಸ್ತು ತೇ ಭಾರತಭೂಮಿಭಾಗೇ .
ಗಾಯಂತಿ ದೇವಾಃ ಕಿಲ ಗೀತಕಾನಿ
ಭವಂತಿ ಭೂಯಃ ಪುರುಷಾಃ ಸುರಾಸ್ತೇ .. ೧೯..
ವಿಹೃತ್ಯ ಶಂಭೋಃ ಪರಮಾತ್ಮರೂಪೇ .
ಫಲಾನಿ ಸರ್ವಾಣಿ ತು ಕರ್ಮಜಾನಿ
ಯಾಸ್ಯಾಮ್ಯಹಂ ತತ್ತನುತಾಂ ಹಿ ತಸ್ಯ .. ೨೦..
ಆಪ್ಸ್ಯಂತಿ ಧನ್ಯಾಃ ಖಲು ತೇ ಮನುಷ್ಯಾಃ
ಸುಖೈರ್ಯುತಾಃ ಕರ್ಮಣಿ ಸನ್ನಿವಿಷ್ಟಾಃ .
ಜನುರ್ಹಿ ಯೇಷಾಂ ಖಲು ಭಾರತೇಽಸ್ತಿ

ತೇ ಸ್ವರ್ಗಮೋಕ್ಷೋಭಯಲಾಭವಂತಃ .. ೨೧..
 ಲಕ್ಷಯೋಜನವಿಸ್ತಾರಃ ಸಮಸ್ತಪರಿಮಂಡಲಃ .
 ಜಂಬುದ್ವೀಪೋ ಮಯಾ ಖ್ಯಾತಃ ಕ್ಷಾರೋದಧಿಸುಸಂವೃತಃ .. ೨೨..
 ಸಂವೇಷ್ಯ ಕ್ಷಾರಮುದಧಿಂ ಶತಸಾಹಸ್ರಸಮ್ಮಿತಂ .
 ತತೋ ಹಿ ದ್ವಿಗುಣೋ ಬ್ರಹ್ಮನ್ ಪ್ಲಕ್ಷದ್ವೀಪಃ ಪ್ರಕೀರ್ತಿತಃ .. ೨೩..
 ಗೋಮಂತಶ್ಚೈವ ಚಂದ್ರಶ್ಚ ನಾರದೋ ದರ್ದುರಸ್ತಥಾ .
 ಸೋಮಕಃ ಸುಮನಾಃ ಶೈಲೋ ವೈಭ್ರಾಜಶ್ಚೈವ ಸತ್ತಮಃ .. ೨೪..
 ವರ್ಷಾಚಲೇಷು ರಮ್ಯೇಷು ಸಹಿತಾಃ ಸತತಂ ಪ್ರಜಾಃ .
 ವಸಂತಿ ದೇವಗಂಧರ್ವಾ ವರ್ಷೇಷ್ಟೇತೇಷು ನಿತ್ಯಶಃ .. ೨೫..
 ನಾಧಯೋ ವ್ಯಾಧಯೋ ವಾಪಿ ಜನಾನಾಂ ತತ್ರ ಕುತ್ರಚಿತ್ .
 ದಶ ವರ್ಷಸಹಸ್ರಾಣಿ ತತ್ರ ಜೀವಂತಿ ಮಾನವಾಃ .. ೨೬..
 ಅನುತಪ್ತಾ ಶಿಖೀ ಚೈವ ಪಾಪಘ್ನೀ ತ್ರಿದಿವಾ ಕೃಪಾ .
 ಅಮೃತಾ ಸುಕೃತಾ ಚೈವ ಸಪೈವಾತ್ರ ಚ ನಿಮ್ಮಗಾಃ .. ೨೭..
 ಕ್ಷುದ್ರನದ್ಯಸ್ತಥಾ ಶೈಲಾಸ್ತತ್ರ ಸಂತಿ ಸಹಸ್ರಶಃ .
 ತಾಃ ಪಿಬಂತಿ ಸುಸಂಹೃಷ್ಟಾ ನದೀರ್ಜನಪದಾಸ್ತು ತೇ .. ೨೮..
 ನ ತತ್ರಾಪಿ ಯುಗಾವಸ್ಥಾ ಯಥಾ ಸ್ಥಾನೇಷು ಸಪ್ತಸು .
 ತ್ರೇತಾಯುಗಸಮಃ ಕಾಲಃ ಸರ್ವದೈವ ಮಹಾಮುನೇ .. ೨೯..
 ವಿಪ್ರಕ್ಷತ್ರಿಯವೈಶ್ಯಾಸ್ತೇ ಶೂದ್ರಾಶ್ಚ ಮುನಿಸತ್ತಮ .
 ಕಲ್ಪವೃಕ್ಷಸಮಾನಸ್ತು ತನ್ಮಧ್ಯೇ ಸುಮಹಾತರುಃ .. ೩೦..
 ಪ್ಲಕ್ಷಸ್ತನ್ನಾಮಸಂಜ್ಞೋ ವೈ ಪ್ಲಕ್ಷದ್ವೀಪೋ ದ್ವಿಜೋತ್ತಮ .
 ಇಜ್ಯತೇ ತತ್ರ ಭಗವಾನ್ ಶಂಕರೋ ಲೋಕಶಂಕರಃ .. ೩೧..
 ಹರಿಶ್ಚ ಭಗವಾನ್ ಬ್ರಹ್ಮಾ ಯಂತ್ರೈರ್ಮಂತ್ರೈಶ್ಚ ವೈದಿಕೈಃ .
 ಸಂಕ್ಷೇಪೇಣ ತಥಾ ಭೂಯಃ ಶಾಲ್ಮಲಿಂ ತ್ವಂ ನಿಶಾಮಯ .. ೩೨..
 ಸಪ್ತವರ್ಷಾಣಿ ತತ್ರೈವ ತೇಷಾಂ ನಾಮಾನಿ ಮೇ ಶೃಣು .
 ಶ್ಲೇತೋಽಥ ಹರಿತಶ್ಚೈವ ಜೀಮೂತೋ ರೋಹಿತಸ್ತಥಾ .. ೩೩..
 ವೈಕಲೋ ಮಾನಸಶ್ಚೈವ ಸುಪ್ರಭಃ ಸಪ್ತಮೋ ಮುನೇ .
 ಶಾಲ್ಮಲೇನ ತು ವೃಕ್ಷೇಣ ದ್ವೀಪಃ ಶಾಲ್ಮಲಿಸಂಜ್ಞಕಃ .. ೩೪..
 ದ್ವಿಗುಣೇನ ಸಮುದ್ರೇಣ ಸತತಂ ಸಂವೃತಃ ಸ್ಥಿತಃ .
 ವರ್ಷಾಭಿವ್ಯಂಜಕಾ ನದ್ಯಸ್ತಾಸಾಂ ನಾಮಾನಿ ಮೇ ಶೃಣು .. ೩೫..
 ಶುಕ್ಲಾ ರಕ್ತಾ ಹಿರಣ್ಯಾ ಚ ಚಂದ್ರಾ ಶುಭ್ರಾ ವಿಮೋಚನಾ .
 ನಿವೃತ್ತಿಃ ಸಪ್ತಮೀ ತಾಸಾಂ ಪುಣ್ಯತೋಯಾಃ ಸುಶೀತಲಾಃ .. ೩೬..

ಸಪ್ತೈವ ತಾನಿ ವರ್ಷಾಣಿ ಚತುರ್ವರ್ಷೈರ್ಯುತಾನಿ ಚ .
 ಭಗವಂತಂ ಸದಾ ಶಂಭುಂ ಯಜಂತೇ ವಿವಿಧೈರ್ಮುಖೈಃ .. ೩೭..
 ದೇವಾನಾಂ ತತ್ರ ಸಾನ್ನಿಧ್ಯಮತೀವ ಸುಮನೋರಮೇ .
 ಏಷ ದ್ವೀಪಃ ಸಮುದ್ರೇಣ ಸುರೋದೇನ ಸಮಾವೃತಃ .. ೩೮..
 ದ್ವಿಗುಣೇನ ಕುಶದ್ವೀಪಃ ಸಮಂತಾದ್ ಬಾಹ್ಯತಃ ಸ್ಥಿತಃ .
 ವಸಂತಿ ತತ್ರ ದೈತೇಯಾ ಮನುಜೈಃ ಸಹ ದಾನವಾಃ .. ೩೯..
 ತಥೈವ ದೇವಗಂಧರ್ವಾ ಯಕ್ಷಾಃ ಕಿಂಪುರುಷಾದಯಃ .
 ವರ್ಣಾಸ್ತತ್ತ್ಯೈವ ಚತ್ವಾರೋ ನಿಜಾನುಷ್ಠಾನತತ್ಪರಾಃ .. ೪೦..
 ತತ್ತ್ಯೈವ ಚ ಕುಶದ್ವೀಪೇ ಬ್ರಹ್ಮಾಣಂ ಚ ಜನಾರ್ದನಂ .
 ಯಜಂತಿ ಚ ತಥೇಶಾನಂ ಸರ್ವಕಾಮಫಲಪ್ರದಂ .. ೪೧..
 ಕುಶೇಶಯೋ ಹರಿಶ್ಚೈವ ದ್ಯುತಿಮಾನ್ ಪುಷ್ಪವಾಂಸ್ತಥಾ .
 ಮಣಿದ್ರುಮೋ ಹೇಮಶೈಲಃ ಸಪ್ತಮೋ ಮಂದರಾಚಲಃ .. ೪೨..
 ನದ್ಯಶ್ಚ ಸಪ್ತ ತಾಸಾಂ ತು ನಾಮಾನಿ ಶೃಣು ತತ್ತ್ವತಃ .
 ಧೂತಪಾಪಾ ಶಿವಾ ಚೈವ ಪವಿತ್ರಾ ಸಮ್ಮಿತಿಸ್ತಥಾ .. ೪೩..
 ವಿದ್ಯಾ ದಂಭಾ ಮಹೀ ಚಾನ್ಯಾ ಸರ್ವಪಾಪಹರಾಸ್ತ್ವಿಮಾಃ .
 ಅನ್ಯಾಃ ಸಹಸ್ರಶಃ ಸಂತಿ ಶುಭಾಪೋ ಹೇಮವಾಲುಕಾಃ .. ೪೪..
 ಕುಶದ್ವೀಪೇ ಕುಶಸ್ತಂಬೋ ಘೃತೋದೇನ ಸಮಾವೃತಃ .
 ಕ್ರೌಂಚದ್ವೀಪೋ ಮಹಾಭಾಗ ಶ್ರೂಯತಾಂ ಚಾಪರೋ ಮಹಾನ್ .. ೪೫..
 ದ್ವಿಗುಣೇನ ಸಮುದ್ರೇಣ ದಧಿಮಂಡೇನ ಚಾವೃತಃ .
 ವರ್ಷಾಚಲಾ ಮಹಾಬುದ್ಧೇ ತೇಷಾಂ ನಾಮಾನಿ ಮೇ ಶೃಣು .. ೪೬..
 ಕ್ರೌಂಚಶ್ಚ ವಾಮನಶ್ಚೈವ ತೃತೀಯಶ್ಚಾಂಧಕಾರಕಃ .
 ದಿವಾವೃತಿರ್ಮನಶ್ಚೈವ ಪುಂಡರೀಕಶ್ಚ ದುಂದುಭಿಃ .. ೪೭..
 ನಿವಸಂತಿ ನಿರಾತಂಕಾ ವರ್ಷಶೈಲೇಷು ತೇಷು ವೈ .
 ಸರ್ವಸೌವರ್ಣರಮ್ಯೇಷು ಸುಹೃದ್ಧೇವಗಣೈಃ ಪ್ರಜಾಃ .. ೪೮..
 ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾಃ ಶೂದ್ರಾಶ್ಚಾನುಕ್ರಮೋದಿತಾಃ .
 ಸಂತಿ ತತ್ರ ಮಹಾನದ್ಯಃ ಸಪ್ತಾನ್ಯಾಸ್ತು ಸಹಸ್ರಶಃ .. ೪೯..
 ಗೌರೀ ಕುಮುದ್ವತೀ ಚೈವ ಸಂಧ್ಯಾ ರಾತ್ರಿರ್ಮನೋಜವಾ .
 ಶಾಂತಿಶ್ಚ ಪುಂಡರೀಕಾ ಚ ಯಾಃ ಪಿಬಂತಿ ಪಯಃ ಶುಭಂ .. ೫೦..
 ಭಗವಾನ್ ಪೂಜ್ಯತೇ ತತ್ರ ಯೋಗರುದ್ರಸ್ವರೂಪವಾನ್ .
 ದಧಿಮಂಡೋದಕಶ್ಚಾಪಿ ಶಾಕದ್ವೀಪೇನ ಸಂವೃತಃ .. ೫೧..
 ದ್ವಿಗುಣೇನಾದ್ರಯಃ ಸಪ್ತ ತೇಷಾಂ ನಾಮಾನಿ ಮೇ ಶೃಣು .

ಪೂರ್ವೇ ತತ್ರೋದಯಗಿರಿರ್ಜಲಧಾರಃ ಪರೇ ಯತಃ .. ೫೨..
 ಪುಷ್ಪತೋಽಸ್ತಗಿರಿಶ್ಚೈವ ಹ್ಯವಿಕೇಶಶ್ಚ ಕೇಸರೀ .
 ಶಾಕಸ್ತತ್ರ ಮಹಾವೃಕ್ಷಃ ಸಿದ್ಧಗಂಧರ್ವನೇವಿತಃ .. ೫೩..
 ತತ್ರ ಪುಣ್ಯಾ ಜನಪದಾಶ್ಚಾತುರ್ವರ್ಣ್ಯಸಮನ್ವಿತಾಃ .
 ನದ್ಯಶ್ಚಾತ್ರ ಮಹಾಪುಣ್ಯಾಃ ಸರ್ವಪಾಪಭಯಾಪಹಾಃ .. ೫೪..
 ಸುಕುಮಾರೀ ಕುಮಾರೀ ಚ ನಲಿನೀ ವೇಣುಕಾ ತಥಾ .
 ಇಕ್ಷುಶ್ಚ ರೇಣುಕಾ ಚೈವ ಗಭಸ್ತಿಃ ಸಪ್ತಮೀ ತಥಾ .. ೫೫..
 ಅನ್ಯಾಃ ಸಹಸ್ರಶಸ್ತತ್ರ ಕ್ಷುದ್ರನದ್ಯೋ ಮಹಾಮುನೇ .
 ಮಹೀಧರಾಸ್ತಥಾ ಸಂತಿ ಶತಶೋಽಥ ಸಹಸ್ರಶಃ .. ೫೬..
 ಧರ್ಮಹಾನಿರ್ನ ತೇಷ್ವಸ್ತಿ ಸ್ವರ್ಗಾದಾಗತ್ಯ ಮಾನವಾಃ .
 ವರ್ಷೇಷು ತೇಷು ಪೃಥಿವೀಂ ವಿಹರಂತಿ ಪರಸ್ಪರಂ .. ೫೭..
 ಶಾಕದ್ವೀಪೇ ತು ವೈ ಸೂರ್ಯಃ ಪ್ರೀತ್ಯಾ ಜನಪದೈಃ ಸದಾ .
 ಯಥೋಕ್ತೈರಿಜ್ಯತೇ ಸಮ್ಯಕ್ಕರ್ಮಭಿನಿಯತಾತ್ಮಭಿಃ .. ೫೮..
 ಕ್ಷೀರೋದೇನಾವೃತಃ ಸೋಽಪಿ ದ್ವಿಗುಣೇನ ಸಮಂತತಃ .
 ಕ್ಷೀರಾಭಿಃ ಸರ್ವತೋ ವ್ಯಾಸ ಪುಷ್ಕರಾಖ್ಯೇನ ಸಂವೃತಃ .. ೫೯..
 ದ್ವಿಗುಣೇನ ಮಹಾವರ್ಷಸ್ತತ್ರ ಖ್ಯಾತೋಽತ್ರ ಮಾನಸಃ .
 ಯೋಜನಾನಾಂ ಸಹಸ್ರಾಣಿ ಊರ್ಧ್ವಂ ಪಂಚಾಶದುಚ್ಚೈತಃ .. ೬೦..
 ತಾನಿ ಚೈವ ತು ಲಕ್ಷಾಣಿ ಸರ್ವತೋ ವಲಯಾಕೃತಿಃ .
 ಪುಷ್ಕರದ್ವೀಪವಲಯಂ ಮಧ್ಯೇನ ವಿಭಜನ್ನಿವ .. ೬೧..
 ತೇನೈವ ವಲಯಾಕಾರಾ ದ್ವೀಪವರ್ಷಸಮಾಕೃತಿಃ .
 ದಶವರ್ಷಸಹಸ್ರಾಣಿ ತತ್ರ ಜೀವಂತಿ ಮಾನವಾಃ .. ೬೨..
 ನಿರಾಮಯಾ ವೀತಶೋಕಾ ರಾಗದ್ವೇಷವಿವರ್ಜಿತಾಃ .
 ಅಧರ್ಮೋ ನ ಮತಸ್ತೇಷಾಂ ನ ಬಂಧವಧಕೌ ಮುನೇ .. ೬೩..
 ಸತ್ಯಾನ್ಯತೇ ನ ತಸ್ಯಾಸ್ತಾಂ ಸದೈವ ವಸತಿಃ ಸದಾ .
 ತುಲ್ಯವೇಷಾಸ್ತು ಮನುಜಾ ಹೇಮವರ್ಣೈಕರೂಪಿಣಾಃ .. ೬೪..
 ವರ್ಷಶ್ಚಾಯಂ ತು ಕಾಲೇಯ ಭೌಮಃ ಸ್ವರ್ಗೋಪಮೋಪಮಃ .
 ಸರ್ವಸ್ಯ ಸುಖದಃ ಕಾಲೋ ಜರಾರೋಗವಿವರ್ಜಿತಃ .. ೬೫..
 ಪುಷ್ಕರೇ ಧಾತಕೀಖಂಡೇ ಮಹಾವೀತೇ ಮಹಾಮುನೇ .
 ನ್ಯಗ್ರೋಧಂ ಪುಷ್ಕರದ್ವೀಪೇ ಬ್ರಹ್ಮಣಃ ಸ್ಥಾನಮುತ್ತಮಂ .. ೬೬..
 ತಸ್ಮಿನ್ನಿವಸತೇ ಬ್ರಹ್ಮಾ ಪೂಜ್ಯಮಾನಃ ಸುರಾಸುರೈಃ .
 ಸ್ವಾದೂದಕೇನಾಂಬುಧಿನಾ ಪುಷ್ಕರಃ ಪರಿವೇಷ್ಟಿತಃ .. ೬೭..
 ಏವಂ ದ್ವೀಪಾಃ ಸಮುದ್ರೈಸ್ತು ಸಪ್ತ ಸಪ್ತಭಿರಾವೃತಾಃ .

ದ್ವೀಪಾಶ್ಚೈವ ಸಮುದ್ರಾಶ್ಚ ಸಮಾನಾ ದ್ವಿಗುಣೈಃ ಪರೈಃ .. ೬೮..
 ಉಕ್ತಾತಿರಿಕ್ತತಾ ತೇಷಾಂ ಸಮುದ್ರೇಷು ಸಮಾನಿ ವೈ .
 ಪಯಾಂಸಿ ಸರ್ವದಾಲ್ಪತ್ವಂ ಜಾಯಂತೇ ನ ಕದಾಚನ .. ೬೯..
 ಸ್ಥಾಲೀಸ್ಥಮಗ್ನಿಸಂಯೋಗಾದಧಃಸ್ಥಂ ಮುನಿಸತ್ತಮ .
 ತಥೇಂದುವೃದ್ಧೌ ಸಲಿಲಮೂರ್ಧ್ವಗಂ ಭವತಿ ಧ್ರುವಂ .. ೭೦..
 ಉದಯಾಸ್ತಮನೇ ತ್ವಿಂದೋರ್ವರ್ಧಂತ್ಯಾಪೋ ಹ್ರಸಂತಿ ಚ .
 ಅತೋ ನ್ಯೂನಾತಿರಿಕ್ತಾಶ್ಚ ಪಕ್ಷಯೋಃ ಶುಕ್ಲಕೃಷ್ಣಯೋಃ .. ೭೧..
 ಅಪಾಂ ವೃದ್ಧಿಕ್ಷಯೌ ದೃಷ್ಟ್ವಾ ಶತಶಸ್ತು ದಶೋತ್ತರಂ .
 ಸಮುದ್ರಾಣಾಂ ಮುನಿಶ್ರೇಷ್ಠ ಸರ್ವೇಷಾಂ ಕಥಿತಂ ತವ .. ೭೨..
 ಭೋಜನಂ ಪುಷ್ಕರದ್ವೀಪೇ ಪ್ರಜಾಃ ಸರ್ವಾಃ ಸದೈವ ಹಿ .
 ಖಂಡಸ್ಯ ಕುರ್ವತೇ ವಿಪ್ರ ತತ್ರ ಸ್ವಯಮುಪಸ್ಥಿತಂ .. ೭೩..
 ಸ್ವಾದೂದಕಸ್ಯ ಪುರತೋ ನಾಸ್ತಿ ಲೋಕಸ್ಯ ಸಂಸ್ಥಿತಿಃ .
 ಸೌವರ್ಣೇ ದ್ವಿಗುಣಾ ಭೂಮಿಃ ಸರ್ವಜಂತುವಿವರ್ಜಿತಾ .. ೭೪..
 ಲೋಕಾಲೋಕಸ್ತತಃ ಶೈಲಃ ಸಹಸ್ರಾಣ್ಯಚಲೋ ಹಿ ಸಃ .
 ಉಚ್ಛ್ರಯೇಣ ಹಿ ತಾವಂತಿ ಯೋಜನಾಯುತವಿಸ್ತುತಃ .. ೭೫..
 ತಮಶ್ಚಾಂಡಕಟಾಹೇನ ಸೇಯಮುವೀ ಮಹಾಮುನೇ .
 ಪಂಚಾಶತ್ಕೋಟಿವಿಸ್ತಾರಾ ಸದ್ವೀಪಾ ಸಮಹೀಧರಾ .. ೭೬..
 ಆಧಾರಭೂತಾ ಸರ್ವೇಷಾಂ ಸರ್ವಭೂತಗುಣಾಧಿಕಾ .
 ಸೇಯಂ ಧಾತ್ರೀ ಚ ಕಾಲೇಯ ಸರ್ವೇಷಾಂ ಜಗತಾಮಿಲಾ .. ೭೭..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಬ್ರಹ್ಮಾಂಡಕಥನೇ
 ಸಪ್ತದ್ವೀಪವರ್ಣನಂ ನಾಮಾಷ್ಟಾದಶೋಽಧ್ಯಾಯಃ .. ೫.೧೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೧೯. ಏಕೋನವಿಶೋಽಧ್ಯಾಯಃ . ಲೋಕವರ್ಣನಂ .

ಸನತ್ಕುಮಾರ ಉವಾಚ .
 ರವಿಚಂದ್ರಮಸೋರ್ಯಾವನ್ಮಯೂಖಾ ಭಾಸಯಂತಿ ಹಿ .
 ತಾವತ್ಪ್ರಮಾಣಾ ಪೃಥಿವೀ ಭೂಲೋಕಃ ಸ ತು ಗೀಯತೇ .. ೧..
 ಭೂಮೇರ್ಯೋಜನಲಕ್ಷೇ ತು ಸಂಸ್ಥಿತಂ ರವಿಮಂಡಲಂ .
 ಯೋಜನಾನಾಂ ಸಹಸ್ರಾಣಿ ಸದೈವ ಪರಿಸಂಖ್ಯಯಾ .. ೨..

ಶಶಿನಸ್ತು ಪ್ರಮಾಣಾಯ ಜಗತಃ ಪರಿಚಕ್ಷತೇ .
 ರವೇರೂರ್ಧ್ವಂ ಶಶೀ ತಸ್ಥೌ ಲಕ್ಷಯೋಜನಸಂಖ್ಯಯಾ .. ೩..
 ಗ್ರಹಾಣಾಂ ಮಂಡಲಂ ಕೃತ್ವಾ ವಿಧೋರುಪರಿ ಸಂಸ್ಥಿತಂ .
 ಸನಕ್ಷತ್ರಂ ಸಹಸ್ರಾಣಿ ದಶೈವ ಪರಿತೋಪರಿ .. ೪..
 ಬುಧಸ್ತಸ್ಮಾದಥೋ ಕಾವ್ಯಸ್ತಸ್ಮಾದ್ಭಾಮಸ್ಯ ಮಂಡಲಂ .
 ಬೃಹಸ್ಪತಿಸ್ತದೂರ್ಧ್ವಂ ತು ತಸ್ಯೋಪರಿ ಶನೈಶ್ಚರಃ .. ೫..
 ಸಪ್ತರ್ಷಿಮಂಡಲಂ ತಸ್ಮಾಲ್ಲಕ್ಷ್ಮಣೈಕೇನ ಸಂಸ್ಥಿತಂ .
 ಋಷಿಭ್ಯಸ್ತು ಸಹಸ್ರಾಣಾಂ ಶತಾದೂರ್ಧ್ವಂ ಧ್ರುವಃ ಸ್ಥಿತಃ .. ೬..
 ಮೇಥೀಭೂತಃ ಸ ಯಸ್ತಸ್ಯ ಜ್ಯೋತಿಶ್ಚಕ್ರಸ್ಯ ವೈ ಧ್ರುವಃ .
 ಭೂರ್ಭುವಃ ಸ್ವರಿತಿ ಜ್ಞೇಯಂ ಭುವ ಊರ್ಧ್ವಂ ಧ್ರುವಾದವಾಕ್ .. ೭..
 ಏಕಯೋಜನಕೋಟಿಸ್ತು ಯತ್ರ ತೇ ಕಲ್ಪವಾಸಿನಃ .
 ಧ್ರುವಾದೂರ್ಧ್ವಂ ಮಹರ್ಲೋಕಃ ಸಪ್ತೈತೇ ಬ್ರಹ್ಮಣಃ ಸುತಾಃ .. ೮..
 ಸನಕಶ್ಚ ಸನಂದಶ್ಚ ತೃತೀಯಶ್ಚ ಸನಾತನಃ .
 ಕಪಿಲಶ್ಚಾಸುರಿಶ್ಚೈವ ವೋಡುಃ ಪಂಚಶಿಖಸ್ತಥಾ .. ೯..
 ಉಪರಿಷ್ಠಾತ್ತತಃ ಶುಕ್ರೋ ದ್ವಿಲಕ್ಷಾಭ್ಯಂತರೇ ಸ್ಥಿತಃ .
 ದ್ವಿಲಕ್ಷಯೋಜನಂ ತಸ್ಮಾದಧಃ ಸೋಮಸುತಃ ಸ್ಪೃತಃ .. ೧೦..
 ದ್ವಿಲಕ್ಷಯೋಜನಂ ತಸ್ಮಾದೂರ್ಧ್ವಂ ಭೌಮಃ ಸ್ಥಿತೋ ಮುನೇ .
 ದ್ವಿಲಕ್ಷಯೋಜನಂ ತಸ್ಮಾದೂರ್ಧ್ವಂ ಜೀವಃ ಸ್ಥಿತೋ ಗುರುಃ .. ೧೧..
 ದ್ವಿಲಕ್ಷಯೋಜನಂ ಜೀವಾದೂರ್ಧ್ವಂ ಸೌರಿವ್ಯವಸ್ಥಿತಃ .
 ಏತೇ ಸಪ್ತ ಗ್ರಹಾಃ ಪ್ರೋಕ್ತಾಃ ಸ್ವ ಸ್ವ ರಾಶೌ ವ್ಯವಸ್ಥಿತಾ .. ೧೨..
 ರುದ್ರಲಕ್ಷ್ಮಯೋರ್ಜನತಃ ಸಪ್ತೋರ್ಧ್ವಮೃಷಯಃ ಸ್ಥಿತಾಃ .
 ವಿಶ್ವಲಕ್ಷ್ಮಯೋರ್ಜನತೋ ಧ್ರುವಸ್ಥಿತಿರುದಾಹೃತಾ .. ೧೩..
 ಚತುರ್ಗುಣೋತ್ತರೇ ಚಾರ್ಧೇ ಜನಲೋಕಾತ್ತಪಃ ಸ್ಪೃತಂ .
 ವೈರಾಜಾ ಯತ್ರ ದೇವಾ ವೈ ಸ್ಥಿತಾ ದಾಹವಿವರ್ಜಿತಾಃ .. ೧೪..
 ಷಡ್ಗುಣೇನ ತಪೋಲೋಕಾತ್ಸತ್ಯಲೋಕೋ ವ್ಯವಸ್ಥಿತಃ .
 ಬ್ರಹ್ಮಲೋಕಃ ಸ ವಿಜ್ಞೇಯೋ ವಸಂತ್ಯಮಲಚೇತಸಃ .. ೧೫..
 ಸತ್ಯಧರ್ಮರತಾಶ್ಚೈವ ಜ್ಞಾನಿನೋ ಬ್ರಹ್ಮಚಾರಿಣಃ .
 ಯದ್ಗಾಮಿನೋಽಥ ಭೂಲೋಕಾನ್ನಿವಸಂತಿ ಹಿ ಮಾನವಾಃ .. ೧೬..
 ಭುವರ್ಲೋಕೇ ತು ಸಂಸಿದ್ಧಾ ಮುನಯೋ ದೇವರೂಪಿಣಃ .
 ಸ್ವರ್ಗಲೋಕೇ ಸುರಾದಿತ್ಯಾ ಮರುತೋ ವಸವೋಽಶ್ವಿನೌ .. ೧೭..
 ವಿಶ್ವೇದೇವಾಸ್ತಥಾ ರುದ್ರಾಃ ಸಾಧ್ಯಾ ನಾಗಾಃ ಖಗಾದಯಃ .

ನವಗ್ರಹಾಸ್ತತಸ್ತತ್ರ ಋಷಯೋ ವೀತಕಲ್ಮಷಾಃ .. ೧೮..
 ಏತೇ ಸಪ್ತ ಮಹಾಲೋಕಾಃ ಕಾಲೇಯ ಕಥಿತಾಸ್ತವ .
 ಪಾತಾಲಾನಿ ಚ ಸಪ್ತೈವ ಬ್ರಹ್ಮಾಂಡಸ್ಯ ಚ ವಿನ್ತರಃ .. ೧೯..
 ದಧಿವೃಕ್ಷಫಲಂ ಯದ್ವದ್ ವೃತ್ತಿಶ್ಚೋರ್ಧ್ವಮಧಸ್ತಥಾ .
 ಏತದಂಡಕಟಾಹೇನ ಸರ್ವತೋ ವೈ ಸಮಾವೃತಂ .. ೨೦..
 ದಶಗುಣೇನ ಪಯಸಾ ಸರ್ವತಸ್ತತ್ರಮಾವೃತಂ .
 ವಹ್ನಿನಾ ವಾಯುನಾ ಚಾಪಿ ನಭಸಾ ತಮಸಾ ತಥಾ .. ೨೧..
 ಭೂತಾದಿನಾಪಿ ಮಹತಾ ದಿಗ್ಗುಣೋತ್ತರವೇಷ್ಟಿತಃ .
 ಮಹಾಂತಂ ಚ ಸಮಾವೃತ್ಯ ಪ್ರಧಾನಂ ಪುರುಷಃ ಸ್ಥಿತಃ .. ೨೨..
 ಅನಂತಸ್ಯ ನ ತಸ್ಯಾಸ್ತಿ ಸಂಖ್ಯಾಪಿ ಪರಮಾತ್ಮನಃ .
 ತೇನಾನಂತ ಇತಿ ಖ್ಯಾತಃ ಪ್ರಮಾಣಂ ನಾಸ್ತಿ ವೈ ಯತಃ .. ೨೩..
 ಹೇತುಭೂತಃ ಸಮಸ್ತಸ್ಯ ಪ್ರಕೃತಿಃ ಸಾ ಪರಾ ಮುನೇ .
 ಅಂತಾನಾಂ ತು ಸಹಸ್ರಾಣಾಂ ಸಹಸ್ರಾಣ್ಯಯುತಾನಿ ಚ .. ೨೪..
 ಈದೃಶಾನಾಂ ಪ್ರಭೂತಾನಿ ತಸ್ಮಾದವ್ಯಕ್ತಜನ್ಮನಃ .
 ದಾರುಣ್ಯಗ್ನಿಸ್ತಿಲೇ ತೈಲಂ ಪಯಃಸು ಚ ಯಥಾ ಘೃತಂ .. ೨೫..
 ತಥಾಸೌ ಪರಮಾತ್ಮಾ ವೈ ಸರ್ವಂ ವ್ಯಾಪ್ಯಾತ್ಮವೇದನಃ .
 ಆದಿಬೀಜಾತ್ಮಸುವತೇ ತತಸ್ತೇಭ್ಯಃ ಪರೇಽಣ್ಣಜಾಃ .. ೨೬..
 ತೇಭ್ಯಃ ಪುತ್ರಾಸ್ತಥಾನ್ಯೇಷಾಂ ಬೀಜಾನ್ಯನ್ಯಾನಿ ವೈ ತತಃ .
 ಮಹದಾದಿಯೋವಿಶೇಷಾಂತಾಸ್ತದ್ಭವಂತಿ ಸುರಾದಯಃ .. ೨೭..
 ಬೀಜಾದ್ ವೃಕ್ಷಪ್ರರೋಹೇಣ ಯಥಾ ನಾಪಚಯಸ್ತರೋಃ .
 ಸೂರ್ಯಕಾಂತಮಣೇಃ ಸೂರ್ಯಾದ್ಯದ್ವದ್ವಹ್ನಿಃ ಪ್ರಜಾಯತೇ .. ೨೮..
 ತದ್ವತ್ಸಂಜಾಯತೇ ಸೃಷ್ಟಿಃ ಶಿವಸ್ತತ್ರಃ ನ ಕಾಮಯೇತ್ .
 ಶಿವಶಕ್ತಿಸಮಾಯೋಗೇ ದೇವಾದ್ಯಾಃ ಪ್ರಭವಂತಿ ಹಿ .. ೨೯..
 ತಥಾ ಸ್ವಕರ್ಮಣೈಕೇನ ಪ್ರರೋಹಮುಪಯಾಂತಿ ವೈ .
 ಬ್ರಹ್ಮಾ ವಿಷ್ಣುಶ್ಚ ರುದ್ರಾಶ್ಚ ಸ ಶಿವಃ ಪರಿಗೀಯತೇ .. ೩೦..
 ತಸ್ಮಾದುದ್ಧರತೇ ಸರ್ವಂ ಯಸ್ಮಿಂಶ್ಚ ಲಯಮೇಷ್ಯತಿ .
 ಕರ್ತಾ ಕ್ರಿಯಾಣಾಂ ಸರ್ವಾಸಾಂ ಸ ಶಿವಃ ಪರಿಗೀಯತೇ .. ೩೧..
 ವ್ಯಾಸ ಉವಾಚ .
 ಸನತ್ಕುಮಾರ ಸರ್ವಜ್ಞ ಛಿಂಧಿ ಮೇ ಸಂಶಯಂ ಮಹತ್ .
 ಸಂತಿ ಲೋಕಾ ಹಿ ಬ್ರಹ್ಮಾಂಡಾದುಪರಿಷ್ಠಾನ್ನ ವಾ ಮುನೇ .. ೩೨..
 ಸನತ್ಕುಮಾರ ಉವಾಚ .
 ಬ್ರಹ್ಮಾಂಡಾದುಪರಿಷ್ಠಾಚ್ಚ ಸಂತಿ ಲೋಕಾ ಮುನೀಶ್ವರ .

ತಾನ್ ಶೃಣು ತ್ವಂ ವಿಶೇಷೇಣ ವಚ್ಚಿ ತೇಹಂ ಸಮಾಗತಃ .. ೩೩..
 ವಿಧಿಲೋಕಾತ್ಪರೋ ಲೋಕೋ ವೈಕುಂಠ ಇತಿ ವಿಶ್ರುತಃ .
 ವಿರಾಜತೇ ಮಹಾದಿಪ್ತ್ಯಾ ಯತ್ರ ವಿಷ್ಣುಃ ಪ್ರತಿಷ್ಠಿತಃ .. ೩೪..
 ತಸ್ಯೋಪರಿಷ್ಠಾತ್ಕುಮಾರೋ ಲೋಕೋ ಹಿ ಪರಮಾದ್ಭುತಃ .
 ಸೇನಾನೀಃ ಶಂಭುತನಯೋ ರಾಜತೇ ಯತ್ರ ಸುಪ್ರಭಃ .. ೩೫..
 ತತಃ ಪರಮುಮಾಲೋಕೋ ಮಹಾದಿವ್ಯೋ ವಿರಾಜತೇ .
 ಯತ್ರ ಶಕ್ತಿರ್ವಿಭಾತ್ಯೇಕಾ ತ್ರಿದೇವಜನನೀ ಶಿವಾ .. ೩೬..
 ಪರಾತ್ಪರಾ ಹಿ ಪ್ರಕೃತೀ ರಜಃಸತ್ತ್ವ ತಮೋಮಯೀ .
 ನಿರ್ಗುಣಾ ಚ ಸ್ವಯಂ ದೇವೀ ನಿರ್ವಿಕಾರಾ ಶಿವಾತ್ಮಿಕಾ .. ೩೭..
 ತಸ್ಯೋಪರಿಷ್ಠಾದ್ವಿಜ್ಞೇಯಃ ಶಿವಲೋಕಃ ಸನಾತನಃ .
 ಅವಿನಾಶೀ ಮಹಾದಿವ್ಯೋ ಮಹಾಶೋಭಾನ್ವಿತಃ ಸದಾ .. ೩೮..
 ವಿರಾಜತೇ ಪರಂ ಬ್ರಹ್ಮ ಯತ್ರ ಶಂಭುರ್ಮಹೇಶ್ವರಃ .
 ತ್ರಿದೇವಜನಕಃ ಸ್ವಾಮೀ ಸರ್ವೇಷಾಂ ತ್ರಿಗುಣಾತ್ಪರಃ .. ೩೯..
 ತತ ಊರ್ಧ್ವಂ ನ ಲೋಕಾಶ್ಚ ಗೋಲೋಕಸ್ತತ್ಸಮೀಪತಃ .
 ಗೋಮಾತರಃ ಸುಶೀಲಾಖ್ಯಾಸ್ತತ್ರ ಸಂತಿ ಶಿವಪ್ರಿಯಾ .. ೪೦..
 ತತ್ಪಾಲಃ ಕೃಷ್ಣನಾಮಾ ಹಿ ರಾಜತೇ ಶಂಕರಾಜ್ಜಯಾ .
 ಪ್ರತಿಷ್ಠಿತಃ ಶಿವೇನೈವ ಶಕ್ತ್ಯಾ ಸ್ವಚ್ಛಂದಚಾರಿಣಾ .. ೪೧..
 ಶಿವಲೋಕೋಽದ್ಭುತೋ ವ್ಯಾಸ ನಿರಾಧಾರೋ ಮನೋಹರಃ .
 ತಥಾನಿರ್ವಚನೀಯಶ್ಚ ನಾನಾವಸ್ತುವಿರಾಜಿತಃ .. ೪೨..
 ಶಿವಸ್ತು ತದಧಿಷ್ಠಾತಾ ಸರ್ವದೇವಶಿರೋಮಣಿಃ .
 ವಿಷ್ಣುಬ್ರಹ್ಮಹರೈಃ ಸೇವ್ಯಃ ಪರಮಾತ್ಮಾ ನಿರಂಜನಃ .. ೪೩..
 ಇತಿ ತೇ ಕಥಿತಾ ತಾತ ಸರ್ವಬ್ರಹ್ಮಾಂಡಸಂಸ್ಥಿತಃ .
 ತದೂರ್ಧ್ವಂ ಲೋಕಸಂಸ್ಥಾನಂ ಕಿಮನ್ಯಚ್ಛೋತುಮಿಚ್ಛಸಿ .. ೪೪..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಲೋಕವರ್ಣನಂ
 ನಾಮೈಕೋನವಿಂಶೋಽಧ್ಯಾಯಃ .. ೫.೧೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೨೦. ವಿಂಶೋಽಧ್ಯಾಯಃ . ಮನುವಿಶೇಷಕಥನಂ .

ವ್ಯಾಸ ಉವಾಚ .

ಸನತ್ಕುಮಾರ ಸರ್ವಜ್ಞ ತತ್ಪ್ರಾಪ್ತಿಂ ವದ ಸತ್ತಮ .
 ಯದ್ ಗತ್ವಾ ನ ನಿವರ್ತಂತೇ ಶಿವಭಕ್ತಿಯುತಾ ನರಾಃ .. ೧..
 ಸನತ್ಕುಮಾರ ಉವಾಚ .
 ಪರಾಶರಸುತ ವ್ಯಾಸ ಶೃಣು ಪ್ರೀತ್ಯಾ ಶುಭಾಂ ಗತಿಂ .
 ವ್ರತಂ ಹಿ ಶುದ್ಧಭಕ್ತಾನಾಂ ತಥಾ ಶುದ್ಧಂ ತಪಸ್ವಿನಾಂ .. ೨..
 ಯೇ ಶಿವಂ ಶುದ್ಧಕರ್ಮಾಣಃ ಸುಶುದ್ಧತಪಸಾನ್ವಿತಾಃ .
 ಸಮರ್ಚಯಂತಿ ತಂ ನಿತ್ಯಂ ವಂದ್ಯಾಸ್ತೇ ಸರ್ವಥಾನ್ವಹಂ .. ೩..
 ನಾತಪ್ತತಪಸೋ ಯಾಂತಿ ಶಿವಲೋಕಮನಾಮಯಂ .
 ಶಿವಾನುಗ್ರಹಸದ್ಧೇತುಸ್ತಪ ಏವ ಮಹಾಮುನೇ .. ೪..
 ತಪಸಾ ದಿವಿ ಮೋದಂತೇ ಪ್ರತ್ಯಕ್ಷಂ ದೇವತಾಗಣಾಃ .
 ಋಷಯೋ ಮುನಯಶ್ಚೈವ ಸತ್ಯಂ ಜಾನೀಹ ಮದ್ವಚಃ .. ೫..
 ಸುದುರ್ಧರಂ ದುರಾರಾಧ್ಯಂ ಸುದೂರಂ ದುರತಿಕ್ರಮಂ .
 ತತ್ಸರ್ವಂ ತಪಸಾ ಸಾಧ್ಯಂ ತಪೋ ಹಿ ದುರತಿಕ್ರಮಂ .. ೬..
 ಸುಸ್ಥಿತಸ್ತಪಸಿ ಬ್ರಹ್ಮಾ ನಿತ್ಯಂ ವಿಷ್ಣುರ್ಹರಸ್ತಥಾ .
 ದೇವಾ ದೇವೈಃಕಿಲಾಃ ಪ್ರಾಪ್ತಾಸ್ತಪಸಾ ದುರ್ಲಭಂ ಫಲಂ .. ೭..
 ಯೇನ ಯೇನ ಹಿ ಭಾವೇನ ಸ್ಥಿತ್ವಾ ಯತ್ಕ್ರಿಯತೇ ತಪಃ .
 ತತಃ ಸಂಪ್ರಾಪ್ಯತೇಽಸೌ ತೈರಿಹ ಲೋಕೇ ನ ಸಂಶಯಃ .. ೮..
 ಸಾತ್ತ್ವಿಕಂ ರಾಜಸಂ ಚೈವ ತಾಮಸಂ ತ್ರಿವಿಧಂ ಸ್ಮೃತಂ .
 ವಿಜ್ಞೇಯಂ ಹಿ ತಪೋ ವ್ಯಾಸ ಸರ್ವಸಾಧನಸಾಧನಂ .. ೯..
 ಸಾತ್ತ್ವಿಕಂ ದೈವತಾನಾಂ ಹಿ ಯತೀನಾಮೂರ್ಧ್ವರೇತಸಾಂ .
 ರಾಜಸಂ ದಾನವಾನಾಂ ಹಿ ಮನುಷ್ಯಾಣಾಂ ತಥೈವ ಚ .
 ತಾಮಸಂ ರಾಕ್ಷಸಾನಾಂ ಹಿ ನರಾಣಾಂ ಕ್ರೂರಕರ್ಮಣಾಂ .. ೧೦..
 ತ್ರಿವಿಧಂ ತತ್ಫಲಂ ಪ್ರೋಕ್ತಂ ಮುನಿಭಿಸ್ತತ್ತ್ವದರ್ಶಿಭಿಃ .
 ಜಪೋ ಧ್ಯಾನಂ ತು ದೇವಾನಾಮರ್ಚನಂ ಭಕ್ತಿತಃ ಶುಭಂ .. ೧೧..
 ಸಾತ್ತ್ವಿಕಂ ತದ್ಧಿ ನಿರ್ದಿಷ್ಟಮಶೇಷಫಲಸಾಧಕಂ .
 ಇಹ ಲೋಕೇ ಪರೇ ಚೈವ ಮನೋಽಭಿಪ್ರೇತಸಾಧನಂ .. ೧೨..
 ಕಾಮನಾಫಲಮುದ್ದಿಶ್ಯ ರಾಜಸಂ ತಪ ಉಚ್ಯತೇ .
 ನಿಜದೇಹಂ ಸುಸಂಪೀಡ್ಯ ದೇಹಶೋಷಕದುಃಸಹೈಃ .. ೧೩..
 ತಪಸ್ತಾಮಸಮುದ್ದಿಷ್ಟಂ ಮನೋಽಭಿಪ್ರೇತಸಾಧನಂ .. ೧೪..
 ಉತ್ತಮಂ ಸಾತ್ತ್ವಿಕಂ ವಿದ್ಯಾಧರ್ಮಬುದ್ಧಿಶ್ಚ ನಿಶ್ಚಲಾ .
 ಸ್ನಾನಂ ಪೂಜಾ ಜಪೋ ಹೋಮಃ ಶುದ್ಧಶೌಚಮಹಿಂಸನಂ .. ೧೫..

ವ್ರತೋಪವಾಸಚರ್ಯಾ ಚ ಮೌನಮಿಂದ್ರಿಯನಿಗ್ರಹಃ .
 ಧೀರ್ವಿದ್ಯಾ ಸತ್ಯಮಕ್ರೋಧೋ ದಾನಂ ಕ್ಷಾಂತಿದರ್ಮೋ ದಯಾ .. ೧೬..
 ವಾಪೀಕೂಪತಡಾಗಾದೇಃ ಪ್ರಾಸಾದಸ್ಯ ಚ ಕಲ್ಪನಾ .
 ಕೃಚ್ಛಂ ಚಾಂದ್ರಾಯಣಂ ಯಜ್ಞಃ ಸುತೀರ್ಥಾನ್ಯಾಶ್ರಮಾಃ ಪುನಃ .. ೧೭..
 ಧರ್ಮಸ್ಥಾನಾನಿ ಚೈತಾನಿ ಸುಖದಾನಿ ಮನೀಷಿಣಾಂ .
 ಸುಧರ್ಮಃ ಪರಮೋ ವ್ಯಾಸ ಶಿವಭಕ್ತೇಶ್ಚ ಕಾರಣಂ .. ೧೮..
 ಸಂಕ್ರಾಂತಿವಿಷುವದ್ಯೋಗೋ ನಾದಮುಕ್ತೇ ನಿಯುಜ್ಯತಾಂ .
 ಧ್ಯಾನಂ ತ್ರಿಕಾಲಿಕಂ ಜ್ಯೋತಿರುನ್ಮನೀಭಾವಧಾರಣಾ .. ೧೯..
 ರೇಚಕಃ ಪೂರಕಃ ಕುಂಭಃ ಪ್ರಾಣಾಯಾಮಸ್ತ್ರಿಧಾ ಸ್ಮೃತಃ .
 ನಾಡೀಸಂಚಾರವಿಜ್ಞಾನಂ ಪ್ರತ್ಯಾಹಾರನಿರೋಧನಂ .. ೨೦..
 ತುರಿಯಂ ತದಧೋ ಬುದ್ಧಿರಣಿಮಾದ್ಯಷ್ಟಸಂಯುತಂ .
 ಪೂರ್ವೋತ್ತಮಂ ಸಮುದ್ದಿಷ್ಟಂ ಪರಜ್ಞಾನಪ್ರಸಾಧನಂ .. ೨೧..
 ಕಾಷ್ಠಾವಸ್ಥಾ ಮೃತಾವಸ್ಥಾ ಹರಿತಾ ವೇತಿ ಕೀರ್ತಿತಾಃ .
 ನಾನೋಪಲಬ್ಧಯೋ ಹ್ಯೇತಾಃ ಸರ್ವಪಾಪಪ್ರಣಾಶನಾಃ .. ೨೨..
 ನಾರೀ ಶಯ್ಯಾ ತಥಾ ಪಾನಂ ವಸ್ತ್ರಧೂಪವಿಲೇಪನಂ .
 ತಾಂಬೂಲಭಕ್ಷಣಂ ಪಂಚ ರಾಜೈಶ್ಚರ್ಯವಿಭೂತಯಃ .. ೨೩..
 ಹೇಮಭಾರಸ್ತಥಾ ತಾಮ್ರಂ ಗೃಹಾಶ್ಚ ರತ್ನಧೇನವಃ .
 ಪಾಂಡಿತ್ಯಂ ವೇದಶಾಸ್ತ್ರಾಣಾಂ ಗೀತನೃತ್ಯವಿಭೂಷಣಂ .. ೨೪..
 ಶಂಖವೀಣಾಮೃದಂಗಾಶ್ಚ ಗಜೇಂದ್ರಃ ಛತ್ರಚಾಮರೇ .
 ಭೋಗರೂಪಾಣಿ ಚೈತಾನಿ ಏಭಿಃ ಸಕ್ರೋಽನುರಜ್ಯತೇ .. ೨೫..
 ಆದರ್ಶವನ್ಮನೇ ಸ್ನೇಹೈಸ್ತೀಲವತ್ಸ ನಿಪೀಡ್ಯತೇ .
 ಅರಂ ಗಚ್ಛೇತಿ ಚಾಪ್ಯೇನಂ ಕುರುತೇ ಜ್ಞಾನಮೋಹಿತಃ .. ೨೬..
 ಜಾನನ್ಯಪೀಹ ಸಂಸಾರೇ ಭ್ರಮತೇ ಘಟಿಯಂತ್ರವತ್ .
 ಸರ್ವಯೋನಿಷು ದುಃಖಾರ್ತಃ ಸ್ಥಾವರೇಷು ಚರೇಷು ಚ .. ೨೭..
 ಏವಂ ಯೋನಿಷು ಸರ್ವಾಸು ಪ್ರತಿಕ್ರಮ್ಯ ಭ್ರಮೇಣ ತ .
 ಕಾಲಾಂತರವಶಾದ್ಯಾತಿ ಮಾನುಷ್ಯಮತಿದುರ್ಲಭಂ .. ೨೮..
 ವ್ಯುತ್ಕ್ರಮೇಣಾಪಿ ಮಾನುಷ್ಯಂ ಪ್ರಾಪ್ಯತೇ ಪುಣ್ಯಗೌರವಾತ್ .
 ವಿಚಿತ್ರಾ ಗತಯಃ ಪ್ರೋಕ್ತಾಃ ಕರ್ಮಣಾಂ ಗುರುಲಾಘವಾತ್ .. ೨೯..
 ಮಾನುಷ್ಯಂ ಚ ಸಮಾಸಾದ್ಯ ಸ್ವರ್ಗಮೋಕ್ಷಪ್ರಸಾಧನಂ .
 ನಾಚರತ್ಯಾತ್ಮನಃ ಶ್ರೇಯಃ ಸ ಮೃತಃ ಶೋಚತೇ ಚಿರಂ .. ೩೦..
 ದೇವಾಸುರಾಣಾಂ ಸರ್ವೇಷಾಂ ಮಾನುಷ್ಯಂ ಚಾತಿದುರ್ಲಭಂ .
 ತತ್ಸಂಪ್ರಾಪ್ಯ ತಥಾ ಕುರ್ಯಾನ್ನ ಗಚ್ಛೇನ್ನರಕಂ ಯಥಾ .. ೩೧..

ಸ್ವರ್ಗಾಪವರ್ಗಲಾಭಾಯ ಯದಿ ನಾಸ್ತಿ ಸಮುದ್ಯಮಃ .
 ದುರ್ಲಭಂ ಪ್ರಾಪ್ಯ ಮಾನುಷ್ಯಂ ವೃಥಾ ತಜ್ಜನ್ಮ ಕೀರ್ತಿತಂ .. ೩೨..
 ಸರ್ವಸ್ಯ ಮೂಲಂ ಮಾನುಷ್ಯಂ ಚತುರ್ವರ್ಗಸ್ಯ ಕೀರ್ತಿತಂ .
 ಸಂಪ್ರಾಪ್ಯ ಧರ್ಮತೋ ವ್ಯಾಸ ತದ್ಯತ್ನಾದನುಪಾಲಯೇತ್ .. ೩೩..
 ಧರ್ಮಮೂಲಂ ಹಿ ಮಾನುಷ್ಯಂ ಲಬ್ಧ್ವಾ ಸರ್ವಾರ್ಥಸಾಧಕಂ .
 ಯದಿ ಲಾಭಾಯ ಯತ್ನಃ ಸ್ಯಾನ್ಮೂಲಂ ರಕ್ಷೇತ್ಸ ಯಂ ತತಃ .. ೩೪..
 ಮಾನುಷ್ಯೇಽಪಿ ಚ ವಿಪ್ರತ್ವಂ ಯಃ ಪ್ರಾಪ್ಯ ಖಲು ದುರ್ಲಭಂ .
 ನಾಚರತ್ಯಾತ್ಮನಃ ಶ್ರೇಯಃ ಕೋಽನ್ಯಸ್ತಸ್ಮಾದಚೇತನಃ .. ೩೫..
 ದ್ವೀಪಾನಾಮೇವ ಸರ್ವೇಷಾಂ ಕರ್ಮಭೂರಿಯಮುಚ್ಯತೇ .
 ಇತಃ ಸ್ವರ್ಗಶ್ಚ ಮೋಕ್ಷಶ್ಚ ಪ್ರಾಪ್ಯತೇ ಸಮುಪಾರ್ಜಿತಃ .. ೩೬..
 ದೇಶೇಽಸ್ಮಿನ್ ಭಾರತೇ ವರ್ಷೇ ಪ್ರಾಪ್ಯ ಮಾನುಷ್ಯಮಧ್ರುವಂ .
 ನ ಕುರ್ಯಾದಾತ್ಮನಃ ಶ್ರೇಯಸ್ತೇನಾತ್ಮಾ ಖಲು ವಂಚಿತಃ .. ೩೭..
 ಕರ್ಮಭೂಮಿರಿಯಂ ವಿಪ್ರ ಫಲಭೂಮಿರಸೌ ಸ್ಮೃತಾ .
 ಇಹ ಯತ್ಪ್ರಿಯತೇ ಕರ್ಮ ಸ್ವರ್ಗೇ ತದನುಭುಜ್ಯತೇ .. ೩೮..
 ಯಾವತ್ಸ್ವಾಸ್ಥ್ಯಂ ಶರೀರಸ್ಯ ತಾವದ್ಧರ್ಮಂ ಸಮಾಚರೇತ್ .
 ಅಸ್ತಸ್ಥಶ್ಚೋದಿತೋಽಪ್ಯನ್ಯೈರ್ನ ಕಿಂಚಿತ್ಕರ್ತುಮುತ್ಸಹೇತ್ .. ೩೯..
 ಅಧ್ರುವೇಣ ಶರೀರೇಣ ಧ್ರುವಂ ಯೋ ನ ಪ್ರಸಾಧಯೇತ್ .
 ಧ್ರುವಂ ತಸ್ಯ ಪರಿಭ್ರಷ್ಟಮಧ್ರುವಂ ನಷ್ಟಮೇವ ಚ .. ೪೦..
 ಆಯುಷಃ ಖಂಡಖಂಡಾನಿ ನಿಪತಂತಿ ತದಗ್ರತಃ .
 ಅಹೋರಾತ್ರೋಪದೇಶೇನ ಕಿಮರ್ಥಂ ನಾವಬುದ್ಯತೇ .. ೪೧..
 ಯದಾ ನ ಜ್ಞಾಯತೇ ಮೃತ್ಯುಃ ಕದಾ ಕಸ್ಯ ಭವಿಷ್ಯತಿ .
 ಆಕಸ್ಮಿಕೇ ಹಿ ಮರಣೇ ಧೃತಿಂ ವಿಂದತಿ ಕಸ್ತಥಾ .. ೪೨..
 ಪರಿತ್ಯಜ್ಯ ಯದಾ ಸರ್ವಮೇಕಾಕೀ ಯಾಸ್ಯತಿ ಧ್ರುವಂ .
 ನ ದದಾತಿ ಕದಾ ಕಸ್ಮಾತ್ಪಾಥೇಯಾರ್ಥಮಿದಂ ಧನಂ .. ೪೩..
 ಗೃಹೀತದಾನಪಾಥೇಯಃ ಸುಖಂ ಯಾತಿ ಯಮಾಲಯಂ .
 ಅನ್ಯಥಾ ಕ್ಲಿಶ್ಯತೇ ಜಂತುಃ ಪಾಥೇಯರಹಿತೇ ಪಥಿ .. ೪೪..
 ಯೇಷಾಂ ಕಾಲೇಯ ಪುಣ್ಯಾನಿ ಪರಿಪೂರ್ಣಾನಿ ಸರ್ವತಃ .
 ಗಚ್ಛಂತಾಂ ಸ್ವರ್ಗದೇಶಂ ಹಿ ತೇಷಾಂ ಲಾಭಃ ಪದೇ ಪದೇ .. ೪೫..
 ಇತಿ ಜ್ಞಾತ್ವಾ ನರಃ ಪುಣ್ಯಂ ಕುರ್ಯಾತ್ಪಾಪಂ ವಿವರ್ಜಯೇತ್ .
 ಪುಣ್ಯೇನ ಯಾತಿ ದೇವತ್ವಮಪುಣ್ಯೋ ನರಕಂ ವ್ರಜೇತ್ .. ೪೬..
 ಯೇ ಮನಾಗಪಿ ದೇವೇಶಂ ಪ್ರಪನ್ನಾಃ ಶರಣಂ ಶಿವಂ .

ತೇಽಪಿ ಘೋರಂ ನ ಪಶ್ಯಂತಿ ಯಮಂ ನ ನರಕಂ ತಥಾ .. ೪೭..
 ಕಿಂತು ಪಾಪೈರ್ಮಹಾಮೋಹೈಃ ಕಿಂಚಿತ್ಕಾಲೇ ಶಿವಾಜ್ಞಯಾ .
 ವಸಂತಿ ತತ್ರ ಮಾನುಷ್ಯಾಸ್ತತೋ ಯಾಂತಿ ಶಿವಾಸ್ವದಂ .. ೪೮..
 ಯೇ ಪುನಃ ಸರ್ವಭಾವೇನ ಪ್ರತಿಪನ್ನಾ ಮಹೇಶ್ವರಂ .
 ನ ತೇ ಲಿಂಪಂತಿ ಪಾಪೇನ ಪದ್ಮಪತ್ರಮಿವಾಂಭಸಾ .. ೪೯..
 ಉಕ್ತಂ ಶಿವೇತಿ ಯೈರ್ನಾಮ ತಥಾ ಹರ ಹರೇತಿ ಚ .
 ನ ತೇಷಾಂ ನರಕಾದ್ಭೀತಿಯಮಾದ್ಧಿ ಮುನಿಸತ್ತಮ .. ೫೦..
 ಪರಲೋಕಸ್ಯ ಪಾಥೇಯಂ ಮೋಕ್ಷೋಪಾಯಮನಾಮಯಂ .
 ಪುಣ್ಯಸಂಘೈಕನಿಲಯಂ ಶಿವ ಇತ್ಯಕ್ಷರದ್ವಯಂ .. ೫೧..
 ಶಿವನಾಮೈವ ಸಂಸಾರಮಹಾರೋಗೈಕಶಾಮಕಂ .
 ನಾನ್ಯತ್ಸಂಸಾರರೋಗಸ್ಯ ಶಾಮಕಂ ದೃಶ್ಯತೇ ಮಯಾ .. ೫೨..
 ಬ್ರಹ್ಮಹತ್ಯಾಸಹಸ್ರಾಣಿ ಪುರಾ ಕೃತ್ವಾ ತು ಪುಲ್ಕಸಃ .
 ಶಿವೇತಿ ನಾಮ ವಿಮಲಂ ಶ್ರುತ್ವಾ ಮೋಕ್ಷಂ ಗತಃ ಪುರಾ .. ೫೩..
 ತಸ್ಮಾದ್ವಿವರ್ಧಯೇದ್ಭಕ್ತಿಮೀಶ್ವರೇ ಸತತಂ ಬುಧಃ .
 ಶಿವಭಕ್ತ್ಯಾ ಮಹಾಪ್ರಾಜ್ಞ ಭುಕ್ತಿಂ ಮುಕ್ತಿಂ ಚ ವಿಂದತಿ .. ೫೪..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಮನುವಿಶೇಷಕಥನಂ
 ನಾಮ ವಿಂಶೋಧ್ಯಾಯಃ .. ೫೫..೨೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೨೧. ಏಕವಿಂಶೋಧ್ಯಾಯಃ . ರಣಫಲವರ್ಣನಂ .

ವ್ಯಾಸ ಉವಾಚ .
 ಬ್ರಾಹ್ಮಣತ್ವಂ ಹಿ ದುಷ್ಟಾಪ್ಯಂ ನಿಸರ್ಗಾದ್ ಬ್ರಾಹ್ಮಣೋ ಭವೇತ್ .
 ಈಶ್ವರಸ್ಯ ಮುಖಾತ್ಕ್ವತ್ರಂ ಬಾಹುಭ್ಯಾಮೂರುತೋ ವಿಶಃ .. ೧..
 ಪದ್ಭ್ಯಾಂ ಶೂದ್ರಃ ಸಮುತ್ಪನ್ನ ಇತಿ ತಸ್ಯ ಮುಖಾತ್ ಶ್ರುತಿಃ .
 ಕಿಮು ಸ್ಥಿತಿಮಧಃಸ್ಥಾನಾದಾಪ್ನವಂತಿ ಹ್ಯತೋ ವದ .. ೨..
 ಸನತ್ಕುಮಾರ ಉವಾಚ .
 ದುಷ್ಟತೇನ ತು ಕಾಲೇಯ ಸ್ಥಾನಾದ್ ಭ್ರಶ್ಯಂತಿ ಮಾನವಾಃ .
 ಶ್ರೇಷ್ಠಂ ಸ್ಥಾನಂ ಸಮಾಸಾದ್ಯ ತಸ್ಮಾದ್ಭಕ್ಷೇತ ಪಂಡಿತಃ .. ೩..
 ಯಸ್ತು ವಿಪ್ರತ್ವಮುತ್ಸೃಜ್ಯ ಕ್ಷತ್ರಯೋನ್ಯಾಂ ಪ್ರಸೂಯತೇ .

ಬ್ರಾಹ್ಮಣ್ಯಾತ್ಸ ಪರಿಭ್ರಷ್ಟಃ ಕ್ಷತ್ರಿಯತ್ವಂ ನಿಷೇವತೇ .. ೪..
 ಅಧರ್ಮಸೇವನಾನೂಢಸ್ತಥೈವ ಪರಿವರ್ತತೇ .
 ಜನ್ಮಾಂತರಸಹಸ್ರಾಣಿ ತಮಸ್ಯಾವಿಶತೇ ಯತಃ .. ೫..
 ತಸ್ಮಾತ್ಪ್ರಾಪ್ಯ ಪರಂ ಸ್ಥಾನಂ ಪ್ರಮಾದ್ಯೇನ್ನ ತು ನಾಶಯೇತ್ .
 ಸ್ವಸ್ಥಾನಂ ಸರ್ವದಾ ರಕ್ಷೇತ್ಪ್ರಾಪ್ಯಾಪಿ ವಿಪದೋ ನರಃ .. ೬..
 ಬ್ರಾಹ್ಮಣತ್ವಂ ಶುಭಂ ಪ್ರಾಪ್ಯ ಬ್ರಾಹ್ಮಣ್ಯಂ ಯೋಽವಮನ್ಯತೇ .
 ಭೋಜ್ಯಾಭೋಜ್ಯಂ ನ ಜಾನಾತಿ ಸ ಪುಮಾನ್ ಕ್ಷತ್ರಿಯೋ ಭವೇತ್ .. ೭..
 ಕರ್ಮಣಾ ಯೇನ ಮೇಧಾವೀ ಶೂದ್ರೋ ವೈಶ್ಯೋ ಹಿ ಜಾಯತೇ .
 ತತ್ತೇ ವಕ್ಷ್ಯಾಮಿ ನಿಖಿಲಂ ಯೇನ ವರ್ಣೋತ್ತಮೋ ಭವೇತ್ .. ೮..
 ಶೂದ್ರಕರ್ಮ ಯಥೋದ್ವಿಷ್ಟಂ ಶೂದ್ರೋ ಭೂತ್ವಾ ಸಮಾಚರೇತ್ .
 ಯಥಾವತ್ಪರಿಚರ್ಯಾಂ ತು ತ್ರಿಷು ವರ್ಣೇಷು ನಿತ್ಯದಾ .. ೯..
 ಕುರುತೇ ಕಾಮಯಾನಸ್ತು ಶೂದ್ರೋಽಪಿ ವೈಶ್ಯತಾಂ ವ್ರಜೇತ್ .
 ಯೋ ಯೋಜಯೇದ್ಧನೈವೈಶ್ಯೋ ಜುಹ್ವಾನಶ್ಚ ಯಥಾವಿಧಿ .. ೧೦..
 ಅಗ್ನಿಹೋತ್ರಮುಪಾದಾಯ ಶೇಷಾನ್ನಕೃತಭೋಜನಃ .
 ಸ ವೈಶ್ಯಃ ಕ್ಷತ್ರಿಯಕುಲೇ ಜಾಯತೇ ನಾತ್ರ ಸಂಶಯಃ .. ೧೧..
 ಕ್ಷತ್ರಿಯೋ ಜಾಯತೇ ಯಜ್ಞೈಃ ಸಂಸ್ಕೃತೈರಾತ್ತದಕ್ಷಿಣೈಃ .
 ಅಧೀತೇ ಸ್ವರ್ಗಮನ್ವಿಚ್ಛಂಸ್ತೇತಾಗ್ನಿಶರಣಂ ಸದಾ .. ೧೨..
 ಆದ್ರಹಸ್ತಪದೋ ನಿತ್ಯಂ ಕ್ಷಿತಿಂ ಧರ್ಮೇಣ ಪಾಲಯೇತ್ .
 ಋತುಕಾಲಾಭಿಗಾಮೀ ಚ ಸ್ವಭಾರ್ಯಾಂ ಧರ್ಮತತ್ಪರಃ .. ೧೩..
 ಸರ್ವಾತಿಥ್ಯಂ ತ್ರಿವರ್ಗಸ್ಯ ಭೂತೇಭ್ಯೋ ದೀಯತಾಮಿತಿ .
 ಗೋಬ್ರಾಹ್ಮಣಾತ್ಮನೋಽರ್ಥಂ ಹಿ ಸಂಗ್ರಾಮಾಭಿಹತೋ ಭವೇತ್ .. ೧೪..
 ತೇನಾಗ್ನಿಮಂತ್ರಪೂತಾತ್ಮಾ ಕ್ಷತ್ರಿಯೋ ಬ್ರಾಹ್ಮಣೋ ಭವೇತ್ .
 ವಿಧಿತೋ ಬ್ರಾಹ್ಮಣೋ ಭೂತ್ವಾ ಯಾಜಕಸ್ತು ಪ್ರಜಾಯತೇ .. ೧೫..
 ಸ್ವಕರ್ಮನಿರತೋ ನಿತ್ಯಂ ಸತ್ಯವಾದೀ ಜಿತೇಂದ್ರಿಯಃ .
 ಪ್ರಾಪ್ಯತೇ ವಿಪುಲಃ ಸ್ವರ್ಗೋ ದೇವಾನಾಮಪಿ ವಲ್ಲಭಃ .. ೧೬..
 ಬ್ರಾಹ್ಮಣತ್ವಂ ಹಿ ದುಷ್ಪ್ರಾಪ್ಯಂ ಕೃಚ್ಛೇಣ ಸಾಧ್ಯತೇ ನರೈಃ .
 ಬ್ರಾಹ್ಮಣ್ಯಾತ್ಸಕಲಂ ಪ್ರಾಪ್ಯ ಮೋಕ್ಷಂ ಚಾಪಿ ಮುನೀಶ್ವರ .. ೧೭..
 ತಸ್ಮಾತ್ಸರ್ವಪ್ರಯತ್ನೇನ ಬ್ರಾಹ್ಮಣೋ ಧರ್ಮತತ್ಪರಃ .
 ಸಾಧನಂ ಸರ್ವವರ್ಗಸ್ಯ ರಕ್ಷೇದ್ ಬ್ರಾಹ್ಮಣ್ಯಮುತ್ತಮಂ .. ೧೮..
 ವ್ಯಾಸ ಉವಾಚ .
 ಸಂಗ್ರಾಮಸ್ಯೇಹ ಮಾಹಾತ್ಮ್ಯಂ ತ್ವಯೋಕ್ತಂ ಮುನಿಸತ್ತಮ .
 ಏತದಿಚ್ಛಾಮ್ಯಹಂ ಶ್ರೋತುಂ ಬ್ರೂಹಿ ತ್ವಂ ವದತಾಂ ವರ .. ೧೯..

ಸನತ್ತುಮಾರ ಉವಾಚ .

ಅಗ್ನಿಷ್ಟೋಮಾದಿಭಿಯರ್ಜ್ಜೈರಿಷ್ಟ್ವಾ ವಿಪುಲದಕ್ಷಿಣೈಃ .

ನ ತತ್ಪಲಮವಾಪ್ನೋತಿ ಸಂಗ್ರಾಮೇ ಯದವಾಪ್ನುಯಾತ್ .. ೨೦..

ಇತಿ ತತ್ತ್ವವಿದಃ ಪ್ರಾಹುರ್ಯಜ್ಞಕರ್ಮವಿದಃ ಸದಾ .

ತಸ್ಮಾತ್ತತ್ತೇ ಪ್ರವಕ್ಷ್ಯಾಮಿ ಯತ್ಪಲಂ ಶಸ್ತ್ರಜೀವಿನಾಂ .. ೨೧..

ಧರ್ಮಲಾಭೋಽರ್ಥಲಾಭಶ್ಚ ಯಶೋಲಾಭಸ್ತದ್ಭವ ಚ .

ಯಃ ಶೂರೋ ವಾಂಛತೇ ಯುದ್ಧಂ ವಿಮೃದನ್ ಪರವಾಹಿನೀಂ .. ೨೨..

ತಸ್ಯ ಧರ್ಮಾರ್ಥಕಾಮಾಶ್ಚ ಯಜ್ಞಶ್ಚೈವ ಸದಕ್ಷಿಣಃ .

ಪರಂ ಹ್ಯಭಿಮುಖಂ ದತ್ತ್ವಾ ತದ್ಯಾನಂ ಯೋಽಧಿರೋಹತಿ .. ೨೩..

ವಿಷ್ಟುಲೋಕೇ ಸ ಜಾಯೇತ ಯಶ್ಚ ಯುದ್ಧೇಽಪರಾಜಿತಃ .

ಅಶ್ವಮೇಧಾನವಾಪ್ನೋತಿ ಚತುರೋ ನ ಮೃತಃ ಸ ಚೇತ್ .. ೨೪..

ಯಸ್ತು ಶಸ್ತ್ರಮನುತ್ಸೃಜ್ಯ ಮ್ಪ್ರಿಯತೇ ವಾಹಿನೀಮುಖೇ .

ಸಮ್ಖೋ ವರ್ತತೇ ಶೂರಃ ಸ ಸ್ವರ್ಗಾನ್ ನಿವರ್ತತೇ .. ೨೫..

ರಾಜಾ ವಾ ರಾಜಪುತ್ರೋ ವಾ ಸೇನಾಪತಿರಥಾಪಿ ವಾ .

ಹತಃ ಕ್ಷಾತ್ರೇಣ ಯಃ ಶೂರಸ್ತಸ್ಯ ಲೋಕೋಽಕ್ಷಯೋ ಭವೇತ್ .. ೨೬..

ಯಾವಂತಿ ತಸ್ಯ ರೋಮಾಣಿ ಭಿದ್ಯಂತೇಽಸ್ತ್ರೈರ್ಮಹಾಹವೇ .

ತಾವತೋ ಲಭತೇ ಲೋಕಾನ್ ಸರ್ವಕಾಮದುಘಾಸಕ್ಷಯಾನ್ .. ೨೭..

ವೀರಾಸನಂ ವೀರಶಯ್ಯಾ ವೀರಸ್ಥಾನಸ್ಥಿತಿಃ ಸ್ಥಿರಾ .

ಸರ್ವದಾ ಭವತಿ ವ್ಯಾಸ ಇಹ ಲೋಕೇ ಪರತ್ರ ಚ .. ೨೮..

ಗವಾರ್ಥೇ ಬ್ರಾಹ್ಮಣಾರ್ಥೇ ಚ ಸ್ಥಾನಸ್ವಾಮ್ಯರ್ಥಮೇವ ಚ .

ಯೇ ಮೃತಾಸ್ತೇ ಸುಖಂ ಯಾಂತಿ ಯಥಾ ಸುಕೃತಿನಸ್ತಥಾ .. ೨೯..

ಯಃ ಕಶ್ಚಿದ್ ಬ್ರಾಹ್ಮಣಂ ಹತ್ವಾ ಪಶ್ಚಾತ್ಪ್ರಾಣಾನ್ ಪರಿತ್ಯಜೇತ್ .

ತತ್ರಾಸೌ ಸ್ವಪತೇರ್ಯುದ್ಧೇ ಸ ಸ್ವರ್ಗಾನ್ ನಿವರ್ತತೇ .. ೩೦..

ಕ್ರವ್ಯಾದೈರ್ದಂತಿಭಿಶ್ಚೈವ ಹತಸ್ಯ ಗತಿರುತ್ತಮಾ .

ದ್ವಿಜಗೋಸ್ವಾಮಿನಾಮರ್ಥೇ ಭವೇದ್ವಿಪುಲದಾಕ್ಷಯಾ .. ೩೧..

ಶಕ್ನೋತ್ಸಿಹ ಸಮರ್ಥಶ್ಚ ಯಷ್ಟುಂ ಕೃತುಶತ್ಯೈರಪಿ .

ಆತ್ಮದೇಹಪರಿತ್ಯಾಗಃ ಕರ್ತುಂ ಯುಧಿ ಸುದುಷ್ಕರಃ .. ೩೨..

ಯುದ್ಧಂ ಪುಣ್ಯತಮಂ ಸ್ವರ್ಗ್ಯಂ ರೂಪಜ್ಞಂ ಸರ್ವತೋಮುಖಂ .

ಸರ್ವೇಷಾಮೇವ ವರ್ಣಾನಾಂ ಕ್ಷತ್ರಿಯಸ್ಯ ವಿಶೇಷತಃ .. ೩೩..

ಭೃಶಂ ಚೈವ ಪ್ರವಕ್ಷ್ಯಾಮಿ ಯುದ್ಧಧರ್ಮಂ ಸನಾತನಂ .

ಯಾದೃಶಾಯ ಪ್ರಹರ್ತವ್ಯಂ ಯಾದೃಶಂ ಪರಿವರ್ಜಯೇತ್ .. ೩೪..

ಆತತಾಯಿನಮಾಯಾಂತಮಪಿ ವೇದಾಂತಜಗಂ ದ್ವಿಜಂ .
 ಜಿಘಾಂಸಂತಂ ಜಿಘಾಂಸೇತ್ತು ನ ತೇನ ಬ್ರಹ್ಮಹಾ ಭವೇತ್ .. ೩೫..
 ಹಂತವ್ಯೋಽಪಿ ನ ಹಂತವ್ಯಃ ಪಾನೀಯಂ ಯಶ್ಚ ಯಾಚತೇ .
 ರಣೇ ಹತ್ವಾತುರಾ ವ್ಯಾಸ ಸ ನರೋ ಬ್ರಹ್ಮಹಾ ಭವೇತ್ .. ೩೬..
 ವ್ಯಾಧಿತಂ ದುರ್ಬಲಂ ಬಾಲಂ ಸ್ತ್ರೈನಾಥೌ ಕೃಪಣಂ ಧ್ರುವಂ .
 ಧನುರ್ಭಗ್ನಂ ಭಿನ್ನಗುಣಂ ಹತ್ವಾ ವೈ ಬ್ರಹ್ಮಹಾ ಭವೇತ್ .. ೩೭..
 ಏವಂ ವಿಚಾರ್ಯ ಸದ್ಧೀಮಾನ್ ಭವೇತ್ಪ್ರೀತ್ಯಾಃ ರಣಪ್ರಿಯಃ .
 ಸ ಜನ್ಮನಃ ಫಲಂ ಪ್ರಾಪ್ಯ ಪರತ್ರೇಹ ಪ್ರಮೋದತೇ .. ೩೮..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ರಣಫಲವರ್ಣನಂ
 ನಾಮೈಕವಿಂಶೋಧ್ಯಾಯಃ .. ೫.೨೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೨೨. ದ್ವಾವಿಂಶೋಧ್ಯಾಯಃ . ದೇಹೋತ್ಪತ್ತಿವರ್ಣನಂ .

ವ್ಯಾಸ ಉವಾಚ .
 ವಿಧಿಂ ತಾತ ವದೇದಾನೀಂ ಜೀವಜನ್ಮ ವಿಧಾನತಃ .
 ಗರ್ಭೇ ಸ್ಥಿತಿಂ ಚ ತಸ್ಯಾಪಿ ವೈರಾಗ್ಯಾರ್ಥಂ ಮುನೀಶ್ವರ .. ೧..
 ಸನತ್ಕುಮಾರ ಉವಾಚ .
 ಶೃಣು ವ್ಯಾಸ ಸಮಾಸೇನ ಶಾಸ್ತ್ರಸಾರಮಶೇಷತಃ .
 ವದಿಷ್ಯಾಮಿ ಸುವೈರಾಗ್ಯಂ ಮುಮುಕ್ಷೋರ್ಭವಬಂಧಕೃತ್ .. ೨..
 ಪಾಕಪಾತ್ರಸ್ಯ ಮಧ್ಯೇ ತು ಪೃಥಗನ್ನಂ ಪೃಥಗ್ಗಲಂ .
 ಅಗ್ನೇರೂರ್ಧ್ವಂ ಜಲಂ ಸ್ಥಾಪ್ಯಂ ತದನ್ನಂ ಚ ಜಲೋಪರಿ .. ೩..
 ಜಲಸ್ಯಾಧಃ ಸ ಚಾಗ್ನಿಹಿ ಸ್ಥಿತೋಽಗ್ನಿಂ ಧಮತೇ ಶನೈಃ .
 ವಾಯುನಾ ಧಮ್ಯಮಾನೋಽಗ್ನಿರತ್ಯುಷ್ಣಂ ಕುರುತೇ ಜಲಂ .. ೪..
 ತದನ್ನಮುಷ್ಣತೋಯೇನ ಸಮಂತಾತ್ಪಚ್ಯತೇ ಪುನಃ .
 ದ್ವಿಧಾ ಭವತಿ ತತ್ಪಕ್ಷಂ ಪೃಥಕ್ಕಿಟ್ಟಂ ಪೃಥಗ್ರಸಃ .. ೫..
 ಮಲೈರ್ದ್ವಾದಶಭಿಃ ಕಿಟ್ಟಂ ಭಿನ್ನಂ ದೇಹಾದ್ಭಹಿರ್ಭವೇತ್ .
 ರಸಸ್ತು ದೇಹೇ ಸರತಿ ಸ ಪುಷ್ಪಸ್ತೇನ ಜಾಯತೇ .. ೬..
 ಕರ್ಣಾಕ್ಷಿನಾಸಿಕಾ ಜಿಹ್ವಾ ದಂತಾಃ ಶಿಶ್ನೋ ಗುದಂ ನಖಾಃ .
 ಮಲಾಶ್ರಯಃ ಕಫಃ ಸ್ವೇದೋ ವಿಣ್ಮೂತ್ರಂ ದ್ವಾದಶ ಸ್ಮೃತಾಃ .. ೭..

ಹೃತ್ಪದ್ಮೇ ಪ್ರತಿಬದ್ಧಾಶ್ಚ ಸರ್ವನಾಡ್ಯಃ ಸಮಂತತಃ .
ಜ್ಞೇಯಾ ರಸಪ್ರವಾಹಿನ್ಯಸ್ತತ್ಪ್ರಕಾರಂ ಬ್ರುವೇ ಮುನೇ .. ೮..
ತಾಸಾಂ ಮುಖೇಷು ತಂ ಸೂಕ್ಷ್ಮಂ ಪ್ರಾಣಃ ಸ್ಥಾಪಯೇತ್ ರಸಂ .
ರಸೇನ ತೇನ ನಾಡೀಸ್ತಾಃ ಪ್ರಾಣಂ ಪೂರಯತೇ ಪುನಃ .. ೯..
ಪುನಃ ಪ್ರಯಾಂತಿ ಸಂಪೂರ್ಣಾಃ ತಾಶ್ಚ ದೇಹಂ ಸಮಂತತಃ .
ತತಃ ಸ ನಾಡೀಮಧ್ಯಸ್ಥಃ ಶರೀರೇಣಾತ್ಮನಾ ರಸಃ .. ೧೦..
ಪಚ್ಯತೇ ಪಚ್ಯಮಾನಾಚ್ಚ ಭವೇತ್ಪಾಕದ್ವಯಂ ಪುನಃ .
ತ್ವಕ್ ತಯಾ ವೇಷ್ಪ್ಯತೇ ಪೂರ್ವಂ ರುಧಿರಂ ಚ ಪ್ರಜಾಯತೇ .. ೧೧..
ರಕ್ತಾಲೋಮಾನಿ ಮಾಂಸಂ ಚ ಕೇಶಾಃ ಸ್ನಾಯುಶ್ಚ ಮಾಂಸತಃ .
ಸ್ನಾಯುತಶ್ಚ ತಥಾಸ್ಥಿನಿ ನಖಾ ಮಜ್ಜಾಸ್ಥಿಸಂಭವಾಃ .. ೧೨..
ಮಜ್ಜಾಕಾರಣವೈಕಲ್ಯಂ ಶುಕ್ರಂ ಹಿ ಪ್ರಸವಾತ್ಮಕಂ .
ಇತಿ ದ್ವಾದಶಧಾನ್ಯಸ್ಯ ಪರಿಣಾಮಃ ಪ್ರಕೀರ್ತಿತಾಃ .. ೧೩..
ಶುಕ್ರೋನ್ನಾಜ್ಜಾಯತೇ ಶುಕ್ರಾದ್ಧಿವ್ಯದೇಹಸ್ಯ ಸಂಭವಃ .
ಋತುಕಾಲೇ ಯದಾ ಶುಕ್ರಂ ನಿರ್ದೋಷಂ ಯೋನಿಸಂಸ್ಥಿತಂ .. ೧೪..
ತದಾ ತದ್ ವಾಯುಸಂಸ್ಪೃಷ್ಟಂ ಸ್ತ್ರೀರಕ್ತೇನೈಕತಾಂ ವ್ರಜೇತ್ .
ವಿಸರ್ಗಕಾಲೇ ಶುಕ್ರಸ್ಯ ಜೀವಃ ಕಾರಣಸಂಯುತಃ .. ೧೫..
ಸಂವೃತಃ ಪ್ರವಿಶೇದ್ಯೋನಿಂ ಕರ್ಮಭಿಃ ಸ್ವೈರ್ನಿಯೋಜಿತಃ .
ತಚ್ಚುಕ್ರರಕ್ತಮೇಕಸ್ಥಮೇಕಾಹಾತ್ಕಲಲಂ ಭವೇತ್ .. ೧೬..
ಪಂಚರಾತ್ರೇಣ ಕಲಲಂ ಬುದ್ಬುದಾಕಾರತಾಂ ವ್ರಜೇತ್ .
ಬುದ್ಬುದಃ ಸಪ್ತರಾತ್ರೇಣ ಮಾಂಸಪೇಶೀ ಭವೇತ್ ಪುನಃ .. ೧೭..
ಗ್ರೀವಾ ಶಿರಶ್ಚ ಸ್ಕಂಧೌ ಚ ಪೃಷ್ಠವಂಶಸ್ತಥೋದರಂ .
ಪಾಣಿಪಾದಂ ತಥಾ ಪಾರ್ಶ್ವೇ ಕಟಿರ್ಗಾತ್ರಂ ತಥೈವ ಚ .. ೧೮..
ದ್ವಿಮಾಸಾಭ್ಯಂತರೇಣೈವ ಕ್ರಮಶಃ ಶಂಭವೇದಿಹ .
ತ್ರಿಭಿರ್ಮಾಸೈಃ ಪ್ರಜಾಯಂತೇ ಸರ್ವೇ ಹ್ಯಂಕುರಸಂಧಯಃ .. ೧೯..
ಮಾಸೈಶ್ಚತುರ್ಭಿರಂಗುಲ್ಯಃ ಪ್ರಜಾಯಂತೇ ಯಥಾಕ್ರಮಂ .
ಮುಖಂ ನಾಸಾ ಚ ಕರ್ನೌ ಮಾಸೈಃ ಪಂಚಭಿರೇವ ಚ .. ೨೦.೨೧.೨೨..
ದಂತಪಂಕ್ತಿಸ್ತಥಾ ಗುಹ್ಯಂ ಜಾಯಂತೇ ಚ ನಖಾಃ ಪುನಃ .
ಕರ್ಣಯೋಸ್ತು ಭವೇಚ್ಚಿದ್ರಂ ಷಣ್ಮಾಸಾಭ್ಯಂತರೇಣ ತು .. ೨೧..
ಪಾಯುರ್ಮೇಹಮುಪಸ್ಥಂ ಚ ನಾಭಿಶ್ಚಾಭ್ಯುಪಜಾಯತೇ .
ಸಂಧಯೋ ಯೇ ಚ ಗಾತ್ರೇಷು ಮಾಸೈರ್ಜಾಯಂತಿ ಸಪ್ತಭಿಃ .. ೨೨..
ಅಂಗಪ್ರತ್ಯಂಗಸಂಪೂರ್ಣಃ ಪರಿಪಕ್ವಃ ಸ ತಿಷ್ಠತಿ .

ಉದರೇ ಮಾತುರಾಚ್ಛನ್ನೋ ಜರಾಯೌ ಮುನಿಸತ್ತಮ .. ೨೩..
 ಮಾತುರಾಹಾರಚೌರ್ಯೇಣ ಷಡ್ವಿಧೇನ ರಸೇನ ತು .
 ನಾಭಿನಾಲನಿಬದ್ಧೇನ ವರ್ಧತೇ ಸ ದಿನೇ ದಿನೇ .. ೨೪..
 ತತಃ ಸ್ತೃತಿಂ ಲಭೇಜ್ಜೀವಃ ಸಂಪೂರ್ಣೇಽಸ್ಮಿನ್ ಶರೀರಕೇ .
 ಸುಖಂ ದುಃಖಂ ವಿಜಾನಾತಿ ನಿದ್ರಾಸ್ವಪ್ನಂ ಪುರಾಕೃತಂ .. ೨೫..
 ಮೃತಶ್ಚಾಹಂ ಪುನರ್ಜಾತೋ ಜಾತಶ್ಚಾಹಂ ಪುನರ್ಮೃತಃ .
 ನಾನಾಯೋನಿಸಹಸ್ರಾಣಿ ಮಯಾ ದೃಷ್ಟಾನಿ ಜಾಯತಾ .. ೨೬..
 ಅಧುನಾ ಜಾತಮಾತ್ರೋಽಹಂ ಪ್ರಾಪ್ತಸಂಸ್ಕಾರ ಏವ ಚ .
 ಶ್ರೇಯೋಽಮುನಾ ಕರಿಷ್ಯಾಮಿ ಯೇನ ಗರ್ಭೇ ನ ಸಂಭವಃ .. ೨೭..
 ಗರ್ಭಸ್ಥಶ್ಚಿಂತಯನ್ನೇವಮಹಂ ಗರ್ಭಾದ್ವಿನಿಸೃತಃ .
 ಅನ್ವೇಷ್ಯಾಮಿ ಶಿವಜ್ಞಾನಂ ಸಂಸಾರವಿನಿವರ್ತಕಂ .. ೨೮..
 ಏವಂ ಸ ಗರ್ಭದುಃಖೇನ ಮಹತಾ ಪರಿಪೀಡಿತಃ .
 ಜೀವಃ ಕರ್ಮವಶಾದಾಸ್ತೇ ಮೋಕ್ಷೋಪಾಯಂ ವಿಚಿಂತಯನ್ .. ೨೯..
 ಯಥಾ ಗಿರಿವರಾಕ್ರಾಂತಃ ಕಶ್ಚಿದ್ಧುಃಖೇನ ತಿಷ್ಠತಿ .
 ತಥಾ ಜರಾಯುಣಾ ದೇಹೀ ದುಃಖಂ ತಿಷ್ಠತಿ ವೇಷ್ಪಿತಃ .. ೩೦..
 ಪತಿತಃ ಸಾಗರೇ ಯದ್ವದ್ಧುಃಖಮಾಸ್ತೇ ಸಮಾಕುಲಃ .
 ಗರ್ಭೋದಕೇನ ಸಿಕ್ತಾಂಗಃ ಸರ್ವದಾಕುಲಿತಸ್ತದಾ .. ೩೧..
 ಲೋಹಕುಂಭೇ ಯಥಾ ನೃಪ್ತಃ ಪಚ್ಯತೇ ಕಶ್ಚಿದಗ್ನಿನಾ .
 ಗರ್ಭಕುಂಭೇ ತಥಾ ಕ್ಷಿಪ್ತಃ ಪಚ್ಯತೇ ಜಠರಾಗ್ನಿನಾ .. ೩೨..
 ಸೂಚೀಭಿರಗ್ನಿವರ್ಣಾಭಿನಿರ್ಭಿನ್ನಸ್ಯ ನಿರಂತರಂ .
 ಯದ್ಧುಃಖಂ ಜಾಯತೇ ತಸ್ಯ ತತ್ರ ಸಂಸ್ಥಸ್ಯ ಚಾಧಿಕಂ .. ೩೩..
 ಗರ್ಭಾವಾಸಾತ್ಪರಂ ದುಃಖಂ ಕಷ್ಟಂ ನೈವಾಸ್ತಿ ಕುತ್ರಚಿತ್ .
 ದೇಹಿನಾಂ ದುಃಖಬಹುಲಂ ಸುಘೋರಮತಿಸಂಕಟಂ .. ೩೪..
 ಇತ್ಯೇತತ್ಸಮಹದ್ಧುಃಖಂ ಪಾಪಿನಾಂ ಪರಿಕೀರ್ತಿತಂ .
 ಕೇವಲಂ ಧರ್ಮಬುದ್ಧೀನಾಂ ಸಪ್ತಮಾಸೈರ್ಭವಃ ಸದಾ .. ೩೫..
 ಗರ್ಭಾತ್ಸುದುರ್ಲಭಂ ದುಃಖಂ ಯೋನಿಯಂತ್ರನಿಪೀಡನಾತ್ .
 ಭವೇತ್ಪಾಪಾತ್ಮನಾಂ ವ್ಯಾಸ ನ ಹಿ ಧರ್ಮಯುತಾತ್ಮನಾಂ .. ೩೬..
 ಇಕ್ಷುವತ್ಪೀಡ್ಯಮಾನಸ್ಯ ಯಂತ್ರೇಣೈವ ಸಮಂತತಃ .
 ಶಿರಸಾ ತಾಡ್ಯಮಾನಸ್ಯ ಪಾಪಮುದ್ಗರಕೇಣ ಚ .. ೩೭..
 ಯಂತ್ರೇಣ ಪೀಡಿತಾ ಯದ್ವನ್ನಿಃಸಾರಾಃ ಸ್ಪೃಸ್ತಿಲಾಃ ಕ್ಷಣಾತ್ .
 ತಥಾ ಶರೀರಂ ನಿಸ್ಸಾರಂ ಯೋನಿಯಂತ್ರನಿಪೀಡನಾತ್ .. ೩೮..
 ಅಸ್ಥಿಪಾದತುಲಾಸ್ತಂಭಂ ಸ್ನಾಯುಬಂಧೇನ ಯಂತ್ರಿತಂ .

ರಕ್ತಮಾಂಸಮೃದಾಲಿಪ್ತಂ ವಿಣ್ಮೂತ್ರದ್ರವ್ಯಭಾಜನಂ .. ೩೯..
 ಕೇಶರೋಮನಖಚ್ಛನ್ನಂ ರೋಗಾಯತನಮಾತುರಂ .
 ವದನ್ಯೈಕಮಹಾದ್ವಾರಂ ಗವಾಕ್ಷಾಷ್ಟಕಭೂಷಿತಂ .. ೪೦..
 ಓಷ್ಣದ್ವಯಕಪಾಟಂ ಚ ತಥಾ ಜಿಹ್ವಾರ್ಗಲಾನ್ವಿತಂ .
 ಭೋಗತೃಷ್ಣಾತುರಂ ಮೂಢಂ ರಾಗದ್ವೇಷವಶಾನುಗಂ .. ೪೧..
 ಸಂವರ್ತಿತಾಂಗಪ್ರತ್ಯಂಗಂ ಜರಾಯುಪರಿವೇಷ್ಟಿತಂ .
 ಸಂಕಟೇನಾವಿವಿಕ್ತೇನ ಯೋನಿಮಾರ್ಗೇಣ ನಿರ್ಗತಂ .. ೪೨..
 ವಿಣ್ಮೂತ್ರರಕ್ತಸಿಕ್ತಾಂಗಂ ವಿಕೋಶಿಕಸಮುದ್ಭವಂ .
 ಅಸ್ಥಿಪಂಜರವಿಖ್ಯಾತಮಸ್ಮಿನ್ ಜ್ವೇಯಂ ಕಲೇವರಂ .. ೪೩..
 ಶತತ್ರಯಂ ಷಷ್ಟ್ಯಧಿಕಂ ಪಂಚ ಪೇಶೀಶತಾನಿ ಚ .
 ಸಾರ್ಧಾಭಿಸ್ತಿಸ್ತಭಿಶ್ಚನ್ನಂ ಸಮಂತಾದ್ರೋಮಕೋಟಿಭಿಃ .. ೪೪..
 ಶರೀರಂ ಸ್ಥೂಲಸೂಕ್ಷ್ಮಾಭಿದೃಶ್ಯಾಧ್ಯಶ್ಯಾಹಿ ತಾಃ ಸ್ಮೃತಾಃ .
 ಏತಾವತೀಭಿರ್ನಾಡೀಭಿಃ ಕೋಟಿಭಿಸ್ತತ್ಸಮಂತತಃ .. ೪೫..
 ಅಸ್ತೇದಮಧುಭಿಯಾರ್ಭಿರಂತಸ್ತಃ ಸ್ವವತೇ ಬಹಿಃ .
 ದ್ವಾತ್ರಿಂಶದ್ದಶನಾಃ ಪ್ರೋಕ್ತಾ ವಿಂಶತಿಶ್ಚ ನಖಾಃ ಸ್ಮೃತಾಃ .. ೪೬..
 ಪಿತ್ತಸ್ಯ ಕುಡವಂ ಜ್ವೇಯಂ ಕಫಸ್ಯಾಧಾಡಕಂ ಸ್ಮೃತಂ .
 ವಸಾಯಾಶ್ಚ ಪಲಂ ವಿಂಶತ್ತದರ್ಧಂ ಕಪಿಲಸ್ಯ ಚ .. ೪೭..
 ಪಂಚಾರ್ಧಂ ತು ತುಲಾ ಜ್ವೇಯಾ ಪಲಾನಿ ದಶ ಮೇದಸಃ .
 ಪಲತ್ರಯಂ ಮಹಾರಕ್ತಂ ಮಜ್ಜಾಯಾಶ್ಚ ಚತುರ್ಗುಣಂ .. ೪೮..
 ಶುಕ್ರೋರ್ಧಂ ಕುಡವಂ ಜ್ವೇಯಂ ತದ್ಭೀಜಂ ದೇಹಿನಾಂ ಬಲಂ .
 ಮಾಂಸಸ್ಯ ಚೈಕಪಿಂಡೇನ ಪಲಸಾಹಸ್ರಮುಚ್ಯತೇ .. ೪೯..
 ರಕ್ತಂ ಪಲಶತಂ ಜ್ವೇಯಂ ವಿಣ್ಮೂತ್ರಂ ಯತ್ಪ್ರಮಾಣತಃ .
 ಅಂಜಲಯಶ್ಚ ಚತ್ವಾರಶ್ಚತ್ವಾರೋ ಮುನಿಸತ್ತಮ .. ೫೦..
 ಇತಿ ದೇಹಗೃಹಂ ಹೈತನ್ನಿತ್ಯಸ್ಯಾನಿತ್ಯಮಾತ್ಮನಃ .
 ಅವಿಶುದ್ಧಂ ವಿಶುದ್ಧಸ್ಯ ಕರ್ಮಬಂಧಾದ್ವಿನಿರ್ಮಿತಂ .. ೫೧..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ದೇಹೋತ್ಪತ್ತಿವರ್ಣನಂ
 ನಾಮ ದ್ವಾವಿಂಶೋಧ್ಯಾಯಃ .. ೫೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೨೩. ತ್ರಯೋವಿಂಶೋಽಧ್ಯಾಯಃ .
ದೇಹಾಶುಚಿತ್ವಬಾಲ್ಯಾದ್ಯವಸ್ಥಾದುಃಖವರ್ಣನಂ .

ಸನತ್ಕುಮಾರ ಉವಾಚ .

ಶೃಣು ವ್ಯಾಸ ಮಹಾಬುದ್ಧೇ ದೇಹಸ್ಯಾಶುಚಿತಾಂ ಮುನೇ .
ಮಹತ್ತ್ವಂ ಚ ಸ್ವಭಾವಸ್ಯ ಸಮಾಸಾತ್ಕಥಯಾಮ್ಯಹಂ .. ೧..
ಶುಕ್ರಶೋಣಿತಸಂಯೋಗಾದ್ಧೇಹಃ ಸಂಜಾಯತೇ ಯತಃ .
ನಿತ್ಯಂ ವಿಣ್ಮೂತ್ರಸಂಪೂರ್ಣಸ್ತೇನಾಯಮಶುಚಿಃ ಸ್ತೃತಃ .. ೨..
ಯಥಾಂತರ್ವಿಷ್ಣಯಾ ಪೂರ್ಣಃ ಶುಚಿಮಾನ್ ಬಹಿರ್ಘಟಃ .
ಶೋಧ್ಯಮಾನೋ ಹಿ ದೇಹೋಽಯಂ ತೇನಾಯಮಶುಚಿಸ್ತತಃ .. ೩..
ಸಂಪ್ರಾಪ್ಯಾತಿ ಪವಿತ್ರಾಣಿ ಪಂಚಗವ್ಯಂ ಹವೀಂಷಿ ಚ .
ಅಶುಚಿತ್ವಂ ಕ್ಷಣಾದ್ಯಾಂತಿ ಕಿಮನ್ಯದಶುಚಿಸ್ತತಃ .. ೪..
ಹೃದ್ಯಾನ್ಯಪ್ಯನ್ನಪಾನಾನಿ ಯಂ ಪ್ರಾಪ್ಯ ಸುರಭೀಣಿ ಚ .
ಅಶುಚಿತ್ವಂ ಪ್ರಯಾಂತ್ಯಾಶು ಕಿಮನ್ಯದಶುಚಿಸ್ತತಃ .. ೫..
ಹೇ ಜನಾಃ ಕಿನ್ ಪಶ್ಯಂತಿ ಯನ್ನಿರ್ಯಾತಿ ದಿನೇ ದಿನೇ .
ಸ್ವದೇಹಾತ್ಕಶ್ಮಲಂ ಪೂತಿಸ್ತದಾಧಾರಃ ಕಥಂ ಶುಚಿಃ .. ೬..
ದೇಹಃ ಸಶೋಧ್ಯಮಾನೋಽಪಿ ಪಂಚಗವ್ಯಕುಶಾಂಬುಭಿಃ .
ಘೃಷ್ಯಮಾಣ ಇವಾಂಗಾರೋ ನಿರ್ಮಲತ್ವಂ ನ ಗಚ್ಛತಿ .. ೭..
ಸ್ರೋತಾಂಸಿ ಯಸ್ಯ ಸತತಂ ಪ್ರಭವಂತಿ ಗಿರೇರಿವ .
ಕಫಮೂತ್ರಪುರೀಷಾದ್ಯೈಃ ಸ ದೇಹಃ ಶುದ್ಧತೇ ಕಥಂ .. ೮..
ಸರ್ವಾಶುಚಿನಿಧಾನಸ್ಯ ಶರೀರಸ್ಯ ನ ವಿದ್ಯತೇ .
ಶುಚಿರೇಕಃ ಪ್ರದೇಶೋಽಪಿ ವಿಣ್ಮೂತ್ರಸ್ಯ ದೃತೇರಿವ .. ೯..
ಸೃಷ್ಟ್ವಾತ್ಮದೇಹಸ್ರೋತಾಂಸಿ ಮೃತ್ತೋಯೈಃ ಶೋಧ್ಯತೇ ಕರಃ .
ತಥಾಪ್ಯಶುಚಿಭಾಂಡಸ್ಯ ನ ವಿಭ್ರಶ್ಯತಿ ಕಿಂ ಕರಃ .. ೧೦..
ಕಾಯಃ ಸುಗಂಧಧೂಪಾದ್ಯೈರ್ಯತ್ನೇನಾಪಿ ಸುಸಂಸ್ಕೃತಃ .
ನ ಜಹಾತಿ ಸ್ವಭಾವಂ ಸ ಶ್ವಪುಚ್ಛಮಿವ ನಾಮಿತಂ .. ೧೧..
ಯಥಾ ಜಾತ್ಯೈವ ಕೃಷ್ಣೋರ್ಧಃ ಶುಕ್ಲಃ ಸ್ನಾನ್ನಹ್ಯುಪಾಯತಃ .
ಸಂಶೋಧ್ಯ ಮಾನಾಪಿ ತಥಾ ಭವೇನ್ಮೂರ್ತಿನಿರ್ಮಲಾ .. ೧೨..
ಜಿಘ್ರನ್ನಪಿ ಸ್ವದುರ್ಗಂಧಂ ಪಶ್ಯನ್ನಪಿ ಸ್ವಕಂ ಮಲಂ .
ನ ವಿರಜ್ಯೇತ ಲೋಕೋಽಯಂ ಪೀಡಯನ್ನಪಿ ನಾಸಿಕಾಂ .. ೧೩..
ಅಹೋ ಮೋಹಸ್ಯ ಮಾಹಾತ್ಮ್ಯಂ ಯೇನೇದಂ ಛಾದಿತಂ ಜಗತ್ .
ಶೀಘ್ರಂ ಪಶ್ಯನ್ ಸ್ವಕಂ ದೋಷಂ ಕಾಯಸ್ಯ ನ ವಿರಜ್ಯತೇ .. ೧೪..

ಸ್ವದೇಹಸ್ಯ ವಿಗಂಧೇನ ನ ವಿರಜ್ಯೇತ ಯೋ ನರಃ .
 ವಿರಾಗಕಾರಣಂ ತಸ್ಯ ಕಿಮೇತದುಪದಿಶ್ಯತೇ .. ೧೫..
 ಸರ್ವಸ್ಯೈವ ಜಗನ್ನದ್ಯೇ ದೇಹ ಏವಾಶುಚಿರ್ಭವೇತ್ .
 ತನ್ಮಲಾವಯವಸ್ಪರ್ಶಾಚ್ಛುಚಿರಪ್ಯಶುಚಿರ್ಭವೇತ್ .. ೧೬..
 ಗಂಧಲೇಪಾಪನೋದಾರ್ಥ ಶೌಚಂ ದೇಹಸ್ಯ ಕೀರ್ತಿತಂ .
 ದ್ವಯನ್ಯಾಪಗಮಾಚ್ಛುದ್ಧಿಃ ಶುದ್ಧಸ್ಪರ್ಶಾದ್ವಿಶುದ್ಧತಿ .. ೧೭..
 ಗಂಗಾತೋಯೇನ ಸರ್ವೇಣ ಮೃದ್ಭಾರೈಃ ಪರ್ವತೋಪಮೈಃ .
 ಆಮೃತ್ಯೋರಾಚರೇಚ್ಛೌಚಂ ಭಾವದುಷ್ಟೋ ನ ಶುದ್ಧತಿ .. ೧೮..
 ತೀರ್ಥಸ್ನಾನೈಸ್ತಪೋಭಿರ್ವಾ ದುಷ್ಟಾತ್ಮಾ ನೈವ ಶುದ್ಧತಿ .
 ಶ್ವದೃತಿಃ ಕ್ಷಾಲಿತಾ ತೀರ್ಥೇ ಕಿಂ ಶುದ್ಧಿಮಧಿಗಚ್ಛತಿ .. ೧೯..
 ಅಂತರ್ಭಾವಪ್ರದುಷ್ಟಸ್ಯ ವಿಶತೋಽಪಿ ಹುತಾಶನಂ .
 ನ ಸ್ವಗೋರ ನಾವಪರ್ಗಶ್ಚ ದೇಹನಿರ್ದಹನಂ ಪರಂ .. ೨೦..
 ಸರ್ವೇಣ ಗಾಂಗೇನ ಜಲೇನ ಸಮ್ಯಜ್ಞ್
 ಮೃತ್ಪರ್ವತೇನಾಪ್ಯಥ ಭಾವದುಷ್ಟಃ .
 ಆಜನ್ಮನಃ ಸ್ನಾನಪರೋ ಮನುಷ್ಯೋ
 ನ ಶುದ್ಧತೀತ್ಯೇವ ವಯಂ ವದಾಮಃ .. ೨೧..
 ಪ್ರಜ್ವಲ್ಯ ವಹ್ನಿಂ ಘೃತತೈಲಸಿಕ್ತಂ
 ಪ್ರದಕ್ಷಿಣಾವರ್ತಶಿಖಂ ಮಹಾಂತಂ .
 ಪ್ರವಿಶ್ಯ ದಗ್ಧಸ್ತ್ವಪಿ ಭಾವದುಷ್ಟೋ
 ನ ಧರ್ಮಮಾಪ್ನೋತಿ ಫಲಂ ನ ಚಾನ್ಯತ್ .. ೨೨..
 ಗಂಗಾದಿತಿರ್ಥೇಷು ವಸಂತಿ ಮತ್ಸ್ಯಾ
 ದೇವಾಲಯೇ ಪಕ್ಷಿಗಣಾಶ್ಚ ನಿತ್ಯಂ .
 ಭಾವೋಜ್ಜಿತಾಸ್ತೇ ನ ಫಲಂ ಲಭಂತೇ
 ತೀರ್ಥಾವಗಾಹಾಚ್ಚ ತಥೈವ ದಾನಾತ್ .. ೨೩..
 ಭಾವಶುದ್ಧಿಃ ಪರಂ ಶೌಚಂ ಪ್ರಮಾಣೇ ಸರ್ವಕರ್ಮಸು .
 ಅನ್ಯಥಾಲಿಂಗ್ಯತೇ ಕಾಂತಾ ಭಾವೇನ ದುಹಿತಾನ್ಯಥಾ .. ೨೪..
 ಮನಸೋ ಭಿದ್ಯತೇ ವೃತ್ತಿರಭಿನ್ನೇಷ್ಟಪಿ ವಸ್ತುಷು .
 ಅನ್ಯಥೈವ ಸುತಂ ನಾರೀ ಚಿಂತಯತ್ಯನ್ಯಥಾ ಪತಿಂ .. ೨೫..
 ಪಶ್ಯದ್ವಮಸ್ಯ ಭಾವಸ್ಯ ಮಹಾಭಾಗ್ಯಮಶೇಷತಃ .
 ಪರಿಷ್ಟಕ್ರೋಽಪಿ ಯನ್ನಾರ್ಯಾ ಭಾವಹೀನಂ ನ ಕಾಮಯೇತ್ .. ೨೬..
 ನಾದ್ಯಾದ್ವಿವಿಧಮನ್ನಾದ್ಯಂ ಭಕ್ಷ್ಯಾಣಿ ಸುರಭೀಣಿ ಚ .
 ಯದಿ ಚಿಂತಾಂ ಸಮಾಧತ್ತೇ ಚಿತ್ತೇ ಕಾಮಾದಿಷು ತ್ರಿಷು .. ೨೭..

ಗೃಹ್ಯತೇ ತೇನ ಭಾವೇನ ನರೋ ಭಾವಾದ್ವಿಮುಚ್ಯತೇ .
 ಭಾವತಃ ಶುಚಿ ಶುದ್ಧಾತ್ಮಾ ಸ್ವರ್ಗಂ ಮೋಕ್ಷಂ ಚ ವಿಂದತಿ .. ೨೮..
 ಭಾವೇನೈಕಾತ್ಮಶುದ್ಧಾತ್ಮಾ ದಹನ್ ಜುಹ್ವನ್ ಸ್ತುವನ್ ಮೃತಃ .
 ಜ್ಞಾನಾವಾಪ್ತೇರವಾಪ್ಯಾಶು ಲೋಕಾನ್ ಸುಬಹುಯಾಜಿನಾಂ .. ೨೯..
 ಜ್ಞಾನಾಮಲಾಂಭಸಾ ಪುಂಸಾಂ ಸದ್ವೈರಾಗ್ಯಮೃದಾ ಪುನಃ .
 ಅವಿದ್ಯಾರಾಗವಿಣ್ಮೂತ್ರಲೇಪಗಂಧವಿಶೋಧನಂ .. ೩೦..
 ಏವಮೇತಚ್ಚರೀರಂ ಹಿ ನಿಸರ್ಗಾದಶುಚಿ ಸ್ಮೃತಂ .
 ತ್ವಜ್ಯಾತ್ರಸಾರಂ ನಿಸಾರಂ ಕದಲೀಸಾರಸನ್ನಿಭಂ .. ೩೧..
 ಜ್ಞಾತ್ವೈವಂ ದೋಷವದ್ದೇಹಂ ಯಃ ಪ್ರಾಜ್ಞಃ ಶಿಥಿಲೋ ಭವೇತ್ .
 ದೇಹಭೋಗೋದ್ಭವಾದ್ಭಾವಾಚ್ಯಮಚಿತ್ತಃ ಪ್ರಸನ್ನಧೀಃ .. ೩೨..
 ಸೋಽತಿಕ್ರಾಮತಿ ಸಂಸಾರಂ ಜೀವನ್ಮುಕ್ತಃ ಪ್ರಜಾಯತೇ .
 ಸಂಸಾರಂಕದಲೀಸಾರದೃಢಗ್ರಾಹ್ಯವತಿಷ್ಠತೇ .. ೩೩..
 ಏವಮೇತನ್ಮಹಾಕಷ್ಟಂ ಜನ್ಮದುಃಖಂ ಪ್ರಕೀರ್ತಿತಂ .
 ಪುಂಸಾಮಜ್ಞಾನದೋಷೇಣ ನಾನಾಕರ್ಮವಶೇನ ಚ .. ೩೪..
 ಶ್ಲೋಕಾರ್ಥೇನ ತು ವಕ್ಷ್ಯಾಮಿ ಯದುಕ್ತಂ ಗ್ರಂಥಕೋಟಿಭಿಃ .
 ಮಮೇತಿ ಪರಮಂ ದುಃಖಂ ನ ಮಮೇತಿ ಪರಂ ಸುಖಂ .. ೩೫..
 ಬಹವೋಽಪೀಹ ರಾಜಾನಃ ಪರಂ ಲೋಕಮಿತೋ ಗತಾಃ .
 ನಿರ್ಮಮತ್ವಸಮೇತಾಸ್ತು ಬದ್ಧಾಃ ಶತಸಹಸ್ರಶಃ .. ೩೬..
 ಗರ್ಭಸ್ಥಸ್ಯ ಸ್ಮೃತಿಯಾಸೀತ್ಸಾ ಚ ತಸ್ಯ ಪ್ರಣಶ್ಯತಿ .
 ಸಮ್ನೂರ್ಛಿತೇನ ದುಃಖೇನ ಯೋನಿಯಂತ್ರನಿಪೀಡನಾತ್ .. ೩೭..
 ಬಾಹ್ಯೇನ ವಾಯುನಾ ವಾಸ್ಯ ಮೋಹಸಂಗೇನ ದೇಹಿನಃ .
 ಸ್ಪೃಷ್ಟಮಾತ್ರೇಣ ಘೋರೇಣ ಜ್ವರಃ ಸಮುಪಜಾಯತೇ .. ೩೮..
 ತೇನ ಜ್ವರೇಣ ಮಹತಾ ಸಮೋಹಶ್ಚ ಪ್ರಜಾಯತೇ .
 ಸಮ್ನೂಢಸ್ಯ ಸ್ಮೃತಿಭ್ರಂಶಃ ಶೀಘ್ರಂ ಸಂಜಾಯತೇ ಪುನಃ .. ೩೯..
 ಸ್ಮೃತಿಭ್ರಂಶಾತ್ತತಸ್ತಸ್ಯ ಸ್ಮೃತಿನೋರ್ ಪೂರ್ವಕರ್ಮಣಃ .
 ರತಿಃ ಸಂಜಾಯತೇ ತೂರ್ಣಂ ಜಂತೋಸ್ತತ್ತ್ಯೈವ ಜನ್ಮನಿ .. ೪೦..
 ರಕ್ತೋ ಮೂಢಶ್ಚ ಲೋಕೋಽಯಂ ನ ಕಾರ್ಯೇ ಸಂಪ್ರವರ್ತತೇ .
 ನ ಚಾತ್ಮಾನಂ ವಿಜಾನಾತಿ ನ ಪರಂ ನ ಚ ದೈವತಂ .. ೪೧..
 ನ ಶೃಣೋತಿ ಪರಂ ಶ್ರೇಯಃ ಸತಿ ಕರ್ಣೇಽಪಿ ಸನ್ಮನೇ .
 ನ ಪಶ್ಯತಿ ಪರಂ ಶ್ರೇಯಃ ಸತಿ ಚಕ್ಷುಷಿ ತತ್ಕ್ಷಮೇ .. ೪೨..
 ಸಮೇ ಪಥಿ ಶನೈರ್ಗಚ್ಛನ್ ಸ್ವಲತೀವ ಪದೇ ಪದೇ .

ಸತ್ಯಾಂ ಬುದ್ಧೌ ನ ಜಾನಾತಿ ಬೋಧ್ಯಮಾನೋ ಬುದ್ಧೈರಪಿ .. ೪೩..
 ಸಂಸಾರೇ ಕ್ಲಿಶ್ಯತೇ ತೇನ ಗರ್ಭಲೋಭವಶಾನುಗಃ .
 ಗರ್ಭಸ್ಮತ್ಯತೇನ ಪಾಪೇನ ಸಮುಜ್ಜಿತಮತಿಃ ಪುಮಾನ್ .. ೪೪..
 ಇತ್ಥಂ ಮಹತ್ಪರಂ ದಿವ್ಯಂ ಶಾಸ್ತ್ರಮುಕ್ತಂ ಶಿವೇನ ತು .
 ತಪಸಃ ಕಥನಾರ್ಥಾಯ ಸ್ವರ್ಗಮೋಕ್ಷಪ್ರಸಾಧನಂ .. ೪೫..
 ಯೇ ಸತ್ಯಸ್ಮಿನ್ ಶಿವೇ ಜ್ಞಾನೇ ಸರ್ವಕಾರ್ತುಸಾಧನೇ .
 ನ ಕುರ್ವಂತ್ಯಾತ್ಮನಃ ಶ್ರೇಯಸ್ತದೇವ ಮಹದದ್ಭುತಂ .. ೪೬..
 ಅವ್ಯಕ್ತೇಂದ್ರಿಯವೃತ್ತಿತ್ವಾದ್ ಬಾಲ್ಯೇ ದುಃಖಂ ಮಹತ್ಪುನಃ .
 ಇಚ್ಛನ್ನಪಿ ನ ಶಕ್ನೋತಿ ವಕ್ತುಂ ಕರ್ತುಂ ಪ್ರತಿಕ್ರಿಯಾಂ .. ೪೭..
 ದಂತೋತ್ಥಾನೇ ಮಹದ್ದುಃಖಮಲ್ಪೇನ ವ್ಯಾಧಿನಾ ತಥಾ .
 ಬಾಲರೋಗೈಶ್ಚ ವಿವಿದ್ಯೈಃ ಪೀಡಾ ಬಾಲಗ್ರಹೈರಪಿ .. ೪೮..
 ಕ್ವಚಿತ್ಕುತ್ಪಟ್ಟರೀತಾಂಗಃ ಕ್ವಚಿತ್ತಿಷ್ಠತಿ ಸಂರಟನ್ .
 ವಿಣ್ಮೂತ್ರಭಕ್ಷಣಾದ್ಯಂ ಚ ಮೋಹಾದ್ ಬಾಲಃ ಸಮಾಚರೇತ್ .. ೪೯..
 ಕೌಮಾರೇ ಕರ್ಣಪೀಡಾಯಾಂ ಮಾತಾಪಿತ್ರೋಶ್ಚ ಸಾಧನೈಃ .
 ಅಕ್ಷರಾದ್ಯಯನಾದ್ಯೈಶ್ಚ ನಾನಾದುಃಖಂ ಪ್ರವರ್ತತೇ .. ೫೦..
 ಬಾಲ್ಯೇ ದುಃಖಮತೀತ್ಯೈವ ಪಶ್ಯನ್ನಪಿ ವಿಮೂಢಧೀಃ .
 ನ ಕುರ್ವೀತಾತ್ಮನಃ ಶ್ರೇಯಸ್ತದತ್ರ ಮಹದದ್ಭುತಂ .. ೫೧..
 ಪ್ರವೃತ್ತೇಂದ್ರಿಯವೃತ್ತಿತ್ವಾತ್ಕಾಮರೋಗಪ್ರಪೀಡನಾತ್ .
 ತದಪ್ರಾಪ್ತೇ ತು ಸತತಂ ಕುತಃ ಸೌಖ್ಯಂ ತು ಯೌವನೇ .. ೫೨..
 ಈರ್ಷ್ಯಯಾ ಚ ಮಹದ್ದುಃಖಂ ಮೋಹಾದ್ರಕ್ತಸ್ಯ ತಸ್ಯ ಚ .
 ನೇತ್ರಸ್ಯ ಕುಪಿತಸ್ಯೇವ ತ್ಯಾಗೀ ದುಃಖಾಯ ಕೇವಲಂ .. ೫೩..
 ನ ರಾತ್ರೌ ವಿಂದತೇ ನಿದ್ರಾಂ ಕಾಮಾಗ್ನಿಪರಿವೇದಿತಃ .
 ದಿವಾಪಿ ಚ ಕುತಃ ಸೌಖ್ಯಮರ್ಥೋಪಾರ್ಜನಚಿಂತಯಾ .. ೫೪..
 ಸ್ತ್ರೀಷ್ಠಧ್ಯಾಸಿತಚಿತ್ತಸ್ಯ ಯೇ ಪುಂಸಃ ಶುಕ್ರಬಿಂದವಃ .
 ತೇ ಸುಖಾಯ ನ ಮನ್ಯಂತೇ ಸ್ವೇದಜಾ ಇವ ತೇ ತಥಾ .. ೫೫..
 ಕೃಮಿಭಿಸ್ತುದ್ಯಮಾನಸ್ಯ ಕುಷ್ಠಿನೋ ವಾನರಸ್ಯ ಚ .
 ಕಂಡೂಯನಾಭಿತಾಪೇನ ಯದ್ಭವೇತ್ ಸ್ತ್ರೀಷು ತದ್ವಿದಃ .. ೫೬..
 ಯಾದೃಶಂ ಮನ್ಯತೇ ಸೌಖ್ಯಂ ಗಂಡೇ ಪೂತಿವಿನಿರ್ಗಮಾತ್ .
 ತಾದೃಶಂ ಸ್ತ್ರೀಷು ಮಂತವ್ಯಂ ನಾಧಿಕಂ ತಾಸು ವಿದ್ಯತೇ .. ೫೭..
 ವಿಣ್ಮೂತ್ರಸ್ಯ ಸಮುತ್ಸರ್ಗಾತ್ಪುಖಂ ಭವತಿ ಯಾದೃಶಂ .
 ತಾದೃಶಂ ಸ್ತ್ರೀಷು ವಿಜ್ಞೇಯಂ ಮೂಢೈಃ ಕಲ್ಪಿತಮನ್ಯಥಾ .. ೫೮..
 ನಾರೀಷ್ವವಸ್ತುಭೂತಾಸು ಸರ್ವದೋಷಾಶ್ರಯಾಸು ಚ .

ನಾಣುಮಾತ್ರಂ ಸುಖಂ ತಾಸು ಕಥಿತಂ ಪಂಚಚೂಡಯಾ .. ೫೯..
ಸಮಾನನಾವಮಾನಾಭ್ಯಾಂ ವಿಯೋಗೇನೇಷ್ಟಸಂಗಮಾತ್ .
ಯೌವನಂ ಜರಯಾ ಗ್ರಸ್ತಂ ಕ್ಷ ಸೌಖ್ಯಮನುಪದ್ರವಂ .. ೬೦..
ವಲೀಪಲಿತಖಾಲಿತ್ಯೈಃ ಶಿಥಿಲಿಕ್ಯತವಿಗ್ರಹಂ .
ಸರ್ವಕ್ರಿಯಾಸ್ವಶಕ್ತಿಂ ಚ ಜರಯಾ ಜರ್ಜರೀಕೃತಂ .. ೬೧..
ಸ್ತ್ರೀಪುಂಸಯೌವನಂ ಹೃದ್ಯಮನ್ಯೋಽನ್ಯಸ್ಯ ಪ್ರಿಯಂ ಪುರಾ .
ತದೇವ ಜರಯಾ ಗ್ರಸ್ತಮನಯೋರಪಿ ನ ಪ್ರಿಯಂ .. ೬೨..
ಅಪೂರ್ವವತ್ಸ್ವಮಾತ್ಮಾನಂ ಜರಯಾ ಪರಿವರ್ತಿತಂ .
ಯಃ ಪಶ್ಯನ್ನಪಿ ರಜ್ಯೇತ ಕೋಽನ್ಯಸ್ತಸ್ಮಾದಚೇತನಃ .. ೬೩..
ಜರಾಭಿಭೂತಃ ಪುರುಷಃ ಪುತ್ರೀಪುತ್ರಾದಿಬಾಂಧವೈಃ .
ಅಸಕ್ತತ್ವಾದ್ಧರಾಧರ್ಷ್ಯಭೃತ್ಯೈಶ್ಚ ಪರಿಭೂಯತೇ .. ೬೪..
ಧರ್ಮಮರ್ಥಂ ಚ ಕಾಮಂ ವಾ ಮೋಕ್ಷಂ ವಾತಿಜರಾತುರಃ .
ಅಶಕ್ತಃ ಸಾಧಿತುಂ ತಸ್ಮಾದ್ಯುವಾ ಧರ್ಮಂ ಸಮಾಚರೇತ್ .. ೬೫..
ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಸಂಸಾರಚಿಕಿತ್ಸಾಯಾಂ
ದೇಹಾಶುಚಿತ್ವಬಾಲ್ಯಾದ್ಯವಸ್ಥಾದುಃಖವರ್ಣನಂ ನಾಮ ತ್ರಯೋವಿಂಶೋಽಧ್ಯಾಯಃ
.. ೫೨೩..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..

೫.೨೪. ಚತುರ್ವಿಂಶೋಽಧ್ಯಾಯಃ . ಸ್ತ್ರೀಸ್ವಭಾವವರ್ಣನಂ .

ವ್ಯಾಸ ಉವಾಚ .
ಕುತ್ಸಿತಂ ಯೋಷಿದರ್ಥಂ ಯತ್ಸಂಪ್ರೋಕ್ತಂ ಪಂಚಚೂಡಯಾ .
ತನ್ನೇ ಬ್ರೂಹಿ ಸಮಾಸೇನ ಯದಿ ತುಷ್ಟೋಽಸಿ ಮೇ ಮುನೇ .. ೧..
ಸನತ್ಕುಮಾರ ಉವಾಚ .
ಸ್ತ್ರೀಣಾಂ ಸ್ವಭಾವಂ ವಕ್ಷ್ಯಾಮಿ ಶೃಣು ವಿಪ್ರ ಯಥಾತಥಂ .
ಯಸ್ಯ ಶ್ರವಣಮಾತ್ರೇಣ ಭವೇದ್ವೈರಾಗ್ಯಮುತ್ತಮಂ .. ೨..
ಸ್ತ್ರಿಯೋ ಮೂಲಂ ಹಿ ದೋಷಾಣಾಂ ಲಘುಚಿತ್ತಾಃ ಸದಾ ಮುನೇ .
ತದಾಸಕ್ತೀರ್ನ ಕರ್ತವ್ಯಾ ಮೋಕ್ಷೇಪ್ಪುಭಿರತಂದ್ರಿತ್ಯೈಃ .. ೩..
ಅತ್ರಾಪ್ಯುದಾಹರಂತೀಮಮಿತಿಹಾಸಂ ಪುರಾತನಂ .
ನಾರದಸ್ಯ ಚ ಸಂವಾದಂ ಪುಂಶ್ಚಲ್ಯಾ ಪಂಚಚೂಡಯಾ .. ೪..

ಲೋಕಾನ್ ಪರಿಚರನ್ ಧೀಮಾನ್ ದೇವರ್ಷಿರ್ನಾರದಃ ಪುರಾ .
 ದದರ್ಶಾಪ್ಸರಸಂ ಬಾಲಾಂ ಪಂಚಚೂಡಾಮನುತ್ತಮಾಂ .. ೫..
 ಪಪ್ರಚ್ಛಾಪ್ಸರಸಂ ಸುಭ್ರೂಂ ನಾರದೋ ಮುನಿಸತ್ತಮಃ .
 ಸಂಶಯೋ ಹೃದಿ ಮೇ ಕಶ್ಚಿತ್ತನ್ನೇ ಬ್ರೂಹಿ ಸುಮಧ್ಯಮೇ .. ೬..
 ಏವಮುಕ್ತಾ ತು ಸಾ ವಿಪ್ರಂ ಪ್ರತ್ಯುವಾಚ ವರಾಪ್ಸರಾ .
 ವಿಷಯೇ ಸತಿ ವಕ್ಷ್ಯಾಮಿ ಸಮರ್ಥಾಂ ಮನ್ಯಸೇಽಥ ಮಾಂ .. ೭..
 ನಾರದ ಉವಾಚ .

ನ ತ್ವಾಮವಿಷಯೇ ಭದ್ರೇ ನಿಯೋಕ್ಷ್ಯಾಮಿ ಕಥಂಚನ .
 ಸ್ತ್ರೀಣಾಂ ಸ್ವಭಾವಮಿಚ್ಛಾಮಿ ತ್ವತ್ತಃ ಶ್ರೋತುಂ ಸುಮಧ್ಯಮೇ .. ೮..
 ಸನತ್ಕುಮಾರ ಉವಾಚ .

ಏತಚ್ಛುತ್ವಾ ವಚಸ್ತಸ್ಯ ದೇವರ್ಷೇರಪ್ಸರೋತ್ತಮಾ .
 ಪ್ರತ್ಯುವಾಚ ಮುನೀಶಂ ತಂ ದೇವರ್ಷಿಂ ಮುನಿಸತ್ತಮಂ .. ೯..
 ಪಂಚಚೂಡೋವಾಚ .

ಮುನೇ ಶೃಣು ನ ಶಕ್ಯಾ ಸ್ತ್ರೀ ಸತೀ ವೈ ನಂದಿತುಂ ಸ್ತ್ರಿಯಾ .
 ವಿದಿತಾಸ್ತೇ ಸ್ತ್ರಿಯೋ ಯಾಶ್ಚ ಯಾದೃಶ್ಯಶ್ಚ ಸ್ವಭಾವತಃ .. ೧೦..
 ನ ಮಾಮರ್ಹಸಿ ದೇವರ್ಷೇ ನಿಯೋಕ್ತುಂ ಪ್ರಶ್ನಮೀದೃಶಂ .
 ಇತ್ಯುಕ್ತ್ವಾ ಸಾಭವತ್ತೂಷ್ಟೀಂ ಪಂಚಚೂಡಾಪ್ಸರೋವರಾ .. ೧೧..
 ಅಥ ದೇವರ್ಷಿವರ್ಯೋ ಹಿ ಶ್ರುತ್ವಾ ತದ್ವಾಕ್ಯಮುತ್ತಮಂ .
 ಪ್ರತ್ಯುವಾಚ ಪುನಸ್ತಾಂ ವೈ ಲೋಕಾನಾಂ ಹಿತಕಾಮ್ಯಯಾ .. ೧೨..
 ನಾರದ ಉವಾಚ .

ಮೃಷಾವಾದೇ ಭವೇದ್ಗೋಷಃ ಸತ್ಯೇ ದೋಷೋ ನ ವಿದ್ಯತೇ .
 ಇತಿ ಜಾನೀಹಿ ಸತ್ಯಂ ತ್ವಂ ವದಾತಸ್ತತ್ಸುಮಧ್ಯಮೇ .. ೧೩..
 ಸನತ್ಕುಮಾರ ಉವಾಚ .

ಇತ್ಯುಕ್ತಾ ಸಾ ಕೃತಮತೀ ರಭಸಾ ಚಾರುಹಾಸಿನೀ .
 ಸ್ತ್ರೀದೋಷಾನ್ ಶಾಶ್ವತಾನ್ಸತ್ಯಾನ್ ಭಾಷಿತುಂ ಸಂಪ್ರಚಕ್ರಮೇ .. ೧೪..
 ಪಂಚಚೂಡೋವಾಚ .

ಕುಲೀನಾ ನಾಥವಂತ್ಯಶ್ಚ ರೂಪವಂತ್ಯಶ್ಚ ಯೋಷಿತಃ .
 ಮರ್ಯಾದಾಷು ನ ತಿಷ್ಠಂತಿ ಸ ದೋಷಃ ಸ್ತ್ರೀಷು ನಾರದ .. ೧೫..
 ನ ಸ್ತ್ರೀಭ್ಯಃ ಕಿಂಚಿದನ್ಯದ್ವೈ ಪಾಪೀಯಸ್ತರಮಸ್ತಿ ಹಿ .
 ಸ್ತ್ರಿಯೋ ಮೂಲಂ ಹಿ ಪಾಪಾನಾಂ ತಥಾ ತ್ವಮಪಿ ವೇತ್ಥ ಹ .. ೧೬..
 ಸಮಾಜ್ಞಾತಾನರ್ಥವತಃ ಪ್ರತಿರೂಪಾನ್ ಯಥೇಪ್ಸಿತಾನ್ .
 ಪತೀನಂತರಮಾಸಾದ್ಯ ನಾಲಂ ನಾರ್ಯಃ ಪ್ರತೀಕ್ಷಿತುಂ .. ೧೭..

ಅಸದ್ಧರ್ಮಸ್ವಯಂ ಸ್ತ್ರೀಣಾಮಸ್ಮಾಕಂ ಭವತಿ ಪ್ರಭೋ .
 ಪಾಪೀಯಸೋ ನರಾನ್ ಯದ್ವೈ ಲಜ್ಜಾಂ ತ್ಯಕ್ತ್ವಾ ಭಜಾಮಹೇ .. ೧೮..
 ಸ್ತ್ರಿಯಂ ಚ ಯಃ ಪ್ರಾರ್ಥಯತೇ ಸನ್ನಿಕರ್ಷಂ ಚ ಗಚ್ಛತಿ .
 ಈಷಚ್ಚ ಕುರುತೇ ಸೇವಾಂ ತಮೇವೇಚ್ಛಂತಿ ಯೋಷಿತಃ .. ೧೯..
 ಅನರ್ಥಿತ್ವಾನ್ಮನುಷ್ಯಾಣಾಂ ಭಯಾತ್ಪತಿಜನಸ್ಯ ಚ .
 ಮರ್ಯಾದಾಯಾಮಮರ್ಯಾದಾಃ ಸ್ತ್ರಿಯಸ್ತಿಷ್ಠಂತಿ ಭರ್ತೃಷು .. ೨೦..
 ನಾಸಾಂ ಕಶ್ಚಿದಮನ್ಯೋಽಸ್ತಿ ನಾಸಾಂ ವಯಸಿ ನಿಶ್ಚಯಃ .
 ಸುರೂಪಂ ವಾ ಕುರೂಪಂ ವಾ ಪುಮಾಂಸಮುಪಭುಂಜತೇ .. ೨೧..
 ನ ಭಯಾದಥ ವಾಕ್ರೋಶಾನ್ನಾರ್ಥಹೇತೋಃ ಕಥಂಚನ .
 ನ ಜ್ಞಾತಿಕುಲಸಂಬಂಧಾತ್ ಸ್ತ್ರಿಯಸ್ತಿಷ್ಠಂತಿ ಭರ್ತೃಷು .. ೨೨..
 ಯೌವನೇ ವರ್ತಮಾನಾನಾಮಿಷ್ಟಾಭರಣವಾಸಸಾಂ .
 ನಾರೀಣಾಂ ಸ್ವೈರವೃತ್ತೀನಾಂ ಸ್ಪೃಹಯಂತಿ ಕುಲಸ್ತ್ರಿಯಃ .. ೨೩..
 ಯಾ ಹಿ ಶಶ್ವದ್ ಬಹುಮತಾ ರಕ್ಷ್ಯಂತೇ ದಯಿತಾಃ ಸ್ತ್ರಿಯಃ .
 ಅಪಿ ತಾಃ ಸಂಪ್ರಸಜ್ಜಂತೇ ಕುಬ್ಜಾಂಧಜಡವಾಮನೇ .. ೨೪..
 ಪಂಗುಷ್ಟಪಿ ಚ ದೇವರ್ಷೇ ಯೇ ಚಾನ್ಯೇ ಕುತ್ಸಿತಾ ನರಾಃ .
 ಸ್ತ್ರೀಣಾಮಗಮ್ಯೋ ಲೋಕೇಷು ನಾಸ್ತಿ ಕಶ್ಚಿನ್ಮಹಾಮುನೇ .. ೨೫..
 ಯದಿ ಪುಂಸಾಂ ಗತಿರ್ಬ್ರಹ್ಮನ್ ಕಥಂಚಿನ್ನೋಪವದ್ಯತೇ .
 ಅಪ್ಯನ್ಯೋಽನ್ಯಂ ಪ್ರವರ್ತಂತೇ ನ ಚ ತಿಷ್ಠಂತಿ ಭರ್ತೃಷು .. ೨೬..
 ಅಲಾಭಾತ್ಪುರುಷಾಣಾಂ ಚ ಭಯಾತ್ಪರಿಜನಸ್ಯ ಚ .
 ವಧಬಂಧಭಯಾಚ್ಛೈವ ತಾ ಭಗ್ನಾಶಾ ಹಿ ಯೋಷಿತಃ .. ೨೭..
 ಚಲಸ್ವಭಾವ ದುಶ್ಚೇಷ್ಟಾ ದುರ್ಗಾಹ್ಯಾ ಭಾವತಸ್ತಥಾ .
 ಪ್ರಾಜ್ಞಸ್ಯ ಪುರುಷಸ್ಯೇಹ ಯಥಾ ರತಿಪರಿಗ್ರಹಾತ್ .. ೨೮..
 ನಾಗ್ನಿಸ್ತುಷ್ಯತಿ ಕಾಷ್ಠಾನಾಂ ನಾಪಗಾನಾಂ ಮಹೋದಧಿ .
 ನಾಂತಕಃ ಸರ್ವಭೂತಾನಾಂ ನ ಪುಂಸಾಂ ವಾಮಲೋಚನಾಃ .. ೨೯..
 ಇದಮನ್ಯಚ್ಚ ದೇವರ್ಷೇ ರಹಸ್ಯಂ ಸರ್ವಯೋಷಿತಾಂ .
 ದೃಷ್ಟ್ವೈವ ಪುರುಷಂ ಸದ್ಯೋ ಯೋನಿಃ ಪ್ರಕ್ಲಿದ್ಯತೇ ಸ್ತ್ರಿಯಾಃ .. ೩೦..
 ಸುಸ್ನಾತಂ ಪುರುಷಂ ದೃಷ್ಟ್ವಾ ಸುಗಂಧಂ ಮಲವರ್ಜಿತಂ .
 ಯೋನಿಃ ಪ್ರಕ್ಲಿದ್ಯತೇ ಸ್ತ್ರೀಣಾಂ ದೃತೇಃ ಪಾತ್ರಾದಿವೋದಕಂ .. ೩೧..
 ಕಾಯಾನಾಮಪಿ ದಾತಾರಂ ಕರ್ತಾರಂ ಮಾನಸಾಂತ್ವಯೋಃ .
 ರಕ್ಷಿತಾರಂ ನ ಮೃಷ್ಯಂತಿ ಭರ್ತಾರಂ ಪರಮಂ ಸ್ತ್ರಿಯಃ .. ೩೨..
 ನ ಕಾಮಭೋಗಾತ್ಪರಮಾನ್ನಾಲಂಕಾರಾರ್ಥಸಂಚಯಾತ್ .

ತಥಾ ಹಿತಂ ನ ಮನ್ಯಂತೇ ಯಥಾ ರತಿಪರಿಗ್ರಹಾತ್ .. ೩೩..
 ಅಂತಕಃ ಶಮನೋ ಮೃತ್ಯುಃ ಪಾತಾಲಂ ವಡವಾಮುಖಂ .
 ಕ್ಷುರಧಾರಾ ವಿಷಂ ಸರ್ಪೋ ವಕ್ಷಿರಿತ್ಯೇಕತಃ ಸ್ತ್ರಿಯಃ .. ೩೪..
 ಯತಶ್ಚ ಭೂತಾನಿ ಮಹಾಂತಿ ಪಂಚ
 ಯತಶ್ಚ ಲೋಕೋ ವಿಹಿತೋ ವಿಧಾತ್ರಾ .
 ಯತಃ ಪುಮಾಂಸಃ ಪ್ರಮದಾಶ್ಚ ನಿರ್ಮಿತಾಃ
 ಸದೈವ ದೋಷಃ ಪ್ರಮದಾಸು ನಾರದ .. ೩೫..
 ಸನತ್ಕುಮಾರ ಉವಾಚ .
 ಇತಿ ಶ್ರುತ್ವಾ ವಚಸ್ತಸ್ಯಾ ನಾರದಸ್ತುಷ್ವಮಾನಸಃ .
 ತಥ್ಯಂ ಮತ್ಪಾ ತತಸ್ತದ್ವೈ ವಿರಕ್ತೋಽಭೂದ್ಧಿ ತಾಸು ಚ .. ೩೬..
 ಇತ್ಯುಕ್ತಃ ಸ್ತ್ರೀಸ್ವಭಾವಸ್ತೇ ಪಂಚಚೂಡೋಕ್ತ ಆದರಾತ್ .
 ವೈರಾಗ್ಯಕಾರಣಂ ವ್ಯಾಸ ಕಿಮನ್ಯಚ್ಛೋತುಮರ್ಹಸಿ .. ೩೭..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಸ್ತ್ರೀಸ್ವಭಾವವರ್ಣನಂ
 ನಾಮ ಚತುರ್ವಿಂಶೋಧ್ಯಾಯಃ .. ೫೧..೨೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫೧.೨೫. ಪಂಚವಿಂಶೋಧ್ಯಾಯಃ . ಕಾಲಜ್ಞಾನವರ್ಣನಂ .

ವ್ಯಾಸ ಉವಾಚ .
 ಸನತ್ಕುಮಾರ ಸರ್ವಜ್ಞ ತ್ವತ್ಸಕಾಶಾನ್ಮಯಾ ಮುನೇ .
 ಸ್ತ್ರೀಸ್ವಭಾವಃ ಶ್ರುತಃ ಪ್ರೀತ್ಯಾ ಕಾಲಜ್ಞಾನಂ ವದಸ್ವ ಮೇ .. ೧..
 ಸನತ್ಕುಮಾರ ಉವಾಚ .
 ಇದಮೇವ ಪುರಾಪೃಚ್ಛತ್ ಪಾರ್ವತೀ ಪರಮೇಶ್ವರಂ .
 ಶ್ರುತ್ವಾ ನಾನಾಕಥಾಂ ದಿವ್ಯಾಂ ಪ್ರಸನ್ನಾ ಸುಪ್ರಣಮ್ಯ ತಂ .. ೨..
 ಪಾರ್ವತ್ಯುವಾಚ .
 ಭಗವಂಸ್ತ್ವತ್ಪ್ರಸಾದೇನ ಜ್ಞಾತಂ ಮೇ ಸಕಲಂ ಮತಂ .
 ಯಥಾರ್ಚನಂ ತು ತೇ ದೇವ ಯೈರ್ಮಂತ್ರೈಶ್ಚ ಯಥಾವಿಧಿ .. ೩..
 ಅದ್ಯಾಪಿ ಸಂಶಯಸ್ತೇಃ ಕಾಲಚಕ್ರಂ ಪ್ರತಿ ಪ್ರಭೋ .
 ಮೃತ್ಯುಚಿಹ್ನಂ ಯಥಾ ದೇವ ಕಿಂ ಪ್ರಮಾಣಂ ಯಥಾಯುಷಃ .. ೪..
 ಸರ್ವಂ ಕಥಯ ಮೇ ನಾಥ ಯದ್ಯಹಂ ತವ ವಲ್ಲಭಾ .

ಇತಿ ಪೃಷ್ಠಸ್ತಯಾ ದೇವ್ಯಾ ಪ್ರತ್ಯುವಾಚ ಮಹೇಶ್ವರಃ .. ೫..
 ಈಶ್ವರ ಉವಾಚ .
 ಸತ್ಯಂ ತೇ ಕಥಯಿಷ್ಯಾಮಿ ಶಾಸ್ತ್ರಂ ಸರ್ವೋತ್ತಮಂ ಪ್ರಿಯೇ .
 ಯೇನ ಶಾಸ್ತ್ರೇಣ ದೇವೇಶಿ ನರೈಃ ಕಾಲಃ ಪ್ರಬುದ್ಧತೇ .. ೬..
 ಅಹಃ ಪಕ್ಷಂ ತಥಾ ಮಾಸಮೃತುಂ ಚಾಯನವತ್ಸರೌ .
 ಸ್ಥೂಲಸೂಕ್ಷ್ಮಗತೈಶ್ಚಿಹ್ನೈರ್ಬಹಿರಂತರ್ಗತೈಸ್ತಥಾ .. ೭..
 ತತ್ತೇಽಹಂ ಸಂಪ್ರವಕ್ಷ್ಯಾಮಿ ಶೃಣು ತತ್ತೇನ ಸುಂದರಿ .
 ಲೋಕಾನಾಮುಪಕಾರಾರ್ಥಂ ವೈರಾಗ್ಯಾರ್ಥಮುಮೇಽಧುನಾ .. ೮..
 ಅಕಸ್ಮಾತ್ಪಾಂಡುರಂ ದೇಹಮೂರ್ಧ್ವರಾಗಂ ಸಮಂತತಃ .
 ತದಾ ಮೃತ್ಯುಂ ವಿಜಾನೀಯಾತ್ಷಣ್ಮಾಸಾಭ್ಯಂತರೇ ಪ್ರಿಯೇ .. ೯..
 ಮುಖಂ ಕರ್ಣೌ ತಥಾ ಚಕ್ಷುರ್ಜಿಹ್ವಾಸ್ತಂಭೋ ಯದಾ ಭವೇತ್ .
 ತದಾ ಮೃತ್ಯುಂ ವಿಜಾನೀಯಾತ್ಷಣ್ಮಾಸಾಭ್ಯಂತರೇ ಪ್ರಿಯೇ .. ೧೦..
 ರೌರವಾನುಗತಂ ಭದ್ರೇ ಧ್ವನಿಂ ನಾಕರ್ಣಯೇದ್ ದ್ರುತಂ .
 ಷಣ್ಮಾಸಾಭ್ಯಂತರೇ ಮೃತ್ಯುರ್ಜ್ಞಾತವ್ಯಃ ಕಾಲವೇದಿಭಿಃ .. ೧೧..
 ರವಿಸೋಮಾಗ್ನಿಸಂಯೋಗಾದ್ಯದೋದ್ಯೋತಂ ನ ಪಶ್ಯತಿ .
 ಕೃಷ್ಣಂ ಸರ್ವಂ ಸಮಸ್ತಂ ಚ ಷಣ್ಮಾಸಂ ಜೀವಿತಂ ತಥಾ .. ೧೨..
 ವಾಮಹಸ್ತೋ ಯದಾ ದೇವಿ ಸಪ್ತಾಹಂ ಸ್ವಂದತೇ ಪ್ರಿಯೇ .
 ಜೀವಿತಂ ತು ತದಾ ತಸ್ಯ ಮಾಸಮೇಕಂ ನ ಸಂಶಯಃ .. ೧೩..
 ಉನ್ನೀಲಯಂತಿ ಗಾತ್ರಾಣಿ ತಾಲುಕಂ ಶುಷ್ಯತೇ ಯದಾ .
 ಜೀವಿತಂ ತು ತದಾ ತಸ್ಯ ಮಾಸಮೇಕಂ ನ ಸಂಶಯಃ .. ೧೪..
 ನಾಸಾ ತು ಸ್ರವತೇ ಯಸ್ಯ ತ್ರಿದೋಷೇ ಪಕ್ಷಜೀವಿತಂ .
 ವಕ್ತ್ರಂ ಕಂಠಂ ಚ ಶುಷ್ಯೇತ ಷಣ್ಮಾಸಾಂತೇ ಗತಾಯುಷಃ .. ೧೫..
 ಸ್ಥೂಲಜಿಹ್ವಾ ಭವೇದ್ಯಸ್ಯ ದ್ವಿಜಾಃ ಕ್ಲಿದ್ಯಂತಿ ಭಾಮಿನಿ .
 ಷಣ್ಮಾಸಾಜ್ಜಾಯತೇ ಮೃತ್ಯುಶ್ಚಿಹ್ನೈಸ್ತೈರುಪಲಕ್ಷಯೇತ್ .. ೧೬..
 ಅಂಬುತೈಲಘೃತಸ್ಥಂ ತು ದರ್ಪಣೇ ವರವರ್ಣಿನಿ .
 ನ ಪಶ್ಯತಿ ಯದಾತ್ಮಾನಂ ವಿಕೃತಂ ಪಲಮೇವ ಚ .. ೧೭..
 ಷಣ್ಮಾಸಾಯುಃ ಸ ವಿಜ್ಞೇಯಃ ಕಾಲಚಕ್ರಂ ವಿಜಾನತಾ .
 ಅನ್ಯಚ್ಚ ಶೃಣು ದೇವೇಶಿ ಯೇನ ಮೃತ್ಯುರ್ವಿಬುದ್ಧತೇ .. ೧೮..
 ಶಿರೋಹೀನಾಂ ಯದಾ ಛಾಯಾಂ ಸ್ವಕೀಯಾಮುಪಲಕ್ಷಯೇತ್ .
 ಅಥವಾ ಛಾಯಯಾ ಹೀನೋ ಮಾಸಮೇಕಂ ನ ಜೀವತಿ .. ೧೯..
 ಆಂಗಿಕಾನಿ ಮಯೋಕ್ತಾನಿ ಮೃತ್ಯುಚಿಹ್ನಾನಿ ಪಾರ್ವತಿ .

ಬಾಹ್ಯಸ್ಥಾನಿ ಬ್ರುವೇ ಭದ್ರೇ ಚಿಹ್ನಾನಿ ಶೃಣು ಸಾಂಪ್ರತಂ .. ೨೦..
 ರಶ್ಮಿಹೀನಂ ಯದಾ ದೇವಿ ಭವೇತ್ಸೋಮಾರ್ಕಮಂಡಲಂ .
 ದೃಶ್ಯತೇ ಪಾಟಲಾಕಾರಂ ಮಾಸಾರ್ಥೇನ ವಿಪದ್ಯತೇ .. ೨೧..
 ಅರುಂಧತೀಂ ಮಹಾಯಾನಮಿಂದುಂ ಲಕ್ಷಣವರ್ಜಿತಂ .
 ಅದೃಷ್ಟತಾರಕೋ ಯೋಽಸೌ ಮಾಸಮೇಕಂ ನ ಜೀವತಿ .. ೨೨..
 ದೃಷ್ಟೇ ಗ್ರಹೇ ಚ ದಿಜ್ಜೋಹಃ ಷಣ್ಮಾಸಾಜ್ಜಾಯತೇ ಧ್ರುವಂ .
 ಉತಥ್ಯಂ ನ ಧ್ರುವಂ ಪಶ್ಯೇದ್ಯದಿ ವಾ ರವಿಮಂಡಲಂ .. ೨೩..
 ರಾತ್ರೌ ಧನುರ್ಯದಾ ಪಶ್ಯೇನ್ಮಧ್ಯಾಹ್ನೇ ಚೋಲ್ಕಪಾತನಂ .
 ವೇಷ್ಠ್ಯತೇ ಗೃಧ್ರಕಾಕೈಶ್ಚ ಷಣ್ಮಾಸಾಯುರ್ನ ಸಂಶಯಃ .. ೨೪..
 ಋಷಯಃ ಸ್ವರ್ಗಪಂಥಾಶ್ಚ ದೃಶ್ಯಂತೇ ನೈವ ಚಾಂಬರೇ .
 ಷಣ್ಮಾಸಾಯುರ್ವಿಜನೀಯಾತ್ಪುರುಷೈಃ ಕಾಲವೇದಿಭಿಃ .. ೨೫..
 ಅಕಸ್ಮಾದ್ರಾಹುಣಾ ಗ್ರಸ್ತಂ ಸೂರ್ಯಂ ವಾ ಸೋಮಮೇವ ಚ .
 ದಿಕ್ಷುಕ್ತಂ ಭ್ರಾಂತವತ್ಪಶ್ಯೇತ್ಷಣ್ಮಾಸಾನ್ಮಿತ್ರಯತೇ ಸ್ಫುಟಂ .. ೨೬..
 ನೀಲಾಭಿರ್ಮಕ್ಷಿಕಾಭಿಶ್ಚ ಹ್ಯಕಸ್ಮಾದ್ ವೇಷ್ಠ್ಯತೇ ಪುಮಾನ್ .
 ಮಾಸಮೇಕಂ ಹಿ ತಸ್ಯಾಯುರ್ಜ್ಞಾತವ್ಯಂ ಪರಮಾರ್ಥತಃ .. ೨೭..
 ಗೃಧ್ರಃ ಕಾಕಃ ಕಪೋತಶ್ಚ ಶಿರಶ್ಚಾಕ್ರಮ್ಯ ತಿಷ್ಠತಿ .
 ಶೀಘ್ರಂ ತು ಮ್ನಿಯತೇ ಜಂತುರ್ಮಾಸೈಕೇನ ನ ಸಂಶಯಃ .. ೨೮..
 ಏವಂ ಚಾರಿಷ್ಠಭೇದಸ್ತು ಬಾಹ್ಯಸ್ಥಃ ಸಮುದಾಹೃತಃ .
 ಮಾನುಷಾಣಾಂ ಹಿತಾರ್ಥಾಯ ಸಂಕ್ಷೇಪೇಣ ವದಾಮ್ಯಹಂ .. ೨೯..
 ಹಸ್ತಯೋರುಭಯೋರ್ದೇವಿ ಯಥಾ ಕಾಲಂ ವಿಜಾನತೇ .
 ವಾಮದಕ್ಷಿಣಯೋರ್ಮಧ್ಯೇ ಪ್ರತ್ಯಕ್ಷಂ ಚೇತ್ಯದಾಹೃತಂ .. ೩೦..
 ಏವಂ ಪಕ್ಷೌ ಸ್ಥಿತೌ ದ್ವೌ ತು ಸಮಾಸಾತ್ಪುರಸುಂದರಿ .
 ಶುಚಿಭೂತ್ವಾ ಸ್ಮರಂದೇವಂ ಸುಸ್ನಾತಃ ಸಂಯತೇಂದ್ರಿಯಃ .. ೩೧..
 ಹಸ್ತೌ ಪಕ್ಷಾಲ್ಯ ದುಗ್ಧೇನಾಲಕ್ತಕೇನ ವಿಮರ್ದಯೇತ್ .
 ಗಂಧೈಃ ಪುಷ್ಪೈಃ ಕರೌ ಕೃತ್ವಾ ಮೃಗಯೇಚ್ಚ ಶುಭಾಶುಭಂ .. ೩೨..
 ಕನಿಷ್ಠಾಮಾದಿತಃ ಕೃತ್ವಾ ಯಾವದಂಗುಷ್ಠಕಂ ಪ್ರಿಯೇ .
 ಪರ್ವತ್ರಯಕ್ರಮೇಣೈವ ಹಸ್ತಯೋರುಭಯೋರಪಿ .. ೩೩..
 ಪ್ರತಿಪದಾದಿ ವಿನ್ಯಸ್ಯ ತಿಥಿಂ ಪ್ರತಿಪದಾದಿತಃ .
 ಸಂಪುಟಾಕಾರಹಸ್ತೌ ತು ಪೂರ್ವದಿಬ್ಬುಖಸಂಸ್ಥಿತಃ .. ೩೪..
 ಸ್ಮರೇನ್ನವಾತ್ಮಕಂ ಮಂತ್ರಂ ಯಾವದಷ್ಟೋತ್ತರಂ ಶತಂ .
 ನಿರೀಕ್ಷಯೇತ್ತತೋ ಹಸ್ತೌ ಪ್ರತಿಪರ್ವಣಿ ಯತ್ನತಃ .. ೩೫..
 ತಸ್ಮಿನ್ವರ್ವಣಿ ಸಾ ರೇಖಾ ದೃಶ್ಯತೇ ಭೃಂಗಸನ್ನಿಭಾ .

ತತ್ತಿಥೌ ಹಿ ಮೃತಿರ್ಜ್ಞೇಯಾ ಕೃಷ್ಣೇ ಶುಕ್ಲೇ ತಥಾ ಪ್ರಿಯೇ .. ೩೬..
 ಅಧುನಾ ನಾದಜಂ ವಕ್ಷ್ಯೇ ಸಂಕ್ಷೇಪಾತ್ಕಾಲಲಕ್ಷಣಂ .
 ಗಮಾಗಮಂ ವಿದಿತ್ವಾ ತು ಕರ್ಮ ಕುರ್ಯಾಂಭೃಣು ಪ್ರಿಯೇ .. ೩೭..
 ಆತ್ಮವಿಜ್ಞಾನಂ ಸುಶ್ರೋಣಿ ಚಾರಂ ಜ್ಞಾತ್ವಾ ತು ಯತ್ನತಃ .
 ಕ್ಷಣಂ ತ್ರುಟಿರ್ಲವಂ ಚೈವ ನಿಮೇಷಂ ಕಾಷ್ಠಕಾಲಿಕಂ .. ೩೮..
 ಮುಹೂರ್ತಕಂ ತ್ವಹೋರಾತ್ರಂ ಪಕ್ಷಮಾಸರ್ತುವತ್ಸರಂ .
 ಅಬ್ಧಂ ಯುಗಂ ತಥಾ ಕಲ್ಪಂ ಮಹಾಕಲ್ಪಂ ತಥೈವ ಚ .. ೩೯..
 ಏವಂ ಸ ಹರತೇ ಕಾಲಃ ಪರಿಪಾಟ್ಯಾ ಸದಾಶಿವಃ .
 ವಾಮದಕ್ಷಿಣಮಧ್ಯೇ ತು ಪಥಿ ತ್ರಯಮಿದಂ ಸ್ಮೃತಂ .. ೪೦..
 ದಿನಾನಿ ಪಂಚ ಚಾರಭ್ಯ ಪಂಚವಿಂಶದ್ದಿನಾವಧಿ .
 ವಾಮಾಚಾರಗತೌ ನಾದಃ ಪ್ರಮಾಣಂ ಕಥಿತಂ ತವ .. ೪೧..
 ಭೂತರಂಧ್ರಂ ದಿಶಶ್ಚೈವ ಧ್ವಜಶ್ಚ ವರವರ್ಣಿನಿ .
 ವಾಮಚಾರಗತೌ ನಾದಃ ಪ್ರಮಾಣಂ ಕಾಲವೇದಿನಃ .. ೪೨..
 ಋತೋರ್ವಿಕಾರಭೂತಾಶ್ಚ ಗುಣಾಸ್ತತ್ತ್ಯೈವ ಭಾಮಿನಿ .
 ಪ್ರಮಾಣಂ ದಕ್ಷಿಣಂ ಪ್ರೋಕ್ತಂ ಜ್ಞಾತವ್ಯಂ ಪ್ರಾಣವೇದಿಭಿಃ .. ೪೩..
 ಭೂತಸಂಖ್ಯಾ ಯದಾ ಪ್ರಾಣಾನ್ವಹಂತೇ ಚ ಇಡಾದಯಃ .
 ವರ್ಷಸ್ಯಾಭ್ಯಂತರೇ ತಸ್ಯ ಜೀವಿತಂ ಹಿ ನ ಸಂಶಯಃ .. ೪೪..
 ದಶಘನಪ್ರವಾಹೇಣ ಹ್ಯಬ್ಧಮಾನಂ ಸ ಜೀವತಿ .
 ಪಂಚದಶಪ್ರವಾಹೇಣ ಹ್ಯಬ್ಧಮೇಕಂ ಗತಾಯುಷಂ .. ೪೫..
 ವಿಂಶದ್ದಿನಪ್ರವಾಹೇಣ ಷಣ್ಮಾಸಂ ಲಕ್ಷಯೇತ್ತದಾ .
 ಪಂಚವಿಂಶದ್ದಿನಮಿತಂ ವಹತೇ ವಾಮನಾಡಿಕಾ .. ೪೬..
 ಜೀವಿತಂ ತು ತದಾ ತಸ್ಯ ತ್ರಿಮಾಸಂ ಹಿ ಗತಾಯುಷಃ .
 ಷಡ್ವಿಂಶದ್ದಿನಮಾನೇನ ಮಾಸದ್ವಯಮುದಾಹೃತಂ .. ೪೭..
 ಸಪ್ತವಿಂಶದ್ದಿನಮಿತಂ ವಹತೇ ತ್ವತ್ತ್ಯವಿಶ್ರಮಾ .
 ಮಾಸಮೇಕಂ ಸಮಾಖ್ಯಾತಂ ಜೀವಿತಂ ವಾಮಗೋಚರೇ .. ೪೮..
 ಏತತ್ಪ್ರಮಾಣಂ ವಿಜ್ಞೇಯಂ ವಾಮವಾಯುಪ್ರಮಾಣತಃ .
 ಸವ್ಯೇತರೇ ದಿನಾನ್ಯೇವ ಚತ್ವಾರಶ್ವಾನುಪೂರ್ವಶಃ .. ೪೯..
 ಚತುಸ್ಸಾನ್ಲೇ ಸ್ಥಿತಾ ದೇವಿ ಷೋಡಶೈತಾಃ ಪ್ರಕೀರ್ತಿತಾಃ .
 ತೇಷಾಂ ಪ್ರಮಾಣಂ ವಕ್ಷ್ಯಾಮಿ ಸಾಂಪ್ರತಂ ಹಿ ಯಥಾರ್ಥತಃ .. ೫೦..
 ಷಡ್ದಿನಾನ್ಯಾದಿತಃ ಕೃತ್ವಾ ಸಂಖ್ಯಾಯಾಶ್ಚ ಯಥಾವಿಧಿ .
 ಏತದಂತರ್ಗತೇ ಚೈವ ವಾಮರಂಧ್ರೇ ಪ್ರಕಾಶಿತಂ .. ೫೧..
 ಷಡ್ದಿನಾನಿ ಯದಾ ರೂಢಂ ದ್ವಿವರ್ಷಂ ಚ ಸ ಜೀವತಿ .

ಮಾಸಾನಷ್ಟೌ ವಿಜಾನೀಯಾದ್ಧಿನಾನ್ಯಷ್ಟೌ ಚ ತಾನಿ ತು .. ೫೧..
ಪ್ರಾಣಾಃ ಸಪ್ತದಶೇ ಚೈವ ವಿದ್ಧಿ ವರ್ಷಂ ನ ಸಂಶಯಃ .
ಸಪ್ತಮಾಸಾನ್ವಿಜಾನೀಯಾದ್ಧಿನೈಃ ಷಡ್ವಿನ್ಶತಿ ಸಂಶಯಃ .. ೫೨..
ಅಷ್ಟಘಸ್ರಪ್ರಭೇದೇನ ದ್ವಿವರ್ಷಂ ಹಿ ಸ ಜೀವತಿ .
ಚತುರ್ಮಾಸಾ ಹಿ ವಿಜ್ಞೇಯಾಶ್ಚತುರ್ವಿಂಶದ್ಧಿನಾವಧಿ .. ೫೩..
ಯದಾ ನವದಿನಂ ಪ್ರಾಣಾ ವಹಂತೈವ ತ್ರಿಮಾಸಕಂ .
ಮಾಸದ್ವಯಂ ಚ ದ್ವೇ ಮಾಸೇ ದಿನಾ ದ್ವಾದಶ ಕೀರ್ತಿತಾಃ .. ೫೪..
ಪೂರ್ವವತ್ಕಥಿತಾ ಯೇ ತು ಕಾಲಂ ತೇಷಾಂ ತು ಪೂರ್ವಕಂ .
ಅವಾಂತರದಿನಾ ಯೇ ತು ತೇನ ಮಾಸೇನ ಕಥ್ಯತೇ .. ೫೫..
ಏಕಾದಶಪ್ರವಾಹೇಣ ವರ್ಷಮೇಕಂ ಸ ಜೀವತಿ .
ಮಾಸಾ ನವ ತಥಾ ಪ್ರೋಕ್ತಾ ದಿನಾನ್ಯಷ್ಟಮಿತಾನ್ಯಪಿ .. ೫೬..
ದ್ವಾದಶೇನ ಪ್ರವಾಹೇಣ ವರ್ಷಮೇಕಂ ಸ ಜೀವತಿ .
ಮಾಸಾನ್ ಸಪ್ತ ವಿಜಾನೀಯಾತ್ಪ್ರತ್ಯಕ್ಷಸ್ರಾಂಶ್ಚಾಪ್ಯುದಾಹರೇತ್ .. ೫೭..
ನಾಡೀ ಯದಾ ಚ ವಹತಿ ತ್ರಯೋದಶದಿನಾವಧಿ .
ಸಂವತ್ಸರಂ ಭವೇತ್ತಸ್ಯ ಚತುರ್ಮಾಸಾಃ ಪ್ರಕೀರ್ತಿತಾಃ .. ೫೮..
ಚತುರ್ವಿಂಶದ್ಧಿನಂ ಶೇಷಂ ಜೀವಿತಂ ಚ ನ ಸಂಶಯಃ .
ಪ್ರಾಣವಾಹಾ ಯದಾ ವಾಮೇ ಚತುರ್ದಶದಿನಾನಿ ತು .. ೫೯..
ಸಂವತ್ಸರಂ ಭವೇತ್ತಸ್ಯ ಮಾಸಾಃ ಷಟ್ ಚ ಪ್ರಕೀರ್ತಿತಾಃ .
ಚತುರ್ವಿಂಶದ್ಧಿನಾನ್ಯೇವ ಜೀವಿತಂ ಚ ನ ಸಂಶಯಃ .. ೬೦..
ಪಂಚದಶಪ್ರವಾಹೇಣ ನವ ಮಾಸಾನ್ ಜೀವತಿ .
ಚತುರ್ವಿಂಶದ್ಧಿನಾನ್ಯೇವ ಕಥಿತಂ ಕಾಲವೇದಿಭಿಃ .. ೬೧..
ಷೋಡಶಪ್ರವಾಹೇಣ ದಶಮಾಸಾನ್ ಜೀವತಿ .
ಚತುರ್ವಿಂಶದ್ಧಿನಾಧಿಕ್ಯಂ ಕಥಿತಂ ಕಾಲವೇದಿಭಿಃ .. ೬೨..
ಸಪ್ತದಶಪ್ರವಾಹೇಣ ನವಮಾಸೈರ್ಗತಾಯುಷಂ .
ಅಷ್ಟಾದಶ ದಿನಾನ್ಯತ್ರ ಕಥಿತಂ ಸಾಧಕೇಶ್ವರಿ .. ೬೩..
ವಾಮಚಾರಂ ಯದಾ ದೇವಿ ಹ್ಯಷ್ಟಾದಶದಿನಾವಧಿಃ .
ಜೀವಿತಂ ಚಾಷ್ಟಮಾಸಂ ತು ಘಸ್ರಾ ದ್ವಾದಶ ಕೀರ್ತಿತಾಃ .. ೬೪..
ಚತುರ್ವಿಂಶದ್ಧಿನಾನ್ಯತ್ರ ನಿಶ್ಚಯೇನಾವಧಾರಯ .
ಪ್ರಾಣವಾಹೋ ಯದಾ ದೇವಿ ತ್ರಯೋವಿಂಶದ್ಧಿನಾವಧಿಃ .. ೬೫..
ಚತ್ವಾರಃ ಕಥಿತಾ ಮಾಸಾಃ ಷಡ್ಧಿನಾನಿ ತಥೋತ್ತರೇ .
ಚತುರ್ವಿಂಶಪ್ರವಾಹೇಣ ತ್ರೀನ್ಮಾಸಾಂಶ್ಚ ಸ ಜೀವತಿ .. ೬೬..
ದಿನಾನ್ಯತ್ರ ದಶಾಷ್ಟೌ ಸ ಸಂಹರಂತೈವ ಚಾರತಃ .

ಅವಾಂತರದಿನೇ ಯಸ್ತು ಸಂಕ್ಷೇಪಾತ್ತೇ ಪ್ರಕೀರ್ತಿತಾಃ .. ೬೮..
 ವಾಮಚಾರಃ ಸಮಾಖ್ಯಾತೋ ದಕ್ಷಿಣಂ ಶೃಣು ಸಾಂಪ್ರತಂ .
 ಅಷ್ಟಾವಿಂಶಪ್ರವಾಹೇಣ ತಿಥಿಮಾನೇನ ಜೀವತಿ .. ೬೯..
 ಪ್ರವಾಹೇಣ ದಶಾಹೇನ ತತ್ಸಂಸ್ಥೇನ ವಿಪದ್ಯತೇ .
 ತ್ರಿಂಶದ್ಧನಪ್ರವಾಹೇನ ಪಂಚಾಹೇನ ವಿಪದ್ಯತೇ .. ೭೦..
 ಏಕತ್ರಿಂಶದ್ಯದಾ ದೇವಿ ವಹತೇ ಚ ನಿರಂತರಂ .
 ದಿನತ್ರಯಂ ತದಾ ತಸ್ಯ ಜೀವಿತಂ ಹಿ ನ ಸಂಶಯಃ .. ೭೧..
 ದ್ವಾತ್ರಿಂಶತ್ಪ್ರಾಣಸಂಖ್ಯಾ ಚ ಯದಾ ಹಿ ವಹತೇ ರವಿಃ .
 ತದಾ ತು ಜೀವಿತಂ ತಸ್ಯ ದ್ವಿದಿನಂ ಹಿ ನ ಸಂಶಯಃ .. ೭೨..
 ದಕ್ಷಿಣಃ ಕಥಿತಃ ಪ್ರಾಣೋ ಮಧ್ಯಸ್ಥಂ ಕಥಯಾಮಿ ತೇ .
 ಏಕಭಾಗಗತೋ ವಾಯುಪ್ರವಾಹೋ ಮುಖಮಂಡಲೇ .. ೭೩..
 ಧಾವಮಾನಪ್ರವಾಹೇಣ ದಿನಮೇಕಂ ಸ ಜೀವತಿ .
 ಚಕ್ರಮೇತತ್ಪರಾಸೋರ್ಹಿ ಪುರಾವಿದ್ಭಿರುದಾಹೃತಂ .. ೭೪..
 ಏತತ್ತೇ ಕಥಿತಂ ದೇವಿ ಕಾಲಚಕ್ರಂ ಗತಾಯುಷಃ .
 ಲೋಕಾನಾಂ ಚ ಹಿತಾರ್ಥಾಯ ಕಿಮನ್ಯಚ್ಛೋತುಮಿಚ್ಛಸಿ .. ೭೫..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಕಾಲಜ್ಞಾನವರ್ಣನಂ
 ನಾಮ ಪಂಚವಿಂಶೋಧ್ಯಾಯಃ .. ೫.೨೫..
 ೫.೨೬
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೨೬. ಷಡ್ವಿಂಶೋಧ್ಯಾಯಃ . ಕಾಲವಂಚನವರ್ಣನಂ .

ದೇವ್ಯವಾಚ .
 ಕಥಿತಂ ತು ತ್ವಯಾ ದೇವ ಕಾಲಜ್ಞಾನಂ ಯಥಾರ್ಥತಃ .
 ಕಾಲಸ್ಯ ವಂಚನಂ ಬ್ರೂಹಿ ಯಥಾ ತತ್ತ್ವೇನ ಯೋಗಿನಃ .. ೧..
 ಕಾಲಸ್ತು ಸನ್ನಿಕೃಷ್ಟೋ ಹಿ ವರ್ತತೇ ಸರ್ವಜಂತುಷು .
 ಯಥಾ ಚಾಸ್ಯ ನ ಮೃತ್ಯುಶ್ಚ ವಂಚತೇ ಕಾಲಮಾಗತಂ .. ೨..
 ತಥಾ ಕಥಯ ಮೇ ದೇವ ಪ್ರೀತಿಂ ಕೃತ್ವಾ ಮಮೋಪರಿ .
 ಯೋಗಿನಾಂ ಚ ಹಿತಾಯ ತ್ವಂ ಬ್ರೂಹಿ ಸರ್ವಸುಖಪ್ರದ .. ೩..
 ಶಂಕರ ಉವಾಚ .

ಶೃಣು ದೇವಿ ಪ್ರವಕ್ಷ್ಯಾಮಿ ಪೃಷ್ಟೋಽಹಂ ಯತ್ತ್ವಯಾ ಶಿವೇ .
 ಸಮಾಸೇನ ಚ ಸರ್ವೇಷಾಂ ಮಾನುಷಾಣಾಂ ಹಿತಾರ್ಥತಃ .. ೪..
 ಪೃಥಿವ್ಯಾಪಸ್ತಥಾ ತೇಜೋ ವಾಯುರಾಕಾಶಮೇವ ಚ .
 ಏತೇಷಾಂ ಹಿ ಸಮಾಯೋಗಃ ಶರೀರಂ ಪಾಂಚಭೌತಿಕಂ .. ೫..
 ಆಕಾಶಸ್ತು ತತೋ ವ್ಯಾಪೀ ಸರ್ವೇಷಾಂ ಸರ್ವಗಃ ಸ್ಥಿತಃ .
 ಆಕಾಶೇ ತು ವಿಲೀಯಂತೇ ಸಂಭವಂತಿ ಪುನಸ್ತತಃ .. ೬..
 ವಿಯೋಗೇ ತು ಸದಾ ಕಸ್ಯ ಸ್ವಂ ಧಾಮ ಪ್ರತಿಪೇದಿರೇ .
 ತಸ್ಯಾ ನ ಸ್ಥಿರತಾ ಚಾಸ್ತಿ ಸನ್ನಿಪಾತಸ್ಯ ಸುಂದರಿ .. ೭..
 ಜ್ಞಾನಿನೋಽಪಿ ತಥಾ ತತ್ರ ತಪೋಮಂತ್ರಬಲಾದಪಿ .
 ತೇ ಸರ್ವೇ ಸುವಿಜಾನಂತಿ ಸರ್ವಮೇತನ್ನ ಸಂಶಯಃ .. ೮..
 ದೇವ್ಯವಾಚ .
 ಖಂ ತೇನ ಯನ್ನಶ್ಯತಿ ಘೋರರೂಪಃ
 ಕಾಲಃ ಕರಾಲಸ್ತ್ರಿದಿವ್ಯೈಕನಾಥಃ .
 ದಗ್ಧಸ್ತ್ವಯಾ ತ್ವಂ ಪುನರೇವ ತುಷ್ಟಃ
 ಸ್ತೋತ್ರೈಃ ಸ್ತುತಃ ಸ್ವಾಂ ಪ್ರಕೃತಿಂ ಸ ಲೇಭೀ .. ೯..
 ತ್ವಯಾ ಸ ಚೋಕ್ತಃ ಕಥಯಾ ಜನಾನಾ-
 ಮದೃಷ್ಟರೂಪಃ ಪ್ರಚರಿಷ್ಯಸೀತಿ .
 ದೃಷ್ಟಸ್ತ್ವಯಾ ತತ್ರ ಮಹಾಪ್ರಭಾವಃ
 ಪ್ರಭೋರ್ವರಾತ್ರೇ ಪುನರುತ್ಥಿತಶ್ಚ .. ೧೦..೧೦..
 ತದದ್ಯ ಭೋಃ ಕಾಲ ಇಹಾಸ್ಥಿ ಕಿಂಚಿತ್
 ನಿಹನ್ಯತೇ ಯೇನ ವದಸ್ವ ತನ್ಮೇ .
 ತ್ವಂ ಯೋಗಿವರ್ಯಃ ಪ್ರಭುರಾತ್ಮತಂತ್ರಃ
 ಪರೋಪಕಾರಾತ್ತತನುರ್ಮಹೇಶ .. ೧೧..
 ಶಂಕರ ಉವಾಚ .
 ನ ಹನ್ಯತೇ ದೇವವರೈಸ್ತು ದೈತ್ಯೈಃ
 ಸಯಕ್ಷರಕ್ಷೋರಗಮಾನುಷೈಶ್ಚ .
 ಯೇ ಯೋಗಿನೋ ಧ್ಯಾನಪರಾಃ ಸದೇಹಾ
 ಭವಂತಿ ತೇ ಘ್ನಂತಿ ಸುಖೇನ ಕಾಲಂ .. ೧೨..
 ಸನತ್ಕುಮಾರ ಉವಾಚ .
 ಏತಚ್ಚುತ್ವಾ ತ್ರಿಭುವನಗುರೋಃ ಪ್ರಾಹ ಗೌರೀ ವಿಹಸ್ಯ
 ಸತ್ಯಂ ತ್ವಂ ಮೇ ವದ ಕಥಮಸೌ ಹನ್ಯತೇ ಯೇನ ಕಾಲಃ .

ಶಂಭುಸ್ತಾಮಾಹ ಸದ್ಯೋ ಹಿಮಕರವದನೇ ಯೋಗಿನೋ ಯೇ ಕ್ಷಿಪಂತಿ
ಕಾಲವ್ಯಾಲಂ ಸಕಲಮನಘಾಸ್ತಚ್ಚ ಣುಷ್ಟೈ ಕಚಿತ್ತಾಃ .. ೧೩..

ಶಂಕರ ಉವಾಚ .

ಪಂಚಭೂತಾತ್ಮಕೋ ದೇಹಃ ಸದಾ ಯುಕ್ತಸ್ತು ತದ್ಗುಣೈಃ .

ಉತ್ಪಾದ್ಯತೇ ವರಾರೋಹೇ ತದ್ವಿಲೀನೋ ಹಿ ಪಾರ್ಥಿವಃ .. ೧೪..

ಆಕಾಶಾಜ್ಜಾಯತೇ ವಾಯುರ್ವಾಯೋಸ್ತೇಜಶ್ಚ ಜಾಯತೇ .

ತೇಜಸೋಽಮ್ಬು ವಿನಿದ್ಧಿಷ್ಟಂ ತಸ್ಮಾದ್ಧಿ ಪೃಥಿವೀ ಭವೇತ್ .. ೧೫..

ಪೃಥಿವ್ಯಾದೀನಿ ಭೂತಾನಿ ಗಚ್ಛಂತಿ ಕ್ರಮಶಃ ಪರಂ .

ಧರಾ ಪಂಚಗುಣಾ ಪ್ರೋಕ್ತಾ ಹ್ಯಾಪಶ್ಚೈವ ಚತುರ್ಗುಣಾಃ .. ೧೬..

ತ್ರಿಗುಣಂ ಚ ತಥಾ ತೇಜೋ ವಾಯುರ್ದ್ವಿಗುಣ ಏವ ಚ .

ಶಬ್ದೈಕಗುಣಮಾಕಾಶಂ ಪೃಥಿವ್ಯಾದಿಷು ಕೀರ್ತಿತಂ .. ೧೭..

ಶಬ್ದಃ ಸ್ಪರ್ಶಶ್ಚ ರೂಪಂ ಚ ರಸೋ ಗಂಧಶ್ಚ ಪಂಚಮಃ .

ವಿಜಹಾತಿ ಗುಣಂ ಸ್ವಂ ಸ್ವಂ ತದಾ ಭೂತಂ ವಿಪದ್ಯತೇ .. ೧೮..

ತದಾ ಗುಣಂ ವಿಗೃಹ್ಣಾತಿ ಪ್ರಾದುರ್ಭೂತಂ ತದುಚ್ಯತೇ .

ಏವಂ ಜಾನೀಹಿ ದೇವೇಶಿ ಪಂಚಭೂತಾನಿ ತತ್ತ್ವತಃ .. ೧೯..

ತಸ್ಮಾದ್ಧಿ ಯೋಗಿನಾ ನಿತ್ಯಂ ಸ್ವಸ್ವಕಾಲೇಽಶಜಾ ಗುಣಾಃ .

ಚಿಂತನೀಯಾಃ ಪ್ರಯತ್ನೇನ ದೇವಿ ಕಾಲಜಿಗೀಷುಣಾ .. ೫.೨೬.೨೦..

ದೇವ್ಯವಾಚ .

ಕಥಂ ಜೇಜೀಯತೇ ಕಾಲೋ ಯೋಗಿಭಿಯೋಗವಿತ್ಪ್ರಭೋ .

ಧ್ಯಾನೇನ ಚಾಥ ಮಂತ್ರೇಣ ತತ್ಸರ್ವಂ ಕಥಯಸ್ವ ಮೇ .. ೨೧..

ಶಂಕರ ಉವಾಚ .

ಶೃಣು ದೇವಿ ಪ್ರವಕ್ಷ್ಯಾಮಿ ಯೋಗಿನಾಂ ಹಿತಕಾಮ್ಯಯಾ .

ಪರಜ್ಞಾನಪ್ರಕಥನಂ ನ ದೇಯಂ ಯಸ್ಯ ಕಸ್ಯಚಿತ್ .. ೨೨..

ಶ್ರದ್ಧಧಾನಾಯ ದಾತವ್ಯಂ ಭಕ್ತಿಯುಕ್ತಾಯ ಧೀಮತೇ .

ಅನಾಸ್ತಿಕಾಯ ಶುದ್ಧಾಯ ಧರ್ಮನಿತ್ಯಾಯ ಭಾಮಿನಿ .. ೨೩..

ಸುಶ್ವಾಸೇನ ಸುಶಯ್ಯಾಯಾಂ ಯೋಗಂ ಯುಂಜೀತ ಯೋಗವಿತ್ .

ದೀಪಂ ವಿನಾಂಧಕಾರೇ ತು ಪ್ರಜಾಃ ಸುಪ್ತೇಷು ಧಾರಯೇತ್ .. ೨೪..

ತರ್ಜನ್ಯಾ ಪಿಹಿತೌ ಕರ್ಣೌ ಪೀಡಯಿತ್ವಾ ಮುಹೂರ್ತಕಂ .

ತಸ್ಮಾತ್ಸಂಶ್ರೂಯತೇ ಶಬ್ದಸ್ತದನ್ವಹ್ನಿಸಮುದ್ಭವಃ .. ೨೫..

ಸಂಧ್ಯಾತೋ ಭುಕ್ತಮೇವಂ ಹಿ ಚಾವಸನ್ನಂ ಕ್ಷಣಾದಪಿ .

ಸರ್ವರೋಗಾನ್ನಿಹತ್ಯಾಶು ಜ್ವರೋಪದ್ರವಕಾನ್ಪಹೂನ್ .. ೨೬..

ಯಶ್ಶೋಪಲಕ್ಷಯೇನ್ನಿತ್ಯಮಾಕಾರಂ ಘಟಿಕಾದ್ವಯಂ .

ಜಿತ್ವಾ ಮೃತ್ಯುಂ ತಥಾ ಕಾಮಂ ಸ್ವೇಚ್ಛಯಾ ಪರ್ಯಟೇದಿಹ .. ೨೭..
 ಸರ್ವಜ್ಞಃ ಸರ್ವದರ್ಶೀ ಚ ಸರ್ವಸಿದ್ಧಿಮವಾಪ್ನುಯಾತ್ .
 ಯಥಾ ನದತಿ ಖೇಽಬ್ಧೋ ಹಿ ಪ್ರಾವೃಡದ್ಭಿಃ ಸುಸಂಯತಃ .. ೨೮..
 ತಂ ಶ್ರುತ್ವಾ ಮುಚ್ಯತೇ ಯೋಗೀ ಸದ್ಯಃ ಸಂಸಾರಬಂಧನಾತ್ .
 ತತಃ ಸ ಯೋಗಿಭಿರ್ನಿರ್ಮಿತ್ಯಂ ಸೂಕ್ಷ್ಮಾತ್ಸೂಕ್ಷ್ಮ ತರೋ ಭವೇತ್ .. ೨೯..
 ಏಷ ತೇ ಕಥಿತೋ ದೇವಿ ಶಬ್ದಬ್ರಹ್ಮವಿಧಿಕ್ರಮಃ .
 ಪಲಾಲಮಿವ ಧಾನ್ಯಾರ್ಥಿ ತ್ಯಜೇದ್ಬಂಧಮಶೇಷತಃ .. ೫.೨೬.೩೦..
 ಶಬ್ದಬ್ರಹ್ಮ ತ್ವಿದಂ ಪ್ರಾಪ್ಯ ಯೇ ಕೇಚಿದನ್ಯಕಾಂಕ್ಷಿಣಃ .
 ಘ್ನಂತಿ ತೇ ಮುಷ್ಟಿನಾಕಾಶಂ ಕಾಮಯಂತೇ ಕ್ಷುಧಾಂ ತೃಷಾಂ .. ೩೧..
 ಜ್ಞಾತ್ವಾ ಪರಮಿದಂ ಬ್ರಹ್ಮ ಸುಖದಂ ಮುಕ್ತಿಕಾರಣಂ .
 ಅಬಾಹ್ಯಮಕ್ಷರಂ ಚೈವ ಸರ್ವೋಪಾಧಿವಿವರ್ಜಿತಂ .. ೩೨..
 ಮೋಹಿತಾಃ ಕಾಲಪಾಶೇನ ಮೃತ್ಯುಪಾಶವಶಂಗತಾಃ .
 ಶಬ್ದಬ್ರಹ್ಮ ನ ಜಾನಂತಿ ಪಾಪಿನಸ್ತೇ ಕುಬುದ್ಧಯಃ .. ೩೩..
 ತಾವದ್ ಭ್ರಮಂತಿ ಸಂಸಾರೇ ಯಾವದ್ಧಾಮ ನ ವಿಂದತೇ .
 ವಿದಿತೇ ತು ಪರೇ ತತ್ತ್ವೇ ಮುಚ್ಯತೇ ಜನ್ಮಬಂಧನಾತ್ .. ೩೪..
 ನಿದ್ರಾಲಸ್ಯಂ ಮಹಾವಿಘ್ನಂ ಜಿತ್ವಾ ಶತ್ರುಂ ಪ್ರಯತ್ನತಃ .
 ಸುಖಾಸನೇ ಸ್ಥಿತೋ ನಿತ್ಯಂ ಶಬ್ದಬ್ರಹ್ಮಾಭ್ಯಸನ್ನಿತಿ .. ೩೫..
 ಶತವೃದ್ಧಃ ಪುಮಾಂಲ್ಲಭ್ತ್ವಾ ಯಾವದಾಯುಃ ಸಮಭ್ಯಸೇತ್ .
 ಮೃತ್ಯುಂಜಯವಪುಸ್ತಂಭ ಆರೋಗ್ಯಂ ವಾಯುವರ್ಧನಂ .. ೩೬..
 ಪ್ರತ್ಯಯೋ ದೃಶ್ಯತೇ ವೃದ್ಧೇ ಕಿಂ ಪುನಸ್ತರುಣೇ ಜನೇ .
 ನ ಚೋಂಕಾರೋ ನ ಮಂತ್ರೋಽಪಿ ನೈವ ಬೀಜಂ ನ ಚಾಕ್ಷರಂ .. ೩೭..
 ಅನಾಹತಮನುಚ್ಚಾಯಂ ಶಬ್ದಬ್ರಹ್ಮ ಶಿವಂ ಪರಂ .
 ಧ್ಯಾಯಂತೇ ದೇವಿ ಸತತಂ ಸುಧಿಯೋ ಯತ್ನತಃ ಪ್ರಿಯೇ .. ೩೮..
 ತಸ್ಮಾಚ್ಛಬ್ದಾ ನವ ಪ್ರೋಕ್ತಾಃ ಪ್ರಾಣವಿದ್ಭಿಸ್ತು ಲಕ್ಷಿತಾಃ .
 ತಾನ್ ಪ್ರವಕ್ಷ್ಯಾಮಿ ಯತ್ನೇನ ನಾದಸಿದ್ಧಿಮನುಕ್ರಮಾತ್ .. ೩೯..
 ಘೋಷಂ ಕಾಂಸ್ಯಂ ತಥಾ ಶೃಂಗಂ ಘಂಟಾಂ ವೀಣಾದಿವಂಶಜಾನ್ .
 ದುಂದುಭಿಂ ಶಂಖಶಬ್ದಂ ತು ನವಮಂ ಮೇಘಗರ್ಜಿತಂ .. ೫.೨೬.೪೦..
 ನವ ಶಬ್ದಾನ್ ಪರಿತ್ಯಜ್ಯ ತುಂಕಾರಂ ತು ಸಮಭ್ಯಸೇತ್ .
 ಧ್ಯಾಯನ್ನೇವಂ ಸದಾ ಯೋಗೀ ಪುಣ್ಯೈಃ ಪಾಪೈರ್ನ ಲಿಪ್ಯತೇ .. ೪೧..
 ನ ಶೃಣೋತಿ ಯದಾ ಶೃಣ್ವನ್ಯೋಗಾಭ್ಯಾಸೇನ ದೇವಿಕೇ .
 ಮ್ರಿಯತೇಽಭ್ಯಸಮಾನಸ್ತು ಯೋಗೀ ತಿಷ್ಠೇದ್ಧಿವಾನಿಶಂ .. ೪೨..
 ತಸ್ಮಾದುತ್ತದ್ಯತೇ ಶಬ್ದೋ ಮೃತ್ಯುಜಿತೃಪ್ತಭಿದಿನೈಃ .

ಸ ವೈ ನವವಿಧೋ ದೇವಿ ತಂ ಬ್ರವೀಮಿ ಯಥಾರ್ಥತಃ .. ೪೩..
 ಪ್ರಥಮಂ ನದತೇ ಘೋಷಮಾತ್ಮಶುದ್ಧಿಕರಂ ಪರಂ .
 ಸರ್ವವ್ಯಾಧಿಕರಂ ನಾದಂ ವಶ್ಯಾಕರ್ಷಣಮುತ್ತಮಂ .. ೪೪..
 ದ್ವಿತೀಯಂ ನದತೇ ಕಾಂಸ್ಯಂ ಸ್ತಂಭಯೇತ್ ಪ್ರಾಣಿನಾಂ ಗತಿಂ .
 ವಿಷಂ ಭೂತಗ್ರಹಾನ್ ಸರ್ವಾನ್ ಬದ್ಧೀಯಾನ್ನಾತ್ರ ಸಂಶಯಃ .. ೪೫..
 ತೃತೀಯಂ ನದತೇ ಶೃಂಗಮಭಿಚಾರಿ ನಿಯೋಜಯೇತ್ .
 ವಿದ್ವಿಡುಚ್ಚಾಟನೇ ಶತ್ರೋರ್ಮಾರಣೇ ಚ ಪ್ರಯೋಜಯೇತ್ .. ೪೬..
 ಘಂಟಾನಾದಂ ಚತುರ್ಥಂ ತು ವದತೇ ಪರಮೇಶ್ವರಃ .
 ಆಕರ್ಷಃ ಸರ್ವದೇವಾನಾಂ ಕಿಂ ಪುನರ್ಮಾನುಷಾ ಭುವಿ .. ೪೭..
 ಯಕ್ಷಗಂಧರ್ವಕನ್ಯಾಶ್ಚ ತಸ್ಯಾಕೃಷ್ಣಾ ದದಂತಿ ಹಿ .
 ಯಥೇಷ್ಟಿತಾಂ ಮಹಾಸಿದ್ಧಿಂ ಯೋಗಿನೇ ಕಾಮತೋಽಪಿ ವಾ .. ೪೮..
 ವೀಣಾ ತು ಪಂಚಮೋ ನಾದಃ ಶ್ರುಯತೇ ಯೋಗಿಭಿಃ ಸದಾ .
 ತಸ್ಮಾದುತ್ತದ್ಯತೇ ದೇವಿ ದೂರಾದರ್ಶನಮೇವ ಹಿ .. ೪೯..
 ಧ್ಯಾಯತೋ ವಂಶನಾದಂ ತು ಸರ್ವತತ್ತ್ವಂ ಪ್ರಜಾಯತೇ .
 ದುಂದುಭಿಂ ಧ್ಯಾಯಮಾನಸ್ತು ಜರಾಮೃತ್ಯುವಿವರ್ಜಿತಃ .. ೫೦..
 ಶಂಖಶಬ್ದೇನ ದೇವೇಶಿ ಕಾಮರೂಪಂ ಪ್ರಪದ್ಯತೇ .
 ಯೋಗಿನೋ ಮೇಘನಾದೇನ ನ ವಿಪತ್ನಂಗಮೋ ಭವೇತ್ .. ೫೧..
 ಯಶ್ಚೈಕಮನಸಾ ನಿತ್ಯಂ ತುಂಕಾರಂ ಬ್ರಹ್ಮರೂಪಿಣಂ .
 ಕಿಮಸಾಧ್ಯಂ ನ ತಸ್ಯಾಸ್ತಿ ಯಥಾಮತಿ ವರಾನನೇ .. ೫೨..
 ಸರ್ವಜ್ಞಃ ಸರ್ವದರ್ಶಿ ಚ ಕಾಮರೂಪೀ ವ್ರಜತ್ಯಸೌ .
 ನ ವಿಕಾರೈಃ ಪ್ರಯುಜ್ಯೇತ ಶಿವ ಏವ ನ ಸಂಶಯಃ .. ೫೩..
 ಏತತ್ತೇ ಪರಮೇಶಾನಿ ಶಬ್ದಬ್ರಹ್ಮಸ್ವರೂಪಕಂ .
 ನವಧಾ ಸರ್ವಮಾಖ್ಯಾತಂ ಕಿಂ ಭೂಯಃ ಶ್ರೋತುಮಿಚ್ಛಸಿ .. ೫೪..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಕಾಲವಂಚನವರ್ಣನಂ
 ನಾಮ ಷಡ್ವಿಂಶೋಧ್ಯಾಯಃ .. ೫೫..

೫೫

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೫.೨೭. ಸಪ್ತವಿಂಶೋಽಧ್ಯಾಯಃ . ಕಾಲವಂಚನಶಿವಪ್ರಾಪ್ತಿವರ್ಣನಂ .

ದೇವ್ಯವಾಚ .

ವಾಯೋಸ್ತು ಪದಮಾಪ್ನೋತಿ ಯೋಗಾಕಾಶಸಮುದ್ಭವಂ .

ತನ್ನೇ ಸರ್ವಂ ಸಮಾಚಕ್ಷ್ಯ ಪ್ರಸನ್ನಸ್ತ್ವಂ ಯದಿ ಪ್ರಭೋ .. ೧..

ಶಂಕರ ಉವಾಚ .

ಪುರಾ ಮೇ ಸರ್ವಮಾಖ್ಯಾತಂ ಯೋಗಿನಾಂ ಹಿತಕಾಮ್ಯಯಾ .

ಕಾಲಂ ಜಿಗಾಯ ಯಃ ಸಮ್ಯಗ್ವಾಯೋರ್ಲಿಂಗಂ ಯಥಾ ಭವೇತ್ .. ೨..

ತೇನ ಜ್ಞಾತ್ವಾ ದಿನಂ ಯೋಗೀ ಪ್ರಾಣಾಯಾಮಪರಃ ಸ್ಥಿತಃ .

ಸ ಜಯತ್ಯಾಗತಂ ಕಾಲಂ ಮಾಸಾರ್ಥೇನೈವ ಸುಂದರಿ .. ೩..

ಹೃತ್ಪೋ ವಾಯುಃ ಸದಾ ವಹ್ನೇರ್ದೀಪಕಃ ಸೋಽನುಪಾವಕಃ .

ಸ ಬಾಹ್ಯಾಭ್ಯಂತರೋ ವ್ಯಾಪೀ ವಾಯುಃ ಸರ್ವಗತೋ ಮಹಾನ್ .. ೪..

ಜ್ಞಾನವಿಜ್ಞಾನಮುತ್ಸಾಹಃ ಸರ್ವಂ ವಾಯೋಃ ಪ್ರವರ್ತತೇ .

ಯೇನೇಹ ನಿರ್ಜಿತೋ ವಾಯುಸ್ತೇನ ಸರ್ವಮಿದಂ ಜಗತ್ .. ೫..

ಧಾರಣಾಯಾಂ ಸದಾ ತಿಷ್ಠೇಜ್ಜರಾಮೃತ್ಯುಜಿಘಾಂಸಯಾ .

ಯೋಗೀ ಯೋಗರತಃ ಸಮ್ಯಗ್ಧಾರಣಾಧ್ಯಾನತತ್ಪರಃ .. ೬..

ಲೋಹಕಾರೋ ಯಥಾ ಭಸ್ತಾಮಾಪೂರ್ಯಮುಖತೋ ಮುನೇ .

ಸಾಧಯೇದ್ವಾಯುನಾ ಕರ್ಮ ತದ್ವದ್ಯೋಗೀ ಸಮಭ್ಯಸೇತ್ .. ೭..

ದೇವಃ ಸಹಸ್ರಕೋ ನೇತ್ರಪಾದಹಸ್ತಸಹಸ್ರಕಃ .

ಪೃಥವೀಂ ಹಿ ಸರ್ವಮಾವೃತ್ಯ ಸೋಽಗ್ರೇ ತಿಷ್ಠೇದ್ಧಶಾಂಗುಲಂ .. ೮..

ಗಾಯತ್ರೀಂ ಶಿರಸಾ ಸಾರ್ಧಂ ಜಪೇದ್ ವ್ಯಾಹೃತಿಪೂರ್ವಿಕಾಂ .

ತ್ರಿವಾರಮಾಯತಪ್ರಾಣಾಃ ಪ್ರಾಣಾಯಾಮಃ ಸ ಉಚ್ಯತೇ .. ೯..

ಗತಾಗತಾ ನಿವರ್ತಂತೇ ಚಂದ್ರಸೂರ್ಯಾದಯೋ ಗ್ರಹಾಃ .

ಅಧ್ಯಾಪಿ ನ ನಿವರ್ತಂತೇ ಯೋಗಧ್ಯಾನಪರಾಯಣಾಃ .. ೫.೨೭.೧೦..

ಶತಮಬ್ಧಂ ತಪಸ್ತಪ್ತ್ವಾ ಕುಶಾಗ್ರಾಪಃ ಪಿಬೇದ್ ದ್ವಿಜಃ .

ತದಾಪ್ನೋತಿ ಫಲಂ ದೇವಿ ಪ್ರಾಣಾನಾಂ ಧಾರಣೈಕಯಾ .. ೧೧..

ಯೋ ದ್ವಿಜಃ ಕಲ್ಯಮುತ್ಥಾಯ ಪ್ರಾಣಾಯಾಮೈಕಮಾಚರೇತ್ .

ಸರ್ವಂ ಪಾಪಂ ನಿಹಂತ್ಯಾಶು ಬ್ರಹ್ಮಲೋಕಂ ಸ ಗಚ್ಛತಿ .. ೧೨..

ಯೋಽತಂದ್ರಿತಃ ಸದೈಕಾಂತೇ ಪ್ರಾಣಾಯಾಮಪರೋ ಭವೇತ್ .

ಜರಾಂ ಮೃತ್ಯುಂ ವಿನಿರ್ಜಿತ್ಯ ವಾಯುಗಃ ಖೇಚರೀತಿ ಸಃ .. ೧೩..

ಸಿದ್ಧಸ್ಯ ಭಜತೇ ರೂಪಂ ಕಾಂತಿಂ ಮೇಧಾಂ ಪರಾಕ್ರಮಂ .

ಶೌರ್ಯಂ ವಾಯುಸಮೋ ಗತ್ಯಾ ಸೌಖ್ಯಂ ಶ್ಲಾಘ್ಯಂ ಪರಂ ಸುಖಂ .. ೧೪..

ಏತತ್ಕಥಿತಮಶೇಷಂ ವಾಯೋಃ ಸಿದ್ಧಿಂ ಯದಾಪ್ನುತೇ ಯೋಗೀ .
 ಯತ್ತೇಜಸೋಽಪಿ ಲಭತೇ ತತ್ತೇ ವಕ್ಷ್ಯಾಮಿ ದೇವೇಶಿ .. ೧೫..
 ಸ್ಥಿತ್ವಾ ಸುಖಾಸನೇ ಸ್ವೇ ಶೇತೇ ಜನವಚನಹೀನೇ ತು .
 ಶಶಿರವಿಯುತಯಾ ತೇಜಃ ಪ್ರಕಾಶಯನ್ಮಧ್ಯಮೇ ದೇಶೇ .. ೧೬..
 ವಹ್ನಿಗತಂ ಭ್ರೂಮಧ್ಯೇ ಪ್ರಕಾಶತೇ ಯಸ್ತ್ವ ತಂದ್ರಿತೋ ಯೋಗೀ .
 ದೀಪೈರ್ಹೀನಧ್ವಾಂತೇ ಪಶ್ಯೇನ್ಮೂನಮಸಂಶಯಂ ಲೋಕೇ .. ೧೭..
 ನೇತ್ರೇ ಕರಶಾಖಾಭಿಃ ಕಿಂಚಿತ್ಸಂಪೀಡ್ಯ ಯತ್ನತೋ ಯೋಗೀ .
 ತಾರಂ ಪಶ್ಯಂಧ್ಯಾಯೇನ್ಮಹೂರ್ತಮದ್ಧಂ ತರ್ಮೇಕಭಾವೋಽಪಿ .. ೧೮..
 ತತಸ್ತು ತಮಸಿ ಧ್ಯಾಯನ್ವಶ್ಯತಿ ಜ್ಯೋತಿರೈಶ್ವರಂ .
 ಶ್ವೇತಂ ರಕ್ತಂ ತಥಾ ಪೀತಂ ಕೃಷ್ಣಮಿಂದ್ರಧನುಷ್ಪಭಂ .. ೧೯..
 ಭುವೋರ್ಮಧ್ಯೇ ಲಲಾಟಸ್ಥಂ ಬಾಲಾರ್ಕಸಮತೇಜಸಂ .
 ತಂ ವಿದಿತ್ವಾ ತು ಕಾಮಾಂಗೀ ಕ್ರೀಡತೇ ಕಾಮರೂಪದೃಕ್ .. ೨೦..೨೧..
 ಕಾರಣಪ್ರಶಮಾವೇಶಂ ಪರಕಾಯಪ್ರವೇಶನಂ .
 ಅಣಿಮಾದಿಗುಣಾವಾಪ್ತಿರ್ಮನಸಾ ಚಾವಲೋಕನಂ .. ೨೧..
 ದೂರಶ್ರವಣವಿಜ್ಞಾನಮದೃಶ್ಯಂ ಬಹುರೂಪದೃಕ್ .
 ಸತತಾಭ್ಯಾಸಯೋಗೇನ ಖೇಚರತ್ವಂ ಪ್ರಜಾಯತೇ .. ೨೨..
 ಶ್ರುತಾಧ್ಯಯನಸಂಪನ್ನಾ ನಾನಾಶಾಸ್ತ್ರವಿಶಾರದಾಃ .
 ಜ್ಞಾನಿನೋಽಪಿ ವಿಮುಹ್ಯಂತೇ ಪೂರ್ವಕರ್ಮವಶಾನುಗಾಃ .. ೨೩..
 ಪಶ್ಯಂತೋಽಪಿ ನ ಪಶ್ಯಂತಿ ಶೃಣ್ವಾನಾ ಬಧಿರಾ ಯಥಾ .
 ಯಥಾಂಥಾ ಮಾನುಷಾ ಲೋಕೇ ಮೂಢಾಃ ಪಾಪವಿಮೋಹಿತಾಃ .. ೨೪..
 ವೇದಾಹಮೇತಂ ಪುರುಷಂ ಮಹಾಂತ-
 ಮಾದಿತ್ಯವರ್ಣಂ ತಮಸಃ ಪರಸ್ತಾತ್ .
 ತಮೇವ ವಿದಿತ್ವಾತಿಮೃತ್ಯುಮೇತಿ
 ನಾನ್ಯಃ ಪಂಥಾ ವಿದ್ಯತೇ ಪ್ರಾಯಣಾಯ .. ೨೫..
 ಏಷ ತೇ ಕಥಿತಃ ಸಮ್ಯಕ್ತೇಜಸೋ ವಿಧಿರುತ್ತಮಃ .
 ಕಾಲಂ ಜಿತ್ವಾ ಯಥಾ ಯೋಗೀ ಚಾಮರತ್ವಂ ಪ್ರಪದ್ಯತೇ .. ೨೬..
 ಪುನಃ ಪರತರಂ ವಕ್ಷ್ಯೇ ಯಥಾ ಮೃತ್ಯುರ್ನ ಜಾಯತೇ .
 ಸಾವಧಾನತಯಾ ದೇವಿ ಶೃಣುಷ್ವೈಕಾಗ್ರಮಾನಸಾ .. ೨೭..
 ತುರಿಯಾ ದೇವಿ ಭೂತಾನಾಂ ಯೋಗಿನಾಂ ಧ್ಯಾನಿನಾಂ ತಥಾ .
 ಸುಖಾಸನೇ ಯಥಾಸ್ಥಾನಂ ಯೋಗೀ ನಿಯತಮಾನಸಃ .. ೨೮..
 ಸಮುನ್ನತಶರೀರೋಽಪಿ ಸ ಬದ್ಧಾ ಕರಸಂಪುಟಂ .

ಚಂಚ್ಚಾಕಾರೇಣ ವಕ್ತ್ರೇಣ ಪಿಬನ್ವಾಯುಂ ಶನ್ಯೈಃ ಶನ್ಯೈಃ .. ೨೯..
 ಪ್ರಸ್ರವಂತಿ ಕ್ಷಣಾದಾಪಸ್ತಾಲುಸ್ಥಾ ಜೀವದಾಯಿಕಾಃ .
 ತಾ ಜಿಘ್ರೇದ್ವಾಯುನಾದಾಯಾಮೃತಂ ತಚ್ಚೇತಲಂ ಜಲಂ .. ೩೦..
 ಪಿಬನ್ನನುದಿನಂ ಯೋಗೀ ನ ಮೃತ್ಯುವಶಗೋ ಭವೇತ್ .
 ದಿವ್ಯಕಾಯೋ ಮಹಾತೇಜಾಃ ಪಿಪಾಸಾಕ್ಷುದ್ವಿವರ್ಜಿತಃ .. ೩೧..
 ಬಲೇನ ನಾಗಸ್ತುರಗೋ ಜವೇನ
 ದೃಷ್ಟ್ವಾ ಸುಪರ್ಣಃ ಸುಶ್ರುತಿಸ್ತು ದೂರಾತ್ .
 ಆಕುಂಚಿತಾಕುಂಡಲಿಕೃಷ್ಣಕೇಶೋ
 ಗಂಧರ್ವವಿದ್ಯಾಧರತುಲ್ಯವರ್ಣಃ .. ೩೨..
 ಜೀವೇನ್ನರೋ ವರ್ಷಶತಂ ಸುರಾಣಾಂ
 ಸುಮೇಧಸಾ ವಾಕ್ಪತಿನಾ ಸಮತ್ವಂ .
 ಏವಂ ಚರನ್ ಖೇಚರತಾಂ ಪ್ರಯಾತಿ
 ಯಥೇಷ್ಟಚಾರೀ ಸುಖಿತಃ ಸದೈವ .. ೩೩..
 ಪುನರನ್ಯತ್ಪ್ರವಕ್ಷ್ಯಾಮಿ ವಿಧಾನಂ ಯತ್ಪುರೈರಪಿ .
 ಗೋಪಿತಂ ತು ಪ್ರಯತ್ನೇನ ತಚ್ಚೈ ಣುಷ್ವ ವರಾನನೇ .. ೩೪..
 ಸಮಾಕುಂಚ್ಯಾಭ್ಯಸೇದ್ಯೋಗೀ ರಸನಾಂ ತಾಲುಕಂ ಪ್ರತಿ .
 ಕಿಂಚಿತ್ಕಾಲಾಂತರೇಣೈವ ಕ್ರಮಾತ್ಪ್ರಾಪ್ನೋತಿ ಲಂಬಿಕಾಂ .. ೩೫..
 ತತಃ ಪ್ರಸ್ರವತೇ ಸಾ ತು ಸಂಸ್ಪೃಷ್ಟ್ವಾ ಶೀತಲಾಂ ಸುಧಾಂ .
 ಪಿಬನ್ನೇವ ಸದಾ ಯೋಗೀ ಸೋಽಮರತ್ವಂ ಹಿ ಗಚ್ಛತಿ .. ೩೬..
 ರೇಫಾಗ್ರಂ ಲಂಬಕಾಗ್ರಂ ಕರತಲಘಟನಂ ಶುಭ್ರಪದ್ಮಸ್ಯ ಬಿಂದೋ-
 ಸ್ತೇನಾಕೃಷ್ಟ್ವಾ ಸುಧೇಯಂ ಪತತಿ ಪರಪದೇ ದೇವತಾನಂದಕಾರೀ .
 ಸಾರಂ ಸಂಸಾರತಾರಂ ಕೃತಕಲುಷತರಂ ಕಾಲತಾರಂ ಸತಾರಂ
 ಯೇನೇದಂ ಪ್ಲಾವಿತಾಂಗಂ ಸ ಭವತಿ ನ ಮೃತಃ ಕ್ಷುತ್ತಿಪಾಸಾವಿಹೀನಃ .. ೩೭..
 ಏಭಿಯುಕ್ತಾ ಚತುರ್ಭಿಃ ಕ್ಷಿತಿಧರತನಯೇ ಯೋಗಿಭಿರ್ವೈ ಧರೈಷಾ
 ದೈರ್ಯಾನ್ನಿತ್ಯಂ ಕುತೋಽಂತಃ ಸಕಲಮಪಿ ಜಗದ್ಯತ್ನುಖಪ್ರಾಪಣಾಯ .
 ಸ್ವಪ್ನೇ ದೇಹೀ ವಿಧತ್ತೇ ಸಕಲಮಪಿ ಸದಾ ಮಾನಯನ್ಯಚ್ಚ ದುಃಖಂ
 ಸ್ವರ್ಗೇ ಹ್ಯೇವಂ ಧರಿತ್ಯಾಃ ಪ್ರಭವತಿ ಚ ತತೋ ವಾ ಸ ಕಿಂಚಿಚ್ಛತುರ್ಣಾಂ .. ೩೮..
 ತಸ್ಮಾನ್ಮಂತ್ರೈಸ್ತಪೋಭಿರ್ವೃತನಿಯಮಯುತ್ಯೈರೌಷಧೈರ್ಯೋಗಯುಕ್ತಾ
 ಧಾತ್ರೀ ರಕ್ತಾ ಮನುಷ್ಯೈರ್ನಯವಿನಯಯುತ್ಯೈರ್ಧರ್ಮವಿದ್ಭಿಃ ಕ್ರಮೇಣ .
 ಭೂತಾನಾಮಾದಿ ದೇವೋ ನ ಹಿ ಭವತಿ ಚಲಃ ಸಂಯುತೋ ವೈ ಚತುರ್ಣಾಂ
 ತಸ್ಮಾದೇವಂ ಪ್ರವಕ್ಷ್ಯೇ ವಿಧಿಮನುಗದಿತಂ ಛಾಯಿಕಂ ಯಚ್ಚಿವಾಖ್ಯಂ .. ೩೯..

ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಕಾಲವಂಚನಶಿವಪ್ರಾಪ್ತಿವ
ನಾಮ ಸಪ್ತವಿಂಶೋಽಧ್ಯಾಯಃ .. ೫.೨೭..

೫.೨೮

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೫.೨೮. ಅಷ್ಟಾವಿಂಶೋಽಧ್ಯಾಯಃ . ಛಾಯಾಪುರುಷದರ್ಶನವರ್ಣನಂ .

ದೇವ್ಯವಾಚ .

ದೇವದೇವ ಮಹಾದೇವ ಕಥಿತಂ ಕಾಲವಂಚನಂ .

ಶಬ್ದಬ್ರಹ್ಮಸ್ವರೂಪಂ ಚ ಯೋಗಲಕ್ಷಣಮುತ್ತಮಂ .. ೧..

ಕಥಿತಂ ತೇ ಸಮಾಸೇನ ಛಾಯಿಕಂ ಜ್ಞಾನಮುತ್ತಮಂ .

ವಿಸ್ತರೇಣ ಸಮಾಖ್ಯಾಹಿ ಯೋಗಿನಾಂ ಹಿತಕಾಮ್ಯಯಾ .. ೨..

ಶಂಕರ ಉವಾಚ .

ಶೃಣು ದೇವಿ ಪ್ರವಕ್ಷ್ಯಾಮಿ ಛಾಯಾಪುರುಷಲಕ್ಷಣಂ .

ಯಜ್ಞಾತ್ವಾ ಪುರುಷಃ ಸಮ್ಯಕ್ಸರ್ವಪಾಪೈಃ ಪ್ರಮುಚ್ಯತೇ .. ೩..

ಸೂರ್ಯಂ ಹಿ ಪೃಷ್ಠತಃ ಕೃತ್ವಾ ಸೋಮಂ ವಾ ವರವರ್ಣಿನಿ .

ಶುಕ್ಲಾಂಬರಧರಃ ಸ್ತಗ್ವೀ ಗಂಧಧೂಪಾದಿವಾಸಿತಃ .. ೪..

ಸಂಸ್ಕರೇನ್ನೇ ಮಹಾಮಂತ್ರಂ ಸರ್ವಕಾಮಫಲಪ್ರದಂ .

ನವಾತ್ಮಕಂ ಪಿಂಡಭೂತಂ ಸ್ವಾಂ ಛಾಯಾಂ ಸನ್ನಿರೀಕ್ಷಯೇತ್ .. ೫..

ದೃಷ್ಟ್ವಾ ತಾಂ ಪುನರಾಕಾಶೇ ಶ್ವೇತವರ್ಣಸ್ವರೂಪಿಣೀಂ .

ಸ ಪಶ್ಯತ್ಯೈಕಭಾವಸ್ತು ಶಿವಂ ಪರಮಕಾರಣಂ .. ೬..

ಬ್ರಹ್ಮಪ್ರಾಪ್ತಿರ್ಭವೇತ್ಸಸ್ಯ ಕಾಲವಿದ್ಭಿರಿತೀರಿತಂ .

ಬ್ರಹ್ಮಹತ್ಯಾದಿಕೈಃ ಪಾಪೈರ್ಮುಚ್ಯತೇ ನಾತ್ರ ಸಂಶಯಃ .. ೭..

ಶಿರೋಹೀನಂ ಯದಾ ಪಶ್ಯೇತ್ಪ್ರತ್ಯಕ್ಷಮಾಸೈರ್ಭವೇತ್ಕ ಯಃ .

ಸಮಸ್ತಂ ವಾಜ್ಮಯಂ ತಸ್ಯ ಯೋಗಿನಸ್ತು ಯಥಾ ತಥಾ .. ೮..

ಶುಕ್ಲೇ ಧರ್ಮಂ ವಿಜಾನೀಯಾತ್ಕೃಷ್ಣೇ ಪಾಪಂ ವಿನಿದಿಶೇತ್ .

ರಕ್ತೇ ಬಂಧಂ ವಿಜಾನೀಯಾತ್ಪ್ರೀತೇ ವಿದ್ವಿಷಮಾದಿಶೇತ್ .. ೯..

ವಿವಾಹೋ ಬಂಧುನಾಶಃ ಸ್ಯಾದ್ವಿ ತುಂಡೇ ಚೈವ ಕ್ಷುದ್ಧಯಂ .

ವಿಕಟೌ ನಶ್ಯತೇ ಭಾರ್ಯಾ ವಿಜಂಘೇ ಧನಮೇವ ಹಿ .. ೫.೨೮.೧೦..

ಪಾದಾಭಾವೇ ವಿದೇಶಃ ಸ್ಯಾದಿತ್ಯೇತತ್ಕಥಿತಂ ಮಯಾ .

ತದ್ವಿಚಾರ್ಯಂ ಪ್ರಯತ್ನೇನ ಪುರುಷೇಣ ಮಹೇಶ್ವರಿ .. ೧೧..
 ಸಮ್ಯಕ್ತಂ ಪುರುಷಂ ದೃಷ್ಟ್ವಾ ಸನ್ನಿವೇಶ್ಯಾತ್ಮನಾತ್ಮನಿ .
 ಜಪೇನ್ನವಾತ್ಮಕಂ ಮಂತ್ರಂ ಹೃದಯಂ ಮೇ ಮಹೇಶ್ವರಿ .. ೧೨..
 ವತ್ಸರೇ ವಿಗತೇ ಮಂತ್ರೀ ತನ್ನಾಸ್ತಿ ಯನ್ನ ಸಾಧಯೇತ್ .
 ಅಣಿಮಾದಿಗುಣಾನಷ್ಟೌ ಖೇಚರತ್ವಂ ಪ್ರಪದ್ಯತೇ .. ೧೩..
 ಪುನರನ್ಯತ್ಪ್ರವಕ್ಷ್ಯಾಮಿ ಶಕ್ತಿಂ ಜ್ಞಾತುಂ ದುರಾಸದಾಂ .
 ಪ್ರತ್ಯಕ್ಷಂ ದೃಶ್ಯತೇ ಲೋಕೇ ಜ್ಞಾನಿನಾಮಗ್ರತಃ ಸ್ಥಿತಂ .. ೧೪..
 ಅಜ್ಞೇಯಾ ಲಿಖ್ಯತೇ ಲೋಕೇ ಯಾ ಸರ್ಪೀಕೃತಕುಂಡಲೀ .
 ಸಾ ಮಾತ್ರಾ ಯಾನಸಂಸ್ಥಾಪಿ ದೃಶ್ಯತೇ ನ ಚ ಪಠ್ಯತೇ .. ೧೫..
 ಬ್ರಹ್ಮಾಂಡಮೂರ್ಧ್ನಿಗಾ ಯಾ ಚ ಸ್ತುತಾ ವೇದೈಸ್ತು ನಿತ್ಯಶಃ .
 ಜನನೀ ಸರ್ವವಿದ್ಯಾನಾಂ ಗುಪ್ತವಿದ್ಯೇತಿ ಗೀಯತೇ .. ೧೬..
 ಖೇಚರಾ ಸಾ ವಿನಿದಿಷ್ಟಾ ಸರ್ವಪ್ರಾಣಿಷು ಸಂಸ್ಥಿತಾ .
 ದೃಶ್ಯಾದೃಶ್ಯಾಚಲಾ ನಿತ್ಯಾ ವ್ಯಕ್ತಾವ್ಯಕ್ತಾ ಸನಾತನೀ .. ೧೭..
 ಅವರ್ಣಾ ವರ್ಣಸಂಯುಕ್ತಾ ಪ್ರೋಚ್ಯತೇ ಬಿಂದುಮಾಲಿನೀ .
 ತಾಂ ಪಶ್ಯನ್ನರ್ವದಾ ಯೋಗೀ ಕೃತಕೃತ್ಯೋಽಭಿಜಾಯತೇ .. ೧೮..
 ಸರ್ವತೀರ್ಥಕೃತನ್ನಾದ್ಭವೇದ್ದಾನಸ್ಯ ಯತ್ಫಲಂ .
 ಸರ್ವಯಜ್ಞಫಲಂ ಯಚ್ಚ ಮಾಲಿನ್ಯಾ ದರ್ಶನಾತ್ತದಾ .. ೧೯..
 ಪ್ರಾಪ್ನೋತ್ಯತ್ರ ನ ಸಂದೇಹಃ ಸತ್ಯಂ ವೈ ಕಥಿತಂ ಮಯಾ .
 ಸರ್ವತೀರ್ಥೇಷು ಯತ್ನಾತ್ತ್ವಾ ದತ್ತ್ವಾ ದಾನಾನಿ ಸರ್ವಶಃ .. ೨೦..
 ಸರ್ವೇಷಾಂ ದೇವಿ ಯಜ್ಞಾನಾಂ ಯತ್ಫಲಂ ತಲ್ಲಭೇತ್ಪುಮಾನ್ .
 ಕಿಂ ಬಹೂಕ್ಯಾ ಮಹೇಶಾನಿ ಸರ್ವಾನ್ಯಾಮಾನ್ಮಮಶ್ನುತೇ .. ೨೧..
 ತಸ್ಮಾಜ್ಜ್ಞಾನಂ ಯಥಾಯೋಗಮಭ್ಯಸೇತ್ಸತತಂ ಬುಧಃ .
 ಅಭ್ಯಾಸಾಜ್ಞಾಯತೇ ಸಿದ್ಧಿಯೋಗೋಽಭ್ಯಾಸಾತ್ಪ್ರವರ್ಧತೇ .. ೨೨..
 ಸಂವಿತ್ತಿರ್ಲಭ್ಯತೇಽಭ್ಯಾಸಾದಭ್ಯಾಸಾನ್ಮೋಕ್ಷಮಶ್ನುತೇ .
 ಅಭ್ಯಾಸಃ ಸತತಂ ಕಾರ್ಯೋ ಧೀಮತಾ ಮೋಕ್ಷಕಾರಣಂ .. ೨೩..
 ಇತ್ಯೇತತ್ಕಥಿತಂ ದೇವಿ ಭುಕ್ತಿಮುಕ್ತಿಫಲಪ್ರದಂ .
 ಕಿಮನ್ಯತ್ಪ್ರಚ್ಯತೇ ತತ್ತ್ವಂ ವದ ಸತ್ಯಂ ಬ್ರವೀಮಿ ತೇ .. ೨೪..
 ಸೂತ ಉವಾಚ .
 ಇತಿ ಶ್ರುತ್ವಾ ಬ್ರಹ್ಮಪುತ್ರವಚನಂ ಪರಮಾರ್ಥದಂ .
 ಪ್ರಸನ್ನೋಽಭೂದತಿ ವ್ಯಾಸಃ ಪಾರಾಶರ್ಯೋ ಮುನೀಶ್ವರಾಃ .. ೨೫..
 ಸನತ್ಕುಮಾರಂ ಸರ್ವಜ್ಞಂ ಬ್ರಹ್ಮಪುತ್ರಂ ಕೃಪಾನಿಧಿಂ .
 ವ್ಯಾಸಃ ಪರಮಸಂತುಷ್ಟಃ ಪ್ರಣನಾಮ ಮುಹುರ್ಮುಹುಃ .. ೨೬..

ತತಸ್ತುಷ್ಟಾವ ತಂ ವ್ಯಾಸಃ ಕಾಲೇಯಃ ಸ ಮುನೀಶ್ವರಃ .

ಸನತ್ಕುಮಾರಂ ಮುನಯಃ ಸುರವಿಜ್ಞಾನಸಾಗರಂ .. ೨೭..

ವ್ಯಾಸ ಉವಾಚ .

ಕೃತಾರ್ಥೋಽಹಂ ಮುನಿಶ್ರೇಷ್ಠ ಬ್ರಹ್ಮತ್ವಂ ಮೇ ತ್ವಯಾ ಕೃತಂ .

ನಮಸ್ತೇಽಸ್ತು ನಮಸ್ತೇಽಸ್ತು ಧನ್ಯಸ್ತಂ ಬ್ರಹ್ಮವಿತ್ತಮಃ .. ೨೮..

ಸೂತ ಉವಾಚ .

ಇತಿ ಸ್ತುತ್ವಾ ಸ ಕಾಲೇಯೋ ಬ್ರಹ್ಮಪುತ್ರಂ ಮಹಾಮುನಿಂ .

ತೂಷ್ಟೀಂ ಬಭೂವ ಸುಪ್ರೀತಃ ಪರಮಾನಂದನಿರ್ಭರಃ .. ೨೯..

ಬ್ರಹ್ಮಪುತ್ರಸ್ತಮಾಮಂತ್ಯ ಪೂಜಿತಸ್ತೇನ ಶೌನಕಃ .

ಯಯೌ ಸ್ವಧಾಮ ಸುಪ್ರೀತೋ ವ್ಯಾಸೋಽಪಿ ಪ್ರೀತಮಾನಸಃ .. ೫.೨೮.೩೦..

ಇತಿ ಮೇ ವರ್ಣಿತೋ ವಿಪ್ರಾಃ ಸುಖದಃ ಪರಮಾರ್ಥಯುಕ್ .

ಸನತ್ಕುಮಾರಕಾಲೇಯಸಂವಾದೋ ಜ್ಞಾನವರ್ಧನಃ .. ೩೧..

ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಛಾಯಾಪುರುಷದರ್ಶನಂ

ನಾಮಾಷ್ಟಾವಿಂಶೋಽಧ್ಯಾಯಃ .. ೫.೨೮..

೫.೨೯

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೫.೨೯. ಏಕೋನತ್ರಿಂಶೋಽಧ್ಯಾಯಃ . ಆದಿಸರ್ಗವರ್ಣನಂ .

ಶೌನಕ ಉವಾಚ .

ಶ್ರುತಂ ಮೇ ಮಹದಾಖ್ಯಾನಂ ಯತ್ತ್ವಯಾ ಪರಿಕೀರ್ತಿತಂ .

ಸನತ್ಕುಮಾರಕಾಲೇಯಸಂವಾದಂ ಪರಮಾರ್ಥದಂ .. ೧..

ಅತೋಽಹಂ ಶ್ರೋತುಮಿಚ್ಛಾಮಿ ಯಥಾ ಸರ್ಗಸ್ತು ಬ್ರಹ್ಮಣಃ .

ಸಮುತ್ಪನ್ನಂ ತು ಮೇ ಬ್ರೂಹಿ ಯಥಾ ವ್ಯಾಸಾಚ್ಚ ತೇ ಶ್ರುತಂ .. ೨..

ಸೂತ ಉವಾಚ .

ಮುನೇ ಶೃಣು ಕಥಾಂ ದಿವ್ಯಾಂ ಸರ್ವಪಾಪಪ್ರಣಾಶಿನೀಂ .

ಕಥ್ಯಮಾನಾಂ ಮಯಾ ಚಿತ್ರಾಂ ಬಹ್ವರ್ಥಾಂ ಶ್ರುತವಿಸ್ತರಾಂ .. ೩..

ಯಶ್ಚೈನಾಂ ಪಾಠಯೇತ್ತಾಂ ಚ ಶೃಣುಯಾದ್ವಾಪ್ಯಭೀಕ್ಷ್ಣಾ ಶಃ .

ಸ್ವವಂಶಧಾರಣಂ ಕೃತ್ವಾ ಸ್ವರ್ಗಲೋಕೇ ಮಹೀಯತೇ .. ೪..

ಪ್ರಧಾನಂ ಪುರುಷೋ ಯತ್ತನ್ನಿತ್ಯಂ ಸದಸದಾತ್ಮಕಂ .

ಪ್ರಧಾನಪುರುಷೋ ಭೂತ್ವಾ ನಿರ್ಮಮೇ ಲೋಕಭಾವನಃ .. ೫..
 ಸೃಷ್ಟಾರಂ ಸರ್ವಭೂತಾನಾಂ ನಾರಾಯಣಪರಾಯಣಂ .
 ತಂ ವೈ ವಿದ್ಧಿ ಮುನಿಶ್ರೇಷ್ಠ ಬ್ರಹ್ಮಾಣಮಮಿತೌಜಸಂ .. ೬..
 ಯಸ್ಮಾದಕಲ್ಪಯತ್ಕಲ್ಪಾಃ ಸಮಗ್ರಾಃ ಶುಚಯೋ ಯತಃ .
 ಭವಂತಿ ಮುನಿಶಾದೂರ್ಲ ನಮಸ್ತಸ್ಮೈ ಸ್ವಯಂಭುವೇ .. ೭..
 ತಸ್ಮೈ ಹಿರಣ್ಯಗರ್ಭಾಯ ಪುರುಷಾಯೇಶ್ವರಾಯ ಚ .
 ನಮಸ್ಕೃತ್ಯ ಪ್ರವಕ್ಷ್ಯಾಮಿ ಭೂಯಃ ಸರ್ಗಮನುತ್ತಮಂ .. ೮..
 ಬ್ರಹ್ಮಾ ಸೃಷ್ಟಾ ಹರಿಃ ಪಾತಾ ಸಂಹರ್ತಾ ಚ ಮಹೇಶ್ವರಃ .
 ತಸ್ಯ ಸರ್ಗಸ್ಯ ನಾನ್ಯೋಽಸ್ತಿ ಕಾಲೇ ಕಾಲೇ ತಥಾ ಗತೇ .. ೯..
 ಸೋಽಪಿ ಸ್ವಯಂಭೂರ್ಭಗವಾನ್ ಸಿಸೃಕ್ಷುವಿವಿಧಾಃ ಪ್ರಜಾಃ .
 ಅಪ ಏವ ಸಸರ್ಜಾದೌ ತಾಸು ವೀರ್ಯಮವಾಸೃಜತ್ .. ೫.೨೯.೧೦..
 ಆಪೋ ನಾರಾ ಇತಿ ಪ್ರೋಕ್ತಾ ಆಪೋ ವೈ ನರಸೂನವಃ .
 ಅಯನಂ ತಸ್ಯ ತಾಃ ಪೂರ್ವಂ ತೇನ ನಾರಾಯಣಃ ಸ್ಮೃತಃ .. ೧೧..
 ಹಿರಣ್ಯವರ್ಣಮಭವತ್ತದಂಡಮುದಕೇಶಯಂ .
 ತತ್ರ ಜಜ್ಞೇ ಸ್ವಯಂ ಬ್ರಹ್ಮಾ ಸ್ವಯಂಭೂರಿತಿ ವಿಶ್ರುತಃ .. ೧೨..
 ಹಿರಣ್ಯಗರ್ಭೋ ಭಗವಾನುಷಿತ್ವಾ ಪರಿವತ್ಸರಂ .
 ತದಂಡಮಕರೋದ್ ದ್ವೈಧಂ ದಿವಂ ಭೂಮಿಂ ಚ ನಿರ್ಮಮೇ .. ೧೩..
 ಅಧೋಽಧೋರ್ಧ್ವಂ ಪ್ರಯುಕ್ತಾನಿ ಭುವನಾನಿ ಚತುರ್ಧಶ .
 ತಯೋಃ ಶಕಲಯೋರ್ಮಧ್ಯ ಆಕಾಶಮಮೃಜತ್ಪ್ರಭುಃ .. ೧೪..
 ಅಪ್ನು ಪರಿಪ್ಲವಾಂ ಪೃಥ್ವಿಂ ದಿಶಶ್ಚ ದಶಧಾ ದಧೇ .
 ತತ್ರ ಕಾಲೇ ಮನೋ ವಾಚಂ ಕಾಮಕ್ರೋಧಾವಧೋ ರತಿಂ .. ೧೫..
 ಮರೀಚಿಮತ್ತ್ಯಂಗಿರಸೌ ಪುಲಸ್ತ್ಯಂ ಪುಲಹಂ ಕ್ರತುಂ .
 ವಸಿಷ್ಠಂ ತು ಮಹಾತೇಜಾಃ ಸೋಽಸೃಜತ್ಸಪ್ತ ಮಾನಸಾನ್ .. ೧೬..
 ಸಪ್ತ ಬ್ರಹ್ಮಾಣ ಇತ್ಯೇತೇ ಪುರಾಣೇ ನಿಶ್ಚಯಂ ಗತಾಃ .
 ತತೋಽಸೃಜತ್ಸುನರ್ಬ್ರಹ್ಮಾ ರುದ್ರಾನ್ ಕ್ರೋಧಸಮುದ್ಭವಾನ್ .. ೧೭..
 ಸನತ್ಕುಮಾರಂ ಚ ಋಷಿಂ ಸರ್ವೇಷಾಮಪಿ ಪೂರ್ವಜಂ .
 ಸಪ್ತ ಚೈತೇ ಪ್ರಜಾಯಂತೇ ಪಶ್ಚಾದ್ರುದ್ರಾಶ್ಚ ಸರ್ವತಃ .. ೧೮..
 ಅತಃ ಸನತ್ಕುಮಾರಸ್ತು ತೇಜಃ ಸಂಕ್ಷಿಪ್ಯ ತಿಷ್ಠತಿ .
 ತೇಷಾಂ ಸಪ್ತ ಮಹಾವಂಶಾ ದಿವ್ಯಾ ದೇವರ್ಷಿಪೂಜಿತಾಃ .. ೧೯..
 ಪ್ರಜಾಯಂತೇ ಕ್ರಿಯಾವಂತೋ ಮಹರ್ಷಿಭಿರಲಂಕೃತಾಃ .
 ವಿದ್ಯುತೋಽಶನಿಮೇಘಾಂಶ್ಚ ರೋಹಿತೇಂದ್ರಧನೂಷಿ ಚ .. ೫.೨೯.೨೦..

ಪಯಾಂಸಿ ಚ ಸಸರ್ಜಾದೌ ಪರ್ಜನ್ಯಂ ಚ ಸಸರ್ಜ ಹ .
 ಋಚೋ ಯಜೂಂಷಿ ಸಾಮಾನಿ ನಿರ್ಮಮೇ ಯಜ್ಞಸಿದ್ಧಯೇ .. ೨೧..
 ಪೂಜ್ಯಾಂಸ್ತೈರಯಜಂದೇವಾನಿತ್ಯೇವಮನುಶುಶ್ರುಮ .
 ಮುಖಾದ್ಧೇವಾನಜನಯತ್ಪಿತೃಂಶ್ಚೈವಾಥ ವಕ್ಷಸಃ .
 ಪ್ರಜನಾಚ್ಚ ಮನುಷ್ಯಾನ್ವೈ ಜಘನಾನ್ನಿರ್ಮಮೇಽಸುರಾನ್ .. ೨೨..
 ಉಚ್ಚಾವಚಾನಿ ಭೂತಾನಿ ಗಾತ್ರೇಭ್ಯಸ್ತಸ್ಯ ಜಜ್ಞಿರೇ .
 ಆಪವಸ್ಯ ಪ್ರಜಾಸರ್ಗಂ ಸೃಜತೋ ಹಿ ಪ್ರಜಾಪತೇಃ .. ೨೩..
 ಸೃಜ್ಯಮಾನಾಃ ಪ್ರಜಾಶ್ಚೈವ ನಾವರ್ಧಂತ ಯದಾ ತದಾ .
 ದ್ವಿಧಾ ಕೃತ್ವಾತ್ಮನೋ ದೇಹಂ ಸ್ತ್ರೀ ಚೈವ ಪುರುಷೋಽಭವತ್ .. ೨೪..
 ಸಸೃಜೇಽಥ ಪ್ರಜಾಃ ಸರ್ವಾ ಮಹಿಮ್ನಾ ವ್ಯಾಪ್ಯ ವಿಶ್ವತಃ .
 ವಿರಾಜಮಸೃಜದ್ವಿಷ್ಟುಃ ಸ ಸೃಷ್ಟುಃ ಪುರುಷಂ ವಿರಾಟ್ .. ೨೫..
 ದ್ವಿತೀಯಂ ತಂ ಮನುಂ ವಿದ್ಧಿ ಮನೋರಂತರಮೇವ ಚ .
 ಸ ವೈರಾಜಃ ಪ್ರಜಾಃ ಸರ್ವಾಃ ಸಸರ್ಜ ಪುರುಷಃ ಪ್ರಭುಃ .. ೨೬..
 ನಾರಾಯಣವಿಸರ್ಗಸ್ಯ ಪ್ರಜಾಸ್ತಸ್ಯಾಪ್ಯಯೋನಿಜಃ .
 ಆಯುಷ್ಮಾನ್ ಕೀರ್ತಿಮಾಂಧನ್ಯಃ ಪ್ರಜಾವಾಂಶ್ಚಾಭವತ್ತತಃ .. ೨೭..
 ಇತ್ಯೇವಮಾದಿಸರ್ಗಸ್ತೇ ವರ್ಣಿತೋ ಮುನಿಸತ್ತಮ .
 ಆದಿಸರ್ಗಂ ವಿದಿತ್ವೈವಂ ಯಥೇಷ್ಟಾಂ ಪ್ರಾಪ್ನುಯಾದ್ಗತಿಂ .. ೨೮..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಆದಿಸರ್ಗವರ್ಣನಂ
 ನಾಮ ಏಕೋನತ್ರಿಂಶೋಽಧ್ಯಾಯಃ .. ೫.೨೯..

೫.೩೦

.. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೩೦. ತ್ರಿಂಶೋಽಧ್ಯಾಯಃ . ಸರ್ಗವರ್ಣನಂ ೧ .

ಸೂತ ಉವಾಚ .
 ಸಂಸೃಷ್ಟ್ವಾಸು ಪ್ರಜಾಸ್ತೇವ ಆಪವೋಽಥ ಪ್ರಜಾಪತಿಃ .
 ಲೇಭೇ ವೈ ಪುರುಷಃ ಪತ್ನೀಂ ಶತರೂಪಾಮಯೋನಿಜಾಂ .. ೧..
 ಆಪವಸ್ಯ ಮಹಿಮ್ನಾ ತು ದಿವಮಾವೃತ್ಯ ತಿಷ್ಠತಃ .
 ಧರ್ಮೇಣೈವ ಮಹಾತ್ಮಾ ಸ ಶತರೂಪಾಪ್ಯಜಾಯತ .. ೨..
 ನಾ ತು ವರ್ಷಶತಂ ತಪ್ತ್ವಾ ತಪಃ ಪರಮದುಶ್ಚರಂ .

ಭರ್ತಾರಂ ದೀಪ್ತತಪಸಂ ಪುರುಷಂ ಪ್ರತ್ಯಪದ್ಯತ .. ೩..
 ಸ ವೈ ಸ್ವಾಯಂಭುವೋ ಜಜ್ಞೇ ಪುರುಷೋ ಮನುರುಚ್ಯತೇ .
 ತಸ್ಯೈ ಕಸಪ್ತತಿಯುಗಂ ಮನ್ವಂತರಮಿಹೋಚ್ಯತೇ .. ೪..
 ವೈರಾಜಾತ್ಪುರುಷಾದ್ವೀರಾ ಶತರೂಪಾ ವ್ಯಜಾಯತ .
 ಪ್ರಿಯವ್ರತೋತ್ತಾನಪಾದೌ ವೀರಕಾಯಾಮಜಾಯತಾಂ .. ೫..
 ಕಾಮ್ಯಾ ನಾಮ ಮಹಾಭಾಗಾ ಕರ್ದಮಸ್ಯ ಪ್ರಜಾಪತೇಃ .
 ಕಾಮ್ಯಾಪುತ್ರಾಸ್ತಯಸ್ತ್ವಾ ಸನ್ವಂರಾಟ್ಸಾಕ್ಷಿರವಿಟ್ಟಭುಃ .. ೬..
 ಉತ್ತಾನಪಾದೋಽಜನಯತ್ಪುತ್ರಾನ್ ಶಕ್ರಸಮಾನ್ ಪ್ರಭುಃ .
 ಧ್ರುವಂ ಚ ತನಯಂ ದಿವ್ಯಮಾತ್ಮಾನಂದಸುವರ್ಚಸಂ .. ೭..
 ಧರ್ಮಸ್ಯ ಕನ್ಯಾ ಸುಶ್ರೋಣೀ ಸುನೀತಿನಾಮ ವಿಶ್ರುತಾ .
 ಉತ್ಪನ್ನಾ ಚಾಪಿ ಧರ್ಮೇಣ ಧ್ರುವಸ್ಯ ಜನನೀ ತಥಾ .. ೮..
 ಧ್ರುವೋ ವರ್ಷಸಹಸ್ರಾಣಿ ತ್ರೀಣಿ ದಿವ್ಯಾನಿ ಕಾನನೇ .
 ತಪಸ್ತೇಪೇ ಸ ಬಾಲಸ್ತು ಪ್ರಾರ್ಥಯನ್ಸ್ಥಾನಮವ್ಯಯಂ .. ೯..
 ತಸ್ಮೈ ಬ್ರಹ್ಮಾ ದದೌ ಪ್ರೀತಃ ಸ್ಥಾನಮಾತ್ಮಸಮಂ ಪ್ರಭುಃ .
 ಅಚಲಂ ಚೈವ ಪುರತಃ ಸಪ್ತರ್ಷೀಣಾಂ ಪ್ರಜಾಪತಿಃ .. ೧೦.೧೦..
 ತಸ್ಮಾತ್ ಪುಷ್ಪಿಶ್ಚ ಧಾನ್ಯಶ್ಚ ಧ್ರುವಾತ್ಪುತ್ರೌ ವ್ಯಜಾಯತಾಂ .
 ಪುಷ್ಪಿರೇವಂ ಸಮುತ್ಥಾಯಾಃ ಪಂಚಪುತ್ರಾನಕಲ್ಮಷಾನ್ .. ೧೧..
 ರಿಪುಂ ರಿಪುಂಜಯಂ ವಿಪ್ರಂ ವೃಕಲಂ ವೃಷತೇಜಸಂ .
 ರಿಪೋರೇವಂ ಚ ಮಹಿಷೀ ಚಾಕ್ಷುಷಂ ಸರ್ವತೋದಿಶಂ .. ೧೨..
 ಅಜೀಜನತ್ಪುಷ್ಕರಿಣ್ಯಾಂ ವರುಣಂ ಚಾಕ್ಷುಷೋ ಮನುಃ .
 ಮನೋರಜಾಯಂತ ದಶ ನಡ್ವಲಾಯಾಂ ಮಹೌಜಸಃ .. ೧೩..
 ಕನ್ಯಾಯಾಂ ಹಿ ಮುನಿಶ್ರೇಷ್ಠ ವೈರಾಜಸ್ಯ ಪ್ರಜಾಪತೇಃ .
 ಪುರುರ್ಮಾಸಃ ಶತದ್ಯುಮ್ನಸ್ತಪಸ್ವೀ ಸತ್ಯವಿತ್ಕವಿಃ .. ೧೪..
 ಅಗ್ನಿಷ್ಟೋಮೋಽತಿರಾತ್ರಶ್ಚಾತಿಮನ್ಯುಃ ಸುಯಶಾ ದಶ .
 ಪೂರೋರಜನಯತ್ಪುತ್ರಾನ್ ಷಡಾಗ್ನೇಯೀ ಮಹಾಪ್ರಭಾನ್ .. ೧೫..
 ಅಂಗಂ ಸುಮನಸಂ ಖ್ಯಾತಿಂ ಸೃತಿಮಂಗಿರಸಂ ಗಯಂ .
 ಅಂಗಾತ್ಸುನೀಥಾ ಭಾರ್ಯಾ ವೈ ವೇನಮೇಕಮಸೂಯತ .. ೧೬..
 ಅಪಚಾರೇಣ ವೇನಸ್ಯ ಕೋಪಸ್ತೇಷಾಂ ಮಹಾನಭೂತ್ .
 ಹುಂಕಾರೇಣೈವ ತಂ ಜಘ್ನುರ್ಮುನಯೋ ಧರ್ಮತತ್ಪರಾಃ .. ೧೭..
 ಅಥ ಪ್ರಜಾರ್ಥಮೃಷಯಃ ಪ್ರಾರ್ಥಿತಾಶ್ಚ ಸುನೀಥಯಾ .
 ಸಾರಸ್ವತಾಸ್ತದಾ ತಸ್ಯ ಮಮಂಥುರ್ದಕ್ಷಿಣಂ ಕರಂ .. ೧೮..
 ವೇನಸ್ಯ ಪಾಣೌ ಮಥಿತೇ ಸಂಬಭೂವ ತತಃ ಪೃಥುಃ .

ಸ ಧನ್ವೀ ಕವಚೇ ಜಾತಸ್ತೇಜಸಾದಿತ್ಯಸನ್ನಿಭಃ .. ೧೯..
 ಅವತಾರಃ ಸ ವಿಷ್ಣೋರ್ಹಿ ಪ್ರಜಾಪಾಲನಹೇತವೇ .
 ಧರ್ಮಸಂರಕ್ಷಣಾರ್ಥಾಯ ದುಷ್ಟಾನಾಂ ದಂಡಹೇತವೇ .. ೫.೩೦.೨೦..
 ಪೃಥುವೈನ್ಯಸ್ತದಾ ಪೃಥ್ವೀಮರಕ್ಷತ್ಯ ತ್ರಪೂರ್ವಜಃ .
 ರಾಜಸೂಯಾಭಿಷಿಕ್ತಾನಾಮಾದ್ಯಃ ಸ ವಸುಧಾಪತಿಃ .. ೨೧..
 ತಸ್ಮಾಚ್ಚೈವ ಸಮುತ್ಪನ್ನಾ ನಿಪುಣೌ ಸೂತಮಾಗಧೌ .
 ತೇನೇಯಂ ಗೌರ್ಮುನಿಶ್ರೇಷ್ಠ ದುಗ್ಧಾ ಸರ್ವಹಿತಾಯ ವೈ .. ೨೨..
 ಸರ್ವೇಷಾಂ ವೃತ್ತಿದಶ್ಚಾಭೂದ್ದೇವರ್ಷಿಸುರರಕ್ಷಸಾಂ .
 ಮನುಷ್ಯಾಣಾಂ ವಿಶೇಷೇಣ ಶತಯಜ್ಞಕರೋ ನೃಪಃ .. ೨೩..
 ಪೃಥೋಃ ಪುತ್ರೌ ತು ಜಜ್ಞಾತೇ ಧರ್ಮಜ್ಞೌ ಭುವಿ ಪಾರ್ಥಿವೌ .
 ವಿಜಿತಾಶ್ಚಶ್ಚ ಹರ್ಯಕ್ಷೋ ಮಹಾವೀರೌ ಸುವಿಶ್ರುತೌ .. ೨೪..
 ಶಿಖಂಡಿನೀ ಚಾಜನಯತ್ಪುತ್ರಂ ಪ್ರಾಚೀನಬರ್ಹಿಷಂ .
 ಪ್ರಾಚೀನಾಗ್ರಾಃ ಕುಶಾಸ್ತಸ್ಯ ಪೃಥಿವೀತಲಚಾರಿಣಃ .. ೨೫..
 ಸಮುದ್ರತನಯಾ ತೇನ ಧರ್ಮತಃ ಸುವಿವಾಹಿತಾ .
 ರೇಜೀಽಧಿಕತರಂ ರಾಜಾ ಕೃತದಾರೋ ಮಹಾಪ್ರಭುಃ .. ೨೬..
 ಸಮುದ್ರತನಯಾಯಾಸ್ತು ದಶ ಪ್ರಾಚೀನಬರ್ಹಿಷಃ .
 ಬಭೂವುಸ್ತನಯಾ ದಿವ್ಯಾ ಬಹುಯಜ್ಞಕರಸ್ಯ ವೈ .. ೨೭..
 ಸರ್ವೇ ಪ್ರಾಚೀತಸಾ ನಾಮ್ನಾ ಧನುರ್ವೇದಸ್ಯ ಪಾರಗಾಃ .
 ಅಪೃಥಗ್ಧರ್ಮಾಚರಣಾಸ್ತೇಽತಪ್ಯಂತ ಮಹತ್ತಪಃ .. ೨೮..
 ದಶವರ್ಷಸಹಸ್ರಾಣಿ ಸಮುದ್ರಸಲಿಲೇಶಯಾಃ .
 ರುದ್ರಗೀತಂ ಜಪಂತಶ್ಚ ಶಿವಧ್ಯಾನಪರಾಯಣಾಃ .. ೨೯..
 ತಪಶ್ಚರತ್ನು ಪೃಥ್ವ್ಯಾಮಭವಂಶ್ಚ ಮಹೀರುಹಾಃ .
 ಅರಕ್ಷ್ಯ ಮಾಣಾಯಾಂ ಪೃಥ್ವ್ಯಾಂ ಬಭೂವಾಥ ಪ್ರಜಾಕ್ಷಯಃ .. ೫.೩೦.೩೦..
 ತಾನ್ ದೃಷ್ಟ್ವಾ ತು ನಿವೃತ್ತಾಸ್ತೇ ತಪಸೋ ಲಭ್ಯಸದ್ವರಾಃ .
 ಚುಕ್ರುಧುರ್ಮುನಿಶಾದೂಲ ದಗ್ಧುಕಾಮಾಸ್ತಪೋಬಲಾಃ .. ೩೧..
 ಪ್ರಾಚೀತಸಾ ಮುಖೇಭ್ಯಸ್ತೇ ಪ್ರಾಸೃಜನ್ನಗ್ನಿಮಾರುತೌ .
 ವೃಕ್ಷಾನುನ್ಮೂಲ್ಯ ವಾಯುಸ್ತಾನದಹದ್ವ್ಯವಾಹನಃ .. ೩೨..
 ವೃಕ್ಷಕ್ಷಯಂ ತತೋ ದೃಷ್ಟ್ವಾ ಕಿಂಚಿಚ್ಛೇಷೇಷು ಶಾವಿಷು .
 ಉಪಗಮ್ಯಾಬ್ರವೀದೇತಾನ್ ರಾಜಾ ಸೋಮಃ ಪ್ರತಾಪವಾನ್ .. ೩೩..
 ಸೋಮ ಉವಾಚ .
 ಕೋಪಂ ಯಜ್ಞತ ರಾಜಾನಃ ಸರ್ವೇ ಪ್ರಾಚೀನಬರ್ಹಿಷಃ .
 ಅನುಭೂತಾನುಕನ್ಯೇಯಂ ವೃಕ್ಷಾಣಾಂ ವರವರ್ಣಿನೀ .. ೩೪..

ಭವಿಷ್ಯಂ ಜಾನತಾ ಸಾ ತು ಧೃತಾ ಗರ್ಭೇಣ ವೈ ಮಯಾ .
 ಭಾರ್ಯಾ ವೋಽಸ್ತು ಮಹಾಭಾಗಾಃ ಸೋಮವಂಶವಿವರ್ಧಿನೀ .. ೩೫..
 ಅಸ್ಯಾಮುತ್ಪತ್ಸ್ಯತೇ ವಿದ್ವಾನ್ ದಕ್ಷೋ ನಾಮ ಪ್ರಜಾಪತಿಃ .
 ಸೃಷ್ಟಿಕರ್ತಾ ಮಹಾತೇಜಾ ಬ್ರಹ್ಮಪುತ್ರಃ ಪುರಾತನಃ .. ೩೬..
 ಯುಷ್ಮಾಕಂ ತೇಜಸಾರ್ಥೇನ ಮಮ ಚಾನೇನ ತೇಜಸಾ .
 ಬ್ರಹ್ಮತೇಜೋಮಯೋ ಭೂಪಃ ಪ್ರಜಾಃ ಸಂವರ್ಧಯಿಷ್ಯತಿ .. ೩೭..
 ತತಃ ಸೋಮಸ್ಯ ವಚನಾಜ್ಜಗೃಹುಸ್ತೇ ಪ್ರಚೇತಸಃ .
 ಭಾರ್ಯಾಂ ಧರ್ಮೇಣ ತಾಂ ಪ್ರೀತ್ಯಾ ವೃಕ್ಷಜಾಂ ವರವರ್ಣಿನೀಂ .. ೩೮..
 ತೇಭ್ಯಸ್ತಸ್ಯಾಸ್ತು ಸಂಜಜ್ಞೇ ದಕ್ಷೋ ನಾಮ ಪ್ರಜಾಪತಿಃ .
 ಸೋಽಪಿ ಜಜ್ಞೇ ಮಹಾತೇಜಾಃ ಸೋಮಸ್ಯಾಂಶೇನ ವೈ ಮುನೇ .. ೩೯..
 ಅಚರಾಂಶ್ಚ ಚರಾಂಶ್ಚೈವ ದ್ವಿಪದೋಽಥ ಚತುಷ್ಟದಃ .
 ಸಂಸೃಜ್ಯ ಮನಸಾ ದಕ್ಷೋ ಮೈಥುನೀಂ ಸೃಷ್ಟಿಮಾರಭತ್ .. ೫.೩೦.೪೦..
 ವೀರಣಸ್ಯ ಸುತಾಂ ನಾಮ್ನಾ ವೀರಣೀಂ ಸ ಪ್ರಜಾಪತೇಃ .
 ಉಪಯೇಮೇ ಸುವಿದಿನಾ ಸುಧರ್ಮೇಣ ಪತಿವ್ರತಾಂ .. ೪೧..
 ಹರ್ಯಶ್ವಾನಯುತಂ ತಸ್ಯಾಂ ಸುತಾನ್ ಪುಣ್ಯಾನಜೀಜನತ್ .
 ತೇ ವಿರಕ್ತಾ ಬಭೂವುಶ್ಚ ನಾರದಸ್ಯೋಪದೇಶತಃ .. ೪೨..
 ತಚ್ಚುತ್ವಾ ಸ ಪುನರ್ದಕ್ಷಃ ಸುಬಲಾಶ್ವಾನಜೀಜನತ್ .
 ನಾಮತಸ್ತನಯಾಂಸ್ತಸ್ಯಾಂ ಸಹಸ್ರಪರಿಸಂಖ್ಯಯಾ .. ೪೩..
 ತೇಽಪಿ ಭ್ರಾತೃಪಥಾ ಯಾತಾಸ್ತನ್ಮನೇರುಪದೇಶತಃ .
 ನಾಗಮನ್ ಪಿತೃಸಾನ್ನಿಧ್ಯಂ ವಿರಕ್ತಾ ಭಿಕ್ಷುಮಾರ್ಗಿಣಃ .. ೪೪..
 ತಚ್ಚುತ್ವಾ ಶಾಪಮಾಕ್ರುದ್ಧೋ ಮುನಯೇ ದುಃಸಹಂ ದದೌ .
 ಕುತ್ರಚಿನ್ನ ಲಭಸ್ವೇತಿ ಸಂಸ್ಥಿತಂ ಕಲಹಪ್ರಿಯ .. ೪೫..
 ಸಾಂತ್ವಿತೋಽಥ ವಿಧಾತ್ರಾ ಹಿ ಸ ಪಶ್ಚಾದಸೃಜಸ್ತ್ರಿ ಯಃ .
 ಮಹಾಜ್ವಾಲಾಸ್ವರೂಪೇಣ ಗುಣೈಶ್ಚಾಪಿ ಮುನೀಶ್ವರಃ .. ೪೬..
 ದದೌ ಸ ದಶ ಧರ್ಮಾಯ ಕಶ್ಯಪಾಯ ತ್ರಯೋದಶ .
 ದ್ವೇ ಚೈವಂ ಬ್ರಹ್ಮಪುತ್ರಾಯ ದ್ವೇ ಚೈವಾಂಗಿರಸೇ ತದಾ .. ೪೭..
 ದ್ವೇ ಕೃಶಾಶ್ವಾಯ ವಿದುಷೇ ಮುನಯೇ ಮುನಿಸತ್ತಮ .
 ಶಿಷ್ಯಾಃ ಸೋಮಾಯ ದಕ್ಷೋಽಪಿ ನಕ್ಷತ್ರಾಖ್ಯಾ ದದೌ ಪ್ರಭುಃ .. ೪೮..
 ತಾಭ್ಯೋ ದಕ್ಷಸ್ಯ ಪುತ್ರೀಭ್ಯೋ ಜಾತಾ ದೇವಾಸುರಾದಯಃ .
 ಬಹವಸ್ತನಯಾಃ ಖ್ಯಾತಾಸ್ತೈಃ ಸರ್ವೈಃ ಪೂರಿತಂ ಜಗತ್ .. ೪೯..
 ತತಃ ಪ್ರಭೃತಿ ವಿಪ್ರೇಂದ್ರ ಪ್ರಜಾ ಮೈಥುನಸಂಭವಾಃ .

ಸಂಕಲ್ಪಾದ್ಧರ್ಶನಾತ್ಸ್ವರ್ಶಾತ್ಪೂರ್ವೇಷಾಂ ಸೃಷ್ಟಿರುಚ್ಯತೇ .. ೫.೩೦.೫೦..
ಶೌನಕ ಉವಾಚ .

ಅಂಗುಷ್ಠಾದ್ ಬ್ರಹ್ಮಣೋ ಜಜ್ಞೇ ದಕ್ಷಶ್ಲೋಕ್ತಸ್ತ್ವಯಾ ಪುರಾ .
ಕಥಂ ಪ್ರಾಚೇತಸತ್ವಂ ಹಿ ಪುನರ್ಲೇಭೇ ಮಹಾತಪಾಃ .. ೫೧..
ಏತಂ ಮೇ ಸಂಶಯಂ ಸೂತ ಪ್ರತ್ಯಾಖ್ಯಾತುಂ ತ್ವಮರ್ಹಸಿ .
ಚಿತ್ರಮೇತತ್ಸ ಸೋಮಸ್ಯ ಕಥಂ ಶ್ವಶುರತಾಂ ಗತಃ .. ೫೨..
ಸೂತ ಉವಾಚ .

ಉತ್ಪತ್ತಿಶ್ಚ ನಿರೋಧಶ್ಚ ನಿತ್ಯಂ ಭೂತೇಷು ವರ್ತತೇ .
ಕಲ್ಪೇ ಕಲ್ಪೇ ಭವಂತ್ಯೇತೇ ಸರ್ವೇ ದಕ್ಷಾದಯೋ ಮುನೇ .. ೫೩..
ಇಮಾಂ ವಿಸೃಷ್ಟಿಂ ದಕ್ಷಸ್ಯ ಯೋ ವಿದ್ಯಾತ್ಸಚರಾಚರಾಂ .
ಪ್ರಜಾವಾನಾಯುಷಾ ಪೂರ್ಣಃ ಸ್ವರ್ಗಲೋಕೇ ಮಹೀಯತೇ .. ೫೪..
ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಸರ್ಗವರ್ಣನಂ
ನಾಮ ತ್ರಿಂಶೋಽಧ್ಯಾಯಃ .. ೫.೩೦..

೫.೩೧

.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..

೫.೩೧. ಏಕತ್ರಿಂಶೋಽಧ್ಯಾಯಃ . ಸರ್ಗವರ್ಣನಂ ೨ .

ಶೌನಕ ಉವಾಚ .

ದೇವಾನಾಂ ದಾನವಾನಾಂ ಚ ಗಂಧರ್ವೋರಗರಕ್ಷಸಾಂ .
ಸೃಷ್ಟಿಂ ತು ವಿಸ್ತರೇಣೇಮಾಂ ಸೂತಪುತ್ರ ವದಾಶು ಮೇ .. ೧..
ಸೂತ ಉವಾಚ .

ಯದಾ ನ ವವೃಧೇ ಸಾ ತು ವೀರಣಸ್ಯ ಪ್ರಜಾಪತಿಃ .
ಸುತಾಂ ಸುತಪಸಾ ಯುಕ್ತಾಮಾಹ್ವಯತ್ಸರ್ಗಕಾರಣಾತ್ .. ೨..
ಸ ಮೈಥುನೇನ ಧರ್ಮೇಣ ಸಸರ್ಜ ವಿವಿಧಾಃ ಪ್ರಜಾಃ .
ತಾಃ ಶೃಣು ತ್ವಂ ಮಹಾಪ್ರಾಜ್ಞ ಕಥಯಾಮಿ ಸಮಾಸತಃ .. ೩..
ತಸ್ಯಾಂ ಪುತ್ರಸಹಸ್ರಾಣಿ ವೀರಿಣ್ಯಾಂ ಪಂಚ ವೀರ್ಯವಾನ್ .
ಆಶ್ರಿತ್ಯ ಜನಯಾಮಾಸ ದಕ್ಷ ಏವ ಪ್ರಜಾಪತಿಃ .. ೪..
ಏತಾನ್ ಸೃಷ್ಟ್ವಾಂಸ್ತು ತಾಂದೃಷ್ಟ್ವಾ ನಾರದಃ ಪ್ರಾಹ ವೈ ಮುನಿಃ .
ಸತ್ರೇ ಸ ತು ಸಮುತ್ಪನ್ನೋ ನಾರದಃ ಪರಮೇಷ್ಠಿನಃ .. ೫..

ಶ್ರುತವಾನ್ವಾ ಕಶ್ಯಪಾದ್ವೈ ಪುಂಸಾಂ ಸೃಷ್ಟಿಭವಿಷ್ಯತಿ .
 ದಕ್ಷಸೈವ ದುಹಿತೃಷು ತಸ್ಮಾತ್ತಾನಬ್ರವೀತ್ತು ಸಃ .. ೬..
 ಅಜಾನಂತಃ ಕಥಂ ಸೃಷ್ಟಿಂ ಬಾಲಿಶಾ ವೈ ಕರಿಷ್ಯಥ .
 ದಿಶಂ ಕಾಂಚಿದಜಾನಂತಸ್ತಸ್ಮಾದ್ವಿಜ್ಞಾಯ ತಾಂ ಭುವಂ .. ೭..
 ಇತ್ಯುಕ್ತಾಃ ಪ್ರಯಯುಃ ಸರ್ವೇ ಆಶಾಂ ವಿಜ್ಞಾತುಮೋಜಸಾ .
 ತದಂತಂ ನ ಹಿ ಸಂಪ್ರಾಪ್ಯ ನ ನಿವೃತ್ತಾಃ ಪಿತುರ್ಗೃಹಂ .. ೮..
 ತಜ್ಞಾ ತ್ವಾ ಜನಯಾಮಾಸ ಪುನಃ ಪಂಚಶತಾನ್ ಸುತಾನ್ .
 ತಾನುವಾಚ ಪುನಃ ಸೋಽಪಿ ನಾರದಃ ಸರ್ವದರ್ಶನಃ .. ೯..
 ನಾರದ ಉವಾಚ .
 ಭುವೋ ಮಾನಮಜಾನಂತಃ ಕಥಂ ಸೃಷ್ಟಿಂ ಕರಿಷ್ಯಥ .
 ಸರ್ವೇ ಹಿ ಬಾಲಿಶಾಃ ಕಿಂ ಹಿ ಸೃಷ್ಟಿಕರ್ತುಂ ಸಮುದ್ಯತಾಃ .. ೧೦.೩೧.೧೦..
 ಸೂತ ಉವಾಚ .
 ತೇಽಪಿ ತದ್ವಚನಂ ಶ್ರುತ್ವಾ ನಿಯಾತಾಃ ಸರ್ವತೋದಿಶಂ .
 ಸುಬಲಾಶ್ವಾ ದಕ್ಷಸುತಾ ಹರ್ಯಶ್ವಾ ಇವ ತೇ ಪುರಾ .. ೧೧..
 ಅನಂತಂ ಪುಷ್ಕರಂ ಪ್ರಾಪ್ಯ ಗತಾಸ್ತೇಽಪಿ ಪರಾಭವಂ .
 ಅದ್ಯಾಪಿ ನ ನಿವರ್ತಂತೇ ಸಮುದ್ರೇಭ್ಯ ಇವಾಪಗಾಃ .. ೧೨..
 ತದಾಪ್ರಭೃತಿ ವೈ ಭ್ರಾತಾ ಭ್ರಾತುರನ್ವೇಷಣೇ ರತಃ .
 ಪ್ರಯಾತೋ ನಶ್ಯತಿ ಮುನೇ ತನ್ನ ಕಾರ್ಯಂ ವಿಪಶ್ಚಿತಾ .. ೧೩..
 ತಾಂಶ್ಚಾಪಿ ನಷ್ಟಾನ್ ವಿಜ್ಞಾಯ ಪುತ್ರಾಂದಕ್ಷಃ ಪ್ರಜಾಪತಿಃ .
 ಸ ಚ ಕ್ರೋಧಾದ್ದದೌ ಶಾಪಂ ನಾರದಾಯ ಮಹಾತ್ಮನೇ .. ೧೪..
 ಕುತ್ರಚಿನ್ನ ಲಭಸ್ವೇತಿ ಸಂಸ್ಥಿತಂ ಕಲಹಪ್ರಿಯ .
 ತವ ಸಾನ್ನಿದ್ಯತೋ ಲೋಕೇ ಭವೇಚ್ಚ ಕಲಹಃ ಸದಾ .. ೧೫..
 ಸಾಂತ್ವಿತೋಽಥ ವಿಧಾತ್ರಾ ಹಿ ಸ ದಕ್ಷಸ್ತು ಪ್ರಜಾಪತಿಃ .
 ಕನ್ಯಾಃ ಷಷ್ಠ್ಯಸೃಜತ್ಪಶ್ಚಾದ್ವೀರಿಣ್ಯಾಮಿತಿ ನಃ ಶ್ರುತಂ .. ೧೬..
 ದದೌ ಸ ದಶ ಧರ್ಮಾಯ ಕಶ್ಯಪಾಯ ತ್ರಯೋದಶ .
 ಸಪ್ತವಿಂಶತಿ ಸೋಮಾಯ ಚತಸ್ರೋಽರಿಷ್ಟನೇಮಿನೇ .. ೧೭..
 ದ್ವೇ ಚೈವಂ ಬ್ರಹ್ಮಪುತ್ರಾಯ ದ್ವೇ ಚೈವಾಂಗಿರಸೇ ತದಾ .
 ದ್ವೇ ಕೃಶಾಶ್ವಾಯ ವಿದುಷೇ ತಾಸಾಂ ನಾಮಾನಿ ಮೇ ಶೃಣು .. ೧೮..
 ಅರುಂಧತೀ ವಸುರ್ಯಾಮಿರ್ಲಂಬಾ ಭಾನುರ್ಮರುತ್ವತೀ .
 ಸಂಕಲ್ಪಾ ಚ ಮುಹೂರ್ತಾ ಚ ಸಂಧ್ಯಾ ವಿಶ್ವಾ ಚ ವೈ ಮುನೇ .. ೧೯..
 ಧರ್ಮಪತ್ನೋ ಮುನೇ ತ್ವೇತಾಸ್ತಾಸ್ವಪತ್ಯಾನಿ ಮೇ ಶೃಣು .

ವಿಶ್ವೇದೇವಾಸ್ತು ವಿಶ್ವಾಯಾಃ ಸಾಧ್ಯಾನ್ಸಾಧ್ಯಾ ವ್ಯಜಾಯತ .. ೫.೩೧.೨೦..
 ಮರುತ್ವತ್ಯಾಂ ಮರುತ್ವಂತೋ ವಸೋಸ್ತು ವಸವಸ್ತಥಾ .
 ಭಾನೋಸ್ತು ಭಾನವಃ ಸರ್ವೇ ಮುಹೂರ್ತಾಯಾಂ ಮುಹೂರ್ತಜಾಃ .. ೨೧..
 ಲಂಬಾಯಾಶ್ಚೈವ ಘೋಷೋಽಥ ನಾಗವೀಧೀ ಚ ಯಾಮಿಜಾ .
 ಪೃಥಿವೀವಿಷಮಸ್ತಸ್ಯಾಮರುಂಧತ್ಯಾಮಜಾಯತ .. ೨೨..
 ಸಂಕಲ್ಪಾಯಾಸ್ತು ಸತ್ಯಾತ್ಮಾ ಜಜ್ಞೇ ಸಂಕಲ್ಪ ಏವ ಹಿ .
 ಅಯಾದಯೋ ವಸೋಃ ಪುತ್ರಾ ಅಷ್ಟೌ ತಾನ್ ಶೃಣು ಶೌನಕ .. ೨೩..
 ಅಯೋ ಧುವಶ್ಚ ಸೋಮಶ್ಚ ಧರಶ್ಚೈವಾನಿಲೋಽನಲಃ .
 ಪ್ರತ್ಯೂಷಶ್ಚ ಪ್ರಭಾಸಶ್ಚ ವಸವಾಽಷ್ಟೌ ಚ ನಾಮತಃ .. ೨೪..
 ಅಯಸ್ಯ ಪುತ್ರೋ ವೈತಂಡಃ ಶ್ರಮಃ ಶಾಂತೋ ಮುನಿಸ್ತಥಾ .
 ಧ್ರುವಸ್ಯ ಪುತ್ರೋ ಭಗವಾನ್ ಕಾಲೋ ಲೋಕಭಾವನಃ .. ೨೫..
 ಸೋಮಸ್ಯ ಭಗವಾನ್ ವರ್ಚಾ ವರ್ಚಸ್ವೀ ಯೇನ ಜಾಯತೇ .
 ಧರಸ್ಯ ಪುತ್ರೋ ದ್ರವಿಣೋ ಹುತಹವ್ಯವಹಸ್ತಥಾ .. ೨೬..
 ಮನೋಹರಾಯಾಃ ಶಿಶಿರಃ ಪ್ರಾಣೋಽಥ ರಮಣಸ್ತಥಾ .
 ಅನಿಲಸ್ಯ ಶಿವಾ ಭಾರ್ಯಾ ಯಸ್ಯಾಃ ಪುತ್ರಾಃ ಪುರೋಜವಃ .. ೨೭..
 ಅವಿಜ್ಞಾತಗತಿಶ್ಚೈವ ದ್ವೌ ಪುತ್ರಾವನಿಲಸ್ಯ ತು .
 ಅಗ್ನಿಪುತ್ರಃ ಕುಮಾರಸ್ತು ಶರಸ್ತಂಬೇ ಶ್ರಿಯಾವೃತೇ .. ೨೮..
 ತಸ್ಯ ಶಾಖೋ ವಿಶಾಖಶ್ಚ ನೈಗಮೇಯಶ್ಚ ಪೃಷ್ಠತಃ .
 ಅಪತ್ಯಂ ಕೃತ್ತಿಕಾನಾಂ ತು ಕಾರ್ತಿಕೇಯ ಇತಿ ಸ್ಮೃತಃ .. ೨೯..
 ಪ್ರತ್ಯೂಷಸ್ಯ ತ್ವಭೂತ್ಪುತ್ರ ಋಷಿರ್ನಾಮ್ನಾ ತು ದೇವಲಃ .
 ದ್ವೌ ಪುತ್ರೌ ದೇವಲಸ್ಯಾಪಿ ಪ್ರಜಾವಂತೌ ಮನೀಷಿಣೌ .. ೫.೩೧.೩೦..
 ಬೃಹಸ್ಪತೇಸ್ತು ಭಗಿನೀ ವರಸ್ರೀ ಬ್ರಹ್ಮಚಾರಿಣೀ .
 ಯೋಗಸಿದ್ಧಾ ಜಗತ್ಕೃತ್ಸ್ನಂ ಸಮಂತಾದ್ವ್ಯಚರತ್ತದಾ .. ೩೧..
 ಪ್ರಭಾಸಸ್ಯ ತು ಸಾ ಭಾರ್ಯಾ ವಸೂನಾಮಷ್ಟಮಸ್ಯ ಚ .
 ವಿಶ್ವಕರ್ಮಾ ಮಹಾಭಾಗ ತಸ್ಯ ಜಜ್ಞೇ ಪ್ರಜಾಪತಿಃ .. ೩೨..
 ಕರ್ತಾ ಶಿಲ್ಪಸಹಸ್ರಾಣಾಂ ತ್ರಿದಶಾನಾಂ ಚ ವಾರ್ಧಕಿಃ .
 ಭೂಷಣಾನಾಂ ಚ ಸರ್ವೇಷಾಂ ಕರ್ತಾ ಶಿಲ್ಪವತಾಂ ವರಃ .. ೩೩..
 ಯಃ ಸರ್ವಾಸಾಂ ವಿಮಾನಾನಿ ದೇವತಾನಾಂ ಚಕಾರ ಹ .
 ಮನುಷ್ಯಾಶ್ಚೋಪಜೀವಂತಿ ಯಸ್ಯ ಶಿಲ್ಪಂ ಮಹಾತ್ಮನಃ .. ೩೪..
 ರೈವತೋಽಜೋ ಭವೋ ಭೀಮೋ ವಾಮ ಉಗ್ರೋ ವೃಷಾಕಪಿಃ .
 ಅಜೈಕಪಾದಹಿರ್ಬುಧ್ನ್ಯೋ ಬಹುರೂಪೋ ಮಹಾನಿತಿ .. ೩೫..
 ಸರೂಪಾಯಾಂ ಪ್ರಸೂತಸ್ಯ ಸ್ತ್ರಿಯಾಂ ರುದ್ರಶ್ಚ ಕೋಟಿಶಃ .

ತತ್ಕೈಕಾದಶಮುಖ್ಯಾಸ್ತು ತನ್ನಾಮಾನಿ ಮುನೇ ಶೃಣು .. ೩೬..
 ಅಜೈಕಪಾದಹಿರ್ಬುದ್ಧ್ಯಸ್ತಷ್ಟಾ ರುದ್ರಶ್ಚ ವೀರ್ಯವಾನ್ .
 ಹರಶ್ಚ ಬಹುರೂಪಶ್ಚ ತ್ರ್ಯಂಬಕಶ್ಚಾಪರಾಜಿತಃ .. ೩೭..
 ವೃಷಾಕಪಿಶ್ಚ ಶಂಭುಶ್ಚ ಕಪರ್ದೀ ರೈವತಸ್ತಥಾ .
 ಏಕಾದಶೈತೇ ಕಥಿತಾ ರುದ್ರಾಸ್ತ್ರೀಭುವನೇಶ್ವರಾಃ .. ೩೮..
 ಶತಂ ತ್ವೇವಂ ಸಮಾಖ್ಯಾತಂ ರುದ್ರಾಣಾಮಮಿತೌಜಸಾಂ .
 ಶೃಣು ಕಶ್ಯಪಪತ್ನೀನಾಂ ನಾಮಾನಿ ಮುನಿಸತ್ತಮ .. ೩೯..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಸರ್ಗವರ್ಣನಂ
 ನಾಮೈಕತ್ರೀಶೋಽಧ್ಯಾಯಃ .. ಗೆ.೩೧..
 ಗೆ.೩೨
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

ಗೆ.೩೨. ದ್ವಾತ್ರೀಶೋಽಧ್ಯಾಯಃ . ಕಶ್ಯಪವಂಶವರ್ಣನಂ ೧ .

ಸೂತ ಉವಾಚ .
 ಅದಿರ್ತಿದಿತಿಶ್ಚ ಸುರಸಾರಿಷ್ಟೇಲಾ ದನುರೇವ ಚ .
 ಸುರಭಿರ್ವಿನತಾ ಚೈವ ತಾಮ್ರಾ ಕ್ರೋಧವಶಾ ಖಶಾ .. ೧..
 ಕದ್ರೂರ್ಮುನಿಶ್ಚ ವಿಪ್ರೇಂದ್ರ ತಾಸ್ತಪತ್ಯಾನಿ ಮೇ ಶೃಣು .
 ಪೂರ್ವಮನ್ವಂತರೇ ಶ್ರೇಷ್ಠೇ ದ್ವಾದಶಾಸನ್ಸುರೋತ್ತಮಾಃ .. ೨..
 ತುಷಿತಾ ನಾಮ ತೇಽನ್ಯೋನ್ಯಮೂಚುರ್ವೈವಸ್ವತೇಽನ್ತರೇ .
 ಉಪಸ್ಥಿತೇ ಸುಯಶಸಶ್ಚಾಕ್ಷುಷಸ್ಯಾಂತರೇ ಮನೋಃ .. ೩..
 ಹಿತಾಯ ಸರ್ವಲೋಕಾನಾಂ ಸಮಾಗಮ್ಯ ಪರಸ್ಪರಂ .
 ಆಗಚ್ಛತ ದ್ರುತಂ ದೇವಾ ಅದಿತಿಂ ಚ ಪ್ರವಿಶ್ಯ ವೈ .. ೪..
 ಮನ್ವಂತರೇ ಪ್ರಸೂಯಾಮಃ ಸತಾಂ ಶ್ರೇಯೋ ಭವಿಷ್ಯತಿ .
 ಏವಮುಕ್ತಾಸ್ತು ತೇ ಸರ್ವೇ ಚಾಕ್ಷುಷಸ್ಯಾಂತರೇ ಮನೋಃ .. ಗೆ..
 ಮಾರೀಚಾತ್ಕಶ್ಯಪಾಜ್ಜಾತಾಸ್ತೇಽದಿತ್ಯಾಂ ದಕ್ಷಕನ್ಯಯಾ .
 ತತ್ರ ವಿಷ್ಣುಶ್ಚ ಶಕ್ರಶ್ಚ ಜಜ್ಞಾತೇ ಪುನರೇವ ಹಿ .. ೬..
 ಅರ್ಯಮಾ ಚೈವ ಧಾತಾ ಚ ತ್ವಷ್ಟಾ ಪೂಷಾ ತಥೈವ ಚ .
 ವಿವಸ್ವಾನ್ ಸವಿತಾ ಚೈವ ಮಿತ್ರಾವರುಣ ಏವ ಚ .. ೭..
 ಅಂಶೋ ಭಗಶ್ಚಾತಿತೇಜಾ ಆದಿತ್ಯಾ ದ್ವಾದಶ ಸ್ಮೃತಾಃ .

ಚಾಕ್ಷುಷಸ್ಯಾಂತರೇ ಪೂರ್ವಮಾಸನ್ಯೇ ತುಷಿತಾಃ ಸುರಾಃ .. ೮..
 ಪುರೈವ ತಸ್ಯಾಂತರೇ ತು ಆದಿತ್ಯಾ ದ್ವಾದಶ ಸ್ಮೃತಾಃ .
 ಇತಿ ಪ್ರೋಕ್ತಾನಿ ಕ್ರಮಶೋಽದಿತ್ಯಪತ್ಯಾನಿ ಶೌನಕ .. ೯..
 ಸಪ್ತವಿಂಶತಿಯಾಃ ಪ್ರೋಕ್ತಾಃ ಸೋಮಪತ್ನೋಽಥ ಸುವೃತಾಃ .
 ತಾಸಾಮಪತ್ಯಾನ್ಯಭವಂದೀಪ್ತಯೋಽಮಿತತೇಜಸಃ .. ೫.೩೨.೧೦..
 ಅರಿಷ್ಟನೇಮಿಪತ್ನೀನಾಮಪತ್ಯಾನೀಹ ಷೋಡಶ .
 ಬಹುಪುತ್ರಸ್ಯ ವಿದುಷಶ್ಚತಸ್ರೋ ವಿದ್ಯುತಃ ಸ್ಮೃತಾಃ .. ೧೧..
 ಕೃಶಾಶ್ವಸ್ಯ ತು ದೇವರ್ಷೇ ದೇವಪ್ರಹರಣಾಃ ಸ್ಮೃತಾಃ .
 ಭಾಮ್ಯಾರ್ಯಾಮರ್ಚಿಷಿ ಮುನೇ ಧೂಮ್ರಕೇಶಸ್ತಥೈವ ಚ .. ೧೨..
 ಸ್ವಧಾ ಸತೀ ಚ ದ್ವೇ ಪತ್ನೌ ಸ್ವಧಾ ಜ್ಯೇಷ್ಠಾ ಸತೀ ಪರಾ .
 ಸ್ವಧಾಸೂತ ಪಿತೃನ್ ವೇದಮಧವಾಂಗಿರಸಂ ಸತೀ .. ೧೩..
 ಏತೇ ಯುಗಸಹಸ್ರಾಂತೇ ಜಾಯಂತೇ ಪುನರೇವ ಹಿ .
 ಸರ್ವದೇವನಿಕಾಯಾಶ್ಚ ತ್ರಯಸ್ತ್ರಿಂಶತ್ತು ಕಾಮಜಾಃ .. ೧೪..
 ಯಥಾ ಸೂರ್ಯಸ್ಯ ನಿತ್ಯಂ ಹಿ ಉದಯಾಸ್ತಮಯಾವಿಹ .
 ಏವಂ ದೇವಾನಿಕಾಸ್ತೇ ಚ ಸಂಭವಂತಿ ಯುಗೇ ಯುಗೇ .. ೧೫..
 ದಿತ್ಯಾಂ ಬಭೂವತುಃ ಪುತ್ರೌ ಕಶ್ಯಪಾದಿತಿ ನಃ ಶ್ರುತಂ .
 ಹಿರಣ್ಯಕಶಿಪುಶ್ಚೈವ ಹಿರಣ್ಯಾಕ್ಷಶ್ಚ ವೀರ್ಯವಾನ್ .. ೧೬..
 ಸಿಂಹಿಕಾ ಹ್ಯಭವತ್ಕನ್ಯಾ ವಿಪ್ರಚಿತ್ತೇಃ ಪರಿಗ್ರಹಃ .
 ಹಿರಣ್ಯಕಶಿಪೋಃ ಪುತ್ರಾಶ್ಚತ್ವಾರಃ ಪ್ರಥಿತೌಜಸಃ .. ೧೭..
 ಅನುಹ್ರಾದಶ್ಚ ಹ್ರಾದಶ್ಚ ಸಂಹ್ರಾದಶ್ಚೈವ ವೀರ್ಯವಾನ್ .
 ಪ್ರಹ್ರಾದಶ್ಚಾನುಜಸ್ತತ್ರ ವಿಷ್ಣುಭಕ್ತಿವಿಚಾರಧೀಃ .. ೧೮..
 ಅನುಹ್ರಾದಸ್ಯ ಸೂರ್ಯಾಯಾಂ ಪುಲೋಮಾ ಮಹಿಷಸ್ತಥಾ .
 ಹ್ರಾದಸ್ಯ ಧಮನಿಭಾರ್ಯಾಸೂತ ವಾತಾಪಿಮಿಲ್ವಲಂ .. ೧೯..
 ಸಂಹ್ರಾದಸ್ಯ ಕೃತಿಭಾರ್ಯಾಸೂತ ಪಂಚಜನಂ ತತಃ .
 ವಿರೋಚನಸ್ತು ಪ್ರಾಹ್ರಾದಿದೇವ್ಯಾಂ ತಸ್ಯಾಭವದ್ ಬಲಿಃ .. ೫.೩೨.೨೦..
 ಬಲೇಃ ಪುತ್ರಶತಂ ತ್ವಾಸೀದಶನಾಯಾಂ ಮುನೀಶ್ವರ .
 ಬಲಿರಾಸೀನ್ಮಹಾಶೈವಃ ಶಿವಭಕ್ತಿಪರಾಯಣಃ .. ೨೧..
 ದಾನಶೀಲ ಉದಾರಶ್ಚ ಪುಣ್ಯಕೀರ್ತಿತಪಾಃ ಸ್ಮೃತಃ .
 ತತ್ಪುತ್ರೋ ಬಾಣನಾಮಾ ಯಃ ಸೋಽಪಿ ಶೈವವರಃ ಸುಧೀಃ .
 ಯಃ ಸಂತೋಷ್ಯ ಶಿವಂ ಸಮ್ಯಗ್ಗಾಣಪತ್ಯಮವಾಪ ಹ .. ೨೨..
 ನಾ ಕಥಾ ಶ್ರುತಪೂರ್ವಾ ತೇ ಬಾಣಸ್ಯ ಹಿ ಮಹಾತ್ಮನಃ .

ಕೃಷ್ಣಂ ಯಃ ಸಮರೇ ವೀರಃ ಸುಪ್ರಸನ್ನಂ ಚಕಾರ ಹ .. ೨೩..
 ಹಿರಣ್ಯಾಕ್ಷಸುತಾಃ ಪಂಚ ಪಂಡಿತಾಃ ಸುಮಹಾಬಲಾಃ .
 ಕುಕುರಃ ಶಕುನಿಶ್ಚೈವ ಭೂತಸಂತಾಪನಸ್ತಥಾ .. ೨೪..
 ಮಹಾನಾದಶ್ಚ ವಿಕ್ರಾಂತಃ ಕಾಲನಾಭಸ್ತಥೈವ ಚ .
 ಇತ್ಯುಕ್ತಾ ದಿತೀಪುತ್ರಾಶ್ಚ ದನೋಃ ಪುತ್ರಾನ್ ಮುನೇ ಶೃಣು .. ೨೫..
 ಅಭವಂದನುಪುತ್ರಾಶ್ಚ ಶತಂ ತೀವ್ರಪರಾಕ್ರಮಾಃ .
 ಅಯೋಮುಖಃ ಶಂಬರಶ್ಚ ಕಪೋಲೋ ವಾಮನಸ್ತಥಾ .. ೨೬..
 ವೈಶ್ವಾನರಃ ಪುಲೋಮಾ ಚ ವಿದ್ರಾವಣಮಹಾಶಿರೌ .
 ಸ್ವಭಾನುವೃಷಪರ್ವಾ ಚ ವಿಪ್ರಚಿತ್ತಿಶ್ಚ ವೀರ್ಯವಾನ್ .. ೨೭..
 ಏತೇ ಸರ್ವೇ ದನೋಃ ಪುತ್ರಾಃ ಕಶ್ಯಪಾದನುಜ್ಞಿರೇ .
 ಏಷಾಂ ಪುತ್ರೀಃ ಶೃಣು ಮುನೇ ಪ್ರಸಂಗಾದ್ವಚ್ಛಿ ತೇನಘ .. ೨೮..
 ಸ್ವಭಾನೋಸ್ತು ಪ್ರಭಾ ಕನ್ಯಾ ಪುಲೋಮ್ನಸ್ತು ಶಚೀ ಸುತಾ .
 ಉಪದಾನವೀ ಹಯಶಿರಾ ಶರ್ಮಿಷ್ಠಾ ವಾರ್ಷಪರ್ವಣೀ .. ೨೯..
 ಪುಲೋಮಿಕಾ ಪುಲೋಮಾ ಚ ವೈಶ್ವಾನರಸುತೇ ಉಭೇ .
 ಬಹ್ವಪತ್ನೇ ಮಹಾವೀರ್ಯೇ ಮಾರೀಚೇಸ್ತು ಪರಿಗ್ರಹಾ ತ್ .. ೩೦.೩೧.೩೨..
 ತಯೋಃ ಪುತ್ರಸಹಸ್ರಾಣಿ ಷಷ್ಟಿದಾನವನಂದನಾಃ .
 ಮರೀಚಿರ್ಜನಯಾಮಾಸ ಮಹತಾ ತಪಸಾನ್ವಿತಾಃ .. ೩೧..
 ಪೌಲೋಮಾಃ ಕಾಲಖಂಜಾಶ್ಚ ದಾನವಾನಾಂ ಮಹಾಬಲಾಃ .
 ಅವಧ್ಯಾ ದೇವತಾನಾಂ ಚ ಹಿರಣ್ಯಪುರವಾಸಿನಃ .. ೩೨..
 ಪಿತಾಮಹಪ್ರಸಾದೇನ ಯೇ ಹತಾಃ ಸವ್ಯಸಾಚಿನಾ .
 ಸಿಂಹಿಕಾಯಾಮಥೋತ್ಪನ್ನಾ ವಿಪ್ರಚಿತ್ತೇಃ ಸುತಾಸ್ತಥಾ .. ೩೩..
 ದೈತ್ಯದಾನವಸಂಯೋಗಾಜ್ಞಾತಾಸ್ತೀವ್ರಪರಾಕ್ರಮಾಃ .
 ಸೈಂಹಿಕೇಯಾ ಇತಿ ಖ್ಯಾತಾಸ್ತಯೋದಶ ಮಹಾಬಲಾಃ .. ೩೪..
 ರಾಹುಃ ಶಲ್ಯೋ ಸುಬಲಿನೋ ಬಲಶ್ಚೈವ ಮಹಾಬಲಃ .
 ವಾತಾಪಿರ್ನಮುಚಿಶ್ಚೈವಾಥೇಲ್ವಲಃ ಸ್ವಸೃಪಸ್ತಥಾ .. ೩೫..
 ಅಜಿಕೋ ನರಕಶ್ಚೈವ ಕಾಲನಾಭಸ್ತಥೈವ ಚ .
 ಶರಮಾಣಃ ಶರಃ ಕಲ್ಪ ಏತೇ ವಂಶವಿವರ್ಧನಾಃ .. ೩೬..
 ಏಷಾಂ ಪುತ್ರಾಶ್ಚ ಪೌತ್ರಾಶ್ಚ ದನುವಂಶವಿವರ್ಧನಾಃ .
 ಬಹವಶ್ಚ ಸಮುದ್ಯೂತಾ ವಿಸ್ತರತ್ವಾನ್ ವರ್ಣಿತಾಃ .. ೩೭..
 ಸಂಹ್ರಾದಸ್ಯ ತು ದೈತೇಯಾ ನಿವಾತಕವಚಾಃ ಕುಲೇ .
 ಉತ್ಪನ್ನಾ ಮರುತಸ್ತಸ್ಮಿಂಸ್ತಪಸಾ ಭಾವಿತಾತ್ಮನಃ .. ೩೮..

ಷಣ್ಮುಖಾದ್ಯಾ ಮಹಾಸತ್ತ್ವಾಸ್ತಾಮ್ರಾಯಾಃ ಪರಿಕೀರ್ತಿತಾಃ .
ಕಾಕೀ ಶೈನೀ ಚ ಭಾಸೀ ಚ ಸುಗ್ರೀವೀ ಚ ಶುಕೀ ತಥಾ .. ೩೯..
ಗೃಧ್ರಿಕಾಶ್ವೀ ಹ್ಯುಲೂಕೀ ಚ ತಾಮ್ರಾಕನ್ಯಾಃ ಪ್ರಕೀರ್ತಿತಾಃ .
ಕಾಕೀ ಕಾಕಾನಜನಯದುಲೂಕೀ ಪ್ರತ್ಯುಲೂಕಕಾನ್ .. ೫.೩೨.೪೦..
ಶೈನೀ ಶೈನಾಂಸ್ತಥಾ ಭಾಸೀ ಭಾಸಾನ್ಯ ದ್ಧೀ ತು ಗೃಧ್ರಕಾನ್ .
ಶುಕೀ ಶುಕಾನಜನಯತ್ಸುಗ್ರೀವೀ ಶುಭಪಕ್ಷಿಣಾಃ .. ೪೧..
ಅಶ್ವಾನುಷ್ಠಾನ್ ಗರ್ಧಭಾಂಶ್ಚ ತಾಮ್ರಾ ಚ ಕಶ್ಯಪಪ್ರಿಯಾ .
ಜನಯಾಮಾಸ ಚೇತ್ಯೇವಂ ತಾಮ್ರಾವಂಶಃ ಪ್ರಕೀರ್ತಿತಃ .. ೪೨..
ವಿನತಾಯಾಶ್ಚ ಪುತ್ರೌ ದ್ವಾವರುಣೋ ಗರುಡಸ್ತಥಾ .
ಸುಪರ್ಣಃ ಪತತಾಂ ಶ್ರೇಷ್ಠೋ ದಾರುಣಃ ಸ್ವೇನ ಕರ್ಮಣಾ .. ೪೩..
ಸುರಸಾಯಾಃ ಸಹಸ್ರಂ ತು ಸರ್ಪಾಣಾಮಮಿತೌಜಸಾಂ .
ಅನೇಕಶಿರಸಾಂ ತೇಷಾಂ ಖೇಚರಾಣಾಂ ಮಹಾತ್ಮನಾಂ .. ೪೪..
ಯೇಷಾಂ ಪ್ರಧಾನಾ ರಾಜಾನಃ ಶೇಷವಾಸುಕಿತಕ್ಷಕಾಃ .
ಐರಾವತೋ ಮಹಾಪದ್ಮಃ ಕಂಬಲಾಶ್ಚತರಾವುಭೌ .. ೪೫..
ಐಲಾಪತ್ರಸ್ತಥಾ ಪದ್ಮಃ ಕರ್ಕೋಟಕಧನಂಜಯೌ .
ಮಹಾನೀಲಮಹಾಕರ್ಣೌ ಧೃತರಾಷ್ಟ್ರೋ ಬಲಾಹಕಃ .. ೪೬..
ಕುಹರಃ ಪುಷ್ಪದಂತಶ್ಚ ದುರ್ಮುಖಃ ಸುಮುಖಸ್ತಥಾ .
ಬಹುಶಃ ಖರರೋಮಾ ಚ ಪಾಣಿರಿತ್ಯೇವಮಾದಯಃ .. ೪೭..
ಗಣಾಃ ಕ್ರೋಧವಶಾಯಾಶ್ಚ ತನ್ಯಾಃ ಸರ್ವೇ ಚ ದಂಷ್ಟ್ರಿಣಾಃ .
ಅಂಡಜಾಃ ಪಕ್ಷಿಣೋಽಬ್ಜಾಶ್ಚ ವರಾಹ್ಯಾಃ ಪಶವೋ ಮತಾಃ .. ೪೮..
ಅನಾಯುಷಾಯಾಃ ಪುತ್ರಾಶ್ಚ ಪಂಚಾಶಚ್ಚ ಮಹಾಬಲಾಃ .
ಅಭವನ್ಸಲವೃಕ್ಷೌ ಚ ವಿಕ್ಷರೋಽಥ ಬೃಹಂಸ್ತಥಾ .. ೪೯..
ಶಶಾಂಸ್ತು ಜನಯಾಮಾಸ ಸುರರಭಿರ್ಮಹಿಷಾಂಸ್ತಥಾ .
ಇಲಾ ವೃಕ್ಷಾಲ್ಲತಾ ವಲ್ಲೀಸ್ತೃಣಜಾತೀಸ್ತು ಸರ್ವಶಃ .. ೫.೩೨.೫೦..
ಖಶಾ ತು ಯಕ್ಷರಕ್ಷಾಂಸಿ ಮುನಿರಪ್ಸರಸಸ್ತಥಾ .
ಅರಿಷ್ಟಾಸೂತ ಸರ್ಪಾಂಶ್ಚ ಪ್ರಭಾ ವೈ ಮಾನವೋತ್ತಮಾನ್ .. ೫೧..
ಏತೇ ಕಶ್ಯಪದಾಯಾದಾಃ ಕೀರ್ತಿತಾಸ್ತೇ ಮುನೀಶ್ವರ .
ಯೇಷಾಂ ಪುತ್ರಾಶ್ಚ ಪೌತ್ರಾಶ್ಚ ಶತಶೋಽಥ ಸಹಸ್ರಶಃ .. ೫೨..
ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಕಶ್ಯಪವಂಶವರ್ಣನಂ
ನಾಮ ದ್ವಾತ್ರಿಂಶೋಽಧ್ಯಾಯಃ .. ೫.೩೨..
೫.೩೩
.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೫.೩೩ ತ್ರಯಸ್ತಿಂಶತ್ತಮೋಽಧ್ಯಾಯಃ . ಕಶ್ಯಪವಂಶವರ್ಣನಂ ೨ .

ಸೂತ ಉವಾಚ .

ಏಷ ಮನ್ವಂತರೇ ತಾತ ಸರ್ಗಃ ಸ್ವಾರೋಚಿಷೇ ಸ್ಕೃತಃ .

ವೈವಸ್ವತೇ ತು ಮಹತಿ ವಾರುಣೇ ವಿತ ತೇ ಕೃತೌ ..೧..

ಜುಹ್ವಾನಸ್ಯ ಬ್ರಹ್ಮಣೋ ವೈ ಪ್ರಜಾಸರ್ಗ ಇಹೋಚ್ಯತೇ .

ಪೂರ್ವಂ ಯಾನಥ ಬ್ರಹ್ಮರ್ಷೀನುತ್ಯನ್ನಾನ್ ಸಪ್ತ ಮಾನಸಾನ್ ..೨..

ಪುತ್ರಾನ್ವೈ ಕಲ್ಪಯಾಮಾಸ ಸ್ವಯಮೇವ ಪಿತಾಮಹಃ .

ತೇಷಾಂ ವಿರೋಧೋ ದೇವಾನಾಂ ದಾನವಾನಾಂ ಮಹಾಋಷೇ ..೩..

ದಿತಿವಿನಷ್ಟಪುತ್ರಾ ತು ಕಶ್ಯಪಂ ಸಮುಪಸ್ಥಿತಾ .

ಸ ಕಶ್ಯಪಃ ಪ್ರಸನ್ನಾತ್ಮಾ ಸಮ್ಗಯಗಾರಾಧಿತಸ್ತಯಾ ..೪..

ವರೇಣಚ್ಛಂದಯಾಮಾಸ ಸಾ ಚ ವವ್ರೇ ವರಂ ತದಾ .

ಪುತ್ರಮಿಂದ್ರವಧಾರ್ಥಾಯ ಸಮರ್ಥಮಮಿತೌಜಸಂ ..೫..

ಸ ತಸ್ಯೈ ಚ ವರಂ ಪ್ರಾದಾತ್ಪಾರ್ಥಿತಂ ಸುಮಹಾತಪಾಃ .

ಬ್ರಹ್ಮಚರ್ಯ್ಯಾದಿನಿಯಮಂ ಪ್ರಾಹ ಚೈವ ಶತಂ ಸಮಾಃ ..೬..

ಧಾರಯಾಮಾಸ ಗರ್ಭಂ ತು ಶುಚಿಃ ಸಾ ವರವರ್ಣಿನೀ .

ಬ್ರಹ್ಮಚರ್ಯ್ಯಾದಿನಿಯಮಂ ದಿತಿರ್ದಧ್ರೇ ತಥೈವ ವೈ ..೭..

ತತಸ್ತ್ವಾ ಧಾಯ ಸೋ ದಿತ್ಯಾಂ ಗರ್ಭಂ ತಂ ಶಂಸಿತವ್ರತಃ .

ಜಗಾಮ ಕಶ್ಯಪಸ್ತಪ್ತುಂ ತಪಃ ಸಂಹೃಷ್ಟಮಾನಸಃ ..೮..

ತಸ್ಯಾಶ್ಚೈವಾಂತರಂ ಪ್ರೇಪ್ಸುಃ ಸೋಽಭವತ್ಪಾಕಶಾಸನಃ .

ಊನವರ್ಷೇ ಶತೇ ಚಾಸ್ಯಾ ದದರ್ಶಾಂತರಮೇವ ಸಃ ..೯..

ಅಕೃತ್ವಾ ಪಾದಯೋಃ ಶೌಚಂ ದಿತಿರರ್ವಾಕ್ಷಿರಾಸ್ತದಾ .

ನಿದ್ರಾಮಾಹಾರಯಾಮಾಸ ಭಾವಿನೋಽರ್ಥಸ್ಯ ಗೌರವಾತ್ ..೧೦..೩೩.೧೦..

ಏತಸ್ಮಿನ್ನಂತರೇ ಶಕ್ರಸ್ತಸ್ಯಾಃ ಕುಕ್ಷಿಂ ಪ್ರವಿಶ್ಯ ಸಃ .

ವಜ್ರಪಾಣಿಸ್ತು ತಂ ಗರ್ಭಂ ಸಪ್ತಧಾ ಹಿ ನ್ಯಕ್ತಂತತ ..೧೧..

ಸ ಪಾಟ್ಯಮಾನೋ ಗರ್ಭೋಽಥ ವಜ್ರೇಣ ಪ್ರರುರೋದ ಹ .

ರುದಂತಂ ಸಪ್ತಧೈಕೈಕಂ ಮಾ ರೋದೀರಿತಿ ತಾನ್ಮನಃ .

ಚಕರ್ತ ವಜ್ರಪಾಣಿಸ್ತಾನ್ನೇವ ಮಮ್ನುಸ್ತಥಾಪಿ ತೇ ..೧೨..

ತೇ ತಮೂಚುಃ ಪಾಟ್ಯಮಾನಾಃ ಸರ್ವೇ ಪ್ರಾಂಜಲಯೋ ಮುನೇ .

ನೋ ಜಿಘಾಂಸಸಿ ಕಿಂ ಶಕ್ರ ಭ್ರಾತರೋ ಮರುತಸ್ತವ .. ೧೩..
ಇಂದ್ರೇಣ ಸ್ವೀಕೃತಾಸ್ತೇ ಹಿ ಭ್ರಾತೃತ್ವೇ ಸರ್ವ ಏವ ಚ .
ತತ್ಯಜುದ್ವೈತ್ಯಭಾವಂ ತೇ ವಿಪ್ರರ್ಷೇ ಶಂಕರೇಚ್ಛಯಾ .. ೧೪..
ಮರುತೋ ನಾಮ ತೇ ದೇವಾ ಬಭೂವುಃ ಸುಮಹಾಬಲಾಃ .
ಖಗಾ ಏಕೋನಪಂಚಾಶತ್ಸಹಾಯಾ ವಜ್ರಪಾಣಿನಃ .. ೧೫..
ತೇಷಾಮೇವ ಪ್ರವೃದ್ಧಾನಾಂ ಹರಿಃ ಪ್ರಾದಾತ್ಪ್ರಜಾಪತಿಃ .
ಕ್ರಮಶಸ್ತಾನಿ ರಾಜ್ಯಾನಿ ಪೃಥುಪೂರ್ವಂ ಶೃಣುಷ್ಟ ತತ್ .. ೧೬..
ಅರಿಷ್ಟಃ ಪುರುಷೋ ವೀರಃ ಕೃಷ್ಣೋ ಜಿಷ್ಟಃ ಪ್ರಜಾಪತಿಃ .
ಪರ್ಜನ್ಯಸ್ತು ಧನಾಧ್ಯಕ್ಷಸ್ತಸ್ಯ ಸರ್ವಮಿದಂ ಜಗತ್ .. ೧೭..
ಭೂತಸರ್ಗಮಿಮಂ ಸಮ್ಯಗವೋಚಂ ತೇ ಮಹಾಮುನೇ .
ವಿಭಾಗಂ ಶೃಣು ರಾಜ್ಯಾನಾಂ ಕ್ರಮಶಸ್ತಂ ಬ್ರುವೇಽಧುನಾ .. ೧೮..
ಅಭಿಷಿಚ್ಯಾಧಿರಾಜ್ಯೇ ತು ಪೃಥುಂ ವೈನ್ಯಂ ಪಿತಾಮಹಃ .
ತತಃ ಕ್ರಮೇಣ ರಾಜ್ಯಾನಿ ವ್ಯಾದೇಷ್ಟುಮುಪಚಕ್ರಮೇ .. ೧೯..
ದ್ವಿಜಾನಾಂ ವೀರುಧಾಂ ಚೈವ ನಕ್ಷತ್ರಗ್ರಹಯೋಸ್ತಥಾ .
ಯಜ್ಞಾನಾಂ ತಪನಾಂ ಚೈವ ಸೋಮಂ ರಾಜ್ಯೇಽಭ್ಯರ್ಷೇಚಯತ್ .. ೫.೩೩.೨೦..
ಅಪಾಂ ತು ವರುಣಂ ರಾಜ್ಯೇ ರಾಜ್ಞಾಂ ವೈಶ್ರವಣಂ ಪ್ರಭುಂ .
ಆದಿತ್ಯಾನಾಂ ತಥಾ ವಿಷ್ಟುಂ ವಸೂನಾಮಥ ಪಾವಕಂ .. ೨೧..
ಪ್ರಜಾಪತೀನಾಂ ದಕ್ಷಂ ತು ಮರುತಾಮಥ ವಾಸವಂ .
ದೈತ್ಯಾನಾಂ ದಾನವಾನಾಂ ಚ ಪ್ರಹ್ಲಾದಮಮಿತೌಜಸಂ .. ೨೨..
ವೈವಸ್ವತಂ ಪಿತೃಣಾಂ ಚ ಯಮಂ ರಾಜ್ಯೇಽಭ್ಯರ್ಷೇಚಯತ್ .
ಮಾತೃಣಾಂ ಚ ವ್ರತಾನಾಂ ಚ ಮಂತ್ರಾಣಾಂ ಚ ತಥಾ ಗವಾಂ .. ೨೩..
ಯಕ್ಷಾಣಾಂ ರಾಕ್ಷಸಾನಾಂ ಚ ಪಾರ್ಥಿವಾನಾಂ ತಥೈವ ಚ .
ಸರ್ವಭೂತಪಿಶಾಚಾನಾಂ ಗಿರಿಶಂ ಶೂಲಪಾಣಿನಂ .. ೨೪..
ಶೈಲಾನಾಂ ಹಿಮವಂತಂ ಚ ನದೀನಾಮಥ ಸಾಗರಂ .
ಮೃಗಾಣಾಮಥ ಶಾರ್ದೂಲಂ ಗೋವೃಷಂ ತು ಗವಾಮಪಿ .. ೨೫..
ವನಸ್ಪತೀನಾಂ ವೃಕ್ಷಾಣಾಂ ವಟಂ ರಾಜ್ಯೇಽಭ್ಯರ್ಷೇಚಯತ್ .
ಇತಿ ದತ್ತಂ ಪ್ರಜೇಶೇನ ರಾಜ್ಯಂ ಸರ್ವತ್ರ ವೈ ಕ್ರಮಾತ್ .. ೨೬..
ಪೂರ್ವಸ್ಯಾಂ ದಿಶಿ ಪುತ್ರಂ ತು ವೈರಾಜಸ್ಯ ಪ್ರಜಾಪತೇಃ .
ಸ್ಯಾಪಯಾಮಾಸ ಸರ್ವಾತ್ಮಾ ರಾಜ್ಯೇ ವಿಶ್ವಪತಿರ್ವಿಭುಃ .. ೨೭..
ತಥೈವ ಮುನಿಶಾರ್ದೂಲ ಕರ್ದಮಸ್ಯ ಪ್ರಜಾಪತೇಃ .
ದಕ್ಷಿಣಸ್ಯಾಂ ತಥಾ ಪುತ್ರಂ ಸುಧನ್ವಾನಮಚೀಕ್ಲೃಪತ್ .. ೨೮..
ಪಶ್ಚಿಮಾಯಾಂ ದಿಶಿ ತಥಾ ರಜಸಃ ಪುತ್ರಮಚ್ಯುತಂ .

ಕೇತುಮಂತಂ ಮಹಾತ್ಮಾನಂ ರಾಜಾನಂ ವ್ಯಾದಿಶತ್ಪ್ರಭುಃ .. ೨೯..
 ತಥಾ ಹಿರಣ್ಯರೋಮಾಣಂ ಪರ್ಜನ್ಯಸ್ಯ ಪ್ರಜಾಪತೇಃ .
 ಉದೀಚ್ಯಾಂ ದಿಶಿ ರಾಜಾನಂ ದುರ್ಧರ್ಷಂ ಸೋಽಭ್ಯಷೇಚಯತ್ .. ೫.೩೩.೩೦..
 ತಸ್ಯ ವಿನ್ಹಾರಮಾಖ್ಯಾತಂ ಪೃಥೋವೈನ್ಯಸ್ಯ ಶೌನಕ .
 ಮಹಧೈರ್ಯ ತದಧಿಷ್ಠಾನಂ ಪುರಾಣಂ ಪರಿಕೀರ್ತಿತಂ .. ೩೧..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಕಶ್ಯಪವಂಶವರ್ಣನಂ
 ನಾಮ ತ್ರಯಸ್ತಿಂಶತ್ತಮೋಽಧ್ಯಾಯಃ .. ೫.೩೩..
 ೫.೩೪

.. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೩೪. ಚತುಸ್ತಿಂಶೋಽಧ್ಯಾಯಃ . ಸರ್ವಮನ್ವತರಾನುಕಾರ್ತನಂ .

ಶೌನಕ ಉವಾಚ .
 ಮನ್ವಂತರಾಣಿ ಸರ್ವಾಣಿ ವಿಸ್ತರೇಣಾನುಕೀರ್ತಯ .
 ಯಾವಂತೋ ಮನವಶ್ಚೈವ ಶ್ರೋತುಮಿಚ್ಛಾಮಿ ತಾನಹಂ .. ೧..
 ಸೂತ ಉವಾಚ .
 ಸ್ವಾಯಂಭುವೋ ಮನುಶ್ಚೈವ ತತಃ ಸ್ವಾರೋಚಿಷಸ್ತಥಾ .
 ಉತ್ತಮಸ್ತಾಮಸಶ್ಚೈವ ರೈವತಶ್ಚಾಕ್ಷುಷಸ್ತಥಾ .. ೨..
 ಏತೇ ಚ ಮನವಃ ಷಟ್ ತೇ ಸಂಪ್ರೋಕ್ತಾ ಮುನಿಪುಂಗವ .
 ವೈವಸ್ವತೋ ಮುನಿಶ್ರೇಷ್ಠ ಸಾಂಪ್ರತಂ ಮನುರುಚ್ಯತೇ .. ೩..
 ಸಾವರ್ಣಿಶ್ಚ ಮನುಶ್ಚೈವ ತತೋ ರೌಚ್ಯಸ್ತಥಾ ಪರಃ .
 ತಥೈವ ಬ್ರಹ್ಮಸಾವರ್ಣಿಶ್ಚಾತ್ವಾರೋ ಮನವಸ್ತಥಾ .. ೪..
 ತಥೈವ ಧರ್ಮಸಾವರ್ಣೀ ರುದ್ರಸಾವರ್ಣೀವ ಚ .
 ದೇವಸಾವರ್ಣಿರಾಖ್ಯಾತ ಇಂದ್ರಸಾವರ್ಣೀರೇವ ಚ .. ೫..
 ಅತೀತಾ ವರ್ತಮಾನಾಶ್ಚ ತಥೈವಾನಾಗತಾಶ್ಚ ಯೇ .
 ಕೀರ್ತಿತಾ ಮನವಶ್ಚಾಪಿ ಮಯೈವೈತೇ ಯಥಾ ಶ್ರುತಾಃ .. ೬..
 ಮುನೇ ಚತುರ್ದಶೈತಾನಿ ತ್ರಿಕಾಲಾನುಗತಾನಿ ತೇ .
 ಪ್ರೋಕ್ತಾನಿ ನಿರ್ಮಿತಃ ಕಲ್ಪೋ ಯುಗಸಾಹಸ್ರಪರ್ಯಯಃ .. ೭..
 ಋಷೀಂಸ್ತೇಷಾಂ ಪ್ರವಕ್ಷ್ಯಾಮಿ ಪುತ್ರಾನ್ ದೇವಗಣಾಂಸ್ತಥಾ .
 ಶೃಣು ಶೌನಕ ಸುಪ್ರೀತ್ಯಾ ಕ್ರಮಶಸ್ತಾನ್ಯಶಸ್ವಿನಃ .. ೮..

ಮರೀಚಿರತ್ರಿಭಗವಾನಂಗಿರಾಃ ಪುಲಹಃ ಕೃತುಃ .
ಪುಲಸ್ತ್ಯಶ್ಚ ವಸಿಷ್ಠಶ್ಚ ಸಪೈತೇ ಬ್ರಹ್ಮಣಃ ಸುತಾಃ .. ೯..
ಉತ್ತರಸ್ಯಾಂ ದಿಶಿ ತಥಾ ಮುನೇ ಸಪ್ತರ್ಷಯಸ್ತಥಾ .
ಯಾಮಾ ನಾಮ ತಥಾ ದೇವಾ ಆಸನ್ನಾ ಯಂಭುವೇಽನ್ತರೇ .. ೫.೩೪.೧೦..
ಆಗ್ನೀಧೃಶ್ಚಾಗ್ನಿಬಾಹುಶ್ಚ ಮೇಧಾ ಮೇಧಾತಿಥಿರ್ವಸುಃ .
ಜ್ಯೋತಿಷ್ಮಾಂಧೃತಿಮಾನ್ವವ್ಯಃ ಸವನಃ ಶುಭ್ರ ಏವ ಚ .. ೧೧..
ಸ್ವಾಯಂಭುವಸ್ಯ ಪುತ್ರಾಸ್ತೇ ಮನೋರ್ದಶ ಮಹಾತ್ಮನಃ .
ಕೀರ್ತಿತಾ ಮುನಿಶಾರ್ದೂಲ ತತ್ರೇಂದ್ರೋ ಯಜ್ಞ ಉಚ್ಯತೇ .. ೧೨..
ಪ್ರಥಮಂ ಕಥಿತಂ ತಾತ ದಿವ್ಯಂ ಮನ್ವತರಂ ತಥಾ .
ದ್ವಿತೀಯಂ ತೇ ಪ್ರವಕ್ಷ್ಯಾಮಿ ತನ್ನಿಬೋಧ ಯಥಾತಥಂ .. ೧೩..
ಊರ್ಜಸ್ತಂಭಃ ಪರಸ್ತಂಭ ಋಷಭೋ ವಸುಮಾಂಸ್ತಥಾ .
ಜ್ಯೋತಿಷ್ಮಾನ್ ದ್ಯುತಿಮಾಂಶ್ಚೈವ ರೋಚಿಷ್ಮಾನ್ ಸಪ್ತಮಸ್ತಥಾ .. ೧೪..
ಏತೇ ಮಹರ್ಷಯೋ ಜ್ಞೇಯಾಸ್ತತ್ರೇಂದ್ರೋ ರೋಚನಸ್ತಥಾ .
ದೇವಾಶ್ಚ ತುಷಿತಾ ನಾಮ ಸ್ಮೃತಾಃ ಸ್ವಾರೋಚಿಷೇಽಂತರೇ .. ೧೫..
ಹರಿಘ್ನಃ ಸುಕೃತಿಜ್ಯೋತಿರಯೋಮೂರ್ತಿರಯಸ್ಮಯಃ .
ಪ್ರಥಿತಶ್ಚ ಮನಸ್ಯುಶ್ಚ ನಭಃ ಸೂರ್ಯಸ್ತಥೈವ ಚ .. ೧೬..
ಸ್ವಾರೋಚಿಷಸ್ಯ ಪುತ್ರಾಸ್ತೇ ಮನೋರ್ದಶ ಮಹಾತ್ಮನಃ .
ಕೀರ್ತಿತಾ ಮುನಿಶಾರ್ದೂಲ ಮಹಾವೀರ್ಯಪರಾಕ್ರಮಾಃ .. ೧೭..
ದ್ವಿತೀಯಮೇತತ್ಕಥಿತಂ ಮುನೇ ಮನ್ವಂತರಂ ಮಯಾ .
ತೃತೀಯಂ ತವ ವಕ್ಷ್ಯಾಮಿ ತನ್ನಿಬೋಧ ಯಥಾತಥಂ .. ೧೮..
ವಸಿಷ್ಠಪುತ್ರಾಃ ಸಪ್ತಾಸನ್ವಾಸಿಷ್ಠಾ ಇತಿ ವಿಶ್ರುತಾಃ .
ಹಿರಣ್ಯಗರ್ಭಸ್ಯ ಸುತಾ ಊರ್ಜಾ ನಾಮ ಮಹೌಜಸಃ .. ೧೯..
ಋಷಯೋಽತ್ರ ಸಮಾಖ್ಯಾತಾಃ ಕೀರ್ತ್ಯಮಾನಾನ್ನಿಬೋಧ ಮೇ .
ಔತ್ತಮೇಯಾ ಋಷಿಶ್ರೇಷ್ಠ ದಶ ಪುತ್ರಾ ಮನೋಃ ಸ್ಮೃತಾಃ .. ೫.೩೪.೨೦..
ಇಷ ಊರ್ಜಿತ ಊರ್ಜಶ್ಚ ಮಧುರ್ಮಾಧವ ಏವ ಚ .
ಶುಚಿಃ ಶುಕ್ರವಹಶ್ಚೈವ ನಭಸೋ ನಭ ಏವ ಚ .. ೨೧..
ಋಷಭಸ್ತತ್ರ ದೇವಾಶ್ಚ ಸತ್ಯವೇದಶ್ರುತಾದಯಃ .
ತತ್ರೇಂದ್ರಃ ಸತ್ಯಜಿನ್ನಾಮ ತ್ರೈಲೋಕ್ಯಾಧಿಪತಿರ್ಮುನೇ .. ೨೨..
ತೃತೀಯಮೇತತ್ಪರಮಂ ಮನ್ವತರಮುದಾಹೃತಂ .
ಮನ್ವತರಂ ಚತುರ್ಥಂ ತೇ ಕಥಯಾಮಿ ಮುನೇ ಶೃಣು .. ೨೩..
ಗಾಗ್ಧ್ಯಃ ಪೃಥುಸ್ತಥಾ ವಾಗ್ನೀ ಜಯೋ ಧಾತಾ ಕಪೀನಕಃ .

ಕಪೀವಾನ್ ಸಪ್ತ ಋಷಯಃ ಸತ್ಯಾ ದೇವಗಣಾಸ್ತಥಾ .. ೨೪..
 ತತ್ರೇಂದ್ರಸ್ತಿಶಿಖೋ ಜ್ಞೇಯೋ ಮನುಪುತ್ರಾನ್ಮನೇ ಶೃಣು .
 ದ್ಯೂತಿಪೋತಃ ಸೌತಪಸ್ಯಸ್ತಪಃ ಶೂಲಶ್ಚ ತಾಪನಃ .. ೨೫..
 ತಪೋರತಿರಕಲ್ಮಾಷೋ ಧನ್ವೀ ಖಡ್ಗೀ ಮಹಾನ್ಯಷಿಃ .
 ತಾಮಸಸ್ಯ ಸ್ತೃತಾ ಏತೇ ದಶ ಪುತ್ರಾ ಮಹಾವ್ರತಾಃ .. ೨೬..
 ತಾಮಸನ್ಯಾಂತರಂ ಚೈವ ಮನೋರ್ಮೇ ಕಥಿತಂ ತವ .
 ಚತುರ್ಥಂ ಪಂಚಮಂ ತಾತ ಶೃಣು ಮನ್ವಂತರಂ ಪರಂ .. ೨೭..
 ದೇವಬಾಹುರ್ಜಯಶ್ಚೈವ ಮುನಿವೇದಶಿರಾಸ್ತಥಾ .
 ಹಿರಣ್ಯರೋಮಾ ಪರ್ಜನ್ಯ ಊರ್ಧ್ವಬಾಹುಶ್ಚ ಸೋಮಪಾಃ .. ೨೮..
 ಸತ್ಯನೇತ್ರತಾಶ್ಚಾನ್ಯೇ ಏತೇ ಸಪ್ತರ್ಷಯೋಽಪರೇ .
 ದೇವಾಶ್ಚ ಭೂತರಜಸಸ್ತಪಃಪ್ರಕೃತಯಸ್ತಥಾ .. ೨೯..
 ತತ್ರೇಂದ್ರೋ ವಿಭುನಾಮಾ ಚ ತೈಲೋಕ್ಯಾಧಿಪತಿಸ್ತಥಾ .
 ರೈವತಾಖ್ಯೋ ಮನುಸ್ತತ್ರ ಜ್ಞೇಯಸ್ತಾಮಸಸೋದರಃ .. ೩೦..
 ಅರ್ಜುನಃ ಪಂಕ್ತಿವಿಂಧ್ಯೋ ವಾ ದಯಾಯಾಸ್ತನಯಾಮುನೇ .
 ಮಹತಾ ತಪಸಾ ಯುಕ್ತಾ ಮೇರುಪೃಷ್ಠೇ ವಸಂತಿ ಹಿ .. ೩೧..
 ರುಚೇಃ ಪ್ರಜಾಪತಿಃ ಪುತ್ರೋ ರೌಚ್ಯೋ ನಾಮ ಮನುಃ ಸ್ತೃತಃ .
 ಭೂತ್ಯಾ ಚೋತ್ಪಾದಿತೋ ದೇವ್ಯಾಂ ಭೌತ್ಯೋ ನಾಮಾಭವತ್ಸುತಃ .. ೩೨..
 ಅನಾಗತಾಶ್ಚ ಸಪ್ತೈತೇ ಕಲ್ಪೇಽಸ್ಮಿನ್ ಮನವಃ ಸ್ತೃತಾಃ .
 ಅನಾಗತಾಶ್ಚ ಸಪ್ತೈವ ಸ್ತೃತಾ ದಿವಿ ಮಹರ್ಷಯಃ .. ೩೩..
 ಕಶ್ಯಪೋಽತ್ರಿವ್ರಸಿಷ್ಟಶ್ಚ ವಿಶ್ವಾಮಿತ್ರೋಽಥ ಗೌತಮಃ .
 ಜಮದಗ್ನಿಭರದ್ವಾಜಃ ಸತ್ಯೈತೇ ಋಷ್ಯಃ ಸ್ತೃತಾಃ .. ೩೪..
 ರಾಮೋ ವ್ಯಾಸಸ್ತಥಾತ್ರೇಯೋ ದೀಪ್ತಿಮಾನ್ಸುಬಹುಶ್ರುತಃ .
 ಭರದ್ವಾಜಸ್ತಥಾ ದ್ರೋಣಿರಶ್ವತ್ಥಾಮಾ ಮಹಾದ್ಯುತಿಃ .. ೩೫..
 ಗೌತಮಸ್ಯಾತ್ಮಜಶ್ಚೈವ ಶರದ್ವಾನ್ ಗೌತಮಃ ಕೃಪಃ .
 ಕೌಶಿಕೋ ಗಾಲವಶ್ಚೈವ ರುರುಃ ಕಶ್ಯಪ ಏವ ಚ .. ೩೬..
 ಏತೇ ಸಪ್ತ ಮಹಾತ್ಮಾನೋ ಭವಿಷ್ಯಾ ಮುನಿಸತ್ತಮಾಃ .
 ದೇವಾಶ್ಚಾನಾಗತಾಸ್ತತ್ರ ತ್ರಯಃ ಪ್ರೋಕ್ತಾಃ ಸ್ವಯಂಭುವಾ .. ೩೭..
 ಮಾರೀಚೇಶ್ಚೈವ ಪುತ್ರಾಸ್ತೇ ಕಶ್ಯಪಸ್ಯ ಮಹಾತ್ಮನಃ .
 ತೇಷಾಂ ವಿರೋಚನಸುತೋ ಬಲಿರಿಂದ್ರೋ ಭವಿಷ್ಯತಿ .. ೩೮..
 ವಿಷಾಂಗಳಶ್ಚಾವನೀವಾಂಶ್ಚ ಸುಮಂತೋ ಧೃತಿಮಾನ್ವಸುಃ .
 ಸೂರಿಃ ಸುರಾಖ್ಯೋ ವಿಷ್ಣುಶ್ಚ ರಾಜಾ ಸುಮತಿರೇವ ಚ .. ೩೯..

ಸಾವರ್ಣೇಶ್ಚ ಮನೋಃ ಪುತ್ರಾ ಭವಿಷ್ಯಾ ದಶ ಶೌನಕ .
 ಇಹಾಷ್ಟಮಂ ಹಿ ಕಥಿತಂ ನವಮಂ ಚಾಂತರಂ ಶೃಣು .. ೫.೩೪.೪೦..
 ಪ್ರಥಮಂ ದಕ್ಷಸಾವರ್ಣಿ ಪ್ರವಕ್ಷ್ಯಾಮಿ ಮನುಂ ಶೃಣು .
 ಮೇಧಾತಿಥಿಶ್ಚ ಪೌಲಸ್ತೋ ವಸುಃ ಕಶ್ಯಪ ಏವ ಚ .. ೪೧..
 ಜ್ಯೋತಿಷ್ಮಾನ್ ಭಾರ್ಗವಶ್ಚೈವ ಧೃತಿಮಾನಂಗಿರಾಸ್ತಥಾ .
 ಸವನಶ್ಚೈವ ವಾಸಿಷ್ಠ ಆತ್ರೇಯೋ ಹವ್ಯ ಏವ ಚ .. ೪೨..
 ಪುಲಹಃ ಸಪ್ತ ಇತ್ಯೇತೇ ಋಷಯೋ ರೌಹಿತೇಽನ್ತರೇ .
 ದೇವತಾನಾಂ ಗಣಾಸ್ತತ್ರ ತ್ರಯ ಏವ ಮಹಾಮುನೇ .. ೪೩..
 ದಕ್ಷಪುತ್ರಸ್ಯ ಪುತ್ರಾಸ್ತೇ ರೋಹಿತಸ್ಯ ಪ್ರಜಾಪತೇಃ .
 ಧೃಷ್ಟಕೇತುರ್ದೀಪ್ತಕೇತುಃ ಪಂಚಹಸ್ತೋ ನಿರಾಕೃತಿಃ .. ೪೪..
 ಪೃಥುಶ್ಚವಾ ಭೂರಿದ್ಯುಮ್ನೋ ಋಚೀಕೋ ಬೃಹತೋ ಗಯಃ .
 ಪ್ರಥಮಸ್ಯ ತು ಸಾವರ್ಣೇರ್ನವ ಪುತ್ರಾ ಮಹೌಜಸಃ .. ೪೫..
 ದಶಮೇ ತ್ವಥ ಪರ್ಯಾಯೇ ದ್ವಿತೀಯಸ್ಯಾಂತರೇ ಮನೋಃ .
 ಹವಿಷ್ಮಾನ್ ಪೌಲಹಶ್ಚೈವ ಪ್ರಕೃತಿಶ್ಚೈವ ಭಾರ್ಗವಃ .. ೪೬..
 ಆಪೋಮುಕ್ತಿಸ್ತಥಾತ್ರೇಯೋ ವಾಸಿಷ್ಠಶ್ಚಾವ್ಯಯಃ ಸ್ಮೃತಃ .
 ಪೌಲಸ್ತಃ ಪ್ರಯತಿಶ್ಚೈವ ಭಾಮಾರಶ್ಚೈವ ಕಾಶ್ಯಪಃ .. ೪೭..
 ಅಂಗಿರಾನೇನಸಃ ಸತ್ಯಃ ಸಪ್ತೇ ಪರಮರ್ಷಯಃ .
 ದೇವತಾನಾಂ ಗಣಾಶ್ಚಾಪಿ ದ್ವಿಷಿಮಂತಶ್ಚ ಯೇ ಸ್ಮೃತಾಃ .. ೪೮..
 ತೇಷಾಮಿಂದ್ರಃ ಸ್ಮೃತಃ ಶಂಭುಸ್ತ್ವಯಮೇವ ಮಹೇಶ್ವರಃ .
 ಅಕ್ಷತ್ವಾನುತ್ತಮೌಜಾಶ್ಚ ಭೂರಿಷೇಣಶ್ಚ ವೀರ್ಯವಾನ್ .. ೪೯..
 ಶತಾನೀಕೋ ನಿರಾಮಿತ್ರೋ ವೃಷಸೇನೋ ಜಯದ್ರಥಃ .
 ಭೂರಿದ್ಯುಮ್ನಃ ಸುವರ್ಚಾರ್ಚಿದ್ರಶ ತ್ವೇತೇ ಮನೋಃ ಸುತಾಃ .. ೫.೩೪.೫೦..
 ಏಕಾದಶೇ ತು ಪರ್ಯಾಯೇ ತೃತೀಯಸ್ಯಾಂತರೇ ಮನೋಃ .
 ತಸ್ಯಾಪಿ ಸಪ್ತ ಋಷಯಃ ಕೀರ್ತ್ಯಮಾನಾನಿಬೋಧ ಮೇ .. ೫೧..
 ಹವಿಷ್ಮಾನ್ ಕಶ್ಯಪಶ್ಚಾಪಿ ವಪುಷ್ಮಾಂಶ್ಚೈವ ವಾರುಣಃ .
 ಆತ್ರೇಯೋಽಥ ವಸಿಷ್ಠಶ್ಚ ಹ್ಯನಯಸ್ತ್ವಂಗಿರಾಸ್ತಥಾ .. ೫೨..
 ಚಾರುದೃಷ್ಯಶ್ಚ ಪೌಲಸ್ತೋ ನಿಃಸ್ವರೋಽಗ್ನಿಸ್ತು ತೈಜಸಃ .
 ಸಪ್ತೇ ಋಷಯಃ ಪ್ರೋಕ್ತಾಸ್ತಯೋ ದೇವಗಣಾಃ ಸ್ಮೃತಾಃ .. ೫೩..
 ಬ್ರಹ್ಮಣಸ್ತು ಸುತಾಸ್ತೇ ಹಿ ತ ಇಮೇ ವೈದೃತಾಃ ಸ್ಮೃತಾಃ .
 ಸರ್ವಗಶ್ಚ ಸುಶರ್ಮಾ ಚ ದೇವಾನೀಕಸ್ತು ಕ್ಷೇಮಕಃ .. ೫೪..
 ದೃಢೇಷುಃ ಖಂಡಕೋ ದರ್ಶಃ ಕುಹುರ್ಬಾಹುರ್ಮನೋಃ ಸ್ಮೃತಾಃ .

ಸಾವರ್ಣಸ್ಯ ತು ಪುತ್ರಾ ವೈ ತೃತೀಯಸ್ಯ ನವ ಸ್ಮೃತಾಃ .. ೫೫..
 ಚತುರ್ಥಸ್ಯ ತು ಸಾವರ್ಣೀರ್ಘೋಷೀನ್ಮಪ್ತ ನಿಬೋಧ ಮೇ .
 ದ್ಯುತಿರ್ವಸಿಷ್ಠಪುತ್ರಶ್ಚ ಆತ್ರೇಯಃ ಸುತಪಾಸ್ತಥಾ .. ೫೬..
 ಅಂಗಿರಾಸ್ತಪಸೋ ಮೂರ್ತಿಸ್ತಪಸ್ವೀ ಕಶ್ಯಪಸ್ತಥಾ .
 ತಪೋಧನಶ್ಚ ಪೌಲಸ್ತ್ಯಃ ಪುಲಹಶ್ಚ ತಪೋರತಿಃ .. ೫೭..
 ಭಾರ್ಗವಃ ಸಪ್ತಮಸ್ತೇಷಾಂ ವಿಜ್ಞೇಯಃ ತಪಸೋ ನಿಧಿಃ .
 ಪಂಚ ದೇವಗಣಾಃ ಪ್ರೋಕ್ತಾ ಮಾನಸಾ ಬ್ರಹ್ಮಣಃ ಸುತಾಃ .. ೫೮..
 ಋತಥಾಮಾ ತದಿಂದ್ರೋ ಹಿ ತ್ರಿಲೋಕೀ ರಾಜ್ಯಕೃತ್ಸುಖೀ .
 ದ್ವಾದಶೇ ಚೈವ ಪರ್ಯಾಯೇ ಭಾವ್ಯೇ ರೌಚ್ಯಾಂತರೇ ಮುನೇ .. ೫೯..
 ಅಂಗಿರಾಶ್ಚೈವ ಧೃತಿಮಾನ್ ಪೌಲಸ್ತ್ಯೋ ಹವ್ಯವಾಂಸ್ತು ಯಃ .
 ಪೌಲಹಸ್ತತ್ವ ದರ್ಶೀ ಚ ಭಾರ್ಗವಶ್ಚ ನಿರುತ್ಸವಃ .. ೫.೬೪.೬೦..
 ನಿಷ್ಪಪಂಚಸ್ತಥಾತ್ರೇಯೋ ನಿರ್ದೇಹಃ ಕಶ್ಯಪಸ್ತಥಾ .
 ಸುತಪಾಶ್ಚೈವ ವಾಸಿಷ್ಠಃ ಸಪೈವೈತೇ ಮಹರ್ಷಯಃ .. ೬೧..
 ತ್ರಯ ಏವ ಗಣಾಃ ಪ್ರೋಕ್ತಾ ದೇವತಾನಾಂ ಸ್ವಯಂಭುವಾ .
 ದಿವಸ್ತಿಸ್ತಮಿಂದ್ರೋ ವೈ ವಿಚಿತ್ರಶ್ಚಿತ್ರ ಏವ ಚ .. ೬೨..
 ನಯೋ ಧರ್ಮೋ ಧೃತೋಂದ್ರಶ್ಚ ಸುನೇತ್ರಃ ಕ್ಷತ್ರವೃದ್ಧಕಃ .
 ನಿರ್ಭಯಃ ಸುತಪಾ ದ್ರೋಣೋ ಮನೋ ರೌಚ್ಯಸ್ಯ ತೇ ಸುತಾಃ .. ೬೩..
 ಮನುಸ್ತಯೋದಶೋ ಭಾವ್ಯೋ ದೇವಸಾವರ್ಣಿರಾತ್ಮವಾನ್
 ಚಿತ್ರಸೇನವಿಚಿತ್ರಾದ್ಯಾ ದೇವಸಾವರ್ಣಿದೇಹಜಾಃ .. ೬೪..
 ದೇವಾಃ ಸುಕರ್ಮಸುತ್ರಾಮಸಂಜ್ಞಾ ಇಂದ್ರೋ ದಿವಸ್ತತಿಃ
 ನಿರ್ಮೋಕತತ್ತ್ವ ದರ್ಶಾದ್ಯಾ ಭವಿಷ್ಯಂತ್ಯುಷಯಸ್ತಥಾ .. ೬೫..
 ಚತುರ್ಥಶೇ ತು ಪರ್ಯಾಯೇ ಭೌತ್ಯಸ್ಯೈವಾಂತರೇ ಮನೋಃ .
 ಆಗ್ನೀಧಃ ಕಾಶ್ಯಪಶ್ಚೈವ ಪೌಲಸ್ತ್ಯೋ ಮಾಗಧಶ್ಚ ಯಃ .. ೬೬..
 ಭಾರ್ಗವೋಽಪ್ಯತಿವಾಹ್ಯಶ್ಚ ಶುಚಿರಾಂಗಿರಸಸ್ತಥಾ .
 ಯುಕ್ತಶ್ಚೈವ ತಥಾತ್ರೇಯಃ ಶುಕ್ರೋ ವಾಶಿಷ್ಠ ಏವ ಚ .. ೬೭..
 ಅಜಿತಃ ಪುಲಹಶ್ಚೈವ ಹ್ಯಂತ್ಯಾಃ ಸಪ್ತರ್ಷಯಶ್ಚ ತೇ .
 ಪವಿತ್ರಾಶ್ಚಾಕ್ಷುಷಾ ದೇವಾಃ ಶುಚಿರಿಂದ್ರೋ ಭವಿಷ್ಯತಿ .. ೬೮..
 ಏತೇಷಾಂ ಕಲ್ಯ ಉತ್ಥಾಯ ಕೀರ್ತನಾತ್ಸುಖಮೇಧತೇ .
 ಅತೀತಾನಾಗತಾನಾಂ ವೈ ಮಹರ್ಷೀಣಾಂ ನರೈಃ ಸದಾ .. ೬೯..
 ದೇವತಾನಾಂ ಗಣಾಃ ಪ್ರೋಕ್ತಾಃ ಶೃಣು ಪಂಚ ಮಹಾಮುನೇ .
 ತುರಂಗಭೀರುರ್ಬುದ್ಧಶ್ಚ ತನುಗ್ರೋಽನುಗ್ರ ಏವ ಚ .. ೫.೬೪.೭೦..

ಅತಿಮಾನೀ ಪ್ರವೀಣಶ್ಚ ವಿಷ್ಣುಃ ಸಂಕ್ರಂದನಸ್ತಥಾ .
 ತೇಜಸ್ವೀ ಸಬಲಶ್ಚೈವ ಭೌತ್ಯಸ್ತೈತೇ ಮನೋಃ ಸುತಾ .. ೭೧..
 ಭೌಮಸ್ಯೈವಾಧಿಕಾರೇ ವೈ ಪೂರ್ಣೇ ಕಲ್ಪಸ್ತು ಪೂರ್ಯತೇ .
 ಇತ್ಯೇತೇನಾಗತಾತೀತಾ ಮನವಃ ಕೀರ್ತಿತಾ ಮಯಾ .. ೭೨..
 ಉಕ್ತಾಃ ಸನತ್ಕುಮಾರೇಣ ವ್ಯಾಸಾಯಾಮಿತತೇಜಸಾ .
 ಪೂರ್ಣೇ ಯುಗಸಹಸ್ರಾಂತೇ ಪರಿಪಾಲ್ಯ ಸ್ವಧರ್ಮತಃ .. ೭೩..
 ಪ್ರಜಾಭಿಸ್ತಪಸಾ ಯುಕ್ತಾ ಬ್ರಹ್ಮಲೋಕಂ ವ್ರಜಂತಿ ತೇ .
 ಯುಗಾನಿ ಸಪ್ರತಿಸ್ತೈಕಂ ಸಾಗ್ರಾಣ್ಯಂತರಮುಚ್ಯತೇ .. ೭೪..
 ಚತುರ್ದಶೈತೇ ಮನವಃ ಕೀರ್ತಿತಾಃ ಕೀರ್ತಿವರ್ಧನಾಃ .
 ಮನ್ವಂತರೇಷು ಸರ್ವೇಷು ಸಂಹಾರಾಂತೇ ಪುನರ್ಭವಃ .. ೭೫..
 ನ ಶಕ್ಯಮಂತರಂ ತೇಷಾಂ ವಕ್ತುಂ ವರ್ಷಶತ್ಕೈರಪಿ .
 ಪೂರ್ಣೇ ಶತಸಹಸ್ರೇ ತು ಕಲ್ಪೋ ನಿಃಶೇಷ ಉಚ್ಯತೇ .. ೭೬..
 ತತ್ರ ಸರ್ವಾಣಿ ಭೂತಾನಿ ದಗ್ಧಾನ್ಯಾದಿತ್ಯರಶ್ಮಿಭಿಃ .
 ಬ್ರಹ್ಮಾಣಮಗ್ರತಃ ಕೃತ್ವಾ ಸದಾದಿತ್ಯಗಣೈರ್ಮುನೇ .. ೭೭..
 ಪ್ರವಿಶಂತಿ ಸುರಶ್ರೇಷ್ಠ ಹರಿಂ ನಾರಾಯಣಂ ಪರಂ .
 ಸ್ರಷ್ಟಾರಂ ಸರ್ವಭೂತಾನಾಂ ಕಲ್ಪಾಂತೇಷು ಪುನಃಪುನಃ .. ೭೮..
 ಭೂಯೋಽಪಿ ಭಗವಾನ್ ರುದ್ರಃ ಸಂಹರ್ತಾ ಕಾಲ ಏವ ಹಿ .
 ಕಲ್ಪಾಂತೇ ತತ್ಪ್ರವಕ್ಷ್ಯಾಮಿ ಮನೋವೈವಸ್ವತಸ್ಯ ವೈ .. ೭೯..
 ಇತಿ ತೇ ಕಥಿತಂ ಸರ್ವಂ ಮನ್ವಂತರಸಮುದ್ಭವಂ .
 ವಿಸರ್ಗಂ ಪುಣ್ಯಮಾಖ್ಯಾನಂ ಧನ್ಯಂ ಕುಲವಿವರ್ಧನಂ .. ೫.೩೪.೮೦..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಸರ್ವಮನ್ವತರಾನುರ್ಕಾತ
 ನಾಮ ಚತುಸ್ತಿಂಶೋಽಧ್ಯಾಯಃ .. ೫.೩೪..
 ೫.೩೫
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೩೫. ಪಚತ್ರಿಂಶೋಽಧ್ಯಾಯಃ . ಮನ್ವಂತರಕೀರ್ತನೇ ವೈವಸ್ವತವರ್ಧನಂ .

ಸೂತ ಉವಾಚ .

ವಿವಸ್ವಾನ್ ಕಶ್ಯಪಾಜ್ಜಜ್ಞೇ ದಾಕ್ಷಾಯಣ್ಯಾಂ ಮಹಾಋಷೇಃ .
 ತಸ್ಯ ಭಾರ್ಯಾಭವತ್ಸಂಜ್ಞಾ ತ್ವಾಷ್ಟ್ರೀ ದೇವೀ ಸುರೇಣುಕಾ .. ೧..

ಮುನೇಽಸಹಿಷ್ಣುನಾ ತೇನ ತೇಜಸಾ ದುಸ್ಸಹೇನ ಚ .
ಭರ್ತೃರೂಪೇಣ ನಾತುಷ್ಯದ್ರೂಪಯೌವನಶಾಲಿನೀ .. ೨..
ಆದಿತ್ಯಸ್ಯ ಹಿ ತದ್ರೂಪಮಸಹಿಷ್ಣುಃ ಸುತೇಜಸಃ .
ದಹ್ಯಮಾನಾ ತದೋದ್ವೇಗಮಕರೋದ್ವರವರ್ಣಿನೀ .. ೩..
ಋಷೇಽಸ್ಯಾಂ ತ್ರೀಣ್ಯಪತ್ಯಾನಿ ಜನಯಾಮಾಸ ಭಾಸ್ಕರಃ .
ಸಂಜ್ಞಾಯಾಂ ತು ಮನುಃ ಪೂರ್ವಂ ಶ್ರಾದ್ಧದೇವಃ ಪ್ರಜಾಪತಿಃ .. ೪..
ಯಮಶ್ಚ ಯಮುನಾ ಚೈವ ಯಮಲೌ ಸಂಬಭೂವತುಃ .
ಏವಂ ಹಿ ತ್ರೀಣ್ಯಪತ್ಯಾನಿ ತಸ್ಯಾಂ ಜಾತಾನಿ ಸೂರ್ಯತಃ .. ೫..
ಸಂವರ್ತುಲಂ ತು ತದ್ರೂಪಂ ದೃಷ್ಟ್ವಾ ಸಂಜ್ಞಾ ವಿವಸ್ವತಃ .
ಅಸಹಂತೀ ತತಶ್ಚಾಯಾಮಾತ್ಮನಃ ಸಾಸೃಜಚ್ಚುಭಾಂ .. ೬..
ಮಾಯಾಮಯೀ ತು ಸಾ ಸಂಜ್ಞಾಮವೋಚದ್ಭಕ್ತಿತಃ ಸುಭೀ .
ಕಿಂ ಕರೋಮೀಹ ಕಾರ್ಯಂ ತೇ ಕಥಯಸ್ವ ಶುಚಿಸ್ಮಿತೇ .. ೭..
ಸಂಜ್ಞೋವಾಚ
ಅಹಂ ಯಾಸ್ಯಾಮಿ ಭದ್ರಂ ತೇ ಮಮೈವ ಭವನಂ ಪಿತುಃ .
ತ್ವಯೈತದ್ಭವನೇ ಸತ್ಯಂ ವಸ್ತವ್ಯಂ ನಿರ್ವಿಕಾರತಃ .. ೮..
ಇಮೌ ಮೇ ಬಾಲಕೌ ಸಾಧೂ ಕನ್ಯಾ ಚೇಯಂ ಸುಮಧ್ಯಮಾ .
ಪಾಲನೀಯಾಃ ಸುಖೀನೈವ ಮಮ ಚೇದಿಚ್ಛಸಿ ಪ್ರಿಯಂ .. ೯..
ಛಾಯೋವಾಚ .
ಆಕೇಶಗ್ರಹಣಾದ್ವೇವಿ ಸಹಿಷ್ಣೇಽಹಂ ಸುದುಷ್ಕೃತಂ .
ನಾಖ್ಯಾಸ್ಯಾಮಿ ಮತಂ ತುಭ್ಯಂ ಗಚ್ಛ ದೇವಿ ಯಥಾಸುಖಂ .. ೧೦.೧೦..
ಸೂತ ಉವಾಚ .
ಇತ್ಯುಕ್ತಾ ಸಾಽಗಮದ್ವೇವೀ ವ್ರೀಡಿತಾ ಸನ್ನಿಧೌ ಪಿತುಃ .
ಪಿತ್ರಾ ನಿರ್ಭರ್ತ್ನಿತಾ ತತ್ರ ನಿಯುಕ್ತಾ ಸಾ ಪುನಃ ಪುನಃ .. ೧೧..
ಅಗಚ್ಛದ್ವಡವಾ ಭೂತ್ವಾಚ್ಛಾದ್ಯ ರೂಪಂ ತತಃ ಸ್ವಕಂ .
ಕುರುಂಸ್ತದೋತ್ತರಾನ್ ಪ್ರಾಪ್ಯ ನೃಣಾನ್ಯೇವ ಚಚಾರ ಹ .. ೧೨..
ಸಂಜ್ಞಾಂ ತಾಂ ತು ರವಿರ್ಮತ್ಸಾ ಛಾಯಾಯಾಂ ಸುಸುತಂ ತದಾ .
ಜನಯಾಮಾಸ ಸಾವರ್ಣಿಂ ಮನುಂ ವೈ ಸವಿತಾ ಕಿಲ .. ೧೩..
ಸಂಜ್ಞಾನು ಪ್ರಾರ್ಥಿತಾ ಛಾಯಾ ಸಾ ಸ್ವಪುತ್ರೇಽಪಿ ನಿತ್ಯಶಃ .
ಚಕಾರಾಭ್ಯಧಿಕಂ ಸ್ನೇಹಂ ನ ತಥಾ ಪೂರ್ವಜೇ ಸುತೇ .. ೧೪..
ಮನುಸ್ತಸ್ಯಾಕ್ಷಮತ್ತಂ ಯಮಸ್ತಂ ನೈವ ಚಕ್ಷಮೇ .
ಸ ಸರೋಷಸ್ತು ಬಾಲ್ಯಾಚ್ಛ ಭಾವಿನೋಽರ್ಥಸ್ಯ ಗೌರವಾತ್ .. ೧೫..
ಛಾಯಾಂ ಸಂತರ್ಜಯಾಮಾಸ ಪದಾ ವೈವಸ್ವತೋ ಯಮಃ .

ತಂ ಶಶಾಪ ತತಃ ಕ್ರೋಧಾಚ್ಛಾಯಾ ತು ಕಲುಷೀಕೃತಾ .. ೧೬..
 ಚರಣಃ ಪತತಾಮೇಷ ತವೇತಿ ಭೃಶರೋಷತಃ .
 ಯಮಸ್ತತಃ ಪಿತುಃ ಸರ್ವಂ ಪ್ರಾಂಜಲಿಃ ಪ್ರತ್ಯವೇದಯತ್ .. ೧೭..
 ಭೃಶಂ ಶಾಪಭಯೋದ್ವಿಗ್ನಃ ಸಂಜ್ಞಾವಾಕ್ಯೈರ್ವಿಚೇಷ್ಟಿತಃ .
 ಮಾತ್ರಾ ಸ್ನೇಹೇನ ಸರ್ವೇಷು ವರ್ತಿತವ್ಯಂ ಸುತೇಷು ವೈ .. ೧೮..
 ಸ್ನೇಹಮನ್ಮಾಸ್ವಪಾಕೃತ್ಯ ಕನೀಯಾಂಸಂ ಬಿಭರ್ತಿ ಸಾ .
 ತಸ್ಮಾನ್ಮಯೋದ್ಯತಃ ಪಾದಸ್ತದ್ಭವಾನ್ ಕ್ಷಂತುಮರ್ಹತಿ .. ೧೯..
 ಶಪ್ತೋಽಹಮಸ್ಮಿ ದೇವೇಶ ಜನನ್ಯಾ ತಪತಾಂವರ .
 ತವ ಪ್ರಸಾದಾಚ್ಚರಣೋ ನ ಪತೇನ್ಮಮ ಗೋಪತೇ .. ೫.೩೫.೨೦..
 ಸವಿತೋವಾಚ .
 ಅಸಂಶಯಂ ಪುತ್ರ ಮಹದ್ಭವಿಷ್ಯತ್ಯತ್ರ ಕಾರಣಂ .
 ಯೇನ ತ್ವಾಮಾವಿಶತ್ಕ್ರೋಧೋ ಧರ್ಮಜ್ಞಂ ಸತ್ಯವಾದಿನಂ .. ೨೧..
 ನ ಶಕ್ಯತೇ ತನ್ನಿಧ್ಯಾ ವೈ ಕರ್ತುಂ ಮಾತೃವಚಸ್ತವ .
 ಕೃಮಯೋ ಮಾಂಸಮಾದಾಯ ಗಮಿಷ್ಯಂತಿ ಮಹೀತಲೇ .. ೨೨..
 ತದ್ವಾಕ್ಯಂ ಭವಿತಾ ಸತ್ಯಂ ತ್ವಂ ಚ ತ್ರಾತೌ ಭವಿಷ್ಯಸಿ .
 ಕುರು ತಾತ ನ ಸಂದೇಹಂ ಮನಶ್ಚಾಶ್ವಾಸ್ಯ ಸ್ವಂ ಪ್ರಭೋ .. ೨೩..
 ಸೂತ ಉವಾಚ .
 ಇತ್ಯುಕ್ತ್ವಾ ತನಯಂ ಸೂರ್ಯೋ ಯಮಸಂಜ್ಞಂ ಮುನೀಶ್ವರ .
 ಆದಿತ್ಯಶ್ಚಾಬ್ರವೀತ್ತಾಂತ್ಸು ಛಾಯಾಂ ಕ್ರೋಧಸಮನ್ವಿತಃ .. ೨೪..
 ಸೂರ್ಯ ಉವಾಚ .
 ಹೇ ಪ್ರಿಯೇ ಕುಮತೇ ಚಂಡಿ ಕಿಂ ತ್ವಯಾಚರಿತಂ ಕಿಲ .
 ಕಿಂತು ಮೇಽಭ್ಯಧಿಕಃ ಸ್ನೇಹ ಏತದಾಖ್ಯಾತುಮರ್ಹಸಿ .. ೨೫..
 ಸೂತ ಉವಾಚ .
 ಸಾ ರವೇರ್ವಚನಂ ಶ್ರುತ್ವಾ ಯಥಾತಥ್ಯಂ ನೃವೇದಯತ್ .
 ನಿರ್ದಗ್ಧಾ ಕಾಮರವಿಣಾ ಸಾಂತ್ವಯಾಮಾಸ ವೈ ತದಾ .. ೨೬..
 ತಸ್ಯಾಸ್ತದ್ ವಚನಂ ಶ್ರುತ್ವಾ ಸೂರ್ಯಾಽಗಾತ್ತವಷ್ಟುರಂತಿಕಂ
 ಪಪ್ಪಚ್ಛ ತಂ ಕ್ಷ ಸಂಜ್ಞೇತಿ ತ್ವಷ್ಟಾ ಸೂರ್ಯಮಥಾಬ್ರವೀತ್ .. ೨೭..
 ತ್ವಷ್ಟೋವಾಚ .
 ತವಾತಿತೇಜಸಾ ದಗ್ಧಾ ಇದಂ ರೂಪಂ ನ ಶೋಭತೇ .
 ಅಸಹಂತೀ ಚ ತತ್ಸಂಜ್ಞಾ ವನೇ ವಸತಿ ಶಾದ್ವಲೇ .. ೨೮..
 ಶ್ಲಾಘ್ಯಾ ಯೋಗಬಲೋಪೇತಾ ಯೋಗಮಾಸಾದ್ಯ ಗೋಪತೇ .
 ಅನುಕೂಲಸ್ತು ದೇವೇಶ ಸಂದಿಶ್ಯಾತ್ಕಮಯಂ ಮತಂ .. ೨೯..

ರೂಪಂ ನಿವರ್ತಯಾಮ್ಯದ್ಯ ತವ ಕಾಂತಂ ಕರೋಮ್ಯಹಂ .

ಸೂತ ಉವಾಚ .

ತಚ್ಚುತ್ವಾಪಗತಃ ಕ್ರೋಧೋ ಮಾರ್ತಂಡಸ್ಯ ವಿವಸ್ವತಃ .. ೫.೩೫.೩೦..

ಭ್ರಮಿಮಾರೋಪ್ಯ ತತ್ತೇಜಃ ಶಾತಯಾಮಾಸ ವೈ ಮುನಿಃ .

ತತೋ ವಿಭ್ರಾಜಿತಂ ರೂಪಂ ತೇಜಸಾ ಸಂವೃತೇನ ಚ .. ೩೧..

ಕೃತಂ ಕಾಂತತರಂ ರೂಪಂ ತ್ವಷ್ಟಾ ತಚ್ಚುಶುಭೇ ತದಾ .

ತತೋಽಧಿಯೋಗಮಾಸ್ಥಾಯ ಸ್ವಾಂ ಭಾರ್ಯಾಂ ಹಿ ದದರ್ಶ ಹ .. ೩೨..

ಅದೃಷ್ಟ್ಯಾಂ ಸರ್ವಭೂತಾನಾಂ ತೇಜಸಾ ನಿಯಮೇನ ಚ .

ಸೋಽಶ್ವರೂಪಂ ಸಮಾಸ್ಥಾಯ ಗತ್ವಾ ತಾಂ ಮೈಥುನೇಚ್ಚಯಾ .. ೩೩..

ಮೈಥುನಾಯ ವಿಚೇಷ್ಟಂತೀಂ ಪರಪುಂಸೋಽಭಿಶಂಕಯಾ .

ಮುಖತೋ ನಾಸಿಕಾಯಾಂ ತು ಶುಕ್ರಂ ತದ್ವ್ಯದಧಾನ್ಮನೇ .. ೩೪..

ದೇವೌ ತತಃ ಪ್ರಜಾಯೇತಾಮಶ್ವಿನೌ ಭಿಷಜಾಂ ವರೌ .

ನಾಸತ್ಯೌ ತೌ ಚ ದಸ್ರೌ ಚ ಸ್ಮೌ ತೌ ದ್ವಾವಶ್ವಿನಾವಪಿ .. ೩೫..

ತಾಂ ತು ಕಾಂತೇನ ರೂಪೇಣ ದರ್ಶಯಾಮಾಸ ಭಾಸ್ಕರಃ .

ಆತ್ಮಾನಂ ಸಾ ತು ತಂ ದೃಷ್ಟ್ವಾ ಪ್ರಹೃಷ್ಟಾ ಪತಿಮಾದರಾತ್ .. ೩೬..

ಪತ್ಯಾ ತೇನ ಗೃಹಂ ಪ್ರಾಗಾತ್ಸ್ವಂ ಸತೀ ಮುದಿತಾನನಾ .

ಮುಮುದಾತೇಽಥ ತೌ ಪ್ರೀತ್ಯಾ ದಂಪತೀ ಪೂರ್ವತೋಧಿಕಂ .. ೩೭..

ಯಮಸ್ತು ಕರ್ಮಣಾ ತೇನ ಭೃಶಂ ಪೀಡಿತಮಾನಸಃ .

ಧರ್ಮೇಣ ರಂಜಯಾಮಾಸ ಧರ್ಮರಾಜ ಇಮಾ ಪ್ರಜಾಃ .. ೩೮..

ಲೇಭೇ ಸ ಕರ್ಮಣಾ ತೇನ ಧರ್ಮರಾಜೋ ಮಹಾದ್ಯುತಿಃ .

ಪಿತೃಣಾಮಾಧಿಪತ್ಯಂ ಚ ಲೋಕಪಾಲತ್ವಮೇವ ಚ .. ೩೯..

ಮನುಃ ಪ್ರಜಾಪತಿಸ್ತ್ವಾ ಸೀತ್ನಾವರ್ಣಿಃ ಸ ತಪೋಧನಃ .

ಭಾವ್ಯಃ ಸ ಕರ್ಮಣಾ ತೇನ ಮನೋಃ ಸಾವರ್ಣಿಕೇಽನ್ತರೇ .. ೫.೩೫.೪೦..

ಮೇರುಪೃಷ್ಠೇ ತಪೋ ಘೋರಮದ್ಯಾಪಿ ಚರತೇ ಪ್ರಭುಃ .

ಯವೀಯಸೀ ತಯೋರ್ಯಾ ತು ಯಮೀ ಕನ್ಯಾ ಯಶಸ್ವಿನೀ .. ೪೧..

ಅಭವತ್ಸಾ ಸರಿಚ್ಛೇಷ್ಣಾ ಯಮುನಾ ಲೋಕಪಾ ವನೀ .

ಮನುರಿತ್ಯುಚ್ಯತೇ ಲೋಕೇ ಸಾವರ್ಣಿರಿತಿ ಚೋಚ್ಯತೇ .. ೪೨..

ಯ ಇದಂ ಜನ್ಮ ದೇವಾನಾಂ ಶೃಣುಯಾದ್ಧಾರಯೇತ್ತು ವಾ .

ಆಪದಂ ಪ್ರಾಪ್ಯ ಮುಚ್ಯೇತ ಪ್ರಾಪ್ನುಯಾತ್ಸುಮಹದ್ಯಶಃ .. ೪೩..

ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಮನ್ವಂತರಕೀರ್ತನೇ

ವೈವಸ್ವತವರ್ಣನಂ ನಾಮ ಪಚತ್ರಿಂಶೋಽಧ್ಯಾಯಃ .. ೫.೩೫..

.. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

ಗೆ.೩೬. ಷಟ್ಪಿಂಶೋಽಧ್ಯಾಯಃ . ಮನುನವಪುತ್ರವಂಶವರ್ಣನಂ .

ಸೂತ ಉವಾಚ .

ಮನೋವೈವಸ್ವತಸ್ಯಾಸನ್ಪುತ್ರಾ ವೈ ನವ ತತ್ರಮಾಃ .
 ಪಶ್ಚಾನ್ನಹೋನ್ನತಾ ಧೀರಾಃ ಕ್ಷತ್ರಧರ್ಮಪರಾಯಣಾಃ .. ೧..
 ಇಕ್ಷ್ವಾಕುಃ ಶಿಬಿನಾಭಾಗೌ ಧೃಷ್ಟಃ ಶರ್ಯಾತಿರೇವ ಚ .
 ನರಿಷ್ಯಂತೋಽಥ ನಾಭಾಗಃ ಕರೂಷಶ್ಚ ಪ್ರಿಯವ್ರತಃ .. ೨..
 ಅಕರೋತ್ಪುತ್ರಕಾಮಸ್ತು ಮನುರಿಷ್ಟಿಂ ಪ್ರಜಾಪತಿಃ .
 ಅನುತ್ಪನ್ನೇಷು ಪುತ್ರೇಷು ತತ್ರೇಷ್ಟ್ಯಾಂ ಮುನಿಪುಂಗವಃ .. ೩..
 ಸಾ ಹಿ ದಿವ್ಯಾಂಬರಧರಾ ದಿವ್ಯಾಭರಣಭೂಷಿತಾ .
 ದಿವ್ಯಸಂಹನನಾ ಚೈವಮಿಲಾ ಜಜ್ಞೇ ಹಿ ವಿಶ್ರುತಾ .. ೪..
 ತಾಮಿಡೇತ್ಯೇವ ಹೋವಾಚ ಮನುರ್ದಂಡಧರಸ್ತಥಾ .
 ಅನುಗಚ್ಚಸ್ವ ಮಾಮೇತಿ ತಮಿಡಾ ಪ್ರತ್ಯುವಾಚ ಹ .. ೫..
 ಧರ್ಮಯುಕ್ತಮಿದಂ ವಾಕ್ಯಂ ಪುತ್ರಕಾಮಂ ಪ್ರಜಾಪತಿಂ .
 ಇಡೋವಾಚ .
 ಮಿತ್ರಾವರುಣಯೋರಂಶೈರ್ಜಾರ್ತಾಸ್ಮಿ ವದತಾಂ ವರ .. ೬..
 ತಯೋಃ ಸಕಾಶಂ ಯಾಸ್ಯಾಮಿ ನ ಮೇಽಧರ್ಮೇ ರುಚಿರ್ಭವೇತ್ .
 ಏವಮುಕ್ತ್ವಾ ಸತೀ ಸಾ ತು ಮಿತ್ರಾವರುಣಯೋಸ್ತತಃ .. ೭..
 ಗತ್ವಾಂತಿಕಂ ವರಾರೋಹಾ ಪ್ರಾಂಜಲಿರ್ವಾಕ್ಯಮಬ್ರವೀತ್ .
 ಅಂಶೈಸ್ತು ಯುವಯೋರ್ಜಾರ್ತಾ ಮನುಯಜ್ಞೇ ಮಹಾಮುನೀ .. ೮..
 ಆಗತಾ ಭವತೋರಂತಿ ಬ್ರೂತಂ ಕಿಂ ಕರವಾಣಿ ವಾಂ .
 ಅನ್ಯಾನ್ ಪುತ್ರಾನ್ ಸೃಜ ವಿಭೋ ತೈರ್ವಂಶಸ್ತೇ ಭವಿಷ್ಯತಿ .. ೯..
 ಸೂತ ಉವಾಚ .
 ತಾಂ ತಥಾವಾದಿನೀಂ ಸಾಧ್ವೀಮಿಡಾಂ ಮನ್ವದ್ಧರೋದ್ಭವಾಂ .
 ಮಿತ್ರಾವರುಣನಾಮಾನೌ ಮುನೀ ಊಚತುರಾದರಾತ್ .. ೧೦..
 ಮಿತ್ರಾವರುಣಾವೂಚತುಃ .
 ಅನೇನ ತವ ಧರ್ಮಜ್ಞೇ ಪ್ರಶ್ರಯೇಣ ದಮೇನ ಚ .
 ಸತ್ಯೇನ ಚೈವ ಸುಶ್ರೋಣಿ ಪ್ರೀತೌ ದ್ವೌ ವರವರ್ಣಿನಿ .. ೧೧..

ಆವಯೋಸ್ವಂ ಮಹಾಭಾಗೇ ಖ್ಯಾತಿಂ ಚೈವ ಗಮಿಷ್ಯಸಿ .
 ಮನೋವಂಶಕರಃ ಪುತ್ರಸ್ತ್ವಮೇವ ಚ ಭವಿಷ್ಯಸಿ .. ೧೨..
 ಸುದ್ಯುಮ್ನ ಇತಿ ವಿಖ್ಯಾತಸ್ತಿಷು ಲೋಕೇಷು ವಿಶ್ರುತಃ .
 ಜಗತ್ಪ್ರಿಯೋ ಧರ್ಮಶೀಲೌ ಮನುವಂಶವಿವರ್ಧನಃ .. ೧೩..
 ಸೂತ ಉವಾಚ .
 ನಿವೃತ್ತಾ ಸಾ ತು ತಚ್ಚುತ್ವಾ ಗಚ್ಛಂತೀ ಪಿತುರಂತಿಕೇ .
 ಬುಧೇನಾಂತರಮಾಸಾದ್ಯ ಮೈಥುನಾಯೋಪಮಂತ್ರಿತಾ .. ೧೪..
 ಸೋಮಪುತ್ರಾತ್ತತೋ ಜಜ್ಞೇ ತಸ್ಯಾಂ ರಾಜಾ ಪುರೂರವಾಃ .
 ಪುತ್ರೋಽತಿಸುಂದರಃ ಪ್ರಾಜ್ಞ ಉರ್ವಶೀಪತಿರುನ್ನತಃ .. ೧೫..
 ಜನಯಿತ್ವಾ ಚ ಸಾ ತತ್ರ ಪುರೂರವನಮಾದರಾತ್ .
 ಪುತ್ರಂ ಶಿವಪ್ರಸಾದಾತ್ಪುನಃ ಸುದ್ಯುಮ್ನತಾಂ ಗತಃ .. ೧೬..
 ಸುದ್ಯುಮ್ನಸ್ಯ ತು ದಾಯಾದಾಸ್ತಯಃ ಪರಮಧಾರ್ಮಿಕಾಃ .
 ಉತ್ಕಲಶ್ಚ ಗಯಶ್ಚಾಪಿ ವಿನತಾಶ್ಚಶ್ಚ ವೀರ್ಯವಾನ್ .. ೧೭..
 ಉತ್ಕಲಸ್ಯೋತ್ಕಲಾ ವಿಪ್ರಾ ವಿನತಾಶ್ಚಸ್ಯ ಪಶ್ಚಿಮಾ .
 ದಿಕೃಪ್ತರ್ವಾ ಮುನಿಶಾರ್ದೂಲ ಗಯಸ್ಯ ತು ಗಯಾ ಸ್ಮೃತಾ .. ೧೮..
 ಪ್ರವಿಷ್ಟೇ ತು ಮನೌ ತಾತ ದಿವಾಕರತನುಂ ತದಾ .
 ದಶಧಾ ತತ್ರ ತತ್ಕೇತ್ರಮಕರೋತ್ಪಥಿವೀಮಿಮಾಂ .. ೧೯..
 ಇಕ್ಷ್ವಾಕುಃ ಶ್ರೇಷ್ಠದಾಯಾದೋ ಮಧ್ಯದೇಶಮವಾಪ್ತವಾನ್ .
 ವಸಿಷ್ಠವಚನಾದಾಸೀತ್ಪ್ರತಿಷ್ಠಾನಂ ಮಹಾತ್ಮನಃ .. ೨೦..
 ಪ್ರತಿಷ್ಠಾಂ ಧರ್ಮರಾಜ್ಯಸ್ಯ ಸುದ್ಯುಮ್ನೋಽಥ ತತೋ ದದೌ .
 ತತ್ಪುರೂರವನೇ ಪ್ರಾದಾದ್ ರಾಜ್ಯಂ ಪ್ರಾಪ್ಯ ಮಹಾಯಶಾಃ .. ೨೧..
 ಮಾನವೋ ಯೋ ಮುನಿಶ್ರೇಷ್ಠಾಃ ಸ್ತ್ರೀಪುಂಸೋರ್ಲಕ್ಷಣಃ ಪ್ರಭುಃ .
 ನರಿಷ್ಯಂತಾಚ್ಚಕಾಃ ಪುತ್ರಾ ನಭಗಸ್ಯ ಸುತೋಽಭವತ್ .. ೨೨..
 ಅಂಬರೀಷಸ್ತು ಬಾಹ್ಲೇಯೋ ಬಾಹ್ಲಕಂ ಕ್ಷೇತ್ರಮಾಪ್ತವಾನ್ .
 ಶರ್ಯಾತೇರ್ಮಿಥುನಂ ತ್ವಾಸೀದಾನತೋರ್ ನಾಮ ವಿಶ್ರುತಃ .. ೨೩..
 ಪುತ್ರಃ ಸುಕನ್ಯಾ ಕನ್ಯಾ ಚ ಯಾ ಪತ್ನೀ ಚ್ಯವನಸ್ಯ ಹಿ .
 ಆನರ್ತಸ್ಯ ಹಿ ದಾಯಾದೋ ರೈಭ್ಯೋ ನಾಮ ಸ ರೈವತಃ .. ೨೪..
 ಆನರ್ತವಿಷಯೇ ಯಸ್ಯ ಪುರೀ ನಾಮ ಕುಶಸ್ಥಲೀ .
 ಮಹಾದಿವ್ಯಾ ಸಪ್ತಪುರೀಮಧ್ಯೇ ಯಾ ಸಪ್ತಮೀ ಮತಾ .. ೨೫..
 ತಸ್ಯ ಪುತ್ರಶತಂ ತ್ವಾಸೀತ್ಕುಡ್ಮೀ ಜ್ಯೇಷ್ಠ ಉತ್ತಮಃ .
 ತೇಜಸ್ವೀ ಸುಬಲಃ ಪಾರೋ ಧರ್ಮಿಷ್ಠೋ ಬ್ರಹ್ಮಪಾಲಕಃ .. ೨೬..

ಕಕುದ್ಮಿನಸ್ತು ಸಂಜಾತಾ ರೇವತೀ ನಾಮ ಕನ್ಯಕಾ .
 ಮಹಾಲಾವಣ್ಯಸಂಯುಕ್ತಾ ದಿವ್ಯಲಕ್ಷ್ಮೀರಿವಾಪರಾ .. ೨೭..
 ಪ್ರಷ್ಟುಂ ಕನ್ಯಾವರಂ ರಾಜಾ ಕಕುದ್ಮೀ ಕನ್ಯಯಾ ಸಹ .
 ಬ್ರಹ್ಮಲೋಕೇ ವಿಧೇಃ ಸಮ್ಯಕ್ಸರ್ವಾಧೀಶೋ ಜಗಾಮ ಹ .. ೨೮..
 ಆವರ್ತಮಾನೇ ಗಾಂಧರ್ವೇ ಸ್ಥಿತೋ ಲಬ್ಧಕ್ಷಣಃ ಕ್ಷಣಂ .
 ಶುಶ್ರಾವ ತತ್ರ ಗಾಂಧರ್ವಂ ನರ್ತನೇ ಬ್ರಹ್ಮಣೋಽನ್ತಿಕೇ .. ೨೯..
 ಮುಹೂರ್ತಭೂತಂ ತತ್ಕಾಲೇ ಗತಂ ಬಹುಯುಗಂ ತದಾ .
 ನ ಕಿಂಚಿದ್ ಬುಬುಧೇ ರಾಜಾ ಕಕುದ್ಮೀ ಮುನಯಃ ಸ ತು .. ೩೦..
 ತದಾಸೌ ವಿಧಿಮಾನಮ್ಯ ಸ್ವಾಭಿಪ್ರಾಯಂ ಕೃತಾಂಜಲಿಃ .
 ನ್ಯವೇದಯದ್ವಿನೀತಾತ್ಮಾ ಬ್ರಹ್ಮಣೇ ಪರಮಾತ್ಮನೇ .. ೩೧..
 ತದಭಿಪ್ರಾಯಮಾಕರ್ಣ್ಯ ಸ ಪ್ರಹಸ್ಯ ಪ್ರಜಾಪತಿಃ .
 ಕಕುದ್ಮಿನಂ ಮಹಾರಾಜಂ ಸಮಾಭಾಷ್ಯ ಸಮಬ್ರವೀತ್ .. ೩೨..
 ಬ್ರಹ್ಮೋವಾಚ .
 ಶೃಣು ರಾಜನ್ ರೈಭ್ಯಸುತ ಕಕುದ್ಮಿನ್ ಪೃಥಿವೀಪತೇ .
 ಮದ್ವಚಃ ಪ್ರೀತಿತಃ ಸತ್ಯಂ ಪ್ರವಕ್ಷ್ಯಾಮಿ ವಿಶೇಷತಃ .. ೩೩..
 ಕಾಲೇನ ಸಂಹೃತಾಸ್ತೇ ವೈ ವರಾ ಯೇ ತೇ ಕೃತಾ ಹೃದಿ .
 ನ ತದ್ಗೋತ್ರಂ ಹಿ ತತ್ರಾಸ್ತಿ ಕಾಲಃ ಸರ್ವಸ್ಯ ಭಕ್ಷಕಃ .. ೩೪..
 ತ್ವತ್ಪುರ್ಯಪಿ ಹತಾ ಪುಣ್ಯಜನೈಃ ಸಾ ರಾಕ್ಷಸೈರ್ನೃಪ .
 ಅಷ್ಟಾವಿಂಶದ್ವಾಪರೇಽದ್ಯ ಕೃಷ್ಣೇನ ನಿರ್ಮಿತಾ ಪುನಃ .. ೩೫..
 ಕೃತಾ ದ್ವಾರಾವತೀ ನಾಮ್ನಾ ಬಹುದ್ವಾರಾ ಮನೋರಮಾ .
 ಭೋಜವೃಷ್ಟ್ಯಂಧಕೈರ್ಗುಪ್ತಾ ವಾಸುದೇವಪುರೋಗಮೈಃ .. ೩೬..
 ತದ್ಗಚ್ಛ ತತ್ರ ಪ್ರೀತಾತ್ಮಾ ವಾಸುದೇವಾಯ ಕನ್ಯಕಾಂ .
 ಬಲದೇವಾಯ ದೇಹಿ ತ್ವಮಿಮಾಂ ಸ್ವತನಯಾಂ ನೃಪ .. ೩೭..
 ಸೂತ ಉವಾಚ .
 ಇತ್ಯಾದಿಷ್ಟೋ ನೃಪೋಽಯಂ ತಂ ನತ್ವಾ ತಾಂ ಚ ಪುರೀಂ ಗತಃ .
 ಗತಾನ್ ಬಹೂನ್ಯುಗಾನ್ ಜ್ಞಾತ್ವಾ ವಿಸ್ಮಿತಃ ಕನ್ಯಯಾ ಯುತಃ .. ೩೮..
 ತತಸ್ತು ಯುವತೀಂ ಕನ್ಯಾಂ ತಾಂ ಚ ಸ್ವಾಂ ಸುವಿಧಾನತಃ .
 ಕೃಷ್ಣಭ್ರಾತೃೇ ಬಲಾಯಾಶು ಪ್ರಾದಾತ್ತತ್ರ ಸ ರೇವತೀಂ .. ೩೯..
 ತತೋ ಜಗಾಮ ಶಿಖರಂ ಮೇರೋರ್ದಿವ್ಯಂ ಮಹಾಪ್ರಭುಃ .
 ಶಿವಮಾರಾಧಯಾಮಾಸ ಸ ನೃಪಸ್ತಪಸಿ ಸ್ಥಿತಃ .. ೪೦..
 ಋಷಯ ಊಚುಃ .
 ತತ್ರ ಸ್ಥಿತೋ ಬಹುಯುಗಂ ಬ್ರಹ್ಮಲೋಕೇ ಸ ರೇವತಃ .

ಯುವೈವಾಗಾನ್ಮತ್ಯಲೋಕಮೇತನ್ನಃ ಸಂಶಯೋ ಮಹಾನ್ .. ೪೧..
ಸೂತ ಉವಾಚ .

ನ ಜರಾ ಕ್ಷುತ್ತಿಪಾಸಾ ವಾ ವಿಕಾರಾಸ್ತತ್ರ ಸಂತಿ ವೈ .
ಅಪಮೃತ್ಯುರ್ನ ಕೇಷಾಂಚಿನ್ಮನಯೋ ಬ್ರಹ್ಮಣೋಽಂತಿಕೇ .. ೪೨..
ಅತೋ ನ ರಾಜಾ ಸಂಪ್ರಾಪ ಜರಾಂ ಮೃತ್ಯುಂ ಚ ನಾ ಸುತಾ .
ಸ ಯುವೈವಾಗತಸ್ತತ್ರ ಸಮ್ಪಂತ್ಯ ತನಯಾವರಂ .. ೪೩..
ಗತ್ವಾ ದ್ವಾರಾವತೀಂ ದಿವ್ಯಾಂ ಪುರೀಂ ಕೃಷ್ಣವಿನಿರ್ಮಿತಾಂ .
ವಿವಾಹಂ ಕಾರಯಾಮಾಸ ಕನ್ಯಾಯಾಃ ಸ ಬಲೇನ ಹಿ .. ೪೪..
ತಸ್ಯ ಪುತ್ರಶತಂ ತ್ವಾಸೀದ್ಧಾರ್ಮಿಕಸ್ಯ ಮಹಾಪ್ರಭೋಃ .
ಕೃಷ್ಣಸ್ಯಾಪಿ ಸುತಾ ಜಾತಾ ಬಹುಸ್ತ್ರೀಭ್ಯೋಽಮಿತಾಸ್ತತಃ .. ೪೫..
ಅನ್ವವಾಯೋ ಮಹಾಂಸ್ತತ್ರ ದ್ವಯೋರಪಿ ಮಹಾತ್ಮನೋಃ .
ಕ್ಷತ್ರಿಯಾ ದಿಕ್ಷು ಸರ್ವಾಸು ಗತಾ ಹೃಷ್ಣಾಃ ಸುಧಾರ್ಮಿಕಾಃ .. ೪೬..
ಇತಿ ಪ್ರೋಕ್ಷೋ ಹಿ ಶರ್ಯಾತೇರ್ವಂಶೋಽನ್ಯೇಷಾಂ ವದಾಮ್ಯಹಂ .
ಮಾನವಾನಾಂ ಹಿ ಸಂಕ್ಷೇಪಾಚ್ಚೈ ಣುತಾದರತೋ ದ್ವಿಜಾಃ .. ೪೭..
ನಾಭಾಗೋ ದಿಷ್ಟಪುತ್ರೋಽಭೂತ್ಸ ತು ಬ್ರಾಹ್ಮಣತಾಂ ಗತಃ .
ಸ್ವಕ್ಷತ್ರವಂಶಂ ಸಂಸ್ಥಾಪ್ಯ ಬ್ರಹ್ಮಕರ್ಮಭಿರಾವೃತಃ .. ೪೮..
ಧೃಷ್ಟದ್ಧಾರ್ಷ್ಯಮಭೂತ್ಸ ತ್ವಂ ಬ್ರಹ್ಮಭೂಯಂ ಗತಂ ಕ್ಷಿತೌ .
ಕರೂಷಸ್ಯ ತು ಕಾರೂಷಾಃ ಕ್ಷತ್ರಿಯಾ ಯುದ್ಧದುರ್ಮದಾಃ .. ೪೯..
ನೃಗೋ ಯೋ ಮನುಪುತ್ರಸ್ತು ಮಹಾದಾತಾ ವಿಶೇಷತಃ .
ನಾನಾವಸೂನಾಂ ಸುಪ್ರೀತ್ಯಾ ವಿಪ್ರೇಭ್ಯಶ್ಚ ಗವಾಂ ತಥಾ .. ೫೦..
ಗೋದಾನವ್ಯತ್ಯಯಾದ್ಯಸ್ತು ಸ್ವಕುಬುದ್ಧ್ಯಾ ಸ್ವಪಾಪತಃ .
ಕೃಕಲಾಸತ್ತಮಾಪನ್ನಃ ಶ್ರೀಕೃಷ್ಣೇನ ಸಮುದ್ಧೃತಃ .. ೫೧..
ತಸ್ಯೈ ಕೋಽಭೂತ್ಸುತಃ ಶ್ರೇಷ್ಠಃ ಪ್ರಯಾತಿರ್ಧರ್ಮವಿತ್ತಥಾ .
ಇತಿ ಶ್ರುತಂ ಮಯಾ ವ್ಯಾಸಾತ್ತತ್ಪ್ರೋಕ್ತಂ ಹಿ ಸಮಾಸತಃ .. ೫೨..
ವೃಷಘ್ನಸ್ತು ಮನೋಃ ಪುತ್ರೋ ಗೋಪಾಲೋ ಗುರುಣಾ ಕೃತಃ .
ಪಾಲಯಾಮಾಸ ಗಾ ಯತ್ತೋ ರಾತ್ರಾಂ ವೀರಾಸನವ್ರತಃ .. ೫೩..
ಸ ಏಕದಾಗತಂ ಗೋಷ್ಠೇ ವ್ಯಾಘ್ರಂ ಗಾ ಹಿಂಸಿತುಂ ಬಲೀ .
ಶ್ರುತ್ವಾ ಗೋಕ್ರಂದನಂ ಬುದ್ಧೋ ಹಂತುಂ ತಂ ಖಡ್ಗದೃಗ್ಯಯೌ .. ೫೪..
ಅಜಾನನ್ನಹನದ್ಭ್ರೋಃ ಶಿರಃ ಶಾರ್ದೂಲಶಂಕಯಾ .
ನಿಶ್ಚಕ್ರಾಮ ಸಭೀರ್ವ್ಯಾಘ್ರೋ ದೃಷ್ಟ್ವಾ ತಂ ಖಡ್ಗಿನಂ ಪ್ರಭುಂ .. ೫೫..
ಮನ್ಯಮಾನೋ ಹತಂ ವ್ಯಾಘ್ರಂ ಸ್ವಸ್ಥಾನಂ ಸ ಜಗಾಮ ಹ .

ರಾತ್ಯಾಂ ತಸ್ಯಾಂ ಭ್ರಮಾಪನ್ನೋ ವರ್ಷವಾತವಿನಷ್ಟಧೀಃ .. ೫೬..
 ವ್ಯುಷ್ಟಾಯಾಂ ನಿಶಿ ಚೋತ್ಥಾಯ ಪ್ರಗೇ ತತ್ರ ಗತೋ ಹಿ ಸಃ .
 ಅದ್ರಾಕ್ಷೀತ್ಸ ಹತಾಂ ಬಭ್ರುಂ ನ ವ್ಯಾಘ್ರಂ ದುಃಖಿತೋಽಭವತ್ .. ೫೭..
 ಶ್ರುತ್ವಾ ತದ್ವೃತ್ತಮಾಜ್ಞಾಯ ತಂ ಶಶಾಪ ಕೃತಾಗಸಂ .
 ಅಕಾಮತೋ ವಿಚಾರ್ಯೇತಿ ಶೂದ್ರೋ ಭವ ನ ಕ್ಷತ್ರಿಯಃ .. ೫೮..
 ಏವಂ ಶಪ್ತಸ್ತು ಗುರುಣಾ ಕುಲಾಚಾರ್ಯೇಣ ಕೋಪತಃ .
 ನಿಸೃತಶ್ಚ ಪೃಷಧಸ್ತು ಜಗಾಮ ವಿಪಿನಂ ಮಹತ್ .. ೫೯..
 ನಿರ್ವಿಣ್ಣಃ ಸ ತು ಕಷ್ಟೇನ ವಿರಕ್ತೋಽಭೂತ್ಸ ಯೋಗವಾನ್ .
 ವನಾಗ್ನೌ ದಗ್ಧದೇಹಶ್ಚ ಜಗಾಮ ಪರಮಾಂ ಗತಿಂ .. ೬೦..
 ಕವಿಃ ಪುತ್ರೋ ಮನೋಃ ಪ್ರಾಜ್ಞಃ ಶಿವಾನುಗ್ರಹತೋಽಭವತ್ .
 ಇಹ ಭುಕ್ತ್ವಾ ಸುಖಂ ದಿವ್ಯಂ ಮುಕ್ತಿಂ ಪ್ರಾಪ ಸುದುರ್ಲಭಾಂ .. ೬೧..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಮನುನವಪುತ್ರವಂಶವರ್ಣನಾಮ
 ಷಟ್ಪಿಂಶೋಽಧ್ಯಾಯಃ .. ೫೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫೬. ಸಪ್ತಪಿಂಶೋಽಧ್ಯಾಯಃ . ಮನುವಂಶವರ್ಣನಂ .

ಸೂತ ಉವಾಚ .
 ಪೂರ್ವತಸ್ತು ಮನೋರ್ಜಜ್ಞೇ ಇಕ್ಷ್ವಾಕುರ್ಘ್ರಾಣತಃ ಸುತಃ .
 ತಸ್ಯ ಪುತ್ರಶತಂ ತ್ವಾಸೀದಿಕ್ಷ್ವಾಕೋರ್ಭೂರಿದಕ್ಷಿಣಂ .. ೧..
 ತೇಷಾಂ ಪುರಸ್ತಾದಭವನ್ನಾರ್ಯಾವರ್ತೇ ನೃಪಾ ದ್ವಿಜಾಃ .
 ತೇಷಾಂ ವಿಕುಕ್ಷಿಜ್ಯೇಷ್ಯಸ್ತು ಸೋಽಯೋಧ್ಯಾಯಾಂ ನೃಪೋಽಭವತ್ .. ೨..
 ತತ್ಕರ್ಮ ಶೃಣು ತತ್ಪ್ರೀತ್ಯಾ ಯಜ್ಞಾತಂ ವಂಶತೋ ವಿಧೇಃ .
 ಶ್ರಾದ್ಧಕರ್ಮಣಿ ಚೋದ್ಧಿಷ್ಟೋ ಹ್ಯಕೃತೇ ಶ್ರಾದ್ಧಕರ್ಮಣಿ .. ೩..
 ಭಕ್ಷಯಿತ್ವಾ ಶಶಂ ಶೀಘ್ರಂ ಶಶಾದತ್ವಮತೋ ಗತಃ .
 ಇಕ್ಷ್ವಾಕುಣಾ ಪರಿತ್ಯಕ್ತಃ ಶಶಾದೋ ವನಮಾವಿಶತ್ .. ೪..
 ಇಕ್ಷ್ವಾಕೌ ಸಂಸ್ಥಿತೇ ರಾಜಾ ವಸಿಷ್ಠವಚನಾದಭೂತ್ .
 ಶಕುನಿಪ್ರಮುಖಾಸ್ತಸ್ಯ ಪುತ್ರಾಃ ಪಂಚದಶ ಸ್ತೃತಾಃ .. ೫..
 ಉತ್ತರಾಪಥದೇಶಸ್ಯ ರಕ್ಷಿತಾರೋ ಮಹೀಕ್ಷಿತಃ .
 ಅಯೋಧಸ್ಯ ತು ದಾಯಾದಃ ಕಕುತ್ಸೋ ನಾಮ ವೀರ್ಯವಾನ್ .. ೬..

ಅರಿನಾಭಃ ಕಕುತ್ಸ್ಥಸ್ಯ ಪೃಥುರೇತಸ್ಯ ವೈ ಸುತಃ .
 ವಿಷ್ಣುರಾಶ್ವಃ ಪೃಥೋಃ ಪುತ್ರಸ್ತಸ್ಮಾದಿಂದ್ರಃ ಪ್ರಜಾಪತಿಃ .. ೭..
 ಇಂದ್ರಸ್ಯ ಯುವನಾಶ್ವಸ್ತು ಶ್ರಾವಸ್ತಸ್ಯ ಪ್ರಜಾಪತಿಃ .
 ಜಜ್ಞೇ ಶ್ರಾವಸ್ತಕಃ ಪ್ರಾಜ್ಞಃ ಶ್ರಾವಸ್ತೀ ಯೇನ ನಿರ್ಮಿತಾ .
 ಶ್ರಾವಸ್ತಸ್ಯ ತು ದಾಯಾದೋ ಬೃಹದಶ್ವೋ ಮಹಾಯಶಾಃ .. ೮..
 ಯುವನಾಶ್ವಃ ಸುತಸ್ತಸ್ಯ ಕುವಲಾಶ್ವಶ್ಚ ತತ್ಸುತಃ .
 ಸ ಹಿ ಧುಂಧುವಧಾದ್ಭೂತೋ ಧುಂಧುಮಾರೋ ನೃಪೋತ್ತಮಃ .. ೯..
 ಕುವಲಾಶ್ವಸ್ಯ ಪುತ್ರಾಣಾಂ ಶತಮುತ್ತಮಧನ್ವಿನಾಂ .
 ಬಭೂವಾಥ ಪಿತಾ ರಾಜ್ಯೇ ಕುವಲಾಶ್ವಂ ನೃಯೋಜಯತ್ .. ೧೦..
 ಪುತ್ರಸಂಕ್ರಾಮಿತಶ್ರೀಕೋ ವನಂ ರಾಜಾ ಸಮಾವಿಶತ್ .
 ತಮುತ್ತಂಕೋಽಥ ರಾಜರ್ಷಿಃ ಪ್ರಯಾಂತಂ ಪ್ರತ್ಯವಾರಯತ್ .. ೧೧..
 ಉತ್ತಂಕ ಉವಾಚ .
 ಭವತಾ ರಕ್ಷಣಂ ಕಾರ್ಯಂ ಪೃಥಿವ್ಯಾ ಧರ್ಮತಃ ಶೃಣು .
 ತ್ವಯಾ ಹಿ ಪೃಥಿವೀ ರಾಜನ್ ರಕ್ಷ್ಯ ಮಾಣಾ ಮಹಾತ್ಮನಾ .. ೧೨..
 ಭವಿಷ್ಯತಿ ನಿರುದ್ವಿಗ್ನಾ ನಾರಣ್ಯಂ ಗಂತುಮರ್ಹಸಿ .
 ಮಮಾಶ್ರಮಸಮೀಪೇ ತು ಸಮೇಷು ಮರುಧನ್ವಸು .. ೧೩..
 ಸಮುದ್ರವಾಲುಕಾಪೂರ್ಣೇ ದಾನವೋ ಬಲದರ್ಪಿತಃ .
 ದೇವತಾನಾಮವಧ್ಯೋ ಹಿ ಮಹಾಕಾಯೋ ಮಹಾಬಲಃ .. ೧೪..
 ಅಂತರ್ಭೂಮಿಗತಸ್ತತ್ರ ವಾಲುಕಾಂತರ್ಹಿತಃ ಸ್ಥಿತಃ .
 ರಾಕ್ಷಸಸ್ಯ ಮಧೋಃ ಪುತ್ರೋ ಧುಂಧುನಾಮಾ ಸುದಾರುಣಃ .. ೧೫..
 ಶೇತೇ ಲೋಕವಿನಾಶಾಯ ತಪ ಆಸ್ಥಾಯ ದಾರುಣಂ .
 ಸಂವತ್ಸರಸ್ಯ ಪರ್ಯಂತೇ ಸ ನಿಶ್ವಾಸಂ ವಿಮುಂಚತಿ .. ೧೬..
 ಯದಾ ತದಾ ಭೂಶ್ಚಲತಿ ಸಶೈಲವನಕಾನನಾ .
 ಸವಿಸ್ಫುಲಿಂಗಂ ಸಾಂಗಾರಂ ಸಧೂಮಮತಿದಾರುಣಂ .. ೧೭..
 ತೇನ ರಾಯನ್ನ ಶಕ್ನೋಮಿ ತಸ್ಮಿನ್ ಸ್ಥಾತುಂ ಸ್ವ ಆಶ್ರಮೇ .
 ತಂ ಮಾರಯ ಮಹಾಬಾಹೋ ಲೋಕಾನಾಂ ಹಿತಕಾಮ್ಯಯಾ .. ೧೮..
 ಲೋಕಾಃ ಸ್ವಸ್ಥಾ ಭವಂತ್ವದ್ಯ ತಸ್ಮಿನ್ ವಿನಿಹತೇ ತ್ವಯಾ .
 ತ್ವಂ ಹಿ ತಸ್ಯ ವಧಾಯೈವ ಸಮರ್ಥಃ ಪೃಥಿವೀಪತೇ .. ೧೯..
 ವಿಷ್ಣುನಾ ಚ ವರೋ ದತ್ತೋ ಮಹ್ಯ ಪೂರ್ವಯುಗೇಽನಘ .
 ತೇಜಸಾ ಸ್ವೇನ ತೇ ವಿಷ್ಣುಸ್ತೇಜ ಆಪ್ಯಾಯಯಿಷ್ಯತಿ .. ೨೦..
 ಪಾಲನೇ ಹಿ ಮಹಾನ್ ಧರ್ಮಃ ಪ್ರಜಾನಾಮಿಹ ದೃಶ್ಯತೇ .
 ನ ತಥಾ ದೃಶ್ಯತೇಽರಣ್ಯೇ ಮಾ ತೇಽಭೂದ್ ಬುದ್ಧಿರೀದೃಶೀ .. ೨೧..

ಈದೃಶೋ ನ ಹಿ ರಾಜೇಂದ್ರ ಕ್ಷಚಿದ್ಧರ್ಮಃ ಪ್ರವಿದ್ಯತೇ .
 ಪ್ರಜಾನಾಂ ಪಾಲನೇ ಯಾದೃಕ್ ಪುರಾ ರಾಜರ್ಷಿಭಿಃ ಕೃತಃ .. ೨೨..
 ಸ ಏವಮುಕ್ತೋ ರಾಜರ್ಷಿರುತ್ತಂಕೇನ ಮಹಾತ್ಮನಾ .
 ಕುವಲಾಶ್ವಂ ಸುತಂ ಪ್ರಾದಾತ್ತಸ್ಮೈ ಧುಂಧುನಿವಾರಣೇ .. ೨೩..
 ಭಗವನ್ಸ್ಯಸ್ತಶಸ್ತ್ರೋಹಮಯಂ ತು ತನಯೋ ಮಮ .
 ಭವಿಷ್ಯತಿ ದ್ವಿಜಶ್ರೇಷ್ಠ ಧುಂಧುಮಾರೋ ನ ಸಂಶಯಃ .. ೨೪..
 ಇತ್ಯುಕ್ತ್ವಾ ಪುತ್ರಮಾದಿಶ್ಯ ಯಯೌ ಸ ತಪಸೇ ನೃಪಃ .
 ಕುವಲಾಶ್ವಶ್ಚ ಸೋತ್ತಂಕೋ ಯಯೌ ಧುಂಧುವಿನಿಗ್ರಹೇ .. ೨೫..
 ತಮಾವಿಶತ್ತದಾ ವಿಷ್ಣುರ್ಭಗವಾಂಸ್ತೇಜಸಾ ಪ್ರಭುಃ .
 ಉತ್ತಂಕಸ್ಯ ನಿಯೋಗಾದ್ವೈ ಲೋಕಾನಾಂ ಹಿತಕಾಮ್ಯಯಾ .. ೨೬..
 ತಸ್ಮಿನ್ನಯಾತೇ ದುರ್ಧರ್ಷೇ ದಿವಿ ಶಬ್ದೋ ಮಹಾನಭೂತ್ .
 ಏಷ ಶ್ರೀಮಾನ್ಮೃಪಸುತೋ ಧುಂಧುಮಾರೋ ಭವಿಷ್ಯತಿ .. ೨೭..
 ದಿವ್ಯೈರ್ಮಾಲ್ಯೈಶ್ಚ ತಂ ದೇವಾಃ ಸಮಂತಾತ್ಸಮವಾರಯನ್ .
 ಪ್ರಶಂಸಾಂ ಚಕ್ರೀ ತಸ್ಯ ಜಯ ಜೀವೇತಿ ವಾದಿನಃ .. ೨೮..
 ಸ ಗತ್ವಾ ಜಯತಾಂ ಶ್ರೇಷ್ಠಸ್ತನಯೈಃ ಸಹ ಪಾರ್ಥಿವಃ .
 ಸಮುದ್ರಂ ಖನಯಾಮಾಸ ವಾಲುಕಾರ್ಣವಮಧ್ಯತಃ .. ೨೯..
 ನಾರಾಯಣಸ್ಯ ವಿಪ್ರರ್ಷೇಸ್ತೇಜಸಾಪ್ಯಾಯಿತಸ್ತು ಸಃ .
 ಬಭೂವ ಸುಮಹಾತೇಜಾ ಭೂಯೋ ಬಲಸಮನ್ವಿತಃ .. ೩೦..
 ತಸ್ಯ ಪುತ್ರೈಃ ಖನದ್ಭಿಸ್ತು ವಾಲುಕಾಂತರ್ಗತಸ್ತು ಸಃ .
 ಧುಂಧುರಾಸಾದಿತೋ ಬ್ರಹ್ಮನ್ ದಿಶಮಾಶ್ರಿತ್ಯ ಪಶ್ಚಿ ಮಾಂ .. ೩೧..
 ಮುಖಜೇನಾಗ್ನಿನಾ ಕ್ರೋಧಾಲ್ಲೋಕಾನ್ ಸಂವರ್ತಯನ್ನಿವ .
 ವಾರಿ ಸುಸ್ತಾವ ವೇಗೇನ ವಿಧೋಃ ಕಥಿರಿವೋದಯೇ .. ೩೨..
 ತತೋನಲೈರಭಿಹತಂ ದಗ್ಧಂ ಪುತ್ರಶತಂ ಹಿ ತತ್ .
 ತ್ರಯ ಏವಾವಶಿಷ್ಟಾಶ್ಚ ತೇಷು ಮಧ್ಯೇ ಮುನೀಶ್ವರ .. ೩೩..
 ತತಃ ಸ ರಾಜಾ ವಿಪ್ರೇಂದ್ರ ರಾಕ್ಷಸಂ ತಂ ಮಹಾಬಲಂ .
 ಆಸಸಾದ ಮಹಾತೇಜಾ ಧುಂಧುಂ ವಿಪ್ರವಿನಾಶನಂ .. ೩೪..
 ತಸ್ಯ ವಾರಿಮಯಂ ವೇಗಮಾಪೀಯ ಸ ನರಾಧಿಪಃ .
 ವಹ್ನಿಬಾಣೇನ ವಹ್ನಿಂ ತು ಶಮಯಾಮಾಸ ವಾರಿಣಾ .. ೩೫..
 ತಂ ನಿಹತ್ಯ ಮಹಾಕಾಯಂ ಬಲೇನೋದಕರಾಕ್ಷಸಂ .
 ಉತ್ತಂಕಸ್ಯೇಕ್ಷಯಾಮಾಸ ಕೃತಂ ಕರ್ಮ ನರಾಧಿಪಃ .. ೩೬..
 ಉತ್ತಂಕಸ್ತು ವರಂ ಪ್ರಾದಾತ್ತಸ್ಮೈ ರಾಜ್ಞೇ ಮಹಾಮುನೇ .

ಅದದಚ್ಚಾಕ್ಷಯಂ ವಿತ್ತಂ ಶತ್ರುಭಿಶ್ಚಾಪರಾಜಯಂ .. ೩೭..
 ಧರ್ಮೇ ಮತಿಂ ಚ ಸತತಂ ಸ್ವರ್ಗೇ ವಾಸಂ ತಥಾಕ್ಷಯಂ .
 ಪುತ್ರಾಣಾಂ ಚಾಕ್ಷಯಂ ಲೋಕಂ ರಕ್ಷಸಾ ಯೇ ತು ಸಂಹತಾಃ .. ೩೮..
 ತಸ್ಯ ಪುತ್ರಾಸ್ತಯಃ ಶಿಷ್ಣಾಃ ದೃಢಾಶ್ಚಃ ಶ್ರೇಷ್ಠ ಉಚ್ಯತೇ .
 ಹಂಸಾಶ್ಚಕಪಿಲಾಶ್ಚಾ ಚ ಕುಮಾರೌ ತತ್ಕನೀಯಸೌ .. ೩೯..
 ಧೌಂಧುಮಾರಿದೃಢಾಶ್ಚೋ ಯೋ ಹರ್ಯಶ್ಚಸ್ತಸ್ಯ ಚಾತ್ಮಜಃ .
 ಹರ್ಯಶ್ಚಸ್ಯ ನಿಕುಂಭೋಽಭೂತ್ಪ್ರೋ ಧರ್ಮರತಃ ಸದಾ .. ೪೦..
 ಸಂಹತಾಶ್ಚೋ ನಿಕುಂಭಸ್ಯ ಪುತ್ರೋ ರಣವಿಶಾರದಃ .
 ಅಕ್ಷಾಶ್ಚಶ್ಚ ಕೃತಾಶ್ಚಶ್ಚ ಸಂಹತಾಶ್ಚಸುತೌ ದ್ವಿಜಾಃ .. ೪೧..
 ತಸ್ಯ ಹೈಮವತೀ ಭಾರ್ಯಾ ಸತಾಂ ಮಾನ್ಯಾ ದೃಷದ್ವತೀ .
 ವಿಖ್ಯಾತಾ ತ್ರಿಷು ಲೋಕೇಷು ಪುತ್ರಸ್ತನ್ಯಾಃ ಪ್ರಸೇನಜಿತ್ .. ೪೨..
 ಲೇಭೇ ಪ್ರಸೇನಜಿದ್ಭಾರ್ಯಾಂ ಗೌರೀಂ ನಾಮ ಪತಿವ್ರತಾಂ .
 ಅಭಿಶಪ್ತಾ ತು ಸಾ ಭರ್ತೃ ನದೀ ಸಾ ಬಾಹುದಾ ಕೃತಾ .. ೪೩..
 ತಸ್ಯ ಪುತ್ರೋ ಮಹಾನಾಸೀದ್ಯುವನಾಶ್ಚೋ ಮಹೀಪತಿಃ .
 ಮಾಂಧಾತಾ ಯುವನಾಶ್ಚಸ್ಯ ತ್ರಿಷು ಲೋಕೇಷು ವಿಶ್ರುತಃ .. ೪೪..
 ತಸ್ಯ ಚೈತ್ರರಥೀ ಭಾರ್ಯಾ ಶಶಬಿಂದುಸುತಾಽಭವತ್ .
 ಪತಿವ್ರತಾ ಚ ಜ್ಯೇಷ್ಠಾ ಚ ಭ್ರಾತೃಣಾಮಯುತಸ್ಯ ಸಾ .. ೪೫..
 ತನ್ಯಾಮುತ್ಪಾದಯಾಮಾಸ ಮಾಂಧಾತಾ ದ್ವೌ ಸುತೌ ತದಾ .
 ಪುರುಕುತ್ಸಂ ಚ ಧರ್ಮಜ್ಞಂ ಮುಚುಕುಂದಂ ಚ ಧಾರ್ಮಿಕಂ .. ೪೬..
 ಪುರುಕುತ್ಸಸುತಸ್ತ್ವಾ ಸೀದ್ವಿದ್ವಾಂಸ್ತ್ರಯ್ಯಾರುಣಿಃ ಕವಿಃ .
 ತಸ್ಯ ಸತ್ಯವ್ರತೋ ನಾಮ ಕುಮಾರೋಽಭೂನ್ಮಹಾಬಲೀ .. ೪೭..
 ಪಾಣಿಗ್ರಹಣಮಂತ್ರಾಣಾಂ ವಿಘ್ನಂ ಚಕ್ರೇ ಮಹಾತ್ಮಭಿಃ .
 ಯೇನ ಭಾರ್ಯಾ ಹೃತಾ ಪೂರ್ವಂ ಕೃತೋದ್ವಾಹಃ ಪರಸ್ಯ ವೈ .. ೪೮..
 ಬಲಾತ್ಕಾಮಾಚ್ಚ ಮೋಹಾಚ್ಚ ಸಂಹರ್ಷಾಚ್ಚ ಯದೋತ್ಕಟಾತ್ .
 ಜಹಾರ ಕನ್ಯಾಂ ಕಾಮಾಚ್ಚ ಕಸ್ಯಚಿತ್ಪುರವಾಸಿನಃ .. ೪೯..
 ಅಧರ್ಮಸಂಗಿನಂ ತಂ ತು ರಾಜಾ ತ್ರಯ್ಯಾರುಣಿಸ್ಯಜನ್ .
 ಅಪದ್ವಂಸೇತಿ ಬಹುಶೋವದತ್ಪ್ರೋಧಸಮನ್ವಿತಃ .. ೫೦..
 ಪಿತರಂ ಸೋಽಬ್ರವೀಂದ್ ದುಷ್ಟಃ ಕ್ಷ ಗಚ್ಛಾಮೀತಿ ವೈ ತದಾ .
 ವಸ ಶ್ವಪಾಕನಿಕಟೇ ರಾಜಾ ಪ್ರಾಹೇತಿ ತಂ ತದಾ .. ೫೧..
 ಸ ಹಿ ಸತ್ಯವ್ರತಸ್ತೇನ ಶ್ವಪಾಕವಸಥಾಂತಿಕೇ .
 ಪಿತ್ರಾ ತ್ಯಕ್ತೋಽವಸದ್ವೀರೋ ಧರ್ಮಪಾಲೇನ ಭೂಭುಜಾ .. ೫೨..
 ತತಸ್ತ್ರಯ್ಯಾರುಣೀ ರಾಜಾ ವಿರಕ್ತಃ ಪುತ್ರಕರ್ಮಣಾ .

ಸ ಶಂಕರತಪಃ ಕರ್ತುಂ ಸರ್ವಂ ತ್ಯಕ್ತ್ವಾ ವನಂ ಯಯೌ .. ೫೩..

ತತಸ್ತಸ್ಯ ಸ್ವವಿಷಯೇ ನಾವರ್ಷತ್ಪಾಕಶಾಸನಃ .

ಸಮಾ ದ್ವಾದಶ ವಿಪ್ರರ್ಷೇ ತೇನಾಧರ್ಮೇಣ ವೈ ತದಾ .. ೫೪..

ದಾರಾಂಸ್ತಸ್ಯ ತು ವಿಷಯೇ ವಿಶ್ವಾಮಿತ್ರೋ ಮಹಾತಪಾಃ .

ಸಂತ್ಯಜ್ಯ ಸಾಗರಾನೂಪೇ ಚಚಾರ ವಿಪುಲಂ ತಪಃ .. ೫೫..

ತಸ್ಯ ಪತ್ನೀ ಗಲೇ ಬದ್ಧ್ವಾ ಮಧ್ಯಮಂ ಪುತ್ರಮೌರಸಂ .

ಶೇಷಸ್ಯ ಭರಣಾರ್ಥಾಯ ವ್ಯಕ್ರೀಣಾದ್ಗೋಶತೇನ ಚ .. ೫೬..

ತಾಂ ತು ದೃಷ್ಟ್ವಾ ಗಲೇ ಬದ್ಧಂ ವಿಕ್ರೀಣಂತೀಂ ಸ್ವಮಾತ್ಮಜಂ .

ಮಹರ್ಷಿಪುತ್ರಂ ಧರ್ಮಾತ್ಮಾ ಮೋಚಯಾಮಾಸ ತಂ ತದಾ .. ೫೭..

ಸತ್ಯವ್ರತೋ ಮಹಾಬಾಹುರ್ಭರಣಂ ತಸ್ಯ ಚಾಕರೋತ್ .

ವಿಶ್ವಾಮಿತ್ರಸ್ಯ ತುಷ್ಟ್ಯರ್ಥಮನುಕ್ರೋಶಾರ್ಥಮೇವ ಚ .. ೫೮..

ತದಾರಭ್ಯ ಸ ಪುತ್ರಸ್ತು ವಿಶ್ವಾಮಿತ್ರಸ್ಯ ವೈ ಮುನೇಃ .

ಅಭವದ್ಗಾಲವೋ ನಾಮ ಗಲಬಂಧಾನ್ಮಹಾತಪಾಃ .. ೫೯..

ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಮನುವಂಶವರ್ಣನನ್ನಾವ

ಸಪ್ತತ್ರಿಂಶೋಽಧ್ಯಾಯಃ .. ೫.೩೭..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೫.೩೮. ಅಷ್ಟಾತ್ರಿಂಶೋಽಧ್ಯಾಯಃ .

ಸತ್ಯವ್ರತಾದಿಸಗರಪರ್ಯಂತವಂಶವರ್ಣನಂ .

ಸೂತ ಉವಾಚ .

ಸತ್ಯವ್ರತಸ್ತು ತದ್ಭಕ್ತ್ಯಾ ಕೃಪಯಾ ಚ ಪ್ರತಿಜ್ಞಯಾ .

ವಿಶ್ವಾಮಿತ್ರಕಲತ್ರಂ ಚ ಪೋಷಯಾಮಾಸ ವೈ ತದಾ .. ೧..

ಹತ್ವಾ ಮೃಗಾನ್ವರಾಹಾಂಶ್ಚ ಮಹಿಷಾಂಶ್ಚ ವನೇಚರಾನ್ .

ವಿಶ್ವಾಮಿತ್ರಾಶ್ರಮಾಭ್ಯಾಶೇ ತನ್ನಾಂಸಂ ಚಾಕ್ಷಿಪನ್ಮನೇ .. ೨..

ತೀರ್ಥಂ ಗಾಂ ಚೈವ ಗಾತ್ರಂ ಚ ತಥೈವಾಂತಃಪುರಂ ಮುನಿಃ .

ಯಾಜ್ಯೋಪಾಧ್ಯಾಯಸಂಯೋಗಾದ್ವಸಿಷ್ಠಃ ಪರ್ಯರಕ್ಷತ .. ೩..

ಸತ್ಯವ್ರತಸ್ಯ ವಾಕ್ಯಾದ್ವಾ ಭಾವಿನೋಽರ್ಥಸ್ಯ ವೈ ಬಲಾತ್ .

ವಸಿಷ್ಠೋಽಭ್ಯಧಿಕಂ ಮನ್ಯುಂ ಧಾರಯಾಮಾಸ ನಿತ್ಯಶಃ .. ೪..

ಪಿತ್ರಾ ತು ತಂ ತದಾ ರಾಷ್ಟ್ರಾತ್ಪರಿತ್ಯಕ್ತಂ ಸ್ವಮಾತ್ಮಜಂ .

ನ ವಾರಯಾಮಾಸ ಮುನಿವರ್ಷಿಷ್ಠಃ ಕಾರಣೇನ ಚ .. ೫..
 ಪಾಣಿಗ್ರಹಣಮಂತ್ರಾಣಾಂ ನಿಷ್ಠಾ ಸ್ಯಾತ್ಸಪ್ತಮೇ ಪದೇ .
 ನ ಚ ಸತ್ಯವ್ರತಸ್ತಸ್ಯ ತಮುಪಾಂಶುಮಬುದ್ಧ್ಯತ .. ೬..
 ತಸ್ಮಿನ್ನ ಪರಿತೋಷಾಯ ಪಿತುರಾಸೀನ್ಮಹಾತ್ಮನಃ .
 ಕುಲಸ್ಯ ನಿಷ್ಪ್ರತಿವಿಪ್ರ ಕೃತಾ ಸಾ ವೈ ಭವೇದಿತಿ .. ೭..
 ನ ತಂ ವಸಿಷ್ಠೋ ಭಗವಾನ್ವಿತ್ರಾ ತ್ಯಕ್ತಂ ನೃವಾರಯತ್ .
 ಅಭಿಷೇಕ್ಷ್ಯಾಮ್ಯಹಂ ಪುತ್ರಮಸ್ಯ ನೈವಾಬ್ರವೀನ್ಮನಿಃ .. ೮..
 ಸ ತು ದ್ವಾದಶ ವರ್ಷಾಣಿ ದೀಕ್ಷಾಂ ತಾಮುದ್ವಹದ್ ಬಲೀ .
 ಅವಿದ್ಯಾಮಾನೇ ಮಾಂಸೇ ತು ವಸಿಷ್ಠಸ್ಯ ಮಹಾತ್ಮನಃ .. ೯..
 ಸರ್ವಕಾಮದುಹಾಂ ದೋಗ್ಧೀಂ ದದರ್ಶ ಸ ನೃಪಾತ್ಮಜಃ .
 ತಾಂ ವೈ ಕ್ರೋಧಾಚ್ಚ ಲೋಭಾಚ್ಚ ಶ್ರಮಾದ್ವೈ ಚ ಕ್ಷುಧಾನ್ವಿತಃ .. ೧೦..
 ದಾಶಧರ್ಮಗತೋ ರಾಜಾ ತಾಂ ಜಘಾನ ಸ ವೈ ಮುನೇ .
 ಸ ತಂ ಮಾಂಸಂ ಸ್ವಯಂ ಚೈವ ವಿಶ್ವಾಮಿತ್ರಸ್ಯ ಚಾತ್ಮಜಂ .. ೧೧..
 ಭೋಜಯಾಮಾಸ ತಚ್ಛುತ್ವಾ ವಸಿಷ್ಠೋ ಹ್ಯಸ್ಯ ಚುಕ್ರುಧೇ .
 ಉವಾಚ ಚ ಮುನಿಶ್ರೇಷ್ಠಸ್ತಂ ತದಾ ಕ್ರೋಧಸಂಯುತಃ .. ೧೨..
 ವಸಿಷ್ಠ ಉವಾಚ .
 ಪಾತಯೇಯಮಹಂ ಕ್ರೂರ ತವ ಶಂಕುಮಶಂಸಯಂ .
 ಯದಿ ತೇ ದ್ವಾವಿಮೌ ಶಂಕೂ ನಸ್ಯಾತಾಂ ವೈ ಕೃತೌ ಪುರಾ .. ೧೩..
 ಪಿತುಶ್ಚಾಪರಿತೋಷೇಣ ಗುರೋದೋಗ್ಧೀವಧೇನ ಚ .
 ಅಪ್ರೋಕ್ಷಿತೋಪಯೋಗಾಚ್ಚ ತ್ರಿವಿಧಸ್ತೇ ವ್ಯತಿಕ್ರಮಃ .. ೧೪..
 ತ್ರಿಶಂಕುರಿತಿ ಹೋವಾಚ ತ್ರಿಶಂಕುರಿತಿ ಸ ಸ್ಮೃತಃ .
 ವಿಶ್ವಾಮಿತ್ರಸ್ತು ದಾರಾಣಾಮಾಗತೋ ಭರಣೇ ಕೃತೇ .. ೧೫..
 ತೇನ ತಸ್ಮೈ ವರಂ ಪ್ರಾದಾನ್ಮನಿಃ ಪ್ರೀತಸ್ತಿಶಂಕವೇ .
 ಛಂದ್ಯಮಾನೋ ವರೇಣಾಥ ವರಂ ವವ್ರೇ ನೃಪಾತ್ಮಜಃ .. ೧೬..
 ಅನಾವೃಷ್ಟಿಭಯೇ ಚಾಸ್ಮಿಂಜಾತೇ ದ್ವಾದಶವಾರ್ಷಿಕೇ .
 ಅಭಿಷಿಚ್ಯ ಪಿತೂ ರಾಜ್ಯೇ ಯಾಜಯಾಮಾಸ ತಂ ಮುನಿಃ .. ೧೭..
 ಮಿಷತಾಂ ದೇವತಾನಾಂ ಚ ವಸಿಷ್ಠಸ್ಯ ಚ ಕೌಶಿಕಃ .
 ಸಶರೀರಂ ತದಾ ತಂ ತು ದಿವಮಾರೋಹಯತ್ಪ್ರಭುಃ .. ೧೮..
 ತಸ್ಯ ಸತ್ಯರಥಾ ನಾಮ ಭಾರ್ಯಾ ಕೇಕಯವಂಶಜಾ .
 ಕುಮಾರಂ ಜನಯಾಮಾಸ ಹರಿಶ್ಚಂದ್ರಮಕಲ್ಮಷಂ .. ೧೯..
 ಸ ವೈ ರಾಜಾ ಹರಿಶ್ಚಂದ್ರೋ ತೈಶಂಕವ ಇತಿ ಸ್ಮೃತಃ .

ಆಹರ್ತಾ ರಾಜಸೂಯಸ್ಯ ಸಮ್ರಾಡ್ವಿತಿ ಹ ವಿಶ್ರುತಃ .. ೨೦..
 ಹರಿಶ್ಚಂದ್ರಸ್ಯ ಹಿ ಸುತೋ ರೋಹಿತೋ ನಾಮ ವಿಶ್ರುತಃ .
 ರೋಹಿತಸ್ಯ ವೃಕಃ ಪುತ್ರೋ ವೃಕಾದ್ ಬಾಹುಸ್ತು ಜಜ್ಞಿವಾನ್ .. ೨೧..
 ಹೈಹಯಾಸ್ತಾಲಜಂಘಾಶ್ಚ ನಿರಸ್ಯಂತಿ ಸ್ಮ ತಂ ನೃಪಂ .
 ನಾತ್ಯರ್ಥೇ ಧಾರ್ಮಿಕೋ ವಿಪ್ರಾಃ ಸ ಹಿ ಧರ್ಮಯುಗೇಽಭವತ್ .. ೨೨..
 ಸಗರಂ ಸ ಸುತಂ ಬಾಹುರ್ಜಜ್ಞೇ ಸಹ ಗರೇಣ ವೈ .
 ಔರ್ವಸ್ಯಾಶ್ರಮಮಾಸಾದ್ಯ ಭಾರ್ಗವೇಣಾಭಿರಕ್ಷಿತಃ .. ೨೩..
 ಆಗ್ನೇಯಮಸ್ತಂ ಲಬ್ಧ್ವಾ ಚ ಭಾರ್ಗವಾತ್ಸಗರೋ ನೃಪಃ .
 ಜಿಗಾಯ ಪೃಥಿವೀಂ ಹತ್ವಾ ತಾಲಜಂಘಾನ್ಸ ಹೈಹಯಾನ .. ೨೪..
 ಶಕಾನ್ಸಹೂದಕಾಂಶ್ಚೈವ ಪಾರದಾನ್ಸಗಣಾನ್ಸಶಾನ್ .
 ಸುಧರ್ಮಂ ಸ್ಥಾಪಯಾಮಾಸ ಶಶಾಸ ವೃಷತಃ ಕ್ಷಿತಿಂ .. ೨೫..
 ಶೌನಕ ಉವಾಚ .
 ಸ ವೈ ಗರೇಣ ಸಹಿತಃ ಕಥಂ ಜಾತಸ್ತು ಕ್ಷತ್ರಿಯಾತ್ .
 ಜಿತವಾನೇತದಾಚಕ್ಷ್ವ ವಿಸ್ತರೇಣ ಹಿ ಸೂತಜ .. ೨೬..
 ಸೂತ ಉವಾಚ .
 ಪಾರೀಕ್ಷಿತೇನ ಸಂಪೃಷ್ಟೋ ವೈಶಂಪಾಯನ ಏವ ಚ .
 ಯದಾಚಷ್ಟ ಸ್ಮ ತದ್ವಕ್ಷ್ಯೇ ಶೃಣುಷ್ಟೈಕಮನಾ ಮುನೇ .. ೨೭..
 ಪರೀಕ್ಷಿತೋವಾಚ .
 ಕಥಂ ಸ ಸಗರೋ ರಾಜಾ ಗರೇಣ ಸಹಿತೋ ಮುನೇ .
 ಜಾತಃ ಸ ಜಘ್ನಿವಾನ್ಘುಪಾನೇತದಾಖ್ಯಾತುಮರ್ಹಸಿ .. ೨೮..
 ವೈಶಂಪಾಯನ ಉವಾಚ .
 ಬಾಹೋರ್ವ್ಯಸನಿನಸ್ತಾತಹೃತಂ ರಾಜ್ಯಮಭೂತ್ಕಿಲ .
 ಹೈಹಯೈಸ್ತಾಲಜಂಘೈಶ್ಚ ಶಕೈಃ ಸಾರ್ಥಂ ವಿಶಾಂಪತೇ .. ೨೯..
 ಯವನಾಃ ಪಾರದಾಶ್ಚೈವ ಕಾಂಬೋಜಾಃ ಪಾಹ್ಲವಾಸ್ತಥಾ .
 ಬಹೂದಕಾಶ್ಚ ಪಂಚೈವ ಗಣಾಃ ಪ್ರೋಕ್ತಾಶ್ಚ ರಕ್ಷಸಾಂ .. ೩೦..
 ಏತೇ ಪಂಚ ಗಣಾ ರಾಜನ್ ಹೈಹಯಾರ್ಥೇಷು ರಕ್ಷಸಾಂ .
 ಕೃತ್ವಾ ಪರಾಕ್ರಮಾನ್ ಬಾಹೋ ರಾಜ್ಯಂ ತೇಭ್ಯೋ ದದುರ್ಬಲಾತ್ .. ೩೧..
 ಹತರಾಜ್ಯಸ್ತತೋ ರಾಜಾ ಸ ವೈ ಬಾಹುರ್ವನಂ ಯಯೌ .
 ಪತ್ನ್ಯಾ ಚಾನುಗತೋ ದುಃಖೀ ಸ ವೈ ಪ್ರಾಣಾನವಾಸೃಜತ್ .. ೩೨..
 ಪತ್ನೀ ಯಾ ಯಾದವೀ ತಸ್ಯ ಸಗರ್ಭಾ ಪೃಷ್ಠತೋ ಗತಾ .
 ಸಪತ್ನ್ಯಾ ಚ ಗರಸ್ತಸ್ಯೈ ದತ್ತಃ ಪೂರ್ವಸುತೇರ್ಷ್ಯಯಾ .. ೩೩..

ಸಾ ತು ಭರ್ತುಶ್ಚಿತಾಂ ಕೃತ್ವಾ ಜ್ವಲನಂ ಚಾವರೋಹತ .
 ಔರ್ವಸ್ತಾಂ ಭಾರ್ಗವೋ ರಾಜನ್ಯಾರುಣ್ಯಾತ್ಸಮವಾರಯತ್ .. ೩೪..
 ತಸ್ಯಾಶ್ರಮೇ ಸ್ಥಿತಾ ರಾಜ್ಞೀ ಗರ್ಭರಕ್ಷಣಹೇತವೇ .
 ಸಿಷೇವೇ ಮುನಿವರ್ಯಂ ತಂ ಸ್ಮರಂತೀ ಶಂಕರಂ ಹೃದಾ .. ೩೫..
 ಏಕದಾ ಖಲು ತದ್ ಗರ್ಭೋ ಗರೇಣೈವ ಸಹ ಚ್ಯುತಃ .
 ಸುಮುಹೂರ್ತೇ ಸುಲಗ್ನೇ ಚ ಪಂಚೋಚ್ಚಗ್ರಹಸಂಯುತೇ .. ೩೬..
 ತಸ್ಮಿಲ್ಲಗ್ನೇ ಚ ಬಲಿನಿ ಸರ್ವಥಾ ಮುನಿಸತ್ತಮ .
 ವ್ಯಜಾಯತ ಮಹಾಬಾಹುಃ ಸಗರೋ ನಾಮ ಪಾರ್ಥಿವಃ .. ೩೭..
 ಔರ್ವಸ್ತು ಜಾತಕರ್ಮಾದಿ ತಸ್ಯ ಕೃತ್ವಾ ಮಹಾತ್ಮನಃ .
 ಅಧ್ಯಾಪ್ಯ ವೇದಶಾಸ್ತ್ರಾಣಿ ತತೋಽಸ್ತಂ ಪ್ರತ್ಯಪಾದಯತ್ .. ೩೮..
 ಆಗ್ನೇಯಂ ತಂ ಮಹಾಭಾಗೋ ಹ್ಯಮರೈರಪಿ ದುಃಸಹಂ .
 ಜಗ್ರಾಹ ವಿಧಿನಾ ಪ್ರೀತ್ಯಾ ಸಗರೋಽಸೌ ನೃಪೋತ್ತಮಃ .. ೩೯..
 ಸ ತೇನಾಸ್ತಬಲೇನೈವ ಬಲೇನ ಚ ಸಮನ್ವಿತಃ .
 ಹೈಹಯಾನ್ವಿಜಘಾನಾಶು ಸಂಕ್ರುದ್ಧೋಽಸ್ತಬಲೇನ ಚ .. ೪೦..
 ಆಜಹಾರ ಚ ಲೋಕೇಷು ಕೀರ್ತಿಂ ಕೀರ್ತಿಮತಾಂ ವರಃ .
 ಧರ್ಮಂ ಸಂಸ್ಥಾಪಯಾಮಾಸ ಸಗರೋಽಸೌ ಮಹೀತಲೇ .. ೪೧..
 ತತಃ ಶಕಾಃ ಸಯವನಾಃ ಕಾಂಬೋಜಾಃ ಪಾಹ್ಲವಾಸ್ತಥಾ .
 ಹನ್ಯಮಾನಾಸ್ತದಾ ತೇ ತು ವಸಿಷ್ಠಂ ಶರಣಂ ಯಯುಃ .. ೪೨..
 ವಸಿಷ್ಠೋ ವಂಚನಾಂ ಕೃತ್ವಾ ಸಮಯೇನ ಮಹಾದ್ಯುತಿಃ .
 ಸಗರಂ ವಾರಯಾಮಾಸ ತೇಷಾಂ ದತ್ತಾಭಯಂ ನೃಪಂ .. ೪೩..
 ಸಗರಃ ಸ್ವಾಂ ಪ್ರತಿಜ್ಞಾಂ ತು ಗುರೋರ್ವಾಕ್ಯಂ ನಿಶಮ್ಯ ಚ .
 ಧರ್ಮಂ ಜಘಾನ ತೇಷಾಂ ವೈ ಕೇಶಾನ್ಯತ್ವಂ ಚಕಾರ ಹ .. ೪೪..
 ಅರ್ಧಂ ಶಕಾನಾಂ ಶಿರಸೋ ಮುಂಡಂ ಕೃತ್ವಾ ವ್ಯಸರ್ಜಯತ್ .
 ಯವನಾನಾಂ ಶಿರಃ ಸರ್ವಂ ಕಾಂಬೋಜಾನಾಂ ತಥೈವ ಚ .. ೪೫..
 ಪಾರದಾ ಮುಂಡಕೇಶಾಶ್ಚ ಪಾಹ್ಲವಾಶ್ಚ ಶ್ರುಧಾರಿಣಃ .
 ನಿಃಸ್ವಾಧ್ಯಾಯವಷಟ್ಕಾರಾಃ ಕೃತಾಸ್ತೇನ ಮಹಾತ್ಮನಾ .. ೪೬..
 ಜಿತಾ ಚ ಸಕಲಾ ಪೃಥ್ವೀ ಧರ್ಮತಸ್ತೇನ ಭೂಭುಜಾ .
 ಸರ್ವೇ ತೇ ಕ್ಷತ್ರಿಯಾಸ್ತಾತ ಧರ್ಮಹೀನಾಃ ಕೃತಾಃ ಪುರಾ .. ೪೭..
 ಸ ಧರ್ಮವಿಜಯೀ ರಾಜಾ ವಿಜಿತ್ವೇಮಾಂ ವಸುಂಧರಾಂ .
 ಅಶ್ವಂ ಸಂಸ್ಕಾರಯಾಮಾಸ ವಾಜಿಮೇಧಾಯ ಪಾರ್ಥಿವಃ .. ೪೮..
 ತಸ್ಯ ಚಾರಯತಃ ಸೋಽಶ್ವಃ ಸಮುದ್ರೇ ಪೂರ್ವದಕ್ಷಿಣೇ .
 ಗತಃ ಷಷ್ಟಿಸಹಸ್ರೈಸ್ತು ತತ್ಪುತ್ರೈರನ್ವಿತೋ ಮುನೇ .. ೪೯..

ದೇವರಾಜೇನ ಶಕ್ರೇಣ ಸೋಽಶ್ವೋ ಹಿ ಸ್ವಾರ್ಥಸಾಧಿನಾ .
 ವೇಲಾಸಮೀಪೇಪಹೃತೋ ಭೂಮಿಂ ಚೈವ ಪ್ರವೇಶಿತಃ .. ೫೦..
 ಮಹಾರಾಜೋಽಥ ಸಗರಸ್ತದ್ಧಯಾನ್ವೇಷಣಾಯ ಚ .
 ಸ ತಂ ದೇಶಂ ತದಾ ಪುತ್ರೈಃ ಖಾನಯಾಮಾಸ ಸರ್ವತಃ .. ೫೧..
 ಆಸೇದುಸ್ತೇ ತತಸ್ತತ್ರ ಖನ್ಯಮಾನೇ ಮಹಾರ್ಣವೇ .
 ತಮಾದಿಪುರುಷಂ ದೇವಂ ಕಪಿಲಂ ವಿಶ್ವರೂಪಿಣಂ .. ೫೨..
 ತಸ್ಯ ಚಕ್ಷುಃಸಮುತ್ಥೇನ ವಹ್ನಿನಾ ಪ್ರತಿಬುದ್ಧತಃ .
 ದಗ್ಧಾಃ ಷಷ್ಟಿಸಹಸ್ರಾಣಿ ಚತ್ವಾರಸ್ತ್ವ ವಶೇಷಿತಾಃ .. ೫೩..
 ಹರ್ಷಕೇತುಃ ಸುಕೇತುಶ್ಚ ತಥಾ ಧರ್ಮರಥೋಪರಃ .
 ಶೂರಃ ಪಂಚಜನಶ್ಚೈವ ತಸ್ಯ ವಂಶಕರಾ ನೃಪಾಃ .. ೫೪..
 ಪ್ರಾದಾಚ್ಚ ತಸ್ಮೈ ಭಗವಾನ್ ಹರಿಃ ಪಂಚ ವರಾನ್ಸ್ವಯಂ .
 ವಂಶಂ ಮೇಧಾಂ ಚ ಕೀರ್ತಿಂ ಚ ಸಮುದ್ರಂ ತನಯಂ ಧನಂ .. ೫೫..
 ಸಾಗರತ್ವಂ ಚ ಲೇಭೇ ಸ ಕರ್ಮಣಾ ತಸ್ಯ ತೇನ ವೈ .
 ತಂ ಚಾಶ್ವಮೇಧಿಕಂ ಸೋಽಶ್ವಂ ಸಮುದ್ರಾದುಪಲಬ್ಧವಾನ್ .. ೫೬..
 ಆಜಹಾರಾಶ್ವಮೇಧಾನಾಂ ಶತಂ ಸ ತು ಮಹಾಯಶಾಃ .
 ಈಜೇ ಶಂಭುವಿಭೂತೀಶ್ಚ ದೇವತಾಸ್ತತ್ರ ಸುವ್ರತಾಃ .. ೫೭..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಸತ್ಯವ್ರತಾದಿಸಗರಪರ್ಯ
 ನಾಮಾಷ್ಟತ್ರಿಂಶೋಽಧ್ಯಾಯಃ .. ೫೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೩೯. ಏಕೋನಚತ್ವಾರಿಂಶೋಽಧ್ಯಾಯಃ .
 ವೈವಸ್ವತವಂಶೋದ್ಭವರಾಜವರ್ಣನಂ .

ಶೌನಕ ಉವಾಚ .
 ಸಗರಸ್ಯಾತ್ಮಜಾ ವೀರಾಃ ಕಥಂ ಜಾತಾ ಮಹಾಬಲಾಃ .
 ವಿಕ್ರಾಂತಾಃ ಷಷ್ಟಿಸಾಹಸ್ರಾ ವಿಧನಾ ಕೇನ ವಾ ವದ .. ೧..
 ಸೂತ ಉವಾಚ .
 ದ್ವೇ ಪತ್ನೋ ಸಗರಸ್ಯಾಸ್ತಾಂ ತಪಸಾ ದಗ್ಧಕಿಲ್ಬಿಷೇ .
 ಔರ್ವಸ್ತಯೋರ್ವರಂ ಪ್ರಾದಾತ್ಪೋಷಿತೋ ಮುನಿಸತ್ತಮಃ .. ೨..
 ಷಷ್ಟಿಪುತ್ರಸಹಸ್ರಾಣಿ ಏಕಾ ವವ್ರೇ ತರಸ್ವಿನಾಂ .

ಏಕಂ ವಂಶಕರಂ ತ್ವೇಕಾ ಯಥೇಷ್ಟಂ ವರಶಾಲಿನೀ .. ೩..
 ತತ್ರೈವಾಗತ್ಯ ತಾಂಲ್ಲಬ್ಧ್ವಾ ಪುತ್ರಾನ್ ಶೂರಾನ್ಪಹೂಂಸ್ತದಾ .
 ನಾ ಚೈವ ಸುಷುವೇ ತುಂಬಂ ಬೀಜಪೂರ್ವಂ ಪೃಥಕ್ ಕೃತಂ .. ೪..
 ತೇ ಸರ್ವೇ ಹಿ ಸ್ವಧಾತ್ರೀಭಿರ್ವಧುಶ್ಚ ಯಥಾಕ್ರಮಂ .
 ಘೃತಪೂರ್ಣೇಷು ಕುಂಭೇಷು ಕುಮಾರಾಃ ಪ್ರೀತಿವರ್ಧನಾಃ .. ೫..
 ಕಪಿಲಾಗ್ನಿಪ್ರದಗ್ಧಾನಾಂ ತೇಷಾಂ ತತ್ರ ಮಹಾತ್ಮನಾಂ .
 ಏಕಃ ಪಂಚಜನೋ ನಾಮ ಪುತ್ರೋ ರಾಜಾ ಬಭೂವ ಹ .. ೬..
 ತತಃ ಪಂಚಜನಸ್ಯಾಸೀದಂಶುಮಾನ್ನಾಮ ವೀರ್ಯವಾನ್ .
 ದಿಲೀಪಸ್ತನಯಸ್ತಸ್ಯ ಪುತ್ರೋ ಯಸ್ಯ ಭಗೀರಥಃ .. ೭..
 ಯಸ್ತು ಗಂಗಾ ಸರಿಚ್ಛೇಷಾಮವಾತಾರಯತ ಪ್ರಭುಃ .
 ಸಮುದ್ರಮಾನಯಚ್ಛೇಮಾಂ ದುಹಿತೃತ್ವಮಕಲ್ಪಯತ್ .. ೮..
 ಭಗೀರಥಸುತೋ ರಾಜಾ ಶ್ರುತಸೇನ ಇತಿ ಶ್ರುತಃ .
 ನಾಭಾಗಸ್ತು ಸುತಸ್ತಸ್ಯ ಪುತ್ರಃ ಪರಮಧಾರ್ಮಿಕಃ .. ೯..
 ಅಂಬರೀಷಸ್ತು ನಾಭಾಗೀ ಸಿಂಧುದ್ವೀಪಸ್ತತೋಽಭವತ್ .
 ಅಯುತಾಜಿತ್ತು ದಾಯಾದಃ ಸಿಂಧುದ್ವೀಪಸ್ಯ ವೀರ್ಯವಾನ್ .. ೧೦..
 ಆಯುತಾಜಿತ್ನುತಸ್ತ್ವಾಸೀದ್ ಋತುಪರ್ಣೋ ಮಹಾಯಶಾಃ .
 ದಿವ್ಯಾಕ್ಷಹೃದಯಜ್ಞೋಽಸೌ ರಾಜಾ ನಲಸಖೋಽಭವತ್ .. ೧೧..
 ಋತುಪರ್ಣಸುತಸ್ತ್ವಾಸೀದನುಪರ್ಣೋ ಮಹಾದ್ಯುತಿಃ .
 ತಸ್ಯ ಕಲ್ಮಷಪಾದೋ ವೈ ನಾಮ್ನಾ ಮಿತ್ರಸಹಸ್ತಥಾ .. ೧೨..
 ಕಲ್ಮಷಪಾದಸ್ಯ ಸುತಃ ಸರ್ವಕರ್ಮೇತಿ ವಿಶ್ರುತಃ .
 ಅನರಣ್ಯಸ್ತು ಪುತ್ರೋಽಭೂದ್ವಿಶ್ರುತಃ ಸರ್ವಶರ್ಮಣಃ .. ೧೩..
 ಅನರಣ್ಯಸುತೋ ರಾಜಾ ವಿದ್ವಾನ್ಮುಂಡಿದ್ರಹೋಽಭವತ್ .
 ನಿಷಧಸ್ತಸ್ಯ ತನಯೋ ರತಿಃ ಖಟ್ಟಾಂಗ ಇತ್ಯಪಿ .. ೧೪..
 ಯೇನ ಸ್ವರ್ಗಾದಿಹಾಗತ್ಯ ಮುಹೂರ್ತಂ ಪ್ರಾಪ್ಯ ಜೀವಿತಂ .
 ತ್ರಯೋಽಪಿ ಸಂಚಿತಾ ಲೋಕಾ ಬುದ್ಧ್ಯಾ ಸತ್ಯೇನ ಚಾನಘ .. ೧೫..
 ದೀರ್ಘಬಾಹುಃ ಸುತಸ್ತಸ್ಯ ರಘುಸ್ತಸ್ಯಾಭವತ್ಸುತಃ .
 ಅಜಸ್ತಸ್ಯ ತು ಪುತ್ರೋಽಭೂತ್ತಸ್ಮಾದ್ಧಶರಘೋಽಭವತ್ .. ೧೬..
 ರಾಮೋ ದಶರಥಾಜ್ಜಜ್ಞೇ ಧರ್ಮಾತ್ಮಾ ಯೋ ಮಹಾಯಶಾಃ .
 ಸ ವಿಷ್ಣ್ವಂಶೋ ಮಹಾಶೈವಃ ಪೌಲಸ್ತ್ಯೋ ಯೇನ ಘಾತಿತಃ .. ೧೭..
 ತಚ್ಚರಿತ್ರಂ ಚ ಬಹುಧಾ ಪುರಾಣೇಷು ಪ್ರವರ್ಣಿತಂ .
 ರಾಮಾಯಣೇ ಪ್ರಸಿದ್ಧಂ ಹಿ ನಾತಃ ಪ್ರೋಕ್ತಂ ತು ವಿಸ್ತರಾತ್ .. ೧೮..

ರಾಮಸ್ಯ ತನಯೋ ಜಜ್ಞೇ ಕುಶ ಇತ್ಯಪಿ ವಿಶ್ರುತಃ .
 ಅತಿಥಿಸ್ತು ಕುಶಾಜ್ಜಜ್ಞೇ ನಿಷಧಸ್ತಸ್ಯ ಚಾತ್ಮಜಃ .. ೧೯..
 ನಿಷಧಸ್ಯ ನಲಃ ಪುತ್ರೋ ನಭಃ ಪುತ್ರೋ ನಲಸ್ಯ ತು .
 ನಭಸಃ ಪುಂಡರೀಕಶ್ಚ ಕ್ಷೇಮಧನ್ವಾ ತತಃ ಸ್ಮೃತಃ .. ೨೦..
 ಕ್ಷೇಮಧನ್ವಸುತಸ್ತ್ವಾ ಸೀದ್ಧೇವಾನೀಕಃ ಪ್ರತಾಪವಾನ್ .
 ಆಸೀದಹೀನಗುರ್ನಾಮ ದೇವಾನೀಕಾತ್ಮಜಃ ಪ್ರಭುಃ .. ೨೧..
 ಅಹೀನಗೋಸ್ತು ದಾಯಾದಃ ಸಹಸ್ವಾನ್ನಾಮ ವೀರ್ಯವಾನ್ .
 ವೀರಸೇನಾತ್ಮಜಸ್ತಸ್ಯ ಯಶ್ಚೇಕ್ಷ್ವಾಕುಕುಲೋದ್ಭವಃ .. ೨೨..
 ವೀರಸೇನಸ್ಯ ದಾಯಾದಃ ಪಾರಿಯಾತ್ರೋ ಬಭೂವ ಹ .
 ತತೋ ಬಲಾಖ್ಯಸ್ತನಯಃ ಸ್ಥಲಸ್ತಸ್ಮಾದಭೂತ್ಸುತಃ .. ೨೩..
 ಅರ್ಕಾಂಶಸಂಭವಸ್ತಸ್ಮಾತ್ಪುತ್ರೋ ಯಕ್ಷಃ ಪ್ರತಾಪವಾನ್ .
 ತತ್ಸುತಸ್ತ್ವ ಗುಣಸ್ತ್ವಾ ಸೀತ್ತಸ್ಮಾದ್ವಿದೃತಿರಾತ್ಮಜಃ .. ೨೪..
 ಹಿರಣ್ಯನಾಭಸ್ತುತ್ರೋ ಯೋಗಾಚಾರ್ಯೋ ಬಭೂವ ಹ .
 ಸ ಶಿಷ್ಯೋ ಜೈಮಿನಿಮುನೇರ್ಹ್ಯಾತ್ಮವಿದ್ಯಾವಿಶಾರದಃ .. ೨೫..
 ಕೌಶಲ್ಯೋ ಯಾಜ್ಞವಲ್ಕ್ಯೋಽಥ ಯೋಗಮಧ್ಯಾತ್ಮಸಂಜ್ಞಕಂ .
 ಯತೋಽಧ್ಯಗಾನ್ಮ ಪವರಾದ್ ಹೃದಯಗ್ರಂಥಿಭೇದನಂ .. ೨೬..
 ತತ್ಸುತೋ ಪುಷ್ಯನಾಮಾ ಹಿ ಧ್ರುವಸಂಜ್ಞಸ್ತದಾತ್ಮಜಃ .
 ಅಗ್ನಿವರ್ಣಃ ಸುತಸ್ತಸ್ಯ ಶೀಘ್ರನಾಮಾ ಸುತಸ್ತತಃ .. ೨೭..
 ಮರುನ್ನಾಮಾ ಸುತಸ್ತಸ್ಯ ಯೋಗಸಿದ್ಧೋ ಬಭೂವ ಹ .
 ಅಸಾವಾಸ್ತೇಽದ್ಯಾಪಿ ಪ್ರಭುಃ ಕಲಾಪಗ್ರಾಮಸಂಜ್ಞಕೇ .. ೨೮..
 ತದ್ವಾಸಿಭಿಶ್ಚ ಮುನಿಭಿಃ ಕಲೇರಂತೇ ಸ ಏವ ಹಿ .
 ಪುನರ್ಭಾವಯಿತಾ ನಷ್ಟಂ ಸೂರ್ಯವಂಶಂ ವಿಶೇಷತಃ .. ೨೯..
 ಪೃಥುಶ್ರುತಶ್ಚ ತತ್ಪುತ್ರಃ ಸಂಧಿಸ್ತಸ್ಯ ಸುತಃ ಸ್ಮೃತಃ .
 ಅಮರ್ಷಣಃ ಸುತಸ್ತಸ್ಯ ಮರುತ್ವಾಂಸ್ತತ್ಸುತೋಽಭವತ್ .. ೩೦..
 ವಿಶ್ವಸಾಹ್ವಃ ಸುತಸ್ತಸ್ಯ ತತ್ಸುತೋಽಭೂತ್ಪಸೇನಜಿತ್ .
 ತಕ್ಷಕಸ್ತಸ್ಯ ತನಯಃ ತತ್ಸುತೋ ಹಿ ಬೃಹದ್ಬಲಃ .. ೩೧..
 ಏತ ಇಕ್ಷ್ವಾಕುವಂಶೀಯಾ ಅತೀತಾಃ ಸಂಪ್ರಕೀರ್ತಿತಾಃ .
 ಶೃಣುತಾನಾಗತಾನ್ಭೂಪಾಂಸ್ತದ್ವಂಶ್ಯಾಂಧರ್ಮವಿತ್ತಮಾನ್ .. ೩೨..
 ಬೃಹದ್ಬಲಸ್ಯ ತನಯೋ ಭವಿತಾ ಹಿ ಬೃಹದ್ರಣಃ .
 ಬೃಹದ್ರಣಸುತಸ್ತಸ್ಯೋರುಕ್ರಿಯೋ ಹಿ ಭವಿಷ್ಯತಿ .. ೩೩..
 ವತ್ಸವೃದ್ಧಃ ಸುತಸ್ತಸ್ಯ ಪ್ರತಿವ್ಯೋಮಾ ಸುತಸ್ತತಃ .

ಭಾನುಸ್ತತ್ತನಯೋ ಭಾವೀ ದಿವಾಕೋ ವಾಹಿನೀಪತಿಃ .. ೩೪..
 ಸಹದೇವಃ ಸುತಸ್ತಸ್ಯ ಮಹಾವೀರೋ ಭವಿಷ್ಯತಿ .
 ತತ್ಪುತ್ರೋ ಬೃಹದಶ್ವೋ ಹಿ ಭಾನುಮಾಂಸ್ತತ್ಪುತ್ರೋ ಬಲೀ .. ೩೫..
 ಸುತೋ ಭಾನುಮತೋ ಭಾವೀ ಪ್ರತೀಕಾಶ್ವಶ್ಚ ವೀರ್ಯವಾನ್ .
 ಸುಪ್ರತೀಕಃ ಸುತಸ್ತಸ್ಯ ಭವಿಷ್ಯತಿ ನೃಪೋತ್ತಮಃ .. ೩೬..
 ಮರುದೇವಃ ಸುತಸ್ತಸ್ಯ ಸುನಕ್ಷತ್ರೋ ಭವಿಷ್ಯತಿ .
 ತತ್ಪುತಃ ಪುಷ್ಕರಸ್ತಸ್ಯಾಂತರಿಕ್ಷಸ್ತತ್ಪುತ್ರೋ ದ್ವಿಜಾಃ .. ೩೭..
 ಸುತಪಾಸ್ತತ್ಪುತ್ರೋ ವೀರೋ ಮಿತ್ರಚಿತ್ತಸ್ಯ ಚಾತ್ಮಜಃ .
 ಬೃಹದ್ಭಾಜಃ ಸುತಸ್ತಸ್ಯ ಬರ್ಹಿನಾಮಾ ತದಾತ್ಮಜಃ .. ೩೮..
 ಕೃತಂಜಯಃ ಸುತಸ್ತಸ್ಯ ತತ್ಪುತ್ರೋ ಹಿ ರಣಂಜಯಃ .
 ಸಂಜಯಸ್ತು ಮಯಸ್ತಸ್ಯ ತಸ್ಯ ಶಾಕ್ಯೋ ಹಿ ಚಾತ್ಮಜಃ .. ೩೯..
 ಶುದ್ಧೋದಸ್ತನಯಸ್ತಸ್ಯ ಲಾಂಗಲಸ್ತು ತದಾತ್ಮಜಃ .
 ತಸ್ಯ ಪ್ರಸೇನಜಿತ್ತುತ್ಸತ್ಪುತಃ ಶೂದ್ರಕಾಹ್ವಯಃ .. ೪೦..
 ರುಣಕೋ ಭವಿತಾ ತಸ್ಯ ಸುರಥಸ್ತತ್ಪುತಃ ಸ್ಮೃತಃ .
 ಸುಮಿತ್ರಸ್ತತ್ಪುತ್ರೋ ಭಾವೀ ವಂಶನಿಷ್ಠಾಂತ ಏವ ಹಿ .. ೪೧..
 ಸುಮಿತ್ರಾಂತೋಽನ್ವಯೋಽಯಂ ವೈ ಇಕ್ಷ್ವಾಕುಣಾಂ ಭವಿಷ್ಯತಿ .
 ರಾಜ್ಞಾಂ ವೈಚಿತ್ರವೀರ್ಯಾಣಾಂ ಧರ್ಮಿಷ್ಠಾನಾಂ ಸುಕರ್ಮಣಾಂ .. ೪೨..
 ಸುಮಿತ್ರಂ ಪ್ರಾಪ್ಯ ರಾಜಾನಂ ಸ ತದ್ವಂಶಃ ಶುಭಃ ಕಲೌ .
 ಸಂಸ್ಥಾಂ ಪ್ರಾಪ್ಯತಿ ತದ್ಭಾಹ್ಮೇ ವರ್ಧಿಷ್ಯತಿ ಪುನಃ ಕೃತೇ .. ೪೩..
 ಏತದ್ವೈವಸ್ವತೇ ವಂಶೇ ರಾಜಾನೋ ಭೂರಿದಕ್ಷಿಣಾಃ .
 ಇಕ್ಷ್ವಾಕುವಂಶಪ್ರಭವಾಃ ಪ್ರಾಧಾನ್ಯೇನ ಪ್ರಕೀರ್ತಿತಾಃ .. ೪೪..
 ಪುಣ್ಯೇಯಂ ಪರಮಾ ಸೃಷ್ಟಿರಾದಿತ್ಯಸ್ಯ ವಿವಸ್ವತಃ .
 ಶ್ರಾದ್ಧದೇವಸ್ಯ ದೇವಸ್ಯ ಪ್ರಜಾನಾಂ ಪುಷ್ಟಿದಸ್ಯ ಚ .. ೪೫..
 ಪಠನ್ ಶೃಣ್ವನ್ನಿಮಾಂ ಸೃಷ್ಟಿಮಾದಿತ್ಯಸ್ಯ ಚ ಮಾನವಃ .
 ಪ್ರಜಾವಾನೇತಿ ಸಾಯುಜ್ಯಮಿಹ ಭುಕ್ತ್ವಾ ಸುಖಂ ಪರಂ .. ೪೬..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ವೈವಸ್ವತವಂಶೋದ್ಭವರಾ
 ನಾಮೈಕೋನಚತ್ವಾರಿಂಶೋಽಧ್ಯಾಯಃ .. ೫.೩೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೪೦. ಚತ್ವಾರಿಂಶೋಽಧ್ಯಾಯಃ . ಪಿತೃಪ್ರಭಾವವರ್ಣನಂ .

ವ್ಯಾಸ ಉವಾಚ .

ಇತ್ಯಾಕರ್ಣ್ಯ ಶ್ರಾದ್ಧದೇವಸೂರ್ಯಾನ್ವಯಮನುತ್ತಮಂ .

ಪರ್ಯಪೃಚ್ಛನ್ಮುನಿಶ್ರೇಷ್ಠಃ ಶೌನಕಃ ಸೂತಮಾದರಾತ್ .. ೧..

ಶೌನಕ ಉವಾಚ .

ಸೂತ ಸೂತ ಚಿರಂಜೀವ ವ್ಯಾಸಶಿಷ್ಯ ನಮೋಽಸ್ತು ತೇ .

ಶ್ರಾವಿತಾ ಪರಮಾ ದಿವ್ಯಾ ಕಥಾ ಪರಮಪಾವನೀ .. ೨..

ತ್ವಯಾ ಪ್ರೋಕ್ತಃ ಶ್ರಾದ್ಧದೇವಃ ಸೂರ್ಯಃ ಸದ್ವಂಶವರ್ಧನಃ .

ಸಂಶಯಸ್ತತ್ರ ಮೇ ಜಾತಸ್ತಂ ಬ್ರವೀಮಿ ತ್ವದಗ್ರತಃ .. ೩..

ಕುತೋ ವೈ ಶ್ರಾದ್ಧದೇವತ್ವಮಾದಿತ್ಯಸ್ಯ ವಿವಸ್ವತಃ .

ಶ್ರೋತುಮಿಚ್ಛಾಮಿ ತತ್ಪ್ರೀತ್ಯಾ ಭಿಂಧಿ ಮೇ ಸಂಶಯಂ ತ್ವಿಮಂ .. ೪..

ಶ್ರಾದ್ಧಸ್ಯಾಪಿ ಚ ಮಾಹಾತ್ಮ್ಯಂ ತತ್ಪಲಂ ಚ ವದ ಪ್ರಭೋ .

ಪ್ರೀತಾಶ್ಚ ಪಿತರೋ ಯೇನ ಶ್ರೇಯಸಾ ಯೋಜಯಂತಿ ತಂ .. ೫..

ಏತಚ್ಚ ಶ್ರೋತುಮಿಚ್ಛಾಮಿ ಪಿತೃಣಾಂ ಸರ್ಗಮುತ್ತಮಂ .

ಕಥಯ ತ್ವಂ ವಿಶೇಷೇಣ ಕೃಪಾಂ ಕುರು ಮಹಾಮತೇ .. ೬..

ಸೂತ ಉವಾಚ .

ವಚ್ಮಿ ತತ್ತೇಽಖಿಲಂ ಪ್ರೀತ್ಯಾ ಪಿತೃಸರ್ಗಂ ತು ಶೌನಕ .

ಮಾರ್ಕಂಡೇಯೇನ ಕಥಿತಂ ಭೀಷ್ಮಾಯ ಪರಿಪೃಚ್ಛತೇ .. ೭..

ಗೀತಂ ಸನತ್ತುಮಾರೇಣ ಮಾರ್ಕಂಡೇಯಾಯ ಧೀಮತೇ .

ತತ್ತೇಽಹಂ ಸಂಪ್ರವಕ್ಷ್ಯಾಮಿ ಸರ್ವಕಾಮಫಲಪ್ರದಂ .. ೮..

ಯುಧಿಷ್ಠಿರೇಣ ಸಂಪೃಷ್ಟೋ ಭೀಷ್ಮೋ ಧರ್ಮಭೃತಾಂ ವರಃ .

ಶರಶಯ್ಯಾಸ್ಥಿತಃ ಪ್ರೋಚೇ ತಚ್ಚ ಣುಷ್ಠ ವದಾಮಿ ತೇ .. ೯..

ಯುಧಿಷ್ಠಿರ ಉವಾಚ .

ಪುಷ್ಟಿಕಾಮೇನ ಪುಂಸಾಂ ವೈ ಕಥಂ ಪುಷ್ಟಿರವಾಪ್ಯತೇ .

ಏತಚ್ಛ್ರೋತುಂ ಸಮಿಚ್ಛಾಮಿ ಕಿಂ ಕುರ್ವಾಣೋ ನ ಸೀದತಿ .. ೧೦..

ಸೂತ ಉವಾಚ .

ಯುಧಿಷ್ಠಿರೇಣ ಸಂಪೃಷ್ಟಂ ಪ್ರಶ್ನಂ ಶ್ರುತ್ವಾ ಸ ಧರ್ಮವಿತ್ .

ಭೀಷ್ಮಃ ಪ್ರೋವಾಚ ಸುಪ್ರೀತ್ಯಾ ಸರ್ವೇಷಾಂ ಶೃಣ್ವತಾಂ ವಚಃ .. ೧೧..

ಭೀಷ್ಮ ಉವಾಚ .

ಯೇ ಕುರ್ವಂತಿ ನರಾಃ ಶ್ರಾದ್ಧಾನ್ಯಪಿ ಪ್ರೀತ್ಯಾ ಯುಧಿಷ್ಠಿರ .

ಶ್ರಾದ್ಧೈಃ ಪ್ರೀಣಾತಿ ತತ್ಸರ್ವಂ ಪಿತೃಣಾಂ ಹಿ ಪ್ರಸಾದತಃ .. ೧೨..

ಶ್ರಾದ್ಧಾನಿ ಚೈವ ಕುರ್ವಂತಿ ಫಲಕಾಮಾಃ ಸದಾ ನರಾಃ .
 ಅಭಿನಂದಾಯ ಪಿತರಂ ಪಿತುಶ್ಚ ಪಿತರಂ ತಥಾ .. ೧೩..
 ಪಿತುಃ ಪಿತಾಮಹಂಚೈವ ತ್ರಿಷು ಪಿಂಡೇಷು ನಿತ್ಯದಾ .
 ಪಿತರೋ ಧರ್ಮಕಾಮಸ್ಯ ಪ್ರಜಾಕಾಮಸ್ಯ ಚ ಪ್ರಜಾಂ .. ೧೪..
 ಪುಷ್ಪಿಕಾಮಸ್ಯ ಪುಷ್ಪಿಂ ಚ ಪ್ರಯಚ್ಛಂತಿ ಯುಧಿಷ್ಠಿರ .. ೧೫..
 ಯುಧಿಷ್ಠಿರ ಉವಾಚ .
 ವರ್ತಂತೇ ಪಿತರಃ ಸ್ವರ್ಗೇ ಕೇಷಾಂಚಿನ್ನರಕೇ ಪುನಃ .
 ಪ್ರಾಣಿನಾಂ ನಿಯತಂ ಚಾಪಿ ಕರ್ಮಜಂ ಫಲಮುಚ್ಯತೇ .. ೧೬..
 ತಾನಿ ಶ್ರಾದ್ಧಾನಿ ದತ್ತಾನಿ ಕಥಂ ಗಚ್ಛಂತಿ ವೈ ಪಿತೃನ್ .
 ಕಥಂ ಶಕ್ತಾಸ್ತಮಾಹರ್ತುಂ ನರಕಸ್ಥಾಃ ಫಲಂ ಪುನಃ .. ೧೭..
 ದೇವಾ ಅಪಿ ಪಿತೃನ್ಸ್ವರ್ಗೇ ಯಜಂತ ಇತಿ ಮೇ ಶ್ರುತಂ .
 ಏತದಿಚ್ಛಾಮ್ಯಹಂ ಶ್ರೋತುಂ ವಿಸ್ತರೇಣ ಬ್ರವೀಹಿ ಮೇ .. ೧೮..
 ಭೀಷ್ಮ ಉವಾಚ .
 ಅತ್ರ ತೇ ಕೀರ್ತಯಿಷ್ಯಾಮಿ ಯಥಾ ಶ್ರುತಮರಿಂದಮ .
 ಪಿತ್ರಾ ಮಮ ಪುರಾ ಗೀತಂ ಲೋಕಾಂತರಗತೇನ ವೈ .. ೧೯..
 ಶ್ರಾದ್ಧಕಾಲೇ ಮಮ ಪಿತುರ್ಮಯಾ ಪಿಂಡಃ ಸಮುದ್ಯತಃ .
 ಮತ್ತಿತಾ ಮಮ ಹಸ್ತೇನ ಭಿತ್ತ್ವಾ ಭೂಮಿಮಯಾಚತ .. ೨೦..
 ನೈಷ ಕಲ್ಪವಿದ್ಧೃಷ್ಟ ಇತಿ ನಿಶ್ಚಿತ್ಯ ಚಾಪ್ಯಹಂ .
 ಕುಶೇಷ್ಟೇವ ತತಃ ಪಿಂಡಂ ದತ್ತವಾನವಿಚಾರಯನ್ .. ೨೧..
 ತತಃ ಪಿತಾ ಮೇ ಸಂತುಷ್ಟೋ ವಾಚಾ ಮಧುರಯಾ ತದಾ .
 ಉವಾಚ ಭರತಶ್ರೇಷ್ಠ ಪ್ರೀಯಮಾಣೋ ಮಯಾನಘ .. ೨೨..
 ತ್ವಯಾ ದಾಯಾದವಾನಸ್ಮಿ ಧರ್ಮಜ್ಞೇನ ವಿಪಶ್ಚಿತಾ .
 ತಾರಿತೋಽಹಂ ತು ಜಿಜ್ಞಾಸಾ ಕೃತಾ ಮೇ ಪುರುಷೋತ್ತಮ .. ೨೩..
 ಪ್ರಮಾಣಂ ಯದ್ಧಿ ಕುರುತೇ ಧರ್ಮಾಚಾರೇಣ ಪಾರ್ಥಿವಃ .
 ಪ್ರಜಾಸ್ತದನುವರ್ತಂತೇ ಪ್ರಮಾಣಾಚರಿತಂ ಸದಾ .. ೨೪..
 ಶೃಣು ತ್ವಂ ಭರತಶ್ರೇಷ್ಠ ವೇದಧರ್ಮಾಂಶ್ಚ ಶಾಶ್ವತಾನ್ .
 ಪ್ರಮಾಣಂ ವೇದಧರ್ಮಸ್ಯ ಪುತ್ರ ನಿರ್ವರ್ತಿತಂ ತ್ವಯಾ .. ೨೫..
 ತಸ್ಮಾತ್ತವಾಹಂ ಸುಪ್ರೀತಃ ಪ್ರೀತ್ಯಾ ವರಮನುತ್ತಮಂ .
 ದದಾಮಿ ತ್ವಂ ಪ್ರತೀಚ್ಛಸ್ವ ತ್ರಿಷು ಲೋಕೇಷು ದುರ್ಲಭಂ .. ೨೬..
 ನ ತೇ ಪ್ರಭವಿತಾ ಮೃತ್ಯುರ್ಯಾವಜ್ಜೀವಿತುಮಿಚ್ಛಸಿ .
 ತ್ವತ್ಪೋಽಭ್ಯನುಜ್ಞಾಂ ಸಂಪ್ರಾಪ್ಯ ಮೃತ್ಯುಃ ಪ್ರಭವಿತಾ ಪುನಃ .. ೨೭..
 ಕಿಂ ವಾ ತೇ ಪ್ರಾರ್ಥಿತಂ ಭೂಯೋ ದದಾಮಿ ವರಮುತ್ತಮಂ .

ತದ್ ಬ್ರೂಹಿ ಭರತಶ್ರೇಷ್ಠ ಯತ್ತೇ ಮನಸಿ ವರ್ತತೇ .. ೨೮..
 ಇತ್ಯುಕ್ತವತಿ ತಸ್ಮಿಂಸ್ತು ಅಭಿವಾದ್ಯ ಕೃತಾಂಜಲಿಃ .
 ಅವೋಚಂ ಕೃತಕೃತ್ಯೋಽಹಂ ಪ್ರಸನ್ನೇ ತ್ವಯಿ ಮಾನದ .
 ಪ್ರಶ್ನಂ ಪೃಚ್ಛಾಮಿ ವೈ ಕಂಚಿದ್ವಾಚ್ಯಃ ಸ ಭವತಾ ಸ್ವಯಂ .. ೨೯..
 ಸ ಮಾಮುವಾಚ ತದ್ ಬ್ರೂಹಿ ಯದೀಚ್ಛಸಿ ವದಾಮಿ ತೇ .
 ಇತ್ಯುಕ್ತೇನ ಮಯಾ ತತ್ರ ಪೃಷ್ಟಃ ಪ್ರೋವಾಚ ತಂ ನೃಪಃ .. ೩೦..
 ಶಂತನುರುವಾಚ .
 ಶೃಣು ತಾತ ಪ್ರವಕ್ಷ್ಯಾಮಿ ಪ್ರಶ್ನಂ ತೇಽಹಂ ಯಥಾರ್ಥತಃ .
 ಪಿತೃಕಲ್ಪಂ ಚ ನಿಖಿಲಂ ಮಾರ್ಕಂಡೇಯೇನ ಮೇ ಶ್ರುತಂ .. ೩೧..
 ಯತ್ತ್ವಂ ಪೃಚ್ಛಸಿ ಮಾಂ ತಾತ ತದೇವಾಹಂ ಮಹಾಮುನಿಂ .
 ಮಾರ್ಕಂಡೇಯಮಪೃಚ್ಛಂ ಹಿ ಸ ಮಾಂ ಪ್ರೋವಾಚ ಧರ್ಮವಿತ್ .. ೩೨..
 ಮಾರ್ಕಂಡೇಯ ಉವಾಚ .
 ಶೃಣು ರಾಜನ್ಮಯಾ ದೃಷ್ಟಂ ಕದಾಚಿತ್ಪಶ್ಯತಾ ದಿವಂ .
 ವಿಮಾನಂ ಮಹದಾಯಾಂತಮಂತರೇಣ ಗಿರೇಸ್ತದಾ .. ೩೩..
 ತಸ್ಮಿನ್ವಿಮಾನೇ ಪರ್ಯಕ್ಷಂ ಜ್ವಲಿತಾಂಗಾರವರ್ಚಸಂ .
 ಮಹಾತೇಜಃ ಪ್ರಜ್ವಲಂತಂ ನಿರ್ವಿಶೇಷಂ ಮನೋಹರಂ .. ೩೪..
 ಅಪಶ್ಯಂ ಚೈವ ತತ್ರಾಹಂ ಶಯಾನಂ ದೀಪ್ತತೇಜಸಂ .
 ಅಂಗುಷ್ಠಮಾತ್ರಂ ಪುರುಷಮಗ್ನಾವಗ್ನಿಮಿವಾಹಿತಂ .. ೩೫..
 ಸೋಽಹಂ ತಸ್ಮೈ ನಮಃ ಕೃತ್ವಾ ಪ್ರಣಮ್ಯ ಶಿರಸಾ ಪ್ರಭುಂ .
 ಅಪೃಚ್ಛಂ ಚೈವ ತಮಹಂ ವಿದ್ಯಾಮ ತ್ವಾಂ ಕಥಂ ವಿಭೋ .. ೩೬..
 ಸ ಮಾಮುವಾಚ ಧರ್ಮಾತ್ಮಾ ತೇ ನ ತದ್ವಿದ್ಯತೇ ತಪಃ .
 ಯೇನ ತ್ವಂ ಬುಧ್ಯಸೇ ಮಾಂ ಹಿ ಮುನೇ ವೈ ಬ್ರಹ್ಮಣಃ ಸುತಂ .. ೩೭..
 ಸನತ್ಕುಮಾರಮಿತಿ ಮಾಂ ವಿಧ್ವಿ ಕಿಂ ಕರವಾಣಿ ತೇ .
 ಯೇ ತ್ವನ್ಯೇ ಬ್ರಹ್ಮಣಃ ಪುತ್ರಾಃ ಕನೀಯಾಂಸಸ್ತು ತೇ ಮಮ .. ೩೮..
 ಭ್ರಾತರಃ ಸಪ್ತ ದುರ್ಧರ್ಷಾ ಯೇಷಾಂ ವಂಶಾಃ ಪ್ರತಿಷ್ಠಿತಾಃ .
 ವಯಂ ತು ಯತಿಧರ್ಮಾಣಃ ಸಂಯಮ್ಯಾತ್ಮಾನಮಾತ್ಮನಿ .. ೩೯..
 ಯಥೋತ್ಪನ್ನಸ್ತಥೈವಾಹಂ ಕುಮಾರ ಇತಿ ವಿಶ್ರುತಃ .
 ತಸ್ಮಾತ್ಸನತ್ಕುಮಾರಂ ಮೇ ನಾಮೈತತ್ಕಥಿತಂ ಮುನೇ .. ೪೦..
 ಯದ್ಭಕ್ತ್ಯಾ ತೇ ತಪಶ್ಚೀರ್ಣಂ ಮಮ ದರ್ಶನಕಾಂಕ್ಷಯಾ .
 ಏಷ ದೃಷ್ಟೋಽಸ್ಮಿ ಭದ್ರಂ ತೇ ಕಂ ಕಾಮಂ ಕರವಾಣಿ ತೇ .. ೪೧..
 ಇತ್ಯುಕ್ತವಂತಂ ತಂ ಚಾಹಂ ಪ್ರಾವೋಚಂ ತ್ವಂ ಶೃಣು ಪ್ರಭೋ .
 ಪಿತೃಣಾಮಾದಿಸರ್ಗಂ ಚ ಕಥಯಸ್ವ ಯಥಾತಥಂ .. ೪೨..

ಇತ್ಯುಕ್ತಃ ಸ ತು ಮಾಂ ಪ್ರಾಹ ಶೃಣು ಸರ್ವಂ ಯಥಾತಥಂ .
 ವಚ್ಚಿ ತೇ ತತ್ತ್ವ ತಸ್ತಾತ ಪಿತೃಸರ್ಗಂ ಶುಭಾವಹಂ .. ೪೩..
 ಸನತ್ಕುಮಾರ ಉವಾಚ .
 ದೇವಾನ್ಪುರಾಸ್ವಜದ್ಭ್ರಹ್ಮಾ ಮಾಂ ಯಕ್ಷಧ್ವಂ ಸ ಚಾಹ ತಾನ್ .
 ತಮುತ್ಸೃಜ್ಯ ತಮಾತ್ಮಾನಮಯಜಂಸ್ತೇ ಫಲಾರ್ಥಿನಃ .. ೪೪..
 ತೇ ಶಪ್ತಾ ಬ್ರಹ್ಮಣಾ ಮೂಢಾ ನಷ್ಟಸಂಜ್ಞಾ ಭವಿಷ್ಯಥ .
 ತಸ್ಮಾತ್ಕಿಂಚಿದಜಾನಂತೋ ನಷ್ಟಸಂಜ್ಞಾಃ ಪಿತಾಮಹಂ .. ೪೫..
 ಪ್ರೋಚುಸ್ತಂ ಪ್ರಣತಾಃ ಸರ್ವೇ ಕುರುಷ್ವಾನ್ಮಗ್ರಹಂ ಹಿ ನಃ .
 ಇತ್ಯುಕ್ತಸ್ತಾನುವಾಚೇದಂ ಪ್ರಾಯಶ್ಚಿತ್ತಾರ್ಥಮೇವ ಹಿ .. ೪೬..
 ಪುತ್ರಾನ್ವಾನ್ವರಿಪೃಚ್ಛಧ್ವಂ ತತೋ ಜ್ಞಾನಮವಾಪ್ಸ್ಯಥ .
 ಇತ್ಯುಕ್ತಾ ನಷ್ಟಸಂಜ್ಞಾಸ್ತೇ ಪುತ್ರಾನ್ವಪ್ರಚ್ಛುರೋಜಸಾ .. ೪೭..
 ಪ್ರಾಯಶ್ಚಿತ್ತಾರ್ಥಮೇವಾಧಿಲಬ್ಧಸಂಜ್ಞಾ ದಿವೌಕಸಃ .
 ಗಮ್ಯತಾಂ ಪುತ್ರಕಾ ಏವಂ ಪುತ್ರೈರುಕ್ತಾಶ್ಚ ತೇನಘ .. ೪೮..
 ಅಭಿಶಪ್ತಾಸ್ತು ತೇ ದೇವಾಃ ಪುತ್ರಕಾಮೇನ ವೇಧಸಂ .
 ಪಪಚ್ಛುರುಕ್ತಾಃ ಪುತ್ರೈಸ್ತೇ ಗತಾಸ್ತೇ ಪುತ್ರಕಾ ಇತಿ .. ೪೯..
 ತತಸ್ತಾನಬ್ರವೀದ್ಧೇವೋ ದೇವಾನ್ಪ್ರಹ್ಮಾ ಸಸಂಶಯಾನ್ .
 ಶೃಣುದ್ಧಂ ನಿರ್ಜರಾಃ ಸರ್ವೇ ಯೂಯಂ ನ ಬ್ರಹ್ಮವಾದಿನಃ .. ೫೦..
 ತಸ್ಮಾದ್ಯದುಕ್ತಂ ಯುಷ್ಮಾಕಂ ಪುತ್ರೈಸ್ತೈರ್ಜ್ಞಾನಿಸತ್ತಮೈಃ .
 ಮಂತವ್ಯಂ ಸಂಶಯಂ ತ್ಯಕ್ತ್ವಾ ತಥಾ ನ ಚ ತದನ್ಯಥಾ .. ೫೧..
 ದೇವಾಶ್ಚ ಪಿತರಶ್ಚೈವ ಯಜಧ್ವಂ ತ್ರಿದಿವೌಕಸಃ .
 ಪರಸ್ಪರಂ ಮಹಾಪ್ರೀತ್ಯಾ ಸರ್ವಕಾಮಫಲಪ್ರದಾಃ .. ೫೨..
 ಸನತ್ಕುಮಾರ ಉವಾಚ .
 ತತಸ್ತೇ ಛಿನ್ನಸಂದೇಹಾಃ ಪ್ರೀತಿಮಂತಃ ಪರಸ್ಪರಂ .
 ಬಭೂವುಮುನಿಶಾದೂರ್ಲ ಬ್ರಹ್ಮವಾಕ್ಯಾತ್ಸುಖಪ್ರದಾಃ .. ೫೩..
 ತತೋ ದೇವಾ ಹಿ ಪ್ರೋಚುಸ್ತಾನ್ಯದುಕ್ತಾಃ ಪುತ್ರಕಾ ವಯಂ .
 ತಸ್ಮಾದ್ಭವಂತಃ ಪಿತರೋ ಭವಿಷ್ಯಥ ನ ಸಂಶಯಃ .. ೫೪..
 ಪಿತೃಶ್ರಾದ್ಧೇ ಕ್ರಿಯಾಂ ಕಶ್ಚಿತ್ಕರಿಷ್ಯತಿ ನ ಸಂಶಯಃ .
 ಶ್ರಾದ್ಧೈರಾಪ್ಯಾಯಿತಃ ಸೋಮೋ ಲೋಕಾನಾಪ್ಯಾಯಯಿಷ್ಯತಿ .. ೫೫..
 ಸಮುದ್ರಂ ಪರ್ವತವನಂ ಜಂಗಮಾಜಂಗಮೈರ್ವೃತಂ .
 ಶ್ರಾದ್ಧಾನಿ ಪುಷ್ಟಿಕಾಮಾಶ್ಚ ಯೇ ಕರಿಷ್ಯಂತಿ ಮಾನವಾಃ .. ೫೬..
 ತೇಭ್ಯಃ ಪುಷ್ಟಿಪ್ರದಾಶ್ಚೈವ ಪಿತರಃ ಪ್ರೀಣಿತಾಃ ಸದಾ .

ಶ್ರಾದ್ಧೇ ಯೇ ಚ ಪ್ರದಾಸ್ಯಂತಿ ತ್ರೀನ್ವಿಂಶಾನ್ನಾಮಗೋತ್ರತಃ .. ೫೭..
 ಸರ್ವತ್ರ ವರ್ತಮಾನಾಸ್ತೇ ಪಿತರಃ ಪ್ರಪಿತಾಮಹಾಃ .
 ಭಾವಯಿಷ್ಯಂತಿ ಸತತಂ ಶ್ರಾದ್ಧದಾನೇನ ತರ್ಪಿತಾಃ .. ೫೮..
 ಇತಿ ತದ್ವಚನಂ ಸತ್ಯಂ ಭವತ್ವಥ ದಿವೌಕಸಃ .
 ಪುತ್ರಾಶ್ಚ ಪಿತರಶ್ಚೈವ ವಯಂ ಸರ್ವೇ ಪರಸ್ಪರಂ .. ೫೯..
 ಏವಂ ತೇ ಪಿತರೋ ದೇವಾ ಧರ್ಮತಃ ಪುತ್ರತಾಂ ಗತಾಃ .
 ಅನ್ಯೋಽನ್ಯಂ ಪಿತರೋ ವೈ ತೇ ಪ್ರಥಿತಾಃ ಕ್ಷಿತಮಂಡಲೇ .. ೬೦..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಶ್ರಾದ್ಧಕಲ್ಪೇ
 ಪಿತೃಪ್ರಭಾವವರ್ಣನಂ ನಾಮ ಚತ್ವಾರಿಂಶೋಽಧ್ಯಾಯಃ .. ೫೪೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೪೧. ಏಕಚತ್ವಾರಿಂಶೋಽಧ್ಯಾಯಃ . ಸಪ್ತವ್ಯಾಧಗತಿವರ್ಣನಂ .

ಸನತ್ಕುಮಾರ ಉವಾಚ .
 ಸಪ್ತ ತೇ ತಪತಾಂ ಶ್ರೇಷ್ಠ ಸ್ವರ್ಗೇ ಪಿತೃಗಣಾಃ ಸ್ಪೃತಾಃ .
 ಚತ್ವಾರೋ ಮೂರ್ತಿಮಂತೋ ವೈ ತ್ರಯಶ್ಚೈವ ಹ್ಯಮೂರ್ತಯಃ .. ೧..
 ತಾನ್ಯಜಂತೇ ದೇವಗಣಾ ಆದ್ಯಾ ವಿಪ್ರಾದಯಸ್ತಥಾ .
 ಆಪ್ಯಾಯಯಂತಿ ತೇ ಪೂರ್ವಂ ಸೋಮಂ ಯೋಗಬಲೇನ ವೈ .. ೨..
 ತಸ್ಮಾಚ್ಚಾಧಾನಿ ದೇಯಾನಿ ಯೋಗಿನಾಂ ತು ವಿಶೇಷತಃ .
 ಸರ್ವೇಷಾಂ ರಾಜತಂ ಪಾತ್ರಮಥವಾ ರಜತಾನ್ವಿತಂ .. ೩..
 ದತ್ತಂ ಸ್ವಧಾಂ ಪುರೋಧಾಯ ಶ್ರಾದ್ಧಂ ಪ್ರೀಣಾತಿ ವೈ ಪಿತೃನ್ .
 ವಹ್ನೇರಾಪ್ಯಾಯನಂ ಕೃತ್ವಾ ಸೋಮಸ್ಯ ತು ಯಮಸ್ಯ ವೈ .. ೪..
 ಉದಗಾಯನಮಪ್ಯಗ್ನಾವಗ್ನ್ಯಭಾವೇಽಪ್ನು ವಾ ಪುನಃ .
 ಪಿತೃನ್ಪ್ರೀಣಾತಿ ಯೋ ಭಕ್ತ್ಯಾ ಪಿತರಃ ಪ್ರೀಣಯಂತಿ ತಂ .. ೫..
 ಯಚ್ಛಂತಿ ಪಿತರಃ ಪುಷ್ಟಿಂ ಪ್ರಜಾಶ್ಚ ವಿಪುಲಾಸ್ತಥಾ .
 ಸ್ವರ್ಗಮಾರೋಗ್ಯವೃದ್ಧಿಂ ಚ ಯದನ್ಯದಪಿ ಚೇಪ್ಸಿತಂ .. ೬..
 ದೇವಕಾರ್ಯಾದಪಿ ಮುನೇ ಪಿತೃಕಾರ್ಯಂ ವಿಶಿಷ್ಯತೇ .
 ಪಿತೃಭಕ್ತೋಽಸಿ ವಿಪ್ರರ್ಷೇ ತೇನ ತ್ವಮಜರಾಮರಃ .. ೭..
 ನ ಯೋಗೇನ ಗತಿಃ ಸಾ ತು ಪಿತೃಭಕ್ತಸ್ಯ ಯಾ ಮುನೇ .
 ಪಿತೃಭಕ್ತಿರ್ವಿಶೇಷೇಣ ತಸ್ಮಾತ್ಕಾರ್ಯಾ ಮಹಾಮುನೇ .. ೮..

ಮಾರ್ಕಂಡೇಯ ಉವಾಚ .
ಏವಮುಕ್ತ್ವಾ ಶು ದೇವೇಶೋ ದೇವಾನಾಮಪಿ ದುರ್ಲಭಂ .
ಚಕ್ಷುರ್ದತ್ತ್ವಾ ಸವಿಜ್ಞಾನಂ ಜಗಾಮ ಯೌಗಿಕೀಂ ಗತಿಂ .. ೯..
ಶೃಣು ಭೀಷ್ಮ ಪುರಾ ಭೂಯೋ ಭಾರದ್ವಾಜಾತ್ಮಜಾ ದ್ವಿಜಾಃ .
ಯೋಗಧರ್ಮಮನುಪ್ರಾಪ್ಯ ಭ್ರಷ್ಟಾ ದುಶ್ಚರಿತೇನ ವೈ .. ೧೦..
ವಾಗ್ಗುಷ್ಟಃ ಕ್ರೋಧನೋ ಹಿಂಸ್ರಃ ಪಿಶುನಃ ಕವಿರೇವ ಚ .
ಖಸೃಷಃ ಪಿತೃವರ್ತೀ ಚ ನಾಮಭಿಃ ಕರ್ಮಭಿಸ್ತಥಾ .. ೧೧..
ಕೌಶಿಕಸ್ಯ ಸುತಾಸ್ತಾತ ಶಿಷ್ಯಾ ಗರ್ಗಸ್ಯ ಚಾಭವನ್ .
ಪಿತರ್ಯುಪರತೇ ಸರ್ವೇ ಪ್ರವಸಂತಸ್ತದಾಭವನ್ .. ೧೨..
ವಿನಿಯೋಗಾದ್ ಗುರೋಸ್ತಸ್ಯ ಗಾಂ ದೋಗ್ಧೀಂ ಸಮಕಾಲಯನ್ .
ಸಮಾನವತ್ಸಾಂ ಕಪಿಲಾಂ ಸರ್ವೇಽನ್ಯಾಯಾಗತಾಸ್ತದಾ .. ೧೩..
ತೇಷಾಂ ಪಥಿ ಕ್ಷುಧಾರ್ತಾನಾಂ ಬಾಲ್ಯಾನ್ಮೋಹಾಚ್ಚ ಭಾರತ .
ಕ್ರೂರಾ ಬುದ್ಧಿಃ ಸಮುತ್ಪನ್ನಾ ತಾಂ ಗಾಂ ವೈ ಹಿಂಸಿತುಂ ತದಾ .. ೧೪..
ತಾಂ ಕವಿಃ ಖಸೃಪಶ್ಚೈವ ಯಾಚೇತೇ ನೈತಿ ವೈ ತದಾ .
ನ ಚಾಶಕ್ಯಾಸ್ತು ತಾಭ್ಯಾಂ ವಾ ತದಾ ವಾರಯಿತುಂ ನಿಜಾಃ .. ೧೫..
ಪಿತೃವರ್ತೀ ತು ಯಸ್ತೇಷಾಂ ನಿತ್ಯಂ ಶ್ರಾದ್ಧಾಹ್ನಿಕೋ ದ್ವಿಜಃ .
ಸ ಸರ್ವಾನಬ್ರವೀತ್ಕೋಪಾತ್ ಪಿತೃಭಕ್ತಿಸಮನ್ವಿತಃ .. ೧೬..
ಯದ್ಯಶಕ್ಯಂ ಪ್ರಕರ್ತವ್ಯಂ ಪಿತೃನುದ್ದಿಶ್ಯ ಸಾಧ್ಯತಾಂ .
ಪ್ರಕುರ್ವಂತೋ ಹಿ ಶ್ರಾದ್ಧಂ ತು ಸರ್ವ ಏವ ಸಮಾಹಿತಾಃ .. ೧೭..
ಏವಮೇಷಾ ಚ ಗೌರ್ಧರ್ಮಂ ಪ್ರಾಪ್ಯ ತೇ ನಾತ್ರ ಸಂಶಯಃ .
ಪಿತೃನಭ್ಯರ್ಚ್ಯ ಧರ್ಮೇಣ ನಾಧರ್ಮೋ ನೋ ಭವಿಷ್ಯತಿ .. ೧೮..
ಏವಮುಕ್ತಾಶ್ಚ ತೇ ಸರ್ವೇ ಪ್ರೋಕ್ಷಯಿತ್ವಾ ಚ ಗಾಂ ತದಾ .
ಪಿತೃಭ್ಯಃ ಕಲ್ಪಯಿತ್ವಾ ತು ಹ್ಯುಪಾಯುಂಜತ ಭಾರತ .. ೧೯..
ಉಪಯುಜ್ಯ ಚ ಗಾಂ ಸರ್ವೇ ಗುರೋಸ್ತಸ್ಯ ನೃವೇದಯನ್ .
ಶಾರ್ದೂಲೇನ ಹತಾ ಧೇನುರ್ವತ್ಸಾ ವೈ ಗೃಹ್ಯತಾಮಿತಿ .. ೨೦..
ಆರ್ಜವಾತ್ಸ ತು ತಂ ವತ್ಸಂ ಪ್ರತಿಜಗ್ರಾಹ ವೈ ದ್ವಿಜಃ .
ಮಿಥ್ಯೋಪಚಾರತಃ ಪಾಪಮಭೂತ್ತೇಷಾಂ ಚ ಗೋಘ್ನತಾಂ .. ೨೧..
ತತಃ ಕಾಲೇನ ಕಿಯತಾ ಕಾಲಧರ್ಮಮುಪಾಗತಾಃ .
ತೇ ಸಪ್ತ ಭ್ರಾತರಸ್ತಾತ ಬಭೂವುಃ ಸ್ವಾಯುಷಃ ಕ್ಷಯೇ .. ೨೨..
ತೇ ವೈ ಕ್ರೂರತಯಾ ಹೈಂಸ್ತ್ಯಾತ್ಸ್ವಾನಾರ್ಯತ್ವಾದ್ ಗುರೋಸ್ತಥಾ .
ಉಗ್ರಹಿಂಸಾವಿಹಾರಾಶ್ಚ ಜಾತಾಃ ಸಪ್ತ ಸಹೋದರಾಃ .. ೨೩..

ಉಬ್ಧಕಸ್ಯ ಸುತಾಸ್ತಾವದ್ ಬಲವಂತೋ ಮನಸ್ವಿನಃ .
 ಜಾತಾ ವ್ಯಾಧಾ ದಶಾರ್ಣೇಷು ಸಪ್ತ ಧರ್ಮವಿಚಕ್ಷಣಾಃ .. ೨೪..
 ಸ್ವಧರ್ಮನಿರತಾಃ ಸರ್ವೇ ಮೃಗಾ ಮೋಹವಿವರ್ಜಿತಾಃ .
 ಆಸನ್ನದ್ವೇಗಸಂವಿಗ್ನಾ ರಮ್ಯೇ ಕಾಲಂಜರೇ ಗಿರೌ .. ೨೫..
 ತಮೇವಾರ್ಥಮನುಧ್ಯಾಯ ಜ್ಞಾತಿಸ್ಮರಣಸಂಭವಂ .
 ಆಸನ್ನನಚರಾಃ ಕ್ಷಾಂತಾ ನಿರ್ದ್ವಂದ್ವಾ ನಿಷ್ಕರಿಗ್ರಹಾಃ .. ೨೬..
 ತೇ ಸರ್ವೇ ಶುಭಕರ್ಮಾಣಃ ಸದ್ಧರ್ಮಾಣೋ ವನೇಚರಾಃ .
 ವಿಧರ್ಮಚರಣೈರ್ಹೀನಾ ಜಾತಿಸ್ಮರಣಸಿದ್ಧಯಃ .. ೨೭..
 ಪೂರ್ವಜಾತಿಷು ಯೋ ಧರ್ಮಃ ಶ್ರುತೋ ಗುರುಕುಲೇಷು ವೈ .
 ತಥೈವ ಚಾಸ್ಥಿತಾ ಬುದ್ಧಿಃ ಸಂಸಾರೇಽಪಿ ನಿವರ್ತನೇ .. ೨೮..
 ಗಿರಿಮಧ್ಯೇ ಜಹುಃ ಪ್ರಾಣಾಲ್ಲಬ್ಧಾಹಾರಾಸ್ತಪಸ್ವಿನಃ .
 ತೇಷಾಂ ತು ಪತಿತಾನಾಂ ಚ ಯಾನಿ ಸ್ಥಾನಾನಿ ಭಾರತ .. ೨೯..
 ತಥೈವಾದ್ಯಾಪಿ ದೃಶ್ಯಂತೇ ಗಿರೌ ಕಾಲಂಜರೇ ನೃಪ .
 ಕರ್ಮಣಾ ತೇನ ತೇ ಜಾತಾಃ ಶುಭಾಶುಭವಿವರ್ಜಕಾಃ .. ೩೦..
 ಶುಭಾಚ್ಛುಭತರಾಂ ಯೋನಿಂ ಚಕ್ರವಾಕತ್ವಮಾಗತಾಃ .
 ಶುಭೇ ದೇಶೇ ಶರದ್ವೀಪೇ ಸಪ್ತೈವಾಸಂಜಲೌಕಸಃ .. ೩೧..
 ತ್ಯಕ್ತ್ವಾ ಸಹಚರೀಧರ್ಮಂ ಮುನಯೋ ಧರ್ಮಧಾರಿಣಃ .
 ನೀಸಂಗೋ ನಿರ್ಮಮಶ್ಯಾಂತೋ ನಿರ್ದ್ವಂದ್ವೋ ನಿಷ್ಕರಿಗ್ರಹಃ .. ೩೨..
 ನಿವೃತ್ತಿನಿವೃತ್ತಶ್ಚೈವ ಶಕುನಾ ನಾಮತಃ ಸ್ಮೃತಾಃ .
 ತೇ ಬ್ರಹ್ಮಚಾರಿಣಃ ಸರ್ವೇ ಶಕುನಾ ಧರ್ಮಚಾರಿಣಃ .. ೩೩..
 ಜಾತಿಸ್ಮರಾಃ ಸುಸಂವೃದ್ಧಾಃ ಸಪ್ತೈವ ಬ್ರಹ್ಮಚಾರಿಣಃ .
 ಸ್ಥಿತಾ ಏಕತ್ರ ಸದ್ಧರ್ಮಾ ವಿಕಾರರಹಿತಾಃ ಸದಾ .. ೩೪..
 ವಿಪ್ರಯೋನೌ ತು ಯನೋಹಾನ್ಮಿಥ್ಯಾಪಚರಿತಂ ಗುರೌ .
 ತಿಯಗ್ಯೋನೌ ತಥಾ ಜನ್ಮ ಶ್ರಾದ್ಧಾಜ್ಞಾನಂ ಚ ಲೇಭಿರೇ .. ೩೫..
 ತಥಾ ತು ಪಿತೃಕಾರ್ಯಾರ್ಥಂ ಕೃತಂ ಶ್ರಾದ್ಧಂ ವ್ಯವಸ್ಥಿತೈಃ .
 ತದಾ ಜ್ಞಾನಂ ಚ ಜಾತಿಂ ಚ ಕ್ರಮಾತ್ಪ್ರಾಪ್ತಂ ಗುಣೋತ್ತರಂ .. ೩೬..
 ಪೂರ್ವಜಾತಿಷು ಯದ್ಬ್ರಹ್ಮ ಶ್ರುತಂ ಗುರುಕುಲೇಷು ವೈ .
 ತಥೈವ ಸಂಸ್ಥಿತ ಜ್ಞಾನಂ ತಸ್ಮಾಜ್ಞಾನಂ ಸಮಭ್ಯಸೇತ್ .. ೩೭..
 ಸುಮನಾಶ್ಚ ಸುವಾಕ್ಯುಧಃ ಪಂಚಮಶ್ಚಿದ್ರದರ್ಶಕಃ .
 ಸ್ವತಂತ್ರಶ್ಚ ಸುಯಜ್ಞಶ್ಚ ಕುಲೀಂಗಾ ನಾಮತಃ ಸ್ಮೃತಾಃ .. ೩೮..
 ತೇಷಾಂ ತತ್ರ ವಿಹಂಗಾನಾಂ ಚರತಾಂ ಧರ್ಮಚಾರಿಣಾಂ .

ಸುವೃತ್ತಮಭವತ್ತತ್ರ ತಚ್ಚ ಣುಷ್ಠ ಮಹಾಮುನೇ .. ೩೯..
 ನೀಪಾನಾಮೀಶ್ವರೋ ರಾಜಾ ಪ್ರಭಾವೇಣ ಸಮನ್ವಿತಃ .
 ಶ್ರೀಮಾನಂತಃಪುರವೃತೋ ವನಂ ತತ್ರಾವಿವೇಶ ಹ .. ೪೦..
 ಸ್ವತಂತ್ರಶ್ಚಕ್ರವಾಕಃ ಸ ಸ್ಪೃಹಯಾಮಾಸ ತಂ ನೃಪಂ .
 ದೃಷ್ಟ್ವಾ ಯಾಂತಂ ಸುಖೋಪೇತಂ ರಾಜ್ಯಶೋಭಾಸಮನ್ವಿತಂ .. ೪೧..
 ಯದ್ಯಸ್ತಿ ಸುಕೃತಂ ಕಿಂಚಿತ್ತಪೋ ವಾ ನಿಯಮೋಽಪಿ ವಾ .
 ಖಿನ್ನೋಽಹಮುಪವಾಸೇನ ತಪಸಾ ನಿಶ್ಚಲೇನ ಚ .. ೪೨..
 ತಸ್ಯ ಸರ್ವಸ್ಯ ಪೂರ್ಣೇನ ಫಲೇನಾಪಿ ಕೃತೇನ ಹಿ .
 ಸರ್ವಸೌಭಾಗ್ಯಪಾತ್ರಶ್ಚ ಭವೇಯಮಹಮೀದೃಶಃ .. ೪೩..
 ಮಾಕಂಡೇಯ ಉವಾಚ .
 ತತಸ್ತು ಚಕ್ರವಾಕೌ ದ್ವಾವಾಸತುಃ ಸಹಚಾರಿಣೌ .
 ಆವಾಂ ವೈ ಸಚಿವೌ ಸ್ಯಾವ ತವ ಪ್ರಿಯಹಿತೈಷಿಣೌ .. ೪೪..
 ತಥೇತ್ಯುಕ್ತ್ವಾ ತು ತಸ್ಯಾಸೀತ್ತದಾ ಯೋಗಾತ್ಮನೋ ಗತಿಃ .
 ಏವಂ ತೌ ಚಕ್ರವಾಕೌ ಚ ಸ್ವವಾಕ್ಯಂ ಪ್ರತ್ಯಭಾಷತಾಂ .. ೪೫..
 ಯಸ್ಮಾತ್ಕರ್ಮ ಬ್ರುವಾಣಸ್ತ್ವಂ ಯೋಗಧರ್ಮಮವಾಪ್ಯ ತಂ .
 ಏವಂ ವರಂ ಪ್ರಾರ್ಥಯಸೇ ತಸ್ಮಾದ್ವಾಕ್ಯಂ ನಿಬೋಧ ಮೇ .. ೪೬..
 ರಾಜಾ ತ್ವಂ ಭವಿತಾ ತಾತ ಕಾಂಪಿಲೈ ನಗರೋತ್ತಮೇ .
 ಏತೌ ತೇ ಸಚಿವೌ ಸ್ಯಾತಾಂ ವ್ಯಭಿಚಾರಪ್ರಧರ್ಷಿತೌ .. ೪೭..
 ನ ತಾನೂಚುಸ್ತಯೋ ರಾಜ್ಯಂ ಚತುರಃ ಸಹಚಾರಿಣಃ .
 ಸ ಪ್ರಸಾದಂ ಪುನಶ್ಚಕ್ರೇ ತನ್ಮಧ್ಯೇ ಸುಮನಾಬ್ರವೀತ್ .. ೪೮..
 ಅಂತವಾನ್ ಭವಿತಾ ಶಾಪಃ ಪುನರ್ಯೋಗಮವಾಪ್ಯಥ .
 ಸರ್ವಸತ್ತ್ವ ರುತಜ್ಜಶ್ಚ ಸ್ವತಂತ್ರೋಽಯಂ ಭವಿಷ್ಯತಿ .. ೪೯..
 ಪಿತೃಪ್ರಸಾದಾದ್ಯುಷ್ಮಾಭಿಃ ಸಂಪ್ರಾಪ್ತಂ ಸುಕೃತಂ ಭವೇತ್ .
 ಗಾಂ ಪ್ರೋಕ್ಷಯಿತ್ವಾ ಧರ್ಮೇಣ ಪಿತೃಭ್ಯಶ್ಶೋಕಪಕಲ್ಪಿತಾಃ .. ೫೦..
 ಅಸ್ಮಾಕಂ ಜ್ಞಾನಸಂಯೋಗಃ ಸರ್ವೇಷಾಂ ಯೋಗಸಾಧನಂ .
 ಇದಂ ಚ ವಾಕ್ಯಂ ಸಂರಬ್ಧಂ ಶ್ಲೋಕಮೇಕಮುದಾಹೃತಂ .. ೫೧..
 ಪುರುಷಾಂತರಿತಂ ಶ್ರುತ್ವಾ ತತೋ ಯೋಗಮವಾಪ್ಯಥ .
 ಇತ್ಯುಕ್ತ್ವಾ ಸ ತು ಮೌನೋಽಭೂದ್ವಿಹಂಗಃ ಸುಮನಾ ಬುಧಃ .. ೫೨..
 ಮಾಕಂಡೇಯ ಉವಾಚ .
 ಲೋಕಾನಾಂ ಸ್ವಸ್ತಯೇ ತಾತ ಶಂತನುಪ್ರವರಾತ್ಮಜ .
 ಇತ್ಯುಕ್ತಂ ತಚ್ಚರಿತ್ರಂ ಮೇ ಕಿಂ ಭೂಯಃ ಶ್ರೋತುಮಿಚ್ಛಸಿ .. ೫೩..

ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಪಿತೃಸರ್ಗವರ್ಣನಂ
ಸಪ್ತವ್ಯಾಧಗತಿವರ್ಣನಂ ನಾನೈಕಚತ್ವಾರಿಂಶೋಽಧ್ಯಾಯಃ .. ೫.೪೧..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೫.೪೨. ದ್ವಿಚತ್ವಾರಿಂಶೋಽಧ್ಯಾಯಃ . ಪಿತೃಪ್ರಭಾವವರ್ಣನಂ .

ಭೀಷ್ಮ ಉವಾಚ .

ಮಾರ್ಕಂಡೇಯ ಮಹಾಪ್ರಾಜ್ಞ ಪಿತೃಭಕ್ತಿಭೃತಾಂ ವರ .

ಕಿಂ ಜಾತಂ ತು ತತೋ ಬ್ರೂಹಿ ಕೃಪಯಾ ಮುನಿಸತ್ತಮ .. ೧..

ಮಾರ್ಕಂಡೇಯ ಉವಾಚ .

ತೇ ಧರ್ಮಯೋಗನಿರತಾಃ ಸಪ್ತ ಮಾನಸಚಾರಿಣಃ .

ವಾಯ್ವಂಬುಭಕ್ಷಾಃ ಸತತಂ ಶರೀರಮುಪಶೋಷಯನ್ .. ೨..

ಸ ರಾಜಾಂತಃಪುರವೃತೋ ನಂದನೇ ಮಘವಾ ಇವ .

ಕ್ರೀಡಿತ್ವಾ ಸುಚಿರಂ ತತ್ರ ಸಭಾರ್ಯಃ ಸ್ವಪುರಂ ಯಯೌ .. ೩..

ಅನೂಹೋ ನಾಮ ತಸ್ಯಾಸೀತ್ಪುತ್ರಃ ಪರಮಧಾರ್ಮಿಕಃ .

ತಂ ವಿಭ್ರಾಜಃ ಸುತಂ ರಾಜ್ಯೇ ಸ್ಥಾಪಯಿತ್ವಾ ವನಂ ಯಯೌ .. ೪..

ತಪಃ ಕರ್ತುಂ ಸಮಾರೇಭೇ ಯತ್ರ ತೇ ಸಹಚಾರಿಣಃ .

ಸ ವೈ ತತ್ರ ನಿರಾಹಾರೋ ವಾಯುಭಕ್ಷೋ ಮಹಾತಪಾಃ .. ೫..

ತತೋ ವಿಭ್ರಾಜಿತಂ ತೇನ ವೈಭ್ರಾಜಂ ನಾಮ ತದ್ವನಂ .

ಬಭೂವ ಸುಪ್ರಸಿದ್ಧಂ ಹಿ ಯೋಗಸಿದ್ಧಿಪ್ರದಾಯಕಂ .. ೬..

ತತ್ರೈವ ತೇ ಹಿ ಶಕುನಾಶ್ಚತ್ವಾರೋ ಯೋಗಧರ್ಮಿಣಃ .

ಯೋಗಭ್ರಷ್ಟಾಸ್ತಯಶ್ಚೈವ ದೇಹತ್ಯಾಗಕೃತೋಽಭವನ್ .. ೭..

ಕಾಂಪಿಲ್ಯೇ ನಗರೇ ತೇ ತು ಬ್ರಹ್ಮದತ್ತಪುರೋಗಮಾಃ .

ಜಾತಾಃ ಸಪ್ತ ಮಹಾತ್ಮಾನಃ ಸರ್ವೇ ವಿಗತಕಲ್ಮಷಾಃ .. ೮..

ಸ್ಮೃತಿಮಂತೋಽತ್ರ ಚತ್ವಾರಸ್ತಯಸ್ತು ಪರಿಮೋಹಿತಾಃ .

ಸ್ವತಂತ್ರಸ್ವ ಣುಹಾಜ್ಞಾತೋ ಬ್ರಹ್ಮದತ್ತೋ ಮಹೌಜಸಃ .. ೯..

ಭಿದ್ರದರ್ಶೀ ಸುನೇತ್ರಸ್ತು ವೇದವೇದಾಂಗಪಾರಗೌ .

ಜಾತೌ ಶ್ರೋತ್ರಿಯದಾಯಾದೌ ಪೂರ್ವಜಾತಿಸಹೋಷಿತೌ .. ೧೦..

ಪಂಚಾಲೋ ಬಹ್ವೈ ಚಸ್ತಾಸ್ತೀದಾಚಾರ್ಯತ್ವಂ ಚಕಾರ ಹ .

ದ್ವಿವೇದಃ ಪುಂಡರೀಕಶ್ಚ ಛಂದೋಗೋಽಧ್ವಯುರೇವ ಚ .. ೧೧..

ತತೋ ರಾಜಾ ಸುತಂ ದೃಷ್ಟ್ವಾ ಬ್ರಹ್ಮದತ್ತಮಕಲ್ಮಷಂ .
 ಅಭಿಷಿಚ್ಯ ಸ್ವರಾಜ್ಯೇ ತು ಪರಾಂ ಗತಿಮವಾಪ್ತವಾನ್ .. ೧೨..
 ಪಂಚಾಲಃ ಪುಂಡರೀಕಸ್ತು ಪುತ್ರೌ ಸಂಸ್ಥಾಪ್ಯ ಮಂದಿರೇ .
 ವಿವಿಶತುರ್ವನಂ ತತ್ರ ಗತೌ ಪರಮಿಕಾಂ ಗತಿಂ .. ೧೩..
 ಬ್ರಹ್ಮದತ್ತಸ್ಯ ಭಾರ್ಯಾ ತು ಸನ್ನಿನಾರ್ತಮ ಭಾರತ .
 ನಾ ತ್ವೇಕಭಾವಸಂಯುಕ್ತಾ ರೇಮೇ ಭರ್ತೃ ಸಹೈವ ತು .. ೧೪..
 ಶೇಷಾಸ್ತು ಚಕ್ರವಾಕಾ ವೈ ಕಾಂಪಿಲೈಃ ಸಹಚಾರಿಣಃ .
 ಜಾತಾಃ ಶ್ರೋತ್ರಿಯದಾಯಾದಾ ದರಿದ್ರಸ್ಯ ಕುಲೇ ನೃಪ .. ೧೫..
 ಧೃತಿಮಾನ್ಸುಮಹಾತ್ಮಾ ಚ ತತ್ತ್ವ ದರ್ಶಿಂ ನಿರುತ್ಸುಕಃ .
 ವೇದಾಧ್ಯಯನ ಸಂಪನ್ನಾಶ್ಚತ್ವಾರಶ್ಚಿದ್ರದರ್ಶಿನಃ .. ೧೬..
 ತೇ ಯೋಗನಿರತಾಃ ಸಿದ್ಧಾಃ ಪ್ರಸ್ಥಿತಾಃ ಸರ್ವ ಏವ ಹಿ .
 ಆಮಂತ್ರ್ಯ ಚ ಮಿಥಃ ಶಂಭೋಃ ಪದಾಂಭೋಜಂ ಪ್ರಣಮ್ಯ ತು .. ೧೭..
 ತೇ ತಮೂಚುದ್ವಿಜಾಃ ಸರ್ವೇ ಪಿತರಂ ಪುನರೇವ ಚ .
 ಕರಿಷ್ಯಾಮೋ ವಿಧಾನಂ ತೇ ಯೇನ ತ್ವಂ ವರ್ತಯಿಷ್ಯಸಿ .. ೧೮..
 ಇಮಂ ಶ್ಲೋಕಂ ಮಹಾರ್ಥಂ ತ್ವಂ ರಾಜಾನಂ ಸಹಮಂತ್ರಿಣಂ .
 ಶ್ರಾವಯೇಥಾಃ ಸಮಾಗಮ್ಯ ಬ್ರಹ್ಮದತ್ತಮಕಲ್ಮಷಂ .. ೧೯..
 ಪ್ರೀತಾತ್ಮಾ ದಾಸ್ಯತಿ ಸ ತೇ ಗ್ರಾಮಾನ್ ಭೋಗಾಂಶ್ಚ ಪುಷ್ಕಲಾನ್ .
 ಏತಾವದುಕ್ತ್ವಾ ತೇ ಸರ್ವೇ ಪೂಜಯಿತ್ವಾ ಚ ತಂ ಗುರುಂ .
 ಯೋಗಧರ್ಮಮನುಪ್ರಾಪ್ಯ ಪರಾಂ ನಿರ್ವೃತ್ತಿಮಾಯಯುಃ .. ೨೦..
 ಚತುರ್ಣಾಂ ತು ಪಿತಾ ಯೋಽಸೌ ಬ್ರಾಹ್ಮಣಾನಾಂ ಮಹಾತ್ಮನಾಂ .
 ಶ್ಲೋಕಂ ಸೋಽಧೀತ್ಯ ಪುತ್ರೇಭ್ಯಃ ಕೃತಕೃತ್ಯ ಇವಾಭವತ್ .. ೨೧..
 ಶ್ರಾವಯಾಮಾಸ ರಾಜಾನಂ ಸ್ಲೋಕಂ ತಂ ಸಚಿವೌ ಚ ತೌ .
 ಸಪ್ತವ್ಯಾಧಾ ದಶಾರ್ಣೇಷು ಮೃಗಾಃ ಕಾಲಂಜರೇ ಗಿರೌ .. ೨೨..
 ಚಕ್ರವಾಕಾಃ ಶರದ್ವೀಪೇ ಹಂಸಾಃ ಸರಸಿ ಮಾನಸೇ .
 ತೇಸಭಿಜಾತಾಃ ಕುರುಕ್ಷೇತ್ರೇ ಬ್ರಾಹ್ಮಣಾ ವೇದಪಾರಗಾಃ .. ೨೩..
 ಪ್ರಸ್ಥಿತಾ ದಿರ್ಘಮಧ್ವಾನಂ ಯುಯಂ ಕಿಮವಸೀದಥ .
 ತಚ್ಚುತ್ವಾ ಮೋಹಮಗಮದ್ಬ್ರಹ್ಮದತ್ತೋ ನರಾಧಿಪಃ .. ೨೪..
 ಸಚಿವಶ್ಚಾಸ್ಯ ಪಾಂಚಾಲಃ ಪುಂಡರೀಕಶ್ಚ ಭಾರತ .
 ತತಸ್ತೇ ತತ್ಸರಃ ಸ್ಮೃತ್ವಾ ಯೋಗಂ ತಮುಪಲಭ್ಯ ಚ .. ೨೫..
 ಬ್ರಾಹ್ಮಣಂ ವಿಪುಲೈರರ್ಥೈರ್ಭೋಗೈಶ್ಚ ಸಮಯೋಜಯನ್ .
 ಅಭಿಷಿಚ್ಯ ಸ್ವರಾಜ್ಯೇ ತು ವಿಷ್ವಕ್ಸೇನಮರಿಂದಮಂ .. ೨೬..

ಜಗಾಮ ಬ್ರಹ್ಮದತ್ತೋ ಹಿ ಸದಾರೋ ವನಮೇವ ಹ .
 ಪ್ರಾಪ್ಯ ಯೋಗಂ ಬಲಾದೇವ ಗತಿಂ ಪ್ರಾಪ ಸುದುರ್ಲಭಾಂ .. ೨೭..
 ಪುಂಡರೀಕೋಽಪಿ ಧರ್ಮಾತ್ಮಾ ಸಾಂಖ್ಯಯೋಗಮನುತ್ತಮಂ .
 ಪ್ರಾಪ್ಯ ಯೋಗಗತಿಃ ಸಿದ್ಧೋ ವಿಶುದ್ಧಸ್ತೇನ ಕರ್ಮಣಾ .. ೨೮..
 ಕ್ರಮಂ ಪ್ರಣೇಯ ಪಾಂಚಾಲ್ಯಃ ಶಿಕ್ಷಾಂ ಚೋತ್ಪಾದ್ಯ ಕೇವಲಾಂ .
 ಯೋಗಾಚಾರ್ಯಗತಿಂ ಪ್ರಾಪ ಯಶಶ್ಚಾಗ್ನ್ಯಂ ಮಹಾತಪಾಃ .. ೨೯..
 ಶೂರಾ ಯೇ ಸಂಪ್ರಪದ್ಯಂತೇ ಅಪುನರ್ಭವಕಾಂಕ್ಷಿಣಃ .
 ಪಾಪಂ ಪ್ರಣಾಶಯಂತ್ಯದ್ಯ ತಚ್ಯಂಭೋಃ ಪರಮಂ ಪದಂ .. ೩೦..
 ಶಾರೀರೇ ಮಾನಸೇ ಚೈವ ಪಾಪೇ ವಾಗ್ಜೇ ಮಹಾಮುನೇ .
 ಕೃತೇ ಸಮ್ಯಗಿದಂ ಭಕ್ತ್ಯಾ ಪರೇಚ್ಛದ್ಧಾಸಮನ್ವಿತಃ .. ೩೧..
 ಮುಚ್ಯತೇ ಸರ್ವಪಾಪೇಭ್ಯಃ ಶಿವನಾಮಾನುಕೀರ್ತನಾತ್ .
 ಉಚ್ಚಾರ್ಯಮಾಣ ಏತಸ್ಮಿಂದೇವದೇವಸ್ಯ ತಸ್ಯ ವೈ .. ೩೨..
 ವಿಲಯಂ ಪಾಪಮಾಯಾತಿ ಹ್ಯಾಮಭಾಂಡಮಿವಾಂಭಸಿ .
 ತಸ್ಮಾತ್ತತ್ಸಂಚಿತೇ ಪಾಪೇ ಸಮಾನಾಂತರಮೇವ ಚ .. ೩೩..
 ಜಪ್ತವ್ಯಮೇತತ್ಪಾಪಸ್ಯ ಪ್ರಶಮಾಯ ಮಹಾಮುನೇ .
 ನರೈಃ ಶ್ರದ್ಧಾಲುಭಿಭೂರ್ಯಃ ಸರ್ವಕಾಮಫಲಾಪ್ತಯೇ .. ೩೪..
 ಪುಷ್ಪ್ಯರ್ಥಮಿಮಮಧ್ಯಾಯಂ ಪರೇದೇನಂ ಶೃಣೋತಿ ವಾ .
 ಮುಚ್ಯತೇ ಸರ್ವಪಾಪೇಭ್ಯೋ ಮೋಕ್ಷಂ ಯಾತಿ ನ ಸಂಶಯಃ .. ೩೫..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಪಿತೃಕಲ್ಪೇ
 ಪಿತೃಪ್ರಭಾವವರ್ಣನಂ ನಾಮ ದ್ವಿಚತ್ವಾರಿಂಶೋಽಧ್ಯಾಯಃ .. ೫.೪೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೪೩. ತ್ರಿಚತ್ವಾರಿಂಶೋಽಧ್ಯಾಯಃ . ವ್ಯಾಸಪೂಜನಪ್ರಕಾರಃ .

ಶೌನಕ ಉವಾಚ .
 ಆಚಾರ್ಯಪೂಜನಂ ಬ್ರೂಹಿ ಸೂತ ವ್ಯಾಸಗುರೋಽಧುನಾ .
 ಗ್ರಂಥಸ್ಯ ಶ್ರವಣಾಂತೇ ಹಿ ಕಿಂ ಕರ್ತವ್ಯಂ ತದಪ್ಯಹೋ .. ೧..
 ಸೂತ ಉವಾಚ .
 ಪೂಜಯೇದ್ವಿಧಿವದ್ಯಕ್ತ್ಯಾಚಾರ್ಯಂ ಶ್ರುತ್ವಾ ಕಥಾಂ ಪರಾಂ .
 ಗ್ರಂಥಾಂತೇ ವಿಧಿವದ್ದದ್ಯಾದಾಚಾರ್ಯಾಯ ಪ್ರಸನ್ನಧೀಃ .. ೨..

ತತೋ ವಕ್ತಾರಮಾನಮ್ಯ ಸಂಪೂಜ್ಯ ಚ ಯಥಾವಿಧಿ .
 ಭೂಷಣೈರ್ಹಸ್ತಕರ್ಣಾನಾಂ ವಸ್ತ್ರೈಃ ಸೌಮ್ಯಾದಿಭಿಃ ಸುಧೀಃ .. ೩..
 ಶಿವಪೂಜಾಸಮಾಪ್ತೌ ತು ದದ್ಯಾದ್ಧೇನುಂ ಸವತ್ಸಿಕಾಂ .
 ಕೃತ್ವಾಸನಂ ಸುವರ್ಣಸ್ಯ ಪಲಮಾನಸ್ಯ ಸಾಂಬರಂ .. ೪..
 ತತ್ರಾಸ್ಥಾಪ್ಯ ಶುಭಂ ಗ್ರಂಥಂ ಲಿಖಿತಂ ಲಲಿತಾಕ್ಷರೈಃ .
 ಆಚಾರ್ಯಾಯ ಸುಧೀರ್ಢ್ಯಾದ್ಯಾನ್ಮುಕ್ತಃ ಸ್ಯಾದ್ಭವಬಂಧನೈಃ .. ೫..
 ಗ್ರಾಮೋ ಗಜೋ ಹಯಶ್ಚಾಪಿ ಯಥಾಶಕ್ತ್ಯಪರಾಣಿ ಚ .
 ಮುನೇ ಸರ್ವಾಣಿ ದೇಯಾನಿ ವಾಚಕಾಯ ಮಹಾತ್ಮನೇ .. ೬..
 ವಿಧಾನಸಹಿತಂ ಸಮ್ಯಕ್ ಶ್ರುತಂ ಹಿ ಸಫಲಂ ಸ್ಮೃತಂ .
 ಪುರಾಣಂ ಶೌನಕಮುನೇ ಸತ್ಯಮೇವೋದಿತಂ ಮಯಾ .. ೭..
 ತಸ್ಮಾದ್ವಿಧಾನಯುಕ್ತಂ ತು ಶೃಣುಯಾದ್ಭಕ್ತಿತೋ ಮುನೇ .
 ಪುರಾಣಂ ನಿಗಮಾರ್ಥಾತ್ಯಂ ಪುಣ್ಯದಂ ಹೃದಯಂ ಶ್ರುತೇಃ .. ೮..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ವ್ಯಾಸಪೂಜನಪ್ರಕಾರೋ
 ನಾಮ ತ್ರಿಚತ್ವಾರಿಂಶೋಽಧ್ಯಾಯಃ .. ೫.೪೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೪೪. ಚತುಶ್ಚತ್ವಾರಿಂಶೋಽಧ್ಯಾಯಃ . ವ್ಯಾಸೋತ್ಪತ್ತಿವರ್ಣನಂ .

ಮುನಯ ಊಚುಃ .
 ವ್ಯಾಸೋತ್ಪತ್ತಿಂ ಮಹಾಬುದ್ಧೇ ಬ್ರೂಹಿ ಸೂತ ದಯಾನಿಧೇ .
 ಕೃಪಯಾ ಪರಯಾ ಸ್ವಾಮಿನ್ ಕೃತಾರ್ಥಾನ್ಯಃ ಕುರು ಪ್ರಭೋ .. ೧..
 ವ್ಯಾಸಸ್ಯ ಜನನೀ ಪ್ರೋಕ್ತಾ ನಾಮ್ನಾ ಸತ್ಯವತೀ ಶುಭಾ .
 ವಿವಾಹಿತಾ ತು ಸಾ ದೇವೀ ರಾಜ್ಞಾ ಶಂತನುನಾ ಕಿಲ .. ೨..
 ತಸ್ಯಾಂ ಜಾತೋ ಮಹಾಯೋಗೀ ಕಥಂ ವ್ಯಾಸಃ ಪರಾಶರಾತ್ .
 ಸಂದೇಹೋಽತ್ರ ಮಹಾಂಜಾತಸ್ತಂ ಭವಾಂಛೇತ್ತುಮರ್ಹತಿ .. ೩..
 ಸೂತ ಉವಾಚ .
 ಏಕದಾ ತೀರ್ಥಯಾತ್ರಾಯಾಂ ವ್ರಜನ್ಯೋಗೀ ಪರಾಶರಃ .
 ಯದೃಚ್ಛಯಾಗತೋ ರಮ್ಯಂ ಯಮುನಾಯಾಸ್ತಟಂ ಶುಭಂ .. ೪..
 ನಿಷಾದಮಾಹ ಧರ್ಮಾತ್ಮಾ ಕುರ್ವಂತಂ ಭೋಜನಂ ತದಾ .
 ನಯಸ್ವ ಯಮುನಾಪಾರಂ ಜಲಯಾನೇನ ಮಾಮರಂ .. ೫..

ಇತ್ಯುಕ್ತೋ ಮುನಿನಾ ತೇನ ನಿಷಾದಃ ಸ್ವಸುತಾಂ ಜಗೌ .
 ಮತ್ಸ್ಯಗಂಧಾಮಮುಂ ಬಾಲೇ ಪಾರಂ ನಾವಾ ನಯ ದ್ರುತಂ .. ೬..
 ತಾಪಸೋಽಯಂ ಮಹಾಭಾಗೇ ದೃಶ್ಯಂತೀಗರ್ಭಸಂಭವಃ .
 ತಿತಿರ್ಷುರಸ್ತಿ ಧರ್ಮಾಭಿಶ್ಚತುರಾಮ್ನಾಯಪಾರಗಃ .. ೭..
 ಇತಿ ವಿಜ್ಞಾಪಿತಾ ಪಿತ್ರಾ ಮತ್ಸ್ಯಗಂಧಾ ಮಹಾಮುನಿಂ .
 ಸಂವಾಹಯತಿ ನೌಕಾಯಾಮಾಸೀನಂ ಸೂರ್ಯರೋಚಿಷಂ .. ೮..
 ಕಾಲಯೋಗಾನ್ಮಹಾಯೋಗೀ ತಸ್ಯಾಂ ಕಾಮಾತುರೋಽಭವತ್ .
 ದೃಷ್ಟ್ವಾ ಯೋಽಪ್ಸರಸಾಂ ರೂಪಂ ನ ಕದಾಪಿ ವಿಮೋಹಿತಃ .. ೯..
 ಗ್ರಹೀತುಕಾಮಃ ಸ ಮುನಿದರ್ಶಕನ್ಯಾಂ ಮನೋಹರಾಂ .
 ದಕ್ಷಿಣೇನ ಕರೇಣೈತಾಮಸ್ಪೃಶದ್ಧಕ್ಷಿಣೇ ಕರೇ .. ೧೦..
 ತಮುವಾಚ ವಿಶಾಲಾಕ್ಷೀ ವಚನಂ ಸ್ಮಿತಪೂರ್ವಕಂ .
 ಕಿಮಿದಂ ಕ್ರಿಯತೇ ಕರ್ಮ ವಾಚಂಯಮವಿಗರ್ಹಿತಂ .. ೧೧..
 ವಸಿಷ್ಠಸ್ಯ ಕುಲೇ ರಮ್ಯೇ ತ್ವಂ ಜಾತೋಽಸಿ ಮಹಾಮತೇ .
 ನಿಷಾದಜಾ ತ್ವಹಂ ಬ್ರಹ್ಮನ್ ಕಥಂ ಸಂಗೋ ಘಟೇತ ನೌ .. ೧೨..
 ದುರ್ಲಭಂ ಮಾನುಷಂ ಜನ್ಮ ಬ್ರಾಹ್ಮಣತ್ವಂ ವಿಶೇಷತಃ .
 ತತ್ರಾಪಿ ತಾಪಸತ್ವಂ ಚ ದುರ್ಲಭಂ ಮುನಿಸತ್ತಮಂ .. ೧೩..
 ವಿದ್ಯಯಾ ವಪುಷಾ ವಾಚಾ ಕುಲಶೀಲೇನ ಚಾನ್ವಿತಃ .
 ಕಾಮಬಾಣವಶಂ ಯಾತೋ ಮಹದಾಶ್ಚರ್ಯಮತ್ರ ಹಿ .. ೧೪..
 ಪ್ರವೃತ್ತಮಪ್ಯಸತ್ಕರ್ಮ ಕರ್ತುಮೇನಂ ನ ಕೋಽಪಿ ಹ .
 ಭುವಿ ವಾರಯಿತುಂ ಶಕ್ತಃ ಶಾಪಭೀತ್ಯಾಸ್ಯ ಯೋಗಿನಃ .. ೧೫..
 ಇತಿ ಸಂಚಿಂತ್ಯ ಹೃದಯೇ ನಿಜಗಾದ ಮಹಾಮುನಿಂ .
 ತಾವಧೈರ್ಯಂ ಕುರು ಸ್ವಾಮಿನ್ಯಾವತ್ತ್ವಾಂ ಪಾರಯಾಮಿ ನ .. ೧೬..
 ಸೂತ ಉವಾಚ .
 ಇತಿ ಶ್ರುತ್ವಾ ವಚಸ್ತಸ್ಯಾ ಯೋಗಿರಾಜಃ ಪರಾಶರಃ .
 ತತ್ಯಾಜ ಪಾಣಿಂ ತರಸಾ ಸಿಂಧೋಃ ಪಾರಂ ಗತಃ ಪುನಃ .. ೧೭..
 ಪುನರ್ಜಗ್ರಾಹ ತಾಂ ಬಾಲಾಂ ಮುನಿಃ ಕಾಮಪ್ರಪೀಡಿತಃ .
 ಕಂಪಮಾನಾ ತು ಸಾ ಬಾಲಾ ತಮುವಾಚ ದಯಾನಿಧಿಂ .. ೧೮..
 ದುರ್ಗಂಧಾಹಂ ಮುನಿಶ್ರೇಷ್ಠ ಕೃಷ್ಣವರ್ಣಾ ನಿಷಾದಜಾ .
 ಭವಾಂಸ್ತು ಪರಮೋದಾರವಿಚಾರೋ ಯೋಗಿಸತ್ತಮಃ .. ೧೯..
 ನಾವಯೋರ್ಘಟತೇ ಸಂಗೋ ಕಾಚಕಾಂಚನಯೋರಿವ .
 ತುಲ್ಯಜಾತ್ಯಾಕೃತಿಕಯೋಃ ಸಂಗಃ ಸೌಖ್ಯಪ್ರದೋ ಭವೇತ್ .. ೨೦..
 ಇತ್ಯುಕ್ತೇನ ತಯಾ ತೇನ ಕ್ಷಣಮಾತ್ರೇಣ ಕಾಮಿನೀ .

ಕೃತಾ ಯೋಜನಗಂಧಾ ತು ರಮ್ಯರೂಪಾ ಮನೋರಮಾ .. ೨೧..
 ಪುನರ್ಜಗ್ರಾಹ ತಾಂ ಬಾಲಾಂ ಸ ಮುನಿಃ ಕಾಮಪೀಡಿತಃ .
 ಗ್ರಹೀತುಕಾಮಂ ತಂ ದೃಷ್ಟ್ವಾ ಪುನಃ ಪ್ರೋವಾಚ ವಾಸವೀ .. ೨೨..
 ರಾತ್ರೌ ವ್ಯವಾಯಃ ಕರ್ತವ್ಯೋ ನ ದಿವೇತಿ ಶ್ರುತಿರ್ಜಗೌ .
 ದಿವಾಸಂಗೇ ಮಹಾಂದೋಷೋ ನಿಂದಾ ಚಾಪಿ ದುರಾಸದಾ .. ೨೩..
 ತನ್ಮಾತೃವತ್ಪ್ರತಿಕ್ಷಸ್ವ ಯಾವದ್ಭವತಿ ಯಾಮಿನೀ .
 ಪಶ್ಯಂತಿ ಮಾನವಾಶ್ಚಾತ್ರ ಪಿತಾ ಮೇ ಚ ತಟೇ ಸ್ಥಿತಃ .. ೨೪..
 ತಯೋಕ್ತಮಿದಮಾಕರ್ಣ್ಯ ವಚನಂ ಮುನಿಪುಂಗವಃ .
 ನೀಹಾರಂ ಕಲ್ಪಯಾಮಾಸ ಸದ್ಯಃ ಪುಣ್ಯಬಲೇನ ವೈ .. ೨೫..
 ನೀಹಾರೇ ಚ ಸಮುತ್ಪನ್ನೇ ತಮಸಾ ರಾತ್ರಿಸನ್ನಿಭೇ .
 ವ್ಯವಾಯುಚಕಿತಾ ಬಾಲಾ ಪುನಃ ಪ್ರೋವಾಚ ತಂ ಮುನಿಂ .. ೨೬..
 ಯೋಗಿನ್ನಮೋಘವೀರ್ಯಸ್ತ್ವಂ ಭುಕ್ತ್ವಾ ಗಂತಾಸಿ ಮಾಂ ಯದಿ .
 ಸಗರ್ಭಾ ಸ್ಯಾಂ ತದಾ ಸ್ವಾಮಿನ್ಯಾ ಗತಿರ್ಮೇ ಭವೇದಿತಿ .. ೨೭..
 ಕನ್ಯಾವ್ರತಂ ಮಹಾಬುದ್ಧೇ ಮಮ ನಷ್ಟಂ ಭವಿಷ್ಯತಿ .
 ಹಸಿಷ್ಯಂತಿ ತದಾ ಲೋಕಾಃ ಪಿತರಂ ಕಿಂ ಬ್ರವೀಮ್ಯಹಂ .. ೨೮..
 ಪರಾಶರ ಉವಾಚ .
 ರಮ ಬಾಲೇ ಮಯಾ ಸಾರ್ಥಂ ಸ್ವಚ್ಛಂದಂ ಕಾಮಜೈ ರಸೈಃ .
 ಸ್ವೀಯಾಭಿಲಾಷಮಾಖ್ಯಾಹಿ ಪೂರಯಾಮ್ಯಧುನಾ ಪ್ರಿಯೇ .. ೨೯..
 ಮದಾಜ್ಞಾಸತ್ಯಕರಣಾನ್ನಾಮ್ನಾ ಸತ್ಯವತೀ ಭವ .
 ವಂದನೀಯಾ ತಥಾಶೇಷೈರ್ಯೋಗಿಭಿಸ್ತಿದಶೈರಪಿ .. ೩೦..
 ಸತ್ಯವತ್ಪುವಾಚ .
 ಜಾನತೇ ನ ಪಿತಾ ಮಾತಾ ನ ವಾನ್ಯೇ ಭುವಿ ಮಾನವಾಃ .
 ಕನ್ಯಾಧರ್ಮೋ ನ ಮೇ ಹನ್ಯಾದ್ಯದಿ ಸ್ವೀಕುರು ಮಾಂ ತದಾ .. ೩೧..
 ಪುತ್ರಶ್ಚ ತ್ವತ್ಸಮೋ ನಾಥ ಭವೇದದ್ಭುತಶಕ್ತಿಮಾನ್ .
 ಸೌಗಂಧ್ಯಂ ಸರ್ವದಾಂಗೇ ಮೇ ತಾರುಣ್ಯಂ ಚ ನವಂ ನವಂ .. ೩೨..
 ಪರಾಶರ ಉವಾಚ .
 ಶೃಣು ಪ್ರಿಯೇ ತವಾಭೀಷ್ಟಂ ಸರ್ವಂ ಪೂರ್ಣಂ ಭವಿಷ್ಯತಿ .
 ವಿಷ್ಣ್ವಂಶನಂಭವಃ ಪುತ್ರೋ ಭವಿತಾ ತೇ ಮಹಾಯಶಾಃ .. ೩೩..
 ಕಿಂಚಿದ್ವೈ ಕಾರಣಂ ವಿದ್ಧಿ ಯತೋಽಹಂ ಕಾಮಪೀಡಿತಃ .
 ದೃಷ್ಟ್ವಾ ಚಾಪ್ಸರಸಾಂ ರೂಪಂ ನಾಮುಹ್ಯನ್ಮೇ ಮನಃ ಕ್ಷಚಿತ್ .. ೩೪..
 ಮೀನಗಂಧಾಂ ಸಮಾಲಕ್ಷ್ಯ ತ್ವಾಂ ಮೋಹವಶಗೋಸಭವಂ .

ನ ಬಾಲೇ ಭಾಲಪಟ್ಟಸ್ಥೋ ಬ್ರಹ್ಮಲೇಖೋಽನ್ಯಥಾ ಭವೇತ್ .. ೩೫..
 ಪುರಾಣಕರ್ತಾ ಪುತ್ರಸ್ತೇ ವೇದಶಾಖಾವಿಭಾಗಕೃತ್ .
 ಭವಿಷ್ಯತಿ ವರಾರೋಹೇ ಖ್ಯಾತಕೀರ್ತಿರ್ಜಗತ್ತಯೇ .. ೩೬..
 ಇತ್ಯುಕ್ತ್ವಾ ತಾಂ ಸುರಮ್ಯಾಂಗೀಂ ಭುಕ್ತ್ವಾ ಯೋಗವಿಶಾರದಃ .
 ವವ್ರಾಜ ಶೀಘ್ರಂ ಯಮುನಾಜಲೇ ಸ್ನಾತ್ವಾ ಮಹಾಮುನೇ .. ೩೭..
 ಸಾಪಿ ಗರ್ಭಂ ದಧಾರಾಶು ದ್ವಾದಶಾತ್ಮಸಮಪ್ರಭಂ .
 ಅಸೂತ ಸೂರ್ಯಜಾದ್ವೀಪೇ ಕಾಮದೇವಮಿವಾತ್ಮಜಂ .. ೩೮..
 ವಾಮೇ ಕಮಂಡಲುಂ ಬಿಭ್ರದ್ಧಕ್ಷಿಣೇ ದಂಡಮುತ್ತಮಂ .
 ಪಿಶಂಗೀಭಿರ್ಜಟಾಭಿಶ್ಚ ರಾಜಿತೋ ಮಹಸಾಂ ಚಯಃ .. ೩೯..
 ಜಾತಮಾತ್ರಸ್ತು ತೇಜಸ್ವೀ ಮಾತರಂ ಪ್ರತ್ಯಭಾಷತ .
 ಗಚ್ಛ ಮಾತರ್ಯಥಾಕಾಮಂ ಗಚ್ಛಾಮ್ಯಹಮತಃ ಪರಂ .. ೪೦..
 ಮಾತರ್ಯದಾ ಭವೇತ್ಕಾರ್ಯಂ ತವ ಕಿಂಚಿದ್ ಹೃದೀಪ್ಸಿತಂ .
 ಸಂಸ್ಕೃತಶ್ಲಾಗಮಿಷ್ಯಾಮಿ ತ್ವದಿಚ್ಛಾಪೂರ್ತಿಹೇತವೇ .. ೪೧..
 ಇತ್ಯುಕ್ತ್ವಾ ಮಾತೃಚರಣಾವಭಿವಾದ್ಯ ತಪೋನಿಧಿಃ .
 ಜಗಾಮ ಚ ತಪಃ ಕರ್ತುಂ ತೀರ್ಥಂ ಪಾಪವಿಶೋಧನಂ .. ೪೨..
 ಸಾಪಿ ಪಿತೃಂತಿಕಂ ಯಾತಾ ಪುತ್ರಸ್ನೇಹಾಕುಲಾ ಸತೀ .
 ಸ್ಮರಂತೀ ಚರಿತಂ ಸೂನೋರ್ವರ್ಣಯಂತೀ ಸ್ವಭಾಗ್ಯಕಂ .. ೪೩..
 ದ್ವೀಪೇ ಜಾತೋ ಯತೋ ಬಾಲಸ್ತೇನ ದ್ವೈಪಾಯನೋಽಭವತ್ .
 ವೇದಶಾಖಾವಿಭಜನಾದ್ವೇದವ್ಯಾಸಃ ಪ್ರಕೀರ್ತಿತಃ .. ೪೪..
 ತೀರ್ಥರಾಜಂ ಪ್ರಥಮತೋ ಧರ್ಮಕಾಮಾರ್ಥಮೋಕ್ಷದಂ .
 ನೈಮಿಷಂ ಚ ಕುರುಕ್ಷೇತ್ರಂ ಗಂಗಾದ್ವಾರಮವಂತಿಕಾಂ .. ೪೫..
 ಅಯೋಧ್ಯಾಂ ಮಥುರಾಂ ಚೈವ ದ್ವಾರಕಾಮಮರಾವತೀಂ .
 ಸರಸ್ವತೀಂ ಸಿಂಧುಸಂಗಂ ಗಂಗಾಸಾಗರಸಂಗಮಂ .. ೪೬..
 ಕಾಂಚೀಂ ಚ ತ್ರ್ಯಂಬಕಂ ಚಾಪಿ ಸಪ್ತಗೋದಾವರೀತಟಂ .
 ಕಾಲಂಜರಂ ಪ್ರಭಾಸಂ ಚ ತಥಾ ಬದರಿಕಾಶ್ರಮಂ .. ೪೭..
 ಮಹಾಲಯಂ ತಥೋಂಕಾರಕ್ಷೇತ್ರಂ ವೈ ಪುರುಷೋತ್ತಮಂ .
 ಗೋಕರ್ಣಂ ಭೃಗುಕಚ್ಛಂ ಚ ಭೃಗುತುಂಗಂ ಚ ಪುಷ್ಕರಂ .. ೪೮..
 ಶ್ರೀಪರ್ವತಾದಿರ್ತೀರ್ಥಾನಿ ಧಾರಾತೀರ್ಥಂ ತಥೈವ ಚ .
 ಗತ್ವಾವಗಾಹ್ಯ ವಿಧಿನಾ ಚಚಾರ ಪರಮಂ ತಪಃ .. ೪೯..
 ಏವಂ ತೀರ್ಥಾನ್ಯನೇಕಾನಿ ನಾನಾದೇಶಸ್ಥಿತಾನಿ ಹ .
 ಪರ್ಯಟನ್ಮಾಲಿಕಾಸೂನುಃ ಪ್ರಾಪದ್ವಾರಾಣಸೀಂ ಪುರೀಂ .. ೫೦..
 ಯತ್ರ ವಿಶ್ವೇಶ್ವರಃ ಸಾಕ್ಷಾದನ್ನಪೂರ್ಣಾ ಮಹೇಶ್ವರೀ .

ಭಕ್ತಾನಾಮಮೃತಂ ದಾತುಂ ವಿರಾಜೇತೇ ಕೃಪಾನಿಧೀ .. ೫೧..
 ಪ್ರಾಪ್ಯ ವಾರಾಣಸೀತೀರ್ಥಂ ದೃಷ್ಟ್ವಾ ಧ ಮಣಿಕರ್ಣಿಕಾಂ .
 ಕೋಟಿಜನ್ಮಾರ್ಜಿತಂ ಪಾಪಂ ತತ್ತ್ಯಜ ಸ ಮುನೀಶ್ವರಃ .. ೫೨..
 ದೃಷ್ಟ್ವಾ ಲಿಂಗಾನಿ ಸರ್ವಾಣಿ ವಿಶ್ವೇಶಪ್ರಮುಖಾನಿ ಚ .
 ಸ್ನಾತ್ವಾ ಸರ್ವೇಷು ಕುಂಡೇಷು ವಾಪೀಕೂಪಸರಃಸು ಚ .. ೫೩..
 ನತ್ವಾ ವಿನಾಯಕಾನ್ಸರ್ವಾನ್ಸೌರೀಃ ಸರ್ವಾಃ ಪ್ರಣಮ್ಯ ಚ .
 ಸಂಪೂಜ್ಯ ಕಾಲರಾಜಂ ಚ ಭೈರವಂ ಪಾಪಭಕ್ಷಣಂ .. ೫೪..
 ದಂಡನಾಯಕಮುಖ್ಯಾಂಶ್ಚ ಗಣಾನ್ಸು ತ್ವಾ ಪ್ರಯತ್ನತಃ .
 ಆದಿಕೇಶವಮುಖ್ಯಾಂಶ್ಚ ಕೇಶವಾನ್ವರಿತೋಷ್ಯ ಚ .. ೫೫..
 ಲೋಲಾರ್ಕಮುಖ್ಯಸೂರ್ಯಾಂಶ್ಚ ಪ್ರಣಮ್ಯ ಚ ಪುನಃಪುನಃ .
 ಕೃತ್ವಾ ಪಿಂಡಪ್ರದಾನಾನಿ ಸರ್ವತೀರ್ಥೇಷ್ವತಂದ್ರಿತಃ .. ೫೬..
 ಸ್ಥಾಪಯಾಮಾಸ ಪುಣ್ಯಾತ್ಮಾ ಲಿಂಗಂ ವ್ಯಾಸೇಶ್ವರಾಭಿಧಂ .
 ಯದ್ಧರ್ಶನಾದ್ಭವೇದ್ವಿಪ್ರಾ ನರೋ ವಿದ್ಯಾಸು ವಾಕ್ಪತಿಃ .. ೫೭..
 ಲಿಂಗಾನ್ಯಭ್ಯರ್ಚ್ಯ ವಿಶ್ವೇಶಪ್ರಮುಖಾನಿ ಸುಭಕ್ತಿತಃ .
 ಅಸಕೃಚ್ಚಿಂತಯಾಮಾಸ ಕಿಂ ಲಿಂಗಂ ಕ್ಷಿಪ್ರಸಿದ್ಧಿದಂ .. ೫೮..
 ಯಮಾರಾಧ್ಯ ಮಹಾದೇವಂ ವಿದ್ಯಾಃ ಸರ್ವಾ ಲಭೇಮಹಿ .
 ಪುರಾಣಕರ್ತೃತಾಶಕ್ತಿರ್ಮಮಾಸ್ತು ಯದನುಗ್ರಹಾತ್ .. ೫೯..
 ಶ್ರೀಮದೋಂಕಾರನಾಥಂ ವಾ ಕೃತ್ತಿವಾಸೇಶ್ವರಂ ಕಿಮು .
 ಕೇದಾರೇಶಂ ತು ಕಾಮೇಶಂ ಚಂದ್ರೇಶಂ ವಾ ತ್ರಿಲೋಚನಂ .. ೬೦..
 ಕಾಲೇಶಂ ವೃದ್ಧಕಾಲೇಶಂ ಕಲಶೇಶ್ವರಮೇವ ವಾ .
 ಜ್ಯೇಷ್ಠೇಶಂ ಜಂಬುಕೇಶಂ ವಾ ಜೈಗೀಷವೈಶ್ವರಂ ತು ವಾ .. ೬೧..
 ದಶಾಶ್ವಮೇಧಮೀಶಾನಂ ದ್ರುಮಚಂಡೇಶಮೇವ ವಾ .
 ದೃಕ್ಕೇಶಂ ಗರುಡೇಶಂ ವಾ ಗೋಕರ್ಣೇಶಂ ಗಣೇಶ್ವರಂ .. ೬೨..
 ಪ್ರಸನ್ನವದನೇಶಂ ವಾ ಧರ್ಮೇಶಂ ತಾರಕೇಶ್ವರಂ .
 ನಂದಿಕೇಶಂ ನಿವಾಸೇಶಂ ಪತ್ರಿಶಂ ಪ್ರೀತಿಕೇಶ್ವರಂ .. ೬೩..
 ಪರ್ವತೇಶಂ ಪಶುಪತಿಂ ಹಾಟಕೇಶ್ವರಮೇವ ವಾ .
 ಬೃಹಸ್ಪತೀಶ್ವರಂ ವಾಠ ತಿಲಭಾಂಡೇಶಮೇವ ವಾ .. ೬೪..
 ಭಾರಭೂತೇಶ್ವರಂ ಕಿಂ ವಾ ಮಹಾಲಕ್ಷ್ಮೀಶ್ವರಂ ತು ವಾ .
 ಮರುತೇಶಂ ತು ಮೋಕ್ಷೇಶಂ ಗಂಗೇಶಂ ನರ್ಮದೇಶ್ವರಂ .. ೬೫..
 ಕೃಷ್ಣೇಶಂ ಪರಮೇಶಾನಂ ರತ್ನೇಶ್ವರಮಥಾಪಿ ವಾ .
 ಯಾಮುನೇಶಂ ಲಾಂಗಲೇಶಂ ಶ್ರೀಮದ್ವಿಶ್ವೇಶ್ವರಂ ವಿಭುಂ .. ೬೬..
 ಅವಿಮುಕ್ತೇಶ್ವರಂ ವಾಠ ವಿಶಾಲಾಕ್ಷೀಶಮೇವ ವಾ .

ವ್ಯಾಘ್ರೇಶ್ವರಂ ವರಾಹೇಶಂ ವಿದ್ಯೇಶ್ವರಮಥಾಪಿ ವಾ .. ೬೭..
 ವರುಣೇಶಂ ವಿಧೀಶಂ ವಾ ಹರಿಕೇಶೇಶ್ವರಂ ತು ವಾ .
 ಭವಾನೀಶಂ ಕಪದೀಶಂ ಕಂದುಕೇಶಮಜೇಶ್ವರಂ .. ೬೮..
 ವಿಶ್ವಕರ್ಮೇಶ್ವರಂ ವಾಠ ವೀರೇಶ್ವರಮಥಾಪಿ ವಾ .
 ನಾದೇಶಂ ಕಪಿಲೇಶಂ ಚ ಭುವನೇಶ್ವರಮೇವ ವಾ .. ೬೯..
 ವಾಷ್ಪುಲೀಶಂ ಮಹಾದೇವಂ ಸಿದ್ಧೀಶ್ವರಮಥಾಪಿ ವಾ .
 ವಿಶ್ವೇದೇವೇಶ್ವರಂ ವೀರಭದ್ರೇಶಂ ಭೈರವೇಶ್ವರಂ .. ೭೦..
 ಅಮೃತೇಶಂ ಸತೀಶಂ ವಾ ಪಾರ್ವತೀಶ್ವರಮೇವ ವಾ .
 ಸಿದ್ಧೇಶ್ವರಂ ಮತಂಗೇಶಂ ಭೂತೀಶ್ವರಮಥಾಪಿ ವಾ .. ೭೧..
 ಆಷಾಢೀಶಂ ಪ್ರಕಾಶೇಶಂ ಕೋಟಿರುದ್ರೇಶ್ವರಂ ತಥಾ .
 ಮದಾಲಸೇಶ್ವರಂ ಚೈವ ತಿಲಪರ್ಣೇಶ್ವರಂ ಕಿಮು .. ೭೨..
 ಕಿಂ ವಾ ಹಿರಣ್ಯಗರ್ಭೇಶಂ ಕಿಂ ವಾ ಶ್ರೀಮಧ್ಯಮೇಶ್ವರಂ .
 ಇತ್ಯಾದಿ ಕೋಟಿಲಿಂಗಾನಾಂ ಮಧ್ಯೇಽಹಂ ಕಿಮುಪಾಶ್ರಯೇ .. ೭೩..
 ಇತಿ ಚಿಂತಾತುರೋ ವ್ಯಾಸಃ ಶಿವಭಕ್ತಿರತಾತ್ಮವಾನ್ .
 ಕ್ಷಣಂ ವಿಚಾರಯಾಮಾಸ ಧ್ಯಾನಸುಸ್ಥಿರಚೇತನಾ .. ೭೪..
 ಆಂ ಜ್ಞಾತಂ ವಿಸ್ಮೃತಂ ತಾವನ್ನಿಷ್ಟನ್ನೋ ಮೇ ಮನೋರಥಃ .
 ಸಿದ್ಧೈಃ ಸಂಪೂಜಿತಂ ಲಿಂಗಂ ಧರ್ಮಕಾರ್ತವ್ಯಮೋಕ್ಷದಂ .. ೭೫..
 ದರ್ಶನಾತ್ಸ್ವರ್ಶನಾದ್ಯಸ್ಯ ಚೇತೋ ನಿರ್ಮಲತಾಮಿಯಾತ್ .
 ಉದ್ಭಾಷಿತಂ ಸದೈವಾಸ್ತಿ ದ್ವಾರಂ ಸ್ವರ್ಗಸ್ಯ ಯತ್ರ ಹಿ .. ೭೬..
 ಅವಿಮುಕ್ತೇ ಮಹಾಕ್ಷೇತ್ರೇ ಸಿದ್ಧಕ್ಷೇತ್ರೇ ಹಿ ತತ್ಪರಂ .
 ಯತ್ರಾಸ್ತೇ ಪರಮಂ ಲಿಂಗಂ ಮಧ್ಯಮೇಶ್ವರಸಂಜ್ಞಕಂ .. ೭೭..
 ನ ಮಧ್ಯಮೇಶ್ವರಾದನ್ಯಾಲ್ಲಿಂಗಂ ಕಾಶ್ಯಾಂ ಹಿ ವಿದ್ಯತೇ .
 ಯದ್ಧರ್ಶನಾರ್ಥಮಾಯಾಂತಿ ದೇವಾಃ ಪರ್ವಣಿ ಪರ್ವಣಿ .. ೭೮..
 ಅತಃ ಸೇವ್ಯೋ ಮಹಾದೇವೋ ಮಧ್ಯಮೇಶ್ವರಸಂಜ್ಞಕಃ .
 ಅಸ್ಯಾರಾಧನತೋ ವಿಪ್ರಾ ಬಹವಃ ಸಿದ್ಧಿಮಾಗತಾಃ .. ೭೯..
 ಯಃ ಪ್ರಧಾನತಯಾ ಕಾಶ್ಯಾಂ ಮಧ್ಯೇ ತಿಷ್ಠತಿ ಶಂಕರಃ .
 ಸ್ವಪುರೀಜನ ಸೌಖ್ಯಾರ್ಥಮತೋಽಸೌ ಮಧ್ಯಮೇಶ್ವರಃ .. ೮೦..
 ತುಂಬುರುರ್ನಾಮ ಗಂಧವೋ ದೇವರ್ಷಿರ್ನಾರದಸ್ತಥಾ .
 ಅಮುಮಾರಾಧ್ಯ ಸಂಪನ್ನೋ ಗಾನವಿದ್ಯಾವಿಶಾರದೌ .. ೮೧..
 ಅಮುಮೇವ ಸಮಾರಾಧ್ಯ ವಿಷ್ಣುರ್ಮೋಕ್ಷಪ್ರದೋಽಭವತ್ .
 ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ಸೃಷ್ಟಿಪಾಲಕಹಾರಕಾಃ .. ೮೨..
 ಧನಾಧೀಶಃ ಕುಬೇರೋಽಪಿ ವಾಮದೇವೋ ಹಿ ಶೈವರಾಟ್ .

ಖಟ್ವಾಂಗೋ ನಾಮ ಭೂಪಾಲೋಽನಪತ್ಯೋಽಪತ್ಯವಾನಭೂತ್ .. ೮೩..
 ಅಪ್ಸರಾಶ್ಚಂದ್ರಭಾಮಾಖ್ಯಾ ನೃತ್ಯಂತೀ ನಿಜಭಾವತಃ .
 ಸದೇಹಾ ಕೋಕಿಲಾಲಾಪಾ ಲಿಂಗಮಧ್ಯೇ ಲಯಂ ಗತಾ .. ೮೪..
 ಶ್ರೀಕರೋ ಗೋಪಿಕಾಸೂನುಃ ಸೇವಿತ್ವಾ ಮಧ್ಯಮೇಶ್ವರಂ .
 ಗಾಣಪತ್ಯಂ ಸಮಾಲೇಭೇ ಶಿವಸ್ಯ ಕರುಣಾತ್ಮನಃ .. ೮೫..
 ಭಾರ್ಗವೋ ಗೀಷ್ಟತಿಶ್ಲೋಭೌ ದೇವೌ ದೈತ್ಯಸುರಾರ್ಚಿತೌ .
 ವಿದ್ಯಾಪಾರಂಗತೌ ಜಾತೌ ಪ್ರಸಾದಾನ್ಮಧ್ಯಮೇಶಿತುಃ .. ೮೬..
 ಅಹಮಪ್ಯತ್ರ ಸಂಪೂಜ್ಯ ಮಧ್ಯಮೇಶ್ವರಮೀಶ್ವರಂ .
 ಪುರಾಣಕರ್ತೃತಾಶಕ್ತಿಂ ಪ್ರಾಪ್ನ್ಯಾಮಿ ತರಸಾ ಧ್ರುವಂ .. ೮೭..
 ಇತಿ ಕೃತ್ವಾ ಮತಿಂ ಧೀರೋ ವ್ಯಾಸಃ ಸತ್ಯವತೀಸುತಃ .
 ಭಾಗೀರಥ್ಯಂಭಸಿ ಸ್ನಾತ್ವಾ ಜಗ್ರಾಹ ನಿಯಮಂ ವ್ರತೀ .. ೮೮..
 ಕ್ಷಚಿತ್ಪರ್ಣಾಶನೋ ಭೂತ್ವಾ ಫಲಶಾಕಾಶನಃ ಕ್ಷಚಿತ್ .
 ವಾತಭುಗ್ಜಲಭುಕ್ ಕ್ವಾಪಿ ಕ್ಷಚಿನ್ನಿರಶನವ್ರತೀ .. ೮೯..
 ಇತ್ಯಾದಿನಿಯಮೈರ್ಯೋಗೀ ತ್ರಿಕಾಲಂ ಮಧ್ಯಮೇಶ್ವರಂ .
 ಪೂಜಯಾಮಾಸ ಧರ್ಮಾತ್ಮಾ ನಾನಾವೃಕ್ಷೋದ್ಭವೈಃ ಫಲೈಃ .. ೯೦..
 ಇತ್ಥಂ ಬಹುತಿಥೇ ಕಾಲೇ ವ್ಯತೀತೇ ಕಾಲಿಕಾಸುತಃ .
 ಸ್ನಾತ್ವಾ ತ್ರಿಪಥಗಾತೋಯೇ ಯಾವದಾಯಾತಿ ಸ ಪ್ರಗೇ .. ೯೧..
 ಮಧ್ಯಮೇಶ್ವರಮೀಶಾನಂ ಭಕ್ತಾಭೀಷ್ಟವರಪ್ರದಂ .
 ತಾವದ್ದದರ್ಶ ಪುಣ್ಯಾತ್ಮಾ ಮಧ್ಯೇ ಲಿಂಗಂ ಮಹೇಶ್ವರಂ .. ೯೨..
 ಉಮಾಭೂಷಿತವಾಮಾಂಗಂ ವ್ಯಾಘ್ರಚರ್ಮೋತ್ತರೀಯಕಂ .
 ಜಟಾಜೂಟಚಲದ್ಲಂಗಾತರಂಗೈಶ್ಚಾರುವಿಗ್ರಹಂ .. ೯೩..
 ಲಸಚ್ಚಾರದಬಾಲೇಂದುಚಂದ್ರಿಕಾಚಂದ್ರಿತಾಲಕಂ .
 ಭಸ್ಮೋದ್ಗೂಲಿತಸರ್ವಾಂಗಂ ಕರ್ಪೂರಾರ್ಜುನವಿಗ್ರಹಂ .. ೯೪..
 ಕರ್ಣಾಂತಾಯತನೇತ್ರಂ ಚ ವಿದ್ರುಮಾರುಣದಚ್ಚದಂ .
 ಪಂಚವರ್ಷಾಕೃತಿಂ ಬಾಲಂ ಬಾಲಕೋಚಿತಭೂಷಣಂ .. ೯೫..
 ದಧಾನಂ ಕೋಟಿಕಂದರ್ಪದರ್ಪಹಾನಿಂ ತನುದ್ಯುತಿಂ .
 ನಗ್ರಂ ಪ್ರಹಸಿತಾಸ್ಯಾಬ್ಜಂ ಗಾಯಂತಂ ಸಾಮ ಲೀಲಯಾ .. ೯೬..
 ಕರುಣಾಪಾರಪಾಥೋಧಿಂ ಭಕ್ತವತ್ಸಲನಾಮಕಂ .
 ಆಶುತೋಷಮುಮಾಕಾಂತಂ ಪ್ರಸಾದಸುಮುಖಂ ಹರಂ .. ೯೭..
 ಸಮಾಲೋಕ್ಯ ಸ್ತುತಿಂ ಚಕ್ರೇ ಪ್ರೇಮಗದ್ಗದಯಾ ಗಿರಾ .
 ಯೋಗಿನಾಮಪ್ಯಗಮ್ಯಂ ತಂ ದೀನಬಂಧುಂ ಚಿದಾತ್ಮಕಂ .. ೯೮..
 ವೇದವ್ಯಾಸ ಉವಾಚ .

ದೇವದೇವ ಮಹಾಭಾಗ ಶರಣಾಗತವತ್ಸಲ .
 ವಾಙ್ಮನಃಕರ್ಮದುಷ್ಟಾಪ ಯೋಗಿನಾಮಪ್ಯಗೋಚರ .. ೯೯..
 ಮಹಿಮಾನಂ ನ ತೇ ವೇದಾ ವಿದಾಮಾಸುರುಮಾಪತೇ .
 ತ್ವಮೇವ ಜಗತಃ ಕರ್ತಾ ಧರ್ತಾ ಹರ್ತಾ ತಥೈವ ಚ .. ೧೦೦..
 ತ್ವಮಾದ್ಯಃ ಸರ್ವದೇವಾನಾಂ ಸಚ್ಚಿದಾನಂದ ಈಶ್ವರಃ .
 ನಾಮಗೋತ್ರೇ ನ ವಾ ತೇ ಸ್ತಃ ಸರ್ವಜ್ಞೋಽಸಿ ಸದಾಶಿವ .. ೧೦೧..
 ತ್ವಮೇವ ಪರಮಂ ಬ್ರಹ್ಮ ಮಾಯಾಪಾಶನಿವರ್ತಕಃ .
 ಗುಣತ್ರಯೈರ್ನ ಲಿಪ್ತಸ್ತ್ವಂ ಪದ್ಮಪತ್ರಮಿವಾಂಭಸಾ .. ೧೦೨..
 ನ ತೇ ಜನ್ಮ ನ ವಾ ಶೀಲಂ ನ ದೇಶೋ ನ ಕುಲಂ ಚ ತೇ .
 ಇತ್ಥಂಭೂತೋಽಪೀಶ್ವರಸ್ತ್ವಂ ತ್ರಿಲೋಕ್ಯಾಃ ಕಾಮಮಾವಹೇಃ .. ೧೦೩..
 ನ ಬ್ರಹ್ಮಾ ನ ಚ ಲಕ್ಷ್ಮೀಶೋ ನ ಚ ಸೇಂದ್ರಾ ದಿವೌಕಸಃ .
 ನ ಯೋಗೀಂದ್ರಾ ವಿದುಸ್ತತ್ತ್ವಂ ಯಸ್ಯ ತಂ ತ್ವಾಮುಪಾಸ್ಮಹೇ .. ೧೦೪..
 ತ್ವತ್ತಃ ಸರ್ವಂ ತ್ವಂ ಹಿ ಸರ್ವಂ ಗೌರೀಶಸ್ತ್ವಂ ಪುರಾಂತಕಃ .
 ತ್ವಂ ಬಾಲಸ್ತ್ವಂ ಯುವಾ ವೃದ್ಧಸ್ತಂ ತ್ವಾಂ ಹೃದಿ ಯುನಜ್ಜ್ಯಹಂ .. ೧೦೫..
 ನಮಸ್ತಸ್ಮೈ ಮಹೇಶಾಯ ಭಕ್ತಧ್ಯೇಯಾಯ ಶಂಭವೇ .
 ಪುರಾಣಪುರುಷಾಯಾದ್ಧಾ ಶಂಕರಾಯ ಪರಾತ್ಮನೇ .. ೧೦೬..
 ಇತಿ ಸ್ತುತ್ವಾ ಕ್ಷಿತೌ ಯಾವದ್ದಂಡವನ್ನಿಪಪಾತ ಸಃ .
 ತಾವತ್ಸ ಬಾಲೋ ಹೃಷ್ಟಾತ್ಮಾ ವೇದವ್ಯಾಸಮಭಾಷತ .. ೧೦೭..
 ವರಂ ವೃಣೇಷ್ಟ ಭೋ ಯೋಗಿನ್ಯಸ್ತೇ ಮನಸಿ ವರ್ತತೇ .
 ನಾದೇಯಂ ವಿದ್ಯತೇ ಕಿಂಚಿದ್ಭಕ್ತಾಧೀನೋ ಯತೋಽಸ್ಮ್ಯಹಂ .. ೧೦೮..
 ತತ ಉತ್ಥಾಯ ಹೃಷ್ಟಾತ್ಮಾ ಮುನಿವ್ಯಾಸೋ ಮಹಾತಪಾಃ .
 ಪ್ರತ್ಯಬ್ರವೀತ್ಕಿಮಜ್ಞಾತಂ ಸರ್ವಜ್ಞಸ್ಯ ತವ ಪ್ರಭೋ .. ೧೦೯..
 ಸರ್ವಾಂತರಾತ್ಮಾ ಭಗವಾನ್ ಶರ್ವಃ ಸರ್ವಪ್ರದೋ ಭವಾನ್ .
 ಯಾಂಚಾಂ ಪ್ರತಿನಿಯುಂಕ್ತೇ ಮಾಂ ಕಿಮೀಶೋ ದೈನ್ಯಕಾರಿಣೀಂ .. ೧೧೦..
 ಇತಿ ಶ್ರುತ್ವಾ ವಚಸ್ತಸ್ಯ ವ್ಯಾಸಸ್ಯಾಮಲಚೇತಸಃ .
 ಶುಚಿ ಸ್ಮಿತ್ವಾ ಮಹಾದೇವೋ ಬಾಲರೂಪಧರೋಽಬ್ರವೀತ್ .. ೧೧೧..
 ಬಾಲ ಉವಾಚ .
 ತ್ವಯಾ ಬ್ರಹ್ಮವಿದಾಂ ಶ್ರೇಷ್ಠ ಯೋಽಭಿಲಾಷಃ ಕೃತೋ ಹೃದಿ .
 ಅಚಿರೇಣೈವ ಕಾಲೇನ ಸ ಭವಿಷ್ಯತ್ಯಸಂಶಯಃ .. ೧೧೨..
 ಕಂಠೇ ಸ್ಥಿತ್ವಾ ತವ ಬ್ರಹ್ಮನ್ನಂತರ್ಯಾಮ್ಯಹಮೀಶ್ವರಃ .
 ಸೇತಿಕಾಸಪುರಾಣಾನಿ ಸಮ್ಯಜ್ಷಿರ್ಮಾಪಯಾಮ್ಯಹಂ .. ೧೧೩..

ಅಭಿಲಾಷಾಷ್ಟಕಂ ಪುಣ್ಯಂ ಸ್ತೋತ್ರಮೇತತ್ತ್ವಯೇರಿತಂ .
 ವರ್ಷಂ ತ್ರಿಕಾಲಂ ಪಠನಾತ್ಕಾಮದಂ ಶಂಭುಸದ್ಮನಿ .. ೧೧೪..
 ಏತಸ್ತೋತ್ರಸ್ಯ ಪಠನಂ ವಿದ್ಯಾಬುದ್ಧಿವಿವರ್ಧನಂ .
 ಸರ್ವಸಂಪತ್ಕರಂ ಪ್ರೋಕ್ಷಂ ಧರ್ಮದಂ ಮೋಕ್ಷದಂ ನೃಣಾಂ .. ೧೧೫..
 ಪ್ರಾತರುತ್ಥಾಯ ಸುಸ್ನಾತೋ ಲಿಂಗಮಭ್ಯರ್ಚ್ಯ ಶಾಂಕರಂ .
 ವರ್ಷಂ ಪಠನ್ನಿದಂ ಸ್ತೋತ್ರಂ ಮೂರ್ಛೋಽಪಿ ಸ್ಯಾದ್ ಬೃಹಸ್ಪತಿಃ .. ೧೧೬..
 ಸ್ತ್ರಿಯಾ ವಾ ಪುರುಷೇಣಾಪಿ ನಿಯಮಾಲ್ಲಿಂಗಸನ್ನಿಧೌ .
 ವರ್ಷಂ ಜಪ್ತಮಿದಂ ಸ್ತೋತ್ರಂ ಬುದ್ಧಿಂ ವಿದ್ಯಾಂ ಚ ವರ್ಧಯೇತ್ .. ೧೧೭..
 ಇತ್ಯುಕ್ತ್ವಾ ಸ ಮಹಾದೇವೋ ಬಾಲೋ ಲಿಂಗೇ ನೃಲೀಯತ .
 ವ್ಯಾಸೋಽಪಿ ಮುಂಚನ್ನಶ್ರೂಣಿ ಶಿವಪ್ರೇಮಾಕುಲೋಽಭವತ್ .. ೧೧೮..
 ಏವಂ ಲಬ್ಧವರೋ ವ್ಯಾಸೋ ಮಹೇಶಾನ್ಮಧ್ಯಮೇಶ್ವರಾತ್ .
 ಅಷ್ಟಾದಶಪುರಾಣಾನಿ ಪ್ರಣಿನಾಯ ಸ್ವಲೀಲಯಾ .. ೧೧೯..
 ಬ್ರಾಹ್ಮಂ ಪಾದ್ಮಂ ವೈಷ್ಣವಂ ಚ ಶೈವಂ ಭಾಗವತಂ ತಥಾ .
 ಭವಿಷ್ಯಂ ನಾರದೀಯಂ ಚ ಮಾರ್ಕಂಡೇಯಮತಃ ಪಠಂ .. ೧೨೦..
 ಆಗ್ನೇಯಂ ಬ್ರಹ್ಮವೈವರ್ತಂ ಲೈಂಗಂ ವಾರಾಹಮೇವ ಚ .
 ವಾಮನಾಖ್ಯಂ ತತಃ ಕೌರ್ಮಂ ಮಾತ್ಸ್ಯಂ ಗಾರುಡಮೇವ ಚ .. ೧೨೧..
 ಸ್ಕಾಂದಂ ತಥೈವ ಬ್ರಹ್ಮಾಂಡಾಖ್ಯಂ ಪುರಾಣಂ ಚ ಕೀರ್ತಿತಂ .
 ಯಶಸ್ಯಂ ಪುಣ್ಯದಂ ನೃಣಾಂ ಶ್ರೋತ್ವಾಣಾಂ ಶಾಂಕರಂ ಯಶಃ .. ೧೨೨..
 ಸೂತ ಉವಾಚ .
 ಅಷ್ಟಾದಶಪುರಾಣಾನಾಂ ಪೂರ್ವಂ ನಾಮೋದಿತಂ ತ್ವಯಾ .
 ಕುರು ನಿರ್ವಚನಂ ತೇಷಾಮಿದಾನೀಂ ವೇದವಿತ್ತಮ .. ೧೨೩..
 ವ್ಯಾಸ ಉವಾಚ .
 ಅಯಮೇವ ಕೃತಃ ಪ್ರಶ್ನಸ್ತಂಡಿನಾ ಬ್ರಹ್ಮಯೋನಿನಾ .
 ನಂದಿಕೇಶ್ವರಮುದ್ದಿಶ್ಯ ಸ ಯದಾಹ ಬ್ರವೀಮಿ ತತ್ .. ೧೨೪..
 ನಂದಿಕೇಶ್ವರ ಉವಾಚ .
 ಯತ್ರ ವಕ್ತಾ ಸ್ವಯಂ ತಂಡಿನ್ ಬ್ರಹ್ಮಾ ಸಾಕ್ಷಾಚ್ಚತುರ್ಮುಖಃ ..
 ತಸ್ಮಾದ್ ಬ್ರಾಹ್ಮಂ ಸಮಾಖ್ಯಾತಂ ಪುರಾಣಂ ಪ್ರಥಮಂ ಮುನೇ .. ೧೨೫..
 ಪದ್ಮಕಲ್ಪಸ್ಯ ಮಾಹಾತ್ಮ್ಯಂ ತತ್ರ ಯಸ್ಯಾಮುದಾಹೃತಂ .
 ತಸ್ಮಾತ್ಪಾದ್ಮಂ ಸಮಾಖ್ಯಾತಂ ಪುರಾಣಂ ಚ ದ್ವಿತೀಯಕಂ .. ೧೨೬..
 ಪರಾಶರಕೃತಂ ಯತ್ತು ಪುರಾಣಂ ವಿಷ್ಣುಬೋಧಕಂ .
 ತದೇವ ವ್ಯಾಸಕಥಿತಂ ಪುತ್ರಪಿತ್ರೋರಭೇದತಃ .. ೧೨೭..
 ಯತ್ರ ಪೂರ್ವೋತ್ತರೇ ಖಂಡೇ ಶಿವಸ್ಯ ಚರಿತಂ ಬಹು .

ಶೈವಮೇತತ್ತುರಾಣಂ ಹಿ ಪುರಾಣಜ್ಞಾ ವದಂತಿ ಚ .. ೧೨೮..
 ಭಗವತ್ಯಾಶ್ಚ ದುರ್ಗಾಯಾಶ್ಚರಿತಂ ಯತ್ರ ವಿದ್ಯತೇ .
 ತತ್ತು ಭಾಗವತಂ ಪ್ರೋಕ್ತಂ ನನು ದೇವೀಪುರಾಣಕಂ .. ೧೨೯..
 ನಾರದೋಕ್ತಂ ಪುರಾಣಂ ತು ನಾರದೀಯಂ ಪ್ರಚಕ್ಷತೇ .
 ಯತ್ರ ವಕ್ತಾಭವತ್ತಂಡಿನ್ ಮಾರ್ಕಂಡೇಯೋ ಮಹಾಮುನಿಃ .. ೧೩೦..
 ಮಾರ್ಕಂಡೇಯಪುರಾಣಂ ಹಿ ತದಾಖ್ಯಾತಂ ಚ ಸಪ್ತಮಂ .
 ಅಗ್ನಿಯೋಗಾತ್ತದಾಗ್ನೇಯಂ ಭವಿಷ್ಯೋಕ್ತೇರ್ಭವಿಷ್ಯಕಂ .. ೧೩೧..
 ವಿವರ್ತನಾದ್ ಬ್ರಹ್ಮಣಸ್ತು ಬ್ರಹ್ಮವೈವರ್ತಮುಚ್ಯತೇ .
 ಲಿಂಗಸ್ಯ ಚರಿತೋಕ್ತತ್ವಾತ್ತುರಾಣಂ ಲಿಂಗಮುಚ್ಯತೇ .. ೧೩೨..
 ವರಾಹಸ್ಯ ಚ ವಾರಾಹಂ ಪುರಾಣಂ ದ್ವಾದಶಂ ಮುನೇ .
 ಯತ್ರ ಸ್ಕಂದಃ ಸ್ವಯಂ ಶ್ರೋತಾ ವಕ್ತಾ ಸಾಕ್ಷಾನ್ಮಹೇಶ್ವರಃ .. ೧೩೩..
 ತತ್ತು ಸ್ಕಾಂದಂ ಸಮಾಖ್ಯಾತಂ ವಾಮನಸ್ಯ ತು ವಾಮನಂ .
 ಕೌರ್ಮಂ ಕೂರ್ಮಸ್ಯ ಚರಿತಂ ಮಾತ್ಸ್ಯಂ ಮತ್ಸ್ಯೇನ ಕೀರ್ತಿತಂ .. ೧೩೪..
 ಗರುಡಸ್ತು ಸ್ವಯಂ ವಕ್ತಾ ಯತ್ತದ್ ಗಾರುಡಸಂಜ್ಞಕಂ .
 ಬ್ರಹ್ಮಾಂಡಚರಿತೋಕ್ತತ್ವಾದ್ ಬ್ರಹ್ಮಾಂಡಂ ಪರಿಕೀರ್ತಿತಂ .. ೧೩೫..
 ಸೂತ ಉವಾಚ .
 ಅಯಮೇವ ಮಯಾಕಾರಿ ಪ್ರಶ್ನೋ ವ್ಯಾಸಾಯ ಧೀಮತೇ .
 ತತಃ ಸರ್ವಪುರಾಣಾನಾಂ ಮಯಾ ನಿರ್ವಚನಂ ಶ್ರುತಂ .. ೧೩೬..
 ಏವಂ ವ್ಯಾಸಃ ಸಮುತ್ಪನ್ನಃ ಸತ್ಯವತ್ಯಾಂ ಪರಾಶರಾತ್ .
 ಪುರಾಣಸಂಹಿತಾಶ್ಚಕ್ರೇ ಮಹಾಭಾರತಮುತ್ತಮಂ .. ೧೩೭..
 ಪರಾಶರೇಣ ಸಂಯೋಗಃ ಪುನಃ ಶಂತನುನಾ ಯಥಾ .
 ಸತ್ಯವತ್ಯಾ ಇವ ಬ್ರಹ್ಮನ್ನಃ ಸಂಶಯಿತುಮರ್ಹಸಿ .. ೧೩೮..
 ಸಕಾರಣೇಯಮುತ್ತತ್ತಿಃ ಕಥಿತಾಶ್ಚರ್ಯಕಾರಿಣೀ .
 ಮಹತಾಂ ಚರಿತೇ ಚೈವ ಗುಣಾ ಗ್ರಾಹ್ಯಾ ವಿಚಕ್ಷಣೈಃ .. ೧೩೯..
 ಇದಂ ರಹಸ್ಯಂ ಪರಮಂ ಯಃ ಶೃಣೋತಿ ಪಠತ್ಯಪಿ .
 ಸ ಸರ್ವಪಾಪನಿರ್ಮುಕ್ತ ಋಷಿಲೋಕೇ ಮಹೀಯತೇ .. ೧೪೦..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ವ್ಯಾಸೋತ್ಪತ್ತಿವರ್ಣನಂ
 ನಾಮ ಚತುಶ್ಚತ್ವಾರಿಂಶೋಽಧ್ಯಾಯಃ .. ೫.೪೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೪೫. ಪಂಚಚತ್ವಾರಿಂಶೋಽಧ್ಯಾಯಃ . ಮಹಾಕಾಲಿಕಾವತಾರವರ್ಣನಂ .

ಮುನಯ ಊಚುಃ .

ಶ್ರುತಾ ಶಂಭೋಃ ಕಥಾ ರಮ್ಯಾ ನಾನಾಖ್ಯಾನಸಮನ್ವಿತಾ .

ನಾನಾವತಾರಸಂಯುಕ್ತಾ ಭುಕ್ತಿಮುಕ್ತಿಪ್ರದಾ ನೃಣಾಂ .. ೧..

ಇದಾನೀಂ ಶ್ರೋತುಮಿಚ್ಛಾಮಸ್ವತ್ತೋ ಬ್ರಹ್ಮವಿದಾಂವರ .

ಚರಿತ್ರಂ ಜಗದಂಬಾಯಾ ಭಗವತ್ಯಾ ಮನೋಹರಂ .. ೨..

ಪರಬ್ರಹ್ಮಮಹೇಶಸ್ಯ ಶಕ್ತಿರಾದ್ಯಾ ಸನಾತನೀ .

ಉಮಾ ಯಾ ಸಮಭಿಖ್ಯಾತಾ ತ್ರೈಲೋಕ್ಯಜನನೀ ಪರಾ .. ೩..

ಸತೀ ಹೈಮವತೀ ತಸ್ಯಾ ಅವತಾರದ್ವಯಂ ಶ್ರುತಂ .

ಅಪರಾನವತಾರಾಂಸ್ತ್ವಂ ಬ್ರೂಹಿ ಸೂತ ಮಹಾಮತೇ .. ೪..

ಕೋ ವಿರಜ್ಯೇತ ಮತಿಮಾನ್ ಗುಣಶ್ರವಣಕರ್ಮಣಿ .

ಶ್ರೀಮಾತುರ್ಜ್ಞಾನಿನೋ ಯಾನಿ ನ ತ್ಯಜಂತಿ ಕದಾಚನ .. ೫..

ಸೂತ ಉವಾಚ .

ಧನ್ಯಾ ಯೂಯಂ ಮಹಾತ್ಮಾನಃ ಕೃತಕೃತ್ಯಾಃ ಸ್ಥ ಸರ್ವದಾ .

ಯತ್ಪ್ರೌಚ್ಛಥ ಪರಾಂಬಾಯಾ ಉಮಾಯಾಶ್ಚರಿತಂ ಮಹತ್ .. ೬..

ಶೃಣ್ವತಾಂ ಪೃಚ್ಛತಾಂ ಚೈವ ತಥಾ ವಾಚಯತಾಂ ಚ ತತ್ .

ಪಾದಾಂಬುಜರಜಾಂಸ್ಯೇವ ತೀರ್ಥಾನಿ ಮುನಯೋ ವಿದುಃ .. ೭..

ತೇ ಧನ್ಯಾ ಕೃತಕೃತ್ಯಾಃ ಸ್ತುರ್ಧನ್ಯಾ ತೇಷಾಂ ಪ್ರಸೂಃ ಕುಲಂ .

ಯೇಷಾಂ ಚಿತ್ತಂ ಭವೇಲ್ಲೇನಂ ಶ್ರೀದೇವ್ಯಾಂ ಪರಸಂವಿದಿ .. ೮..

ಯೇ ನ ಸ್ತುವಂತಿ ದೇವೇಶೀಂ ಸರ್ವಕಾರಣಕಾರಣಾಂ .

ಮಾಯಾಗುಣೈರ್ಮೋಹಿತಾಃ ಸ್ಯುರ್ಹತಭಾಗ್ಯಾ ನ ಸಂಶಯಃ .. ೯..

ನ ಭಜಂತಿ ಮಹಾದೇವೀಂ ಕರುಣಾರಸಸಾಗರಾಂ .

ಅಂಧಕೂಪೇ ಪತಂತ್ಯೇತೇ ಘೋರೇ ಸಂಸಾರರೂಪಿಣಿ .. ೧೦..

ಗಂಗಾಂ ವಿಹಾಯ ತೃಪ್ಸ್ಯಥಂ ಮರುವಾರಿ ಯಥಾ ವ್ರಜೇತ್ .

ವಿಹಾಯ ದೇವೀಂ ತದ್ಭಿನ್ನಂ ತಥಾ ದೇವಾಂತರಂ ವ್ರಜೇತ್ .. ೧೧..

ಯಸ್ಯಾಃ ಸ್ಮರಣಮಾತ್ರೇಣ ಪುರುಷಾರ್ಥಚತುಷ್ಟಯಂ .

ಅನಾಯಾಸೇನ ಲಭತೇ ಕಸ್ಯಚೇತ್ತಾಂ ನರೋತ್ತಮಃ .. ೧೨..

ಏತತ್ಪ್ರಷ್ಟಃ ಪುರಾ ಮೇಧಾಃ ಸುರಥೇನ ಮಹಾತ್ಮನಾ .

ಯದುಕ್ತಂ ಮೇಧಸಾ ಪೂರ್ವಂ ತಚ್ಛ್ರಣುಷ್ವ ವದಾಮಿ ತೇ .. ೧೩..

ಸ್ವಾರೋಚಿಷೇಽನ್ತರೇ ಪೂರ್ವಂ ವಿರಥೋ ನಾಮ ಪಾರ್ಥಿವಃ .

ಸುರಥಸ್ತಸ್ಯ ಪುತ್ರೋಽಭೂನ್ನಹಾಬಲಪರಾಕ್ರಮಃ .. ೧೪..

ದಾನಶೌಂಡಃ ಸತ್ಯವಾದೀ ಸ್ವಧರ್ಮಕುಶಲಃ ಕೃತೀ .
 ದೇವೀಭಕ್ತೋ ದಯಾಸಿಂಧುಃ ಪ್ರಜಾನಾಂ ಪರಿಪಾಲಕಃ .. ೧೫..
 ಪೃಥಿವೀಂ ಶಾಸತಸ್ತಸ್ಯ ಪಾಕಶಾಸನತೇಜಸಃ .
 ಬಭೂವುರ್ನವ ಯೇ ಭೂಪಾಃ ಪೃಥ್ವೀಗ್ರಹಣತತ್ಪರಾಃ .. ೧೬..
 ಕೋಲಾನಾಮ್ನೀಂ ರಾಜಧಾನೀಂ ರುರುಧುಸ್ತಸ್ಯ ಭೂಪತೇಃ .
 ತೈಃ ಸಮಂ ತುಮುಲಂ ಯುದ್ಧಂ ಸಮಪದ್ಯತ ದಾರುಣಂ .. ೧೭..
 ಯುದ್ಧೇ ಸ ನಿರ್ಜಿತೋ ಭೂಪಃ ಪ್ರಬಲೈಸ್ತೈರ್ಧ್ವಿಷದ್ಗಣೈಃ .
 ಉಜ್ಜ್ವಲಿತಶ್ಚ ಕೋಲಾಯಾ ಹೃತ್ವಾ ರಾಜ್ಯಮಶೇಷತಃ .. ೧೮..
 ಸ ರಾಜಾ ಸ್ವಪುರೀಮೇತ್ಯಾಕರೋದ್ರಾಜ್ಯಂ ಸ್ವಮಂತ್ರಿಭಿಃ .
 ತತ್ರಾಪಿ ಚ ಮಹಾಪಕ್ಷೈರ್ವಿಪಕ್ಷೈಃ ಸ ಪರಾಜಿತಃ .. ೧೯..
 ದೈವಾಚ್ಚತುತ್ವಮಾಪನ್ನೈರಮಾತ್ಯಪ್ರಮುಖೈರ್ಗಣೈಃ .
 ಕೋಶಸ್ಥಿತಂ ಚ ಯದ್ವಿತ್ತಂ ತತ್ಸರ್ವಂ ಚಾತ್ಮನಾತ್ಮತಂ .. ೨೦..
 ತತಃ ಸ ನಿರ್ಗತೋ ರಾಜಾ ನಗರಾನ್ಮೃಗಯಾಭಲಾತ್ .
 ಅಸಹಾಯೋಽಶ್ವಮಾರುಹ್ಯ ಜಗಾಮ ಗಹನಂ ವನಂ .. ೨೧..
 ಇತಸ್ತತಸ್ತತ್ರ ಗಚ್ಛನ್ನಾಜಾ ಮುನಿವರಾಶ್ರಮಂ .
 ದರ್ಶನ ಕುಸುಮಾರಾಮಭ್ರಾಜಿತಂ ಸರ್ವತೋದಿಶಂ .. ೨೨..
 ವೇದಧ್ವನಿಸಮಾಕೀರ್ಣಂ ಶಾಂತಜಂತುಸಮಾಶ್ರಿತಂ .
 ಶಿಷ್ಯೈಃ ಪ್ರಶಿಷ್ಯೈಸ್ತಚ್ಛಿಷ್ಯೈಃ ಸಮಂತಾತ್ಪರಿವೇಷ್ಟಿತಂ .. ೨೩..
 ವ್ಯಾಘ್ರಾದಯೋ ಮಹಾವೀರ್ಯಾ ಅಲ್ಪವೀರ್ಯಾನ್ಮಹಾಮತೇ .
 ತದಾಶ್ರಮೇ ನ ಬಾಧಂತೇ ದ್ವಿಜವರ್ಯಪ್ರಭಾವತಃ .. ೨೪..
 ಉವಾಸ ತತ್ರ ನೃಪತಿರ್ಮಹಾಕಾರುಣಿಕೋ ಬುಧಃ .
 ಸತ್ಕೃತೋ ಮುನಿನಾಥೇನ ಸುವಚೋ ಭೋಜನಾಸನೈಃ .. ೨೫..
 ಏಕದಾ ಸ ಮಹಾರಾಜಶ್ಚಿಂತಾಮಾಪ ದುರತ್ಯಯಾಂ .
 ಅಹೋ ಮೇ ಹೀನಭಾಗ್ಯಸ್ಯ ದುರ್ಬುಧ್ಧೇರ್ಹೀನತೇಜಸಃ .. ೨೬..
 ಹೃತಂ ರಾಜ್ಯಮಶೇಷೇಣ ಶತ್ರುವರ್ಗೈರ್ಮರ್ಮೋದ್ಧತೈಃ .
 ಮತ್ಪೂರ್ವೈ ರಕ್ಷಿತಂ ರಾಜ್ಯಂ ಶತ್ರುಭಿರ್ಭುಜ್ಯತೇಽಧುನಾ .. ೨೭..
 ಮಾದೃಶಶ್ಚೈತ್ರವಂಶೇಽಸ್ಮಿನ್ನ ಕೋಽಪ್ಯಾಸೀನ್ಮಹೀಪತಿಃ .
 ಕಿಂ ಕರೋಮಿ ಕ್ವ ಗಚ್ಛಾಮಿ ಕಥಂ ರಾಜ್ಯಂ ಲಭೇಯ ಹಿ .. ೨೮..
 ಅಮಾತ್ಯಾ ಮಂತ್ರಿಣಶ್ಚೈವ ಮಾಮಕಾ ಯೇ ಸನಾತನಾಃ .
 ನ ಜಾನೇ ಕಂ ಚ ನೃಪತಿಂ ಸಮಾಸಾದ್ಯಾಧುನಾಸತೇ .. ೨೯..
 ವಿನಾಶ್ಯ ರಾಜ್ಯಮಧುನಾ ನ ಜಾನೇ ಕಾಂ ಗತಿಂ ಗತಾಃ .

ರಣಭೂಮಿಮಹೋತ್ಸಾಹಾ ಅರಿವರ್ಗನಿಕರ್ತನಾಃ .. ೩೦..
 ಮಾಮಕಾ ಯೇ ಮಹಾಶೂರಾ ನೃಪಮನ್ಯಂ ಭಜಂತಿ ತೇ .
 ಪರ್ವತಾಭಾ ಗಜಾ ಅಶ್ವಾ ವಾತವದ್ವೇಗಗಾಮಿನಃ .. ೩೧..
 ಪೂರ್ವಪೂರ್ವಾರ್ಜಿತಃ ಕೋಶಃ ಪಾಲ್ಯತೇ ತೈರ್ನ ವಾಧುನಾ .
 ಏವಂ ಮೋಹವಶಂ ಯಾತೋ ರಾಜಾ ಪರಮಧಾರ್ಮಿಕಃ .. ೩೨..
 ಏತಸ್ಮಿನ್ನಂತರೇ ತತ್ರ ವೈಶ್ಯಃ ಕಶ್ಚಿತ್ಸಮಾಗತಃ .
 ರಾಜಾ ಪಪ್ಪಚ್ಛ ಕಸ್ತ್ವಂ ಭೋಃ ಕಿಮರ್ಥಮಿಹ ಚಾಗತಃ .. ೩೩..
 ದುರ್ಮನಾ ಲಕ್ಷ್ಯಸೇ ಕಸ್ಮಾದೇತನ್ಮೇ ಬ್ರೂಹಿ ಸಾಂಪ್ರತಂ .
 ಇತ್ಯಾಕರ್ಣ್ಯ ವಚೋ ರಮ್ಯಂ ನರಪಾಲೇನ ಭಾಷಿತಂ .. ೩೪..
 ದೃಗ್ಭ್ಯಾಂ ವಿಮುಂಚನ್ನಶ್ರುಣಿ ಸಮಾಧಿವೈಶ್ಯಪುಂಗವಃ .
 ಪ್ರತ್ಯುವಾಚ ಮಹೀಪಾಲಂ ಪ್ರಣಯಾವನತಾಂ ಗಿರಂ .. ೩೫..
 ವೈಶ್ಯ ಉವಾಚ .
 ಸಮಾಧಿನಾಮ ವೈಶ್ಯೋಽಹಂ ಧನಿವಂಶಸಮುದ್ಭವಃ .
 ಪುತ್ರದಾರಾದಿಭಿಸ್ತುಕ್ತೋ ಧನಲೋಭಾನ್ಮಹೀಪತೇ .. ೩೬..
 ವನಮಭ್ಯಾಗತೋ ರಾಜಂದುಃಖಿತಃ ಸ್ವೇನ ಕರ್ಮಣಾ .
 ಸೋಸಹಂ ಪುತ್ರಪ್ರಪೌತ್ರಾಣಾಂ ಕಲತ್ರಾಣಾಂ ತಥೈವ ಚ .. ೩೭..
 ಭ್ರಾತೃಣಾಂ ಭ್ರಾತೃಪುತ್ರಾಣಾಂ ಪರೇಷಾಂ ಸುಹೃದಾಂ ತಥಾ .
 ನ ವೇದ್ಮಿ ಕುಶಲಂ ಸಮ್ಯಕ್ ಕರುಣಾಸಾಗರ ಪ್ರಭೋ .. ೩೮..
 ರಾಜೋವಾಚ .
 ನಿಷ್ಕಾಸಿತೋ ಯೈಃ ಪುತ್ರಾದ್ಯೈರ್ದುರ್ವೃತ್ತೈರ್ಧನಗರ್ಧಿಭಿಃ .
 ತೇಷು ಕಿಂ ಭವತಾ ಪ್ರೀತಿಃ ಕ್ರಿಯತೇ ಮೂರ್ಖಜಂತುವತ್ .. ೩೯..
 ವೈಶ್ಯ ಉವಾಚ .
 ಸಮ್ಯಗುಕ್ತಂ ತ್ವಯಾ ರಾಜನ್ವಚಃ ಸಾರಾರ್ಥಬೃಂಹಿತಂ .
 ತಥಾಪಿ ಸ್ನೇಹಪಾಲೇನ ಮೋಹ್ಯತೇಽತೀವ ಮೇ ಮನಃ .. ೪೦..
 ಏವಂ ಮೋಹಾಕುಲೌ ವೈಶ್ಯಪಾರ್ಥಿವೌ ಮುನಿಸತ್ತಮ .
 ಜಗ್ಮತುರ್ಮುನಿವರ್ಯಸ್ಯ ಮೇಧಸಃ ಸನ್ನಿಧಿಂ ತದಾ .. ೪೧..
 ಸ ವೈಶ್ಯರಾಜಸಹಿತೋ ನರರಾಜಃ ಪ್ರತಾಪವಾನ್ .
 ಪ್ರಣನಾಮ ಮಹಾವೀರಃ ಶಿರಸಾ ಯೋಗಿನಾಂ ವರಂ .. ೪೨..
 ಬದ್ಧಾಂಜಲಿಮಿಮಾಂ ವಾಚಮುವಾಚ ನೃಪತಿರ್ಮುನಿಂ .
 ಭಗವನ್ನಾವಯೋರ್ಮೋಹಂ ಛೇತ್ತುಮರ್ಹಸಿ ಸಾಂಪ್ರತಂ .. ೪೩..
 ಅಹಂ ರಾಜಶ್ರಿಯಾ ತ್ಯಕ್ತೋ ಗಹನಂ ವನಮಾಶ್ರಿತಃ .
 ತಥಾಪಿ ಹೃತರಾಜ್ಯಸ್ಯ ತೋಷೋ ನೈವಾಭಿಜಾಯತೇ .. ೪೪..

ಅಯಂ ಚ ವೈಶ್ಯಃ ಸ್ವಜನ್ಯದಾರಾದ್ಯೈರ್ನಿಷ್ಕೃತೋ ಗೃಹಾತ್ .
 ತಥಾಪ್ಯೇತಸ್ಯ ಮಮತಾ ನ ನಿವೃತ್ತಿಂ ಸಮಶ್ನುತೇ .. ೪೫..
 ಕಿಮತ್ರ ಕಾರಣಂ ಬ್ರೂಹಿ ಜ್ಞಾನಿನೋರಪಿ ನೋ ಮನಃ .
 ಮೋಹೇನ ವ್ಯಾಕುಲಂ ಜಾತಂ ಮಹತ್ಯೇಷಾ ಹಿ ಮೂರ್ಖತಾ .. ೪೬..
 ಋಷಿರುವಾಚ .
 ಮಹಾಮಾಯಾ ಜಗದ್ಧಾತ್ರೀ ಶಕ್ತಿರೂಪಾ ಸನಾತನೀ .
 ಸಾ ಮೋಹಯತಿ ಸರ್ವೇಷಾಂ ಸಮಾಕೃಷ್ಯ ಮನಾಂಸಿ ವೈ .. ೪೭..
 ಬ್ರಹ್ಮಾದಯಃ ಸುರಾಃ ಸರ್ವೇ ಯನ್ಮಾಯಾಮೋಹಿತಾಃ ಪ್ರಭೋ .
 ನ ಜಾನಂತಿ ಪರಂ ತತ್ತ್ವಂ ಮನುಷ್ಯಾಣಾಂ ಚ ಕಾ ಕಥಾ .. ೪೮..
 ಸಾ ಸೃಜತ್ಯಖಿಲಂ ವಿಶ್ವಂ ಸೈವ ಪಾಲಯತೀತಿ ಚ .
 ಸೈವ ಸಂಹರತೇ ಕಾಲೇ ತ್ರಿಗುಣಾ ಪರಮೇಶ್ವರೀ .. ೪೯..
 ಯಸ್ಯೋಪರಿ ಪ್ರಸನ್ನಾ ಸಾ ವರದಾ ಕಾಮರೂಪಿಣೀ .
 ಸ ಏವ ಮೋಹಮತ್ಯೇತಿ ನಾನ್ಯಥಾ ನೃಪಸತ್ತಮ .. ೫೦..
 ರಾಜೋವಾಚ .
 ಕಾ ಸಾ ದೇವೀ ಮಹಾಮಾಯಾ ಯಾ ಚ ಮೋಹಯತೇಽಖಿಲಾನ್ .
 ಕಥಂ ಜಾತಾ ಚ ಸಾ ದೇವೀ ಕೃಪಯಾ ವದ ಮೇ ಮುನೇ .. ೫೧..
 ಋಷಿರುವಾಚ .
 ಜಗತ್ಯೇಕಾರ್ಣವೇ ಜಾತೇ ಶೇಷಮಾಸ್ತೀರ್ಯ ಯೋಗರಾಟ್ .
 ಯೋಗನಿದ್ರಾಮುಪಾಶ್ರಿತ್ಯ ಯದಾ ಸುಷ್ವಾಪ ಕೇಶವಃ .. ೫೨..
 ತದಾ ದ್ವಾವಸುರೌ ಜಾತೌ ವಿಷ್ಣೋಃ ಕರ್ಣಮಲೇನ ವೈ .
 ಮಧುಕೈಟಭನಾಮಾನೌ ವಿಖ್ಯಾತೌ ಪೃಥಿವೀತಲೇ .. ೫೩..
 ಪ್ರಲಯಾರ್ಕಪ್ರಭೌ ಘೋರೌ ಮಹಾಕಾಯೌ ಮಹಾಹನೂ .
 ದಂಷ್ಟ್ರಾಕರಾಲವದನೌ ಭಕ್ಷಯಂತೌ ಜಗಂತಿ ವಾ .. ೫೪..
 ತೌ ದೃಷ್ಟ್ವಾ ಭಗವನ್ನಾಭಿಪಂಕಜೇ ಕಮಲಾಸನಂ .
 ಹನನಾಯೋದ್ಯತಾವಾಸ್ತಾಂ ಕಸ್ತ್ವಂ ಭೋರಿತಿ ವಾದಿನೌ .. ೫೫..
 ಸಮಾಲೋಕ್ಯ ತು ತೌ ದೈತ್ಯೌ ಸುರಜ್ಯೇಷ್ಠೋ ಜನಾರ್ದನಂ .
 ಶಯಾನಂ ಚ ಪಯೋಂಭೋಧೌ ತುಷ್ಟ್ವಾವ ಪರಮೇಶ್ವರೀಂ .. ೫೬..
 ಬ್ರಹ್ಮೋವಾಚ .
 ರಕ್ಷ ರಕ್ಷ ಮಹಾಮಾಯೀ ಶರಣಾಗತವತ್ಸಲೇ .
 ಏತಾಭ್ಯಾಂ ಘೋರರೂಪಾಭ್ಯಾಂ ದೈತ್ಯಾಭ್ಯಾಂ ಜಗದಂಬಿಕೇ .. ೫೭..
 ಪ್ರಣಮಾಮಿ ಮಹಾಮಾಯಾಂ ಯೋಗನಿದ್ರಾಮುಮಾಂ ಸತೀಂ .

ಕಾಲರಾತ್ರಿಂ ಮಹಾರಾತ್ರಿಂ ಮೋಹರಾತ್ರಿಂ ಪರಾತ್ಪರಾಂ .. ೫೮..
 ತ್ರಿದೇವಜನನೀಂ ನಿತ್ಯಾಂ ಭಕ್ತಾಭೀಷ್ಟಫಲಪ್ರದಾಂ .
 ಪಾಲಿನೀಂ ಸರ್ವದೇವಾನಾಂ ಕರುಣಾವರುಣಾಲಯಾಂ .. ೫೯..
 ತ್ವತ್ಪ್ರಭಾವಾದಹಂ ಬ್ರಹ್ಮಾ ಮಾಧವೋ ಗಿರಿಜಾಪತಿಃ .
 ಸೃಜತ್ಯತತಿ ಸಂಸಾರಂ ಕಾಲೇ ಸಂಹರತೀತಿ ಚ .. ೬೦..
 ತ್ವಂ ಸ್ವಾಹಾ ತ್ವಂ ಸ್ವಧಾ ತ್ವಂ ಹ್ರೀಸ್ತ್ವಂ ಬುದ್ಧಿವಿಮಲಾ ಮತಾ .
 ತುಷ್ಟಿಃ ಪುಷ್ಟಿಸ್ತ್ವಮೇವಾಂಬ ಶಾಂತಿಃ ಕ್ಷಾಂತಿಃ ಕ್ಷುಧಾ ದಯಾ .. ೬೧..
 ವಿಷ್ಣುಮಾಯಾ ತ್ವಮೇವಾಂಬ ತ್ವಮೇವ ಚೇತನಾ ಮತಾ .
 ತ್ವಂ ಶಕ್ತಿಃ ಪರಮಾ ಪ್ರೋಕ್ತಾ ಲಜ್ಜಾ ತೃಷ್ಣಾ ತ್ವಮೇವ ಚ .. ೬೨..
 ಭ್ರಾಂತಿಸ್ತ್ವಂ ಸ್ಮೃತಿರೂಪಾ ತ್ವಂ ಮಾತೃರೂಪೇಣ ಸಂಸ್ಥಿತಾ .
 ತ್ವಂ ಲಕ್ಷ್ಮೀರ್ಭವನೇ ಪುಂಸಾಂ ಪುಣ್ಯಾಚಾರಪ್ರವರ್ತಿನಾಂ .. ೬೩..
 ತ್ವಂ ಜಾತಿಸ್ತ್ವಂ ಮತಾ ವೃತ್ತಿವ್ಯಾಪ್ತಿರೂಪಾ ತ್ವಮೇವ ಹಿ .
 ತ್ವಮೇವ ಚಿತ್ತಿರೂಪೇಣ ವ್ಯಾಪ್ಯ ಕೃತ್ಸ್ನಂ ಪ್ರತಿಷ್ಠಿತಾ .. ೬೪..
 ಸಾ ತ್ವಮೇತೌ ದುರಾಧರ್ಷಾವಸುರೌ ಮೋಹಯಾಂಬಿಕೇ .
 ಪ್ರಬೋಧಯ ಜಗದ್ರೋನೇ ನಾರಾಯಣಮಜಂ ವಿಭುಂ .. ೬೫..
 ಋಷಿರುವಾಚ .
 ಬ್ರಹ್ಮಣಾ ಪ್ರಾರ್ಥಿತಾ ಸೇಯಂ ಮಧುಕೈಟಭನಾಶನೇ .
 ಮಹಾವಿದ್ಯಾ ಜಗದ್ಧಾತ್ರೀ ಸರ್ವವಿದ್ಯಾಧಿದೇವತಾ .. ೬೬..
 ದ್ವಾದಶ್ಯಾಂ ಫಾಲ್ಗುನಸ್ಯೈವ ಶುಕ್ಲಾಯಾಂ ಸಮಭೂನ್ಮಪ .
 ಮಹಾಕಾಲೀತಿ ವಿಖ್ಯಾತಾ ಶಕ್ತಿಸ್ತ್ರೈಲೋಕ್ಯಮೋಹಿನೀ .. ೬೭..
 ತತೋಽಭವದ್ವಿಯದ್ವಾಣೀ ಮಾ ಭೈಷೀಃ ಕಮಲಾಸನ .
 ಕಂಟಕಂ ನಾಶಯಾಮ್ಯದ್ಯ ಹತ್ವಾಜೌ ಮಧುಕೈಟಭೌ .. ೬೮..
 ಇತ್ಯುಕ್ತ್ವಾ ಸಾ ಮಹಾಮಾಯಾ ನೇತ್ರವಕ್ತ್ರಾದಿತೋ ಹರೇಃ .
 ನಿರ್ಗಮ್ಯ ದರ್ಶನೇ ತಸ್ಥೌ ಬ್ರಹ್ಮಣೋಽವ್ಯಕ್ತಜನ್ಮನಃ .. ೬೯..
 ಉತ್ತಸ್ಥೌ ಚ ಹೃಷೀಕೇಶೋ ದೇವದೇವೋ ಜನಾರ್ದನಃ .
 ಸ ದದರ್ಶ ಪುರೋ ದೈತ್ಯಾ ಮಧುಕೈಟಭಸಂಜ್ಞಕೌ .. ೭೦..
 ತಾಭ್ಯಾಂ ಪ್ರವವೃತ್ತೇ ಯುದ್ಧಂ ವಿಷ್ಣೋರತುಲತೇಜಸಃ .
 ಪಂಚವರ್ಷಸಹಸ್ರಾಣಿ ಬಾಹುಯುದ್ಧಮಭೂತ್ತದಾ .. ೭೧..
 ಮಹಾಮಾಯಾಪ್ರಭಾವೇಣ ಮೋಹಿತೌ ದಾನವೋತ್ತಮೌ .
 ಜಜಲ್ವತೂ ರಮಾಕಾಂತಂ ಗೃಹಾಣ ವರಮೀಪ್ಸಿತಂ .. ೭೨..
 ನಾರಾಯಣ ಉವಾಚ .

ಮಯಿ ಪ್ರಸನ್ನಾ ಯದಿ ವಾಂ ದೀಯತಾಮೇಷ ಮೇ ವರಃ .
ಮಮ ವಧ್ಯಾವುಭೌ ನಾನ್ಯಂ ಯುವಾಭ್ಯಾಂ ಪ್ರಾರ್ಥಯೇ ವರಂ .. ೭೩..
ಋಷಿರುವಾಚ .
ಏಕಾರ್ಣವಾಂ ಮಹೀಂ ದೃಷ್ಟ್ವಾ ಪ್ರೋಚತುಃ ಕೇಶವಂ ವಚಃ .
ಆವಾಂ ಜಹಿ ನ ಯತ್ರಾಸೌ ಧರಣೀ ಪಯಸಾಪ್ಲುತಾ .. ೭೪..
ತಥಾಸ್ತು ಪ್ರೋಚ್ಯ ಭಗವಾಂಶ್ಚಕ್ರಮುತ್ಥಾಪ್ಯ ಸೂಜ್ವಲಂ .
ಚಿಚ್ಛೇದ ಶಿರಸೀ ಕೃತ್ವಾ ಸ್ವಕೀಯಜಘನೇ ತಯೋಃ .. ೭೫..
ಏವಂ ತೇ ಕಥಿತೋ ರಾಜನ್ ಕಾಲಿಕಾಯಾಃ ಸಮುದ್ಯವಃ .
ಮಹಾಲಕ್ಷ್ಮ್ಯಸ್ತಥೋತ್ಪತ್ತಿಂ ನಿಶಾಮಯ ಮಹಾಮತೇ .. ೭೬..
ನಿರ್ವಿಕಾರಾದಿ ಸಾಕಾರಾ ನಿರಾಕಾರಾಪಿ ದೇವ್ಯಮಾ .
ದೇವಾನಾಂ ತಾಪನಾಶಾರ್ಥಂ ಪ್ರಾದುರಾಸೀದ್ಯುಗೇ ಯುಗೇ .. ೭೭..
ಯದಿಚ್ಛಾವೈಭವಂ ಸರ್ವಂ ತಸ್ಯಾ ದೇಹಗ್ರಹಃ ಸ್ಮೃತಃ .
ಲೀಲಯಾ ಸಾಪಿ ಭಕ್ತಾನಾಂ ಗುಣವರ್ಣನಹೇತವೇ .. ೭೮..
ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಮಧುಕೈಟಭವಧೇ
ಮಹಾಕಾಲಿಕಾವತಾರವರ್ಣನಂ ನಾಮ ಪಂಚಚತ್ವಾರಿಂಶೋಽಧ್ಯಾಯಃ .. ೫.೪೫..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..

೫.೪೬. ಷಟ್ಪತ್ವಾರಿಂಶೋಽಧ್ಯಾಯಃ . ಮಹಾಲಕ್ಷ್ಮ್ಯವತಾರವರ್ಣನಂ .

ಋಷಿರುವಾಚ .
ಆಸೀದ್ರಂಭಾಸುರೋ ನಾಮ ದೈತ್ಯವಂಶಶಿರೋಮಣಿಃ .
ತಸ್ಮಾಜ್ಜಾತೋ ಮಹಾತೇಜಾ ಮಹಿಷೋ ನಾಮ ದಾನವಃ .. ೧..
ಸ ಸಂಗ್ರಾಮೇ ಸುರಾನ್ವರ್ವಾನ್ನಿರ್ಜಿತ್ಯ ದನುಜಾಧಿಪಃ .
ಚಕಾರ ರಾಜ್ಯಂ ಸ್ವಲೋಕೇ ಮಹೇಂದ್ರಾಸನಸಂಸ್ಥಿತಃ .. ೨..
ಪರಾಜಿತಾಸ್ತತೋ ದೇವಾ ಬ್ರಹ್ಮಾಣಂ ಶರಣಂ ಯಯುಃ .
ಬ್ರಹ್ಮಾಪಿ ತಾನ್ಮಮಾದಾಯ ಯಯೌ ಯತ್ರ ವೃಷಾಕಪೀ .. ೩..
ತತ್ರ ಗತ್ವಾ ಸುರಾಃ ಸರ್ವೇ ನತ್ವಾ ಶಂಕರಕೇಶವೌ .
ಸ್ವವೃತ್ತಂ ಕಥಾಯಾಮಾಸುರ್ಯಥಾವದನುಪೂರ್ವಶಃ .. ೪..
ಭಗವಂತೌ ವಯಂ ಸರ್ವೇ ಮಹಿಷೇಣ ದುರಾತ್ಮನಾ .
ಉಜ್ಜಾಸಿತಾಶ್ಚ ಸ್ವಲೋಕಾನ್ನಿರ್ಜಿತ್ಯ ಸಮರಾಂಗಣೇ .. ೫..

ಭ್ರಮಾಮೋ ಮರ್ತ್ಯಲೋಕೇಽಸ್ಮಿನ್ನ ಲಭೇಮಹಿಶಂ ಕ್ವಚಿತ್ .
 ಕಾಂ ಕಾಂ ನ ದುರ್ದಶಾಂ ನೀತಾ ದೇವಾ ಇಂದ್ರಪುರೋಗಮಾಃ .. ೬..
 ಸೂರ್ಯಾಚಂದ್ರಮಸೌ ಪಾಶೀ ಕುಬೇರೋ ಯಮ ಏವ ಚ .
 ಇಂದ್ರಾಗ್ನಿವಾತಗಂಧರ್ವಾ ವಿದ್ಯಾಧರಸುಚಾರಣಾಃ .. ೭..
 ಏತೇಷಾಮಪರೇಷಾಂ ಚ ವಿಧೇಯಂ ಕರ್ಮ ಸೋಽಸುರಃ .
 ಸ್ವಯಂ ಕರೋತಿ ಪಾಪಾತ್ಮಾ ದೈತ್ಯಪಕ್ಷಾಭಯಂಕರ .. ೮..
 ತಸ್ಮಾಚ್ಚರಣಮಾಪನ್ನಾಂದೇವಾನ್ನಸ್ತಾತುಮರ್ಹಥಃ .
 ವಧೋಪಾಯಂ ಚ ತಸ್ಯಾಶು ಚಿಂತಯೇಥಾಂ ಯುವಾಂ ಪ್ರಭೂ .. ೯..
 ಇತಿ ದೇವವಚಃ ಶ್ರುತ್ವಾ ದಾಮೋದರಸತೀಶ್ವರೌ .
 ಚಕ್ರತುಃ ಪರಮಂ ಕೋಪಂ ರೋಷಾಘೋರ್ಣಿತಲೋಚನೌ .. ೧೦..
 ತತೋಽತಿಕೋಪಪೂರ್ಣಸ್ಯ ವಿಷ್ಣೋಃ ಶಂಭೋಶ್ಚ ವಕ್ರತಃ .
 ತಥಾನ್ಯೇಷಾಂ ಚ ದೇವಾನಾಂ ಶರೀರಾನ್ನಿರ್ಗತಂ ಮಹಃ .. ೧೧..
 ಅತೀವ ಮಹಸಃ ಪುಂಜಂ ಜ್ವಲಂತಂ ದಶದಿಕ್ಷು ಚ .
 ಅಪಶ್ಯಂಸ್ತಿದಶಾಃ ಸರ್ವೇ ದುರ್ಗಾಧ್ಯಾನಪರಾಯಣಾಃ .. ೧೨..
 ಸರ್ವದೇವಶರೀರೋತ್ಥಂ ತೇಜಸ್ತದತಿಭೀಷಣಂ .
 ಸಂಘೀಭೂಯಾಭವನ್ನಾರೀ ಸಾಕ್ಷಾನ್ಮಹಿಷಮರ್ದಿನೀ .. ೧೩..
 ಶಂಭುತೇಜಸ ಉತ್ಪನ್ನಂ ಮುಖಮಸ್ಯಾಃ ಸುಭಾಸ್ವರಂ .
 ಯಾಮ್ಯೇನ ಬಾಲಾ ಅಭವನ್ವೈಷ್ಣವೇನ ಚ ಬಾಹವಃ .. ೧೪..
 ಚಂದ್ರಮಸ್ತೇಜಸಾ ತಸ್ಯಾಃ ಸ್ತನಯುಗ್ಮಂ ವ್ಯಜಾಯತ .
 ಮಧ್ಯಮೈಂದ್ರೇಣ ಜಂಘೋರೂ ವಾರುಣೇನ ಬಭೂವತುಃ .. ೧೫..
 ಭೂತೇಜಸಾ ನಿತಂಬೋಽಭೂದ್ ಬ್ರಾಹ್ಮೇಣ ಚರಣದ್ವಯಂ .
 ಆರ್ಕೇಣ ಚರಣಾಂಗುಲ್ಯಃ ಕರಾಂಗುಲ್ಯಶ್ಚ ವಾಸವಾತ್ .. ೧೬..
 ಕುಬೇರತೇಜಸಾ ನಾಸಾ ರದನಾಶ್ಚ ಪ್ರಜಾಪತೇಃ .
 ಪಾವಕೀಯೇನ ನಯನತ್ರಯಂ ಸಾಂದ್ರ್ಯೇನ ಭ್ರೂದ್ವಯಂ .. ೧೭..
 ಆನಿಲೇನ ಶ್ರವೋದ್ವಂದ್ವಂ ತಥಾನ್ಯೇಷಾಂ ಸ್ವರೋಕಸಾಂ .
 ತೇಜಸಾ ಸಂಭವಾ ಪದ್ಮಾಲಯಾ ಸಾ ಪರಮೇಶ್ವರೀ .. ೧೮..
 ತತೋ ನಿಖಿಲದೇವಾನಾಂ ತೇಜೋರಾಶಿಸಮುದ್ಭವಾಂ .
 ತಾಮಾಲೋಕ್ಯ ಸುರಾಃ ಸರ್ವೇ ಪರಂ ಹರ್ಷಂ ಪ್ರಪೇದಿರೇ .. ೧೯..
 ನಿರಾಯುಧಾಂ ಚ ತಾಂ ದೃಷ್ಟ್ವಾ ಬ್ರಹ್ಮಾಧ್ಯಾಸ್ತಿದಿವೇಶ್ವರಾಃ .
 ಸಾಯುಧಾಂ ತಾಂ ಶಿವಾಂ ಕರ್ತುಂ ಮನಃ ಸಂದಧಿರೇ ಸುರಾಃ .. ೨೦..
 ತತಃ ಶೂಲಂ ಮಹೇಶಾನೋ ಮಹೇಶಾನ್ಯೈ ಸಮರ್ಪಯತ್ .
 ಚಕ್ರಂ ಚ ಕೃಷ್ಣೋ ಭಗವಾನ್ ಶಂಖಂ ಪಾಶಂ ಚ ಪಾಶಭೃತ್ .. ೨೧..

ಶಕ್ತಿಂ ಹುತಾಶನೋಽಯಚ್ಛನ್ಮಾರುತಶ್ಚಾಪಮೇವ ಚ .
 ಬಾಣಪೂರ್ಣೇಷುಧೀ ಚೈವ ವಜ್ರಘಂಟೀ ಶಚೀಪತಿಃ .. ೨೨..
 ಯಮೋ ದದೌ ಕಾಲದಂಡಮಕ್ಷಮಾಲಾಂ ಪ್ರಜಾಪತಿಃ .
 ಬ್ರಹ್ಮಾ ಕಮಂಡಲುಂ ಪ್ರಾದಾದ್ರೋಮರಶ್ಮೀಂದಿವಾಕರಃ .. ೨೩..
 ಕಾಲಃ ಖಡ್ಗಂ ದದೌ ತಸ್ಯೈ ಫಲಕಂ ಚ ಸಮುಜ್ಜಲಂ .
 ಕ್ಷೀರಾಬ್ಧೀ ರುಚಿರಂ ಹಾರಮಜರೇ ಚ ತಥಾಂಬರೇ .. ೨೪..
 ಚೂಡಾಮಣಿಂ ಕುಂಡಲೇ ಚ ಕಟಕಾನಿ ತಥೈವ ಚ .
 ಅರ್ಧಚಂದ್ರಂ ಚ ಕೇಯೂರಾನ್ನೂಪುರೌ ಚ ಮನೋಹರೌ .. ೨೫..
 ಗ್ರೈವೇಯಕಮಂಗುಲೀಷು ಸಮಸ್ತಾಸ್ವಂಗುಲೀಯಕಂ .
 ವಿಶ್ವಕರ್ಮಾ ಚ ಪರಶುಂ ದದೌ ತಸ್ಯೈ ಮನೋಹರಂ .. ೨೬..
 ಅಸ್ತ್ರಾಣ್ಯನೇಕಾನಿ ತಥಾಭೇದ್ಯಂ ಚೈವ ತನುಚ್ಛದಂ .
 ಸುರಮ್ಯಸರಸಾಂ ಮಾಲಾಂ ಪಂಕಜಂ ಚಾಂಬುಧಿದದೌ .. ೨೭..
 ದದೌ ಸಿಂಹಂ ಚ ಹಿಮವಾನ್ ರತ್ನಾನಿ ವಿವಿಧಾನಿ ಚ .
 ಸುರಯಾ ಪೂರಿತಂ ಪಾತ್ರಂ ಕುಬೇರೋಽಸ್ಯೈ ಸಮರ್ಪಯತ್ .. ೨೮..
 ಶೇಷಶ್ಚ ಭೋಗಿನಾಂ ನೇತಾ ವಿಚಿತ್ರರಚನಾಂಚಿತಂ .
 ದದೌ ತಸ್ಯೈ ನಾಗಹಾರಂ ನಾನಾಸನ್ಮಣಿಗುಂಘಿತಂ .. ೨೯..
 ಏತೈಶ್ಚಾನ್ಯೈಃ ಸುರೈರ್ದೇವೀ ಭೂಷಣೈರಾಯುದೈಸ್ತಥಾ .
 ಸತ್ಕೃತೋಚ್ಚೈರ್ನನಾದಾಸೌ ಸಾಟ್ವಹಾಸಂ ಪುನಃಪುನಃ .. ೩೦..
 ತನ್ಯಾ ಭೀಷಣನಾದೇನ ಪೂರಿತಾ ಚ ನಭಃಸ್ಥಲೀ .
 ಪ್ರತಿಶಬ್ದೋ ಮಹಾನಾಸೀಚ್ಛುಕ್ಷುಭೇ ಭುವನತ್ರಯಂ .. ೩೧..
 ಚೇಲುಃ ಸಮುದ್ರಾಶ್ಚತ್ವಾರೋ ವಸುಧಾ ಚ ಚಚಾಲ ಹ .
 ಜಯಶಬ್ದಸ್ತತೋ ದೇವೈರಕಾರಿ ಮಹಿಷಾದಿತ್ಯೈಃ .. ೩೨..
 ತತೋಽಮ್ಬಿಕಾಂ ಪರಾಂ ಶಕ್ತಿಂ ಮಹಾಲಕ್ಷ್ಮೀಸ್ವರೂಪಿಣೀಂ .
 ತುಷ್ಟುವುಸ್ತೇ ಸುರಾಃ ಸರ್ವೇ ಭಕ್ತಿಗದ್ಗದಯಾ ಗಿರಾ .. ೩೩..
 ಲೋಕಂ ಸಂಕ್ಷುಬ್ಧಮಾಲೋಕ್ಯ ದೇವತಾಪರಿಪಂಥಿನಃ .
 ಸನ್ನದ್ಧಸೈನಿಕಾಸ್ತೇ ಚ ಸಮುತ್ತಸ್ಥುರುದಾಯುಧಾಃ .. ೩೪..
 ಮಹಿಷೋಽಪಿ ಚ ತಂ ಶಬ್ದಮಭ್ಯಧಾವದ್ರುಷಾನ್ವಿತಃ .
 ಸ ದದರ್ಶ ತತೋ ದೇವೀಂ ವ್ಯಾಪ್ತಲೋಕತ್ರಯಾಂ ರುಚಾ .. ೩೫..
 ಏತಸ್ಮಿನ್ನಂತರೇ ತತ್ರ ಮಹಿಷಾಸುರಪಾಲಿತಾಃ .
 ಸಮಾಜಗ್ಮುರ್ಮಹಾವೀರಾಃ ಕೋಟಿಶೋ ದೃತಹೇತಯಃ .. ೩೬..
 ಚಿಕ್ಷುರಶ್ಚಾಮರೋದಗ್ರೌ ಕರಾಲೋದ್ಧತವಾಷ್ಕಲಾಃ .

ತಾಮ್ರೋಗ್ರಾಸ್ಯೋಗ್ರವೀರ್ಯಾಶ್ಚ ಬಿಡಾಲೋಽನ್ಧಕ ಏವ ಚ .. ೩೭..
 ದುರ್ಧರೋ ದುರ್ಮುಖಶ್ಚೈವ ತ್ರಿನೇತ್ರಶ್ಚ ಮಹಾಹನುಃ .
 ಏತೇ ಚಾನ್ಯೇ ಚ ಬಹವಃ ಶೂರಾ ಯುದ್ಧವಿಶಾರದಾಃ .. ೩೮..
 ಯುಯುಧುಃ ಸಮರೇ ದೇವ್ಯಾ ಸಹ ಶಸ್ತ್ರಾಸ್ತ್ರಪಾರಗಾಃ .
 ಇತ್ಥಂ ಕಾಲೋ ವ್ಯತೀಯಾಯ ಯುದ್ಧತೋರ್ಭೀಷಣಸ್ತಯೋಃ .. ೩೯..
 ಅರಿವರ್ಗಕರಕ್ಷಿಪ್ತಾ ನಾನಾಶಸ್ತ್ರಾಸ್ತ್ರರಾಶಯಃ .
 ಮಹಾಮಾಯಾಪ್ರಭಾವೇಣ ವಿಫಲಾ ಅಭವನ್ ಕ್ಷಣಾತ್ .. ೪೦..
 ತತೋ ಜಘಾನ ಸಾ ದೇವೀ ಚಿಕ್ಷುರಪ್ರಮುಖಾನರೀನ್ .
 ಸಗಣಾನ್ಗದಯಾ ಬಾಣೈಃ ಶೂಲಶಕ್ತಿಪರಶ್ವದೈಃ .. ೪೧..
 ಏವಂ ಸ್ವೀಯೇಷು ಸೈನ್ಯೇಷು ಹತೇಷು ಮಹಿಷಾಸುರಃ .
 ದೇವೀನಿಶ್ವಾಸಸಂಭೂತಾನ್ಭಾವಯಾಮಾಸ ತಾನ್ಗಣಾನ್ .. ೪೨..
 ಅತಾಡಯತ್ಪುರೈಃ ಕಾಶ್ಚಿತ್ಕಾಶ್ಚಿಚ್ಛಂಗದ್ವಯೇನ ಚ .
 ಲಾಂಗೂಲೇನ ಚ ತುಂಡೇನ ಭಿನತ್ತಿ ಸ್ಮ ಮುಹುರ್ಮುಹುಃ .. ೪೩..
 ಇತ್ಥಂ ದೇವೀಗಣಾನ್ತತ್ಪಾಶ್ಚಾಭ್ಯಧಾವತ್ಸೋಽಸುರಾಧಿಪಃ .
 ಸಿಂಹಂ ಮಾರಯಿತುಂ ದೇವ್ಯಾಸ್ತತೋಽಸೌ ಕುಪಿತೋಽಭವತ್ .. ೪೪..
 ಕೋಪಾತ್ಸೋಽಪಿ ಮಹಾವೀರ್ಯಃ ಖುರಕುಟ್ಟಿತಭೂತಲಃ .
 ಶೃಂಗಾಭ್ಯಾಂ ಶೈಲಮುತ್ಪಾಟ್ಯ ಚಿಕ್ಷೇಪ ಪ್ರಣನಾದ ಚ .. ೪೫..
 ವೇಗೇನ ವಿಷ್ಣುಗ್ ಭ್ರಮತಾ ಪ್ರಕ್ಷಿಪ್ತಾ ಗುರವೋಽದ್ರಯಃ .
 ಆಕಾಶತೋ ಮಹೀಮಧ್ಯೇ ನಿಪೇತುರ್ನೃಪಸತ್ತಮ .. ೪೬..
 ಶೃಂಗಭಿನ್ನಾಃ ಪಯೋವಾಹಾಃ ಖಂಡಂ ಖಂಡಮಯಾಸಿಷುಃ ..
 ಲಾಂಗೂಲೇನಾಹತಶ್ಚಾಭಿವಿಷ್ಣುಗುದ್ವೇಲಮಸ್ವದತ್ .. ೪೭..
 ಏವಂ ಕ್ರುದ್ಧಂ ಸಮಾಲೋಕ್ಯ ಮಹಿಷಾಸುರಮಂಚಿಕಾ .
 ವಿದಧೇ ತದ್ವಧೋಪಾಯಂ ದೇವಾನಾಮಭಯಂಕರೀ .. ೪೮..
 ತತಃ ಪಾಶಂ ಸಮುತ್ಥಾಪ್ಯ ಕ್ಷಿಪ್ತ್ವಾ ತಸ್ಯೋಪರೀಶ್ವರೀ .
 ಬಬಂಧ ಮಹಿಷಂ ಸೋಽಪಿ ರೂಪಂ ತತ್ತ್ಯಾಜ ಮಾಹಿಷಂ .. ೪೯..
 ತತಃ ಸಿಂಹೋ ಬಭೂವಾಶು ಮಾಯಾವೀ ತಚ್ಛಿರೋಽಮ್ನಿಕಾ .
 ಯಾವದ್ಧಿನತ್ತಿ ತಾವತ್ಸ ಖಂಗಪಾಣಿರ್ಬಭೂವ ಹ .. ೫೦..
 ಸಚರ್ಮಾಸಿಕರಂ ತಂ ಚ ದೇವೀ ಬಾಣೈರತಾಡಯತ್ .
 ತತೋ ಗಜವಪುರ್ಭೂತ್ವಾ ಸಿಂಹಂ ಚಿಚ್ಛೇದ ಶುಂಡಯಾ .. ೫೧..
 ತತೋಽಸ್ಯ ಚ ಕರಂ ದೇವೀ ಚಕರ್ತ ಸ್ವಮಹಾಸಿನಾ .
 ಅಧಾರಿ ಚ ಪುನಾ ರೂಪಂ ಸ್ವಕೀಯಂ ತೇನ ರಕ್ಷಸಾ .. ೫೨..
 ತದೈವ ಕ್ಷೋಭಯಾಮಾಸ ತ್ರೈಲೋಕ್ಯಂ ಸಚರಾಚರಂ .

ತತಃ ಕ್ರುದ್ಧಾ ಮಹಾಮಾಯಾ ಚಂಡಿಕಾ ಮಾನವಿಕ್ರಮಾ .. ೫೩..
 ಪಪೌ ಪುನಃ ಪುನಃ ಪಾನಂ ಜಹಾಸೋದ್ಭಾಂತಲೋಚನಾ .
 ಜಗರ್ಜ ಚಾಸುರಃ ಸೋಽಪಿ ಬಲವೀರ್ಯಮದೋದ್ಧತಃ .. ೫೪..
 ತಸ್ಯಾ ಉಪರಿ ಚಿಕ್ಷೇಪ ಶೈಲಾನುತ್ಪಾಟ್ಯ ಸೋಽಸುರಃ .
 ಸಾ ಚ ಬಾಣಾವಲೀಘಾತೈಶ್ಚೂರ್ಣಯಾಮಾಸ ಸತ್ಪರಂ .. ೫೫..
 ವಾರುಣೀಮದಸಂಜಾತಮುಖರಾಗಾಕುಲೇಂದ್ರಿಯಾ .
 ಪ್ರೋವಾಚ ಪರಮೇಶಾನೀ ಮೇಘಗಂಭೀರಯಾ ಗಿರಾ .. ೫೬..
 ದೇವ್ಯವಾಚ .

ರೇ ಮೂಢ ರೇ ಹತಪ್ರಜ್ಞ ವ್ಯರ್ಥಂ ಕಿಂ ಕುರುಷೇ ಹರಂ .
 ನ ಮದಗ್ರೇಽಸುರಾಃ ಕೇಽಪಿ ಸ್ಥಾಸ್ಥವೋ ಜಗತೀತ್ರಯೇ .. ೫೭..
 ಋಷಿ ರುವಾಚ .

ಏಕಮಾಭಾಷ್ಯ ಕೂರ್ದಿತ್ವಾ ದೇವೀ ಸರ್ವಕಲಾಮಯೀ .
 ಪದಾಕ್ರಮ್ಯಾಸುರಂ ಕಂಠೇ ಶೂಲೇನೋಗ್ರೇಣ ಸಾಭಿನತ್ .. ೫೮..
 ತತಸ್ತಚ್ಚರಣಾಕ್ರಾಂತಃ ಸ ಸ್ವಕೀಯಮುಖಾತ್ತತಃ .
 ಅರ್ಧನಿಷ್ಠಾಂತ ಏವಾಸೀದ್ಧೇವ್ಯಾ ವೀರ್ಯೇಣ ಸಂವೃತಃ .. ೫೯..
 ಅರ್ಧನಿಷ್ಠಾಂತ ಏವಾಸೌ ಯುದ್ಧಮಾನೋ ಮಹಾಧಮಃ .

ಮಹಾಸಿನಾ ಶಿರೋ ಭಿತ್ವಾ ನೃಪಾತಿ ಧರಣೀತಲೇ .. ೬೦..
 ಹಾ ಹಾ ಶಬ್ದಂ ಸಮುಚ್ಚಾಯಾವಾಙ್ಮುಖಾಸ್ತದ್ಗಣಾಸ್ತತಃ .
 ಪಲಾಯಂತ ರಣಾದ್ಭೀತಾಸ್ತಾಹಿ ತ್ರಾಹೀತಿ ವಾದಿನಃ .. ೬೧..
 ತುಷ್ಟವೃಶ್ಚ ತದಾ ದೇವೀಮಿಂದ್ರಾದ್ಯಾಃ ಸಕಲಾಃ ಸುರಾಃ .
 ಗಂಧರ್ವಾ ಗೀತಮುಚ್ಚೇರುರ್ನೃತುರ್ನರ್ತಕೀಜನಾಃ .. ೬೨..
 ಏವಂ ತೇ ಕಥಿತೋ ರಾಜನ್ಮಹಾಲಕ್ಷ್ಮ್ಯಾಃ ಸಮುದ್ಭವಃ .

ಸರಸ್ವತ್ಯಾಸ್ತಥೋತ್ಪತ್ತಿಂ ಶೃಣು ಸುಸ್ಥೇನ ಚೇತಸಾ .. ೬೩..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಮಹಿಷಾಸುರವಧೋಪಾ

ಮಹಾಲಕ್ಷ್ಮ್ಯವತಾರವರ್ಣನಂ ನಾಮ ಷಟ್ಶತ್ವಾರಿಂಶೋಽಧ್ಯಾಯಃ .. ೫.೪೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೪೭. ಸಪ್ತಚತ್ವರಿಂಶೋಽಧ್ಯಾಯಃ .
ಧೂಮ್ರಲೋಚನಚಂಡಮುಂಡರಕ್ತಬೀಜವಧಃ .

ಋಷಿರುವಾಚ .

ಆಸೀಚ್ಛಂಭಾಸುರೋ ದೈತ್ಯೋ ನಿಶುಂಭಶ್ಚ ಪ್ರತಾಪವಾನ್ .
ತೈಲೋಕ್ಯಮೋಜಸಾಕ್ರಾಂತಂ ಭ್ರಾತೃಭ್ಯಾಂ ಸಚರಾಚರಂ .. ೧..
ತಾಭ್ಯಾಂ ಪ್ರಪೀಡಿತಾ ದೇವಾ ಹಿಮವಂತಂ ಸಮಾಯಯುಃ .
ಜನನೀಂ ಸರ್ವಭೂತಾನಾಂ ಕಾಮದಾತ್ರೀಂ ವವಂದಿರೇ .. ೨..
ದೇವಾ ಊಚುಃ .
ಜಯ ದುರ್ಗೇ ಮಹೇಶಾನಿ ಜಯಾತ್ಮೀಯಜನಪ್ರಿಯೇ .
ತೈಲೋಕ್ಯತ್ರಾಣಕಾರಿಣೈಶ್ಚ ಶಿವಾಯೈ ತೇ ನಮೋ ನಮಃ .. ೩..
ನಮೋ ಮುಕ್ತಿಪ್ರದಾಯಿಸ್ತೈ ಪರಾಂಬಾಯೈ ನಮೋ ನಮಃ .
ನಮಃ ಸಮಸ್ತಸಂಸಾರೋತ್ಪತ್ತಿಸ್ಥಿತ್ಯಂತಕಾರಿಕೇ .. ೪..
ಕಾಲಿಕಾರೂಪಸಂಪನ್ನೇ ನಮಸ್ತಾರಾಕೃತೇ ನಮಃ .
ಭಿನ್ನಮಸ್ತಾಸ್ವರೂಪಾಯೈ ಶ್ರೀವಿದ್ಯಾಯೈ ನಮೋಽಸ್ತು ತೇ .. ೫..
ಭುವನೇಶಿ ನಮಸ್ತುಭ್ಯಂ ನಮಸ್ತೇ ಭೈರವಾಕೃತೇ .
ನಮೋಽಸ್ತು ಬಗಲಾಮುಖ್ಯೈ ಧೂಮಾವತ್ಯೈ ನಮೋ ನಮಃ .. ೬..
ನಮಸ್ತಿಪುರಸುಂದರ್ಯೈ ಮತಂಗಯೈ ತೇ ನಮೋ ನಮಃ .
ಅಜಿತಾಯೈ ನಮಸ್ತುಭ್ಯಂ ವಿಜಯಾಯೈ ನಮೋ ನಮಃ .. ೭..
ಜಯಾಯೈ ಮಂಗಲಾಯೈ ತೇ ವಿಲಾಸಿನೈ ನಮೋ ನಮಃ .
ದೋಗ್ಧೀರೂಪೇ ನಮಸ್ತುಭ್ಯಂ ನಮೋ ಘೋರಾಕೃತೇಽಸ್ತು ತೇ .. ೮..
ನಮೋಽಪರಾಜಿತಾಕಾರೇ ನಿತ್ಯಾಕಾರೇ ನಮೋ ನಮಃ .
ಶರಣಾಗತಪಾಲಿನೈ ರುದ್ರಾಣೈ ತೇ ನಮೋ ನಮಃ .. ೯..
ನಮೋ ವೇದಾಂತವೇದ್ಯಾಯೈ ನಮಸ್ತೇ ಪರಮಾತ್ಮನೇ .
ಅನಂತಕೋಟಿಬ್ರಹ್ಮಾಂಡನಾಯಿಕಾಯೈ ನಮೋ ನಮಃ .. ೧೦..
ಇತಿ ದೇವೈಃ ಸ್ತುತಾ ಗೌರೀ ಪ್ರಸನ್ನಾ ವರದಾ ಶಿವಾ .
ಪ್ರೋವಾಚ ತ್ರಿದಶಾನ್ಸರ್ವಾನ್ಯುಷ್ಮಾಭಿಃ ಸ್ತೂಯತೇಽತ್ರ ಕಾ .. ೧೧..
ತತೋ ಗೌರೀತನೋರೇಕಾ ಪ್ರಾದುರಾಸೀತ್ಕುಮಾರಿಕಾ .
ಸೋವಾಚ ಮಿಷತಾಂ ತೇಷಾಂ ಶಿವಶಕ್ತಿಂ ಪರಾದರಾತ್ .. ೧೨..
ಸ್ತೋತ್ರಂ ಮೇ ಕ್ರಿಯತೇ ಮಾತಃ ಸಮಸ್ತೈಃ ಸ್ವರ್ಗವಾಸಿಭಿಃ .
ನಿಶುಂಭಶುಂಭದೈತ್ಯಾಭ್ಯಾಂ ಪ್ರಬಲಾಭ್ಯಾಂ ಪ್ರಪೀಡಿತೈಃ .. ೧೩..
ಶರೀರಕೋಶಾದ್ಯತ್ಸ್ಯಾ ನಿರ್ಗತಾ ತೇನ ಕೌಶಿಕೇ .

ನಾಮ್ನಾ ಸಾ ಗೀಯತೇ ಸಾಕ್ಷಾಚ್ಛಂಭಾಸುರನಿಬರ್ಹಿಣೀ .. ೧೪..
ಚೈವೋಗ್ರತಾರಿಕಾ ಪ್ರೋಕ್ತಾ ಮಹೋಗ್ರತಾರಿಕಾಪಿ ಚ .
ಪ್ರಾದುರ್ಭೂತಾ ಯತಃ ಸಾ ವೈ ಮಾತಂಗೀತ್ಯುಚ್ಯತೇ ಭುವಿ .. ೧೫..
ಬಭಾಷೇ ನಿಖಿಲಾಂದೇವಾನ್ಯೂಯಂ ತಿಷ್ಠತ ನಿರ್ಭಯಾಃ .
ಕಾರ್ಯಂ ವಃ ಸಾಧಯಿಷ್ಯಾಮಿ ಸ್ವತಂತ್ರಾಹಂ ವಿನಾಶ್ರಯಂ .. ೧೬..
ಇತ್ಯುಕ್ತ್ವಾ ಸಾ ತದಾ ದೇವೀ ತರಸಾಂತರ್ಹಿತಾಭವತ್ .
ಚಂಡಮುಂಡೌ ತು ತಾಂ ದೇವೀಮದ್ರಾಷ್ಟಾಂ ಸೇವಕೌ ತಯೋಃ .. ೧೭..
ದೃಷ್ಟ್ವಾ ಮನೋಹರಂ ತಸ್ಯಾ ರೂಪಂ ನೇತ್ರಸುಖಾವಹಂ .
ಪೇತತುಸ್ತೌ ಧರಾಮಧ್ಯೇ ನಷ್ಟಸಂಜ್ಞೌ ವಿಮೋಹಿತೌ .. ೧೮..
ಗತ್ವಾ ವ್ಯಾಜಹತುಃ ಸರ್ವಂ ರಾಜ್ಜೇ ವೃತ್ತಾಂತಮಾದಿತಃ .
ದೃಷ್ಟ್ವಾ ಕಾಚಿನ್ಮಯಾಪೂರ್ವಾ ನಾರೀ ರಾಜನ್ಮನೋಹರಾ .. ೧೯..
ಹಿಮವಚ್ಛಿಖರೇ ರಮ್ಯೇ ಸಂಸ್ಥಿತಾ ಸಿಂಹವಾಹಿನೀ .
ಸಮಂತಾದ್ಧೇವಕನ್ಯಾಭಿಃ ಸೇವಿತಾ ಬದ್ಧಪಾಣಿಭಿಃ .. ೨೦..
ಕುರುತೇ ಪಾದಸಂವಾಹಂ ಕಾಚಿತ್ಸಂಸ್ಕುರುತೇ ಕಚಾನ್ .
ಪಾಣಿಸಂವಾಹನಂ ಕಾಚಿತ್ಕಾಚಿನ್ನೇತ್ರಾಂಜನಂ ನ್ಯಧಾತ್ .. ೨೧..
ಕಾಚಿದ್ ಗೃಹೀತ್ವಾ ಹಸ್ತೇನಾದರ್ಶಂ ದರ್ಶಯತೇ ಮುಖಂ .
ನಾಗವಲ್ಲೀಂ ದದಾತ್ಯೇಕಾ ಲವಂಗೈಲಾದಿಸಂಯುತಾಂ .. ೨೨..
ಪತದ್ಧಹಂ ಕರೇ ಕೃತ್ವಾ ಸ್ಥಿತಾ ಕಾಚಿತ್ಸಖೀ ಪುರಃ .
ಭೂಷಯತ್ಸಖಿಲಾಂಗಾನಿ ಕಾಚಿದ್ಭೂಷಾಂಬರಾದಿಭಿಃ .. ೨೩..
ಕದಲೀಸ್ತಂಭಜಂಘೋರುಃ ಕೀರನಾಸಾಹಿದೋರ್ಲತಾ .
ರಣನ್ಮಂಜೀರಚರಣಾ ರಮ್ಯಮೇಖಲಯಾ ಯುತಾ .. ೨೪..
ಲಸತ್ಸೂರಿಕಾಮೋದಮುಕ್ತಾಹಾರಚಲಸ್ತನೀ .
ಗ್ರೈವೇಯಕಲಸದ್ಧೀವಾ ಲಲಂತೀ ದಾಮಮಂಡಿತಾ .. ೨೫..
ಅರ್ಧಚಂದ್ರಧರಾ ದೇವೀ ಮಣಿಕುಂಡಲಧಾರಿಣೀ .
ರಮ್ಯವೇಣಿರ್ವಿಶಾಲಾಕ್ಷೀ ಲೋಚನತ್ರಯಭೂಷಿತಾ .. ೨೬..
ಸಾಕ್ಷರಾ ಮಾಲಿಕೋಪೇತಾ ಪಾಣಿರಾಜಿತಕಂಕಣಾ .
ಸ್ವರ್ಣೋರ್ಮಿಕಾಂಗುಲಿಭ್ರಾಜತ್ಪಾರಿಹಾರ್ಯಲಸತ್ಕರಾ .. ೨೭..
ಶುಭ್ರವಸ್ತ್ರಾವೃತಾ ಗೌರೀ ಪದ್ಮಾಸನವಿರಾಜಿತಾ .
ಕಾಶ್ಮೀರಬಿಂದುತಿಲಕಾ ಚಂದ್ರಾಲಂಕೃತಮಸ್ತಕಾ .. ೨೮..
ತಡಿದ್ವ್ಯತಿರ್ಮಹಾಮೂಲ್ಯಾಂಬರಚೋಲೋನ್ನಮತ್ಪುಚಾ .
ಭುಜೈರಷ್ಟಾಭಿರುತ್ತಂಗೈರ್ಧಾರಯಂತೀ ವರಾಯುಧಾನ್ .. ೨೯..
ತಾದೃಶೀ ನಾಸುರೀ ನಾಗೀ ನ ಗಂಧರ್ವೀ ನ ದಾನವೀ .

ವಿದ್ಯತೇ ತ್ರಿಷು ಲೋಕೇಷು ಯಾದೃಶೀ ಸಾ ಮನೋರಮಾ .. ೩೦..
 ತಸ್ಮಾತ್ಸಂಭೋಗಯೋಗ್ಯತ್ವಂ ತಸ್ಮಾಸ್ತ್ವಯ್ಯೇವ ಶೋಭತೇ .
 ನಾರೀರತ್ನಂ ಯತಃ ಸಾ ವೈ ಪುಂರತ್ನಂ ಚ ಭವಾನ್ವಭೋ .. ೩೧..
 ಇತ್ಯುಕ್ತಂ ಚಂಡಮುಂಡಾಭ್ಯಾಂ ನಿಶಮ್ಯ ಸ ಮಹಾಸುರಃ .
 ದೂತಂ ಸುಗ್ರೀವನಾಮಾನಂ ಪ್ರೇಷಯಾಮಾಸ ತಾಂ ಪ್ರತಿ .. ೩೨..
 ಗಚ್ಛ ದೂತ ತುಷಾರಾದ್ರೌ ತತ್ರಾಸ್ತೇ ಕಾಪಿ ಸುಂದರೀ .
 ಸಾ ನೇತವ್ಯಾ ಪ್ರಯತ್ನೇನ ಕಥಯಿತ್ವಾ ವಚೋ ಮಮ .. ೩೩..
 ಇತಿ ವಿಜ್ಞಾಪಿತಸ್ತೇನ ಸುಗ್ರೀವೋ ದಾನವೋತ್ತಮಃ .
 ಗತ್ವಾ ಹಿಮಾಚಲಂ ಪ್ರಾಹ ಜಗದಂಬಾಂ ಮಹೇಶ್ವರೀಂ .. ೩೪..
 ದೂತ ಉವಾಚ .
 ದೇವಿ ಶುಂಭಾಸುರೋ ದೈತ್ಯೋ ನಿಶುಂಭಸ್ತಸ್ಯ ಚಾನುಜಃ .
 ವಿಖ್ಯಾತಸ್ತಿಷು ಲೋಕೇಷು ಮಹಾಬಲಪರಾಕ್ರಮಃ .. ೩೫..
 ಚಾರೋಽಹಂ ಪ್ರೇಷಿತಸ್ತೇನ ಸನ್ನಿಧಿಂ ತೇ ಸಮಾಗಮಂ .
 ಸ ಯಜ್ಞಗೌ ಸುರೇಶಾನಿ ತತ್ಸಮಾಕರ್ಣಯಾಧುನಾ .. ೩೬..
 ಇಂದ್ರಾದೀನ್ಸಮರೇ ಜಿತ್ವಾ ತೇಷಾಂ ರತ್ನಾನ್ಯಪಾಹರಂ .
 ದೇವಭಾಗಂ ಸ್ವಯಂ ಭುಂಜೇ ಯಾಗೇ ದತ್ತಂ ಸುರಾದಿಭಿಃ .. ೩೭..
 ಸ್ತ್ರೀರತ್ನಂ ತ್ವಾಮಹಂ ಮನ್ಯೇ ಸರ್ವರತ್ನೋಪರಿಸ್ಥಿತಂ .
 ಸಾ ತ್ವಂ ಮಮಾನುಜಂ ಮಾಂ ವಾ ಭಜತಾತ್ಕಾಮಜೈ ರಸೈಃ .. ೩೮..
 ಇತಿ ದೂತೋಕ್ತಮಾಕರ್ಣ್ಯ ವಚನಂ ಶುಂಭಭಾಷಿತಂ .
 ಜಗಾದ ಸಾ ಮಹಾಮಾಯಾ ಭೂತೇಶಪ್ರಾಣವಲ್ಲಭಾ .. ೩೯..
 ದೇವ್ಯವಾಚ .
 ಸತ್ಯಂ ವದಸಿ ಭೋ ದೂತ ನಾನ್ಯತಂ ಕಿಂಚಿದುಚ್ಯತೇ .
 ಪರಂ ತ್ವೇಕಾ ಕೃತಾ ಪೂರ್ವಂ ಪ್ರತಿಜ್ಞಾ ತಾಂ ನಿಬೋಧ ಮೇ .. ೪೦..
 ಯೋ ಮೇ ದರ್ಪಂ ವಿಧುನುತೇ ಯೋ ಮಾಂ ಜಯತಿ ಸಂಗರೇ .
 ಉತ್ಸಹೇ ತಮಹಂ ಕರ್ತುಂ ಪತಿಂ ನಾನ್ಯಮಿತಿ ಧ್ರುವಂ .. ೪೧..
 ಸ ತ್ವಂ ಕಥಯ ಶುಂಭಾಯ ನಿಶುಂಭಾಯ ವಚೋ ಮಮ .
 ಯಥಾ ಯುಕ್ತಂ ಭವೇದೇವಂ ವಿದಧಾತು ತಥಾತ್ರ ಸಃ .. ೪೨..
 ಇತ್ಥಂ ದೇವೀವಚಃ ಶ್ರುತ್ವಾ ಸುಗ್ರೀವೋ ನಾಮ ದಾನವಃ .
 ರಾಜ್ಞೇ ವಿಜ್ಞಾಪಯಾಮಾಸ ಗತ್ವಾ ತತ್ರ ಸವಿಸ್ತರಂ .. ೪೩..
 ಅಥ ದೂತೋಕ್ತಮಾಕರ್ಣ್ಯ ಶುಂಭೋ ಭೈರವಶಾಸನಃ .
 ಧೂಮ್ರಾಕ್ಷಂ ಪ್ರಾಹ ಸಕ್ರೋಧಃ ಸೇನಾನ್ಯಂ ಬಲಿನಾಂ ವರಂ .. ೪೪..
 ಹೇ ಧೂಮ್ರಾಕ್ಷ ತುಷಾರಾದ್ರೌ ವರ್ತತೇ ಕಾಪಿ ಸುಂದರೀ .

ತಾಮಾನಯ ದ್ರುತಂ ಗತ್ವಾ ಯಥಾ ಯಾಸ್ಯತಿ ಸಾತ್ರ ವೈ .. ೪೫..
 ತಸ್ಯಾ ಆನಯನೇ ಭೀತಿನಃ ಕಾರ್ಯಾಸುರಸತ್ತಮ .
 ಯುದ್ಧಂ ಕಾರ್ಯಂ ಪ್ರಯತ್ನೇನ ಯದಿ ಸಾ ಯೋದ್ಧಮಿಚ್ಛತಿ .. ೪೬..
 ಏವಂ ವಿಜ್ಞಾಪಿತೋ ದೈತ್ಯೋ ಧೂಮ್ರಲೋಚನಸಂಜ್ಞಕಃ .
 ಗತ್ವಾ ಹಿಮಾಚಲಂ ಪ್ರಾಹ ಭುವನೇಶೀಮುಮಾಂಶಜಾಂ .. ೪೭..
 ಭರ್ತುರ್ಮಮಾಂತಿಕಂ ಗಚ್ಛ ನೋ ಚೇತ್ತ್ವಾಂ ಘಾತಯಾಮ್ಯಹಂ .
 ಪುಷ್ಪಾಸುರಾಣಾಂ ಸಹಿತಃ ಸಹಸ್ರಾಣಾಂ ನಿತಂಬಿನಿ .. ೪೮..
 ದೇವ್ಯವಾಚ .
 ದೈತ್ಯರಾಟ್ ಪ್ರೇಷಿತೋ ವೀರ ಹಂಸಿ ಚೇತ್ಕಿಂ ಕರೋಮಿ ತೇ .
 ಪರಂತ್ವಸಾಧ್ಯಂ ಗಮನಂ ಮನ್ಯೇ ಸಂಗ್ರಾಮಮಂತರಾ .. ೪೯..
 ಇತ್ಯುಕ್ತಸ್ತಾಮನ್ವಧಾವದ್ದಾನವೋ ಧೂಮ್ರಲೋಚನಃ .
 ಹುಂಕಾರೋಚ್ಚಾರಣೇನೈವ ತಂ ದದಾಹ ಮಹೇಶ್ವರೀ .. ೫೦..
 ತತಃ ಪ್ರಭೃತಿ ಸಾ ದೇವೀ ಧೂಮಾವತ್ಕುಚ್ಯತೇ ಭುವಿ .
 ಆರಾಧಿತಾ ಸ್ವಭಕ್ತಾನಾಂ ಶತ್ರುವರ್ಗನಿಕರ್ತಿನೀ .. ೫೧..
 ಧೂಮ್ರಾಕ್ಷೇ ನಿಕತೇ ದೇವ್ಯಾ ವಾಹನೇನಾತಿಕೋಪಿನಾ .
 ಚರ್ವಿತಾಸ್ತದ್ಗಣಾಃ ಸರ್ವೇಽಪಲಾಯಂತಾವಶೇಷಿತಾಃ .. ೫೨..
 ಇತ್ಥಂ ದೇವ್ಯಾ ಹತಂ ದೈತ್ಯಂ ಶ್ರುತ್ವಾ ಶುಂಭಃ ಪ್ರತಾಪವಾನ್ .
 ಚಕಾರ ಬಹುಲಂ ಕೋಪಂ ಸಂದಷ್ಟ್ವಾಷ್ಠಪುಟದ್ವಯಃ .. ೫೩..
 ಚಂಡಂ ಮುಂಡಂ ರಕ್ತಬೀಜಂ ಪ್ರೈಷಯತ್ಯಮತೋಽಸುರಾನ್ .
 ತೇಽಪಿ ಚಾಜ್ಞಾಪಿತಾ ದೈತ್ಯಾ ಯಯುರ್ಯತ್ರಾಂಬಿಕಾ ಸ್ಥಿತಾ .. ೫೪..
 ಸಿಂಹಾರೂಢಾ ಭಗವತೀಮಣಿಮಾದಿಭಿರಾಶ್ರಿತಾಂ .
 ಭಾಸಯಂತೀಂ ದಿಶೋ ಭಾಸಾ ದೃಷ್ಟ್ವೋಽಮುದಾರ್ವನವರ್ಷಭಾಃ .. ೫೫..
 ಹೇ ದೇವಿ ತರಸಾ ಮೂಲಂ ಯಾಹಿ ಶುಂಭನಿಶುಂಭಯೋಃ .
 ಅನ್ಯಥಾ ಘಾತಯಿಷ್ಯಾಮಃ ಸಗಣಾಂ ತ್ವಾಂ ಸವಾಹನಾಂ .. ೫೬..
 ವೃಣೀಷ್ಟ ತಂ ಪತಿಂ ವಾಮೇ ಲೋಕಪಾಲಾದಿಭಿಃ ಸ್ತುತಂ .
 ಪ್ರಪತ್ಸ್ಯಸೇ ಮಹಾನಂದಂ ದೇವಾನಾಮಪಿ ದುರ್ಲಭಂ .. ೫೭..
 ಇತ್ಯುಕ್ತಮಾಕಲಯ್ಯಾಂಬಾ ಸ್ಮಯಿತ್ವಾ ಪರಮೇಶ್ವರೀ .
 ಉದಾಜಹಾರ ಸಾ ದೇವೀ ಸೂನೃತಂ ರಸವದ್ವಚಃ .. ೫೮..
 ದೇವ್ಯವಾಚ .
 ಅದ್ವಿತೀಯೋ ಮಹೇಶಾನಃ ಪರಬ್ರಹ್ಮ ಸದಾಶಿವಃ .
 ಯತ್ತತ್ತಂ ನ ವಿದುರ್ವೇದಾ ವಿಷ್ಣ್ವಾ ದೀನಾಂ ಚ ಕಾ ಕಥಾ .. ೫೯..

ತನ್ಯಾಹಂ ಪ್ರಕೃತಿಃ ಸೂಕ್ಷ್ಮಾ ಕಥಮನ್ಯಂ ಪತಿಂ ವೃಣೇ .
 ಸಿಂಹೀ ಕಾಮಾತುರಾ ನೈವ ಜಂಬುಕಂ ವೃಣುತೇ ಕ್ಷಚಿತ್ .. ೬೦..
 ಕರೇಣುರ್ಗರ್ಧಭಂ ನೈವ ದ್ವೀಪಿನೀ ಶಶಕಂ ನ ವಾ .
 ಮೃಷಾ ವದತ ಭೋ ದೈತ್ಯೋ ಮೃತ್ಯುವ್ಯಾಲನಿಯಂತ್ರಿತಾಃ .. ೬೧..
 ಯೂಯಂ ಪ್ರಯಾತ ಪಾತಾಲಂ ಯುಧ್ಯಧ್ವಂ ಶಕ್ತಿರಸ್ತಿ ಚೇತ್ .
 ಇತಿ ಕ್ರೋಧಕರಂ ವಾಕ್ಯಂ ಶ್ರುತ್ವೋಚುಸ್ತೇ ಪರಸ್ಪರಂ .. ೬೨..
 ಅಬಲಾಂ ಮನಸಿ ಜ್ಞಾತ್ವಾ ನ ಹನ್ಮೋ ಭವತೀಂ ವಯಂ .
 ಅಥೋ ಸ್ಥಿರೈಹಿ ಪಂಚಾಸ್ಯೇ ಯುಧ್ಧೇಚ್ಛಾ ಮಾನಸೇಽಸ್ಮಿ ಚೇತ್ .. ೬೩..
 ತೇಷಾಮೇವಂ ವಿವದತಾಂ ಕಲಹಃ ಸಮವರ್ಧತ .
 ವವೃಷುಃ ಸಮರೇ ಬಾಣಾ ಉಭಯೋರ್ದಲಯೋಃ ಶಿತಾಃ .. ೬೪..
 ಏವಂ ತ್ರೈಃ ಸಮರಂ ಕೃತ್ವಾ ಲೀಲಯಾ ಪರಮೇಶ್ವರೀ .
 ಜಘಾನ ಚಂಡಮುಂಡಾಭ್ಯಾಂ ರಕ್ತಬೀಜಂ ಮಹಾಸುರಂ .. ೬೫..
 ದ್ವೇಷಬುದ್ಧಿಂ ವಿಧಾಯಾಪಿ ತ್ರಿದಶಾರಾತಯೋಽಪ್ಯಮೀ .
 ಅಂತೇ ಪ್ರಾಪನ್ನರಂ ಲೋಕಂ ಯಲ್ಲೋಕಂ ಯಾಂತಿ ತಜ್ಜನಾಃ .. ೬೬..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಧೂಮ್ರಲೋಚನಚಂಡವ
 ನಾಮ ಸಪ್ತಚತ್ವಾರಿಂಶೋಽಧ್ಯಾಯಃ .. ಗೆ.೪೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

ಗೆ.೪೮. ಅಷ್ಟಚತ್ವಾರಿಂಶೋಽಧ್ಯಾಯಃ . ಸರಸ್ವತೀಪ್ರಾದುರ್ಭಾವವರ್ಣನಂ .

ರಾಜೋವಾಚ ..
 ಧೂಮ್ರಾಕ್ಷಂ ಚಂಡಮುಂಡಂ ಚ ರಕ್ತಬೀಜಾಸುರಂ ತಥಾ .
 ಭಗವನ್ನಿಹತಂ ದೇವ್ಯಾ ಶ್ರುತ್ವಾ ಶುಂಭಃ ಸುರಾರ್ದನಃ .. ೧..
 ಕಿಮಕಾರ್ಷೀತ್ತತೋ ಬ್ರಹ್ಮನ್ನೇತನ್ನೇ ಬ್ರೂಹಿ ಸಾಂಪ್ರತಂ .
 ಶುಶ್ರುಷವೇ ಜಗದ್ಯೋನೇಶ್ಚರಿತ್ರಂ ಪಾಪನಾಶನಂ .. ೨..
 ಋಷಿರುವಾಚ .
 ಹತಾನಿಮಾಂದೈತ್ಯವರಾನ್ಮಹಾಸುರೋ
 ನಿಶಮ್ಯ ರಾಜನ್ಮಹನೀಯವಿಕ್ರಮಃ .
 ಅಜಿಜ್ಞಪತ್ಸ್ವೀಯಗಣಾಂದುರಾಸದಾನ್
 ರಣಾಭಿಧೋಚ್ಚಾರಣಜಾತಸಮ್ಮದಾನ್ .. ೩..

ಬಲಾನ್ವಿತಾಃ ಸಮ್ಮಿಲಿತಾ ಮಮಾಜ್ಞಯಾ
 ಜಯಾಶಯಾ ಕಾಲಕವಂಶಸಂಭವಾಃ .
 ಸಕಾಲಕೇಯಾಸುರಮೌರ್ಯದೌರ್ಹೃದಾಃ
 ತಥಾ ಪರೇಽಪ್ಯಾಶು ಪ್ರಯಾಣಯಂತು ತೇ .. ೪..
 ನಿಶುಂಭಶುಂಭೌ ದಿತಿಜಾನ್ನಿದೇಶ್ಯ ತಾನ್
 ರಥಾಧಿರೂಢೌ ನಿರಯಾಂಬಭೂವತುಃ .
 ಬಲಾನ್ಯನೂಕಾಬಲಿನೋಸ್ತಯೋರ್ಧರಾದ್
 ವಿನಾಶವಂತಃ ಶಲಭಾ ಇವೋತ್ಥಿತಾಃ .. ೫..
 ಪ್ರವಾದಯಾಮಾಸ ಮೃದಂಗಮರ್ದಲಂ
 ಸಭೇರಿಕಾಡಿಂಡಿಮರ್ಝುರಾನಕಂ .
 ರಣಸ್ಥಲೇ ಸಂಜಹೃಷೂ ರಣಪ್ರಿಯಾ
 ಅಸುಪ್ರಿಯಾಃ ಸಂಗರತಃ ಪರಾಯಯುಃ .. ೬..
 ಭಟಾಶ್ಚ ತೇ ಯುದ್ಧಪಟಾವೃತಾಸ್ತದಾ
 ರಣಸ್ಥಲೇಮಾಪುರಪಾಪವಿಗ್ರಹಾಃ .
 ಗೃಹೀತಶಸ್ತ್ರಾಸ್ತಚಯಾ ಜಿಗೀಷಯಾ
 ಪರಸ್ಪರಂ ವಿಗ್ರಹಯಂತ ಉಲ್ಬಣಂ .. ೭..
 ಗಜಾಧಿರೂಢಾಸ್ತುರಗಾಧಿರೋಹಿಣೋ
 ರಥಾಧಿರೂಢಾಶ್ಚ ತಥಾಪರೇಽಸುರಾಃ .
 ಅಲಕ್ಷಯಂತಃ ಸ್ವಪರಾಂಜನಾನ್ಮುಧಾಃ-
 ಸುರೇಶಸಂಗೇ ಸಮರೇಽಭಿರೇಭಿರೇ .. ೮..
 ಧ್ವನಿಃ ಶತಘ್ನೀಜನಿತೋ ಮುಹುರ್ಮುಹು-
 ರ್ಬಭೂವ ತೇನ ತ್ರಿದಶಾಃ ಸಮೇಜಿತಾಃ .
 ಮಹಾಂಧಕಾರಃ ಸಮಪದ್ಯತಾಂಬರೇ
 ವಿಲೋಕ್ಯತೇ ನೋ ರಥಮಂಡಲಂ ರವೇಃ .. ೯..
 ಪದಾತಯೋ ನಿರ್ವ ವಜುರ್ಹಿ ಕೋಟಿಶಃ
 ಪ್ರಭೂತಮಾನಾ ವಿಜಯಾಭಿಲಾಷಿಣಃ .
 ರಥಾಶ್ವಗಾ ವಾರಣಗಾ ಅಥಾಪರೇಽ-
 ಸುರಾ ನಿರೀಯುಃ ಕತಿ ಕೋಟಿಶೋ ಮುದಾ .. ೧೦..
 ಅಶುಕ್ಲಶೈಲಾ ಏವ ಮತ್ತವಾರಣಾ
 ಅತಾನಿಷುಶ್ಚೀತ್ಯ ತಿಶಬ್ದಮಾಹವೇ .
 ಕ್ರಮೇಲಕಾಶ್ಚಾಪಿ ಗಲದ್ಗಲಧ್ವನಿಂ
 ವಿತನ್ವತೇ ಕ್ಷುದ್ರಮಹೀಧರೋಪಮಾಃ .. ೧೧..

ಹಯಾಶ್ಚ ಹ್ರೇಷಂತ ಉದಗ್ರಭೂಮಿಜಾ
ವಿಶಾಲಕಂತಾಭರಣಾ ಗತೇರ್ವಿದಃ .
ಪದಾನಿ ದಂತಾವಲಮೂರ್ಧ್ನಿ ಬಿಭ್ರತಃ
ಸುಡಿಡ್ಯಿರೇ ವ್ಯೋಮಪಥಾ ಯಥಾವಯಃ .. ೧೨..
ಸಮೀಕ್ಷ್ಯ ಶತ್ರೋರ್ಬಲಮಿತ್ಥಮಾಪತತ್
ಚಕಾರ ಸಜ್ಯಂ ಧನುರಂಬಿಕಾ ತದಾ .
ನನಾದ ಘಂಟಾಂ ರಿಪುಸಾದದಾಯಿನೀಂ
ಜಗರ್ಜ ಸಿಂಹೋಽಪಿ ಸಟಾಂ ವಿಧೂನಯನ್ .. ೧೩..
ತತೋ ನಿಶುಂಭಸ್ತುಹಿನಾಚಲಸ್ಥಿತಾಂ
ವಿಲೋಕ್ಯ ರಮ್ಯಾಭರಣಾಯುಧಾಂ ಶಿವಾಂ .
ಗಿರಂ ಬಭಾಷೇ ರಸನಿರ್ಭರಾಂ ಪರಾಂ
ವಿಲಾಸನೀಭಾವವಿಚಕ್ಷಣೋ ಯಥಾ .. ೧೪..
ಭವಾದೃಶೀನಾಂ ರಮಣೀಯವಿಗ್ರಹೇ
ದುನೋತಿ ಕೀರ್ಣಂ ಖಲು ಮಾಲತೀದಲಂ .
ಕಥಂ ಕರಾಲಾಹವಮಾತನೋಷ್ಯಸೇ
ಮಹೇಶಿ ತೇನೈವ ಮನೋಜ್ಞವರ್ಷ್ಮಣಾ .. ೧೫..
ಇತೀರಯಿತ್ವಾ ವಚನಂ ಮಹಾಸುರೋ
ಬಭೂವ ಮೌನೀ ತಮುವಾಚ ಚಂಡಿಕಾ .
ವೃಥಾ ಕಿಮಾತ್ಫಾಸುರ ಮೂಢ ಸಂಗರಂ
ಕುರುಷ್ವ ನಾಗಾಲಯಮನ್ಯಥಾ ವ್ರಜ .. ೧೬..
ತತೋಽತಿರುಷ್ಣಃ ಸಮರೇ ಮಹಾರಥ-
ಶ್ಚಕಾರ ಬಾಣಾವಲಿವೃಷ್ಟಿಮದ್ಭುತಾಂ .
ಘನಾಘನಾಃ ಸಂವವೃಷುರ್ಯಥೋದಕಂ
ರಣಸ್ಥಲೇ ಪ್ರಾವೃಡಿವಾಗತಾಸ್ತದಾ .. ೧೭..
ಶರೈಶ್ಚಿತ್ತೈಃ ಶೂಲಪರಶ್ವಧಾಯುದೈಃ
ಸಭಿಂದಿಪಾಲ್ಕೈಃ ಪರಿಘೈಃ ಶರಾಸನೈಃ .
ಭುಶುಂಡಿಕಾಪ್ರಾಸಕ್ಷುರಪ್ರಸಂಜ್ಞಕೈ-
ರ್ಮಹಾಸಿಭಿಃ ಸಂಯುಯುಧೇ ಮದೋದ್ಧತೈಃ .. ೧೮..
ವಿಬಭ್ರಮುಸ್ತತ್ಸಮರೇ ಮಹಾಗಜಾ
ವಿಭಿನ್ನಕುಂಭಾ ಅಸಿತಾದ್ರಿಸನ್ನಿಭಾಃ .
ಚಲದ್ಬಲಾಕಾಧವಲಾ ವಿಕೇತವೋ
ವಿಸೇತವಃ ಶುಂಭನಿಶುಂಭಕೇತವಃ .. ೧೯..

ವಿಭಿನ್ನದೇಹಾ ದಿತಿಜಾ ರುಷೋಪಮಾ
 ವಿಕಂಧರಾ ವಾಜಿಗಣಾ ಭಯಂಕರಾಃ .
 ಪರಾಸವಃ ಕಾಲಿಕಯಾ ಕೃತಾ ರಣೇ
 ಮೃಗಾರಿಣಾ ಚಾಮಿಷತಾಂ ಪರೇಽಸುರಾಃ .. ೨೦..
 ವಿಸುಸುವೂ ರಕ್ತವಹಾಸ್ತದಂತರೇ
 ಸರಿಚ್ಚಯಾಸ್ತತ್ರ ವಿಪುಪ್ಲವೇ ಹತ್ಯೈಃ .
 ಕಚಾ ಭಟಾನಾಂ ಜಲನೀಲಿಕೋಪಮಾ-
 ಸ್ತದುತ್ತರೀಯಂ ಸಿತಫೇನಸನ್ನಿಭಂ .. ೨೧..
 ತುರಂಗಸಾದೀ ತುರಗಾಧಿರೋಹಿಣಂ
 ಗಜಸ್ಥಿತಾನಭ್ಯಪತನ್ನಜಾರುಹಃ .
 ರಥೀ ರಥೇಶಂ ಖಲು ಪತ್ತಿರಂಘ್ರಿಗಾನ್
 ಸಮಪ್ರತಿದ್ವಂದ್ವಿಕಲಿರ್ಮಹಾನಭೂತ್ .. ೨೨..
 ತತೋ ನಿಶುಂಭೋ ಹೃದಯೇ ವ್ಯಚಿಂತಯತ್
 ಕರಾಲಕಾಲೋಽಯಮುಪಾಗತೋಽಧುನಾ .
 ಭವೇದ್ದರಿದ್ರೋಽಪಿ ಮಹಾಧನೋ ಮಹಾ-
 ಧನೋ ದರಿದ್ರೋ ವಿಪರೀತಕಾಲತಃ .. ೨೩..
 ಜಡೋ ಭವೇತ್ಸ್ವೀತಮತಿರ್ಮಹಾಮತಿ-
 ಜಫಡೋ ನೃಶಂಸೋ ಬಹುಮಂತುಸಂಸ್ತುತಃ .
 ಪರಾಜಯಂ ಯಾಂತಿ ರಣೇ ಮಹಾಬಲಾ
 ಜಯಂತಿ ಸಂಗ್ರಾಮಮುಖೇ ಚ ದುರ್ಬಲಾಃ .. ೨೪..
 ಜಯೋಽಜಯೋ ವಾ ಪರಮೇಶ್ವರೇಚ್ಛಯಾ
 ಭವತ್ಯನಾಯಾಸತ ಏವ ದೇಹಿನಾಂ .
 ನ ಕಾಲಮುಲ್ಲಂಘ್ಯ ಶಶಾಕ ಜೀವಿತುಂ
 ಮಹೇಶ್ವರಃ ಪದ್ಮಜನೀ ರಮಾಪತಿಃ .. ೨೫..
 ಉಪೇತ್ಯ ಸಂಗ್ರಾಮಮುಖಂ ಪಲಾಯನಂ
 ನ ಸಾಧು ವೀರಾ ಹೃದಯೇಽನುಮನ್ವತೇ .
 ಪರಂತು ಯುದ್ಧೇ ಕಥಮೇತಯಾ ಜಯೋ
 ವಿನಾಶಿತಂ ಮೇ ಸಕಲಂ ಬಲಂ ಯಥಾ .. ೨೬..
 ಇಯಂ ಹಿ ನೂನಂ ಸುರಕರ್ಮ ಸಾಧಿತುಂ
 ಸಮಾಗತಾ ದೈತ್ಯಬಲಂ ಚ ಬಾಧಿತುಂ .
 ಪುರಾಣಮೂರ್ತಿಃ ಪ್ರಕೃತಿಃ ಪರಾ ಶಿವಾ
 ನ ಲೌಕಿಕೀಯಂ ವನಿತಾ ಕದಾಪಿ ವಾ .. ೨೭..

ವಧೋಽಪಿ ನಾರೀವಿಹಿತೋಽಯಶಸ್ಕರಃ
 ಪ್ರಗೀಯತೇ ಯುದ್ಧರಸಂ ಲಿಲಿಕ್ಷುಭಿಃ .
 ತಥಾಪ್ಯಕೃತ್ವಾ ಸಮರಂ ಕಥಂ ಮುಖಂ
 ಪ್ರದರ್ಶಯಾಮೋಽಸುರರಾಜಸನ್ನಿಧೌ .. ೨೮..
 ವಿಚಾರಯಿತ್ವೇತಿ ಮಹಾರಥೋ ರಥಂ
 ಮಹಾಂತಮಧ್ಯಾಸ್ಯ ನಿಯಂತ್ರಚೋದಿತಂ .
 ಯಯೌ ದ್ರುತಂ ಯತ್ರ ಮಹೇಶ್ವರಾಂಗನಾ
 ಸುರಾಂಗನಾಪ್ರಾರ್ಥಿತಯೌವನೋದ್ಗಮಾ .. ೨೯..
 ಅವೋಚದೇನಾಂ ಸ ಮಹೇಶಿ ಕಿಂ ಭವೇ-
 ದೇಭಿರ್ಹತ್ಯೇವೇತನಜೀವಿಭಿರ್ಭಟ್ಟೈಃ .
 ತವಾಸ್ತಿ ಕಾಂಕ್ಷಾ ಯದಿ ಯೋದ್ಧಮಾವಯೋ-
 ಸ್ತದಾ ರಣಃ ಸ್ಯಾದ್ಧೃತಯುದ್ಧಸತ್ಪಟ್ಟೈಃ .. ೩೦..
 ಉವಾಚ ಕಾಲೀಂ ಪ್ರತಿ ಕೌಶಿಕೀ ತದಾ
 ಸಮೀಕ್ಷ್ಯ ತಾಮೇಷ ದುರಾಗ್ರಹೋಽನಯೋಃ .
 ಕರೋತಿ ಕಾಲೋ ವಿಪದಾಗಮೇ ಮತಿಂ
 ವಿಭಿನ್ನವೃತ್ತಿಂ ಸದಸತ್ಪವರ್ತಕಃ .. ೩೧..
 ತತೋ ನಿಶುಂಭೋಽಭಿಜಘಾನ್ ಚಂಡಿಕಾಂ
 ಶರೈಃ ಸಹಸೈಶ್ಚ ತಥೈವ ಕಾಲಿಕಾಂ .
 ಬಿಭೇದ ಬಾಣಾನಸುರಪ್ರಚೋದಿತಾನ್
 ಸಹಸ್ರಖಂಡಂ ಸ್ವಶರೋತ್ಕರೈಃ ಶಿವಾ .. ೩೨..
 ತತಃ ಸಮುತ್ಥಾಪ್ಯ ಕೃಪಾಣಮುಜ್ಜ್ವಲಂ
 ಸಚರ್ಮ ಕಂಠೀರವಮೂರ್ಧ್ವ್ಯತಾಡಯತ್ .
 ಬಿಭೇದ ತಂ ಚಾಪಿ ಮಹಾಸಿನಾಂಬಿಕಾ
 ಯಥಾ ಕುಠಾರೇಣ ತರುಂ ತರುಶ್ಚಿದಃ .. ೩೩..
 ಸ ಭಿನ್ನಖಡ್ಗೋ ನಿಚಲಾನ ಮಾರ್ಗಣಂ
 ಪರಾಂಬಿಕಾವಕ್ಷಸಿ ಸೋಽಪಿ ಚಿಚ್ಛಿದೇ .
 ಪುನಸ್ತಿಶೂಲಂ ಹೃದಯೇಽಕ್ಷಿಪತ್ತದ-
 ಪ್ಯಚೂರ್ಣಯನ್ಮುಷ್ಟಿನಿಪಾತನೇನ ಸಾ .. ೩೪..
 ಗದಾಂ ಸಮಾದಾಯ ಪುನರ್ಮಹಾರಥೋ-
 ಸಭ್ಯಧಾವದಂಬಾಂ ಮರಣೋನ್ಮುಖೋಽಸುರಃ .
 ಅಚೂರ್ಣಯತ್ವಾಮಪಿ ಶೂಲಧಾರಯಾ

ಪುನಸ್ತ್ರಿಶೂಲಂ ವಿದದಾರ ಸೋಽನ್ಯಯಾ .. ೩೫..
 ತತೋಽಮ್ಬಿಕಾ ಭೀಮಭುಜಂಗಮೋಪಮೈಃ
 ಸುರದ್ವಿಷಾಂ ಶೋಣಿತಚೂಷಣೋಚಿತ್ಯೈಃ .
 ನಿಶುಂಭಮಾತ್ಮೀಯಶಿಲೀಮುಖ್ಯೈಃ ಶಿತ್ಯೈ-
 ನಿಫಹತ್ಯ ಭೂಮೀಮನಯದ್ವಿಷೋಕ್ಷಿತ್ಯೈಃ .. ೩೬..
 ನಿಪಾತಿತೇಽಮಾನಬಲೇಽಸುರಪ್ರಭುಃ
 ಕನೀಯಸಿ ಭ್ರಾತರಿ ರೋಷಪೂರಿತಃ .
 ರಥಸ್ಥಿತೋ ಬಾಹುಭಿರಷ್ಟಭಿವೃಢತೋ
 ಜಗಾಮ ಯತ್ರ ಪ್ರಮದಾ ಮಹೇಶಿತುಃ .. ೩೭..
 ಅವಾದಯಚ್ಛಂಖಮರಿಂದಮಂ ತದಾ
 ಧನುಃಸ್ವನಂ ಚಾಪಿ ಚಕಾರ ದುಃಸಹಂ .
 ನನಾದ ಸಿಂಹೋಽಪಿ ಸಟಾಂ ವಿಧೂನಯನ್
 ಬಭೂವ ನಾದತ್ರಯನಾದಿತಂ ನಭಃ .. ೩೮..
 ತತೋಽಟ್ಟಹಾಸಂ ಜಗದಂಬಿಕಾಸಕರೋ-
 ದ್ವಿತತ್ರಸುಸ್ತೇನ ಸುರಾರಯೋಽಖಿಲಾಃ .
 ಜಯೇತಿ ಶಬ್ದಂ ಜಗದುಸ್ತದಾ ಸುರಾ
 ಯದಾಂಬಿಕೋವಾಚ ರಣೇ ಸ್ಥಿರೋ ಭವ .. ೩೯..
 ಸ ದೈತ್ಯರಾಜೋ ಮಹತೀಂ ಜ್ವಲಚ್ಛಿಖಾಂ
 ಮುಮೋಚ ಶಕ್ತಿಂ ನಿಹತಾ ಚ ಸೋಲ್ಕಯಾ .
 ಬಿಭೇದ ಶುಂಭಪ್ರಹಿತಾನ್ ಶರಾನ್ ಶಿವಾ
 ಶಿವೇರಿತಾನ್ಸೋಽಪಿ ಸಹಸ್ರಧಾ ಶರಾನ್ .. ೪೦..
 ತ್ರಿಶೂಲಮುತ್ಕಿಪ್ತ್ಯ ಪೃ ಜಘಾನ ಚಂಡಿಕಾ
 ಮಹಾಸುರಂ ತಂ ಸ ಪಪಾತ ಮೂರ್ಛಿತಃ .
 ವಿಭಿನ್ನಪಕ್ಷೋ ಹರಿಣಾ ಯಥಾ ನಗಃ
 ಪ್ರಕಂಪಯನ್ ದ್ಯಾಂ ವಸುಧಾಂ ಸವಾರಿಧಿಂ .. ೪೧..
 ತತೋ ಮೃಷಿತ್ವಾ ತ್ರಿಶಿಖೋದ್ಭವಾಂ ವೃಥಾಂ
 ವಿಧಾಯ ಬಾಹೂನಯುತಂ ಮಹಾಬಲಃ .
 ಸ ಕಾಲಿಕಾಂ ಸಿಂಹಯುತಾಂ ಮಹೇಶ್ವರೀಂ
 ಜಘಾನ ಚಕ್ರೈರಮರಕ್ಷಯಂಕರೈಃ .. ೪೨..
 ತದಸ್ಯ ಚಕ್ರಾಣಿ ವಿಭಿದ್ಯ ಲೀಲಯಾ
 ತ್ರಿಶೂಲಮುದ್ಗೂರ್ಯ ಜಘಾನ ಸಾಸುರಂ .
 ಶಿವಾಜಗತ್ಪಾವನಪಾಣಿಪಂಕಜಾ-

ದುಪಾತ್ತಮೃತ್ಯು ಪರಮಂ ಪದಂ ಗತೌ .. ೪೩..
 ಹತೇ ತಸ್ಮಿನ್ನಹಾವೀರ್ಯೇ ನಿಶುಂಭೇ ಭೀಮವಿಕ್ರಮೇ .
 ಶುಂಭೇ ಚ ಸಕಲಾ ದೈತ್ಯಾ ವಿವಿಶುರ್ಬಲಿಸದ್ಮನಿ .. ೪೪..
 ಭಕ್ಷಿತಾ ಅಪರೇ ಕಾಲೇಸಿಂಹಾದೈಶ್ಚೈರಮರದ್ವಿಷಃ .
 ಪಲಾಯಿತಾಸ್ತಥಾನ್ಯೇ ಚ ದಶದಿಕ್ಷು ಭಯಾಕುಲಾಃ .. ೪೫..
 ಬಭೂವುರ್ಮಾರ್ಗವಾಹಿನ್ಯಃ ಸರಿತಃ ಸ್ವಚ್ಛಪಾಥಸಃ .
 ವವುರ್ವಾತಾಃ ಸುಖಸ್ವರ್ಶಾ ನಿರ್ಮಲತ್ವಂ ಯಯೌ ನಭಃ .. ೪೬..
 ಪುನರ್ಯಾಗಃ ಸಮಾರೇಭೇ ದೇವೈರ್ಬ್ರಹ್ಮರ್ಷಿಭಿಸ್ತಥಾ .
 ಸುಖಿನಶ್ಚಾಭವನ್ನವೇ ಮಹೇಂದ್ರಾದ್ಯಾ ದಿವೌಕಸಃ .. ೪೭..
 ಪವಿತ್ರಂ ಪರಮಂ ಪುಣ್ಯಮುಮಾಯಾಶ್ಚರಿತಂ ಪ್ರಭೋ .
 ದೈತ್ಯರಾಜವಧೋಪೇತಂ ಶ್ರದ್ಧಯಾ ಯಃ ಸಮಭ್ಯಸೇತ್ .. ೪೮..
 ಸ ಭುಕ್ತ್ವೇಹಾಖಿಲಾನ್ಭೋಗಾಂಸ್ತ್ರಿದಶೈರಪಿ ದುರ್ಲಭಾನ್ .
 ಪರತ್ರೋಮಾಲಯಂ ಗಚ್ಛೇನ್ಮಹಾಮಾಯಾಪ್ರಸಾದತಃ .. ೪೯..
 ಋಷಿರುವಾಚ .
 ಏವಂ ದೇವೀ ಸಮುತ್ಪನ್ನಾ ಶುಂಭಾಸುರನಿಬರ್ಹಿಣೀ .
 ಪ್ರೋಕ್ತಾ ಸರಸ್ವತೀ ಸಾಕ್ಷಾದುಮಾಂಶಾವಿರ್ಭವಾ ನೃಪ .. ೫೦..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ನಿಶುಂಭಶುಂಭವಧೋಪ
 ಸರಸ್ವತೀಪ್ರಾದುರ್ಭಾವವರ್ಣನಂ ನಾಮಾಷ್ಟಚತ್ವಾರಿಂಶೋಽಧ್ಯಾಯಃ .. ೫೧.೪೮..
 ೫೧.೪೯
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫೧.೪೯. ಏಕೋನಪಂಚಾಶತ್ತಮೋಽಧ್ಯಾಯಃ .
 ಉಮಾಪ್ರಾದುರ್ಭಾವವರ್ಣನಂ .

ಮುನಯ ಊಚುಃ .
 ಉಮಾಯಾ ಭುವನೇಶಾನ್ಯಾಃ ಸೂತ ಸರ್ವಾರ್ಥವಿತ್ತಮ .
 ಅವತಾರಂ ಸಮಾಚಕ್ಷ್ಯ ಯತೋ ಜಾತಾ ಸರಸ್ವತೀ .. ೧..
 ಯಾ ಗೀಯತೇ ಪರಬ್ರಹ್ಮಮೂಲಪ್ರಕೃತಿರೀಶ್ವರೀ .
 ನಿರಾಕಾರಾಪಿ ಸಾಕಾರಾ ನಿತ್ಯಾ ನಂದಮಯೀ ಸತೀ .. ೨..
 ಸೂತ ಉವಾಚ .

ತಾಪಸಾಃ ಶೃಣುತ ಪ್ರೇಮ್ಣಾ ಚರಿತ್ರಂ ಪರಮಂ ಮಹತ್ .
 ಯಸ್ಯ ವಿಜ್ಞಾನಮಾತ್ರೇಣ ನರೋ ಯಾತಿ ಪರಾಂ ಗತಿಂ .. ೩..
 ದೇವದಾನವಯೋರ್ಯುದ್ಧಮೇಕದಾಸೀತ್ಪರಸ್ಪರಂ .
 ಮಹಾಮಾಯಾಪ್ರಭಾವೇಣಾಮರಾಣಾಂ ವಿಜಯೋಽಭವತ್ .. ೪..
 ತತೋಽವಲಿಪ್ತಾ ಅಮರಾಃ ಸ್ವಪ್ರಶಂಸಾಂ ವಿತೇನಿರೇ .
 ವಯಂ ಧನ್ಯಾ ವಯಂ ಧನ್ಯಾಃ ಕಿಂ ಕರಿಷ್ಯಂತಿ ನೋಽಸುರಾಃ .. ೫..
 ಯೇ ಪ್ರಭಾವಂ ಸಮಾಲೋಕ್ಯಾಸ್ಮಾಕಂ ಪರಮದುಃಸಹಂ .
 ಭೀತಾ ನಾಗಾಲಯಂ ಯಾತಾ ಯಾತ ಯಾತೇತಿ ವಾದಿನಃ .. ೬..
 ಅಹೋ ಬಲಮಹೋ ತೇಜೋ ದೈತ್ಯವಂಶಕ್ಷಯಂಕರಂ .
 ಅಹೋ ಭಾಗ್ಯಂ ಸುಮನಸಾಮೇವಂ ಸರ್ವೇಽಭ್ಯವರ್ಣಯನ್ .. ೭..
 ತತ ಆವಿರಭೂತ್ತೇಜಃ ಕೂಟರೂಪಂ ತದೈವ ಹಿ .
 ಅದೃಷ್ಟಪೂರ್ವಂ ತದ್ ದೃಷ್ಟ್ವಾ ವಿಸ್ಮಿತಾ ಅಭವನ್ಸುರಾಃ .. ೮..
 ಕಿಮಿದಂ ಕಿಮಿದಂ ಚೇತಿ ರುದ್ಧಕಂಠಾಃ ಸಮಬ್ರುವನ .
 ಅಜಾನಂತಃ ಪರಂ ಶ್ಯಾಮಾನುಭಾವಂ ಮಾನಭಂಜನಂ .. ೯..
 ತತ ಆಜ್ಞಾಪಯದ್ದೇವಾನ್ ದೇವಾನಾಮಧಿನಾಯಕಃ .
 ಯಾತ ಯೂಯಂ ಪರೀಕ್ಷದ್ವಂ ಯಾಥಾತಥೈನ ಕಿನ್ವಿತಿ .. ೧೦.. ೧೦..
 ಸುರೇಂದ್ರಪ್ರೇರಿತೋ ವಾಯುರ್ಮಹಸಃ ಸನ್ನಿಧಿಂ ಗತಃ .
 ಕಸ್ವಂ ಭೋರಿತಿ ಸಂಬೋಧ್ಯಾವೋಚದೇನಂ ಚ ತನ್ಮಹಃ .. ೧೧..
 ಇತಿ ಪೃಷ್ಟಸ್ತದಾ ವಾಯುರ್ಮಹಸಾತಿಗರೀಯಸಾ .
 ವಾಯುರಸ್ಮಿ ಜಗತ್ಪ್ರಾಣಃ ಸಾಭಿಮಾನೋಽಬ್ರವೀದಿದಂ .. ೧೨..
 ಜಂಗಮಾಜಂಗಮಂ ಸರ್ವಮೋತಪ್ರೋತಮಿದಂ ಜಗತ್ .
 ಮಯ್ಯೇವ ನಿಖಿಲಾಧಾರೇ ಚಾಲಯಾಮ್ಯಖಿಲಂ ಜಗತ್ .. ೧೩..
 ತದೋವಾಚ ಮಹಾತೇಜಃ ಶಕ್ತೋಽಸಿ ಯದಿ ಚಾಲನೇ .
 ದೃತಮೇತತ್ಪ್ರಾಣಂ ವಾಯೋ ಚಾಲಯಸ್ವ ನಿಜೇಚ್ಛಯಾ .. ೧೪..
 ತತಃ ಸರ್ವಪ್ರಯತ್ನೇನಾಕರೋದ್ಯತ್ನಂ ಸದಾಗತಿಃ .
 ನ ಚಚಾಲ ಯದಾ ಸ್ಥಾನಾತ್ತದಾಸೌ ಲಜ್ಜಿತೋಽಭವತ್ .. ೧೫..
 ತೂಷ್ಟೀಂ ಭೂತ್ವಾ ತತೋ ವಾಯುರ್ಜಗಾಮೇಂದ್ರಂಸಭಾಂ ಪ್ರತಿ .
 ಕಥಯಾಮಾಸ ತದ್ ವೃತ್ತಂ ಸ್ವಕೀಯಾಭಿಭವಾನ್ವಿತಂ .. ೧೬..
 ಸರ್ವೇಶತ್ವಂ ವಯಂ ಸರ್ವೇ ಮೃಷ್ಟೈವಾತ್ಮನಿ ಮನ್ಮಹೇ .
 ನ ಪಾರಯಾಮಹೇ ಕಿಂಚಿದ್ವಿಧಾತುಂ ಕ್ಷುದ್ರವಸ್ತ್ವಪಿ .. ೧೭..
 ತತಶ್ಚ ಪ್ರೇಷಯಾಮಾಸ ಮರುತ್ಪಾನ್ಸಕಲಾನ್ಸುರಾನ್ .
 ನ ಶೇಕುಸ್ತೇ ಯದಾ ಜ್ಞಾತುಂ ತದೇಂದ್ರಃ ಸ್ವಯಮಭ್ಯಗಾತ್ .. ೧೮..

ಮಘವಂತಮಥಾಯಾಂತಂ ದೃಷ್ಟ್ವಾ ತೇಜೋಽತಿದುಃಸಹಂ .
ಬಭೂವಾಂತರ್ಹಿತಂ ಸದ್ಯೋ ವಿಸ್ಮಿತೋಽಭೂಚ್ಚ ವಾಸವಃ .. ೧೯..
ಚರಿತ್ರಮೀದೃಶಂ ಯಸ್ಯ ತಮೇವ ಶರಣಂ ಶ್ರಯೇ .
ಇತಿ ಸಂಚಿಂತಯಾಮಾಸ ಸಹಸ್ರಾಕ್ಷಃ ಪುನಃ ಪುನಃ .. ೫.೪೯.೨೦..
ಏತಸ್ಮಿನ್ನಂತರೇ ತತ್ರ ನಿರ್ವ್ಯಾಜಕರುಣಾತನುಃ .
ತೇಷಾಮನುಗ್ರಹಂ ಕರ್ತುಂ ಹರ್ತುಂ ಗರ್ವಂ ಶಿವಾಂಗನಾ .. ೨೧..
ಚೈತ್ರಶುಕ್ಲನವಮ್ಯಾಂ ತು ಮಧ್ಯಾಹ್ನಸ್ಥೇ ದಿವಾಕರೇ .
ಪ್ರಾದುರಾಸೀದುಮಾ ದೇವೀ ಸಚ್ಚಿದಾನಂದರೂಪಿಣೀ .. ೨೨..
ಮಹೋಮಧ್ಯೇ ವಿರಾಜಂತೀ ಭಾಸಯಂತೀ ದಿಶೋ ರುಚಾ .
ಬೋಧಯಂತೀ ಸುರಾನ್ಸರ್ವಾನ್ ಬ್ರಹ್ಮೈವಾಹಮಿತಿ ಸ್ಫುಟಂ .. ೨೩..
ಚತುರ್ಭಿದಧತೀ ಹಸ್ತೈರ್ವರಪಾಶಾಂಕುಶಾಭಯಾನ್ .
ಶ್ರುತಿಭಿಃ ಸೇವಿತಾ ರಮ್ಯಾ ನವಯೌವನಗರ್ವಿತಾ .. ೨೪..
ರಕ್ತಾಂಬರಪರೀಧಾನಾ ರಕ್ತಮಾಲ್ಯಾನುಲೇಪನಾ .
ಕೋಟಿಕಂದರ್ಪಸಂಕಾಶಾ ಚಂದ್ರಕೋಟಿಸಮಪ್ರಭಾ .. ೨೫..
ವ್ಯಾಜಹಾರ ಮಹಾಮಾಯಾ ಸರ್ವಾಂತರ್ಯಾಮಿರೂಪಿಣೀ .
ನಾಕ್ಷಿಣೀ ಸರ್ವಭೂತಾನಾಂ ಪರಬ್ರಹ್ಮಸ್ವರೂಪಿಣೀ .. ೨೬..
ಉಮೋವಾಚ .
ನ ಬ್ರಹ್ಮಾ ನ ಸುರಾರಾತಿರ್ನ ಪುರಾರಾತಿರೀಶ್ವರಃ .
ಮದಗ್ರೇ ಗರ್ವಿತುಂ ಕಿಂಚಿತ್ಕಾ ಕಥಾನ್ಯಸುಪರ್ವಣಾಂ .. ೨೭..
ಪರಂ ಬ್ರಹ್ಮ ಪರಂ ಜ್ಯೋತಿಃ ಪ್ರಣವದ್ವಂದ್ವರೂಪಿಣೀ .
ಅಹಮೇವಾಸ್ಮಿ ಸಕಲಂ ಮದನ್ಯೋ ನಾಸ್ತಿ ಕಶ್ಚನ .. ೨೮..
ನಿರಾಕಾರಾಪಿ ಸಾಕಾರಾ ಸರ್ವತತ್ತ್ವಸ್ವರೂಪಿಣೀ .
ಅಪ್ರತ್ಯಕ್ಷಗುಣಾ ನಿತ್ಯಾ ಕಾರ್ಯಕಾರಣರೂಪಿಣೀ .. ೨೯..
ಕದಾಚಿದ್ಧಯಿತಾಕಾರಾ ಕದಾಚಿತ್ಪುರುಷಾಕೃತಿಃ .
ಕದಾಚಿದುಭಯಾಕಾರಾ ಸರ್ವಾಕಾರಾಹಮೀಶ್ವರೀ .. ೫.೪೯.೩೦..
ವಿರಂಚಿಃ ಸೃಷ್ಟಿಕರ್ತಾಹಂ ಜಗತ್ಪಾತಾಹಮಚ್ಯುತಃ .
ರುದ್ರಃ ಸಂಹಾರಕರ್ತಾಹಂ ಸರ್ವವಿಶ್ವವಿಮೋಹಿನೀ .. ೩೧..
ಕಾಲಿಕಾಕಮಲಾವಾಣೀಮುಖಾಃ ಸರ್ವಾ ಹಿ ಶಕ್ತಯಃ .
ಮದಂಶಾದೇವ ಸಂಜಾತಾಸ್ತಥೇಮಾಃ ಸಕಲಾಃ ಕಲಾಃ .. ೩೨..
ಮತ್ಪ್ರಭಾವಾಜ್ಜಿತಾಃ ಸರ್ವೇ ಯುಷ್ಮಾಭಿದಿತಿನಂದನಾಃ .
ತಾಮವಿಜ್ಞಾಯ ಮಾಂ ಯೂಯಂ ವೃಥಾ ಸರ್ವೇಶಮಾನಿನಃ .. ೩೩..
ಯಥಾ ದಾರುಮಯೀಂ ಯೋಷಾಂ ನರ್ತಯತ್ಯೈಂದ್ರಜಾಲಿಕಃ .

ತಥೈವ ಸರ್ವಭೂತಾನಿ ನರ್ತಯಾಮ್ಯಹಮೀಶ್ವರೀ .. ೩೪..
 ಮಧ್ಯಯಾದ್ವಾತಿ ಪವನಃ ಸರ್ವಂ ದಹತಿ ಹವ್ಯಭುಕ್ .
 ಲೋಕಪಾಲಾಃ ಪ್ರಕುರ್ವಂತಿ ಸ್ವಸ್ತಕರ್ಮಾಣ್ಯನಾರತಂ .. ೩೫..
 ಕದಾಚಿದ್ಧೇವವರ್ಗಾಣಾಂ ಕದಾಚಿದ್ಧಿತಿಜನ್ಮನಾಂ .
 ಕರೋಮಿ ವಿಜಯಂ ಸಮ್ಯಕ್ ಸ್ವತಂತ್ರಾ ನಿಜಲೀಲಯಾ .. ೩೬..
 ಅವಿನಾಶಿ ಪರಂ ಧಾಮ ಮಾಯಾತೀತಂ ಪರಾತ್ಪರಂ .
 ಶ್ರುತಯೋ ವರ್ಣಯಂತೇ ಯತ್ತದ್ರೂಪಂ ತು ಮಮೈವ ಹಿ .. ೩೭..
 ಸಗುಣಂ ನಿರ್ಗುಣಂ ಚೇತಿ ಮದ್ರೂಪಂ ದ್ವಿವಿಧಂ ಮತಂ .
 ಮಾಯಾಶಬಲಿತಂ ಚೈಕಂ ದ್ವಿತೀಯಂ ತದನಾಶ್ರಿತಂ .. ೩೮..
 ಏವಂ ವಿಜ್ಞಾಯ ಮಾಂ ದೇವಾಃ ಸ್ವಂ ಸ್ವಂ ಗರ್ವಂ ವಿಹಾಯ ಚ .
 ಭಜತ ಪ್ರಣಯೋಪೇತಾಃ ಪ್ರಕೃತಿಂ ಮಾಂ ಸನಾತನೀಂ .. ೩೯..
 ಇತಿ ದೇವ್ಯಾ ವಚಃ ಶ್ರುತ್ವಾ ಕರುಣಾಗರ್ಭಿತಂ ಸುರಾಃ .
 ತುಷ್ಟುವುಃ ಪರಮೇಶಾನೀಂ ಭಕ್ತಿಸನ್ನತಕಂಧರಾಃ .. ೪೦.೪೧..
 ಕ್ಷಮಸ್ವ ಜಗದೀಶಾನಿ ಪ್ರಸೀದ ಪರಮೇಶ್ವರಿ .
 ಮೈವಂ ಭೂಯಾತ್ಕದಾಚಿನ್ನೋ ಗರ್ವೋ ಮಾತರ್ದಯಾಂ ಕುರು .. ೪೧..
 ತತಃಪ್ರಭೃತಿ ತೇ ದೇವಾ ಹಿತ್ವಾ ಗರ್ವಂ ಸಮಾಹಿತಾಃ .
 ಉಮಾಮಾರಾಧಯಾಮಾಸುರ್ಯಥಾಪೂರ್ವಂ ಯಥಾವಿಧಿ .. ೪೨..
 ಇತಿ ವಃ ಕಥಿತೋ ವಿಪ್ರಾ ಉಮಾಪ್ರಾದುರ್ಭವೋ ಮಯಾ .
 ಯಸ್ಯ ಶ್ರವಣಮಾತ್ರೇಣ ಪರಮಂ ಪದಮಶ್ನುತೇ .. ೪೩..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಮುಮಾಪ್ರಾದುರ್ಭಾವವರ್ಣನಾ
 ನಾಮೈಕೋನಪಂಚಾಶತ್ತಮೋಽಧ್ಯಾಯಃ .. ೫.೪೯..
 ೫.೫೦
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೫೦. ಪಂಚಾಶತ್ತಮೋಽಧ್ಯಾಯಃ . ಶತಾಕ್ಷ್ಯಾದ್ಯವತಾರವರ್ಣನಂ .

ಮುನಯ ಊಚುಃ .
 ಶ್ಲೋತುಕಾಮಾ ವಯಂ ಸರ್ವೇ ದುರ್ಗಾಚರಿತಮನ್ವಹಂ .
 ಅಪರಂ ಚ ಮಹಾಪ್ರಾಜ್ಞ ತತ್ತ್ವಂ ವರ್ಣಯ ನೋಽದ್ಭುತಂ .. ೧..
 ಶೃಣ್ವತಾಂ ತ್ವನ್ಮುಖಾಂಭೋಜಾತ್ ಕಥಾ ನಾನಾ ಸುಧೋಪಮಾಃ .
 ನ ತೃಪ್ಯತಿ ಮನೋಽಸ್ಮಾಕಂ ಸೂತ ಸರ್ವಾರ್ಥವಿತ್ತಮ .. ೨..

ಸೂತ ಉವಾಚ .

ದುರ್ಗಮಃ ಪ್ರಥಿತೋ ನಾಮ್ನಾ ರುರುಪುತ್ರೋ ಮಹಾಬಲಃ .
 ಬ್ರಹ್ಮಣೋ ವರದಾನೇನ ಚತಸ್ರೋಽಲಭತ ಶ್ರುತೀಃ .. ೩..
 ದೇವಾಜೇಯಬಲಂ ಚಾಪಿ ಸಂಪ್ರಾಪ್ಯ ಜಗತೀತಲೇ .
 ಕರೋತಿ ಸ್ಮ ಬಹೂತ್ಪಾತಾಂದಿವಿ ದೇವಾಶ್ಚಕಂಪಿರೇ .. ೪..
 ಸರ್ವಾ ನಷ್ಟೇಷು ವೇದೇಷು ಕ್ರಿಯಾ ನಷ್ಟಾ ಬಭೂವ ಹ .
 ಬ್ರಾಹ್ಮಣಾಶ್ಚ ದುರಾಚಾರಾ ಬಭೂವುಃ ಸಸುರಾಸ್ತದಾ .. ೫..
 ನ ದಾನಂ ನ ತಪೋಽತ್ಯಗ್ಂ ನ ಯಾಗೋ ಹವನಂ ನ ಹಿ .
 ಅನಾವೃಷ್ಟಿಸ್ತತೋ ಜಾತಾ ಪೃಥಿವ್ಯಾಂ ಶತವಾರ್ಷಿಕೇ .. ೬..
 ಹಾಹಾಕಾರೋ ಮಹಾನಾಸೀತ್ ತ್ರಿಷು ಲೋಕೇಷು ದುಃಖಿತಾಃ .
 ಅಭವಂಶ್ಚ ಜನಾಃಸರ್ವೇ ಕ್ಷತ್ರತ್ಯಾಂ ಪೀಡಿತಾ ಭೃಶಂ .. ೭..
 ಸರಿತಃ ಸಾಗರಾಶ್ಚೈವ ವಾಪೀಕೂಪಸರಾಂಸಿ ಚ .
 ನಿರ್ಜಲಾ ಅಭವನ್ಸರ್ವೇ ಸಂಶುಷ್ಕಾ ವೃಕ್ಷವೀರುಧಃ .. ೮..
 ತತೋ ದೃಷ್ಟ್ವಾ ಮಹಾದುಃಖಂ ಪ್ರಜಾನಾಂ ದೀನಚೇತಸಾಂ .
 ತ್ರಿದಶಾಃ ಶರಣಂ ಯಾತಾ ಯೋಗಮಾಯಾಂ ಮಹೇಶ್ವರೀಂ .. ೯..
 ದೇವಾ ಊಚುಃ .

ರಕ್ಷ ರಕ್ಷ ಮಹಾಮಾಯೇ ಸ್ವಕೀಯಾಃ ಸಕಲಾಃ ಪ್ರಜಾಃ .
 ಕೋಪಂ ಸಂಹರ ನೂನಂ ತ್ವಂ ಲೋಕಾ ನಂಕ್ಷ್ಯಂತಿ ಚಾನ್ಯಥಾ .. ೫.೫೦.೧೦..
 ಯಥಾ ಶುಂಭೋ ಹತೋ ದೈತ್ಯೋ ನಿಶುಂಭಶ್ಚ ಮಹಾಬಲಃ .
 ಧೂಮ್ರಾಕ್ಷಶ್ಚಂಡಮುಂಡೌ ಚ ರಕ್ತಬೀಜೋ ಮಹಾಬಲಃ .. ೧೧..
 ಸಮಧುಃ ಕೈಟಭೋ ದೈತ್ಯೋ ಮಹಿಷಾಸುರ ಏವ ಚ .
 ತಥೈವಾಮುಂ ಕೃಪಾಸಿಂಧೋ ದೀನಬಂಧೋ ಜಹಿ ದ್ರುತಂ .. ೧೨..
 ಅಪರಾಧೋ ಭವತ್ಯೇವ ಬಾಲಕಾನಾಂ ಪದೇ ಪದೇ .
 ಸಹತೇ ಕೋ ಜನೋ ಲೋಕೇ ಕೇವಲಂ ಮಾತರಂ ವಿನಾ .. ೧೩..
 ಯದಾ ಯದಾಭವದ್ದುಃಖಂ ದೇವಾನಾಂ ಬ್ರಹ್ಮಣಾಂ ತಥಾ .
 ತದಾ ತದಾವತೀರ್ಯಾಶು ಕುರುಷೇ ಸುಖಿನೋ ಜನಾನ್ .. ೧೪..
 ಇತಿ ವಿಕ್ಲವಿತಂ ತೇಷಾಂ ಸಮಾಕರ್ಣ್ಯ ಕೃಪಾಮಯೀ .
 ಅನಂತಾಕ್ಷಮಯಂ ರೂಪಂ ದರ್ಶಯಾಮಾಸ ಸಾಂಪ್ರತಂ .. ೧೫..
 ಧನುರ್ಬಾಣೌ ತಥಾ ಪದ್ಮಂ ನಾನಾಮೂಲಫಲಾನಿ ಚ .
 ಚತುರ್ಭಿದ್ಧತೀ ಹಸ್ತೈಃ ಪ್ರಸನ್ನಮುಖಪಂಕಜಾ .. ೧೬..
 ತತೋ ದೃಷ್ಟ್ವಾ ಪ್ರಜಾಸ್ತಪ್ತಾಃ ಕರುಣಾಪೂರಿತೇಕ್ಷಣಾ .

ರುರೋದ ನವ ಘಸ್ರಾಣಿ ನವ ರಾತ್ರೀಃ ಸಮಾಕುಲಾ .. ೧೭..
 ಮೋಚಯಾಮಾಸ ದೃಷ್ಟಿಭ್ಯೋ ವಾರಿಧಾರಾಃ ಸಹಸ್ರಶಃ .
 ತಾಭಿಃ ಪ್ರತರ್ಪಿತಾ ಲೋಕಾ ಔಷಧ್ಯಃ ಸಕಲಾ ಅಪಿ .. ೧೮..
 ಅಗಾಧತೋಯಾಃ ಸರಿತೋ ಬಭೂವುಃ ಸಾಗರಾ ಅಪಿ .
 ರುರುಹುರ್ಧರಣೀಪೃಷ್ಠೇ ಶಾಕಮೂಲಫಲಾನಿ ಚ .. ೧೯..
 ವಿತತಾರ ಕರಸ್ಥಾನಿ ಸುಮನೋಭ್ಯಃ ಫಲಾನಿ ಚ .
 ಗೋಭ್ಯಸ್ತೃಣಾನಿ ರಮ್ಯಾಣಿ ತಥಾನ್ಯೇಭ್ಯೋ ಯಥಾರ್ಹತಃ .. ೫೫೦.೨೦..
 ಸಂತುಷ್ಟಾ ಅಭವನ್ಸರ್ವೇ ಸದೇವದ್ವಿಜಮಾನುಷಾಃ .
 ತತೋ ಜಗಾದ ಸಾ ದೇವೀ ಕಿಮನ್ಯತ್ಕರವಾಣಿ ವಃ .. ೨೧..
 ಸಮೇತ್ಯೋಚುಸ್ತದಾ ದೇವಾ ಭವತ್ಯಾ ತೋಷಿತಾ ಜನಾಃ .
 ವೇದಾಂದೇಹಿ ಕೃಪಾಂ ಕೃತ್ವಾ ದುರ್ಗಮೇಣ ಸಮಾಹೃತಾಂ .. ೨೨..
 ತಥಾಸ್ತಿ ತಿ ಪ್ರಭಾಷ್ಯಾಹ ಯಾತ ಯಾತ ನಿಜಾಲಯಂ .
 ವಿತರಿಷ್ಯಾಮಿ ವೋ ವೇದಾನಚಿರೇಣೈವ ಕಾಲತಃ .. ೨೩..
 ತತಃ ಪ್ರಮುದಿತಾ ದೇವಾಃ ಸ್ವಂ ಸ್ವಂ ಧಾಮ ಸಮಾಯಯುಃ .
 ಸುಪ್ರಣಮ್ಯ ಜಗದ್ಯೋನಿಂ ಪುಲ್ಲೇಂದೀವರಲೋಚನಾಂ .. ೨೪..
 ತತಃ ಕೋಲಾಹಲೋ ಜಾತೋ ದಿವಿ ಭೂಮ್ಯಂತರಿಕ್ಷಕೇ .
 ತಚ್ಚುತ್ವಾ ರೌರವಃ ಸದ್ಯೋ ನ್ಯರುಣತ್ಸರ್ವತಃ ಪುರಿಂ .. ೨೫..
 ತತಸ್ತೇಜೋಮಯಂ ಚಕ್ರಂ ವಿಧಾಯ ಪರಿತಃ ಶಿವಾ .
 ರಕ್ಷಣಾರ್ಥಂ ದೇವತಾನಾಂ ಸ್ವಯಂ ತಸ್ಮಾದ್ ಬಹಿರ್ಗತಾ .. ೨೬..
 ತತಃ ಸಮಭವದ್ಯುಧ್ಧಂ ದೇವ್ಯಾ ದೈತ್ಯಸ್ಯ ಚೋಭಯೋಃ .
 ವವೃಷುಃ ಸಮರೇ ಬಾಣಾನಿಶಿತಾನ್ಕಂಕಟಚ್ಚಿದಃ .. ೨೭..
 ಏತಸ್ಮಿನ್ನಂತರೇ ತಸ್ಯಾಃ ಶರೀರಾದ್ ರಮ್ಯಮೂರ್ತಯಃ .
 ಕಾಲೀ ತಾರಾ ಭಿನ್ನಮಸ್ತಾ ಶ್ರೀವಿದ್ಯಾ ಭುವನೇಶ್ವರೀ .. ೨೮..
 ಭೈರವೀ ಬಗಲಾ ಧೂಮ್ರಾ ಶ್ರೀಮತ್ತಿಪುರಸುಂದರೀ .
 ಮಾತಂಗೀ ಚ ಮಹಾವಿದ್ಯಾ ನಿರ್ಗತಾ ದಶ ಸಾಯುಧಾಃ .. ೨೯..
 ಅಸಂಖ್ಯಾತಾಸ್ತತೋ ಜಾತಾ ಮಾತರೋ ದಿವ್ಯಮೂರ್ತಯಃ .
 ಚಂದ್ರಲೇಖಾಧರಾಃ ಸರ್ವಾಃ ಸರ್ವಾ ವಿದ್ಯುತ್ಸಮಪ್ರಭಾಃ .. ೫೫೦.೩೦..
 ತತೋ ಮಾತೃಗಣೈರ್ಯುಧ್ಧಂ ಪ್ರಾವರ್ತತ ಭಯಂಕರಂ .
 ರೌರವೀಯಂ ಹತಂ ತಾಭಿದ್ಫಲಮಕ್ಷೌಹಿಣೀಶತಂ .. ೩೧..
 ಜಘಾನ ಸಾ ತದಾ ದೈತ್ಯಂ ದುರ್ಗಮಂ ಶೂಲಧಾರಯಾ .
 ಪಪಾತ ಧರಣೀಪೃಷ್ಠೇ ಖಾತಮೂಲದ್ರುಮೋ ಯಥಾ .. ೩೨..
 ಇತ್ಥಂ ಹತ್ವಾ ತದಾ ದೈತ್ಯಂ ದುರ್ಗಮಾಸುರನಾಮಕಂ .

ಆದಾಯ ಚತುರೋ ವೇದಾಂದದೌ ದೇವೇಭ್ಯಃ ಈಶ್ವರೀ .. ೩೩..
ದೇವಾ ಊಚುಃ .

ಅಸ್ಮದರ್ಥಂ ತ್ವಯಾ ರೂಪಮನಂತಾಕ್ಷಿಮಯಂ ಧೃತಂ .
ಮುನಯಃ ಕೀರ್ತಯಿಷ್ಯಂತಿ ಶತಾಕ್ಷೀಂ ತ್ವಾಮತೋಽವಿಪ್ಲವೇ .. ೩೪..
ಆತ್ಮದೇಹನಮುದ್ಭುತೈಃ ಶಾಕೈರ್ಲೋಕಾ ಮೃತಾ ಯತಃ .
ಶಾಕಂಭರೀತಿ ವಿಖ್ಯಾತಂ ತತ್ರೇ ನಾಮ ಭವಿಷ್ಯತಿ .. ೩೫..
ದುರ್ಗಮಾಖ್ಯೋ ಮಹಾದೈತ್ಯೋ ಹತೋ ಯಸ್ಮಾತ್ತತಃ ಶಿವೇ .
ದುರ್ಗಾಂ ಭಗವತೀಂ ಭದ್ರಾಂ ವ್ಯಾಹರಿಷ್ಯಂತಿ ಮಾನವಾಃ .. ೩೬..
ಯೋಗನಿದ್ರೇ ನಮಸ್ತುಭ್ಯಂ ನಮಸ್ತೇಽಸ್ತು ಮಹಾಬಲೇ .
ನಮೋ ಜ್ಞಾನಪ್ರದೇ ತುಭ್ಯಂ ವಿಶ್ವಮಾತ್ರೇ ನಮೋ ನಮಃ .. ೩೭..
ತತ್ತ್ವಮಸ್ಯಾದಿವಾಕ್ಯೈರ್ಯಾ ಬೋಧ್ಯತೇ ಪರಮೇಶ್ವರೀ .
ಅನಂತಕೋಟಿಬ್ರಹ್ಮಾಂಡನಾಯಿಕಾಯೈ ನಮೋ ನಮಃ .. ೩೮..
ವಾಙ್ಮನಃಕಾಯದುಷ್ಟಾಪಾಂ ಸೂರ್ಯಚಂದ್ರಾಗ್ನಿಲೋಚನಾಂ .
ಸ್ತೋತುಂ ನ ಶಕ್ನುಮೋ ಮಾತಸ್ತ್ವತ್ಪ್ರಭಾವಾಬುಧಾ ವಯಂ .. ೩೯..
ಮಾದೃಶಾನಮರಾಂದೃಷ್ಟ್ವಾ ಕಃ ಕುರ್ಯಾದೀದೃಶೀಂ ದಯಾಂ .
ವರ್ಜಯಿತ್ವಾ ಸುರೇಶಾನೀಂ ಶತಾಕ್ಷೀಂ ಮಾತರಂ ವಿನಾ .. ೪೦..
ತ್ರಿಲೋಕೀ ನಾಭಿಭೂಯೇತ ಬಾಧಾಭಿಶ್ಚ ನಿರಂತರಂ .
ಏವಂ ಕಾರ್ಯಸ್ತ್ವಯಾ ಯತ್ನೋಽಸ್ಮಾಕಂ ವೈರಿವಿನಾಶನಂ .. ೪೧..
ದೇವ್ಯವಾಚಃ .

ವತ್ಸಾಂದೃಷ್ಟ್ವಾ ಯಥಾ ಗಾವೋ ವ್ಯಗ್ರಾ ಧಾವಂತಿ ಸತ್ಪರಂ .
ತಥೈವ ಭವತೋ ದೃಷ್ಟ್ವಾ ಧಾವಾಮಿ ವ್ಯಾಕುಲಾ ಸತೀ .. ೪೨..
ಮಮ ಯುಷ್ಮಾನಪಶ್ಯಂತ್ಯಾಃ ಪಶ್ಯಂತ್ಯಾ ಬಾಲಕಾನಿವ .
ಅಪಿ ಪ್ರಾಣಾನ್ವಯಚ್ಛಂತ್ಯಾಃ ಕ್ಷಣ ಏಕೋ ಯುಗಾಯತೇ .. ೪೩..
ಕಾಪಿ ಚಿಂತಾ ನ ಕರ್ತವ್ಯಾ ಯುಷ್ಮಾಭಿರ್ಭಕ್ತಿಶಾಲಿಭಿಃ .
ಭವತ್ಯಾಂ ಮಯಿ ತಿಷ್ಠಂತ್ಯಾಂ ಸಂಹರಂತ್ಯಾಂ ನಿಜಾಪದಃ .. ೪೪..
ಯಥಾ ಪೂರ್ವಂ ಹತಾ ದೈತ್ಯಾ ಹನಿಷ್ಯಾಮಿ ತಥಾಸುರಾನ್ .
ಸಂಶಯೋ ನಾತ್ರ ಕರ್ತವ್ಯಃ ಸತ್ಯಂ ಸತ್ಯಂ ಬ್ರವೀಮ್ಯಹಂ .. ೪೫..
ಯದಾ ಶುಂಭೋ ನಿಶುಂಭಶ್ಚಾಪರೌ ದೈತ್ಯಾ ಭವಿಷ್ಯತಃ .
ತದಾಹಂ ನಂದಭಾರ್ಯಾಯಾಂ ಯಶೋದಾಯಾಂ ಯಶೋಮಯೀ .. ೪೬..
ಯೋನಿಜಂ ರೂಪಮಾಸ್ಥಾಯ ಜನಿಷ್ಯೇ ಗೋಪಗೋಕುಲೇ .
ಹನಿಷ್ಯಾಮ್ಯಸುರೌ ತನ್ನಾಂ ವ್ಯಾಹರಿಷ್ಯಂತಿ ನಂದಜಾಂ .. ೪೭..

ಭ್ರಾಮರಂ ರೂಪಮಾಸ್ಥಾಯ ವಧಿಷ್ಯಾಮ್ಯುರುಣಂ ಯತಃ .
 ಭ್ರಾಮರೀತಿ ಚ ಮಾಂ ಲೋಕೇ ಕೀರ್ತಯಿಷ್ಯಂತಿ ಮಾನವಾಃ .. ೪೮..
 ಕೃತ್ವಾ ಭೀಮಂ ಪುನಾ ರೂಪಂ ರಕ್ಷಾಂಸ್ಯತ್ಸ್ಯಾಮ್ಯಹಂ ಯದಾ .
 ಭೀಮಾ ದೇವೀತಿ ವಿಖ್ಯಾತಂ ತನ್ನೇ ನಾಮ ಭವಿಷ್ಯತಿ .. ೪೯..
 ಯದಾ ಯದಾಸುರೋತ್ಥೈವಂ ಬಾಧಾ ಭುವಿ ಭವಿಷ್ಯತಿ .
 ತದಾ ತದಾವತೀರ್ಯಾಹಂ ಶಂ ಕರಿಷ್ಯಾಮ್ಯಸಂಶಯಂ .. ೫೦.೫೦.೫೦..
 ಯಾ ಶತಾಕ್ಷೀ ಸ್ಮತಾ ದೇವೀ ಸೈವ ಶಾಕಂಭರೀ ಮತಾ .
 ಸೈವ ಪ್ರಕೀರ್ತಿತಾ ದುರ್ಗಾ ವ್ಯಕ್ತಿರೇಕೈವ ತ್ರಿಷ್ಟಪಿ .. ೫೧..
 ನ ಶತಾಕ್ಷೀನಮಾ ಕಾಚಿದ್ಧಯಾಲುರ್ಭುವಿ ದೇವತಾ .
 ದೃಷ್ಟ್ವಾ ರುದತ್ತಜಾಸ್ತಪ್ತಾ ಯಾ ನವಾಹಂ ಮಹೇಶ್ವರೀ .. ೫೨..
 ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಶತಾಕ್ಷ್ಯಾದ್ಯವತಾರವರ್ಣನಾ
 ನಾಮ ಪಂಚಾಶತ್ತಮೋಽಧ್ಯಾಯಃ .. ೫೩೦..
 ೫.೫೧

.. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೫.೫೧. ಏಕಪಂಚಾಶತ್ತಮೋಽಧ್ಯಾಯಃ . ಕ್ರಿಯಾಯೋಗನಿರೂಪಣಂ .

ಮುನಯ ಉಚುಃ .
 ವ್ಯಾಸಶಿಷ್ಯ ಮಹಾಭಾಗ ಸೂತ ಪೌರಾಣಿಕೋತ್ತಮ .
 ಅಪರಂ ಶ್ರೋತುಮಿಚ್ಛಾಮಃ ಕಿಮಪ್ಯಾಖ್ಯಾನಮೀಶಿತುಃ .. ೧..
 ಉಮಾಯಾ ಜಗದಂಬಾಯಾಃ ಕ್ರಿಯಾಯೋಗಮನುತ್ತಮಂ .
 ಪ್ರೋಕ್ತಂ ಸನತ್ಕುಮಾರೇಣ ವ್ಯಾಸಾಯ ಚ ಮಹಾತ್ಮನೇ .. ೨..
 ಸೂತ ಉವಾಚ .
 ಧನ್ಯಾ ಯೂಯಂ ಮಹಾತ್ಮಾನೋ ದೇವೀಭಕ್ತಿದೃಢವ್ರತಾಃ .
 ಪರಾಶಕ್ತೇಃ ಪರಂ ಗುಪ್ತಂ ರಹಸ್ಯಂ ಶೃಣುತಾದರಾತ್ .. ೩..
 ವ್ಯಾಸ ಉವಾಚ .
 ಸನತ್ಕುಮಾರ ಸರ್ವಜ್ಞ ಬ್ರಹ್ಮಪುತ್ರ ಮಹಾಮತೇ .
 ಉಮಾಯಾಃ ಶ್ರೋತುಮಿಚ್ಛಾಮಿ ಕ್ರಿಯಾಯೋಗಂ ಮಹಾದ್ಭುತಂ .. ೪..
 ಕೀದೃಕ್ಷ್ಯ ಲಕ್ಷಣಂ ತಸ್ಯ ಕಿಂ ಕೃತೇ ಚ ಫಲಂ ಭವೇತ್ .
 ಪ್ರಿಯಂ ಯಚ್ಚ ಪರಾಂಬಾಯಾಸ್ತದಶೇಷಂ ವದಸ್ವ ಮೇ .. ೫..

ಸನತ್ತುಮಾರ ಉವಾಚ .

ದ್ವೈಪಾಯನ ಯದೇತತ್ತ್ವಂ ರಹಸ್ಯಂ ಪರಿಪೃಚ್ಛಸಿ .

ತಚ್ಚ ಣುಷ್ಠ ಮಹಾಬುದ್ಧೇ ಸರ್ವಂ ಮೇ ವರ್ಣಯಿಷ್ಯತಃ .. ೬..

ಜ್ಞಾನಯೋಗಃ ಕ್ರಿಯಾಯೋಗೋ ಭಕ್ತಿಯೋಗಸ್ತಥೈವ ಚ .

ತ್ರಯೋ ಮಾರ್ಗಾಃ ಸಮಾಖ್ಯಾತಾಃ ಶ್ರೀಮಾತುರ್ಭುಕ್ತಿಮುಕ್ತಿದಾಃ .. ೭..

ಜ್ಞಾನಯೋಗಸ್ತು ಸಂಯೋಗಶ್ಚಿತ್ತಸ್ಯೈವಾತ್ಮನಾ ತು ಯಃ .

ಯಸ್ತು ಬಾಹ್ಯಾರ್ಥಸಂಯೋಗಃ ಕ್ರಿಯಾಯೋಗಃ ಸ ಉಚ್ಯತೇ .. ೮..

ಭಕ್ತಿಯೋಗೋ ಮತೋ ದೇವ್ಯಾ ಆತ್ಮನಶ್ಚೈಕೈಭಾವನಂ .

ತ್ರಯಾಣಾಮಪಿ ಯೋಗಾನಾಂ ಕ್ರಿಯಾಯೋಗಃ ಸ ಉಚ್ಯತೇ .. ೯..

ಕರ್ಮಣಾ ಜಾಯತೇ ಭಕ್ತಿರ್ಭಕ್ತ್ಯಾ ಜ್ಞಾನಂ ಪ್ರಜಾಯತೇ .

ಜ್ಞಾನಾತ್ಪ್ರಜಾಯತೇ ಮುಕ್ತಿರಿತಿ ಶಾಸ್ತ್ರೇಷು ನಿಶ್ಚಯಃ .. ೫೫೧.೧೦..

ಪ್ರಧಾನಂ ಕಾರಣಂ ಯೋಗೋ ವಿಮುಕ್ತೇರ್ಮುನಿಸತ್ತಮ .

ಕ್ರಿಯಾಯೋಗಸ್ತು ಯೋಗಸ್ಯ ಪರಮಂ ಧ್ಯೇಯಸಾಧನಂ .. ೧೧..

ಮಾಯಾಂ ತು ಪ್ರಕೃತಿಂ ವಿದ್ಯಾನ್ಮಾಯಾವೀ ಬ್ರಹ್ಮ ಶಾಶ್ವತಂ .

ಅಭಿನ್ನಂ ತದ್ವಪುರ್ಜ್ಞಾತ್ವಾ ಮುಚ್ಯತೇ ಭವಬಂಧನಾತ್ .. ೧೨..

ಯಸ್ತು ದೇವ್ಯಾಲಯಂ ಕುರ್ಯಾತ್ಪಾಷಾಣಂ ದಾರವಂ ತಥಾ .

ಮೃನ್ಮಯಂ ವಾಧ ಕಾಲೇಯ ತಸ್ಯ ಪುಣ್ಯಫಲಂ ಶೃಣು .

ಅಹನ್ಯಹನಿ ಯೋಗೇನ ಯಜತೋ ಯನ್ಮಹಾಫಲಂ .. ೧೩..

ಪ್ರಾಪ್ನೋತಿ ತತ್ಪಲಂ ದೇವ್ಯಾ ಯಃ ಕಾರಯತಿ ಮಂದಿರಂ .

ಸಹಸ್ರಕುಲಮಾಗಾಮಿ ವ್ಯತೀತಂ ಚ ಸಹಸ್ರಕಂ .

ಸ ತಾರಯತಿ ಧರ್ಮಾತ್ಮಾ ಶ್ರೀಮಾತುರ್ಧಾಮ ಕಾರಯನ್ .. ೧೪..

ಕೋಟಿಜನ್ಮಕೃತಂ ಪಾಪಂ ಸ್ವಲ್ಪಂ ವಾ ಯದಿ ವಾ ಬಹು .

ಶ್ರೀಮಾತುರ್ಮಂದಿರಾರಂಭಕ್ಷಣಾದೇವ ಪ್ರಣಶ್ಯತಿ .. ೧೫..

ನದೀಷು ಚ ಯಥಾ ಗಂಗಾ ಶೋಣಃ ಸರ್ವನದೇಷು ಚ .

ಕ್ಷಮಾಯಾಂ ಚ ಯಥಾ ಪೃಥ್ವೀ ಗಾಂಭೀರ್ಯೇ ಚ ಯಥೋದಧಿಃ .. ೧೬..

ಗ್ರಹಾಣಾಂ ಚ ಸಮಸ್ತಾನಾಂ ಯಥಾ ಸೂರ್ಯೋ ವಿಶಿಷ್ಯತೇ .

ತಥಾ ಸರ್ವೇಷು ದೇವೇಷು ಶ್ರೀಪರಾಂಬಾ ವಿಶಿಷ್ಯತೇ .. ೧೭..

ಸರ್ವದೇವೇಷು ಸಾ ಮುಖ್ಯಾ ಯಸ್ತಸ್ಯಾಃ ಕಾರಯೇದ್ ಗೃಹಂ .

ಪ್ರತಿಷ್ಠಾಂ ಸಮವಾಪ್ನೋತಿ ಸ ಚ ಜನ್ಮನಿ ಜನ್ಮನಿ .. ೧೮..

ವಾರಾಣಸ್ಯಾಂ ಕುರುಕ್ಷೇತ್ರೇ ಪ್ರಯಾಗೇ ಪುಷ್ಕರೇ ತಥಾ .

ಗಂಗಾಸಮುದ್ರತೀರೇ ಚ ನೈಮಿಷೇಽಮರಕಂಟಕೇ .. ೧೯..

ಶ್ರೀಪರ್ವತೇ ಮಹಾಪುಣ್ಯೇ ಗೋಕರ್ಣೇ ಜ್ಞಾನಪರ್ವತೇ .

ಮಥುರಾಯಾಮಯೋಧ್ಯಾಯಾಂ ದ್ವಾರಾವತ್ಯಾಂ ತಥೈವ ಚ .. ೫.೫೧.೨೦..
ಇತ್ಯಾದಿಪುಣ್ಯದೇಶೇಷು ಯತ್ರ ಕುತ್ರ ಸ್ಥಲೇಽಪಿ ವಾ .
ಕಾರಯನ್ಮಾತುರಾವಾಸಂ ಮುಕ್ತೋ ಭವತಿ ಬಂಧನಾತ್ .. ೨೧..
ಇಷ್ಟಕಾನಾಂ ತು ವಿನ್ಯಾಸೋ ಯಾವದ್ವರ್ಷಾಣಿ ತಿಷ್ಠತಿ .
ತಾವದ್ವರ್ಷಸಹಸ್ರಾಣಿ ಮಣಿದ್ವೀಪೇ ಮಹೀಯತೇ .. ೨೨..
ಪ್ರತಿಮಾಃ ಕಾರಯೇದ್ಯಸ್ತು ಸರ್ವಲಕ್ಷಣಲಕ್ಷಿತಾಃ .
ಸ ಉಮಾಯಾಃ ಪರಂ ಲೋಕಂ ನಿರ್ಭಯೋ ವ್ರಜತಿ ಧುವಂ .. ೨೩..
ದೇವೀಮೂರ್ತಿಂ ಪ್ರತಿಷ್ಠಾಪ್ಯ ಶುಭತುಗ್ರಹತಾರಕೇ .
ಕೃತಕೃತ್ಯೋ ಭವೇನ್ಮತ್ಯೋ ಯೋಗಮಾಯಾಪ್ರಸಾದತಃ .. ೨೪..
ಯೇ ಭವಿಷ್ಯಂತಿ ಯೇಽತೀತಾ ಆಕಲ್ಪಾತ್ಪುರುಷಾಃ ಕುಲೇ .
ತಾಂಸ್ತಾಂಸ್ತಾರಯತೇ ದೇವ್ಯಾ ಮೂರ್ತಿಂ ಸಂಸ್ಥಾಪ್ಯ ಶೋಭನಾಂ .. ೨೫..
ತ್ರೀಲೋಕೀಸ್ಥಾಪನಾತ್ಪುಣ್ಯಂ ಯದ್ಭವೇನ್ಮನಿಪುಂಗವ .
ತತ್ಕೋಟಿಗುಣಿತಂ ಪುಣ್ಯಂ ಶ್ರೀದೇವೀಸ್ಥಾಪನಾದ್ಭವೇತ್ .. ೨೬..
ಮಧ್ಯೇ ದೇವೀಂ ಸ್ಥಾಪಯಿತ್ವಾ ಪಂಚಾಯತನದೇವತಾಃ .
ಚತುರ್ದಿಕ್ಷು ಸ್ಥಾಪಯೇದ್ಯಸ್ತಸ್ಯ ಪುಣ್ಯಂ ನ ಗಣ್ಯತೇ .. ೨೭..
ವಿಷ್ಣೋರ್ನಾಮ್ನಾಂ ಕೋಟಿಜಪಾದ್ ಗ್ರಹಣೇ ಚಂದ್ರಸೂರ್ಯಯೋಃ .
ಯತ್ಪಲಂ ಲಭ್ಯತೇ ತಸ್ಮಾಚ್ಚತಕೋಟಿಗುಣೋತ್ತರಂ .. ೨೮..
ಶಿವನಾಮ್ನೋ ಜಪಾದೇವ ತಸ್ಮಾತ್ಕೋಟಿಗುಣೋತ್ತರಂ .
ಶ್ರೀದೇವೀನಾಮಜಾಪಾತ್ತು ತತಃ ಕೋಟಿಗುಣೋತ್ತರಂ .. ೨೯..
ದೇವ್ಯಾಃ ಪ್ರಾಸಾದಕರಣಾತ್ಪುಣ್ಯಂ ತು ಸಮವಾಪ್ಯತೇ .
ಸ್ಥಾಪಿತಾ ಯೇನ ಸಾ ದೇವೀ ಜಗನ್ಮಾತಾ ತ್ರಯೀಮಯೀ .. ೫.೫೧.೩೦..
ನ ತಸ್ಯ ದುರ್ಲಭಂ ಕಿಂಚಿತ್ ಶ್ರೀಮಾತುಃ ಕರುಣಾವಶಾತ್ .
ವರ್ಧಂತೇ ಪುತ್ರಪೌತ್ರಾದ್ಯಾ ನಶ್ಯತ್ಯಖಿಲಕಶ್ಮಲಂ .. ೩೧..
ಮನಸಾ ಯೇ ಚಿಕೀರ್ಷಂತಿ ಮೂರ್ತಿಸ್ಥಾಪನಮುತ್ತಮಂ .
ತೇಽತ್ಯುಮಾಯಾಃ ಪರಂ ಲೋಕಂ ಪ್ರಯಾಂತಿ ಮುನಿದುರ್ಲಭಂ .. ೩೨..
ಕ್ರಿಯಮಾಣಂ ತು ಯಃ ಪ್ರೇಕ್ಷ್ಯ ಚೇತಸಾ ಹ್ಯನುಚಿಂತಯೇತ್ .
ಕಾರಯಿಷ್ಯಾಮ್ಯಹಂ ಯರ್ಹಿ ಸಂಪನ್ನೇ ಸಂಭವಿಷ್ಯತಿ .. ೩೩..
ಏವಂ ತಸ್ಯ ಕುಲಂ ಸದ್ಯೋ ಯಾತಿ ಸ್ವರ್ಗಂ ನ ಸಂಶಯಃ .
ಮಹಾಮಾಯಾಪ್ರಭಾವೇಣ ದುರ್ಲಭಂ ಕಿಂ ಜಗತ್ತಯೇ .. ೩೪..
ಶ್ರೀಪರಾಂಬಾಂ ಜಗದ್ಯೋನಿಂ ಕೇವಲಂ ಯೇ ಸಮಾಶ್ರಿತಾಃ .
ತೇ ಮನುಷ್ಯಾ ನ ಮಂತವ್ಯಾಃ ಸಾಕ್ಷಾದ್ದೇವೀಗಣಾಶ್ಚ ತೇ .. ೩೫..
ಯೇ ವ್ರಜಂತಃ ಸ್ವಪಂತಶ್ಚ ತಿಷ್ಠಂತೋ ವಾಪ್ಯಹರ್ನಿಶಂ .

ಉಮೇತಿ ದ್ವೈಕ್ಷರಂ ನಾಮ ಬ್ರುವತೇ ತೇ ಶಿವಾಗಣಾಃ .. ೩೬..
 ನಿತ್ಯೇ ನೈಮಿತ್ತಿಕೇ ದೇವೀಂ ಯೇ ಯಜಂತಿ ಪರಾಂ ಶಿವಾಂ .
 ಪುಷ್ಪೈರ್ಧೂಮೈಸ್ತಥಾ ದೀಪೈಸ್ತೇ ಪ್ರಯಾಸ್ಯಂತ್ಯುಮಾಲಯಂ .. ೩೭..
 ಯೇ ದೇವೀಮಂಡಪಂ ನಿತ್ಯಂ ಗೋಮಯೇನ ಮೃದಾಥವಾ .
 ಉಪಲಿಂಪಂತಿ ಮಾರ್ಜಂತಿ ತೇ ಪ್ರಯಾಸ್ಯಂತ್ಯುಮಾಲಯಂ .. ೩೮..
 ಯೈರ್ಧೇವ್ಯಾ ಮಂದಿರಂ ರಮ್ಯಂ ನಿರ್ಮಾಪಿತಮನುತ್ತಮಂ .
 ತತ್ಕುಲೀನಾಂಜನಾನ್ಮಾತಾ ಹ್ಯಾಶಿಷಃ ಸಂಪ್ರಯಚ್ಛತಿ .. ೩೯..
 ಮದೀಯಾಃ ಶತವರ್ಷಾಣಿ ಜೀವಂತು ಪ್ರೇಮಭಾಜನಾಃ .
 ನಾಪದಾಮಯನಾನೀತ್ಲಂ ಶ್ರೀಮಾತಾ ವಕ್ತ್ವಹರ್ನಿಶಂ .. ೫೫೧.೪೦..
 ಯೇನ ಮೂರ್ತಿರ್ಮಹಾದೇವ್ಯಾ ಉಮಾಯಾಃ ಕಾರಿತಾ ಶುಭಾ .
 ನರಾಯತಂ ತತ್ಕುಲಜಂ ಮಣಿದ್ವೀಪೇ ಮಹೀಯತೇ .. ೪೧..
 ಸ್ಥಾಪಯಿತ್ವಾ ಮಹಾಮಾಯಾಮೂರ್ತಿಂ ಸಮ್ಯಕ್ಪೂಜ್ಯ ಚ .
 ಯಂ ಯಂ ಪ್ರಾರ್ಥಯತೇ ಕಾಮಂ ತಂ ತಂ ಪ್ರಾಪ್ನೋತಿ ಸಾಧಕಃ .. ೪೨..
 ಯಃ ಸ್ಥಾಪಯತಿ ಶ್ರೀಮಾತುಃ ಸ್ಥಾಪಿತಾಂ ಮೂರ್ತಿಮುತ್ತಮಾಂ .
 ಘೃತೇನ ಮಧುನಾಕ್ತೇನ ತತ್ಪಲಂ ಗಣಯೇತ್ತು ಕಃ .. ೪೩..
 ಚಂದನಾಗುರುಕರ್ಪೂರಮಾಂಸೀಮುಸ್ತಾದಿಯುಗ್ಗಲ್ಬಿಃ .
 ಏಕವರ್ಣಗವಾಂ ಕ್ಷೀರೈಃ ಸ್ಥಾಪಯೇತ್ಪರಮೇಶ್ವರೀಂ .. ೪೪..
 ಧೂಪೇನಾಷ್ಟಾದಶಾಂಗೇನ ದದ್ಯಾದಾಹುತಿಮುತ್ತಮಾಂ .
 ನೀರಾಜನಂ ಚರೇದ್ಧೇವ್ಯಾಃ ಸಾಜ್ಯಕರ್ಪೂರವರ್ತಿಭಿಃ .. ೪೫..
 ಕೃಷ್ಣಾಷ್ಟಮ್ಯಾಂ ನವಮ್ಯಾಂ ವಾಮಾಯಾಂ ವಾ ಪಂಚದಿಕ್ವಿಧೌ .
 ಪೂಜಯೇಜ್ಜಗತಾಂ ಧಾತ್ರೀಂ ಗಂಧಪುಷ್ಪೈರ್ವಿಶೇಷತಃ .. ೪೬..
 ಸಂಪಠಂಜನನೀಸೂಕ್ತಂ ಶ್ರೀಸೂಕ್ತಮಥವಾ ಪಠನ್ .
 ದೇವೀಸೂಕ್ತಮಥೋ ವಾಪಿ ಮೂಲಮಂತ್ರಮಥಾಪಿ ವಾ .. ೪೭..
 ವಿಷ್ಣುಕ್ರಾಂತಾಂ ಚ ತುಲಸೀಂ ವರ್ಜಯಿತ್ವಾಖಿಲಂ ಸುಮಂ .
 ದೇವೀಪ್ರೀತಿಕರಂ ಜ್ಞೇಯಂ ಕಮಲಂ ತು ವಿಶೇಷತಃ .. ೪೮..
 ಅರ್ಪಯೇತ್ಸ್ವರ್ಣಪುಷ್ಪಂ ಯೋ ದೇವ್ಯೈ ರಾಜತಮೇವ ವಾ .
 ಸ ಯಾತಿ ಪರಮಂ ಧಾಮ ಸಿದ್ಧಕೋಟಿಭಿರನ್ವಿತಂ .. ೪೯..
 ಪೂಜನಾಂತೇ ಸದಾ ಕಾರ್ಯಂ ದಾಸ್ಯೈರೇನಃ ಕ್ಷಮಾಪನಂ .
 ಪ್ರಸೀದ ಪರಮೇಶಾನಿ ಜಗದಾನಂದದಾಯಿನಿ .. ೫೫೧.೫೦..
 ಇತಿ ವಾಕ್ಯೈಃ ಸ್ತುವನ್ಮಂತ್ರೀ ದೇವೀಭಕ್ತಿಪರಾಯಣಾಃ .
 ಧ್ಯಾಯೇತ್ಕಂಠೀರವಾರೂಢಾಂ ವರದಾಭಯಪಾಣಿಕಾಂ .. ೫೧..

ಇತ್ಥಂ ಧ್ಯಾತ್ವಾ ಮಹೇಶಾನೀಂ ಭಕ್ತಾಭೀಷ್ಟಫಲಪ್ರದಾಂ .
 ನಾನಾಫಲಾನಿ ಪಕ್ಷಾನ್ವಿ ನೈವೇದ್ಯತ್ವೇ ಪ್ರಕಲ್ಪಯೇತ್ .. ೫೨..
 ನೈವೇದ್ಯಂ ಭಕ್ಷಯೇದ್ಯಸ್ತು ಶಂಭುಶಕ್ತೇಃ ಪರಾತ್ಮನಃ .
 ಸ ನಿರ್ಧೂಯಾಖಿಲಂ ಪಂಕಂ ನಿರ್ಮಲೋ ಮಾನವೋ ಭವೇತ್ .. ೫೩..
 ಚೈತ್ರಶುಕ್ಲತೃತೀಯಾಯಾಂ ಯೋ ಭವಾನೀವ್ರತಂ ಚರೇತ್ .
 ಭವಬಂಧನನಿರ್ಮುಕ್ತಃ ಪ್ರಾಪ್ನುಯಾತ್ಪರಮಂ ಪದಂ .. ೫೪..
 ಅಸ್ಯಾಮೇವ ತೃತೀಯಾಯಾಂ ಕುರ್ಯಾದ್ಗೋಲೋತ್ಸವಂ ಬುಧಃ .
 ಪೂಜಯೇಜ್ಜಗತಾಂ ಧಾತ್ರೀಮುಮಾಂ ಶಂಕರಸಂಯುತಾಂ .. ೫೫..
 ಕುಸುಮೈಃ ಕುಂಕುಮೈರ್ವಸ್ತ್ರೈಃ ಕರ್ಪೂರಾಗುರುಚಂದನೈಃ .
 ಧೂಪೈರ್ದ್ವೀಪೈಃ ಸನೈವೇದ್ಯೈಃ ಸ್ರಗ್ಗಂಧೈರಪರೈರಪಿ .. ೫೬..
 ಆಂದೋಲಯೇತ್ತತೋ ದೇವೀಂ ಮಹಾಮಾಯಾಂ ಮಹೇಶ್ವರೀಂ .
 ಶ್ರೀಗೌರೀಂ ಶಿವಸಂಯುಕ್ತಾಂ ಸರ್ವಕಲ್ಯಾಣಕಾರಿಣೀಂ .. ೫೭..
 ಪ್ರತ್ಯಬ್ಧಂ ಕುರುತೇ ಯೋಃಸ್ಯಾಂ ವ್ರತಮಾಂದೋಲನಂ ತಥಾ .
 ನಿಯಮೇನ ಶಿವಾ ತಸ್ಮೈ ಸರ್ವಮಿಷ್ಟಂ ಪ್ರಯಚ್ಛತಿ .. ೫೮..
 ಮಾಧವಸ್ಯ ಸಿತೇ ಪಕ್ಷೇ ತೃತೀಯಾ ಯಾಕ್ಷಯಾಭಿಧಾ .
 ತಸ್ಯಾಂ ಯೋ ಜಗದಂಬಾಯಾ ವ್ರತಂ ಕುರ್ಯಾದತಂದ್ರಿತಃ .. ೫೯..
 ಮಲ್ಲಿಕಾಮಾಲತೀಚಂಪಾಜಪಾಬಂಧೂಕಪಂಕಜೈಃ .
 ಕುಸುಮೈಃ ಪೂಜಯೇದ್ಗೌರೀಂ ಶಂಕರೇಣ ಸಮನ್ವಿತಾಂ .. ೫೫೧.೬೦..
 ಕೋಟಿಜನ್ಮಕೃತಂ ಪಾಪಂ ಮನೋವಾಕ್ಯಾಯಸಂಭವಂ .
 ನಿರ್ಧೂಯ ಚತುರೋ ವರ್ಗಾನಕ್ಷಯಾನಿಹ ಸೋಽಶ್ಚುತೇ .. ೬೧..
 ಜ್ಯೇಷ್ಠೇ ಶುಕ್ಲತೃತೀಯಾಯಾಂ ವ್ರತಂ ಕೃತ್ವಾ ಮಹೇಶ್ವರೀಂ .
 ಯೋಽರ್ಚಯೇತ್ಪರಮಪ್ರೀತ್ಯಾ ತಸ್ಯಾಸಾಧ್ಯಂ ನ ಕಿಂಚನ .. ೬೨..
 ಆಷಾಢಶುಕ್ಲಪಕ್ಷೇಯತೃತೀಯಾಯಾಂ ರಥೋತ್ಸವಮ .
 ದೇವ್ಯಾಃ ಪ್ರಿಯತಮಂ ಕುರ್ಯಾದ್ಯಥಾವಿತ್ತಾನುಸಾರತಃ .. ೬೩..
 ರಥಂ ಪೃಥ್ವೀಂ ವಿಜಾನೀಯಾದ್ರಥಾಂಗೇ ಚಂದ್ರಭಾಸ್ಕರೌ .
 ವೇದಾನಶ್ವಾನ್ವಿಜಾನೀಯಾತ್ಸಾರಥಿಂ ಪದ್ಮಸಂಭವಂ .. ೬೪..
 ನಾನಾಮಣಿಗಣಾಕೀರ್ಣಂ ಪುಷ್ಪಮಾಲಾವಿರಾಜಿತಂ .
 ಏವಂ ರಥಂ ಕಲ್ಪಯಿತ್ವಾ ತಸ್ಮಿನ್ ಸಂಸ್ಥಾಪಯೇಚ್ಛಿವಾಂ .. ೬೫..
 ಲೋಕಸಂರಕ್ಷಣಾರ್ಥಾಯ ಲೋಕಂ ದ್ರಷ್ಟುಂ ಪರಾಂಬಿಕಾ .
 ರಥಮಧ್ಯೇ ಸಂಸ್ಥಿತೇತಿ ಭಾವಯೇನ್ಮತಿಮಾನ್ನರಃ .. ೬೬..
 ರಥೇ ಪ್ರಚಲಿತೇ ಮಂದಂ ಜಯಶಬ್ದಮುದೀರಯೇತ್ .
 ವಾಹಿ ದೇವಿ ಜನಾನಸ್ಮಾನ್ವಪನ್ನಾದೀನವತ್ಸಲೇ .. ೬೭..

ಇತಿ ವಾಕ್ಯೈಸ್ತೋಷಯೇಚ್ಛ ನಾನಾವಾದಿತ್ರನಿಸ್ವನೈಃ .
 ಸೀಮಾಂತೇ ತು ರಥಂ ನೀತ್ವಾ ತತ್ರ ಸಂಪೂಜಯೇದ್ರಥೇ .. ೬೮..
 ನಾನಾಸ್ತೋತ್ರೈಸ್ತತಃ ಸ್ತುತ್ವಾಪ್ಯಾನಯೇತ್ತಾಂ ಸ್ವವೇಶ್ಮನಿ .
 ಪ್ರಣಿಪಾತಶತಂ ಕೃತ್ವಾ ಪ್ರಾರ್ಥಯೇಜ್ಜಗದಂಬಿಕಾಂ .. ೬೯..
 ಏವಂ ಯಃ ಕುರುತೇ ವಿದ್ವಾನ್ನೂಜಾವ್ರತರಥೋತ್ಸವಂ .
 ಇಹ ಭುಕ್ತ್ವಾ ಖಿಲಾನ್ಘೋಗಾನ್ಘೋಽನ್ತೇ ದೇವೀಪದಂ ವ್ರಜೇತ್ .. ೫.೫೧.೭೦..
 ಶುಕ್ಲಾಯಾಂ ತು ತೃತೀಯಾಯಾಮೇವಂ ಶ್ರಾವಣಭಾದ್ರಯೋಃ .
 ಯೋ ವ್ರತಂ ಕುರುತೇಽಮ್ಬಾಯಾಃ ಪೂಜನಂ ಚ ಯಥಾವಿಧಿ .. ೭೧..
 ಮೋದತೇ ಪುತ್ರಪೌತ್ರಾದ್ಯೈರ್ಧನಾದ್ಯೈರಿಹ ಸಂತತಂ .
 ಸೋಽನ್ತೇ ಗಚ್ಛೇದುಮಾಲೋಕಂ ಸರ್ವಲೋಕೋಪರಿ ಸ್ಥಿತಂ .. ೭೨..
 ಆಶ್ವಿನೇ ಧವಲೇ ಪಕ್ಷೇ ನವರಾತ್ರವ್ರತಂ ಚರೇತ್ .
 ಯತ್ಕೃತೇ ಸಕಲಾಃ ಕಾಮಾಃ ಸಿದ್ಧ್ಯಂತೈವ ನ ಸಂಶಯಃ .. ೭೩..
 ನವರಾತ್ರವ್ರತಸ್ಯಾಸ್ಯ ಪ್ರಭಾವಂ ವಕ್ತುಮೀಶ್ವರಃ .
 ಚತುರಾಸ್ರೋ ನ ಪಂಚಾಸ್ರೋ ನ ಷಡಾಸ್ರೋ ನ ಕೋಽಪರಃ .. ೭೪..
 ನವರಾತ್ರವ್ರತಂ ಕೃತ್ವಾ ಭೂಪಾಲೋ ವಿರಥಾತ್ಮಜಃ .
 ಹೃತಂ ರಾಜ್ಯಂ ನಿಜಂ ಲೇಭೇ ಸುರಥೋ ಮುನಿಸತ್ತಮಾಃ .. ೭೫..
 ಧ್ರುವಸಂಧಿಸುತೋ ಧೀಮಾನಯೋಧ್ಯಾಧಿಪತ್ರ್ನಿವಃ .
 ಸುದರ್ಶನೋ ಹೃತಂ ರಾಜ್ಯಂ ಪ್ರಾಪದಸ್ಯ ಪ್ರಭಾವತಃ .. ೭೬..
 ವ್ರತರಾಜಮಿಮಂ ಕೃತ್ವಾ ಸಮಾರಾಧ್ಯ ಮಹೇಶ್ವರೀಂ .
 ಸಂಸಾರಬಂಧನಾನ್ಮುಕ್ತಃ ಸಮಾಧಿರ್ಮುಕ್ತಿಭಾಗಭೂತ್ .. ೭೭..
 ತೃತೀಯಾಯಾಂ ಚ ಪಂಚಮ್ಯಾಂ ಸಪ್ತಮ್ಯಾಮಷ್ಟಮೀತಿಥೌ .
 ನವಮ್ಯಾಂ ವಾ ಚತುರ್ದಶ್ಯಾಂ ಯೋ ದೇವೀ ಪೂಜಯೇನ್ನರಃ .. ೭೮..
 ಆಶ್ವಿನಸ್ಯ ಸಿತೇ ಪಕ್ಷೇ ವ್ರತಂ ಕೃತ್ವಾ ವಿಧಾನತಃ .
 ತಸ್ಯ ಸರ್ವಂ ಮನೋಽಭೀಷ್ಟಂ ಪೂರಯತ್ಯನಿಶಂ ಶಿವಾ .. ೭೯..
 ಯಃ ಕಾರ್ತಿಕಸ್ಯ ಮಾರ್ಗಸ್ಯ ಪೌಷಸ್ಯ ತಪಸಸ್ತಥಾ .
 ತಪಸ್ಯಸ್ಯ ಸಿತೇ ಪಕ್ಷೇ ತೃತೀಯಾಯಾಂ ವ್ರತಂ ಚರೇತ್ .. ೫.೫೧.೮೦..
 ಲೋಹಿತೈಃ ಕರವೀರಾದ್ಯೈಃ ಪುಷ್ಪೈರ್ಧೂಪೈಃ ಸುಗಂಧಿತೈಃ .
 ಪೂಜಯೇನ್ಮಂಗಲಾಂ ದೇವೀಂ ಸ ಸರ್ವಂ ಮಂಗಲಂ ಲಭೇತ್ .. ೮೧..
 ಸೌಭಾಗ್ಯಾಯ ಸದಾ ಸ್ತೀಭಿಃ ಕಾರ್ಯಮೇತನ್ಮಹಾವ್ರತಂ .
 ವಿದ್ಯಾಧನಸುತಾಪ್ಯರ್ಥಂ ವಿಧೇಯಂ ಪುರುಷೈರಪಿ .. ೮೨..
 ಉಮಾಮಹೇಶ್ವರಾದೀನಿ ವ್ರತಾನ್ಯನ್ಯಾನಿ ಯಾನ್ಯಪಿ .

ದೇವೀಪ್ರಿಯಾಣಿ ಕಾರ್ಯಾಣಿ ಸ್ವಭಕ್ತ್ಯೈವಂ ಮುಮುಕ್ಷುಭಿಃ .. ೮೩..

ಸಂಹಿತೇಯಂ ಮಹಾಪುಣ್ಯಾ ಶಿವಭಕ್ತಿವಿವರ್ಧಿನೀ .

ನಾನಾಖ್ಯಾನಸಮಾಯುಕ್ತಾ ಭುಕ್ತಿಮುಕ್ತಿಪ್ರದಾ ಶಿವಾ .. ೮೪..

ಯ ಏನಾಂ ಶೃಣುಯಾಧ್ಯಕ್ತ್ಯಾ ಶ್ರಾವಯೇದ್ವಾ ಸಮಾಹಿತಃ .

ಪಠೇದ್ವಾ ಪಾಠಯೇದ್ವಾಪಿ ಸ ಯಾತಿ ಪರಮಾಂ ಗತಿಂ .. ೮೫..

ಯಸ್ಯ ಗೇಹೇ ಸ್ಥಿತಾ ಚೇಯಂ ಲಿಖಿತಾ ಲಲಿತಾಕ್ಷರೈಃ .

ಸಂಪೂಜಿತಾ ಚ ವಿಧಿವತ್ಸರ್ವಾನ್ಯಾಮಾನ್ಸ ಆಪ್ನುಯಾತ್ .. ೮೬..

ಭೂತಪ್ರೇತಪಿಶಾಚಾದಿದುಷ್ಟೇಭ್ಯೋ ನ ಭಯಂ ಕ್ವಚಿತ್ .

ಪುತ್ರಪೌತ್ರಾದಿಸಂಪತ್ತೀರ್ಲಭತ್ಯೇವ ನ ಸಂಶಯಃ .. ೮೭..

ತಸ್ಮಾದಿಯಂ ಮಹಾಪುಣ್ಯಾ ರಮ್ಯೋಮಾಸಂಹಿತಾ ಸದಾ .

ಶ್ರೋತವ್ಯಾ ಪಠಿತವ್ಯಾ ಚ ಶಿವಭಕ್ತಿಮಭೀಪ್ಸುಭಿಃ .. ೮೮..

ಇತಿ ಶ್ರೀಶಿವಮಹಾಪುರಾಣೇ ಪಂಚಮ್ಯಾಮುಮಾಸಂಹಿತಾಯಾಂ ಕ್ರಿಯಾಯೋಗನಿರೂಪಣ

ನಾಮೈಕಪಂಚಾಶತ್ತಮೋಽಧ್ಯಾಯಃ .. ೫.೫೧..

.. ಸಮಾಪ್ತೇಯಂ ಪಂಚಮ್ಯಾಮಾಸಂಹಿತಾ ..

Proofreading by H Revathy Rajaraman / Uma Mahesh

——
Shri Shiva Mahapurana 5 Uma Samhita

pdf was typeset on January 23, 2026

——
Please send corrections to sanskrit@cheerful.com

